

آداب افتاء واستفتاء

مع

علمی و فقہی مرکا تبت و مرکا لامت

افادات

حکیم الامت حضرت مولانا اشرف علی صاحب تھانوی

انتخاب و ترتیب

محمد زید مظاہری ندوی

استاذ حدیث دارالعلوم ندوة العلماء لکرنسو

ناشر

ادارہ افادات اشرفیہ دوبگا ہردوی روڈ کھنڈ

آداب افتاء واستفتاء

مع

علمی وفقہی مکاتبت و مرکالمت

افادات

حکیم الامت حضرت مولانا اشرف علی صاحب تھانویؒ

————— ﴿ انتخاب و ترتیب ﴾ ———

محمد زید مظاہری ندوی

استاذ حدیث دارالعلوم ندوۃ العلماء لکرسنٹ
ناشر

ادارہ افادات اشرفیہ دوبگا ہر دوئی روڈ لکھنؤ

تفصیلات

نام کتاب.....	آداب افتاء و استفتاء مع علمی و فقہی مکاتبہ و مکالمت
افادات.....	حکیم الامت حضرت مولانا اشرف علی صاحب تھانویؒ
انتخاب و ترتیب.....	محمد زید مظاہری ندوی
سن اشاعت.....	۱۴۳۳ھ
صفحات.....	۲۲۸
قیمت.....	۲۵۰ روپے
ویب سائٹ.....	WWW.alislahonline.com

ملنے کے پتے

- ☆ دیوبند و سہارنپور کے تمام کتب خانے
- ☆ افادات اشرفیہ دوگاہ ہردوئی روڈ لکھنؤ
- ☆ مکتبہ ندویۃ، ندوۃ العلماء لکھنؤ
- ☆ مکتبہ رحمانیہ ہترورا، باندا، پن کوڈ: ۲۱۰۰۱
- ☆ مکتبۃ الفرقان نظیر آباد لکھنؤ
- ☆ مکتبہ اشرفیہ ۳۶، محمد علی روڈ، سبھی ۹

لِسْمِ اللَّهِ الرَّحْمَنِ الرَّحِيمِ

اجمالی فہرست

آداب افتاء و استفتاء

۳۱	فتویٰ کی اہمیت و نزاکت	باب ۱
۳۵	آداب المفتی، مفتی کے اوصاف و شرائط	باب ۲
۹۶	آداب الفتویٰ، فتویٰ لکھنے کے آداب اور اس کے اصول و ضوابط	باب ۳
۱۰۹	دوسرے مذاہب پر فتویٰ دینے کی ضرورت اور اس کے حدود	فصل
۱۱۲	تلفیق کی حقیقت اور اس کا حکم	فصل
۱۷۲	معترضین و متصبین کے جواب میں	فصل
۱۸۲	اہل علم و ارباب افتاء کو بھی استفسار و تحقیق کی ضرورت	فصل
۱۸۷	ترجیح الرانج تحقیق کے بعد بعض مسائل میں رجوع	فصل
۲۲۲	بعض مسائل میں قاضی شرعی کی ضرورت اور اس کا حل	باب ۴
۲۲۸	مسئلہ تکفیر سے متعلق ضروری ہدایات	باب ۵
۲۷۶	علمی و فقہی مکاتب	باب ۶
۳۳۱	علمی و فقہی مکالمت	باب ۷
۳۹۲	آداب استفتاء	باب ۸
۴۲۱	علماء و مفتیوں میں اختلاف کے وقت عوام کے لئے دستور اعمال	فصل

فہرست

آداب افتاء و استفتاء

افادات: حکیم الامت حضرت مولانا اشرف علی صاحب تھانویؒ

۲۸	حضرت تھانویؒ کے علوم و معارف کے متعلق علامہ سید سلیمان ندویؒ کا اظہار خیال
۲۹	رائے عالیٰ مفکر اسلام حضرت مولانا سید ابو الحسن علی ندوی رحمۃ اللہ علیہ
۳۰	دعائیہ کلمات عارف باللہ حضرت مولانا سید صدیق احمد صاحب باندویؒ
۳۱ تا ۳۲	مختلف تقریظات اور اکابر علماء کی آراء و تبصرے
۳۵	مقدمة الكتاب

باب فتاویٰ کی اہمیت و نزاکت

۳۱	مسائل فقہیہ کا معاملہ بہت نازک ہے
۳۱	اعمال کا درجہ متعین کرنا بہت بڑی ذمہ داری کی بات ہے
۳۲	عالم اور مفتی کی ذمہ داری
۳۳	مسائل میں غلطیوں کے ذمہ دار اہل فتاویٰ ہیں
۳۳	مسئلہ کا جواب دینا بہت مشکل کام ہے
۳۳	مسئلہ بتلاتے اور فتویٰ دیتے وقت کس چیز کا استحضار ضروری ہے
۳۴	نج و کلاعہ اور اہل فتویٰ و علماء کا فرق
۳۴	ضروری دستور لعمل

باب ۲ آداب المفتی

۳۵ مفتی کے بعض اوصاف و شرائط
۳۵ اس شرط کی اہمیت اس درجہ کیوں؟
۳۷ فتویٰ لکھنے کا اہل کون شخص ہے؟
۳۸ اردو داں طبقے و کلاعہ اور عقلاعہ کو فقهہ و فتویٰ کی محض اردو کی کتابوں کو دیکھ کر فتویٰ دینے کی اجازت کیوں نہیں؟
۴۰ سرکاری اسکول کے سند یا فتحہ مولوی فاضل بھی اس کام کے اہل نہیں
۴۱ ایسے مولویوں کا بھی فتویٰ معتبر نہیں جن کو فقهہ میں عبور حاصل نہ ہو
۴۲ اردو داں پڑھی لکھی ایک عورت کے فتوے کا حال

فصل

۵۳ اللہ ایسا عالم و مفتی نہ بنائے
۵۳ ایسے عالم و مفتی مستحق تعریر و مستحق قتل ہیں
۵۵ غلط مسئلہ بتانے اور فتویٰ دینے والا ملعون ہے
۵۶ زَلُّ الْعَالَمِ زَلُّ الْعَالَمِ
۵۶ اللہ ایسے علماء اور مفتیوں سے بچائے
۵۹ دارالافتاء کے ذمہ داروں کو تنبیہ
۶۱ امت کو جاہل مولوی اور نامنہاد مفتی کے ضرر سے بچانے کا اہتمام اور حکمت عملی
۶۲ ارباب افتاء و مقتدا حضرات کو زیادہ تقویٰ کا اہتمام کرنا چاہئے
۶۲ دنیادار مولویوں اور مفتیوں سے اعتماد اٹھ جاتا ہے

۶۳	سنجل کر رہے اور اپنی عزت و اعتماد اور حسن ظن برقرار رکھئے
۶۴	اہل علم و ارباب افتاء کو تو اضع کے ساتھ اپنی خاص شان اور استغناۓ سے رہنا چاہئے
۶۵	اہل علم و ارباب افتاء کو چاہئے کہ تہمت اور بدنامی کے موقعوں سے بچیں اور تعلقات دنیویہ میں زیادہ مشغول نہ ہوں
۶۶	غیر ضروری کام کے لئے متمم ہونا مناسب نہیں
۶۷	اہل علم و ارباب افتاء کو کسی کے مقدمہ و قضیہ میں نہ پڑنا چاہئے
۶۸	اور نہ ہر دعوت قبول کرنا چاہئے
۷۰	مقدار اور مفتی کو تہمت اور بدنامی کے موقع سے بچنا چاہئے
۷۰	مقدار دین کے لیے تعویذ وغیرہ کی اجرت لینا
۷۱	مفتی کو محقق اور جامع ہونا چاہئے
۷۱	مفتی کو تجربہ کار ماہر اور اپنے زمانے کے عرف و حالات سے واقف ہونا بھی ضروری ہے
۷۱	ضرورت کی بنابری دوسروں سے تحقیق کروانا
۷۲	مفتی کو مغلوب الحبّت نہیں ہونا چاہئے
۷۲	حضرت امام اعظم ابوحنیفہؓ شان اور ان کا خصوصی مزاج
۷۳	فقیہ اور محدث کے فتوے کا فرق
۷۳	قاضی و مفتی اور حاکم کو مستفتی کی بد تہذیبی و بے ادبی کو برداشت کرنا چاہئے
۷۴	مفتی اور قاضی کا ایک فرق
۷۵	قاضی اور مفتی کے منصب کا فرق
۷۶	مفتی اور مجیب کی ذمہ داری
۷۷	اختلافی مسائل اور فتاویٰ میں عدل و انصاف کی ضرورت
۷۷	مفتی کو معتدل المزاج ہونا چاہئے

فصل

۷۸	اختلافی مسائل کی شان
۷۸	اختلافی مسائل میں ہمارے اکابر کا توسع
۷۹	شاگرد کا استاد اور مرید کا اپنے پیر کے فتوے پر اعتراض کرنا
۷۹	مجتهدین کے اختلافی مسائل میں بحث و تحقیق کی زیادہ کاوش مناسب نہیں
۸۰	اختلافی مسائل میں توسع کے حدود
۸۱	مختلف فیہ مسائل میں وسعت دینی چاہئے
۸۱	دوسروں کے لیے تنگی اپنے اور متعلقین کے لیے سہولت نکالنا مناسب نہیں
۸۲	زیادہ کاوش اور تنگی میں نہیں پڑنا چاہئے
۸۲	مسلمانوں کے ساتھ حسن ظن کے پہلو کو غالب رکھنے اور وسعت قلبی کی ایک دلیق مثال
۸۳	توسع اور تنگی کا معیار
۸۳	بعض جائز امور بھی مقتداء کے لئے ناجائز ہو جاتے ہیں
۸۴	عوام کی رعایت کر کے اپنے کو تہمت سے بچانا
۸۴	ایک عالم رباني کی حکایت
۸۵	اہل علم و ارباب فتاویٰ کو کسی کے معاملہ میں نہیں پڑنا چاہئے
۸۵	فریقین کی رضامندی کے باوجود اہل علم و ارباب افتاء کو کسی کے معاملہ میں نہیں پڑنا چاہئے
۸۷	اہل علم و ارباب فتاویٰ کو ذاتی معاملات میں کیا کرنا چاہئے

فصل

..... ۸۷	صحیح جواب نہ معلوم ہونے کی صورت میں بتکلف جواب دینے کی نہ مت
..... ۹۰	کتنا ہی بڑا محقق اور مفتی ہو جائے لیکن علمی ظاہر کرنے میں ذرا بھی عار محسوس نہ کرنا چاہئے
..... ۹۱	سب سے آسان جواب
..... ۹۳	صحیح جواب معلوم نہ ہونے کے وقت علمی ظاہر کرنے کی تاکید
..... ۹۴	علمی ظاہر کرنے کی بابت ضروری تنبیہ
..... ۹۵	فتوقی دینے میں جرأت و پیش قدمی نہ کرنا چاہئے
..... ۹۵	اگر کوئی طالب آئے تو جواب سے گریز نہ کرنا چاہئے
..... ۹۵	مفتی کو عوام کی چالبازیوں سے واقف ہونا چاہئے

باب ۳ آداب الفتویٰ

..... ۹۶	فصل (۱) ہر سوال کا جواب نہیں دینا چاہئے
..... ۹۶	آج کل کی عام غلطی
..... ۹۷	جواب کی دوستی میں حاکمانہ، حکیمانہ
..... ۹۹	صریح جزئیہ کے بغیر محض کلیات سے جواب نہ دینا چاہئے
..... ۱۰۰	اگر جزئیہ نہ ملے
..... ۱۰۰	صرف ایک جزئیہ دیکھنا کافی نہیں بلکہ متعدد کتابیں دیکھنا چاہئے
..... ۱۰۰	غاایت درجہ احتیاط
..... ۱۰۱	نہایت ضروری تنبیہ

۱۰۲	امام صاحب کا قول یا جزئیہ اگر صریح حدیث کے خلاف ہو
۱۰۳	قادر کے نزدیک قوت دلیل کا اعتبار ہوگا
۱۰۴	جدید مسائل کا قواعد کلیہ سے جواب دینے کا طریقہ
۱۰۵	منصوص جزئیہ کا استخراج و اجتہاد جائز نہیں
۱۰۶	جدید مسائل کو حل کرنے کا حق دار کون ہے؟
۱۰۷	مسائل کے حل کرنے میں امت کی سہولت کا خیال رکھنا
۱۰۸	عموم بلویؒ کی وجہ سے ضعیف قول پر فتویؒ دینے کا ضابطہ
۱۰۹	امت کو فتنہ اور تشویش سے بچانے کیلئے بجائے راجح کے مرجوح کو اختیار کرنا
۱۱۰	معاملات میں خصوصیت کے ساتھ توسع اختیار کرنا
۱۱۱	امت کو نگی سے بچانے کے لئے دوسرے مذہب کو اختیار کرنا

فصل (۲)

۱۱۲	ضرورت کے وقت دوسرے مذاہب پر فتویؒ دینے کی گنجائش
۱۱۳	ضرورت کے وقت افتاء بمذہب الغیر متفقہ میں و متاخرین کی تصریحات سے ثابت ہے
۱۱۴	ضرورت کی وجہ سے دوسرے مذہب پر فتویؒ دینے کی اجازت ہر زمانہ میں ہے
۱۱۵	دوسرے مذہب پر فتویؒ دینے کے بعض اہم شرائط
۱۱۶	تلفیق کی تعریف اور اس کی مثال
۱۱۷	عمل واحد میں ضرورت کی وجہ سے بھی تلفیق کی اجازت نہیں
۱۱۸	محض حظ نفس کے لئے تلفیق جائز نہیں
۱۱۹	تلفیق کا و بال

- رفع یہ دین کرنے کے شرط پر نکاح کرنے سے سلب ایمان کا خطرہ ۱۱۵
- اور اس پر ایک اشکال اور اس کا جواب ۱۱۵
- دوسرے مذہب پر فتویٰ دینے کے سلسلہ میں نہایت ضروری تنبیہ ۱۱۶
- دوسرے مذہب پر فتویٰ دینے کی چند مثالیں ۱۱۷
- ناجائز کافتویٰ دینے کے ساتھ جائز صورت بتلانے کا بھی اہتمام ۱۱۸
- جائز صورت اور حلال شکل بتانے کا اہتمام ۱۱۸
- جواب میں سوال سے زائد مفید باتوں کا اضافہ ۱۲۰
- تفویٰ کے مقابلے میں فتویٰ کو کب ترجیح ہوتی ہے ۱۲۰

فصل (۳)

- جب تک کہ شرح صدر نہ ہواں وقت تک جواب دینا جائز نہیں ۱۲۱
- جواب سے قبل سوال کی توضیح بھی ضروری ہے ۱۲۲
- صورت مسئلہ کی تعین بھی ضروری ہے ۱۲۲
- مجمل و مہم غیر مفتوح سوالات ہوں تو کیا کرنا چاہئے ۱۲۲
- قابل تنقیح سوالات میں جواب سے پہلے تنقیح کی ضرورت ۱۲۳
- جس فتوے کے بارے میں اطمینان نہ ہو کہ یہ سوال کسی سازش کے تحت ہے یا اس سے غلط فائدہ اٹھائے جانے کا خطرہ ہواں کے جواب سے گریز ۱۲۵
- حکیم الامت حضرت تھانویؒ کا جواب ۱۲۷
- احتمال فتنہ کی صورت میں جواب سے گریز ۱۲۸
- اہم اور مفید سوال پر اظہار خوشی ۱۲۸
- مہم و مجمل غیر مفتوح سوال کا جواب نہیں دینا چاہئے ۱۲۹

- حالات کی تحقیق اور واقعات کی تنقیح کے بغیر جواب دینے سے اختیاط اور
کشف حال کے لئے تحقیق کی ضرورت ۱۳۰
- عنوان کی تعمیں کے ساتھ ہی جواب دینا چاہئے ۱۳۱
- سوال کی مختلف جہتوں اور شقوں پر نظر رکھنا بھی ضروری ہے ۱۳۲
- جواب لکھنے میں جلد بازی نہ کرنا چاہئے اور دستی استفتاء کا جواب فوراً نہ دینا چاہئے ۱۳۳
- پیچیدہ مسئلہ کا جواب زبانی نہ دینا چاہئے ۱۳۴
- یہ بھی دیکھنا چاہئے کہ سوال سے سائل کی کیا مراد ہے ۱۳۵
- جواب ہمیشہ ظاہری عبارت کے موافق ہونا چاہئے ۱۳۶
- جواب ہمیشہ واضح اور آسان زبان میں ہونا چاہئے ۱۳۷
- دلائل و حوالے لکھنا چاہئے یا نہیں؟ ۱۳۸
- عوام کے سامنے ایسے دقيق مضامین اور دلائل بیان کرنا جوان کی فہم سے بالاتر
ہوں ممنوع ہے ۱۳۹
- مفتی کے فتوے پر بغیر دلیل معلوم کے عمل کرنا جائز ہے ۱۴۰
- ”صلع“، لکھنا کافی نہیں ”صلی اللہ علیہ وسلم“ پورا لکھنا چاہئے ۱۴۱
- عرب تناک حکایت ۱۴۲

فصل (۳)

- غیر ضروری اور فضول سوال کا جواب ۱۴۳
- سوال مختصر میں جواب بھی مختصر ۱۴۴
- فضول سوال کے جواب سے اعراض ۱۴۵
- ضروری اور غیر ضروری سوال کا معیار ۱۴۶

۱۳۰ ہر سوال کا جواب ہر شخص کو کیوں نہیں دینا چاہئے؟
۱۳۱ علت و حکمت کا سوال کرنے والوں کو حضرت تھانویؒ کا جواب
۱۳۲ کتمان علم کا شبهہ اور اس کا جواب
۱۳۲ علمی اور تحقیقی مسائل اگرنا اہل پوچھئے تو کیا کرنا چاہئے
۱۳۳ علمی و تحقیقی جواب دینے کی دو شرطیں
۱۳۴ علمی و تحقیقی سوال اگر اچھی نیت سے اہل علم کی جانب سے ہو تو اس کا جواب دینا چاہئے
۱۳۵ جواب اسی کو دینا چاہئے جس کا عمل کرنے کا قصد ہو
۱۳۶ مفترض و معاند شخص کو جواب نہ دینا چاہئے
۱۳۷ غیر ضروری تحقیقات میں نہ پڑنا چاہئے
۱۳۸ کس قسم کے مسائل میں توقف کرنا چاہئے
۱۳۹ بہت سے مسائل جانے جاتے ہیں لیکن فتویٰ نہیں دیا جاتا
۱۴۰ جس مسئلہ کو بیان کرنے میں فتنہ کا اندر یا شہر ہواں میں کیا کرنا چاہئے
۱۴۱ جھگڑوں کے فتوؤں کا جواب کس طرح دینا چاہئے
۱۴۲ فتنہ کو ختم کرنے کا بہترین طریقہ
۱۴۳ اگر کوئی فتویٰ نہ مانے
۱۴۴ اعتراض و جواب کے درپے نہ ہونا چاہئے
۱۴۵ اختلاف فتویٰ کی صورت میں دوسرے علماء کے حوالہ کرنا
۱۴۶ ترک مجادلہ و مباحثہ کی اہمیت و فضیلت
۱۴۷ قابل تعریف فقیہ و مفتی

فصل (۵)

- ۱۵۲ سداللباب حکیمانہ طرز اختیار کر کے مستفتی کو پریشان کرنا
- ۱۵۳ دلیری ختم کرنے کے لیے مصلحتاً گول مول جواب دینا
- ۱۵۴ جواب نہ دے کر بھی سرزنش اور ملامت کرنا
- ۱۵۴ ضرورت کے وقت مستفتی کو پریشان کرنا
- ۱۵۵ حسب موقع جواب نہ دے کر بھی شدت اختیار کرنا
- ۱۵۵ سوال کا جواب نہ دے کر نکیر کرنا
- ۱۵۵ مصلحتاً سوال کا جواب نہ دے کر ٹھال دینا
- ۱۵۶ بعض سوالوں کے جوابات لفافے ہی میں دیئے جاتے ہیں
- ۱۵۶ اصلاح کی خاطر جواب نہ دینا
- ۱۵۶ مخاطب کی رعایت میں مضمون میں نرمی اختیار کرنا
- ۱۵۷ جواب میں مخاطب پر بھی نگاہ رکھنا ضروری ہے
- ۱۵۷ تشقیق کے ساتھ مختلف شقوق کا جواب دینا سخت غلطی ہے
- ۱۵۸ تشقیق کے ساتھ جواب دینے کی خرابی
- ۱۵۹ حکیم الامت حضرت تھانویؒ کا معمول
- ۱۵۹ اپنے جمل کو چھپانے کے لئے خوانواد کی تشقیق نہ کجھے
- ۱۶۰ اہل علم کی طرف سے کئے گئے سوالات کی اہمیت
- ۱۶۰ افراد و شخصیات سے متعلق سوالات کے جوابات کس طرح دینا چاہئے
- ۱۶۳ کسی کے کہنے یا کسی پالیسی کے تحت جواب نہ دینا چاہئے
- ۱۶۳ جواب میں تلبیس و ایهام سے بچنا چاہئے

جس مسئلہ کا جواب جا چکا ہو دوبارہ اس کا جواب نہیں دینا چاہئے ۱۶۳

فصل (۶)

- کس حالت میں اور کس قسم کے خطوط کا جواب نہیں دینا چاہئے ۱۶۵
- غیر جوابی خطوط کا جواب بیرنگ بنای کرنے بھی جانا چاہئے ۱۶۵
- ڈاک کے قوانین کے خلاف کوئی کام نہ کیجئے ۱۶۶
- اگر فتوے میں کاغذ جوڑنا پڑے تو کیا کرنا چاہئے ۱۶۶
- اگر ایک ہی خط میں بہت سے سوالات ہوں تو کیا کرنا چاہئے ۱۶۷
- وعظ و تقریر میں مسائل نہیں بیان کرنا چاہئے ۱۶۷
- مسئلہ بتلانے اور فتویٰ لکھنے کی اجرت ۱۶۸
- ایک اہم ہدایت ۱۶۸
- دوسروں کے فتووں پر دستخط کرنے کی بابت ضروری ہدایت ۱۶۸
- مفتيوں کے لیے چند ضروری ہدایات ۱۶۹
- افتاء سے متعلق چند کوتا ہیوں کی اصلاح ۱۶۹
- فتاویٰ نویسی سے متعلق حضرت تھانویؒ کے اصول و ضوابط ۱۷۱
- مہر لگانے کے سلسلہ میں حضرت تھانویؒ کا معمول ۱۷۱
- اہل علم و ارباب فتاویٰ کی ذمہ داری ۱۷۲
- حضرت تھانویؒ کے یومیہ فتاویٰ لکھنے کی مقدار ۱۷۳

فصل (۷)

متعصبین و متعرضین کے اعتراضوں کے جواب میں حضرت تھانویؒ کا نظریہ ۱۷۴

۱۷۵	معترضین کے اعتراض اور طعن تشنیع کے جواب میں حضرت تھانویؒ کا معمول
۱۷۶	معقول اور صحیح جواب بھی متعنت کے تعنت کو فتح نہیں کر سکتا
۱۷۶	ایک فتوے کی وجہ سے قتل کی دھمکی
۱۷۷	دھمکی کا خط
۱۷۸	حکیم الامت حضرت تھانویؒ کا جواب
۱۷۹	ایسے حالات میں اہل علم و ارباب فتاویٰ کے لئے مشورہ
۱۸۰	حضرت اقدس تھانویؒ پر چند اذامات اور حضرت تھانویؒ کا جواب
۱۸۱	حضرت اقدس تھانویؒ پر نا انصافی و بد اخلاقی کا اذام اور اس کا جواب
۱۸۲	ایسے سوالات کے جوابات دینے کا میرا مزاج نہیں
۱۸۳	ایک وعظ کی بعض باتوں پر ایک صاحب کا اشکال اور حضرت تھانویؒ کا جواب

فصل (۸)

۱۸۴	ضرورت کے وقت اہل افتاء کو بھی استفسار و تحقیق کی ضرورت
۱۸۵	اپنی تحقیق و تحریر پر اصرار نہیں
۱۸۵	فیصلہ کے لئے دیگر علماء محققین سے مراجعت
۱۸۵	کبار علماء سے مراجعت کے بعد مزید بحث کو جاری رکھنے سے مغدرت
۱۸۶	تردد کے بعد دوسروں کے فتوؤں کے ساتھ موافقت
۱۸۶	ہمارے اکابر اپنی غلطیوں کے اقرار سے کبھی نہیں شرمائے

فصل (۹)

۱۸۷	تصحیح الاغلاط و ترجیح الراجح کا سلسلہ
۱۸۷	اپنی غلطی و اضطراب جانے کے بعد اس سے رجوع کا اعلان

۱۸۸	ترجیح الرانجؒ کی ایک مثال
۱۸۸	استخارہ کا شمرہ رجحان قلب
۱۸۹	بہشتی زیور اور تعلیم الدین کے بعض مقامات کی اصلاح
۱۹۰	اپنی تصنیفات و تحریریات سے متعلق حضرت تھانویؒ کی ایک اطلاع اور دوضابطے
۱۹۲	رجوع و اعتراف کے چند نمونے
۱۹۲	امام کے علاوہ سامع کو بھی تراویح میں اجرت لینا جائز نہیں
۱۹۲	صوم یوم عاشورہ کے مسئلہ میں رجوع
۱۹۲	صرف دسویں محرم کا روزہ رکھنا مکروہ ہے
۱۹۳	شب براءات کے موقع پر کھانے وغیرہ کے ذریعہ ایصال ثواب کی تخصیص ثابت نہیں
۱۹۳	تمثال نعل شریف جناب محمد رسول اللہ ﷺ کے متعلق رجوع
۱۹۳	مزارعت کے ایک مسئلہ میں رجوع اور مستفتی کو اطلاع کا اہتمام
۱۹۴	قبوں کے سامنے اور قبروں کے درمیان جنازہ کی نماز پڑھنے سے متعلق رجوع
۱۹۵	رفع سبابہ کے سلسلہ میں بہشتی زیور کے ایک مسئلے سے رجوع
۱۹۶	حدیث لولاک الح کے متعلق رجوع اور مزید تحقیق
۱۹۷	قربانی سے متعلق دو مسئلوں میں رجوع
۱۹۷	ایک نفلی قربانی متعدد لوگوں کی طرف سے کی جاسکتی ہے
۱۹۸	دوسرے کی طرف سے نفل قربانی اس کی اجازت کے بغیر بھی کی جاسکتی ہے
۱۹۸	تفسیر سے متعلق بعض معروضات اور اصلاحات
۲۰۰	نسب نامہ ہائے فاروقیاں سے متعلق رجوع
۲۰۰	بعض انглаط کی تصحیح و تنبیہ پر شکریہ اور دعا یہ کلمات

۲۰۲	سونے چاندی کے بٹن کے سلسلہ میں احتیاطی رجوع
۲۰۲	تردد کی صورت میں دوسرے علماء سے تحقیق کا مشورہ
۲۰۳	جدید مسئلہ کو حل کرنے کے بعد بھی اعتماد نہ ہونے کی صورت میں دوسرے علماء تحقیقین کے حوالہ کرنا
۲۰۴	خاص حالات میں خاص نوع کے سوالات کو علماء تحقیقین کی جماعت اور ان کے مشورہ کے حوالہ کرنا

فصل (۱۰)

۲۰۶	چند مفید نمونے
-----	----------------

ب

۲۲۲	فسخ نکاح کے لئے بعض مسائل میں قاضی شرعی کی ضرورت اور اس کا حل
۲۲۲	چند وہ مسائل جن میں قاضی شرعی کا ہونا ضروری ہے مفتی کچھ نہیں کر سکتا
۲۲۵	قاضی شرعی کے لئے مسلمان اور صاحب حکومت ہونا شرط ہے
۲۲۵	فریقین کی رضامندی سے حکم بھی قاضی کے قائم مقام ہوتا ہے
۲۲۵	قاضی اور حکم کا فرق
۲۲۶	مسلمانوں کے کرنے کا کام
۲۲۷	غیر مسلم حکومت کا مقرر کردہ مسلمان قاضی شرعی قاضی ہے
۲۲۷	کافر حکومت کی طرف سے مقرر کردہ قاضی کی صحبت پر ایک اشکال اور اس کا جواب
۲۲۸	تراضی مسلمین سے قاضی کا تقریر درست نہیں
۲۲۹	ایسا کیوں؟

۲۳۰ مسئلہ مذکورہ سے متعلق اکابر علماء کا تھانہ بھون میں اجتماع
۲۳۰ حکومت کے بغیر قاضی نہیں بن سکتا، حکم بن سکتا ہے، حکم کے فیصلہ کا شرعی درجہ
۲۳۱ فریقین کی رضامندی سے حکم کے دریعہ بھی فسح نکاح کرایا جاسکتا ہے
۲۳۳ عینیں کے مسئلہ میں فسح نکاح کی دو صورتیں
۲۳۴ مسلمانوں سے گزارش
۲۳۵ شرعی قاضی کا تقرر اور اس کی تدبیر
۲۳۶ آج کل فسخ نکاح کی صورت اور اس کا طریقہ
۲۳۷ زوجہ مفقود کی چار حل تین اور ہر ایک کا جدا گانہ حکم

فصل

۲۳۹ چند مشکلات جن میں قضاۃ قاضی کی ضرورت پیش آتی ہے
۲۴۰ ان مشکلات کے حل کا طریقہ
۲۴۰ شرعی قاضی نہ ہونے کی صورت میں جماعت مسلمین کے ذریعہ مسئلہ کا حل
۲۴۱ جماعت مسلمین کے شرائط
۲۴۲ چند ضروری تنبیہات
۲۴۳ عوام کی شرعی پنچایت کا اعتبار نہیں
۲۴۳ اگر عالم میسر نہ ہو
۲۴۴ اگر با اثر اور دیندار اکان میسر نہ ہوں
۲۴۴ جماعت مسلمین (شرعی پنچایت) کے فیصلہ کا حکم
۲۴۴ شرعی پنچایت کے فیصلہ پر عورت کو حق اعتراف
۲۴۴ مقدمہ پیش کرنے کی بابت اگر فریقین میں اختلاف ہو جائے

۲۳۶	جماعت مسلمین (شرعی پنچایت) کے فیصلے کی اہمیت
۲۳۶	عدالت کے فیصلہ کے ساتھ شرعی پنچایت سے بھی فیصلہ کرائیے
۲۳۶	اہل حل اور عقد حاکم کے قائم مقام ہوں گے
۲۳۷	اہل حل و عقد، جماعت مسلمین کی نیابت صرف انتظامی امور میں ہے
۲۳۷	جماعت مسلمین کے کرنے کا ایک کام

۵ باب

۲۳۸	مسئلہ تکفیر سے متعلق چند ضروری اہم ہدایات
۲۳۸	کفر کی دو قسمیں، کفر اعتقادی، کفر عملی
۲۳۹	نماز کو چھوڑنے والا کیا کافر ہو جائے گا؟
۲۵۰	تکفیر کے چند اہم اصول
۲۵۳	دینی و شرعی حکم کا استخفاف موجب تکفیر ہے
۲۵۳	کفر کا فتویٰ دینے میں احتیاط کے حدود
۲۵۵	اہل حق کا طریقہ
۲۵۶	تکفیر کے مسئلہ میں امام ابوحنیفہؓ کی غایت احتیاط
۲۵۷	اسلاف واکابر کی احتیاط
۲۵۸	حضرت تھانویؒ کا معمول
۲۵۸	تکفیر کے مسئلہ میں اس درجہ احتیاط کی وجہ
۲۶۰	انتظاماً لشیر یعیہ کفر کا فتویٰ دینا
۲۶۰	لَاَنَّكُفِّرُ أَهْلَ الْقِبْلَةِ كی تشریح
۲۶۰	نانوے و جوہ کفر پر ایک وجہ ایمان کی ترجیح کا مطلب

۲۶۱	مزید تو ضمح
۲۶۲	کافر کو کافر کہنا
۲۶۳	کافر کو کافر کہنا چاہئے یا نہیں؟
۲۶۴	مسلمان کو کافر کہنے والا کافر ہو گا یا نہیں؟
۲۶۵	اگر کوئی ہم کو کافر کہے
۲۶۶	بریلویوں کی تکفیر میں حضرت تھانویؒ کی احتیاط
۲۶۷	کسی کافر فرقہ کی طرف اپنے کو منسوب کرنا بھی موجب لکفر ہے
۲۶۸	تکفیر کے دور رجہ
۲۶۹	کفر کی دو تسمیں کفر اجمالی، کفر قصیلی
۲۷۰	کفر اختلافی کا حکم
۲۷۱	اگر کسی جماعت کے کفر میں تردیدی اختلاف ہو تو کیا حکم ہے؟
۲۷۲	جن کے کفر میں اختلاف ہے ان سے زکاح درست ہو گا یا نہیں؟
۲۷۳	قادیانی یقیناً کافر ہیں اگرچہ تو حیدور رسالت کے قاتل اور نماز پڑھتے ہیں
۲۷۴	(ماخوذ از اصلاح انقلاب)	مسئلہ تکفیر سے متعلق چند کوتاہیاں اور ضروری ہدایات
۲۷۵	کفر کا فتویٰ دینے میں بے اعتدالی اور کوتاہی
۲۷۶	بل تحقیق کفر کے فتوؤں کا انجام
۲۷۷	کفر کا فتویٰ دینے کے لئے بعض شرائط
۲۷۸	ہر امر میں حدود شرعیہ کا لحاظ واجب ہے

ب

۲۷۶	حضرت مولانا رشید احمد صاحب گنگوہیؒ اور حکیم الامت حضرت تھانویؒ کی مکاتبت میلا ادا لبیؒ کے مسئلہ میں
۲۷۷	حضرت مولانا اشرف علی صاحب تھانویؒ کا مکتب حضرت مولانا رشید احمد گنگوہیؒ کے نام
۲۷۸	امراول: شرکت بعض مجالس کی
۲۸۲	جواب از حضرت مولانا رشید احمد صاحب گنگوہیؒ
۲۸۷	تیراخطا ز مولانا اشرف علی صاحب رحمۃ اللہ علیہ
۲۹۱	حضرت مولانا رشید احمد صاحب گنگوہیؒ کا جواب
۲۹۳	حضرت مولانا اشرف علی صاحب تھانویؒ کا مکتب
۲۹۹	حضرت مولانا رشید احمد صاحب گنگوہیؒ کا جواب
۳۰۳	حضرت مولانا اشرف علی صاحب تھانویؒ کا مکتب

مکاتبت نمبر (۲)

۳۰۶	شارح حدیث حضرت مولانا خلیل احمد صاحب سہارنپوریؒ اور حکیم الامت حضرت مولانا اشرف علی صاحب تھانویؒ کی مکاتبت
۳۰۶	مسئلہ اہل الخلہ فی مسئلہ الظلم
۳۰۶	حضرت مولانا خلیل احمد صاحب کا مکتب گرامی
۳۰۷	حضرت مولانا اشرف علی صاحب کا جواب

مکاتبت نمبر ۳

۳۱۵	مسئلہ تصویری سے متعلق حضرت تھانویؒ اور ایک عالم صاحب کی مکاتبت
-----	--

۳۱۵

حضرت مولانا خلیل احمد صاحبؒ کا محکمہ

مکاتبت نمبر ۲

- قرأت متواترہ کے سلسلہ میں مکاتبت ۳۲۱
- حضرت مولانا اشرف علی صاحب تھانویؒ کا مکتوب گرامی ۳۲۱
- حضرت مولانا خلیل احمد صاحب سہارنپوریؒ کا جواب ۳۲۲

مکاتبت نمبر ۵ دو فرعی مسئللوں سے متعلق

- سوال از حکیم الامت حضرت مولانا اشرف علی صاحب تھانویؒ ۳۲۷
- جواب از حضرت مولانا خلیل احمد صاحب سہارنپوری ۳۲۷
- سوال از حکیم الامت حضرت تھانویؒ ۳۲۸
- جواب از حضرت مولانا خلیل احمد صاحب سہارنپوری ۳۲۸
- اضافہ از تذکرہ الرشید ۳۲۹

بابے علمی و فقہی مکالمت

- مکالمہ نمبر ۱ وقف اور مداخلت فی الدین سے متعلق ۳۳۲
- تمہید، وفد کی آمد ۳۳۲
- نقل یادداشت متعلق تجویز قانون نگرانی اوقاف ۳۳۳
- مکالمہ کے لئے چند اصول موضوع ۳۳۵
- گفتگو کا آغاز اور مکالمہ کی تفصیل ۳۳۵
- مکالمہ کی تفصیل حضرت تھانویؒ کی زبانی ۳۳۹
- مکالمہ نمبر ۲ کانپور کی عدالت میں نجح سے مکالمہ ۳۴۳

۳۲۷ مکالمہ نمبر ۳ ایک پر لطف مکالمہ
۳۵۷ مکالمہ نمبر ۴ سیاست حاضرہ سے متعلق ایک فقہی مکالمہ
۳۶۷ مکالمہ نمبر ۵
۳۷۷ مکالمہ نمبر ۶ ایک غیر مقلد انصاف پسند سے مکالمہ
۳۷۹ مکالمہ نمبر ۷
۳۸۱ مکالمہ نمبر ۸
۳۸۱ شملہ کے جلسہ میں حضرت تھانویؒ کے لباس پر ایک صاحب کا اشکال اور حضرت تھانویؒ کا جواب
۳۸۳ مکالمہ نمبر ۹ حضور اکرم صلی اللہ علیہ وسلم کی تصویر کے متعلق
۳۸۴ مولانا شہید اور شاہ عبدالعزیز کا فیصلہ
۳۸۴ حضرت تھانویؒ کا فیصلہ
۳۸۵ حضور ﷺ اور صحابہؓ کرام کی تصاویر سے متعلق مزید تحقیق
۳۸۶ حضور ﷺ کی تصویر کو دیکھنا
۳۸۶ تعزیہ توڑنے میں توہین ہے یا نہیں جس میں کہ حضرت حسینؑ کا نام لکھا ہو؟
۳۸۷ مکالمہ نمبر ۱۰
۳۸۷ اصلاح الرسموں اور بہشتی زیور کی بابت اشکالات اور جوابات
۳۹۰ بہشتی زیور کے ایک مسئلہ پر ایک صاحب کا اشکال اور حضرت تھانویؒ کا جواب
۳۹۱ ایک عامی شخص کا جزئی مسئلہ میں دلیل کا مطالبہ اور حضرت تھانویؒ کا جواب
۳۹۱ عنوان اور طرز تعبیر کا فرق
۳۹۲ أَبْهِمُوا مَا أَبْهَمْتُ اللَّهُ

باب آداب استفتاء

- ۳۹۵ احکام سے ناواقف لوگوں کیلئے رسول ﷺ کی ہدایت
- ۳۹۶ احکام سے ناوقیت ایک مرض ہے جس کا علاج مسئلہ معلوم کرنا ہے
- ۳۹۷ اپنی فکر کرو اور اپنی ضرورت ہی کا مسئلہ پوچھو
- ۳۹۸ فرضی مسائل مت پوچھو
- ۳۹۸ فتویٰ ایسے مفتی سے لواور مسئلہ ایسے شخص سے پوچھو جس پر پورا اطمینان ہو
- ۳۹۹ مسئلہ کی صورت پوری پوری بیان کر دو
- ۴۰۰ غیر ضروری سوالات کی ممانعت قرآن پاک میں
- ۴۰۰ حضرات صحابہ کا عمل
- ۴۰۱ بنی اسرائیل کی بے ادبی اور کثرت سوال کا انجام
- ۴۰۲ رسول اکرم صلی اللہ علیہ وسلم کی برکت و شفقت
- ۴۰۳ غیر ضروری سوالات کی ممانعت حدیث پاک میں
- ۴۰۳ علماء سے ایک شکایت، دلیل غیر ضروری سوالوں کا جواب دینے کا نقصان
- ۴۰۴ غیر ضروری سوال کرنے اور دلیل بحثوں میں پڑنے اور دلیلوں کے پوچھنے کا نقصان
- ۴۰۵ علماء اور مفتیوں کو مشورہ
- ۴۰۶ صرف ضروری اور کام ہی باتیں پوچھئے، فضولیات سے پرہیز کیجئے
- فصل (۱)
- ۴۰۷ مستفتیوں کے لئے چند ضروری ہدایات و آداب
- ۴۰۷ مسئلہ ہر مولوی یا عالم سے نہ پوچھنا چاہئے

- ۳۰۷ عامی شخص کو مسائل کے دلائل اور علتیں نہ دریافت کرنا چاہئے
- ۳۰۸ غیر ضروری اسرار اور علل پوچھنے کی مذمت
- ۳۰۸ آپسی بحث و مباحثہ کی وجہ سے استفتاء نہ کرنا چاہئے
- ۳۰۸ غیر ضروری اور فضول سوال نہیں کرنا چاہئے
- ۳۰۹ ضروری سوال کی تعریف
- ۳۰۹ سائل و مستفتی پر اہل علم و ارباب افتاء کے آداب ملاحظہ کھنحضرتی ہے
- ۳۱۰ مسئلہ پوچھنے میں موقع محل کی رعایت کرنا چاہئے
- ۳۱۰ راستہ چلتے مسئلہ پوچھنے کی ممانعت
- ۳۱۰ سوال کرنے کا طریقہ
- ۳۱۱ ہر سوال واضح اور علیحدہ علیحدہ ہونا چاہئے
- ۳۱۱ ایک ہی مسئلہ کو بار بار نہ پوچھنا چاہئے
- ۳۱۱ ایک ہی مسئلہ کو کئی جگہ نہ دریافت کرنا چاہئے
- ۳۱۲ ایک ہی مفتی کا انتخاب کر لینا چاہئے
- ۳۱۲ ایک ہی مسئلہ کو کئی جگہ دریافت کرنے کی خرابی
- ۳۱۲ ایک مفتی کا جواب دوسرے مفتی کے رو برو نقل کرنا چاہئے
- ۳۱۳ ایک خط میں تین سے زائد سوال نہ کرنا چاہئے
- ۳۱۳ ایک خط میں اس قدر سوالات کی کثرت نہ کرنا چاہئے

فصل (۲)

- ۳۱۴ ائمہ مجتہدین اور علماء کے اختلافی مسائل پر اعتراض کرنا دراصل اللہ و رسول پر
اعتراف کرنا ہے

- ۸۱۶ یہ رائے صحیح نہیں کہ احکام شرعیہ میں علماء کو کمیٹی قائم کر کے اخلاف ختم کر لینا چاہئے
- ۸۱۷ یہ خواہش غلط ہے کہ احکام و مسائل میں سب علماء جمع ہو کر ایک شق پر متفق ہو جائیں
- ۸۱۸ علماء کے مسئللوں اور مفتیوں کے فتوؤں کو رد کرنا دراصل اللہ و رسول کے فرمان کو روکرنا اور مقابلہ کرنا ہے
- ۸۱۹ احکام شرعیہ اور دینی مسائل میں اپنی رائے کو دخل دینا ناجائز ہے
- ۸۲۰ عامی شخص اور غیر مجتهد کو مجتهد کے قول اور فتویٰ کا اتباع لازم ہے
- ۸۲۱ فتویٰ کی مخالفت کس کو کہتے ہیں؟

فصل (۳)

- ۸۲۲ علماء و مفتیوں میں اختلاف کے وقت عوام کے لئے دستور اعمال
- ۸۲۳ حق تک پہنچنے کا اور اہل حق کی پہچان کا ایک طریقہ
- ۸۲۴ دونوں طرف دلیل موجود ہے تو عوام کس کے فتوے کو ترجیح دیں؟
- ۸۲۵ علماء اور مفتیوں کے اختلاف کے وقت عوام تحقیق کے بعد اخلاص کے ساتھ جس کا بھی اتباع کریں گے کافی ہے
- ۸۲۶ احکام میں علماء کا اختلاف رحمت ہے اس سے بدگمان نہ ہونا چاہئے
- ۸۲۷ مفتی کے فتوے پر بغیر دلیل معلوم کے عمل کرنا ناجائز ہے
- ۸۲۸ علماء کے اختلاف کے وقت عوام کے لئے دستور اعمال
- ۸۲۹ ”استفت بالقلب“ کی تشریح اور اس کا محل و موقع
- ۸۳۰ حق تک پہنچنے کے لئے دعا کی ضرورت اور اس کا فائدہ

مسئلہ پوچھنے اور فتویٰ لینے میں ایک عالم و مفتی کو معین کرنے کی ضرورت ۲۳۲
و مصلحت.....

۲۳۵	عوام کے لیے ضروری دستور اعمال
۲۳۷	مستفتیوں کے لئے چند ضروری ہدایات و آداب
۲۳۷	استفتاء لکھنے کے آداب
۲۳۸	متفرق آداب

ضمیمه آداب المستفتی

از حضرت مولانا مفتی محمد شفیع صاحبؒ

۲۳۹	عوام انس پر علماء و مفتیوں سے مسئلہ معلوم کر کے عمل کرنا اور ان کی تقلید کرنا واجب ہے دلائل کی حاجت نہیں
۲۴۰	بلاضرورت سوال کرنے کی مانعت
۲۴۱	فتاویٰ لینے اور مسئلہ پوچھنے سے پہلے مستفتی کی ذمہ داری
۲۴۲	علماء و مشائخ اور مفتیان کرام کا ادب و احترام ضروری ہے کیونکہ وہ نائب رسول اور نبی کے جانشین ہیں
۲۴۳	عالم اپنی قوم میں مثل نبی کے ہوتا ہے
۲۴۴	بغیر علم کے فتویٰ دینا حرام ہے
۲۴۵	اہل علم اور مفتیوں میں اختلاف ہوتا عوام کیا کریں

حکیم الامت حضرت تھانویؒ کے علوم و معارف اور تحقیقات و افادات کے متعلق علامہ سید سلیمان ندویؒ کا اظہار خیال اور

حضرت تھانویؒ کی علامہ سید سلیمان ندویؒ کو وصیت

علامہ سید سلیمان ندویؒ اپنے آخری سفر تھانہ بھون کا تذکرہ کرتے ہوئے مولانا مسعود عالم ندویؒ کے نام ایک مکتب میں تحریر فرماتے ہیں:

حضرت مولانا تھانویؒ کی خدمت میں ارجولائی کو رخصت ہو کر بھوپال روانہ ہوا، چلتے وقت ارشاد ہوا جاؤ خدا کے سپرد کیا،۔۔۔ اور ارشاد ہوا کہ میری کتابوں کے اقتباسات رسالوں اور کتابوں کی صورت میں شائع کرو، یہ گویا میری آئندہ تکمیل کی راہ بتائی گئی۔ (مکاتیب سید سلیمان ص ۱۳۶)

حضرت عارف باللہ جناب ڈاکٹر عبدالحی صاحب تحریر فرماتے ہیں:

حضرت والارحمۃ اللہ علیہ نے اپنی آخری ملاقات میں علامہ سید سلیمان ندویؒ سے ارشاد فرمایا تھا: میری تصنیف سے انتخابات شائع کرتے رہنا۔

(مأثر حکیم الامت ص ۱۶۵)

علامہ سید سلیمان ندویؒ تحریر فرماتے ہیں:

بڑی ضرورت تھی کہ اس اصلاح و تجدید کے خاکے کو جس کو ایک مصلحتی وقت اپنی تصنیفات و رسائل میں سپرد کر گیا ہے اور جن پر زبان کی کہنگی اور طریق ادا کی قدمات کا پرده پڑا ہے، ان کو موجودہ زمانہ کے مذاق اور تقریر و تحریر کے نئے انداز کی روشنی میں اجاگر کیا جائے۔ (مقدمہ تجدید کامل ص ۳۳)

رائے عالیٰ

مفکر اسلام حضرت مولانا سید ابو الحسن علی ندوی رحمۃ اللہ علیہ

فاضل عزیز مولوی محمد زید مظاہری ندوی مدرس جامعہ عربیہ ہتوارا (بارک اللہ فی حیاتہ و فی افادتہ) نے جو حضرت حکیم الامت کے افادات و ارشادات اور تحقیقات و نظریات کو مختلف عنوانوں اور موضوعات کے ماتحت اس طرح جمع کر رہے ہیں کہ حضرت کے علوم و افادات کا ایک دائرۃ المعارف (انسانیکلو پیڈیا) تیار ہوتا جا رہا ہے..... ان خصوصیات اور افادیت کی بنا پر عزیز گرامی قدر مولوی محمد زید مظاہری ندوی نہ صرف تھانوی اور دیوبندی حلقة کی طرف سے بلکہ تمام سلیم الطبع اور صحیح الفکر حق شناسوں اور قدردانوں کی طرف سے بھی شکریہ اور دعاء کے مستحق ہیں۔ اور اسی کے ساتھ اور اس سے کچھ زیادہ ہی داعی الی اللہ اور عالم رباني مولانا قاری سید صدیق احمد باندوی سرپرست جامعہ عربیہ ہتوارا باندہ (یوپی) اس سے زیادہ شکریہ اور دعاء کے مستحق ہیں جن کی سرپرستی اور نگرانی، ہمت افزائی اور قدردانی کے سایہ میں ایسے مفید اور قابل قدر کام اور ان کے زیر اہتمام دانش گاہ اور تربیت گاہ میں انجام پا رہے ہیں۔ اطال اللہ بقائہ و عمم نفعہ جزاہ اللہ خیرا۔

ابو الحسن علی ندوی

دائرۃ شاہ علم اللہ حسینی رائے بریلی ۷ ارذی الحجہ ۱۴۳۵ھ

دعائیہ کلمات

**عارف باللہ حضرت مولانا سید صدیق احمد صاحب باندوی رحمۃ اللہ علیہ
بانی جامعہ عربیہ ہتورا باندہ (یوپی)**

نحمدہ و نصلی علی رسولہ الکریم

حکیم الامت حضرت مولانا و مقتدا الشاہ اشرف علی تھانوی رحمۃ اللہ علیہ کے بارے میں بزمۃ طالب علمی اکابر امت نے اس کا اندازہ لگایا تھا کہ آگے چل کر مسند ارشاد پر متمكن ہو کر مرجع خلائق ہوں گے اور ہر عام و خاص ان کے فیوض و برکات سے متعین ہوں گے۔ چنانچہ حضرت اقدس کے کارہائے نمایاں نے اساطین امت کے اس خیال کی تصدیق کی، کہنے والے نے سچ کہا ہے۔ ”قلندر ہر چہ گوید دیدہ گوید“

خداوند قدوس نے حضرت والا کو تجدید اور احیاء سنت کے جس اعلیٰ مقام پر فائز فرمایا تھا اس کی اس دور میں نظر نہیں۔

آج بھی مخلوق حضرت کی تصنیفات و ارشادات عالیہ اور مواعظ حسنہ سے فیضیاب ہو رہی ہے، حضرت کے علوم و معارف کے سلسلہ میں مختلف عنوان سے ہندو پاک میں کام ہو رہا ہے، لیکن بجا طور پر کہا جاسکتا ہے کہ اللہ پاک نے محض اپنے فضل سے عزیزی مولوی مفتی محمد زید سلمہ مدرس جامعہ عربیہ ہتورا کو جس نزلے انداز سے کام کی تو فیض عطا فرمائی اس جامعیت کے ساتھ ابھی تک کام نہیں ہوا تھا اس سلسلہ کی تین درجن سے زائدان کی تصنیفیں ہیں۔ بارگاہ ایزدی میں دعا ہے کہ اس کو قبولیت تامہ عطا فرمائے اور مزید توفیق نصیب فرمائے۔

احقر صدیق احمد غفرلہ

خادم جامعہ عربیہ ہتورا باندہ (یوپی)

مبارک سلسلہ اور سلیقے کا کام

رائے عالیٰ

حضرت مولانا سید محمد رابع حسنی ناظم ندوۃ العلماء لکھنؤ

مولانا مفتی محمد زید صاحب مظاہری ندوی کو اللہ تعالیٰ نے بزرگوں سے تعلق اور ان کے ملفوظات و مہدیات کو ان کی افادیت کے پیش نظر مرتب کرنے اور جمع کرنے سے خصوصی و لچکی عطا فرمائی ہے، چنانچہ انہوں نے بزرگوں کے افادات کو مختلف رسائلوں اور کتابوں کی صورت میں جمع کیا ہے اور یہ کام اس سلیقہ سے کیا ہے کہ اس میں تحقیقی و علمی انداز بھی پایا جاتا ہے اور دینی و تربیتی مقصد بھی پورا ہوتا ہے۔

ہم کو سرست ہے کہ مولانا مفتی محمد زید صاحب جنہوں نے حضرت تھانویؒ کے ملفوظات اور اصلاح و راشاد کے سلسلے میں مختلف نوعیتوں کی وضاحت پر مشتمل مضامین کو علیحدہ علیحدہ شائع کرنے کا ایک مبارک سلسلہ شروع کیا ہے۔

مولانا زید صاحب نے دینی افادات کا، اصلاح دین کا حامل بہت مفید لڑپرچ جمع کر دیا ہے، اصلاح باطن و درستگی احوال کے لئے یہ انتخاب اور لڑپرچ انشاء اللہ مفید ثابت ہوگا۔

مفتی محمد زید صاحب کی یہ علمی کوششیں قابل ستائش ہیں جو ایک طرف تو ایک اچھا علمی کام ہے اور دوسری طرف اس کی دینی و اخلاقی افادیت ہے۔

محمد رابع حسنی

ایک بڑا اور قابل مبارک باد کام

قاضی مجاهد الاسلام قاسمیؒ قاضی شریعت امارت شرعیہ بہار

حکیم الامت حضرت مولانا تھانویؒ تجدید و حکمت کے اعلیٰ مقام پر فائز تھے، اللہ تعالیٰ نے انہیں تفقہہ فی الدین کی دولت عطا فرمائی تھی، وہ علوم اجتماعی میں بھی پیدھی رکھتے تھے، افراد اور جماعتوں کے مسائل و امراض اور اسلام کی روشنی میں ان کے علاج میں ان کی کوئی نظیر نہیں رکھتا۔

حکیم الامت حضرت مولانا اشرف علی صاحب تھانویؒ اپنی دقت نظر، فکر عمیق، تفقہہ، مسائل حاضرہ اور جدید حادثات و مشکلات پر اپنی اصولی نظر، نیز جامعیت کے اعتبار سے انتہائی ممتاز شخصیت رہے ہیں، مختلف موضوعات پر ان کے تحقیقی افادات ان کی ہزاروں صفحات پر مشتمل تحریروں میں بکھرے ہوئے ہیں، ضرورت تھی کہ ان افادات کو موضوعات کے مطابق جمع کر دیا جائے، اللہ تعالیٰ نے یہ تیمتی خدمت عزیز گرامی قدر مولانا محمد زید صاحب کے مقدار میں رکھی تھی، انہوں نے مخدوم گرامی حضرت مولانا قاری محمد صدیق صاحب دامت برکاتہم کی سرپرستی میں اس عظیم کام کو انجام دینا شروع کیا۔

مجھے موصوف کی صلاحیتوں کا اندازہ فقة اکلیدی کے سیمیناروں میں ہوا، اور مجھے یہ توقع قائم ہوئی کہ موصوف کچھ بڑا کام انجام دیں گے، الحمد للہ کہ مولانا موصوف اس توقع پر پورے اترے، اور انہوں نے حضرت تھانویؒ کے افادات کے متعدد مجموعے مختلف موضوعات پر مرتب فرمائے، میں مولانا محمد زید صاحب کو مبارک باد دیتا ہوں اور یہ امید کرتا ہوں کہ تحقیقی کام کرنے والے ادارے اس مجموعہ (اسلامی حکومت و دستور مملکت عقل و نقل کی روشنی میں) کا خلاصہ عربی انگریزی میں بھی منتقل کریں گے جس سے اس کا فائدہ عام ہوگا۔ انشاء اللہ۔ مجاهد الاسلام قاسمی ۱۰ محرم ۱۴۲۷ھ

جدت و قدامت کا سلگم

اظہار خیال

حضرت مولانا سید سلمان صاحب حسینی ندوی دامت برکاتہم

عمید کلییۃ الدعوہ والاعلام، دارالعلوم ندوۃ العلماء لکھنؤ

مولانا محمد زید مظاہری ندوی کی جدت و قدامت نے انہیں دو اتنے بنادیا ہے، یعنی طرز قدیم کے بزرگوں کے ایک ایک مفہوم کی تحقیق و ترتیب جدید میں معروف ہیں، اور جدید وسائل کتابت و طباعت سے کام لے کر اپنی تصنیفی خدمات کو انہوں نے تحقیقی مقام تک بھی پہنچا دیا ہے، اور دیدہ زیب بھی بنادیا ہے۔

مولانا مفتی محمد زید مظاہری ندوی کا تعارف ہی اہل علم میں حضرت تھانویؒ کی نسبت سے ہے، اس میں شک نہیں کہ تھانویؒ علوم و معارف کی نسبت سے وہ کسی ”مختص“ اور ”ڈاکٹر“ سے کم نہیں، یقیناً تھانویؒ علوم کی ترتیب و تحقیق پر انہیں پی، اتیج، ڈی کی ڈگری ملنی چاہئے۔

مولانا مفتی محمد زید مظاہری ندوی ہم سب کے شکریہ کے مستحق ہیں کہ انہوں نے کہاں کہاں سے تنکے جمع کر کے ایک آشیانہ تیار کر دیا۔

اللہ تعالیٰ اس سعی سعد کو قبولیت سے نوازے، اور مرتب کو علمی موتیوں کی تلاش میں کامیابیوں سے ہمیشہ بہرہ و رفرماء۔ آمین۔

سلمان حسینی ندوی

علمی و تحقیقی کام

واقعہ یہ ہے کہ آپ کی توجہ اس قدر مفید بلکہ نہایت اہم کام کی طرف مبذول ہوئی ہے کہ اس کے لئے خداوندی رہنمائی اور ذکاوت نافعہ کے بغیر آمادگی نہیں ہو سکتی تھی یہ محض اللہ کا فضل ہے، ہو سکتا ہے کہ ناواقف کی نظر میں یہ کام اتنا اہم نہ ہو جتنا فی نفسہ ہے لیکن حقیقتہ کسی بڑے تحقیقی علمی کام سے کم اہم نہیں۔

(حضرت مولانا برہان الدین صاحب سنبلی دامت برکاتہم)

مشکل ترین کام، ترتیب نہیں تصنیف

تمہاری کتابوں کو دیکھ کر بے حد خوشی ہوئی یہ آسان کام نہیں ہزاروں صفحات کا مطالعہ کرنا، ان کافن اور موضوع مقرر کرنا، پھر ان کی ترتیب دینا بہت مشکل کام ہے، یہ کتابیں محض تمہاری ترتیب نہیں بلکہ تصنیف ہیں، اللہ کا شکر ادا کرو۔

(حضرت مولانا محمد یوس صاحب مدظلہ العالی شیخ الحدیث مظاہر علوم سہارنپور)

اہم اور نافع کام

اہم اور نافع کام کی توفیق آپ کو من جانب اللہ ملی، مسرت ہے، بارک اللہ و تقبل اللہ۔ (خود بھی) منشفع ہوا، طلبہ اور اہل علم کو یہ مضامین سنائے گئے۔

(محی السنہ حضرت مولانا الشاہ ابراہیم الحنفی صاحب مدظلہ العالی)

(چشمہ فیض) مجھے خوشی ہے کہ جناب مولانا زید صاحب مجدهم نے مخت شاقہ برداشت کر کے بکھرے ہوئے مضامین کو موضوع وار عناوین کے تحت جمع کر دیا ہے اللہ تعالیٰ تمام مسلمانوں کو خاص طور پر طلباء اور اہل مدارس کو اس چشمہ فیض سے سیراب ہونے کی توفیق عطا فرمائے۔ (مولانا مفتی سعید احمد صاحب پالنپوری)

بِسْمِ اللَّهِ الرَّحْمَنِ الرَّحِيمِ

مقدمة الكتاب

حکیم الامت حضرت مولانا اشرف علی صاحب تھانوی قدس سرہ کی تصانیف اور آپ کے ملفوظات و مواعظ رشد و بدایت کا گنجینہ، حکمت و معرفت کا خزینہ، طالبین دین کے لیے ایک نعمت عظمی، شریعت کی روح اور طریقت کی جان ہیں، جن سے خلق اللہ کو بڑا فائدہ پہنچا، ان کے مطالعہ سے ایمان میں تازگی اور روح میں بالیدگی پیدا ہوتی ہے۔ امت محمدیہ میں یہ شرف کسی خطیب کو حاصل نہیں کہ اس کے تمام تر مواعظ و ملفوظات قلمبند و محفوظ ہوں، یہ خصوصیت حکیم الامت ہی کو حاصل ہے اور یہ حضرتؒ کی کرامات میں سے ہے کہ تصنیفات کی طرح من و عن آپ کے مواعظ و ملفوظات بھی محفوظ ہیں۔

بغضله تعالیٰ مجھے بچپن ہی سے حضرت تھانوی رحمۃ اللہ علیہ کی تالیفات خصوصاً مواعظ و ملفوظات کے دیکھنے اور ان سے مستفید ہونے کی سعادت نصیب ہوئی، میری نظر جب ان بکھرے ہوئے گراں قدر موتیوں پر پڑی، اسی وقت ایک خیال مسلط ہو گیا کہ کیوں نہ ان جواہرات کی روشنی سے امت کو روشناس کرایا جائے۔

تصانیف تو چونکہ موضوع وارعنادین کے تحت ایک خاص انداز پر مرتب ہوتی ہیں جن میں مضامین تلاش کرنا آسان ہوتا ہے مگر مواعظ و ملفوظات کا انداز اس سے مختلف ہوتا ہے ان میں مضامین منتشر اور بکھرے ہوئے ہوتے ہیں، عنوانات ندارد، موضوع سخن بدلتا رہتا ہے، ذہن میں آیا کہ کیوں نہ ان بکھرے ہوئے موتیوں کو کیجا کر کے ہر موتی کو اپنی صنف میں لاحق کر کے ایک قلعہ تعمیر کیا جائے اور مواعظ و

ملفوظات کوفن وار عنوانات کے تحت ترتیب دے دیا جائے تاکہ استفادہ کی راہ آسان ہو سکے، اللہ کا نام لے کر حبیب الامت عارف باللہ حضرت مولانا سید صدیق احمد صاحب باندویؒ کی زینگرانی کام شروع کر دیا، الحمد للہ مختلف موضوعات سے متعلق متعدد مجموعے تیار ہو کر منظر عام پر آچکے ہیں، پیش نظر رسالہ بھی اسی سلسلے کی ایک کڑی ہے، جس میں حضرت تھانویؒ کے ان علمی و فقہی مضامین کو مرتب کیا گیا ہے جو اصولی حیثیت رکھتے ہیں اور جن کا تعلق خاص طور پر اہل علم وار باب افتاء اور علمی و تحقیقی اور تصنیفی کام کرنے والوں سے ہے۔

بلاشبہ حکیم الامت حضرت مولانا اشرف علی صاحب تھانویؒ کی یہ علمی و فقہی تحقیقات جن کو احرقر نے حضرت تھانویؒ کی سینکڑوں تصنیف، فتاویٰ اور ملفوظات و مواعظ سے چن چن کر جمع کیا ہے، جن میں بہت سے ایسے فقہی نادر اصول بھی ہیں جن کی ایک فقیہ و مفتی کو قدم قدم پر ضرورت پیش آ سکتی ہے، مثلًا فقہ کی تعریف، فقیہ و مفتی کے اوصاف جن سے اس کو متصف ہونا ضروری ہے، قیاس و رائے کا فرق، تقلید صحابی کی اہمیت، اور قول صحابی کی جیت، اجتہاد و تقلید کی بابت قول محقق اور قول معتدل، اتباع سنت نبوی کے درجے، سنت و بدعت کی حکیمانہ تشریح، اقسام و احکام، رسم و التزام سے متعلق اصولی مباحث، فتویٰ نویسی کے ضروری آداب، تصنیف و تالیف کے ضروری اصول اور طریقہ کار، اہم اصطلاحات کی تعریفات خصوصاً کفر و اسلام، نفاق و ایمان کی تعریف اور تکفیر مسلم کی بابت ضروری احتیاط اور اس کے حدود نیز اس کے علاوہ دیگر اہم دینی و فقہی اور اصولی مباحث احرقر نے اللہ کی توفیق سے جمع کئے ہیں۔

احقر کا تاثر و تجربہ یہ ہے کہ کسی فقیہ و مفتی و مصنف اور علمی و تحقیقی کام کرنے والے کے لیے ان مباحث سے واقفیت اشد ضروری ہے، اس کے بغیر وہ قدم قدم پر

لغزشیں کھا سکتا ہے، اور ان مباحثت سے واقفیت کے بعد وہ حدود پر قائم رہ سکتا ہے۔ بلاشبہ حکیم الامت حضرت تھانویؒ کے علمی و فقہی مضامین ایسے ہیں کہ ان کے مطالعہ سے تفقہ پیدا ہوتا ہے، جدید مسائل کے حل کرنے میں بھی رہنمائی ملتی ہے، جس درجہ کے اجتہاد کی ضرورت ہے وہ اجتہادی شان اور فقہی بصیرت بھی ان کے مطالعہ سے پیدا ہوتی ہے۔

ہر چند کہ دور جدید میں مشائخ اور مفتیوں کی کمی نہیں ہے، جگہ جگہ مشائخ موجود، دارالافتاء قائم ہیں، ناہلیت کے باوجود ہر شخص اجتہاد کرنے، مسائل میں رائے زنی کرنے اور فتویٰ لکھنے کو تیار بیٹھا ہے، خواتین کے لیے بھی تربیت افتاء کے ادارے قائم ہیں، لیکن مشاہدہ ہے کہ بڑی تعداد مفتیوں اور مفتیات کی ایسی بھی ہے جن کو فقہ سے مس نہیں، فقہی بصیرت نہیں، مطالعہ محدود، صلاحیت ناقص، استعداد کمزور، شان فقاہت سے عاری، نتیجتاً ضلوا فاضلوا کا مصدقہ ہیں۔

احقر نے ان مضامین کو اسی غرض سے جمع کیا ہے تاکہ اس نوع کے علمی و فقہی اور افتاء کا کام کرنے والوں میں جو نقائص و خامیاں رہ جاتی ہیں ان کی تلافی کسی درجہ میں حضرت تھانویؒ کے ان مضامین سے ہو سکے، احقر نے اس نوع کے مضامین کو چار کتابوں میں جمع کیا ہے۔ (۱) فقہ حنفی کے اصول و ضوابط مع احکام السنہ والبدعہ (۲) آداب افتاء و استفتاء (۳) اجتہاد و تقلید کا آخری فیصلہ (۴) مسئلہ تکفیر (۵) آداب تصنیف و تالیف مع آداب خط و کتابت، صحافت۔

اب سے تقریباً ۲۰ سال قبل یہ تینوں کتابیں شائع ہوئی تھیں الحمد للہ اہل علم اور ارباب افتاء نے اس کی قدر فرمائی، افتاء کی تربیت حاصل کرنے والوں کے مطالعہ نصاب میں داخل کی گئیں اور ان کے پڑھنے کی ہدایت اور تاکید کی گئی، اس سے احقر کو حوصلہ ملا، اس عرصہ میں احقر کو مزید علمی تحقیقات دوران مطالعہ ملیں، ان اضافات کو بھی

تیسرا اشاعت میں کتاب کے آخر میں بے ربط لاحق کر دیا گیا تھا، بیس سال قبل ہاتھ کی کتابت اور طباعت کی وجہ سے اس میں بہت سے نقاصل بھی رہ گئے تھے، اس مرتبہ الحمد للہ کمپیوٹر سے کتابت کر اکران اضافات کو بھی اپنے مقام پر لاحق کر دیا گیا، نقاصل کو بھی دور کر دیا گیا، اس طرح یہ دو کتابیں (فقہ حنفی کے اصول و ضوابط مع احکام السنہ والبدعہ اور آداب افتاء و استفتاء مع آداب تصنیف و تالیف) منظر عام پر آ رہی ہیں۔

آداب افتاء و استفتاء میں چند اضافے بھی کئے گئے ہیں مثلاً حکیم الامت حضرت تھانویؒ کی علمی و فقہی مراسلت و مکالمت جو بعض اکابر فقهاء یا عقلاء اور وکلاء سے ہوئی جن کے مطالعہ سے فقہی بصیرت اور شان تفقہ پیدا ہونے میں مدد ملتی ہے۔ تصنیف و تالیف کام کرنے والوں اور مفتیان کرام کے لیے ان کتابوں کا بار بار مطالعہ انشاء اللہ ضرور ان کی صلاحیت میں نکھار پیدا کرے گا اور قدم قدم پر مفید و معین اور رہنمای ثابت ہوگا، اللہ تعالیٰ محض اپنے کرم سے اس معمولی کوشش کو قبول فرمائے اور اہل علم و ارباب افتاء کو اس سے مستفید ہونے کی توفیق نصیب فرمائے۔ آ میں ☆

محمد زید مظاہری ندوی غفرله

استاذ حدیث و فقہدار العلوم ندوۃ العلماء لکھنؤ

۱۶ ار رمضاں ۱۴۳۲ھ

☆ کوئی صاحب علم جو عربی ادب میں مہارت رکھتے ہوں ان کتابوں کی تعریف کر دیں تو انشاء اللہ بر علیہ اور مفید کار نامہ ہوگا، عرب علماء بھی اکابر علماء ہند کی ان علمی و فقہی تحقیقات سے مستفید ہو سکیں گے۔ و ذالک فضل الله یوتیہ من یشاء۔

آداب افتاء واستفتاء

مع

علمی وفقہی مکاتب و مرکالمت

افادات

حکیم الامت حضرت مولانا اشرف علی صاحب تھانوی رحمۃ اللہ علیہ

————— ﴿ انتخاب و ترتیب ﴾ ———

محمد زید مظاہری ندوی

استاذ حدیث دارالعلوم ندوة العلماء لکرسنٹ

بِسْمِ اللَّهِ الرَّحْمَنِ الرَّحِيمِ

الحمد لله رب العالمين

اللهم صل على سيدنا و مولانا محمد
وعلى آله واصحابه وبارك وسلم

بسم الله الرحمن الرحيم
 الحمد لله رب العلمين والصلوة والسلام على سيد المرسلين
 محمد و على آله واصحابه اجمعين

باب

مسائل فقهیہ کا معاملہ بہت نازک ہے

فقہ کافن بڑا ہی نازک ہے میں اتنا کسی چیز سے نہیں ڈرتا جتنا اس سے ڈرتا ہوں جب کوئی مسئلہ یا فتوی سامنے آتا ہے دور دور کے احتمالات ذہن میں آتے ہیں یہی وجہ ہے کہ میں اب فتاوی میں دوسروں کا حوالہ دیتا ہوں اور میں یہ بھی دیکھتا ہوں کہ بعضے اسی کے اندر زیادہ بے باک ہیں حالانکہ اس میں بڑی احتیاط کی ضرورت ہے۔
 فرمایا: آج کل مسائل فقہی میں لوگ بہت دلیر ہیں، سب سے زیادہ مجھ کو فقہ ہی میں بولتے ہوئے ڈر معلوم ہوتا ہے مسائل کا بہت نازک معاملہ ہے اس میں ہرگز ہر شخص کو خل نہ دینا چاہئے۔

اعمال کا درجہ متعین کرنا بہت بڑی ذمہ داری کی بات ہے

فرمایا: اعمال کا درجہ متعین کرنا بہت بڑی ذمہ داری کی بات ہے حضرات فقہاء نے بہت احتیاط کی ہے۔ جہاں ضروری ہوتا ہے متعین بھی فرماتے ہیں جہاں بچ سکتے ہیں بچنا چاہئے مثلاً احباب إلى فرمادیا امام محمد اکثر اکرہ فرماتے ہیں اور بقدر ضرورت تو یہ بھی گویا فتوی ہی ہے جو سمجھنے والے تھے سمجھ گئے مکروہ تحریکی اس کو قرار دیا۔

علم اور مفتی کی ذمہ داری

رسول اللہ صلی اللہ علیہ وسلم نے تاکید فرمائی ہے کہ سائل کو ضرور جواب دو، بشرطیکہ وہ عمل کے لئے سوال کرے، یا جن علوم کا حاصل کرنا شرعاً فرض ہے ان میں مخصوص علم کے لئے نہ کہ بحث کے لئے (دریافت کرے) چنانچہ ارشاد ہے:

من سئل عن علم علمه ثم كتمه ألم يعلم يوم القيمة بلجام من النار!
جس شخص سے کوئی ایسی علمی بات پوچھی جائے جس کو وہ جانتا ہو لیکن وہ اس کو چھپائے تو اس کو دوزخ کی لگام ڈالی جائے گی۔
اسی طرح حضور صلی اللہ علیہ وسلم نے صحیح جواب دینے کی بھی تاکید اور اس کے خلاف پروغاید فرمائی ہے چنانچہ ارشاد ہے:

من أفتى بغير علم كان اثمه على من افتاه (ابوداؤد، مشکوٰۃ ص ۳۵)
(جس شخص کو بغیر علم کے فتویٰ دیا گیا اس کا گناہ اسی پر ہوگا جس نے فتویٰ دیا ہے)
(مستفتی کی ذمہ داری ہے کہ) ایک مرتبہ سوال کرنے سے جواب نہ مل تو خاموش نہ بیٹھ رہے، بلکہ اسی عالم سے یا اور کسی عالم سے پھر دریافت کرے، البتہ اگر یہ کوشش کرتا رہا اور (مفتی کی طرف سے) جواب نہ ملا، یا غلط ملا تو اس (سائل) کو گناہ نہ ہوگا، بلکہ دونوں صورتوں میں مفتی کے ذمہ گناہ رہا جیسا کہ دونوں حدیثیں ابھی گذریں، اسی کی طرف اشارہ کرنے کے واسطے (حدیث پاک میں) لفظ سوال فرمایا لفظ علم نہیں فرمایا۔

اگر کسی سائل نے مسئلہ پوچھا لیکن مسئول عنہ (مفتی) نے جواب نہ دیا یا غلط جواب دیا (تو اس کا ذمہ دار مفتی ہے) پس اگر (رسول اللہ صلی اللہ علیہ وسلم شفاء العی السوال کے بجائے شفاء العی العلم فرماتے) تو شفا ہونے کا حکم ان صورتوں کو شامل نہ ہوتا بلکہ شفاء کی صرف ایک ہی صورت ہوتی یعنی جب کہ مسئول عنہ (مفتی) جواب دے اور

صحیح جواب دے اور اب یعنی لفظ السوال ارشاد فرمانے میں تینوں صورتوں کو یہ حکم شفاء شامل ہو گیا، پس خدا تعالیٰ کے نزدیک یہ سائل ہر حال میں شفاء یا بول میں داخل ہو گیا۔

مسائل میں غلطیوں کے ذمہ دار اہل فتاویٰ ہیں

فرمایا جن مسائل کی غلطی دیقیق ہے اس میں عوام الناس تو معدود رہوں گے ان کو کچھ گناہ نہ ہو گا اہل فتویٰ کی گردان نپے گی، یہی حدیث سے معلوم ہوتا ہے من افتی بغير علم فانما اثمہ علی من افتیہ - اس حصر سے یہی معلوم ہوتا ہے کہ عوام کو کچھ گناہ نہ ہو گا۔

مسئلہ کا جواب دینا بہت مشکل کام ہے

فرمایا کہ میں بڑا ڈرتا ہوں مسئلہ بتلانے سے کا نپتا ہوں، اس قدر کوئی کام مشکل نہیں معلوم ہوتا جس قدر مسائل کا بتانا مشکل معلوم ہوتا ہے اور آج کل لوگوں کو اسی میں زیادہ جرأت ہے۔

مسئلہ بتلاتے اور فتویٰ دیتے وقت کس چیز کا

استحضار ضروری ہے

فرمایا کہ ایک بزرگ کا قول ہے کہ جب مجھ سے کوئی مسئلہ دریافت کرتا ہے تو اس کے جواب کے قبل میں یہ تصور کرتا ہوں کہ اگر قیامت کا میدان ہو وہاں اللہ تعالیٰ کے سامنے کھڑا کر کے مجھ سے یہ سوال کیا جاتا تو میں کیا جواب دے سکتا ہوں اور اس وقت جو جواب دوں گا تو اس جواب کی دلیل بھی مجھ سے پوچھی جائے گی، کہ یہ کہاں سے کہا، جب یہ اطمینان ہو جاتا ہے کہ اگر دلیل پوچھی گئی تو اپنے جواب کی دلیل بھی حق

تعالیٰ کے سامنے دے سکوں گا اس وقت جواب دیتا ہوں ورنہ جواب ہی نہیں دیتا، بہت عجیب مراقبہ ہے مجھ کو پسند آیا۔^۳

نحوکلاء اور اہل فتویٰ و علماء کا فرق

اس استحضار حساب کی وجہ سے علماء وغیر علماء میں بہت فرق ہے کیا آپ نے کسی بیرونی اکیل کو یہ بھی دیکھا ہے کہ اس نے اپنی کسی غلطی کا اعلان کیا ہو حالانکہ کیا ان سے غلطی ہی نہیں ہوتی، ضرور ہوتی ہے لیکن کہیں آپ نے دیکھا ہے کہ کسی نے اپنی غلطی کو شائع کیا ہو کہ اس کی غلطی سے دوسروں کو نقصان نہ پہنچے اور میں ایسے علماء آپ کو دھلاتا ہوں جنہوں نے یہ اعلان کیا ہے کہ فلاں مسئلہ میں ہم سے غلطی ہو گئی ہے ہم اس سے رجوع کرتے ہیں کیونکہ امت کی باغ ڈوران کے ہاتھ میں ہے، اگر وہ ایسا نہ کریں تو امت گمراہ ہو جائے اور یہ اس کے ذمہ دار اور اللہ تعالیٰ کے یہاں موآخذہ دار ہوں۔^۴

ضروری دستور العمل

الحمد للہ میرے یہاں ایک سلسلہ ہے ”تریجح الرانج“، کا جس میں جتنی غلطیاں مجھ سے ہوتی ہیں، ان کو وقتاً فوقتاً سال کے ختم پر شائع کرتا رہتا ہوں، اگر کوئی بچہ بھی متنبہ کر دے اور مجھے اطمینان ہو جائے کہ واقعی مجھ سے غلطی ہوئی ہے تو بلا تامل تسلیم کر لیتا ہوں اور اپنی رائے سے رجوع کر لیتا ہوں۔☆

لوگ اس پر اعتراض کرتے ہیں کہ مزاج میں استقلال نہیں کبھی کچھ فتویٰ دیتے ہیں کبھی کچھ اور کیا یہ اچھا ہوتا کہ جہل پر جمار ہتا؟ اور اگر غلطی معلوم ہو جائے پھر بھی وہی مرغے کی ایک ٹانگ ہائکتے رہنا چاہئے تاکہ امت گمراہ ہو؟۔^۵

۱۔ کلمۃ الحق ص ۲۶۲ وعظ شفاء العی متحقہ تدبیر توکل ص ۲۳۰ ۳۔ الافتراضات الیومیہ ۱۰/۵۹۔

☆ تفصیل کے لئے دیکھئے ص ۱۸۱ تا ص ۲۰۲

باب ۲

آداب المفتی

مفتی کے بعض اوصاف و شرائط

یہ بھی ضروری ہے کہ فتویٰ دینے والا ایسا شخص ہو جس نے کسی ماہر استاد سے فن حاصل کیا ہوا اہل بصیرت اس کو فقہ میں مہارت تامہ حاصل ہونے پر شہادت دیتے ہوں۔

لماقال الشامی فی عقود رسم المفتی فان المتقدمين شرطاً فی معرفة المفتی الا جتها د و هذا مفقود فی زماننا فلا اقل من ان یشترط فیه معرفة المسائل بشرطها و قيودها التي کثیرا ما یسقطونها ولا یصرحون بها اعتماداً علی فهم المتفقہ، و کذا لا بد من معرفة عرف زمانہ و احوال اہله والتخریج فی ذالک علی استاذ ماہرا

یعنی متقدمین نے مفتی ہونے کے لئے اجتہاد کی شرط لگائی ہے اور یہ زمانہ میں مفقود ہے پس کم از کم اس میں یہ شرط تو ضرور رہے گی کہ مسائل سے ان کی شروط و قیود سمیت واقف ہو جن کو فقهاء اکثر چھوڑ دیتے ہیں اور اہل فن کے فہم پر بھروسہ کی وجہ سے بالقصر تحریک بیان نہیں کرتے۔

اس شرط کی اہمیت اس درجہ کیوں؟

وجہ یہ ہے کہ بعض مسائل ذی اجزاء ہوتے ہیں اور ان اجزاء میں سے کوئی

جز کسی باب سے تعلق رکھتا ہے اور کوئی کسی باب سے، اب اگر سب کو ایک جگہ لکھا جاوے تو کتاب کی ترتیب میں فرق آتا ہے اور جو غرض ہے ترتیب سے یعنی مسئلہ کے نکالنے میں سہولت ہو وہ فوت ہوتی ہے، اس واسطے وہ اجزاء الگ الگ باہلوں میں لکھنے پڑتے ہیں، اب ظاہر ہے کہ جس کی نظر کل باہلوں پر نہ ہو وہ اس مسئلہ کو صحیح طور پر کیسے حل کر سکتا ہے، یہ ایسی بات ہے کہ جاہل تو جاہل اس میں کچے کچے مولویوں کو بھی دھوکہ لگ جاتا ہے اور اکثر دھوکہ کھانے کی وجہ یہی ہوتی ہے۔

میں اس کی مثال میں ایک مسئلہ پیش کرتا ہوں وہ یہ ہے کہ فقه میں کنایات طلاق کے باب میں لکھا ہے کہ لفظ اختاری بھی کنایات میں سے ہے اور کنایات کا حکم یہ ہے کہ اگر ان کے ساتھ نیت طلاق کی ہو تو طلاق بائن ہو جاتی ہے، کنایات کے باب میں تو اتنا ہی مذکور ہے کہ اختاری بھی کنایات میں سے ہے، تو حسب قاعدہ مذکورہ ظاہر حکم اس کا یہ ہو گا کہ اگر اس لفظ کو خاوند نے بہ نیت طلاق کہا تو طلاق بائن ہو جائے گی لیکن اس میں ایک شرط بھی ہے جو باب تفویض میں مذکور ہے وہ یہ کہ صرف اختاری کہہ دینے سے طلاق نہ ہو گی بلکہ اس میں شرط یہ ہے کہ اس کے جواب میں عورت بھی یہ کہے کہ اختارت تب طلاق ہو گی اور یہ جزو ”باب تفویض الطلاق“ میں لکھا ہے، مطلب یہ ہے کہ اختاری طلاق کا لفظ ہے مگر ایقاع کا نہیں بلکہ تفویض کا یعنی اگر تو چاہے تو طلاق لے لے، تو اگر خاوند نے اس نیت سے کہا ہے اور اس کو منظور یہ ہے کہ عورت اگر چاہے تو طلاق لے سکتی ہے تب تو یہ تفویض طلاق ہو گی اور اگر عورت نے کچھ نہ کہا تو کچھ بھی نہیں، اب دیکھنے کہ جس کی نظر تمام ابواب پر نہ ہو اور صرف باب کنایات ہی دیکھا ہوا س سے جب یہ مسئلہ پوچھا جاوے گا کہ کسی نے اپنی عورت سے اختاری بہ نیت طلاق کہہ دیا ہے تو فوراً کہہ دے گا کہ طلاق بائن ہو گئی، اب نتیجہ کیا ہو گا کہ عدت گذرنے کے بعد یہی مفتی صاحب اس

عورت کو دوسرے کے لئے حلال کریں گے کیونکہ اب اس میں کیا شبہ ہے جب طلاق ہو گئی اور عدت بھی گذرگئی تو نکاح جس سے چاہے کر سکتی ہے، حالانکہ نفس الامر میں حکم یہ ہے کہ اگر خاوند نے یہ لفظ تفویض طلاق کے لئے کہا ہے اور عورت نے اس کے بعد اختارت نفسی نہیں کہا تو اس سے کچھ بھی نہیں ہوا، نہ طلاق ہوئی نہ خاوند کے نکاح سے خارج ہوئی نہ دوسرے سے نکاح کر سکتی ہے، اور ان مفتی صاحب نے اس کو دوسرے کے لئے حلال کر دیا تو یہ حرام کو حلال کرنا ہوا اور پہلے خاوند کے نکاح سے باہر کریں گے اور اس عورت کو اس پر حرام کہیں گے یہ تحریم حلال ہوئی، ذرا سے لفظ اختصاری کے حکم میں فقہ پر پورا عبور نہ ہونے کی وجہ سے ایسی غلطی ہوئی، ایسی نظیریں بکثرت ہیں، بعض بعض مسائل کوئی کئی باب میں دیکھنا پڑتا ہے کوئی جزو کہیں ملتا ہے اور کوئی جزو کہیں۔

ایک مسئلہ اٹھارہ سال سے عدالت میں پیش تھا اور طے نہیں ہوتا تھا منصف (نج) صاحب حیران ہو گئے تھے بالآخر منصف صاحب نے اس کو دیوبند بھیجا، مولانا استادانا نے اس کو میرے سپرد کیا مجھے بہت ابواب میں دیکھنا پڑا، تب اس کا جواب لکھا گیا، جب جواب عدالت میں پہنچا تو ایک دن میں منصف نے فیصلہ کر دیا اور پہلے وہی منصف پر بیشان ہو گیا تھا اور کوئی فیصلہ اس کی سمجھ میں نہیں آتا تھا۔

فتوى لکھنے کا اہل کون شخص ہے؟

فتوى لکھنے کا اہل شخص کا کام نہیں ہے چاہے کتابیں بھی ختم ہو چکی ہوں ہاں اپنے بزرگوں کے سامنے کسی نے یہ کام کیا ہوا اور ان بزرگوں نے پسند بھی کیا ہواں کو البتہ جائز ہے، یوں پھر بھی کوئی لغزش یا غلطی ہو جائے کبھی کبھار وہ اور بات ہے، وہ

بشریت ہے تو یہ شخص اہل ہے فتویٰ لکھنے کا، جیسے مطب کرنے کا وہی اہل ہوتا ہے جس نے کسی ماہر اور تجربہ کار طبیب کے مطب میں نسخہ لکھ کر مریضوں کا علاج کیا ہو اور اس کے علاج کو اس طبیب نے پسند کیا ہوا سکے نسخہ جواب طبیبوں کو دکھلائے جاتے ہیں تو اگر کوئی معاندہ ہو گا تو وہ کہے گا کہ باقاعدہ نسخہ ہے۔

مفہتی کے واسطے یہ بھی ضروری ہے کہ اپنے زمانہ کے عرف اور اہل زمانہ کے احوال سے بخوبی واقف ہو اور کسی ماہر استاد سے فتویٰ دینے کا طریقہ بھی حاصل کیا ہو۔

اردو داں طبقے وکلاء اور عقلاء کو فقهہ فتویٰ کی محض اردو کی

کتابوں کو دیکھ کر فتویٰ دینے کی اجازت کیوں نہیں؟

آج کل وکلاء بھی ہدایہ کا امتحان دیتے ہیں، ہدایہ کا تو کیا دیتے ہدایہ کے ترجمہ کا امتحان دیتے ہیں، آج کل ہر علم و فن کے ترجمے ہو گئے ہیں متحملہ ان کے فقهہ بھی ہے، ہدایہ کا بھی ترجمہ ہو گیا ہے، مگر ترجمہ کی خوبی سنئے! میں پھر مکر رکھتا ہوں کہ ترجموں سے کام نہیں چل سکتا کام اگر چلتا ہے تو علماء کی جو تیار سیدھی کرنے (یعنی شاگردی اختیار کرنے) سے چلتا ہے، اب ترجمہ کی خوبی کا ایک واقعہ سنئے!

ایک شخص نے اپنی بی بی کو تین طلاق دیدی اس کا حکم مشہور ہے کہ طلاق مغلظ ہو جاتی ہے اور اب کوئی صورت رجوع کی یادو بارہ نکاح کی باقی نہیں رہتی سوائے اس کے کہ حلالة کیا جاوے جس کو کوئی گوار نہیں کرتا لیکن اس عورت کے گھروالے سر تھے کہ ہم تو اس کو اسی شوہر کی بی بی بنائیں گے۔

میرے پاس مسئلہ پوچھنے آئے میں نے کہا: اب وہ بالکل حرام ہے کوئی صورت باقی نہیں (سوائے حلالة کے) جب وہ مولویوں سے مایوس ہوئے تو

خود کتاب میں دیکھنا شروع کیس، جوئندہ یا بندہ مسئلہ مل گیا ان کی خواہش کے موافق، ایک کتاب مل گئی، وہ ترجمہ ہے کسی کتاب کا ایک مسٹر کا کیا ہوا، سنئے گا تو معلوم ہو گا کہ اس میں کیا گستاخت بنی مسئلہ کی۔

اندھے کی کھیر والا قصہ ہو گیا کہ ایک مادرزاد ناپینا تھے لڑکوں کو پڑھایا کرتے تھے ایک دن ایک لڑکے نے کہا حافظ جی آج ہمارے یہاں آپ کی دعوت ہے، کہا کیا کھلاوے گے؟ کہا کھیر کہا کھیر کیسی ہوتی ہے؟ کہا سفید کہنے لگے سفید کس کو کہتے ہیں؟ کہا جیسے بگلا پوچھا بگلا، کیسا ہوتا ہے؟ لڑکے نے ہاتھ کھڑا کر کے اور پونچ کو جھکا کراس کی شکل بنانا کرتا یا کہ بگلا ایسا ہوتا ہے، حافظ جی نے ٹولاقو ہاتھ کھڑا ہوا اور ٹیڑھا معلوم ہوا، کہا میں دعوت قبول نہیں کرتا، ٹیڑھی کھیر کیسے کھاؤں گا، یہ حلق میں کیسے اترے گی، دیکھئے کھیر کی شرح کی گئی سفیدی اور سفید کی بغلے سے اور بغلے کی ٹیڑھے ہاتھ سے تو نوبت کہاں تک پہنچ گئی کہ حافظ جی کھیر سے ڈر گئے کہ ایسی ٹیڑھی کھیر کیسے کھائی جائے گی، کیا گستاخت بنی کھیر کی، یہی گستاخت بنی ہے دین کی آج کل کے ترجموں سے۔

غرض وہ حضرت وہ ترجمہ لے کر میرے پاس آئے کہ اس میں ایک فصل اس بیان میں تھی کہ فلاں فلاں شخص کی طلاق نہیں پڑتی مجملہ ان کے اس میں لکھا تھا کہ متعجب کی طلاق نہیں پڑتی پھر اس شخص کو جس نے طلاق دی تھی تعجب بنانے کیلئے ایک واقعہ بیان کیا کہ طلاق کی بناء یہ ہوتی ہے کہ میاں بی بی اور ماں میں کسی بات پر جھگڑا ہوا ماں نے میاں سے شکایت کی اس کو بی بی کی اس خلافِ توقع حرکت پر تعجب ہوا اور تعجب کی حالت میں طلاق دے دی تو تعجب کی حالت میں طلاق دی گئی اور کتاب کھول کر دکھائی کے بحال تتعجب طلاق واقع نہیں ہوتی، میں نے کہا یہ مسئلہ بالکل غلط لکھا ہے اور لطف یہ کہ حوالہ بھی فقہ کی کتابوں کا دیا ہوا ہے، پھر میں نے غور کیا تو سمجھ میں آیا کہ حوالہ تو

صحح ہے مگر ترجمہ میں غلطی ہوئی، ساری خرابی ترجمہ کی ہے، اصل کتاب میں یہ ہے کہ مد ہوش کی طلاق نہیں پڑتی، مد ہوش اس متحیر کو کہتے ہیں جس کو اتنا ہوش نہ ہو کہ میں کیا کہہ رہا ہوں مثلاً سر سام میں بیہوش ہو یا نیند میں ہوا اور ہوش حواس ایسے خراب ہو گئے ہوں کہ مطلق تمیز نہ ہو کہ میں کیا کہہ رہا ہوں، مترجم نے مد ہوش کا ترجمہ کہیں متحیر دیکھا اور متحیر کا ترجمہ متعجب سے کر دیا اس سے مسئلہ کچھ سے کچھ ہو گیا، یہ بالکل اسی کی نظر ہوئی یا نہیں کہ کھیر کی شرح کی گئی سفیدی اور سفیدی کی بگلے سے اور بگلے کی ٹیڑھی ہے ہاتھ سے، نتیجہ یہ ہوا کہ کھیر ٹیڑھی ہو گئی، یہ ان ترجموں کی حالت ہے جو بڑی لیاقت والوں کے کئے ہوئے ہیں اور ان لوگوں کے ترجموں کا تو کیا پوچھنا ہے جو اتنی لیاقت بھی نہیں رکھتے، اب فرمائیے کہ جو لوگ بطور خود کتاب بنی کا شوق رکھتے ہیں وہ غلطی پر ہیں یا نہیں وہ تو ایسے ہی فتوے دیں گے کہ تین طلاق کے بعد بھی عورت حلال ہے یہ دین ہوا یا بے دینی؟ اس سے زیادہ اور کیا ہو سکتا ہے کہ تخلیل حرام کی نوبت آگئی اس طرح تو جس چیز کو چاہو حلال کرو اور جس چیز کو چاہو حرام، یہ دین ہوا یا لوندوں کا کھیل؟ ۱۔

سرکاری اسکول کے سند یا فتنہ مولوی فاضل بھی

اس کام کے اہل نہیں

چونکہ اس زمانہ میں فتنہ و فساد کا دور دورہ ہے اور ہر شخص علم ولیاقت کا مدعی ہے اس لئے علماء کے انتخاب میں نہایت احتیاط اور کامل غور و خوض کی ضرورت ہے، وہ لوگ جو محض کہیں سرکاری اسکول کے سند یا فتنہ ہو کر مولوی یا مولوی فاضل وغیرہ کہلاتے ہیں یا اردو فارسی کے رسائل دیکھ کر عوام میں مولوی مشہور ہو جاتے ہیں وہ اس کام کے لئے کافی نہیں۔ ۲۔

ایسے مولویوں کا بھی فتویٰ معتب نہیں جن کو فقہ میں عبور حاصل نہ ہو

فتاویٰ وہی شخص دے سکتا ہے جو فقہ پر پورا حاوی ہو، علم کا کمال جب ہوتا ہے جب آدمی فن کا محیط ہو، اور یہ بات بڑی مشق سے اور علماء کے پاس رہنے سے اور ملکہ تامہ اور ذوق صحیح پیدا کرنے سے حاصل ہوتی ہے۔

صاحب! کوئی علم ایسا نہیں جو بدون احاطہ آجائے، کسی فن کی دوچار باتیں جانے سے کوئی اس فن کا عالم نہیں کہا جاسکتا اور اس فن کے بارہ میں اس کی تحقیق مستند نہیں کہی جاسکتی اور ایسے آدمی کی تحقیق پر عمل کرنا اس فن پر عمل کرنا نہیں کہا جاسکتا، دیکھئے! اردو کی ایک کتاب طب کی دیکھ لینے سے آدمی طبیب نہیں کہلا یا جاسکتا اور طب کے بارہ میں اس کی تحقیق مستند نہیں ہو سکتی اور اس کی تحقیق پر عمل کرنے سے علاج کرنے کا اطلاق نہیں کیا جاسکتا، جس شخص نے ایسے طبیب سے علاج کرایا ہوا اور اس کو آرام نہ ہوا ہواں کوئی یوں نہیں کہے گا کہ اس نے علاج تو بہت کرایا اب اس کی تقدیر ہے، اس کو ہر شخص یہی کہے گا کہ میاں باقاعدہ علاج کراؤ، کسی طبیب کے پاس جاؤ، اپنی جان کے کیوں دشمن ہوئے ہو یہ بھی کوئی علاج ہے؟ اسی طرح فقہ بھی ایک علم ہے اس کی ایک آدھ کتاب پڑھ لینے یاد کیجئے لینے سے کوئی فقیہ نہیں ہو سکتا اور نہ اس کا فتویٰ معتب ہو سکتا ہے اور نہ اس سے فتویٰ پوچھ کر عمل کرنے سے کوئی موآخذہ سے بری ہو سکتا ہے، ایسا نام کا فقیہ (زبردست) فاش غلطیاں کرے گا، مگر اب تو یہ حالت ہے کہ فتویٰ پوچھنے والے مفتی کامہر ہونا تو کیا دیکھتے وہ تو یہ بھی نہیں دیکھتے کہ جس سے فتویٰ پوچھ رہے ہیں اس نے فقہی کتابیں بھی پڑھی ہیں یا نہیں، بس اتنا سن لیا کہ یہ بھی مدرسہ میں رہتے ہیں، بس ان سے فتویٰ پوچھنا شروع کر دیا، منشا اس کا دین کے طرف سے لاپرواں ہے کہ جو اٹا سیدھا چاہا کر لیا، اور ضابطے کی کارروائی کرنے کے لئے ایک پڑھ لکھے سے پوچھنگی لیا۔ (وعظ الصالحون ماحقۃ اصلاح اعمال ص۴۰)

اردو داں پڑھی لکھی ایک عورت کے فتوے کا حال

کانپور میں ایک لوہار تھے، انہوں نے قربانی کے لئے ایک ایسا بکرا تجویز کیا کہ جس میں سب ہی عیب تھے، ایک شخص نے کہا کہ میاں ایسا جانور کیوں ذبح کرتے ہو؟ لوہار بولا وہ صاحب ہماری بیوی صاحبہ کا فتویٰ ہے کہ اس کی قربانی جائز ہے، اس شخص نے کہا ذرا ہم کو بھی دکھلاؤ، آپ کی بیوی نے کہاں سے فتویٰ دیا ہے، لوہار گھر گیا اور بیوی سے ذکر کیا کہ حضور کے فتوے کو بعض لوگ نہیں مانتے، ذرا انہیں بھی قائل کردو، وہ اتفاق سے اردو پڑھی ہوئی تھی، اس نے فوراً اردو کا شرح و قایہ نکال کر دکھلایا کہ دیکھو اس میں لکھا ہے کہ جس جانور کے تہائی سے کم دم، کان، ناک وغیرہ کٹی ہوں وہ جائز ہے، اس بکری میں چونکہ ہر چیز تہائی سے کم کٹی ہوئی ہے، اور یہ عیب موثر نہیں الہذا جائز ہے، اس شخص نے کہا کہ بھائی ہم شرح و قایہ تو سمجھتے نہیں علماء کے پاس چلو اور یہ جانور ان کو دکھلا لو پھر وہ جو حکم دیں اس پر عمل کرو، لوہار کہنے لگا کہ بس صاحب ہم کو تو ہماری بیوی کا فتویٰ کافی ہے، کسی عالم کو دکھلانے کی ضرورت نہیں، بس اس لوہار کو قربانی کا صرف نام کرنا تھا!

فصل

اللہ ایسا عالم و مفتی نہ بنائے ایسے عالم و مفتی مستحق تعزیرو مستحق قتل ہیں

(۱) آج کل تو بعضے علماء بھی ایسے ہی ہوتے ہیں ”الموڑہ“ میں ایک عورت نے ایک عالم سے پوچھا کہ کوئی صورت ایسی بھی ہے کہ شوہر سے بغیر طلاق کے علیحدگی ہو جائے، وہ عورت اپنے کسی آشنا سے نکاح کرنا چاہتی تھی اور شوہر طلاق نہ دیتا تھا تو اس ظالم نے کہا ہاں ایک صورت ہے کہ تو کافر ہو جا (نعوذ باللہ منہ) کفر سے بدؤ طلاق ہی کے نکاح ٹوٹ جائے گا، پھر بعد عدالت کے مسلمان ہو جانا اور جس سے چاہے نکاح کر لینا، مگر اس کمخت نے کفر خرید کر بھی مسئلہ ناتمام بتلا دیا کیونکہ یہ تو مسئلہ ہے کہ ارتداد سے نکاح ٹوٹ جاتا ہے، مگر اس کے ساتھ ہی حاکم اسلام کو یہ حکم بھی ہے کہ اس عورت کو اسلام پر اور اسی پہلے مرد سے نکاح کرنے پر مجبور کرے، ارتداد کے بعد یہ عورت مرتدہ کسی اور مرد سے نکاح نہیں کر سکتی۔

اگر کوئی عورت نکاح توڑنے کے لئے مرتد ہو جائے اس کو اسلام پر مجبور کر کے پہلے ہی شوہر کے ساتھ نکاح کرنے پر مجبور کیا جائے گا وہ کسی دوسرے سے نکاح نہیں کر سکتی پس اس عالم کا یہ کہنا غلط تھا کہ کفر کے بعد تو جس سے چاہے نکاح کر سکتی ہے، وہ مولوی تو فوراً ہی کافر ہو گیا کیونکہ رضا بالکفر کفر ہے خواہ اپنے کفر سے رضا ہو یا غیر کے کفر سے۔

یعنی اگر کوئی شخص اپنے لئے کفر کو پسندنا کرے مگر دوسرے کے کافر ہونے سے راضی ہو تو خواہ دوسرا کافر ہو یا نہ ہو مگر یہ راضی ہونے والا فوراً ہی کافر ہو گیا اگر

اسلامی حکومت ہوتی اور مولوی صاحب اپنے اس فعل پر مقرر ہوتے تو ان مولوی صاحب کو قتل کیا جاتا کیونکہ مرد کوارتداد کے بعد زندہ نہیں رکھا جاتا، بلکہ اگر وہ دوبارہ اسلام لے آئے تو فہر ورنہ تین دن کے بعد قتل کر دیا جاتا ہے، مگر عورت ارتداو کے بعد قتل نہیں کی جاتی، بلکہ اس کو قید میں رکھ کر اسلام لانے پر مجبور کیا جاتا ہے۔

(۲) دہلی میں ایک صاحب نے سہرہ کے جواز کا فتویٰ دیا اس طرح کہ سہرہ باندھنے میں کیا کیا افعال ہوتے ہیں، سہرہ سامنے لٹکتا ہے اور پھولوں کا بنا ہوا ہوتا ہے، پھول سونگھنا سنت ہے، اس میں تو کسی کو کلام نہیں، پھر اگر کسی نے ہاتھ میں لے کر سونگھنے کے بجائے الٹا لٹکا کر سونگھ لیا تو اس میں کیا قباحت لازم آئی، یوں سونگھ لیا تو کیا اور ووں سونگھ لیا تو کیا؟ ہر حال میں سنت ہی رہا، پھر کیا خرابی ہوئی سہرہ باندھنے میں بلکہ سہرہ تو عین سنت ہوا، دیکھنے دلیل باقاعدہ موجود ہے اسی طرح ہر مدعای کے لئے دلیل بنائی جاتی ہے۔

(۳) ایک اور مولوی صاحب کا قصہ ہے کہ اس نے ساس کو حلال کر دیا تھا کسی شخص نے ایک عورت سے شادی کی تھی پھر ساس پر دل آگیا، تو ایک غیر مقلد عالم کے پاس گیا اور کہا مولوی صاحب کوئی صورت ایسی بھی ہے کہ ساس سے نکاح حلال ہو جائے کہا ہاں! بتلا کیا دے گا؟ اس نے کچھ سود و سور و پے دینا چاہا کہا اتنے میں یہ فتویٰ نہیں لکھ سکتا، واقعی ایمان فروشی بھی کرے تو دنیا کچھ تو ہو غرض ہزار پر معاملہ طے ہوا اور فتویٰ لکھا گیا، وہ فتویٰ میں نے بھی دیکھا ہے، اس میں لکھا تھا کہ ساس پیشک حرام ہے مگر دیکھنا یہ ہے کہ ساس کسے کہتے ہیں، ساس کہتے ہیں منکوحہ کی ماں کو اور منکوحہ وہ ہے جس سے نکاح صحیح منعقد ہوا ہو، اور اس شخص کی عورت چونکہ جاہل ہے اور جاہل عورتوں کی زبان سے اکثر کلمات کفریہ نکل جاتے ہیں اس لئے

ضرور ہے کہ اس کے منہ سے بھی کوئی کلمہ کفر یہ نکلا ہوگا اور نکاح کے وقت اس کو کلمے پڑھائے نہیں گئے، اس لئے یہ مرتدہ ہے اور مرتدہ کے ساتھ نکاح صحیح نہیں ہوتا لہذا یہ عورت منکوحة نہیں ہے تو اس کی ماں ساس بھی نہیں پس اس کی ماں سے نکاح درست ہے، رہایہ کہ وہ منکوحة کی ماں نہیں تو موظوہ کی ماں تو ہے جس سے حرمت مصاہرت کا مسئلہ متعلق ہے تو یہ ابوحنیفہ کا اجتہادی مسئلہ ہے جو ہم پر جحت نہیں، حرمت مصاہرت کو اس نے غیر مقلدی کی مد میں اڑا دیا، اور ساس کو منکوحة کی تکفیر سے اڑا دیا اور یہ سب تر کیبیں ہزار روپے نے سکھلانے لیں۔

غلط مسئلہ بتانے اور غلط فتویٰ دینے والا ملعون ہے

حضرت علیؑ سے مروی ہے کہ اللہ تعالیٰ اس شخص پر لعنت کرے جو غیر اللہ کے واسطے ذبح کرے اور وہ شخص ملعون ہے جو کسی اندھے کو رستہ بچلا دے (یعنی غلط راستہ بتلا دے) کروایت کیا اس کو مسلم اور زین نے مختصرًا

فائدہ: حدیث میں راہ سے اندھے کو بچلانے (یعنی غلط راستہ بتلانے) کی ملعونیت مصروف ہے اور ظاہر ہے کہ آخرت کی راہ دنیا کی راہ سے زیادہ اہم ہے اور اس کا اعمی راہ دنیا کے اعمی سے زیادہ اشدو احوج الی الہدایہ ہے۔ جب اس اعمی ظاہر کو راہ ظاہر سے بچلانے والا ملعون ہے تو اعمی باطن کو (غلط مسئلہ بتلا کر) راہ باطن سے بچلانے والا کس قدر ملعون ہو گا۔

زَلُّ الْعَالَمِ زَلُّ الْعَالَمِ

اللہ ایسے علماء اور مفتیوں سے بچائے

ابھی حال ہی کا قصہ ہے کہ ایک صاحب اپنی ساس پر مفتوں ہو گئے اور چاہا کہ اس سے نکاح کریں۔ (چونکہ بڑے متقدی تھے اس وجہ سے ناجائز تعلق رکھنا مناسب نہ جانا) ایک مولوی کے پاس گئے ایسے کم بجنت نالائق کومولوی کیسے کہوں ایسے ہی لوگوں نے تو مولویوں کو بدنام کر دیا۔ کام کے مولوی تو تھے نہیں صرف نام کے تھے اس وجہ سے کہ کچھ پڑھے لکھے تھے مگر افعال ان کے ایسے تھے کہ کسی جاہل کے بھی ویسے نہ ہوں گے چنانچہ انہوں نے ساس جیسی محمرہ علی التایید (جس کی حرمت ہمیشہ کے لئے ہوتی ہے اس) کو بھی حلال ہی کر چھوڑا جیسا ابھی معلوم ہوتا ہے، غرض اس دین فروش سے انہوں نے اپنی خواہش ظاہر کی کہ ساس پر میری طبیعت آگئی ہے اور ناجائز کام کرنا نہیں چاہتا، لہذا کسی طرح اس کو جائز کر کے اس سے میرا نکاح کر دو، اس نے کہا بھلا ساس سے کہیں نکاح ہو سکتا ہے، دنیا جانتی ہے کہ ساس ماں کے برابر ہے پھر اس سے نکاح کیسے ہو سکتا ہے کہا کوئی صورت بھی ہے کہنے لگے کہ ایسا مشکل کام تم ہم سے لینا چاہتے ہو جس میں بہت دماغ خرچ کرنا ہو گا مگر خیر سوچیں گے اور سوچنے کے بعد کوئی صورت نکالیں گے، مگر ایک ہزار روپیہ تم سے لیں گے چونکہ ساس کے اوپر طبیعت ان کی آئی ہوئی تھی اور اس سے نکاح کرنے کا ارادہ مصمم ہو گیا تھا لہذا اتنے بڑے کام کے لئے ایک ہزار روپیہ کا دید بینا کیا بڑی بات تھی منظور کر لیا، افسوس ہے کسی نے سچ کہا ہے زَلُّ الْعَالَمِ زَلُّ الْعَالَمِ (عالم کی لغزش ایک جہان کی لغزش ہے) ایک گناہ تو جاہل کا ہوتا ہے کہ وہ

اس کی ذات تک محدود ہوتا ہے کہ وہ گناہ کرے گا تو اس کا نتیجہ خود ہی بھگتے گا، دوسرا تک اس کا اثر نہیں پہنچتا اور ایک گناہ عالم کا ہوتا ہے جو متعدد ہے وہ محض اس کی ذات تک محدود نہیں ہوتا بلکہ دوسروں تک اس کا اثر پہنچتا ہے، یہ دین فروش خود تو گنہگار ہوا ہی دوسرے کو بھی ڈبویا، اور ساس کو کسی نہ کسی طریقہ سے پھیر پھار کر کے جائز کر ہی دیا اور ویسے نہیں بلکہ شرعی دلیل سے، اب وہ دلیل سنئے! ساس کی حرمت قطعیہ اس لفظ سے ثابت ہے وَأَمْهَاثُ نِسَاءٍ كُمْ اس کے معنی ہیں کہ تمہاری بیویوں کی مائیں بھی تم پر حرام ہیں، بی بی کی ماں کو ساس کہتے ہیں اس سے ساس کی حرمت ثابت ہوئی اس نے اس میں ایک مقدمہ قائم کیا وہ یہ کہ ساس کہتے ہیں بی بی کی ماں کو اور بی بی کس کو کہتے ہیں؟ جس سے نکاح صحیح ہوا ہو، اب پیدیکھنا ہے کہ بیوی سے تمہارا نکاح صحیح ہوا تھا یا نہیں سواس میں کلام ہے کیونکہ نکاح صحیح جبھی ہوتا ہے جب مرد و عورت دونوں مسلمان ہوں یا بی بی کتابیہ ہو غرض مشرک نہ ہو اور تمہاری بی بی جاہل ہے، یہ دریافت کر لیا تھا کہ وہ جاہل ہے اور یہ بھی پوچھ لیا تھا کہ نکاح کے وقت کلمہ وغیرہ نہیں پڑھایا گیا تھا، بس اب معاملہ درست ہو گیا اور گنجائش نکل آئی اس طرح سے کہ جاہل بسا اوقات کلماتِ کفر کے بک دیا کرتے ہیں پھر نکاح کے وقت کلمہ بھی نہیں پڑھایا گیا جس سے کفر کا ازالہ ہو جاتا، غرض نکاح کے وقت بی بی کا ایمان ثابت نہیں اور نکاح میں ایمان شرط ہے جب یہ شرط نہ پائی گئی تو نکاح بھی صحیح نہیں ہوا اور جب نکاح صحیح نہیں ہوا تو وہ منکوحہ بھی نہ ہوئی جب وہ منکوحہ نہ ہوئی تو اس کی ماں ساس بھی نہ ہوئی بلکہ ایک اجنبی عورت ہے لہذا اس سے نکاح جائز ہے۔ دیکھئے پھیر پھار کر کے کس طرح دلیل سے اس کو جائز کر دیا۔ کتنا بڑا کام بن گیا، ایک شخص کا دل خوش ہو گیا اور اس وقت گناہ سے بھی نفع گیا، عاقبت کی خبر خدا جانے، دیکھئے حضرات یہ عالم ہیں جنہوں نے اتنا بڑا کام کیا، (بڑا تو کیا یوں کہتے کہ سڑا کام

کیا) ایسے صریح حرام کو جس کی تصریح نص قرآنی میں موجود ہے تو ڈرموز کر حلال ہی کر کے چھوڑ اور ایسا ویسا حلال بھی نہیں بلکہ باقاعدہ قیاس مرتب کر کے دلیل قائم کر کے تب حلال کیا اور اپنے خیال کے موافق اس میں کوئی موقع اعتراض کا نہیں چھوڑا، ہاں ایک اعتراض ممکن ہے کوئی وارد کرے کہ انہوں نے اس بنا پر اس عورت کو حلال کیا کہ اس کی بیٹی سے نکاح صحیح نہیں ہوا تھا لہذا وہ ساس ہی نہیں ہوئی۔

لیکن امام ابوحنیفہ کے نزدیک ام مزنیہ سے بھی نکاح حرام ہے، بی بی سے نکاح نہ ہوانہ ہی لیکن وطی بالزنا تو ثابت ہے لہذا اس حالت میں بھی ساس سے نکاح حرام ہے لیکن بات یہ ہے کہ جب اس شخص نے صریح حکم کو پھیر پھار کر الٹ دیا تو اسے اس اشکال کا جواب دینا کیا مشکل ہے سیدھا سا جواب یہ ہے کہ یہ کہہ دے یہ ابوحنیفہ کی رائے ہے کہ مزنیہ کی ماں سے نکاح حرام ہے، ابوحنیفہ کی رائے ہمارے واسطے جھٹ نہیں۔ اس کے مقابلہ میں اور بھی رائے ہیں، افسوس کیا ناس کیا ظالم نے دین کا، ایسے ہی نام کے مولوی دین اور اہل دین کو بدnam کرتے ہیں جہاں دو حرف آگئے بس اپنے کو مولوی سمجھنے لگے اور فتوی دینے بیٹھ گئے۔

ابن المنصور کا کام اسی طرح تو تمام ہوا، ایک وزیران کا دشمن تھا اس واقعہ سے اس کو موقع عمل گیا اور حکومت کے اثر سے علماء سے فتوی لے کر ان کو سولی پر چڑھا دیا، ساری دینداری وزیر کی بس اسی فتوے پر تھی، درحقیقت نکالی تو وعداوت اور آڑ رکھی فتوے کی، اسی طرح یہ علماء دنیا طلب کرتے ہیں کہ خواہش تو پوری کرتے ہیں نفس کی اور آڑ رکھتے ہیں دین اور فتوے کی، خدا بچائے ایسے مولویوں سے۔

دارالافتاء کے ذمہ داروں کو تنبیہ

سچ بات یہ ہے کہ اس میں ذرا سی کوتا ہی علماء حقيقة کی بھی ہے کہ وہ ہر کس ونا کس کو مولوی بنانا کراس کی دستار بندی کر دیتے ہیں اور اسے تعلیم و فتوی دینے کی اجازت دیدیتے ہیں پہلے انہیں دیکھ لینا چاہئے جس کی طینت خراب ہوا اور جس میں اہلیت مقتدا بننے کی نہ ہو اس کو ہرگز ان کاموں کی اجازت نہ دیں بلکہ درسیات بھی نہ پڑھائیں صرف ضروریات دین کے موافق اس کی تعلیم کر دیں۔

بد گہر را علم و فن آموختن ☆ دادن تنقیح است دست را ہزن
نا اہل کو علم و فن سکھانا گویا ڈاکو کے ہاتھ میں تلوار دینا ہے۔

سلف صالحین میں اس بات کا خاص اہتمام تھا کہ جس شخص کے متعلق آثار سے معلوم ہو جاتا تھا کہ اس میں حب دنیا غالب ہے تو اس کو مولویت کے درجہ تک بھی نہیں پہنچاتے تھے، ارشاد و تلقین اور فتوی نویسی کا کیا ذکر، آج کل مدارس میں بالکل اس کی احتیاط نہیں کی جاتی، اسی کے یہ نتائج ہیں کہ ایسے ایسے عالم پیدا ہوتے ہیں، دیکھنے ہر کام میں اہلیت اور طبیعت کی مناسبت دیکھی جاتی ہے پھر کیا وجہ ہے کہ دین کے مقتدا بنانے کے لئے اہلیت اور مناسبت نہ دیکھی جاوے، ایسے لوگوں میں علم پڑھنے سے بجائے تحقیق کے یہ مادہ پیدا ہو جاتا ہے کہ زور تقریر سے جس مدعا کو چاہا الٰہی سیدھی دلیل قائم کر کے ثابت کر دیا جیسا کہ اس فتوی دینے والے نے ساس کی حلت کو ثابت کر دیا بات بنالینا تو کچھ مشکل نہیں البتہ حق بات کو معلوم کر لینا یہ مشکل ہے وہ بلا علم حقيقة اور نور علم کے نہیں حاصل ہو سکتا اور نور علم حاصل ہونے کے لئے بڑے مجاہدات اور نفس کشی کی ضرورت ہے باقی جب ایک غرض کو سامنے رکھ لیا وہ جائز ہو یا ناجائز تو اس کے لئے بات کا بنانا کیا مشکل ہے۔

مولوی ہونے یا مقتدا بننے کے لئے کچھ شرطیں ہیں جن میں سے بڑی شرط یہ ہے کہ اس شخص میں حق پرستی ہو، نفس پرستی نہ ہو کہ اپنی طمع کی وجہ سے مسئلہ کو بدل دے، اسی لئے میں اہل مدارس کو رائے دیتا ہوں کہ وہ اپنی ضابطہ پوری اور کارروائی دکھانے کی غرض سے بدینت لوگوں کو داخل نہ کریں، طلبہ کے قلت و کثرت کی ذرا بھی پرواہ نہ کیا کریں بلکہ جس شخص کی حالت مقتدا بیت کے مناسب نہ دیکھیں اس کو فوراً مدرسہ سے خارج کر دیں، کیوں کہ ہم بہت سوں کو مولوی بنانا جائز نہیں سمجھتے، آج جو علماء کا گروہ بدنام ہے یا ان ہی طماعوں کی بدولت ہے۔

جس شخص کو اپنی بات کی پچ کرنے کا مرض ہو وہ ہرگز پڑھانے کے قابل نہیں اگر اس کے اس مرض کا علاج نہ کیا گیا اور اسی طرح سر آنکھوں پر بٹھایا گیا تو اس میں ہمیشہ کے لئے یہ عادت پختہ ہو جائے گی، کہ جو بات اس کے منہ سے نکلے گی اس کی پچ کرے گا حق ناحق کی ذرا بھی پرواہ نہ کرے گا اس کا دین پر جواہر پڑے گا وہ ظاہر ہے، پہلے اکابر علماء جس میں جاہ کا مرض دیکھتے تھے اس کو اپنے حلقة درس سے نکال دیتے تھے، میری رائے میں ایسے لوگوں کے لئے ایک مختصر نصاب جو ضروری مسائل و احکام کے لئے کافی ہو پڑھا کر کہہ دیا جائے کہ جاؤ دنیا کا کوئی کام سیکھو! میں دیکھتا ہوں کہ لندن میں ایک جماعت انتخاب کنندگان کی ہے وہ جس کو جس کے قابل دیکھتے ہیں اسی کی تعلیم دیتے ہیں۔ اسلف صالحین بھی انتخاب کر کے پڑھاتے تھے اور عجب نہیں کہ ایسے لوگوں کی وجہ سے ان کے پڑھانے والوں سے بھی باز پرس ہو جب کہ قرآن سے معلوم ہو کہ یہ ایسے ہوں گے۔

امت کو جاہل مولوی اور نام نہاد مفتی کے ضرر سے

بچانے کا اہتمام اور حکمت عملی

بعض (مولوی) ایسے بھی گزرے ہیں کہ قصد اتوتیلیس نہ کرتے تھے مگر علمی سرمایہ کی کمی سے بعض امراض کے اثر سے بے اصول جواب ان سے صادر ہو جاتے تھے، ممکن ہے کہ وہ معذور ہوں مگر عوام کو ضرر تو پہنچ جاتا ہے جس سے بچانا ضروری تھا اور بچانے کی باضابطہ صورت یہی ہے کہ ان کا ابطال کیا جاوے (اور ان پر فتویٰ دینے اور مسئلہ بتانے سے پابندی لگائی جائے) مگر بعض مقامات پر اس سے فتنہ ہو جاتا ہے اس لئے ایسے موقع پر تحصیل مقصود کے لئے بڑی حکمت کی ضرورت ہے۔

حضرت مولانا گنگوہیؒ کو اللہ تعالیٰ نے ایسا ہی حکیم بنایا تھا، اس حکمت کا ایک واقعہ ہے، مولانا کے ابتدائی وقت میں ایک بزرگ تھے مولوی سالار بخش صاحب وہ اس علاقہ میں بہت زیادہ با اثر تھے، مگر مسائل بے اصل بیان کرتے تھے، مولانا کی فراست قبل ملاحظہ ہے، ایک شخص مولانا سے مسئلہ پوچھنے آیا، اتفاق سے اس وقت مولوی سالار بخش صاحب گنگوہ آئے ہوئے تھے، مولانا نے اسی حکمت پر نظر فرمائ کر اس شخص سے فرمایا کہ بڑے مولوی صاحب آئے ہوئے ہیں ان سے مسئلہ پوچھو، ان کے سامنے میں کیا چیز ہوں، وہ شخص مولوی سالار بخش صاحب کے پاس پہنچا اور ان سے مسئلہ دریافت کیا اور یہ بھی کہہ دیا کہ میں مولانا رشید احمد صاحب سے مسئلہ پوچھنے گیا تھا، انہوں نے یہ فرمایا کہ ہم مولوی صاحب کے سامنے کیا چیز ہیں، مولوی سالار بخش صاحب بڑے خوش ہوئے اور خوشی کے جوش میں بولے کہ واقعی وہ بڑے عالم ہیں، آج سے ہم نے یہ کام ان ہی کے سپرد کر دیا، بس مسائل ان ہی سے پوچھا کرو، ہم سے پوچھنے کی ضرورت

نہیں، حضرت مولانا گنگوہیؒ کی فراست دیکھنے کے لئے بڑے خلجان کو ذرا سی دری میں رفع فرمایا، واقعی یہ حضرت مولانا ہی کا کام تھا، ان حضرات کی فراست سبحان اللہ؎۔

ارباب افتاء و مقتدا حضرات کو زیادہ تقویٰ کا اہتمام کرنا چاہئے

حضرت نافع سے روایت ہے انہوں نے اسلام سے جو کہ معتقد (آزاد کیا ہوا غلام) حضرت عمرؓ کے تھے سننا کہ ابن عمرؓ سے بیان کر رہے تھے کہ حضرت عمرؓ نے حضرت طلحہؓ کے بدن پر نگین کپڑے حالت احرام میں دیکھے، پوچھا کہ یہ کیا ہے؟ انہوں نے جواب دیا کہ یہ تو گیرہ ہے یا نہیں ہے، آپ نے فرمایا: تم لوگ (دین کے) پیشوں (سمجھے جاتے) ہو لوگ تمہارا اقتداء کرتے ہیں، اگر کوئی جاہل آدمی اس (لباس) کو دیکھے یوں کہے کہ طلحہ بن عبید اللہ احرام میں نگین کپڑے پہنے ہوئے تھے، سوم لوگ ایسے نگین کپڑے مت پہننا کرو، روایت کیا اس کو مالک نے۔ (تیسیر ص ۱۰۹)

فائدہ: اس حدیث سے معلوم ہوا کہ جو لوگ مقتداء ہیں ان کو اور عام لوگوں کی نسبت ورع و تقویٰ میں زیادہ اہتمام مناسب اور ضروری ہے، اور صوفیہ (اسی طرح علماء و مفتیوں کا) کا مقتداء ہونا ظاہر ہے پس ان کو بھی اس کی رعایت ضروری ہے۔

دنیادار مولویوں اور مفتیوں سے اعتماد اٹھ جاتا ہے

ایک روز میں راستہ میں جا رہا تھا ایک بُڑھیا اپنے دروازہ میں جھانک رہی تھی، مجھ کو دیکھ کر بولی بیٹا، یہاں آنا، میں گیا تو بولی ایک مسئلہ بتا دو، میں نے مسئلہ بتایا پھر کہنے لگی میں نے اس سے یعنی لکڑیوں والے مولوی صاحب سے بھی پوچھا تھا انہوں نے بھی تمہارے موافق بتایا مگر مجھ کو یقین نہ ہوا کہ شاید اپنے مطلب کو کہتے ہوں، اب تمہارے بتلانے سے یقین ہوا، میں نے بڑی بی کو سمجھا دیا کہ علماء پر

ایسا گمان جائز نہیں، یہ ہے علماء کے دنیا میں مشغول ہونے کا نتیجہ کہ مسائل میں ان کا اعتبار نہیں رہتا، ان کے دنیا میں مشغول ہونے میں خرابی یہ ہے کہ خود تم کو ان کے فتوؤں کا، ان کے عظوں کا اعتبار نہ ہو گا۔

سنن بحل کر رہے اور اپنی عزت و اعتماد اور حسن ظن برقرار رکھئے

افسوں بعض علماء کی حالت پر ہے کہ اغراض کی بدولت راہ سے بھی گرنے، نظر سے بھی گرنے، عوام کو ان سے بدگمانی ہونے لگی، اگر علماء اپنی آن بان کو باقی رکھتے تو ان کی بڑی قدر ہوتی اور ان پر اعتماد بھی ہوتا مگر یہ بھی پھسلنے لگے، لبس ان کے پھسلنے پر زیادہ رنج ہے اس لئے کہ ان کے پھسلنے سے عوام کے گمراہ ہونے کا سخت انداز ہے، اس لئے میں ہمیشہ اس کی کوشش کرتا ہوں کہ علماء سے لوگ بدنہ ہوں، ان کے ساتھ مر بوطر ہیں کہ ان کے دین کی سلامتی اسی میں منحصر ہے، اس بداعتمادی پر ایک واقعہ یاد آیا کہ ایک بڑی بی نے مجھ سے مسئلہ پوچھا کہ زکوٰۃ کاروپیہ مدرسہ میں دینا جائز ہے؟ میں نے کہا کہ جائز ہے مگر مہتمم مدرسہ سے کہہ دیا جاوے کہ یہ زکوٰۃ کاروپیہ ہے تاکہ وہ اس کے صرف میں صرف کر دیں، وہ خوش ہوئیں اور کہا کہ مدرسہ میں جو مولوی صاحب ہیں میں نے ان سے بھی پوچھا تھا انہوں نے بھی یہی بتایا تھا مگر مجھ کو اطمینان نہ ہوا تھا کہ شاید اپنے مدرسہ کی غرض سے بتا دیا ہوا س لئے میں نے خیال کیا کہ آپ سے پوچھوں، بتائیے یہ بدگمانی کس درجہ کی بات ہے، پھر جب اہل علم پر اعتماد نہ ہوگا تو مسائل کس سے پوچھیں گے، اسی لئے میں کہا کرتا ہوں کہ علماء کو بہت سنن بحل کر رہنے کی ضرورت ہے، ان جاہل صوفیوں اور درویشوں کی حرکات سے اس قدر عوام کی گمراہی کا انداز ہے، جس قدر اہل علم اور علماء کے پھسل جانے سے گمراہی کا انداز ہے، ان کو بہت سنن بحل کر چلنے کی ضرورت ہے۔

اہل علم و ارباب افتاء کو توضیح کے ساتھ اپنی خاص شان اور

استغناع سے رہنا چاہئے

فرمایا: جامعہ ملیہ سے ایک صاحب کا خط آیا ہے پہلے بھی ان کا خط آیا تھا جس میں اپنے لئے تدبیر اصلاح دریافت کی تھی کہ جس سے اصلاح ہو جائے تو حضرت نے جواب میں تحریر فرمایا تھا کہ:

اگر اس تدبیر کے اندر آپ کامیابی کا وعدہ نہ سمجھیں، تو میں تدبیر بتلا سکتا ہوں، اس کی وجہ یہ فرمائی کہ کہیں بد پر ہیزی تو کریں خود اور ازمام آئے میرے اوپر، اور مجھ کو کیا معلوم جو بتلایا جائے اس پر عمل کریں بھی یا نہیں، وہاں سے جواب آیا کہ آپ کامیابی کے ذمہ دار نہیں، اس پر فرمایا کہ اب میں ان کو وہ تدبیر بتلا دوں گا۔

پھر فرمایا کہ مدعیوں کے ساتھ آن بان اور استغناع سے رہنا چاہئے، باقی انبیاء علیہ السلام پر اپنے کو قیاس نہیں کرنا چاہئے، انبیاء علیہم السلام پر تبلیغ واجب تھی ہم پر اکثر مواقع میں تبلیغ واجب نہیں مستحب ہے اور واجب کو کسی حالت میں ترک نہیں کیا جاتا، البته جہاں تبلیغ نہ ہوئی ہو وہاں وہی طرز اختیار کرنا چاہئے جو حضرات انبیاء علیہم السلام کا تھا کہ ہمت ہوتا اگر قتل بھی ہو جائے تب بھی پروانہ کرے کیونکہ وہاں تبلیغ واجب ہے اور جہاں تبلیغ ہو گئی ہواں جگہ تبلیغ مستحب ہے وہاں مفاسد کو گوارانہیں کیا جا سکتا اور ان مفاسد کا حاصل یہی ہے کہ دین واہل دین کی ذلت، پس ایسے موقع پر اگر کوئی ذرا بے اعتنائی کرے فوراً چلا آنا چاہئے اب لوگ ان مراتب میں فرق ہی نہیں کرتے۔

اہل علم وارباب افتاء کو چاہئے کہ تہمت اور بدنامی کے موقعوں

سے بچیں اور تعلقات دنیویہ میں زیادہ مشغول نہ ہوں

علماء کے لئے مناسب یہ ہے کہ تعلقات دنیویہ میں زیادہ مشغول نہ ہوں اور یہ بات شاید اول وہلہ میں عقلاً اسکی سمجھ میں نہ آئے مگر میں اس کو سمجھائے دیتا ہوں، کیونکہ آج کل عقل کی بہت پرستش ہوتی ہے، جب تک کہ کوئی بات ان کے عقل میں نہ آئے، اس وقت تک اس کو قبول نہیں کرتے اور اس قسم کی باتوں کو آج کل تنزل کی تعلیم کہا جاتا ہے مگر الحمد للہ میں علماء کو کہہ رہا ہوں اور وہ اس کو تنزل نہ کہیں گے۔

توبات یہ ہے کہ جو علماء دنیا کے کاروبار کرتے ہیں ان کی بابت معلوم ہوا ہے کہ ان معاملات کے متعلق جب وہ کوئی فتویٰ بیان کرتے ہیں تو لوگ اس کی وقت نہیں کرتے، چنانچہ اسی کی بناء پر عوام کی زبان زد ہے کہ مولوی اپنے مطلب کے فتوے نکال لیتے ہیں، تو اس کی وجہ یہ ہے کہ ان کے ساتھ دنیوی جھگڑے ہیں، اس وجہ سے لوگوں کو ان پر اعتماد نہیں، اور یہ جھگڑے نہ ہوں تو ان کی سختی احتیاط پر محمول ہوگی اور نرمی واقفیت زمانہ پر محمول ہوگی، غرض ہر حال میں وہ محمود ہوں گے اور گویہ محمود ہونا مقصود نہیں لیکن اگر ایسا نہ ہو تو ان سے لوگوں کو فائدہ نہیں ہو سکتا، کیونکہ اگر مریض کو طبیب پر اعتماد نہ ہو تو مریض گیا گزرا، پس طبیب کے لئے ضروری ہے کہ اپنے اختیار سے کوئی بات ایسی نہ کرے کہ مریض کا اس پر سے اعتماد جاتا رہے، اور مریض اس سے بدگمان ہو جائے اور یہی معنی ہیں اتَّقُوا مَا وَاضَعَ اللَّهُمَّ کے (یعنی تہمت کے موقعوں سے بچو)۔

اس کو پہلے مضمون کے متعارض نہ سمجھئے کہ پہلے کہا تھا کہ کسی کا ہماری طرف سے گمان بد ہو تو ہوا کرے، کیونکہ مواضعِ تہمت (تہمت کی جگہیں) کے نچے کے امر میں یہ

قید ہے کہ اپنے اختیار سے کوئی کام ایسا نہ کرے کہ بدگمانی ہو اور وہاں محض اظہار حق ہی سے جو کہ مامور بہ ہے بدگمان ہوئے ہیں تو وہ ایسا ہو گیا کہ:

وَمَا نَقَمُوا مِنْهُمْ إِلَّا أَنْ يُؤْمِنُوا بِاللَّهِ الْعَزِيزِ الْحَمِيدِ ۚ

یعنی ان کفار نے ان مسلمانوں میں کوئی عیب نہیں پایا بجز اس کے کہ وہ خدا پر ایمان رکھتے ہیں جو کہ زبردست سزاوارِ حمد ہے۔

تو وہاں وہ فعل مامور بہ اور سراسر محمود ہے اور یہاں ایسے امور ہیں کہ ضروری نہیں ہیں، ان سے بچنا ممکن ہے، لپس اگر ان سے نہ بچے گا تو لازم آئے گا کہ خود اپنے آپ لوگوں کو بدگمان کیا۔

غیر ضروری کام کے لئے متهم ہونا مناسب نہیں

میں یہ نہیں کہتا کہ علماء اپنی جائز دلیل تلف کر دیں بلکہ میں یہ کہتا ہوں کہ اس میں جو تو سیع ہوتی ہے اس سے بچیں کیونکہ وہ غیر ضروری ہے، لپس غیر ضروری کے لئے متهم ہونا مناسب نہیں، یہ وجہ ہے جس کے لئے میں کہتا ہوں کہ اہل علم کے لئے تقليل تعلقات (تعلقات میں کی کرنا) مناسب ہے، تو یہ بھی اسی اصل کی فرع ہے کیونکہ اس میں خود غرضی کے ایہام سے بچنے کو کہا گیا ہے اور تو سیع تعلقات کی صورت میں نصیحت کرنے سے خود غرضی کا ایہام ہوتا ہے، لپس اس ایہام سے بچنا لازم ہے اور اس سے بچنے کی یہی صورت ہے کہ تو سیع تعلقات کو ترک کیا جائے نہ یہ کہ امر بالمعروف و نہی عن المنکر (یعنی اچھے کام کا امر کرنا اور بری باقتوں سے روکنا) ہی کو ترک کر دیا جائے کیونکہ وہ تو مامور بہ ہے، لپس یہ بھی اسی کی ایک فرع ہوئی، یہ طلباء کے کام کی بات ہے کیونکہ یہ پڑھ کر مقتداء بنیں گے اس وقت ان کو اس سے فائدہ ہو گا۔

کسی کے مقدمہ و قضیہ میں نہ پڑنا چاہئے اور نہ ہر دعوت قبول کرنا چاہئے

(اس کی) ایک فرع یہ بھی ہے کہ اہل علم کو بھی کسی کا فیصلہ نہ لینا چاہئے، کیونکہ اس سے بھی بدگمانی ہوتی ہے جس کے خلاف فیصلہ ہوتا ہے وہ ان سے بدگمان ہو جاتا ہے اور مجھے اس کا تجربہ ہوا ہے، کیونکہ ابتداء میں بعض موقع میں مجھ سے ایسی غلطی ہو گئی ہے کہ میں نے فیصلہ لے لیا، مگر اس کا نتیجہ اچھا نہیں ہوا، پھر مجھے تجربہ ہو گیا۔

چنانچہ پہلے پہلے جب میں وطن گیا تو لوگ اپنے فیصلے لاتے تھے، ایک مکان کا فیصلہ تھا میں نے محنت کر کے جزئیات فہمیہ تلاش کیں اور اس کے موافق فیصلہ لکھا، مگر جس کے خلاف تھا اس نے اس کو نہیں مانا، آخر وہ معاملہ سرکار میں لے گئے، میرے فضول کئی دن اس میں بر باد ہوئے۔

ایک اور فیصلہ تھا کہ اس میں ایک فریق تو ایک عورت تھی اور دوسرا فریق ایک مرد تھا، اس میں بھی ایسا ہی ہوا، دو ہی مرتبہ میں مجھے تجربہ ہو گیا کہ اہل علم کو ہرگز فیصلے میں نہ پڑنا چاہئے، اس وقت سے میں نے یہ تجویز کر لی ہے کہ جو میرے پاس فیصلہ لاتا ہے اس سے کہہ دیتا ہوں کہ فیصلہ تو عمائد (یعنی علاقہ کے ذمہ دار حضرات جن کو وجاهت و اقتدار حاصل ہو مثلاً چودھری، پردهان وغیرہ) کے پاس لے جاؤ، انہیں سے فیصلہ کراؤ، لیکن اگر شاید وہ مسائل اور احکام شریعت سے واقف نہ ہوں تو اس وقت یہ ہونا چاہئے کہ فریقین متفق ہو کر ایک استفتاء لکھیں جس پر دونوں کے دستخط ہوں اور اگر استفتاء کے مضمون میں فریقین کا اتفاق نہ ہو تو اس میں بھی عمائد سے رجوع کریں تاکہ وہ تنقیح کر کے استفتاء کے مضمون کو درست کریں اور جب مضمون منقیح ہو جائے تو اس پر دونوں فریق دستخط کریں اور میرے پاس لاٹیں تو میں جواب لکھ دوں گا تاکہ یہ نہ ہو کہ ایک نے کچھ اپنے موافق لکھ کر فتویٰ حاصل کر لیا، جس کا نتیجہ یہ ہو کہ پھر دونوں کو عدالت میں جا کر کھڑا ہونا پڑے اور وہ

فتوے بیکار ہو جائیں اور بدنامی بھی ہو کہ کوئی مولوی کچھ لکھتا ہے اور کوئی کچھ لکھتا ہے پس بہتر یہ ہے کہ فتویٰ تولیں علماء سے اور اس کو نافذ کرائیں عماںدِ اہل شہر سے کیونکہ فیصلہ کرنا عماںد اور اہل اثر کا کام ہے میں نے یہ معمول اختیار کیا ہے۔

فیصلہ لینے میں ضرر یہ دیکھا کہ جب دو فریق باہم مخالف ہو کر فیصلہ کے لئے قضیہ لاٹیں گے تو ضروری بات ہے کہ فیصلہ ایک کے موافق ہو گا اور دوسرے کے خلاف، تو بعض اوقات تو وہ فیصلہ واقع کے موافق ہوتا ہے اور بعض مرتبہ واقع کے خلاف ہوتا ہے، کیونکہ فیصلہ کرنے والا عالم الغیب تو نہیں ہے کہ اس کو صحیح واقعات کا علم ضروری ہو، پس ممکن ہے واقعات اس فیصلہ کرنے والے سے مخفی رہیں اور معلوم نہ ہو سکیں، ہر چند کہ ایک فریق ظاہر کرتا ہے مگر دلیل نہ ہو سکنے کی وجہ سے قابل اعتبار نہیں ہوتا پس اگر فیصلہ واقعات کے خلاف ہوا تو عوام گالیاں دیتے ہیں کہ یہ کیا اندھوں کی طرح فیصلہ کیا ہے، بس معلوم ہوتا ہے کہ کسی نے ان کی سفارش کر دی ہے اس وجہ سے ایسا فیصلہ کر دیا، سو یہ نتیجہ ہوتا ہے اور ہارنے والے کو اس روز سے اس مقتداء سے دینی تعلق کم ہو جاتا ہے جس سے اس کا دینی ضرر ہوا، اگر فیصلہ واقعات کے خلاف ہے تب تو اس کا نتیجہ یہ ہوتا ہے اور اگر واقعات کے مطابق بھی ہو جب بھی اکثر لوگ اس فیصلہ کرنے والے کو ایک فریق کے ساتھ ضرور سمجھتے ہیں اور اس کا نتیجہ یہ ہوتا ہے کہ جہاں اس کا دینی اثر ہونا ممکن تھا وہاں بھی یہ لوگ اس میں کھنڈت ڈالتے ہیں اور ان کو اس کی طرف سے بدگمان کرتے ہیں۔

ایک ذرا سے فائدہ کے لئے کہ فیصلہ کرنے سے ہمارا لوگوں میں اثر ہو گا جس سے دینی کام لیں گے، بہت لوگوں کو اپنے سے بدگمان کر لیا اور ان پر جود دینی اثر ہوتا اس کو غارت کر دیا۔

عجب نہیں کہ حضرت ابوذر رضی اللہ عنہ کو حضور صلی اللہ علیہ وسلم نے اسی لئے یہ مشورہ دیا ہو کہ: لَا تَلِينَ مَالَ يَتِيمٍ وَلَا تَقْضِيَنَّ بَيْنَ إِنْثِيْنِ۔ (مسلم شریف)

یہ حدیث طویل کا ایک جزو ہے، اس میں یہ مضمون ہے کہ حضور صلی اللہ علیہ وسلم نے ابوذرؓ سے فرمایا کہ مجھے تم سے محبت ہے اور میں تمہارے لئے وہی پسند کرتا ہوں (جو اپنے لئے پسند کرتا ہوں) اس کے بعد فرماتے ہیں کہ ایک تو یتیم کے مال کا متولی نہ بننا، دوسرے تم پنج (فیصل) نہ بننا اور اس کی وجہ یہ فرمائی کہ اِنْتُ أَرَاكَ ضَعِيفًا کہ تم ضعیف ہو، ان کاموں کا تحمل نہیں کر سکو گے، اور عدم تحمل کی وجہ ایک تو یہ تھی کہ نازک تھے پس جب فیصلہ کرنے کے بعد کوئی مخالفت کرے گا تو پریشان ہو جائیں گے اور ان کی مخالفت اور اعتراضات کا تحمل نہ کر سکیں گے، برخلاف اس کے کہ فیصلہ کرنے والا صاحب حکومت ہو جیسے شیخین (یعنی حضرت ابو بکر صدیق، عمر فاروق رضی اللہ تعالیٰ عنہما) کہ ان کے فیصلے کی اول تو مخالفت نہیں کی جاتی اور اگر کسی جائے تو وہ مخالفت کو رفع فرماسکتے ہیں، برخلاف ایک ایسے بزرگ کے جس کو اختیارات حاصل نہ ہوں کہ وہ مخالفت کو رفع نہیں کر سکتے، پس یہ بھی اس اصل کی ایک فرع ہو سکتی ہے کہ خود غرضی کے ایہام سے بچپن۔

فقہاء نے ایسا ہی ایک جز یہ لکھا ہے کہ علماء کو گواہی دینا مناسب نہیں اور وجہ یہ لکھی ہے کہ اگر یہ کسی کی طرف سے گواہی دیں گے تو فریق مقابل کو ان سے عدوات ہو جائے گی لہذا ان کو گواہی دینا مناسب نہیں ہے، پس فقہاء کے اس قول سے اس امر کی تائید ہوتی ہے کہ علماء کو فیصلہ نہ لینا چاہئے، اور فقہاء نے یہاں تک لکھا ہے کہ علماء کو مناسب نہیں کہ ہر جگہ کی دعوت قبول کر لیں، پس جب انہوں نے دیکھا کہ عوام کا علماء سے کتنا تعلق ہے اور ان کا منصب کیا ہے تو یہاں تک مشورہ دیا کہ ہر جگہ کی دعوت بھی نہ قبول کی جائے اور اس کی وجہ یہ لکھی ہے کہ لوگ دعوت کر کے حقیر سمجھتے ہیں، اور طلبہ کی دعوت تو آج کل اسی خیال پر کرتے ہیں کہ بلا میں دفع ہوں گی، تو گویا طلبہ بلا خوار ہوئے ۔

مقداد اور مفتی کو تہمت اور بد نامی کے موقع سے بھی پچنا چاہئے

خواص کے جس فعل سے عوام پر اثر پڑتا ہو خواہ وہ ان کے لیے جائز ہی کیوں نہ ہوتا بھی اس کو نہ کرنا چاہئے۔

ایک بزرگ تھے ان کو ایک ظالم بادشاہ کے دربار میں بلا کر سور کا گوشت کھلانے پر مجبور کیا گیا، انہوں نے کہا میں ہرگز نہ کھاؤں گا پھر بکری کا گوشت کھلانا چاہا اور یقین دلایا کہ یہ بکری کا گوشت ہے مگر انہوں نے اس کو بھی نہ کھایا اور کہا کہ شہر میں شہرت ہو چکی ہے سور کے گوشت کھانے پر مجبور ہونے کی، الہذا میں جو کچھ بھی کھاؤں گا تو یہی مشہور ہو گا کہ سور کا گوشت کھایا ہے اس کا اثر عوام پر ہو گا اور برا ہو گا، دین میں فہم بڑی چیز ہے۔

مقداد دین کے لیے تعویذ وغیرہ کی اجرت لینا

قبل شفا کے لینے میں تو بد نامی ہے جو مضر دین عوام ہے اور شفا کے بعد لینے میں یہ مخدود تو نہیں لیکن مقداد اؤں کے لیے کچھ نامناسب معلوم ہوتا ہے پس جب تک حاجت شدید نہ ہو تحریزاً ولی ہے۔

مفتی کو محقق اور جامع ہونا چاہئے

میں کہا کرتا ہوں کہ مصلح اور مفتی میں سب چیزیں ہونا چاہئے قرآن بھی حدیث بھی، فقہ بھی، تصوف بھی، پھر انشاء اللہ تعالیٰ ایسا شخص حدود پر رہ سکتا ہے جامع نہ ہونے کی وجہ سے کچھ گڑ بڑی ہو ہی جاتی ہے، محقق اور جامع موقع اور محل کو دیکھتا ہے اس لیے ضرورت ہے کہ وہ فقیہ بھی ہو مفسر بھی ہو۔ ۳

مفتی کو تجربہ کارماہر اور اپنے زمانے کے عرف و حالات سے

واقف ہونا بھی ضروری ہے

مفتی کو بہت تجربہ کار اور فہیم ہونا چاہئے، فتویٰ دینا گویا امراض روحانی کا علاج ہے جب امراض جسمانی کا معانع ہے ہی ہو سکتا ہے جو تجربہ کار ہو تو امراض روحانی کا معانع نا تجربہ کار کیسے ہو سکتا ہے۔

فرمایا: فقہاء فرماتے ہیں کہ جو شخص اپنے زمانہ کے عادات و اطوار سے ناواقف ہو وہ جاہل ہے۔

ایک شخص نے مجھ سے مسئلہ پوچھا کہ میری توند بڑھ گئی ہے اور زیناف کا بدن نظر نہیں آتا، تو بال کس طرح صاف کروں میں نے کہا ہڑتال اور چونا سے صاف کر لیا کرو، وہ یہ سن کر بہت دعا میں دینے لگا اور ایک بڑے عالم کا نام لے کر کہا کہ میں نے ان سے دریافت کیا تھا انہوں نے فرمایا کہ بیوی سے صاف کرالیا کرو، میں نہایت پریشان تھا آپ نے مجھ کو بڑی پریشانی سے نجات دی، وہ بڑے بھاری عالم تھے اور ہڑتال کے خواص سے ناواقف ہونے کی وجہ سے ایسی غلطی کی، بھلا بیوی اس لیے ہے کہ اس سے یہ کام لیا جائے، طبیعت کس طرح گوارہ کر سکتی۔

ضرورت کی بنابر دوسروں سے تحقیق کرونا

جس زمانہ میں کان پور میں تھا اس زمانہ میں طلسماتی انگوٹھیوں کا بہت چرچا تھا میں نے ایک ایسے شخص سے جو ہر قسم کے جلوسوں میں آتے جاتے تھے کہا کہ تم ان واقعات کی تحقیق کر کے مجھ سے بیان کرو، چنانچہ تحقیق کے بعد آئے اور انہوں نے بیان کیا۔

مفتی کو مغلوب الحبّت نہیں ہونا چاہئے

عاشق کو مفتی بننا جائز نہیں ہوتا کیونکہ وہ تو محبت سے مغلوب ہوتا ہے اس کا تو ہر فعل میں حضور صلی اللہ علیہ وسلم کا اتباع ہی کرنے کو جی چاہتا ہے، چاہے دوسرے لوگ فتنہ ہی میں بنتا ہو جائیں اور فقیر اس کی کوئی پرواہ نہیں کرتا بلکہ دلیری کے ساتھ یہ فتوے دیتا ہے کہ حضور صلی اللہ علیہ وسلم کے جس فعل کے اتباع سے عوام میں کسی مفسدہ کا اندریشہ ہو وہ اتباع ہی نہیں محض دعویٰ ہے اتباع کا، اس لیے وہ منوع ہے۔

پھر حضرت اقدس نے فرمایا کہ اگر نیت و عقیدہ ٹھیک ہو اور جوش محبت میں کیا جائے وہ اس کے لیے تو جائز ہی ہے لیکن اگر جاہلوں تک پہنچ جانے اور ان میں مفسدہ ہو جانے کی اس کو اطلاع ہو جائے تو اس کے لیے بھی منوع ہے۔

حضرت امام اعظم ابوحنیفہؓ کی شان اور ان کا خصوصی مزاج

امام صاحب کے اقوال اقرب الانتظام ہیں، شاہانہ احکام ہیں، پہلے ہی سے ایسا بندوبست کرتے ہیں کہ آئندہ خرابی نہ واقع ہو مثلاً کوئی عمل منقول ہو، اور لوگ اس کو اپنے درجہ سے بڑھا کر نے لگیں اور اعتقداد میں بھی خرابی پیدا ہو جائے تو امام صاحب اس عمل ہی کو متروک ہونے کے قابل سمجھتے ہیں، یعنی اس کو چھوڑ دینا چاہئے، نہ یہ کہ صرف اس زیادتی ہی کی اصلاح کر دی جائے جیسے سجدہ شکر کہ گو منقول تو ہے مگر اس کو لوگ اپنی حد سے آگے بڑھانے لگے تھے اس لیے بالکل ہی روک دیا، اور یہ اس عمل میں ہے جو ضروری نہ ہو، اور جو عمل ضروری ہے تو اس میں صرف زیادتی کو حذف کیا جائے گا، امام صاحب کا مسلک صوفیہ کے مسلک سے ملتا ہوا ہے، صوفیہ اعمال باطنی میں ایسی ہی احتیاط کرتے ہیں جیسے علماء احکام ظاہرہ میں ہے۔

فقیہ اور محدث کے فتوے کا فرق

فرمایا: جس شخص پر فقہ اور فتویٰ کارنگ غالب ہوتا ہے اس کے فتوے کارنگ اور ہوتا ہے کہ جزئیات میں تشدید کی عادت ہوتی ہے اور جس پر حدیث کارنگ غالب ہوتا ہے اس کے فتوے کارنگ اس سے مختلف ہوتا ہے کہ اس میں کچھ توسع ہوتا ہے، ترکوں میں عموماً فقہ و اصول فقہ کارنگ غالب ہوتا ہے۔

قاضی و مفتی اور حاکم کو مستفتی کی بد تہذیبی و بے ادبی کو

برداشت کرنا چاہئے

هَلْ أَتَكَ نَبُؤُ الْخَصِيمِ إِذْتَسَوَرُوا الْمِحْرَابِ... إِلَى قَوْلِهِ تَعَالَى

وَلَا تُشْطِطُ وَاهْمِدْنَا إِلَى سَوَاءِ الصِّرَاطِ۔ (ص، آیت ۲۲)

(ترجمہ و تشریح) بھلا آپ کو ان اہل مقدمہ کی خبر بھی پہنچی ہے جو داؤ د علیہ السلام کے پاس مقدمہ لائے تھے، جب کہ وہ لوگ داؤ د علیہ السلام کے عبادت خانہ کی دیوار پھاند کر داؤ د علیہ السلام کے پاس آئے کیونکہ دروازہ میں سے پھرے داروں نے اس وجہ سے نہیں آنے دیا کہ وہ وقت خاص آپ کی عبادت کا تھا، فصل خصومات کا نہ تھا، تو وہ ان کے پاس بے قاعدہ طور پر آنے سے کھرا گئے کہیں یہ لوگ دشمن نہ ہوں کہ بقصد قتل تہائی میں اس طرح آگھسے ہوں، وہ لوگ ان سے کہنے لگے کہ آپ ڈریں نہیں ہم دو اہل معاملہ ہیں کہ ایک نے دوسرے پر کچھ زیادتی کی ہے اس کے فیصلے کے لئے ہم آئے ہیں، چونکہ پھرے داروں نے دروازہ سے نہیں آنے دیا اس لئے اس طرح آنے کے مرکب ہوئے، سو آپ ہم میں انصاف سے فیصلہ کر دیجئے، اور بے انصافی نہ کبھی

اور ہم کو معاملہ میں سیدھی راہ بتلا دیجئے۔

ایسے بڑے جلیل القدر سلطان کے خلوت خانہ خاص میں کسی کا بے اجازت پھر اس بے ڈھنگے پن سے آگھسنما، پھر بات چیت اس طرز سے کرنا کہ اول تو یہ کہنا کہ ڈرومٹ جس سے متكلم کا بڑا اور مخاطب کا چھوٹا ہونا متربع ہوتا ہے، پھر یہ کہنا کہ انصاف سے فیصلہ کرنا اور بے انصافی مت کرنا جس سے ایہاں ہوتا ہے کہ نعوذ باللہ آپ سے بے انصافی کا بھی احتمال ہے، غرض ان کا مجموعہ اقوال و افعال نہایت درجہ گستاخی ہے، پس اس میں داؤ دعلیہ السلام کے تخل و صبر کا امتحان ہو گیا کہ آیا زورِ سلطنت میں ان متواتر گستاخیوں پر دارو گیر کرتے ہیں اور اس مقدمہ کو ملتوی کر کے ان پر دوسرا مقدمہ قائم کرتے ہیں، یا غلبہ نور نبوت سے عفو فرماتے ہیں اور اس مقدمہ کو کمال عدل سے بلا شائیب غیظ و غضب فیصل کرتے ہیں، چنانچہ (داو دعلیہ السلام) امتحان میں صابر ثابت ہوئے اور مقدمہ کو نہایت ٹھنڈے دل سے سماعت اور فیصل فرمایا۔

(فائدہ) اہل معاملہ کے اس خلافِ تہذیبِ کلمہ کو داؤ دعلیہ السلام کو برداشت فرمانا دلیل ہے اس پر کہ حاکم اور اسی طرح مفتی اور شیخ کو ایسے امور کا تخل کرنا چاہئے۔ نیز اس میں اس شخص کے لئے عبرت ہے جس کو اپنے تقدس پر ناز ہو جب کہ معصوم سے یہ کہا جاتا ہے کہ حد سے تجاوز نہ کیجئے تو غیر معصوم کو اپنے نفس پر وثوق کرنا کہ مجھ میں یہ احتمال نہیں کب زیبا ہے؟

مفتشی اور قاضی کا ایک فرق

مفتشی اور قاضی میں فرق یہ ہے کہ مفتی کا جواب تو جملہ شرطیہ ہوتا ہے کہ اگر یہ واقعہ صحیح ہے تو اس کا حکم یہ ہے، اور قاضی کا فیصلہ جملہ انشائیہ ہوتا ہے کہ اس معاملہ کی صورت

اس طرح ہو جانا چاہئے اسی لیے مفتی صرف ایک شخص کے بیان پر فتوی دے سکتا ہے اور قاضی ایک شخص کے بیان پر فیصلہ نہیں کر سکتا بلکہ اس کو دونوں طرف کا بیان سننا ضروری ہے پھر شہادت و حلف کے بعد فیصلہ کرے، قاضی یا سلطان کو یہ جائز نہیں ہے کہ صرف مدعی کا بیان سن کر فیصلہ کرنے لگے، جب تک کہ مدعی علیہ سے دریافت نہ کرے، یک طرفہ بیان سن کر قاضی و سلطان کو قضیہ شرطیہ کے ارادہ سے بھی حکم بیان کرنا جائز نہیں کیونکہ اس میں احد الفریقین کی حمایت ظاہر ہو گی اور قاضی و سلطان کو فریقین میں تسویہ کا حکم ہے، بخلاف مفتی کے کہ اس کو ایک شخص کا بیان سن کر بھی فتوی دے دینا جائز ہے کیونکہ اس کا فتوی واقعہ کا فیصلہ نہیں بلکہ اس کا مطلب صرف یہ ہے کہ اگر واقعہ یوں ہی ہے تو مسئلہ یہ ہے اور اگر یوں نہیں تو جواب دوسرا ہے، آج کل لوگ بڑی غلطی کرتے ہیں کہ مفتی کے فتوی کو فیصلہ سمجھتے ہیں اور جب ایک واقعہ میں دو شخص استفتاء کرتے ہیں اور جواب مختلف دیا جاتا ہے تو علماء کو بدنام کرتے ہیں کہ اس کو کچھ جواب دیا، اس کو کچھ جواب دے دیا، اور یہ نہیں دیکھتے کہ سوال کرنے والوں نے سوال مختلف کیا ہے، اور مفتی کا جواب جملہ شرطیہ ہوتا ہے تو دو سوال کے بدلنے سے جواب ضرور بدلتے گا، اور ہر سوال کے جواب کا حاصل یہ ہو گا کہ واقعہ یہ ہے تو جواب یہ ہے اور دوسری طرح کا واقعہ ہے تو جواب دوسری طرح ہے۔

قاضی اور مفتی کے منصب کا فرق

مفتی کا منصب قانون داں وکیل کا ہوتا ہے، قاضی کا نہیں ہوتا، یعنی قاضی کا حکم فیصلہ ہوتا ہے اس لئے اس پر واجب ہے کہ واقعات کی تثییح کرے، مفتی کے ذمہ یہ نہیں، اس کے قول کا حاصل محض قانون بتلانا ہوتا ہے، وہ بھی پوچھنے پر، تمام بارسائل پر

ہوتا ہے، بلطف دیگر اس کا قول قضیہ شرطیہ ہوتا ہے، یعنی اگر یہ واقعہ اس طرح ہو تو اس کا قانونی حکم یہ ہے، حدیث صحیح میں تصریح ہے کہ ہند نے اپنے شوہر ابوسفیانؓ کی تنگی خرچ کی شکایت کر کے استفتاء کیا، حضور اقدس صلی اللہ علیہ وسلم نے بدون تنقیح واقعہ کے ارشاد فرمایا: خذی (بلا اذنه، کما ہو) مصروف فی سؤالها (ما یکفیک ولدک بالمعروف۔)

اگر مفتی با وجود کسی قسم کی ذمہ داری نہ ہونے کے کوئی احتیاط کرے وہ تبرع ہے جو لازم نہیں۔

کبھی وہ اس تبرع یعنی احتیاط کو اختیار کرتا ہے جہاں دوسرا پہلو یعنی عدم تبرع کا قوی مفسدہ نہ ہو، اور کبھی وہ اس کو اختیار نہیں کرتا جہاں خاص احتیاط کرنے میں کوئی قوی مفسدہ ہو اور مفسدہ کا قوی وضعیف ہو نا اس کے اجتہاد پر ہے اور نیک و بد ہونے کا معاملہ اللہ تعالیٰ کے ساتھ ہے۔

انشاء اور موافقت میں بھی فرق ہوتا ہے، یعنی ایک تو خود کسی قول کا دعویٰ کرنا، دوسرے کسی دوسرے کے قول کے ساتھ موافقت کرنا، اول میں زیادہ تحقیق کرتا ہے، ثانی میں تھوڑی بھی گنجائش ہوتی ہے اس میں مخالفت نہیں کرتا۔

مفتی اور مجیب کی ذمہ داری

مجیب کے ذمہ واقعہ کی تحقیق نہیں، واقعہ کا اثربیان کرنا اس کا منصب ہے، جیسے طبیب سے کسی مرض کا حال بیان کیا جاوے کہ اس کے سر میں درد ہے، اس کا کام یہ ہے کہ درد سر کا نسخہ بتا دے نہ یہ کہ کسی خاص ذریعہ سے اس کی بھی تحقیق کرے کہ کیا واقع میں اس کے سر میں درد ہے۔

اختلافی مسائل اور فتاویٰ میں عدل والنصاف کی ضرورت

قال اللہ تعالیٰ: يَا أَيُّهَا الَّذِينَ آمَنُوا كُونُوا قَوَّامِينَ لِلّهِ شُهَدَاءَ بِالْقُسْطِ وَلَا يَجْرِي مَنْكُمْ شَنَآنٌ قَوْمٌ عَلَىٰ أَنْ لَا تَعْدِلُوا إِعْدَالُوا هُوَ أَقْرَبُ لِلتَّقْوَىٰ۔ (سورہ مائدہ پ ۶)

وقال تعالیٰ: وَلَا تَقْفُ مَا لَيْسَ لَكَ بِهِ عِلْمٌ الآیة (بنی اسرائیل پ ۱۵) ان آئیوں میں حکم ہے کہ کسی کے ساتھ اگر اختلاف یا خلاف بھی ہو عدل سے اس حالت میں بھی تجاوز کرنا جائز نہیں نیز بلا دلیل صحیح کوئی دعویٰ کرنا جائز نہیں، اس حکم کے تحت میں ایک واقعہ عرض کرتا ہوں کہ رذیق عده ۲۹۷۳۵ کوڈاک سے میرے پاس ایک صاحب کا خط جس میں کاتب صاحب کا نام اور نشان نہ لکھا تھا میں ایک حصہ نقیب اخبار کے آیا جس میں مضمون خطاب مسلم لیگ کے متعلق ایک اعتراض تھا اور اصل اعتراض کے ساتھ خط میں بہت سی بذیبانیاں اور بدگمانیاں بھی جمع کر دی تھیں، اعتراض تو مجھ کو الحمد للہ بھی ناگوار نہیں ہوتا بلکہ اگر اس کی بناء صحیح ہو تو میں اس کو ہنماں سمجھ کر ممنون ہوتا ہوں البتہ اگر اس کی بناء فاسد ہو یا بناء کے صحیح ہوتے ہوئے لہجہ طعن و شنیع کا ہو وہ طبعاً ضرور گراں ہوتا ہے مگر اس حالت میں بھی صحت بناء کی صورت میں اس کے جواب بالمثل کو اور فساد بناء کی صورت میں نفس جواب کو فضول سمجھ کر نظر انداز کر دینے کا معمول ہے، البتہ نفس واقعہ کی تحقیق کو تین کام مقتضا سمجھ کر ضروری سمجھتا ہوں۔

مفہتی کو معتدل المزاج ہونا چاہئے

کانپور میں ایک شخص نے میرے سامنے اہل بدعت کی برائی کرنا شروع کیا، میں نے ان کی طرف سے تاویلات کرنا شروع کر دیں، پھر اس نے غیر مقلد کی برائیاں شروع کیں، میں نے ان کی طرف سے تاویلات کرنا شروع کر دیں اس نے متاخر ہو کر

پوچھا آخراً پ کاندھب کیا ہے؟ میں نے کہا میراندھب یہ آیات قرآن ہیں۔

كُونُوا قَوَامِينَ لِلّهِ شُهَدَاءِ بِالْقُسْطِ طَ وَ لَا يَجِرِّ مَنْكُمْ شَنَآنُ قَوْمٍ عَلَى
أَنَّ لَا تَعْدِلُوا طَ اِعْدِلُوا هُوَ أَقْرَبُ لِلتَّقْوَىِ۔

ترجمہ: ”نہ بھڑکائے غصہ تم کوئی قوم کا اس بات پر کہ نہ تم انصاف کرو بلکہ تمہیں انصاف کرنا چاہئے وہی تقویٰ کے قریب ہے۔“

اختلافی مسائل کی شان

مسائل بعض قطعی ہوتے ہیں ان میں اختلاف کی گنجائش نہیں ہوتی بعضے اجتہادی وظنی ہوتے ہیں ان میں سلف سے خلف تک شاگرد نے استاد کے ساتھ، مرید نے پیر کے ساتھ، قلیل جماعت نے کثیر جماعت کے ساتھ واحد نے متعدد کے ساتھ اختلاف کیا ہے اور علماء امت نے اس پر نکیر نہیں کی اور نہ ایک نے دوسرے کو ضال اور عاصی کہا نہ کسی نے دوسرے کو اپنے ساتھ متفق ہونے پر مجبور کیا۔۲

اختلافی مسائل میں ہمارے اکابر کا توسع

فرمایا کہ ہمارے استاذ حضرت مولانا محمد یعقوب صاحبؒ کے مزاج میں ایسے اختلافی مسائل کے بارے میں بڑا توسع تھا، میں نے (یعنی حکیم الامتؒ نے) ان سے ایک مسئلہ پوچھا جس میں حضرت مولانا کا فتویٰ حضرت گنگوہی کے فتوے سے مختلف تھا، اپنی تحقیق کے مطابق مسئلہ بتلا دیا اور پھر یہ بھی فرمادیا کہ مولانا گنگوہیؒ کا فتویٰ اس کے بارے میں یہ ہے اب تمہیں اختیار ہے جس کو چاہو اختیار کرلو۔۳

شاگرد کا استاد اور مرید کا اپنے پیر کے فتوے پر اعتراض کرنا

فرمایا کہ ایک معاملہ میں حضرت مولانا رشید احمد صاحب نے ایک فتوے لکھا، حضرت مولانا قاسم صاحب نانوتویؒ کے مشہور مرید امیر شاہ خان صاحب نے اس پر کچھ اعتراض کیا اور لکھ کر ڈاک میں ڈال دیا اس کے بعد خیال آیا کہ میں نے بے ادبی کی تو دوسرا خط مذدرت اور معافی کے لیے لکھا۔

حضرت مولانا گنگوہی نے جواب میں تحریر فرمایا کہ مجھے آپ کا پہلا خط جس میں اعتراض تھا پسند آیا، یہ دوسرا پسند نہیں آیا کیونکہ پہلے خط میں آپ نے جو کچھ لکھا تھا وہ خالص دین کے لیے تھا اور مجھے یقین ہے کہ آپ کی نیت بے ادبی کرنے کی نہیں تھی اس لیے ذرہ برابرنا گواری نہیں ہوئی۔

مجتہدین کے اختلافی مسائل میں بحث و تحقیق کی زیادہ

کاوش مناسب نہیں

غلوٹھیک نہیں جس کا فتویٰ صحیح سمجھ میں آئے اس پر عمل کرو، ہم کوئی موسےٰ علیہ السلام تو ہیں نہیں جب ہم جیسے نالائق امام اعظم کے بعض فتوؤں کو غلط کہہ دیتے ہیں تو ہمارے فتوے کیا ہیں، یہ عقیدہ کہ ان سے غلطی نہیں ہوتی بہت غلوٹ ہے۔^۲

فرمایا: جن مسائل میں ائمہ مجتہدین کا اختلاف ہے ان میں بحث و تحقیق کی زیادہ کاوش طبعاً ناگوار ہے کیونکہ سب کچھ تحقیقات کے بعد بھی انجام یہی رہتا ہے کہ اپنا مذہب صواب محتمل الخطاء اور دوسروں کا مذہب خطا متحمل الصواب ہے کتنی ہی تحقیق کرو، کسی امام مجتہد کے مسئلہ کو بالکل غلط قرار نہیں دیا جاسکتا اسی لیے میں اس بات سے بہت گریز کرتا ہوں۔^۳

بعض اوقات تو سوالات و شبہات کے جواب میں اسی پر قاعبت کر لیتا ہوں کہ سائل سے پوچھتا ہوں کہ یہ مسئلہ قطعی ہے یا ظنی؟ ظاہر بات ہے کہ قطعی ہوتا تو محل اجتہاد نہ ہوتا، وہ کہتا ہے کہ ظنی ہے، تو میں کہہ دیتا ہوں تو پھر ظنی ہونے کا تقاضا ہی یہی ہے کہ جانب مخالف کا شبہ اس میں رہتا ہے، اگر تمہیں شبہ ہے تو ہوا کرے، اس سے تو مسئلہ کی طہیت کی تاکید و تقویت ہوتی ہے، ایسے شبہ سے کچھ حرج نہیں ہے۔

فرمایا: جب میں کانپور میں حدیث پڑھاتا تھا تو میرے دل میں فاتحہ خلف الامام پڑھنے کی ترجیح قائم ہو گئی چنانچہ اس پر عمل بھی شروع کر دیا، مگر حضرت گنگوہی کو لکھ کر بھیج دیا اس کے جواب میں حضرت نے مجھے کچھ نہیں فرمایا، مگر چند ہی روز گزرے تھے کہ پھر خود بخود دل میں ترک فاتحہ خلف الامام کی ترجیح ہو گئی اور اس کے مطابق عمل کرنے لگا، اس کی بھی اطلاع حضرت کو کر دی، حضرت نے کچھ نہیں فرمایا حضرت کو یہ معلوم تھا کہ یہ جو کچھ کرتے ہیں نیک نیتی سے کرتے ہیں۔

اختلافی مسائل میں توسع کے حدود

فرمایا کہ دیانت میں تو نہیں لیکن معاملات میں جن میں ابتلاء عام ہوتا ہے دوسرے امام کے قول پر بھی اگر جواز کی گنجائش ہوتی ہے تو اس پر فتویٰ دفع حرج کے لیے دے دیتا ہوں اگرچہ ابوحنینہ کے قول کے خلاف ہو اور اگرچہ مجھے اس گنجائش پر پہلے سے اطمینان تھا لیکن میں نے حضرت مولانا رشید احمد گنگوہی سے اس کے متعلق اجازت لے لی، میں نے دریافت کیا تھا کہ معاملات میں محل ضرورت میں دوسرے امام کے قول پر فتویٰ دینا جائز ہے؟ فرمایا کہ جائز ہے۔

اور یہ توسع معاملات میں کیا گیا دیانت میں نہیں (کیونکہ اس میں کچھ اضطرار نہیں) اسی لیے جمعہ فی القری میں محض ابتلاء عوام کے سبب ایسا توسع نہیں کیا۔

مختلف فیہ مسائل میں وسعت دینی چاہئے

فرمایا: حضرت حاجی صاحبؒ فرمایا کرتے تھے کہ ہم لوگوں کو جو خدا تعالیٰ سے محبت ہے وہ ان کے احسانات کی وجہ سے ہے اس واسطے ہمارے حضرت کا مسلک یہ ہے کہ جہاں تک ہو سکے آرام سے رہو مگر حد سے نہ نکلو، اس لیے مختلف فیہ مسائل میں وسعت دینی چاہئے، اس طرح ایک تو شریعت سے محبت ہو گی دوسرا آرام رہے گا۔
چنانچہ حدیث میں ہے کہ حضور صلی اللہ علیہ وسلم کو کسی امر کی دو شقوں میں اختیار دیا جاتا، تو جوشق زیادہ آسان ہوتی تھی آپ اسی کو اختیار فرماتے تھے اور فطرت سلیمہ کا بھی یہی مقتضی ہے۔

فرمایا: محققین کا مسلک یہ ہے کہ اپنے نفس کے عمل میں تو تنگی برتبے اور اعلیٰ و ادنیٰ کو عمل کے لیے اختیار کرے مگر رائے اور فتوے میں وسعت رکھے اور لوگوں کے لیے مقدور بھر آسانی (اور جواز) کو تلاش کرے۔

دوسروں کے لیے تنگی اپنے اور متعلقین کے لیے

سهولت نکالنا مناسب نہیں

علماء کو نہیں چاہئے کہ اپنے یا متعلقین کے لیے تو کتابوں میں سے روایتیں چھانٹ کر آسانی نکال لیں اور دوسروں کے لیے جن سے تعلق نہیں ہے دین کو تنگ کریں (بہتر طریقہ یہ ہے) کہ دوسرے کے عیب میں تو حتیٰ الامکان فقه سے گنجائش نکالیں اور اپنے نفس پر تنگی کریں، خصوصاً ان کا مول میں جن میں دین کا یاد دنیا کا کوئی مفسدہ ہو جانے کا اندیشہ ہو اس (اندیشہ) کی وجہ سے بدعاں مر و جہ سے مطلقاً اہل علم کو روکا جاتا ہے کہ اس میں دوسروں کے بگڑنے کا اندیشہ ہے۔

زیادہ کاوش اور تنگی میں نہیں پڑنا چاہئے

فرمایا: ایک بار مجھ کو عید کے روز شیر (سویاں) پکانے کے متعلق بدعت کا شبہ ہوا، میں نے حضرت مولانا یعقوب صاحب کو لکھا حضرت نے جواب میں فرمایا کہ ایسے امور میں زیادہ کاوش نہیں کرنا چاہئے، لوگ بدنام کرتے ہیں اور عید کے روز سویاں کے پکانے کو کوئی عبادت اور دین نہیں سمجھتا جس سے بدعت ہونے کا شبہ ہو۔

یہ جواب جو حضرت نے فرمایا، یہی میری رائے ہے کہ اس میں تنگی نہیں کرنی چاہئے، آج کل اعتدال بہت کم ہے، افراط و تفریط زیادہ ہے اگر خیال نہیں تو بڑی بڑی معصیتوں اور بدعتوں کا خیال نہیں ہوتا اور خیال ہوتا ہے تو مباح تک پر ہاتھ صاف کرنے اور اس کو معصیت میں داخل کرنے کو تیار ہیں۔

شاہ عبدالعزیز صاحب نے لکھا ہے کہ یہ جو بعض جگہ موئے مبارک کے نام سے پایا جاتا ہے اس کے متعلق زیادہ کاوش نہیں چاہئے اس سے کوئی حکم شرعی تو متعلق ہے نہیں محض زیارت سے برکت حاصل کرنا ہے سوا اس کے لئے دلیل ضعیف بھی کافی ہے۔
(البتہ عوارض و مفاسد کے پائے جانے کی صورت میں منع کرنا ضروری ہوگا
تفصیل کے لئے ملاحظہ ہو، اصلاح الرسم)

مسلمانوں کے ساتھ حسن طن کے پہلو کو غالب رکھنے اور

وسعت قلبی کی ایک دقیق مثال

اس سوال کے جواب میں کہ بعض لوگ اذان کے مقابلہ میں دیگر علامات وقت مثلاً گھنٹی (سائز وغیرہ) کو ترجیح دیتے ہیں اور اذان کے مقابلہ میں گھنٹی کی توقیر

کرتے ہیں ان کے متعلق کیا حکم ہے؟

جواب تحریر فرمایا:

”گھنٹی بنجے پر آنا اور اذان پرنہ آنا اگر گھنٹی کے احترام اور اذان کی بے حرمتی کی وجہ سے ہے تو واقعی یہ بہت فتح و شفیع حرکت ہے، لیکن کہیں ایسا سنا گیا نہ دیکھا گیا، بلکہ اصل وجہ یہ ہے کہ نماز کا مدار وقت پر ہے اور وقت کی علامات میں سے دیگر آلات کی طرح گھنٹی بجا بھی ہے، الہذا جو شخص گھنٹی بنجے پر مسجد آتا ہے اس کا مقصد گھنٹی کی کوئی خصوصیت نہیں ہوتی بلکہ اس نے اس کی آواز کو منجملاً معِّقات وقت قرار دیا ہے۔ اور مسلمانوں کے بارے میں بدگمانی کرنا خود اسلام کی بے تو قیری ہے جو اذان کی بے تو قیری سے بڑھی ہوئی ہے، واللہ تعالیٰ اعلم و عالمہ، اتم۔“

توسع اور تنگی کا معیار

فتاویٰ کے اندر توسع ہونا چاہئے تاکہ حاملین کو تنگی نہ ہو مگر جہاں توسع میں اندیشہ ہو کہ لوگ اس امر کے متعلق یہ معلوم کر کے کہ جائز ہے بعض ایسی باتوں کو جائز سمجھ لیں گے جو باجماع ناجائز ہیں تو ایسے موقع پر توسع نہ کرنا چاہئے اگرچہ ایسے موقع پر توسع نہ کرنے کی وجہ سے بعض جائز باتیں پس جائیں گی۔

بعض جائز امور بھی مقتداء کے لیے ناجائز ہو جاتے ہیں

فرمایا کہ بعض مرتبہ میں ایک جائز بات کی اجازت مقتداء کو بھی نہیں دیتا جس میں لوگ اس مقتداء کے فعل کی سند پکڑیں گے اور ناجائز چیز کا ارزکاب کرنے لگیں گے اور عامی شخص کو اسی بات کی اجازت دیتا ہوں کیونکہ یہاں اندیشہ نہیں ہوتا کہ لوگ اس کی اقتداء کریں گے۔

عوام کی رعایت کر کے اپنے کو تہمت سے بچانا

فرمایا کہ مولانا شیخ محمد صاحب کا قرضہ ایک ہندو پر آتا تھا، مولانا نے ناش کی وہاں سے آٹھ سوروپیے کی مع سود کے ڈگری ہو گئی، مولانا کو باوجود یکہ سخت حاجت تھی مگر سود سب چھوڑ دیا جج مسلمان تھے انہوں نے کہا کہ درختار میں تو روایت ہے (جس سے جواز کی گنجائش نکلتی ہے) مولانا نے فرمایا کہ میں درختار کس کس کو دکھاتا پھروں گا عوام کو تو سند ہو گی۔

ایک عالم رباني کی حکایت

اس پر اپنے ہم وطن ایک عالم کی حکایت یاد آئی کہ انہوں نے کسی ہندو پر عدالت میں دعویٰ کیا اور جس سبب نج کے یہاں دعویٰ تھا وہ بھی مولوی تھے کیونکہ پہلے یہ عہدے علماء ہی کو ملتے تھے تو سبب نج نے مولوی صاحب کے موافق ڈگری کی اور مع سود کے جس کی مقدار آٹھ سوروپیہ تھی ڈگری دی، مولوی صاحب نے باوجود سخت حاجت کے سود کے لینے سے انکار کر دیا تو سبب نج نے کہا کہ مولوی صاحب آپ کیوں نہیں لیتے درختار میں تو لکھا ہے کہ:

لاربوبين المسلم والحربي في دارالحرب
مولوی صاحب نے کہا کہ میں عوام کو سمجھانے کیلئے درختار کہاں بغل میں لئے پھروں گا، مشہور تو یہی ہو گا کہ مولوی صاحب نے سود لیا۔

صاحب! یہ علم ہے اور اس کا نام ہے تفقہ، کہ اگر کوئی چیز قاعدہ سے جائز بھی ہو مگر اس سے دین پر حرف آتا ہو تو اس کو بھی ترک کر دیا جائے، مگر آج کل عموماً اس کا لحاظ نہیں کیا جاتا ہر شخص کا چندہ بے تکلف لے لیا جاتا ہے۔

اہل علم وارباب فتاویٰ کو کسی کے معاملہ میں نہیں پڑنا چاہئے

ہر کام کے لیے خاص اصول ہیں حتیٰ کہ علماء نے خود تبلیغ و افتاء کے لیے بھی چند شرائط بیان کئے ہیں چنانچہ مجملہ ان کے ایک یہ بھی ہے کہ جس کے متعلق افتاء، تبلیغ و تعلیم و تربیت کا کام سپرد ہو وہ کسی کی گواہی نہ دے۔

اور ایک میں نے اضافہ کیا ہے تجربہ کی بناء پر کہ جس کے متعلق یہ کام ہوں وہ کسی کے معاملہ میں حکم یعنی فیصلہ کنندہ بھی نہ بنے کیونکہ ایسا کرنے سے وہ ایک جماعت میں شمار کر لیا جائے گا اور دوسرا جگہ کے مسلمان اس کے فیوض و برکات سے محروم ہو جائیں گے۔

مولویوں کو نہیں چاہئے کہ ایسے قصوں اور جھگڑوں میں پڑیں ان کو تو یہ چاہئے کہ وہ دو جگہ رہیں مسجد اور گھر، ایسے قصوں میں پڑنے سے اپنے اصلی کام سے رہ جاتے ہیں۔ امام محمد سے منقول ہے کہ علماء کو کسی مقدمہ میں شہادت نہیں دینی چاہئے۔

علامہ شامیؒ نے لکھا ہے کہ علماء کو کسی کی دعوت نہیں کھانا چاہئے یہ سب اس لیے کہ ان سب چیزوں سے تعلقات یا خصومات پیدا ہوتے ہیں اور علماء کے ساتھ سب مسلمانوں کا یکساں تعلق ہونا چاہئے۔

فریقین کی رضا مندی کے باوجود اہل علم وارباب افتاء کو کسی

کے معاملہ میں نہیں پڑنا چاہئے

میں کسی کے فیصلہ وغیرہ میں نہیں پڑتا، اگر دونوں فریق جمع بھی ہو کر آتے ہیں تب بھی فیصلہ کرنے سے انکار کر دیتا ہوں، بات یہ ہے کہ میرا تعلق لوگوں سے تعلیم و تربیت کا ہے میں اگر ایسے قصوں میں پڑوں گا تو میرے متعلق فریق بندی کا شہبہ پیدا ہو جائے گا

اور اس سے لوگوں کو دین کا نقصان پہنچ گا پھر عدم اعتماد کی وجہ سے کوئی خدمت دین کی نہ لے سکیں گے۔

دوسرے اگر فیصلہ بھی کر دوں تو ظاہر ہے کہ وہ ایک فریق کے موافق اور دوسراے کے مخالف ہو گا سوجس کے مخالف ہوا اگر وہ تسليم نہ کرے تو میرے پاس اس کے نفاذ کا کیا ذریعہ ہے، میری کوئی حکومت تو ہے نہیں محنت بھی کی اور وقت اور دماغ بھی صرف کیا اور نتیجہ کچھ نہیں ہوا اس سے کیا فائدہ ۔

ایک صاحب نے عرض کیا کہ حضرت قصبه میں ایک عالم مدرس کی ضرورت ہے، اگر حضرت مولوی صاحب سے فرمادیوں اور وہ قبول فرمائیں تو اہل قصبه کو امید ہے کہ ان شاء اللہ تعالیٰ بہت نفع ہو گا، فرمایا کہ فرمانا تو بڑی چیز ہے میں تو ایسے معاملات میں رائے بھی کسی کو نہیں دیتا بلکہ خود صاحب معاملہ کے مشورہ لینے پر بھی کہہ دیتا ہوں کہ مجھ کو آپ کے مصالح اور حالات کا کما حقہ علم نہیں میں مشورہ سے مغذور ہوں آپ خود اپنے مصالح پر نظر کر کے جو اپنے لئے بہتر مناسب خیال کریں عمل کر لیں، ہاں دعا سے مجھ کو انکار نہیں، عافیت اسی میں ہے کہ کسی کے معاملات میں دخل نہ دے، ہر شخص کو آزادی رہے، البته شریعت کے خلاف کوئی کام نہ ہو، مولوی صاحب یہاں پر موجود ہیں ان سے خود تمام معاملات طے کر لئے جاویں، میری طرف سے بالکل آزادی ہے، میرا معمول ہے کہ اگر دونوں طرف جائزات ہو تو کسی جانب پر مجبور نہیں کرتا بلکہ دونوں طرف آزادی دیتا ہوں حتیٰ کہ اگر کسی ایک شق میں میری بھی کوئی مصلحت ہوتی بھی اپنے مصالح پر ان کے مصالح کو ترجیح دیتا ہوں اور نہایت صفائی کے ساتھ اپنی اس تخفیف کو ظاہر کر دیتا ہوں اور اللہ کالا کھلا کھشکر ہے اپنے بزرگوں کی دعاء کی برکت سے میری کوئی بات الجھی ہوئی نہیں ہوتی، ہربات نہایت صاف ہوتی ہے اگر مخاطب ذرا بھی فہیم ہو تو فوراً سمجھ میں آ جاتی ہے ۔

اہل علم و ارباب فتاویٰ کو ذاتی معاملات میں کیا کرنا چاہئے

ایک روز بیٹھے ہوئے اچانک خیال آیا کہ والد مرhom نے چار شادیاں کیں تو چار دین مہر کے والد صاحب قرضدار ہوئے اور اس قرض کا اداء یا ابراء مشکوک جس کا کچھ بہت نہیں والد صاحب نے کافی تر کہ چھوڑا تو دیون ترکہ سے متعلق ہو گئے اس ترکہ سے مجھ کو بھی حصہ پہنچا تو اسی نسبت سے دین میرے بھی ذمہ ہو گیا گواں زمانہ میں معافی مہر کا رسم غالب بلکہ عام تھی اس لیے مجھ کو تردید ہوا۔

مگر صاحب غرض ہونے کی وجہ سے اپنی رائے پر وثوق نہیں کیا بلکہ چند علماء سے تحریری بھی اور زبانی بھی استفتاء کیا جس کے جواب میں علماء کے مختلف جوابات آئے مگر یہی طے کیا کہ شبہ کی حالت میں دوسروں کا دے دینا تو چاہئے، اپنا لینا نہیں نکلو اکراں قدر رقم جدا کر دی جس قدر رقم میرے ذمہ آئی۔

فصل

صحیح جواب نہ معلوم ہونے کی صورت میں بتکلف جواب دینے کی مذمت

حضور صلی اللہ علیہ وسلم کے برابر تو کوئی عقل مند نہیں حتیٰ کہ کفار بھی حضور ﷺ کو عاقل ہونے کو تعلیم کرتے ہیں (الغرض) رسول اللہ صلی اللہ علیہ وسلم کے عاقل ہونے میں کسی کو کچھ شبہ نہیں، مگر باوجود اس کے حضور ﷺ کی کیفیت یہ تھی کہ آپ سے دریافت کیا گیا کہ خیر البقاع (بہترین جگہ) کوئی جگہ ہے؟ آپ نے فرمایا کہ مجھے معلوم نہیں، جبریل علیہ السلام سے پوچھ کر بتاؤں گا، حضرت جبریل علیہ السلام تشریف لائے تو آپ

نے ان سے دریافت فرمایا، انہوں نے کہا کہ مجھے بھی معلوم نہیں، رب العالمین سے دریافت کر کے بتاؤں گا، پس وہ دریافت کرنے گئے اور جب واپس آئے تو فرمایا کہ اس مرتبہ مجھ کو حق تعالیٰ سے اتنا قرب ہوا کہ اس سے پہلے کبھی نہیں ہوا تھا، کل ستر ہزار پر دے درمیان میں رہ گئے تھے، اور حق تعالیٰ نے فرمایا کہ خیر البقاع مساجد ہیں۔

دیکھئے باوجود اس علم و فضل کے یہ فرمادیا کہ مجھے بھی معلوم، سو حضور صلی اللہ علیہ وسلم کی یہ کیفیت تھی کہ جوبات معلوم نہیں ہوتی بے تکلف فرمادیتے کہ مجھے بھی معلوم اور آپ نے صرف اسی واقعہ میں ایسا نہیں کیا بلکہ اور بہت سے امور میں حضور صلی اللہ علیہ وسلم نے ایسا ہی کیا ہے، خود خدا تعالیٰ حضور صلی اللہ علیہ وسلم کے حق میں فرماتے ہیں **وَمَا أَنَّمَنَ الْمُتَكَلِّفِينَ** کہ آپ فرمادیجئے کہ میری یہ عادت نہیں کہ جوبات مجھ کو معلوم نہ ہواں میں تکلف کروں۔

پس عالم کی یہ شان ہونی چاہئے کہ جوبات معلوم نہ ہو بے تکلف کہہ دے کہ مجھے معلوم نہیں، اب عوام کی تو کیا شکایت علماء بھی جھل کو چھپاتے ہیں۔

کانپور میں کسی نے ایک طالب علم سے پوچھا کہ سور کا چڑہ پاک ہے یا ناپاک؟ مسئلہ معلوم نہ تھا اس لئے ٹالنے کے لئے کہا کہ اس مسئلہ کی تمہیں کیا ضرورت ہے؟ اس نے کہا کہ آخر مسئللوں کی مسلمان ہی کو تو ضرورت ہوتی ہے، آپ نے جواب دیا کہ یہ بہت دور کا مسئلہ ہے تم کیا سمجھو گے، اس نے کہا کہ آخر آپ بتائیے تو سہی، تب آپ نے کہا کہ تو اعد سے تو پاک معلوم ہوتا ہے، غرضیکہ اتنے حیلے حوالے کئے اور پھر مسئلہ غلط بتایا، مگر نہیں کہا گیا کہ مجھے نہیں معلوم۔

اور بعضے غلط مسئلہ بتلانے کی جرأت نہیں کرتے مگر سائل کو بے وقوف بنا کر اپنی جان بچاتے ہیں، چنانچہ ایک گلہری کنویں میں گرگئی تھی ایک شخص اس مسئلہ کے دریافت کرنے کے لئے ایک مولوی صاحب کے پاس گیا جو کہ بڑے معقولی تھے، انہیں خود بھی

اس کا حکم معلوم نہ تھا اور یہ کہنے کی ہمت نہ ہوئی کہ مجھے معلوم نہیں، اس لئے آپ نے شقوقِ نکالنی شروع کیں تاکہ وہ ساکت ہو جائے، پس فرمانے لگے کہ گلہری کے گرنے میں کئی احتمال ہیں یا تو خود گری ہے یا کسی نے اس کو گرایا ہے، اگر خود گری ہے تو دواحتمال سے خالی نہیں یا تو آہستہ چل کر گری ہے یا دوڑ کر، اور اگر کسی نے اس کو گرایا ہے تو اس کی بھی دو صورتیں ہیں یا تو اس کو گرانے والا آدمی ہے یا جانور، اور ہرشق کا جدا حکم ہے (اتنا جھوٹ بولا) اب بتلا و کہ کوئی صورت واقع ہوئی ہے؟ اس نے کہا کہ یہ تو معلوم نہیں، انہوں نے کہا پھر مسئلہ و یسے ہی پوچھنے چلے آئے جاؤ کام کرو۔

تو یہ بڑے متقيوں کا حال ہے، حالانکہ جناب باری تعالیٰ نے حضور صلی اللہ علیہ وسلم کے حق میں فرمایا وَمَا آنَامَنَ الْمُتَكَلِّفُينَ (میں تکلف کرنے والوں میں سے نہیں ہوں)

میں نے بڑے بڑے علماء کے فتوے دیکھے ہیں کہ انہوں نے جواب میں لکھ دیا ہے کہ ہمیں معلوم نہیں، اب علماء میں یہ مرض عام ہو گیا ہے کہ کسی مسئلہ میں اپنی علمی کا اظہار نہیں کرتے ہیں، اس وجہ سے اب اگر کوئی کہتا بھی ہے کہ مجھے معلوم نہیں تو اس کی بات کا یقین نہیں ہوتا۔

چنانچہ ایک شخص نے مجھ سے ایک مسئلہ دریافت کیا تھا، میں نے کہا کہ مجھے معلوم نہیں، تو انہوں نے شکایت کی کہ مجھ سے خفما معلوم ہوتے ہیں، جو ایسا کہہ دیا ورنہ یہ کیسے ہو سکتا ہے کہ ان کو یہ مسئلہ معلوم نہ ہو، تو گویا مولوی کو عالمِ الکل ہونا چاہئے، خود حضور صلی اللہ علیہ وسلم کی تو یہ کیفیت تھی کہ آپ باوجود اس علم و فضل کے فرمادیتے تھے کہ مجھے معلوم نہیں، پھر اور کون عالمِ الکل ہو سکتا ہے۔

کتنا ہی بڑا محقق اور مفتی ہو جائے لیکن لا علمی ظاہر کرنے میں

ذرابھی عار محسوس نہ کرنا چاہئے

حضرت امام مالکؓ کتنے بڑے امام تھے ان سے کسی نے ایک جلسہ میں چالیس سوال کئے جن میں سے چھتیس پر لا ادری کہا اور صرف چار کا جواب دیا، آخر خدا کا خوف بھی تو کوئی چیز ہے۔

جناب رسول مقبول صلی اللہ علیہ وسلم سے کسی نے سوال کیا کہ شرِ البقاع کون سی جگہ ہے اور خیرِ البقاع کون سی جگہ ہے؟ کیا اتنی بات بھی حضور صلی اللہ علیہ وسلم خود نہیں فرماسکتے تھے یہ کوئی باریک بات نہ تھی کہ سب سے اچھا مقام کون ہے اور سب سے بر ا مقام کون ہے۔

اس کا جواب کلیات سے ہم جیسے نالائق سوچ کر دے سکتے تھے مثلاً یہ کہہ سکتے تھے کہ جہاں طاعت ہو وہ سب سے اچھا مقام ہے اور جہاں معصیت ہو وہ سب سے بر ا مقام ہے۔

یہ میں نے محض مثال کے طور پر کہا تاکہ یہ معلوم ہو جائے کہ اس سوال کا جواب مشکل نہ تھا لیکن پھر بھی حضور صلی اللہ علیہ وسلم نے ایسے امور میں رائے زنی کو جائز نہیں سمجھا اور فرمایا مجھے تحقیق نہیں، میں حق تعالیٰ جل شانہ سے پوچھ کر اس کا جواب دوں گا۔

چنانچہ جب حضرت جبریلؓ آپؓ کی خدمت میں حاضر ہوئے تو آپؓ نے ان سے پوچھا انہوں نے بھی یہی فرمایا کہ مجھے تحقیق نہیں پھروہ حق تعالیٰ شانہ سے پوچھ کر جواب لائے اور عرض کیا کہ سب سے اچھی جگہ مسجد ہے، اور سب سے بری جگہ بازار ہے، جب سائل آیا تو اس سے بھی یہی جواب حضور صلی اللہ علیہ وسلم نے نقل فرمادیا۔

تو صاحبو! حضور اقدس صلی اللہ علیہ وسلم تو سوالات کے جوابات میں نص کا انتظار فرمائیں اور ہم لوگ انکل پچھو جو جی میں آئے ہاں ک دیں، اب تک تو ہر شخص اپنے حق میں یہ گمان کرتا ہے کہ میں قانون ساز ہوں، سوالات کا جواب دینا کیا مشکل ہے۔

حالانکہ یہ بڑی ذمہ داری کا کام ہے اور حضور صلی اللہ علیہ وسلم کا اتباع تو ہر چیز میں ضروری ہے پس جیسے تحقیقات میں اتباع ہے اس میں بھی اتباع ہے کہ جو تحقیق نہ ہو کہہ دے کہ مجھے تحقیق نہیں، یہ بھی تو اتباع ہی میں داخل ہے، تو امت کو اس کی اجازت نہیں کہ چاہے تحقیق ہو یا نہ ہو ہر سوال کا کچھ نہ کچھ جواب دیدے لے۔

آج کل ادنیٰ طالب علم سے پوچھ کر دیکھنے جو کبھی بھی کہہ دے کہ میں نہیں جانتا مجھ کو باوجود اس کے کہ کام کرتے ہوئے اتنے دن ہو گئے مگر اب تک ایسی ضرورت پڑتی ہے کہ یہ لکھتا ہوں کہ اس مسئلہ میں مجھ کو شرح صدر نہیں ہوا۔

سب سے آسان جواب

اگر تم سے کوئی فضول بات پوچھے جس کا جواب تم کو معلوم نہیں، تو صاف کہہ دو، ہم نہیں جانتے، میں سچ کہتا ہوں کہ اس جواب میں ایسی راحت ہے جو کسی جواب میں نہیں، مگر اس کو اتناستا اور عام نہ کر دینا کہ اگر کوئی یہ سوال کرے کہ تم مسلمان ہو یا کافر تو وہاں بھی یہ کہو کہ ہم نہیں جانتے۔

لا اعلم کہنا (یعنی یہ کہنا کہ ہم کو اس کا جواب معلوم نہیں) یہ معمولی جواب نہیں بلکہ ایسا قسمی جواب ہے کہ واللہ اسی کی بدلت مجھے ایک بڑے ورطہ ہلاکت سے نجات ہوئی مجھ پر بھی ایک حالت گذری ہے جس سے کئی مہینہ تک ایک ورطہ ظلماء (تاریکی کے گڑھ) میں بیٹلا رہا، ایک جگہ مسئلہ قدر کے متعلق کچھ مضمون نظر پڑ گیا بس قیامت آگئی اور ایمان پر خطرہ ہو گیا، پھر جب تک میں شبہات کے جوابوں میں غور کرتا رہا پر بیشتری

بڑھتی رہی، آخراً نجات ہوئی تو اس بات سے ہوئی کہ ہم کیا جانیں ہمارا علم ہی کیا ہے ہم جانتے ہی کیا ہیں، پھر ہم اس مسئلہ میں غور ہی کیوں کریں؟ واللہ اس وقت قدر ہوئی حضور صلی اللہ علیہ وسلم کے اس امر کی کہ مسئلہ قدر میں غور نہ کرو۔

خدا ناس کرے ان طالموں کا جو اس ارشاد کی قدر نہیں کرتے اور اسلام پر شبہ کرتے ہیں کہ مسئلہ قدر پر جو اشکالات پڑتے ہیں ان کا جواب اسلام میں ہے ہی نہیں، اس لیے غور کرنے اور گفتگو کرنے سے منع فرمادیا گیا، ارے احمد! سارے جوابوں کے بعد بھی تسلی اسی سے ہو گی کہ یوں کہہ دو کہ ہم نہیں جانتے رہے اشکالات تولا و اشکالات پیش کرو ہم سب کا جواب ایسا دیں گے کہ تم لا جواب اور سا کت ہو جاؤ گے مگر تسلی نہ ہو گی۔ تسلی اور شفاء اسی سے ہو گی کہ اس میں غور فکر ترک کر دو، اس وقت قدر ہو گی وَمَا أُوتِيْتُمِ مِنَ الْعِلْمِ إِلَّا قَلِيلًاً کی، کہ واقعی ہمارا علم کچھ نہیں اور ہم کچھ نہیں جانتے۔

لا اعلم کہہ دینا بڑی راحت کی بات ہے اور اعلم (یعنی میں جانتا ہوں) کہنا مصیبت کو اپنے سر لینا ہے اس لیے ایک عاقل کی رائے ہے کہ حتی الامکان جواب نفی میں دیا کرو کیونکہ نفی میں جواب دینا اہون آسان ہے اور اثبات میں جواب دینا اشد (سخت) ہے، مثلاً اگر تم سے کسی نے سوال کیا کہ آپ نے ملکتہ دیکھا ہے؟ اس کے جواب میں اگر یہ کہہ دیا کہ ہاں دیکھا تو بس سوالات شروع ہو جائیں گے کہ بتلو وہاں کیا کیا عجائبات ہیں، چڑیا گھر کتنا بڑا ہے اور قلعہ کیسا ہے؟ وغیرہ وغیرہ، اگر یہ کہہ دیا کہ میں نے ملکتہ نہیں دیکھا تو اس پر کوئی سوال نہیں ہو سکتا پس راحت اسی میں ہے کہ جب کوئی فضول سوال کرے تو اس کے جواب میں یا تو اپنے جاہل ہونے کا اقرار کرے یا سائل کو جاہل بنادے اگر لڑائی کا اندیشہ نہ ہو اور یہ کہہ دے کہ اس سوال کا جواب سمجھنے کے لیے تمہارا فہم نہیں، (تم نہیں سمجھ سکتے)۔

بعض لوگ اس حدیث کو پیش کیا کرتے ہیں من سئل عن علم فکتمہ

الجم بِلْ جَامِ من النَّارِ يَوْمَ الْقِيَامَةِ اسْكَنْ يَهُ بِهِ كَمْ جُوْخَنْ كَسِيْ فَتْنَهُ پَرْ دَازِيْ كَ لِيْ مَسْلَهُ پُوچَتْنَا هِيْ وَهُ سَائِلُ عَنْ عِلْمٍ هِيْ هُنْبِيْسُ بِلَكَهُ مَجَادِلُ (جھگڑا اور فسادی) هِيْ اور جَدَالُ جَاهِلُوْنَ کَا شَيْوَهُ هِيْ اسِيْ کِيْ نِسْبَتُ قَرَآنَ شَرِيفَ مِيْں هِيْ هِيْ۔

وَإِذَا خَاطَبَهُمُ الْجَاهِلُوْنَ قَالُوا سَلَامًا، اور وَالَّذِيْنَ هُمْ عَنِ اللَّغْوِ
مُعْرِضُوْنَ۔

(اور جب ان سے جہلاء گفتگو کرتے ہیں تو وہ رفع شرکی بات کرتے ہیں، اور وہ لوگ جو لغو و فضول بالتوں سے الگ رہتے ہیں)۔

جس طریقہ سے بعض علاج فی نفسہ صحیح ہوتے ہیں مگر کسی عارض کی وجہ سے موقوف رکھے جاتے ہیں مثلاً کسی کو جوع البقر (گائے جیسی بھوک) کا مرض ہو تو اس کو دوایا غذا مزہ دار نہ دینا چاہئے کیونکہ وہ ضرور مقدار سے زیادہ کھالے گا اور نقصان ہو گا ایسے ہی بہت سے مسائل صحیح ہوتے ہیں لیکن بعض مفاسد کو مستلزم ہوتے ہیں اس وقت ان پر فتویٰ نہ دینا کتمان حق نہیں ہے بلکہ تقدم بالحفظ از مرض ہے۔ (یعنی مرض سے حفاظت کی پیشگی تدبیر ہے)۔

صحیح جواب معلوم نہ ہونے کے وقت لاعلمی ظاہر کرنے کی تاکید

یہ کوئی عارکی بات نہیں، جناب رسول اکرم صلی اللہ علیہ وسلم سے زیادہ عالم کون ہو گا؟ آپ نے بہت سے سوالوں پر لا ادری فرمادیا اور جب وحی نازل ہوئی اس وقت بتلا دیا اور واقعی جب کل علوم کا احاطہ خاصہ ہے حق تعالیٰ شانہ کا تو بعض چیزوں کا نہ جانا ممکن کے لوازم سے ہے تو اس لازم کا اگر اقرار کر لیا تو کون سی نئی بات ہوئی بلکہ واقع میں تو غیر معلومات عدد میں معلومات سے زیادہ ہی ہے قال اللہ تعالیٰ: وَمَا أُوتِيْتُمْ مِنَ الْعِلْمِ إِلَّا قَلِيلًا (اور تم کو تو بہت تھوڑا علم دیا ہے)۔

حضرت عبداللہ ابن مسعود رضی اللہ عنہ نے فرمایا کہ اے لوگو! جو شخص کسی بات کا علم رکھتا ہو تو اس کو چاہئے کہ بتا دے اور جونہ جانتا ہو اس کو چاہئے کہ کہہ دے کہ اللہ جانے والا ہے کیونکہ یہ کہہ دینا بھی علم کی بات ہے۔ (بخاری)

اس حدیث میں صریح تاکید ہے کہ جو بات معلوم نہ ہو کہہ دے کہ معلوم نہیں ہے۔

لامعی طاہر کرنے کی بابت ضروری تنبیہ

فرمایا: جو شخص کبھی کبھی سوال کے جواب میں لا اعلم بھی کہہ دیتا ہو اگرچہ اس کی نیت بھی صحیح ہو، تاہم اس سے جاہ بڑھتی ہے اور سامعین سمجھتے ہیں کہ یہ جو کچھ بتلاتا ہے اسی وقت بتلاتا ہے جب کہ اس کو اطمینان ہوتا ہے باقی نفس الامر میں خواہ کچھ بھی ہو، اس لیے مناسب یہ ہے کہ بلا تکلف اس لفظ کا استعمال نہ کیا کریں اور جو معلوم نہ ہو کہہ دیا کریں، یوں نہ سمجھیں کہ اس سے ہماری سکنی ہو گی۔^۲

فتوقی دینے میں جرأت و پیش قدمی نہ کرنا چاہئے

فرمایا: مولانا محمد قاسم صاحب فتویٰ نہیں دیتے تھے یہ فرمادیتے تھے کہ مولانا شیخ احمد صاحب بہت بڑے عالم ہیں ان کے پاس لے جاؤ، مولوی محمد علی کہتے تھے کہ ایک مرتبہ بہت حضرات جمع تھے جو مسئلہ کوئی پوچھنے آتا اس سے ہر بزرگ یہی فرمادیتے کہ اس کو فلاں کے پاس لے جاؤ، وہ اس فتن کو خوب جانتے ہیں وہ بتا دیں گے۔^۳

فرمایا: بعض استفتاء آتے ہیں ان پر لکھ دیتا ہوں کہ مدرسہ دیوبند یا سہارنپور سے معلوم کرو، بعض آدمی اعتراض لکھ کر سمجھتے ہیں میں جواب ہی نہیں دیتا خواہ معتبر ضمیں یہ سمجھتے ہوں کہ کچھ آتا جاتا نہیں، ہاں! سمجھدار منصف آدمی سوال کرے تو جی چاہتا ہے جواب دینے کو؛ اس سے خطاب کر کے بھی جی خوش ہوتا ہے۔^۴

۱۔ اصلاح انقلاب ص ۲۹۱-۲۹۲۔ ۲۔ اشرف المعمولات ص ۲۳۔ ۳۔ دعوات عبدیت ۲۶/۱۳۔ ۴۔ حسن العزیز ۲۰۳/۲۰۴۔

اگر کوئی طالب آئے تو جواب سے گریزنا چاہئے

کیونکہ طالب سے انکار کرنا یہ خداع ہے، ناجائز ہے اگر کوئی شخص کوئی سودا خریدنے جائے اور ایک دکاندار کہہ دے کہ میرے یہاں نہیں ہے تو وہ بے چارہ یوں ہی رہا، ہاں غیر طالب سے کہہ دے کہ میں کچھ نہیں ہوں اس میں کچھ حرج نہیں لے۔

مفتي کو عوام کی چال باز یوں سے واقف ہونا چاہئے

لوگ آج کل علماء کو پنجگ کی آڑ بناتے ہیں اور خود الگ رہتے ہیں، میں ان کی رگوں سے خوب واقف ہوں، جوابوں میں اس کی رعایت رکھتا ہوں اس لیے یہاں کے جوابوں سے لوگ خوش نہیں ہوتے۔

ایک خط میں بطور شکایت لکھا آیا تھا کہ یہاں کی نجمن میں اتنے عرصے سے مذکوہ کا روپیہ جمع ہے اگر لوگ ان سے صرف کرنے کو کہتے ہیں یا حساب مانگتے ہیں تو کوئی جواب نہیں دیتے ایسی صورت میں شرعی حکم کیا ہے؟

میں سمجھ گیا کہ فتویٰ حاصل کر کے لوگوں کو دکھاتے پھریں گے اور فساد برپا کریں گے، میں نے جواب لکھا کہ ”ان نجمن والوں سے اس کا جواب لے کر کہ ایسا کیوں کرتے ہیں؟ سوال درج کرو، اور پھر فتویٰ حاصل کرو“ اس جواب سے بھلا کیا خوش ہوں گے۔

ایک استفتاء آیا ہے کہ قبرستان میں لنگی باندھ کر جانا جائز ہے یا نہیں اور یہ نہ پوچھا کہ مسجد میں نماز کے واسطے لنگی باندھ کر جانا جائز ہے یا نہیں؟ اس سائل نے لنگی میں پرده کم سمجھا تو اللہ میاں کے سامنے چاہے ننگے جائیں مگر قبرستان میں ننگے نہ جائیں یہ عقیدہ کی خرابی ہے۔

ب

آداب الفتویٰ

فصل (۱)

ہر سوال کا جواب نہیں دینا چاہئے

مفہم کو ہر سوال کے جواب کے لیے فوراً نہیں تیار ہو جانا چاہئے، علماء میں فی زمانا (یہ عادت) رائج ہے کہ ہر سوال کا جواب دینا ضروری سمجھتے اور اس کو اپنا خرجنے ہے۔ عوام کے سامنے دلیل مسائل بیان کرنا ایسا ہے جیسا کہ بچہ کو روپیہ پیسہ اور قیمتی اسباب پر قبضہ دے دینا، یا بچہ کے ہاتھ میں چھپری چاقو دے دینا یا سر بازار گاتے پھرنا کہ ہمارے پاس اتنا مال ہے یا جو کوئی پوچھے کہ تمہارا مال کہاں رکھا ہے اس کو بتا دینا اور نہ بتانے کو جھوٹ سمجھنا۔

آج کل کی عام غلطی

(لیکن) آج کل تو ذرا سے سوال پر اپنی تحقیقات بیان کرنے لگتا ہے چنانچہ آج کل لوگوں کو یہ سبق مل گیا ہے کہ جو ملتا ہے سلطان ابن سعود کے متعلق سوال کرتا ہے کہ ان کے بارے میں آپ کا کیا اعتقاد ہے؟ اب لگے مولوی صاحب اپنی تحقیق بیان کرنے جس میں خواہ مخواہ فضول وقت ضائع ہوتا ہے۔

صاحب! صاف یوں ہی کیوں نہیں کہہ دیتے کہ ہم کو کچھ خبر نہیں اور یہ کہہ کر اپنے کام میں لگو، اور واقعی ہندوستان کے رہنے والوں کو کیا خبر، ہمارے پاس بجز اخباروں

کے تحقیق کا ذریعہ ہی کیا ہے۔ اور اخباروں کی دیانت کا جو حال ہے سب کو معلوم ہے۔ (کچھ لوگ) سلطان کو امام وقت اور فرشتہ کہتے تھے اس کوشیطان سے بھی بدتر کہنے لگے، اس حالت میں کس کے بیان پر خاک اعتماد کیا جائے بس اسلام طریقہ یہی ہے کہ سکوت کیا جائے اور کہہ دیا جائے کہ ہم کو تحقیق نہیں، مگر اس جواب سے شرما تے ہیں کیونکہ اس میں جہل کا اقرار ہے حالانکہ صاحب علم ہونے کے لیے ہربات کا جانا ضروری نہیں تو کسی ایک بات کے نہ جانے سے آپ کا جاہل ہونا کیوں کر لازم آیا۔

جواب کی دو قسمیں حاکمانہ حکیمانہ

کہیں حاکمانہ جواب مناسب ہوتا ہے اور کہیں حکیمانہ سب کو ایک لکڑی سے نہیں ہا انکا جاتا، عوام اسی سے بگڑ گئے، علماء کے حکیمانہ جواب ہی سے ان کا حوصلہ بڑھ گیا حتیٰ کہ اب ہربات کی علیٰ واسرار پوچھنے کی جرأت ہو گئی، (بعض لوگ بزرگوں کے اشعار کا نصوص سے مقابلہ کرنے لگے) حالانکہ نصوص کے مقابلہ میں سب اشعار پچ ہیں، بس ہم تو یہ جانتے ہیں کہ یہ خدا اور رسول کا حکم ہے اس کے سامنے کہاں کی مصلحت کہاں کی حکمت جو کوئی نصوص کا مقابلہ اشعار سے کرے اس کو ڈانٹ دینا چاہئے۔

حدیث میں ہے کہ حضور صلی اللہ علیہ وسلم نے ایک جنین کی دیت میں غرة عبد یا امة کا حکم دیا تھا مدعاً علیہ نے حضور کے سامنے یہ کہا کہ کیف اغرم من لا شرب ولا أكل ولا نطق ولا استهله ومثل ذلك بطل يعني ایسے بچ کی کیا دیت جس نے نہ کھایا نہ پیا اور نہ بولانہ چلا یا اور ایسا معاملہ تو یوں ہی نظر انداز کر دیا جاتا ہے۔

آپ نے فرمایا اسجع کسجع الكھان کیا وہیات ہے کا ہنوں جیسی مسجع مقفلی عبارت سے شریعت کا مقابلہ کرتے ہو، غرض حضور نے اس کو ڈانٹ دیا تو بعض جگہ اس کی بھی ضرورت ہے، کہیں حاکمانہ جواب مناسب ہوتا ہے اور کہیں حکیمانہ۔

ایک شخص نے حضرت مولانا محمد یعقوب صاحب رحمۃ اللہ علیہ سے پوچھا تھا کہ اس کی کیا وجہ ہے کہ حائض سے نماز تو ساقط ہو گئی اور روزہ کی قضا لازم ہے، جواب دیا کہ وجہ یہ ہے کہ اگر ایسا نہ کرو گے تو اتنے جوتے سر پر پڑیں گے کہ سر پر بال بھی نہ رہیں گے، اس جواب کی وجہ نہ تھی کہ مولانا کو حکمت معلوم نہ تھی بلکہ اس کے لیے یہی جواب مناسب تھا کیوں کہ مابہ الفرق سمجھنے کی لیاقت اس میں نہیں تھی، چنانچہ اسی سوال کو دوسرے ایک فہیم نے دوسری مجلس میں پوچھا تو آپ نے اس کو مفصلًا بیان کر دیا تو ہر مخاطب کا مذاق جدا ہے ہر ایک کی حالت جدا ہے اس کی حالت کے موافق جواب دینا چاہئے۔

ایسے ہی ایک اور شخص کا خط میرے پاس آیا کہ فلاں حکم میں کیا حکمت ہے، میں نے لکھا کہ سوال عن الحکمت میں کیا حکمت ہے، خدا کے حکم کی حکمت تو ممکن ہے بندہ کو معلوم نہ ہو، مگر سوال تو تمہارا فعل ہے تم کو اپنے فعل کی حکمت ضرور ہی معلوم ہو گی، مہربانی کر کے ذرا بتلو و تو سہی میں نے یہ خیال کیا تھا کہ اگر وہ سوال عن الحکمت کی کچھ حکمت بتلائیں گے تو میں اس کو باطل کر دوں گا۔

اسی طرح میرے پاس ایک شخص کا سوال آیا کہ ہندوستان دارالحرب ہے یا دارالاسلام؟ میں نے جواب دیا کہ اگر آپ کو معلوم ہو جائے کہ یہ دارالحرب ہے تو آپ کیا کریں گے، لیسے اس کے بعد پھر سوال نہیں آیا۔

بات یہ ہے کہ آج کل مذاق ایسا بگڑا ہوا ہے کہ عوام تو عوام خواص کو بھی فضول سوالات کا مضر ہونا معلوم نہیں اس کا احساس ہی نہیں ہوتا کہ اس سے قلب پر بھی کچھ اثر ہوتا ہے۔ میرے پاس ایک خط آیا کہ کافر سے سود لینا کیوں حرام ہے وہ اس کی علت دریافت کرنا چاہتے ہیں میں نے جواب میں لکھا کہ کافر عورت سے زنا کرنا کیوں حرام ہے؟۔

پھر انہوں نے لکھا کہ علماء کو اتنا خشک نہ ہونا چاہئے میں نے دل میں جواب دیا

کبھی لا کو اتنا تر نہ ہونا چاہئے کہ ڈوب ہی جائیں۔

مولانا محمد نعیم صاحب فرنگی محلی سے ایک نیلگر (رنگریز) نے سوال کیا کہ فلاں حافظ جی نے پوچھا ہے کہ حضرت علی و معاویہ (رضی اللہ عنہما) میں کون حق پر ہیں؟ مولانا نے فرمایا کہ بھائی تم کیا کام کرتے ہو؟ کہا: میں نیلگر (رنگریز) ہوں، فرمایا: وہ حافظ جی کیا کرتے ہیں؟ کہا جوتے بیچتے ہیں، فرمایا: جاؤ تم اپنے نیل کے ملکے کی خبر لو اور کپڑے رنگو، اور حافظ جی سے کہو کہ جوتے بیچیں، قیامت کے دن حضرت علی جانیں اور حضرت معاویہ جانیں، ان کا قضیہ فیصلہ کے لیے تمہارے پاس نہ آئے گا اور نہ تم سے یہ سوال ہو گا کہ بتلواداں دونوں میں سے کون حق پر ہے۔

غرض کبھی اس قسم کے بھی جواب دینا چاہئے نہم جواب دے کر علماء نے عوام کا حوصلہ بڑھادیا ہے۔

صریح جزئیہ کے بغیر محض کلیات سے جواب نہ دینا چاہئے

جب تک کوئی جزئیہ نہ مل جائے محض کلیات سے استنباط اور تعلیل کر کے جواب دینے کی ہمت نہیں ہوتی، اس لیے کہ ہم جیسے لوگوں سے تعلیل کے اندر بھی غلطی ہو جاتی ہے۔ مسئلہ کا جواب محض کلیات سے مناسب نہیں احتیاط کے خلاف ہے، ایک بار حرم کے اندر درخت لگانے کے متعلق ایک سوال آیا تھا اس موقع پر فرمایا کہ اس کا جواب تو کسی کتاب میں کیا ملے گا مگر مصلحت اس میں ہے کہ جس مسئلہ کا بھی جواب دیا جائے کتاب میں جزئیہ دیکھ کر جواب دیا جائے، ورنہ اگر محض قیاس سے جواب دیئے جائیں گے تو نہ معلوم آج کل لوگ جوابات میں کیا کیا گڑ بڑ کریں گے کیونکہ علم و فہم میں کمی کی وجہ سے تحقیق کا درجہ تو ان کو حاصل نہیں اور کسی کی تقلید کرنے میں عار آئے گی تو جو کچھ

اس کا حشر ہو گا وہ ظاہر ہے اور وہ یہ کہ گمراہی پھیلے گی ۔۱

اگر جزئیہ نہ ملے

اور اگر جزئیہ نہ ملے تو جواب سے عذر کر دیا جائے ۔۲

اگر کوئی جزئیہ نہ ملا تو محض کلیات سے جواب نہ دوں گا لکھدوں گا کہ دیوبندیا
سہارنپور سے دریافت کرو ۔۳

باقی جزئیہ غیر منصوصہ میں اجتہاد کر کے عمل کرنا جائز ہے ۔۴

صرف ایک جزئیہ دیکھنا کافی نہیں بلکہ متعدد کتابوں میں دیکھنا چاہئے

کبھی جزئیہ دیکھ کر جواب لکھنے سے بھی غلطی ہو جاتی ہے مگر جزئیہ دیکھ کر جواب لکھنے سے جو غلطی ہوتی ہے کہ جب ایک ہی کتاب میں جزئیہ دیکھ کر لکھ دیا جائے اس لیے اس کی بھی ضرورت ہے کہ وہ جزئیہ بھی متعدد کتب سے دیکھ کر لکھے، انشاء اللہ پھر غلطی نہ ہو گی مسئلہ کا جواب بدون متعدد کتابوں میں دیکھنے ہوئے مناسب نہیں، اختیاط کے خلاف ہے ۔۵

غایت درجہ اختیاط

☆ دہلی سے ایک فتویٰ آیا جس کے اندر یہ سوال تھا کہ ایک شخص نے اپنی بیوی کو ایک طلاق دیدی اس کے بعد اس سے ایک شخص نے دریافت کیا کہ تم نے اپنی بیوی کو طلاق دیدی ہے، اس نے کہا ہاں دیدی، اس کے بعد ایک دوسرے شخص نے پھر یہی دریافت کیا تب بھی اس نے یہی کہا کہ ہاں میں نے اپنی بیوی کو طلاق دیدی، تو یہ دوسری طلاق ہو گی یا پہلی طلاق کی حکایت ہو گی؟ حضرت نے یہ فتویٰ مشاہیر حضرات

۱۔ الافتاء ص: ۱۲۵۔ ۲۔ الافتاء ص: ۱۲۵۔ ۳۔ القول الجلیل ص: ۳۔ ۴۔ دعوات عبدیت ۱۰۷/۳۔

۵۔ القول الجلیل ص: ۳۶، انفاس عیسیٰ ص: ۳۸۔

اہل علم کو جو اس وقت مجلس شریف میں موجود تھے سنایا، ان حضرات نے اپنی رائے کا اظہار فرمایا جس میں زیادہ کی رائے حکایت کی تھی تو حضرت نے ارشاد فرمایا کہ جی ہاں میرے جی کو بھی یہی لگتا ہے، مگر جب تک کوئی اس قسم کا جزئیہ نہ مل جائے مجھ سے کلیات سے استنباط اور تعلیل کر کے جواب دینے کی ہمت نہیں پڑتی، اس لئے کہ ہم جیسے لوگوں سے تعلیل کے اندر بھی غلطی ہو جاتی ہے جیسے کہ کبھی جزئیہ دیکھ کر جواب لکھنے سے بھی غلطی ہو جاتی ہے، مگر جزئیہ دیکھ کر لکھنے سے جو غلطی ہوتی ہے تو وہ جب ہوتی ہے کہ جب ایک ہی کتاب میں جزئیہ دیکھ کر جواب لکھ دیا جائے، تو اس لئے اس کی بھی ضرورت ہے کہ وہ جزئیہ بھی متعدد کتب کے اندر دیکھ کر لکھے، انشاء اللہ پھر غلطی نہ ہوگی، پھر فرمایا کہ اگر کوئی جزئیہ نہ ملا تو میں (مجھ کلیات سے) جواب نہ دوں گا، یہ لکھ دوں گا کہ دیوبند یا سہارنپور سے دریافت کرلو۔

نہایت ضروری تنبیہ

بعض دفعہ ایسا ہوتا ہے کہ ایک مسئلہ ایک کتاب میں مطلق ہے اور دوسرا کتاب میں مقید ہے اس لیے مسائل مہمہ میں مفتی کو لازم ہے کہ صرف ایک کتاب میں دیکھ کر فتویٰ نہ دے بلکہ مختلف کتابوں میں دیکھ کر جواب دے۔

مثلاً طلاق کے باب الکنایات میں فقہاء نے لفظ اختصاری کو کنایات طلاق میں بیان کیا ہے اور اس کا حکم یہ بیان کیا ہے کہ اس سے وقوع طلاق نیت کے بعد ہوتا ہے تو اس سے ظاہر آئیہ معلوم ہوتا ہے کہ اختصاری میں بھی صرف نیت سے طلاق کا وقوع ہو جائے گا۔

لیکن اسی اختصاری سے وقوع طلاق کی ایک شرط اور بھی ہے جو باب التفویض میں مذکور ہے وہ یہ کہ اختصاری میں نیت کے ساتھ وقوع نہیں ہوتا بلکہ عورت جب اس

مجلس میں طلاق کو اختیار کر لے اس وقت وقوع ہوتا ہے اور اختیار منکوحہ کی شرط فقهاء نے باب الکنایات میں نہیں بیان کی، بلکہ یہ شرط باب التفویض میں مذکور ہے اس میں بعض علماء تک بھی غلطی کر چکے ہیں۔

چنانچہ علامہ شامی نے ایک فقید کی غلطی نکالی ہے، فقهہ کافن بہت دقيق ہے اسی لیے میں فقہ حنفی کے سوا کسی دوسرے مذهب کی فقہی کتاب پڑھانے کی جرأت نہیں کرتا۔

امام صاحب کا قول یا جزئیہ اگر صریح حدیث کے خلاف ہو

ہم جیسے نالائق امام اعظمؐ کے بعض فتوؤں کو غلط کہہ دیتے ہیں۔^۱
ایک شخص نے کہا کہ اس طرح تو پھر جزئیات فقہیہ میں احتمال غلطی کا رہے گا اس پر فرمایا کہ اگر کسی اور جزئی میں بھی ہم کو معلوم ہو جائے کہ حدیث صریح منصوص کے خلاف ہے تو چھوڑ دیں گے اور یہ تقلید کے خلاف نہیں ہے۔

آخر بعض موقع میں امام صاحب کے اقوال کو بھی تو چھوڑا گیا ہے۔ ہاں جس جگہ حدیث کے متعدد محمل ہوں وہاں جس محمل پر مجتہد نے عمل کیا ہے ہم بھی اسی پر عمل کریں گے اور اگر خود امام صاحب ہوتے اور اس وقت ان سے دریافت کیا جاتا وہ بھی یہی فرماتے تو گویا اس چھوڑنے میں بھی امام صاحب کی ہی اطاعت ہے۔^۲
رانجح و مرجوح میں موازنہ کر کے مرجوح کا ترک کرنا یہ وظیفہ بھی مجتہد کا ہے، گو مجتہد مقید ہو، البتہ اگر مقلد محضر کو یہ معلوم ہو جائے کہ اپنے مذهب کی کوئی دلیل ہے، ہی نہیں تو اس پر بھی واجب ہے کہ اس قول کو ترک کر دے۔^۳

(باقي خود) عامی کو یہ کہنے کا منصب ہی کہاں ہے کہ مجتہد کا قول حدیث کے معارض ہے، اس کو حدیث کا علم مجتہد کے برابر کب ہے؟ نیزوہ تعارض و تطبیق کو مجتہد کے برابر کیسے جان سکتا ہے؟ (حسن العزیز ص ۳۵۳ ج ۲)

قادر کے نزدیک قوت دلیل کا اعتبار ہوگا

جو مسئلہ ہمارے اصحاب میں مختلف فیہ ہوا س کی قواعد ترجیح میں بعد تطبیق بین الأقوال المختلفة یہ فیصلہ ہے کہ جو شخص قوت دلیل کو سمجھ سکتا ہے، وہ اس قول کو لے جو دلیل اقویٰ ہو۔

فی مقدمة الدر المختار رسم المفتی.... ان المجتهد يعني من كان اهلا للنظر في الدليل يتبع من الأقوال ما كان أقوى دليلا والا اتبع الترتيب السابق (يعنى يفتى بقول الامام على الاطلاق ثم بقول الثاني ثم بقول الثالث ثم بقول زفروالحسن بن زياد) وعن هذا نراهم قد يرجحون قول بعض أصحابه على قوله كمار جحوا قول زفروحدہ فی سبع عشرة مسئلة فستبع مارجحوه لأنهم أهل النظر في الدليل۔

تبھر عالم عالم اگر کسی مسئلہ کو خلاف دلیل سمجھے تو اس کا سمجھنا معتبر ہوگا، ایسے حضرات کافہم معتبر ہو سکتا ہے جیسے حضرت مولانا گنگوہی حضرت مولانا قاسم صاحبؒ

جدید مسائل کا قواعد کلیہ سے جواب دینے کا طریقہ

فرمایا کہ ایک صاحب کا خط آیا ہے کہ انگریزی پڑھنے کے لیے وقف کرنے پر ثواب ہوگا یا نہیں؟ میں نے جواب میں لکھ دیا کہ انگریزی پڑھنے سے کیا نیت ہے؟ اور انگریزی پڑھنے کے قواعد کیا ہیں؟ اور کورس کیا ہے؟ اور اس کی ضرورت کیا ہے؟ اب جیسا جواب دیں گے حکم اسی پر مرتب ہوگا۔

قواعد سے اگر جواب لکھتا ہوں تو اس میں یہ احتیاط کرتا ہوں کہ یہ لکھ دیتا ہوں کہ قواعد سے یہ جواب لکھا ہے جزئی نہیں ملا۔

منصوص جزئیہ کا استخراج و اجتہاد جائز نہیں

جن جزئیات کو فقهاء متقدیں مستخرج کر چکے ہیں ان کا استخراج اب جائز نہیں کیونکہ ضرورت نہیں اور جزئیہ منصوصہ کا استخراج جدید اس لیے جائز نہیں کہ حضرات سلف علم میں، فراست میں، تقویٰ میں، زہد میں، جہد فی الدین میں، غرض سب باقیوں میں ہم سے بڑھے ہوئے تھے تو تعارض کے وقت ان کا اجتہاد مقدم ہوگا۔

البتہ جن جزئیات کا وقوع اس زمانے میں نہیں ہوا تھا اور فقهاء نے اس کی تصریح نہیں فرمائی ایسے جزئیات کا انطباق ان کے قواعد مذکورہ پر جائز ہے اور ایسے لوگ ہر زمانے میں موجود رہتے ہیں ورنہ شریعت کو کامل نہیں کہہ سکیں گے یہ

جدید مسائل کو حل کرنے کا حق دار کون ہے؟

مجتہدا و مرتدین علماء اور اجتہاد سے میری مراد یہ ہے کہ وہ فقهاء کے اقوال کو واقعات پر صحیح طور پر منطبق کر سکتا ہو اور یہ اجتہاد ابھی ختم نہیں ہوا بلکہ قیامت تک رہے گا۔ اور تین سے مراد یہ ہے کہ اغراض کا تابع نہ ہو کہ کچھ تان کرنا جائز کو حدّ جواز میں لائے۔

مسائل کے حل کرنے میں امت کی سہولت کا خیال رکھنا

یہ وہ وقت ہے کہ آج کل مشتبہ چیز کو بھی حلال کہا جاتا ہے نہ کہ حلال کو بھی اس میں شبہات نکال کر حرام کر دیا جائے بس یہ معیار یاد رکھو کہ جس کو فقہی فتویٰ حلال کہہ دے بس وہ حلال ہے۔

اسی واسطے میں کہتا ہوں کہ فتویٰ میں تنگی نہ کرنا چاہئے جائز تک رکھئے تو غنیمت ہے، اولیٰ پر تو کہاں پابندی ہو سکتی ہے اختلافی مسئلہ میں اگر ابتلاءے عام ہو تو اس کو بھی جائز بتلائیے، مگر یہ معاملات میں ہے نہ کہ شطرنج وغیرہ میں کیونکہ معاملات میں تو تنگی

کرنے سے تکلیف ہوتی ہے اور شترنج وغیرہ کے روکنے سے کیا تکلیف ہے۔
 (اسی طرح) یہ توسعہ معاملات میں کیا گیا، دیانت میں نہیں (کیونکہ اس میں کچھ
 اضطرار نہیں) اسی لئے جمعہ فی القریٰ میں محض ابتلاء عوام کے سبب ایسا توسعہ نہیں کیا۔

عموم بلوی کی وجہ سے ضعیف قول پر فتویٰ دینے کا ضابطہ

عموم بلوی کی وجہ سے صرف اختلافیات میں ضعیف قول پر فتویٰ دیا جاتا ہے، جو
 چیزیں بالاتفاق حرام ہیں ان میں عموم بلوی کو کوئی اثر نہیں۔

میں تو ہمیشہ سے یہ سمجھے ہوئے ہوں کہ مجتہد فیہ میں عموم بلوی کا اعتبار ہونا
 چاہئے، قرأت میں بھی اس کی ضرورت ہے متأخرین نے میری رائے میں ٹھیک کیا۔
 عموم بلوی وہاں چل سکتا ہے جہاں مسئلہ مختلف فیہ ہو، وہاں اپنا مسلک بعض عموم
 بلوی ترک کر سکتے ہیں۔

امت کو فتنہ اور تشویش سے بچانے کے لئے

بجائے راجح کے مرجوح کو اختیار کرنا

جس مسئلہ میں کسی عالم وسیع انظر ذکی افہم منصف مزانج کو اپنی تحقیق سے
 یا کسی عامی کو ایسے عالم سے بشرطیکہ متقی بھی ہو بشہادت قلب معلوم ہو جائے کہ اس مسئلہ
 میں راجح دوسری جانب ہے تو دیکھنا چاہئے کہ اس مرجوح جانب میں بھی دلیل شرعی سے
 عمل کی گنجائش ہے یا نہیں؟ اگر گنجائش ہو تو ایسے موقع پر جہاں احتمال فتنہ و تشویش عوام کا ہو
 مسلمانوں کو تفریق کلمہ سے بچانے کے لئے اولیٰ یہی ہے کہ اس مرجوح جانب پر عمل

کرے دلیل اس کی یہ حدیثیں ہیں۔

حدیث: (۱) عن عائشہ قالت قال لی رسول اللہ صلی اللہ علیہ وسلم ألم تران قومک حين بنوالکعبۃ اقتصر واعن قواعد ابراهیم فقلت یا رسول اللہ الا تردها على قوا عداد ابراهیم؟ فقال لولا حدثان قومک بالکفر لفعلت الحدیث اخر جهہ السنة الا اباداؤد تیسیر کلکتیص ۳۶۸ کتاب الفضائل باب سادس فصل ثانی۔

(ترجمہ) حضرت عائشہؓ سے روایت ہے کہ مجھ سے ارشاد فرمایا رسول اللہ صلی اللہ علیہ وسلم نے کہ تم کو معلوم نہیں کہ تمہاری قوم یعنی قریش نے جب کعبہ بنایا ہے تو بنیا دا براہیمی سے کمی کر دی ہے، میں نے عرض کیا کہ یا رسول اللہ صلی اللہ علیہ وسلم پھر آپ اسی بنیاد پر تعمیر کر دیجئے، فرمایا کہ اگر قریش کا زمانہ کفر سے قریب نہ ہوتا تو میں ایسا ہی کرتا، روایت کیا اس کو بخاری و مسلم اور ترمذی اور نسائی اور مالک نے۔

فائدہ: یعنی لوگوں میں خواہ مخواہ تشویش پھیل جائے گی کہ دیکھو کعبہ گردیا اس لئے اس میں دست اندازی نہیں کرتا، دیکھئے باوجود دیکھے جانب راجح یہی تھی کہ قواعد ابراہیمی پر تعمیر کر دیا جاتا مگر چونکہ دوسری جانب بھی یعنی ناتمام رہنے دینا بھی شرعاً جائز تھی گو مر جو تھی، آپ نے بخوب فتنہ تشویش اسی جانب مرجوح کو اختیار فرمایا چنانچہ جب جب یہ احتمال رفع ہو گیا تو حضرت عبد اللہ بن زییرؓ نے اسی حدیث کی وجہ سے اس کو درست کر دیا، گو پھر اس تعمیر کو حاج بن یوسف نے قائم نہیں رکھا غرض حدیث کی دلالت مطلوب مذکور پر صاف ہے۔

حدیث: (۲) عن ابن مسعود انه صلی اربعاءً فقیل له عبت على عثمان ثم صلیت اربعاءً فقال الخلاف شر، اخر جهہ ابو داؤد تیسیر کلکتیص ۲۳۹ کتاب اصولۃ باب ثامن۔

(ترجمہ) حضرت ابن مسعودؓ سے روایت ہے کہ انہوں نے (سفر میں) فرض چار رکعت پڑھی کسی نے پوچھا کہ تم نے حضرت عثمانؓ (پر قصرناہ کرنے میں) اعتراض کیا تھا، پھر

خود چار پڑھی آپ نے جواب دیا کہ خلاف کرنا موجب شر ہے روایت کیا اس کو ابو داؤد نے۔ فائدہ: اس حدیث سے بھی معلوم ہوا کہ باوجود یہکہ ابن مسعودؓ کے نزدیک جانب راجح سفر میں قصر کرنا ہے مگر صرف شرو خلاف سے بچنے کے لئے اتمام فرمالیا جو جانب مرجوح تھی مگر معلوم ہوتا ہے کہ اس کو بھی جائز سمجھتے تھے بہر حال ان حدیثوں سے اس کی تائید ہو گئی کہ اگر جانب مرجوح بھی جائز ہو تو اسی کو اختیار کرنا اولیٰ ہے۔

اور اگر اس جانب مرجوح میں گنجائش عمل نہیں بلکہ ترک واجب یا ارتکاب امرنا جائز لازم آتا ہے اور بجز قیاس کے اس پر کوئی دلیل نہیں پائی جاتی اور جانب راجح میں صحیح صریح موجود ہے، اس وقت بلا تردود (ترک تقلید کر کے) حدیث پر عمل کرنا واجب ہو گا، اور (خاص) اس مسئلہ میں کسی طرح تقلید جائز نہ ہو گی کیونکہ اصل دین قرآن و حدیث ہے اور تقلید سے یہی مقصود ہے کہ قرآن و حدیث پر سہولت و سلامتی سے عمل ہو، جب دونوں میں موافقت نہ رہی، قرآن و حدیث پر عمل ہو گا، ایسی حالت میں بھی اسی پر جمار ہننا یہی تقلید ہے جس کی نہ مرت قرآن و حدیث و اقوال علماء میں آئی ہے۔

معاملات میں خصوصیت کے ساتھ توسع اختیار کرنا

شریعت میں وسعت ہے میں تو یہاں تک کہتا ہوں کہ اگر کسی مسئلہ میں مجتہدین کا اختلاف بھی ہو مگر آج کل کے مجتہدین کا اختلاف نہیں، اور اس میں عام ابتلاء ہو تو اس کو بھی جائز کہنا چاہئے، وجہ یہ ہے کہ معاملات بہت گندے ہو رہے ہیں، اگر مختلف فیہ امور کو حرام بتالیا جائے گا تو اگر اس پر کوئی عمل کرے گا تو اس کو تسلی ہو گی جس کا نتیجہ یہ ہو گا کہ وہ شریعت کو تنگ سمجھنے لگے گا اور اگر عمل نہ کرے گا تو وہ ان کو اور محمرمات اجتماعیہ کو براسمجھے گا اور دونوں میں بتالا ہو جائے گا اس لیے غلو نہیں کرنا چاہئے تسلی میں، بلکہ وسعت کرنی چاہئے۔ اس کا فائدہ یہ ہو گا کہ وسعت ہونے سے اعتقاد درست ہو گا کہ شریعت کیسی اچھی چیز ہے

اور کسی رحمت ہے، لوگوں کا تو یہ گمان ہو گیا ہے کہ شریعت میں تو سوائے لا بیجوز کے اور کچھ ہے، ہی نہیں، حالانکہ شریعت میں لا بیجوز بہت کم ہے، بیجوز کثرت سے ہے، جو فقہ سے واقف ہے وہ اس کو خوب جانتا ہے وسعت دینے میں ایک تو شریعت سے محبت ہو گی دوسرے جو اس سے منتفع ہو گا آرام سے رہے گا اس سے حق تعالیٰ کی محبت غالب ہو گی۔

امت کوئنگی سے بچانے کے لئے دوسرے مذہب کو اختیار کرنا

فرمایا: مردوں کی غفلت اور ظلم سے عاجز آ کر جو عورتیں کثرت سے مرتد ہو رہی ہیں اس کے متعلق ایک رسالہ ترتیب دیا ہے جس کا نام الحکیمة الناجزة ہے۔۔۔۔۔ اس رسالہ کے متعلق بھی اعتراض کیا جاتا ہے کہ اس رسالہ کا حاصل تو یہ ہوا کہ حفیت کو چھوڑ دو، مشاء اس اعتراض کا یہ ہے کہ اس میں بعض صورتوں میں دوسرے ائمہ کے مذاہب پر بھی فتویٰ دیا گیا ہے، میں کہتا ہوں کہ حفیت نہ چھوٹے چاہے اسلام چھوٹ جائے؟ جب اسلام اور ایمان، ہی جاتا رہا تو وہ کیا ہو گا؟ حنفی یا شافعی یا مالکی یا حنبلی، مقلد یا غیر مقلد؟ دیکھئے کیا عقولیں ہیں، اگر یہ فتویٰ لیا جائے کہ ایک شخص یا مرتد ہوتا ہے یا غیر مقلدی اختیار کرتا ہے تو شرعاً کیا حکم ہے؟ تو اس پر کیا فتویٰ دیتے ہو؟

دوسرے مذہب کو اختیار کرنا کب جائز ہے؟

(در مختار اور شامی کی عبارت۔۔۔۔) ان روایات سے معلوم ہوا کہ دوسرے مجتهد کے قول پر عمل کرنا یا تو اس وقت جائز ہے جب اپنے مذہب کے مکروہ کا ارتکاب لازم نہ آئے، اور یا موضع ضرورت میں جائز ہے۔۔ اور ضرورت کی حقیقت یہ ہے کہ اس کے بغیر کوئی ضرر لاحق ہونے لگے اور ضرر سے مراد حرج اور تنگی اور مشقت ہے۔

(جس کی تفصیل آگے آ رہی ہے) (امداد الفتاویٰ ص ۲۶۰ ج ۱۸۳ ملفوظات حکیم الامت نمبر ۵۶۲)

فصل (۲)

ضرورت کے وقت دوسرے مذہب پر فتویٰ دینے کی گنجائش

ضرورت شدیدہ اور ابتلاء عالم کے وقت حنفیہ کے نزدیک دوسرے ائمہ کے مذہب کو اختیار کر کے اس پر فتویٰ دے دینا جائز ہے، لیکن عوام کو خود اپنی رائے سے جس مسئلہ میں چاہیں ایسا کر لینے کی اجازت نہیں، بلکہ بڑی اختیاط کی ضرورت ہے۔

اور اس زمانہ میں اختیاط اس طرح ہو سکتی ہے کہ جب تک محقق و متدين علمائے کرام میں سے متعدد حضرات کسی مسئلہ میں ضرورت کا تحقیق تسلیم کر کے دوسرے امام کے مذہب پر فتویٰ نہ دیں اس وقت تک ہرگز اپنے امام کے مذہب کونہ چھوڑے، کیونکہ مذہب غیر کو لینے کے لئے یہ شرط ہے کہ اتباع ہوئی کی بناء پر نہ ہو، بلکہ ضرورت داعیہ کی وجہ سے ہو اور ضرورت وہی معتبر ہے جس کو علمائے اہل بصیرت ضرورت سمجھیں۔

اور اس زمانہ پر فتن میں یہ دونوں باتیں جمع ہونا یعنی کسی ایک شخص میں تین کامل و مہارت تامہ کا اجتماع نایاب ہے، اس لئے اس زمانہ میں اطمینان کی صورت یہی ہو سکتی ہے کہ کم از کم دو چار محقق علماء دین کسی امر میں ضرورت کو تسلیم کر کے مذہب غیر پر فتویٰ دیں بدون اس کے اس زمانہ میں اگر اقوال ضعیفہ اور مذہب غیر کو لینے کی اجازت دی جائے تو اس کا لازمی نتیجہ ہدم مذہب ہے، کمالاً تکھی والله اعلم بالصواب۔ (الحیلة الناجزة ص ۳۶)

فرمایا: کہ دیانت میں تو نہیں لیکن معاملات میں جن میں ابتلاء عالم ہوتا ہے دوسرے امام کے قول پر بھی اگر جواز کی گنجائش ہوتی ہے تو اس پر فتویٰ دفع حرج کے لیے دے دیتا ہوں اگر چہ ابوحنینؓ کے قول کے خلاف ہو، اگر چہ مجھے اس گنجائش پر پہلے سے اطمینان تھا لیکن میں نے حضرت مولانا رشید احمد صاحب گنگوہیؓ سے اس کے متعلق اجازت لے لی میں نے دریافت کیا تھا کہ معاملات میں محل ضرورت میں دوسرے امام کے قول پر فتویٰ دینا جائز ہے؟ فرمایا کہ جائز ہے۔ (دعوات عبدیت ص ۱۲۳ ج ۹)

ضرورت کے وقت افتاء بمدہب الغیر متقد میں و متاخرین

کی تصریحات سے ثابت ہے

اصل مسئلہ افتاء بمدہب الغیر کا۔۔۔۔۔ تو متقد میں و متاخرین کی تصریحات سے ثابت ہے چنانچہ استیجار علی تعلیم القرآن کے جواز پر متاخرین میں سے صاحب ہدایہ و قاضی خاں اور صاحب کنز وغیرہ سب محققین فتویٰ دیتے ہیں اور متقد میں میں سے امام فضلی اور فقیہ ابواللیث نے بھی فتویٰ دیا تھا اس سے صاف طور پر ثابت ہوا کہ ضرورت کے وقت مذہب غیر پر فتویٰ دینے کے جواز پر مشائخ کا اتفاق ہے، اس کے بعد کسی خاص مسئلہ میں بالتفصیل فتویٰ منقول ہونے کی ضرورت نہیں رہتی۔

مسئلہ افتاء بمدہب الغیر للضرورۃ کی اصل خود امام ابو یوسفؓ سے بھی منقول ہے چنانچہ شامی نے رسم المفتی میں بحوالہ بزاں یہ نقل کیا ہے انه، صلی الجمعة مفتسلماً من الحمام ثم اخبر بفارقة ميته في بير الحمام فقال: نأخذ بقول اخواننا من أهل المدينة اذا بلغ الماء قلتين لم يحمل خبشاً الخ۔

ضرورت کی وجہ سے دوسرے مذہب پر فتویٰ دینے کی

اجازت ہر زمانہ میں ہے

بوقت ضرورت دوسرے مذہب پر عمل جائز ہے اور اس ضرورت میں یہ قید نہیں کہ اس کا تحقیق کب ہوا ہے، بلکہ علی الاطلاق ضرورت کا لفظ استعمال کیا ہے جو عام ہے ہر ضرورت کو خواہ وہ کسی زمانہ میں پیدا ہوئی ہو جیسا کہ علامہ نے عقود رسم المفتی میں بھی

ضرورت کو عام رکھا ہے بلکہ اس میں صفحہ ۲۵ پر فہنمہ کلہا قد تغیرت احکامہا لتغیر الزمان إما للضرورة وإما للعرف وإما لقرائن الاحوال الخ۔ کے بعد جو تحریر مایا ہے فان قلت العرف يتغير مرة بعد مرة فلو حدث عرف آخر لم يقع في الرمان السابق فهل يسوغ للمفتى مخالفة المنصوص واتباع العرف الحادث؟ قلت: نعم فان المتأخرین الذين خالفوا المنصوص في المسائل المارة، لم يخالفوه إلا لحدوث عرف بعد زمن الإمام فللمفتى إتباع عرفه الحادث في الألفاظ العرفية وكذا في الأحكام التي بناها المجتهد على ما كان في عرف زمانه وتغيير عرفه إلى عرف آخر اقتداء بهم الخ۔

اس میں تصریح ہے کہ اس زمانہ میں بھی تغیر زمان ضرورت جدیدہ کی وجہ سے ہو جائے تو اہل فتویٰ کا مذہب غیر پر فتویٰ دینا جائز ہے۔

دوسرے مذہب پر فتویٰ دینے کے بعض اہم شرائط

(۱) شرط اولین تو یہی ہے کہ مذہب غیر پر عمل کرنا ضرورت شدیدہ کی بناء پر ہو، اتباع ہوا کے لئے نہ ہو اور اس شرط پر تمام امت کا اجماع اور اتفاق علامہ ابن تیمیہ نے نقل کیا ہے۔

(۲) افتاء بمذہب الغیر ہر زمانہ میں جائز ہے بشرطیکہ سخت ضرورت ہو کہ مذہب غیر کے لئے بدون، کوئی تکلیف ناقابل برداشت پیش آجائے (ضرورت کا معیار اوپر گذر چکا)

(۳) کسی مسئلہ میں دوسرے امام کا مذہب لینے کے لئے یہ ضروری ہے کہ اس مسئلہ میں اس امام کے نزدیک جو شرطیں ہوں ان سب کی رعایت کی جاوے۔ (در منقار، شامی تے)

اگر کسی عمل میں بضرورت دوسرے مذہب پر عمل کیا جائے تو اس عمل کی تمام

جزئیات پر عمل کرنا چاہئے۔

(۴) اور ایک شرط مذہب غیر پر عمل کرنے کی جمہور علماء کے نزدیک یہ بھی ہے

کہ تلفیق خارقِ اجماع نہ ہوتی کہ صاحبِ درمختار نے اس پر اجماع بایں الفاظ بیان کیا ہے، ان الحکم الملفق باطل بالا جماع اور اس شرط کی تفاصیل و قیود میں کلام طویل اور اختلاف کثیر ہے جس کو ایک مستقل رسالہ "التحقيق في التلفيق" میں ضبط کر کے اعلاء السنن کی کتاب البيوع کے مقدمہ کا جزء بنادیا گیا ہے۔

تلفیق کی تعریف اور اس کی مثال

مثلاً اگر وضو کرنے کے بعد خون نکل آیا تو امام ابوحنیفہ کے مذہب پر تو وضو ٹوٹ گیا اور امام شافعی کے مذہب پر نہیں ٹوٹا، سو یہاں تو یہ شخص شافعی مذہب اختیار کرے اور پھر اس نے بیوی کو بھی ہاتھ لگایا تو اب شافعی کے مذہب پر وضو ٹوٹ گیا اور امام ابوحنیفہ کے مذہب پر نہیں ٹوٹا تو یہاں حنفیہ کا مذہب لے لے، حالانکہ اس صورت میں کسی امام کے نزدیک وضو نہیں رہا، امام ابوحنیفہ کے نزدیک تو خون نکلنے کی وجہ سے ٹوٹ گیا اور امام شافعی کے نزدیک عورت کے چھوٹے کی وجہ سے۔

(یامثلاً) کوئی شخص مس مرأۃ بھی کرے اور فصد بھی کھلوائے اور مس ذکر کرے، پھر وضونہ کرے اور نماز پڑھے تو جس امام سے پوچھے گا وہ اس کی نماز کو باطل کہے گا تو باجماع مرکب اس کی نماز باطل ہوگی اس کو تلفیق کہتے ہیں۔

ایک صاحب نے پوچھا کہ مختلف مسائل میں مختلف مجتہدوں کے قول پر عمل کرنا جائز ہے یا نہیں؟

فرمایا: کہ جائز نہیں کیونکہ دین پابندی کا نام ہے اور اس میں مطلق العنای (یعنی آزادی) ہے۔

عمل واحد میں ضرورت کی وجہ سے بھی تلفیق کی اجازت نہیں

ہمارے نزدیک ان اقوال مختلفہ میں یہ قول اعدل الاقوال ہے کہ عمل واحد میں تلفیق خارق للاجماع کی اجازت نہ ہو اور دو عمل جدا گانہ ہوں تو ان میں (ضرورت کے وقت) تلفیق کی اجازت دی جائے گو ظاہر اخلاف اجماع لازم آتا ہو۔

مثلاً کوئی شخص بے ترتیب وضو کرے تو شافعیہ کے نزدیک وضونبھن نہیں، اور کوئی شخص ربع رأس سے کم مسح کرے تو حنفیہ کے نزدیک وضونبھن ہوتا، پس اگر کوئی شخص اس طرح وضو کرے کہ ترتیب کی رعایت نہ ہو اور مسح کرے ربع رأس سے کم کا تو کسی کے نزدیک بھی وضونبھن ہوا۔ اور یہ تلفیق خارج اجماع ہے۔

اور اگر کسی نے وضو میں چوتھائی سر سے کم میں مسح کیا اور نماز میں فاتحہ خلف الامام نہ پڑھی تو ظاہر اس صورت میں بھی خرق اجماع لازم آتا ہے کہ وضوشافعیہ کے مذہب پر ہے اور نماز حنفیہ کے مذہب پر، مگر وضو جدا عمل ہے اور نماز جدا، اس واسطے یہ تلفیق (ضرورت کے وقت) منع نہیں۔

محض حظ نفس کے لئے تلفیق جائز نہیں

بعض لوگوں نے محض اپنا مال بچانے کے لئے زیور کی زکوٰۃ کے مسئلہ میں امام شافعیؒ کا مذہب لے لیا، امام صاحب کے نزدیک زیور میں زکوٰۃ واجب ہے اور امام شافعی کے نزدیک نہیں ہے۔

سو خوب سمجھا لو کہ محض حظ نفس کے لئے کسی دوسرے امام کا مذہب اختیار کر لینا یہ دین نہیں بلکہ اتباع نفس اور تلاعِب بالدین ہے (یعنی دین کو ہیل بنانا ہے) اس مسئلہ

میں تو وہ شافعی ہو گئے، پھر دوسری جگہ اگر کہیں چنسے تو وہاں ابوحنیفہ کا قول لے لیتے ہیں، اس وقت حنفی بن جاتے ہیں، تو ان کا نفس ایسا ہے جیسے شتر مرغ کے صورت میں اونٹ کے بھی مشابہ ہے اور پردار ہونے کی وجہ سے پرندہ ہے، اب اگر اونٹ سمجھ کر کوئی اس پر بوجھلا دنا چاہے تو اپنے کو پرندہ کہتا ہے اور اس طرح جان بچاتا ہے اور اگر کوئی پرندہ سمجھ کر یہ کہہ کر کھا دو تو کہتا ہے کہ میں تو اونٹ ہوں، بھلا کہیں اونٹ بھی اڑا کرتا ہے، واقعی نفس کی یہی کیفیت ہے کہ یہ اپنے اوپر بات آنے ہی نہیں دیتا۔

تفصیل کا و بال

یہ بڑی خطرناک بات ہے کہ محض دنیا کے واسطے اپنے فروع مذہب کو چھوڑ دے مثلاً شافعی ہے، محض دنیاوی غرض سے حنفی ہو جائے یا اگر حنفی ہو تو شافعی ہو جائے۔ علامہ شاميؒ نے ایک حکایت لکھی ہے کہ ایک فقیہ نے ایک محدث کے بیہاں اس کی لڑکی کے لئے پیام بھیجا اس نے کہا اس شرط پر زناح کرتا ہوں کہ تم رفع یہیں اور آمین بالجھر کیا کرو، فقیہ نے اس شرط کو منظور کر لیا اور زناح ہو گیا۔

اس واقعہ کا ایک بزرگ کے پاس ذکر کیا گیا تو انہوں نے اس کو سن کر سر جھکا لیا، اور تھوڑی دیر سوچ کر فرمایا کہ مجھے اس شخص کے ایمان جاتے رہنے کا خوف ہے اس واسطے کہ جس بات کو وہ سنت سمجھ کر کرتا تھا بغیر اس کے کہ اس کی رائے کسی دلیل شرعی سے بدملی ہو، صرف دنیا کے لئے اس کو چھوڑ دیا، ایک مردار دنیا کے واسطے دین کو شمار کیا۔^۲

رفع یہ دین کرنے کی شرط پر زکاح کرنے سے سلب ایمان کا

خطره اور اس پر اشکال و جواب

مولانا عبدالماجد صاحب دریا آبادیؒ حضرت تھانویؒ کی خدمت میں تحریر فرماتے ہیں:

سوال: حسن العزیز (ج ۲ ص ۲۳۹) پر یہ عبارت نظر آئی کہ ایک شخص تھے اصحاب فقہ میں سے انہوں نے اپنا پیام اصحاب حدیث میں کسی کے بیہاں دیا، انہوں نے قید لگائی کہ تم کو رفع یہ دین وغیرہ کرنا ہوگا، انہوں نے منظور کر لیا، ایک بزرگ نے فرمایا کہ اس شخص کے بارے میں مجھے اندیشہ ہے کہ مرتبہ وقت اس کا ایمان نہ سلب ہو جائے، محض مردار دنیا کے لئے ایسی چیز کو بلا تحقیق ترک کر دیا جس کو دین سمجھتا تھا۔

سوال یہ ہے کہ رفع یہ دین اس شخص کے نزدیک معصیت تونہ تھا، بس غیر افضل تھا، تو اگر ایک مقصد مباح کے لئے اس نے ایک سنت کے بجائے دوسری سنت پر عمل شروع کر دیا تو اس میں سلب ایمان کے اندیشہ کی کون سی بات پیدا ہو گئی؟

جواب: یہ قصہ رد المحتار شرع در مختار باب التعریر قبل باب السرقة میں مذکور ہے، اور یہ بزرگ ابو بکر جوز جانی ہیں جن کے قول کو خلاف تحقیق کہنے میں مبادرت نہیں ہو سکتی اور وہ تحقیق اِنَّمَا الْأَعْمَالُ بِالنِّيَّاتِ سے ظاہر ہے کیونکہ بناء اس ترک سنت کی دوسری سنت کامن حیث السنت اختیار کرنا نہ تھا بلکہ محض جیفہ دنیا کا دین پر ترجیح دینا تھا جس کی حقیقت استخفا ف دین اور استعظام دنیا ہے (یعنی دین کو حقیر اور دنیا کو بڑی چیز سمجھنا ہے) اور اس کا وہی اثر ظاہر ہے جو ان بزرگ نے فرمایا ورنہ سوال کے سب مقدمات نمازی بقصد ریاء میں بدرجہ اولیٰ جاری ہیں کیا ریاء بھی مباح ہو جائے گی؟!

دوسرے مذہب پر فتویٰ دینے کے سلسلہ میں نہایت ضروری تنبیہ

ضرورت کی وجہ سے مذہب غیر کو لے کر اُسی چیز کے جواز پر فتویٰ ہو سکتا ہے جس کا جواز مذہب غیر میں منصوص ہو، غیر مجتهد کو یہ جائز نہیں کہ منصوص فی مذہب الغیر پر قیاس کر کے کسی ایسی چیز کا جواز ثابت کرے جو دوسرے مذہب میں منصوص نہ ہو اور پھر ضرورت کی وجہ سے اس اپنے مستخرجہ جواز پر فتویٰ دے جیسا کہ بعض لوگوں نے علامہ شامیؒ کے زمانہ میں ضرورت کا دعویٰ کر کے تلاوتِ قرآن علی القبر وغیر کی اجرت کو جائز کہا تھا قیاساً علیٰ جواز تعلیمه المنصوص فی مذهب الامام مالک والشافعی، اور اس مقام پر علامہ کا اصل مقصود اسی قیاس فاسد کو رد کرنا ہے۔

حاصل ردیہ ہے کہ اولاً استیجار علی التلاوة کی ضرورت غیر مسلم، جو خروج عن المذہب کو جائز کرنے والی ہے اور اگر بالفرض ہم اس کی ضرورت کو تسلیم بھی کر لیں تو بھی جائز نہیں ہو سکتی، کیونکہ کسی مذہب میں بھی اس کا جواز منصوص نہیں اور تعلیم جو منصوص ہے اس پر اہل زمانہ کے لئے بوجہ غیر مجتهد ہونے کے تلاوت کو قیاس کرنے کا حق نہیں ہے، اگرچہ ایصال نفع کتاب اللہ ای الغیر تلاوت میں بھی موجود ہے جو اصل مسئلہ یعنی رقیہ واریدہ فی الحدیث کی علت ہے اور اسی علت کے سبب امام مالک و شافعیؒ نے تعلیم القرآن کی اجرت کو جائز قرار دیا ہے۔ اور اسی واسطے فلنا ان نمنعہ کے بعد و ان وجدت فیہ العلة فرمایا ہے یعنی اگرچہ اصل مسئلہ منصوصہ فی مذہب کی علت بھی پائی جاوے (یعنی) و ان وجدت فیہ العلة میں علت سے مراد علة الحکمه فی اصل المسئلۃ المنصوصة فی مذہب ہے نہ کہ علة الضرورة (الحلیۃ الناجزة ص ۲۹)

تنبیہ: مذہب غیر پر عمل کرنے کی شرط قضاء قاضی ہے (ان مسائل اور ان صورتوں میں) جس صورت میں کہ اس عمل سے الزام علی الغیر ورفع حق غیر ہوتا ہو، واللہ عالم۔ (امداد الفتاویٰ ص ۱۵ ج ۲)

دوسرے مذہب پر فتویٰ دینے کی چند مثالیں

(۱) سوال (۱۳۲) آج کل یہ دستور ہو گیا ہے کہ پیداوارا کیجھ یعنی رس کا معاملہ خرید، ایسے وقت ہو جاتا ہے کہ کہیں ایکھ بھی نہیں جاتی ہے، کہیں کچھ بھی جاتی ہے، اگر نہیں خریدی جاتی تو عین وقت پر جب کہ رس تیار ہوتی ہی نہیں ہے، اس صورت میں خریداری کھنڈ سال کی اجازت ہو سکتی ہے یا نہیں؟ اگر اجازت نہ ہو تو غالباً کھنڈ سال ہی نہ ہو یا بہت ہی زاید قیمت دینے پر شاید ملے۔

الجواب: عقد سلم میں بیچ کا وقت میعاد تک برابر پایا جانا حفیہ کے نزدیک شرط ہے، اگر یہ شرط نہ پائی گئی تو عقد سلم جائز نہ ہوگا، لیکن شافعیؒ کے نزدیک صرف وقت میعاد پر پایا جانا کافی ہے، کذافی الہدایہ، تو اگر ضرورت میں اس قول پر عمل کر لیا جاوے تو کچھ ملامت نہیں رخصت ہے۔

(۲) سوال (۲۹۳) زید نے اپنا بچھڑا بکر کو دیا کہ تو اس کی پروش کر، بعد جوان ہونے کے اس کی قیمت کر کے ہم دونوں میں سے جو چاہے گا نصف قیمت دوسرے کو دے کر اس کو رکھ لے گا، یا زید نے خالد کو ریڑ سونپا اور معاہدہ کر لیا کہ اس کو بعد ختم سال پھر پڑتاں لیں گے، جو اس میں اضافہ ہو گا وہ باہم تقسیم کر لیں گے، یہ دونوں عقد شرعاً جائز ہیں یا قفسی طحان کے تحت میں ہیں؟ جیسا کہ عالمگیری جلد پنج ص ۲۷ مطبوعہ احمدی میں ہے دفع بقرۃ الیٰ رجل علی ان یعلفها وما یکون من اللین والشمن یعنیهما انصافاً فالاجارة فاسدة۔

الجواب: کتب الیٰ بعض الاصحاب من فتاویٰ ابن تیمیہ کتاب الاختیارات مانصہ: ولو دفع دابة او نخلة الى من يقوم له وله جزء من نمائہ صح وهو روایة عن احمد ۸۵/۳۔ پس حفیہ کے قواعد پر تو یہ عقد ناجائز

ہے، کما نقل فی السوال عن عالمگیریہ لیکن بنا بر قل بعض اصحاب امام احمد کے نزدیک اس میں جواز کی گنجائش ہے پس تحریز احوط ہے، اور جہاں ابتلاء شدید ہو تو سع کیا جا سکتا ہے۔

ناجائز کافتوئی دینے کے ساتھ جائز صورت بتلانے کا بھی اہتمام

سوال: ہمارے یہاں جتنے سینے والے (درزی) ہیں سب نے یہ مقرر کر رکھا ہے کہ جو کوئی شاگرد کرے اس شاگرد سے دس روپیہ کی مٹھائی لے کر سب سینے والوں کو تقسیم کرے چاہے وہ خوشی سے دے یا ناراضی سے دے مگر ضرور لینا چاہئے یہ روپیہ لینا جائز ہے یا نہیں؟

الجواب: اس طرح جائز نہیں، البتہ اگر یہ ٹھہر جاوے کے اتنے روز تک اور اتنے وقت تک سکھانے کی اجرت ہم دس روپے یا دس روپے کی چیز لیں گے اس طرح جائز ہے، پھر اتنے دنوں سکھانا پڑے گا، مگر پھر یہ روپیہ یا چیز اس شخص کی ملک ہو گی تقسیم کرنا واجب نہیں بلکہ چونکہ (اصرار سے) دوسروں کا مانگنا ظلم ہے اور تقسیم اس ظلم کی اعانت ہے اس لئے تقسیم کے جواز میں بھی شبہ ہے۔

جائز صورت اور حلal شکل بتانے کا اہتمام

سوال (۲۱۸): احقر سرکاری مدرسہ میں درجہ سوم و چہارم کی تعلیم دیتا ہے، اور درجہ چہارم کو ہر سال میں چار ماہ سود کے نکالنے کا قاعدہ بتانا پڑتا ہے، اور سوالات مشقیہ حل کرانے پڑتے ہیں، علاوہ اس کے باقی عرصہ میں اور اس عرصہ میں اور حساب بھی سکھلاتا ہوں، اور مدرسہ میں ہندو اور مسلمان سب قسم کے طلبہ ہیں، لہذا اس درجہ کو تعلیم دینا میرے واسطے جائز ہے یا نہیں؟ درجہ سوم میں اور حساب کی تعلیم ہے سود کی نہیں ہے۔

الجواب: آپ قبل تعلیم یہ کہہ دیا کریں کہ میں جو لفظ سود کہوں گا مراد میری وہ نفع جائز ہو گا جو کہ بلا شرط خود نیت کر لے کہ میں جب اس کا قرض ادا کروں گا تو میں اپنے

دل سے اور خوشی سے بدون اس کے استحقاق و مطالبہ کے اتنے حساب سے تبر عاًزیادہ دے دوں گا، لیس اتنا کہہ کر پھر وہ حساب سکھلا دیں، تعلیم کا گناہ تو اسی وقت جاتا رہا، اب اس سے اگر ناجائز طور پر کوئی کام لے گا تو اس پر بحال ہو گا۔

الیضاً: چونکہ حربی سے سود لینے میں کوئی خطاب شرعی نہیں ہے، اس لئے اس کو حرام نہ کہا جاوے گا پس سود کی ایک صورت ایسی نکلی جو حرام نہیں، اور یہ مسئلہ ہے کہ جس امر میں ایک صورت بھی حلال ہوا س کی تعلیم اعانت علی الحرام نہیں، پس آپ اس نیت سے سکھلاتے رہئے۔

سوال (۲۲۲) (شکل مندرجہ نمبر ایک کے ڈگری کو مدعی بقدر اصل ڈگری یعنی اسی روپے کو ایک دوسرے شخص کے ہاتھ فروخت کرتا ہے، خود تو سو نہیں لیتا ہے، لیکن اس کے علم میں یہ بات ہے کہ وہ سود لے گا یا اس سے نفع لیوے کسی سبب سے، اس کے ہاتھ یہ ڈگری فروخت کرتا ہے آیا اس بیع پر کوئی مو اخذہ ہے یا نہیں؟

الجواب: اگر یہ بالع مشتری سے حکم شرعی سے اطلاع کر کے خیر خواہانہ منع کر دے پھر بالع سکدوش ہو جاوے گا، مگر خود ڈگری کا فروخت کرنا ہی محل کلام ہے، کیونکہ روپیہ کا مقابلہ و بیع مشروط ہے دست بدست ہونے کے ساتھ اور یہاں مفقود ہے۔ اس کی تدبیر یہ ہے کہ یہ بالع اس مشتری سے اتنے روپے قرض لے اور مشتری سے کہہ کہ ہمارا اتنا قرض فلاں فلاں مدعی علیہ کے ذمہ آتا ہے ہم تو تم کو اس پر حوالہ کرتے ہیں تم اس سے وصول کرلو، اس طرح درست ہے، مگر اس میں ایک مشکل شرط یہ ہے کہ وہ مدعی علیہ بھی بخوبی اس معاملہ سے رضامند ہو۔

اور اگر وہ رضامند نہ ہو تو ایک اور تدبیر یہ ہے کہ یہ بالع اس مشتری سے قرض

لے کر اس کو وکیل بنادے کہ تم مدعا علیہ سے وصول کرلو، اور وصول کرنے کے بعد تم اپنے قرضے میں رکھ لواں طرح درست ہے۔

جواب میں سوال سے زائد مفید باتوں کا اضافہ

اگر مستفتی نے ناجائز صورت پوچھی ہو تو جائز شکل اور اس کی صورت بھی بتلا دینا چاہئے حضرت ابن عمر رضی اللہ عنہما سے روایت ہے کہ ایک شخص نے جناب رسول اللہ صلی اللہ علیہ وسلم سے پوچھا کہ محرم کیا کپڑے پہنے؟ فرمایا کہ کرتا اور عمامة اور پاجامہ اور ورس زعفران کا رنگا ہوانہ پہنے جوتہ نہ ہو تو موزہ پہنے اور ان کو جوتا کی طرح کاٹ لے۔ اس حدیث سے معلوم ہوا کہ اگر کوئی طالب کوئی بات پوچھئے مگر اور کوئی ضروری بات پوچھنے سے رہ جائے تو شفقت کا مقتضی یہ ہے کہ اس کے سوال کے جواب پر اکتفا نہ کرے بلکہ وہ دوسری بات از خود بتلا دے۔

تقویٰ کے مقابلہ میں فتویٰ کو کب ترجیح ہوتی ہے

فرمایا کہ حکم شرعی یہ ہے کہ اگر تقویٰ کے کسی خاص درجہ پر عمل کرنے سید و مرے کی دل شکنی ہو تو فتویٰ پر عمل کرنا چاہئے ایسے موقع پر تقویٰ کی حفاظت جائز نہیں چنانچہ کسی چیز کے نہ لینے میں اگر اپنی عزت ہو اور اپنے بھائی کی ذلت ہو اور لینے میں اپنی تو ذلت ہو، لیکن بھائی کی عزت ہو تو بھائی کی عزت کو اپنی عزت پر ترجیح دے یہ ایثار نفس ہے۔

فصل (۳)

جب تک کہ شرح صدر نہ ہوا س وقت تک

جواب دینا جائز نہیں

فرمایا کہ جب کسی سوال کے جواب میں شرح صدر و شفاء قلب نہ ہو صاف جواب دیدے کہ ہماری سمجھ میں نہیں آتا کیونکہ ہر سوال کے لیے ضروری نہیں کہ اس کا جواب ہی دیا جائے نیز یہ بھی جواب ہے کہ ہم کو معلوم نہیں، لیکن لوگ جواب دینا ضروری سمجھتے ہیں خواہ شفاء قلب ہو یا نہ ہو یہ جائز نہیں۔

مجھ کو جب تک شرح صدر نہ ہو جائے مسئلہ میں جواب نہیں دیتا، تردد کی صورت میں مسئلہ کا جواب دینا جائز نہیں اور اطمینان ہو جانے پر مو اخذہ نہیں اور یہ بھی ضروری نہیں ہے کہ مسئلہ کا جواب ہی دیا جائے خواہ اس میں تردد ہی ہو، بلکہ اگر خود اطمینان نہ ہو اور وہ پر حوالہ کر دیا جائے کہ سائل دوسری جگہ دریافت کر لے اور اس میں راحت کیسی ہے اور خواہ جواب دینے میں یہ ہے کہ روزانہ کتابیں دیکھو، ٹکریں مارو پھر اعتراض پڑے جواب دو۔

یہ ساری خربیاں اپنے کو بڑا سمجھنے کی ہیں، یوں خیال کرتے ہیں کہ اگر جواب نہ دیا تو لوگ کہیں گے کہ جواب بھی نہ دیا، بعض علماء میں جوتا ویل کا مرض ہے یہی خرابی کا باعث ہے کہ جوبات منہ سے نکل گئی اسی پراڑے ہوئے ہیں، خواہ غلط ہی کیوں نہ ہو، صرف اس وجہ سے کہ لوگ ذلیل سمجھیں گے۔

جواب سے قبل سوال کی توضیح بھی ضروری ہے

فرمایا: ایک مدرسہ سے خط آیا ہے کہ وہاں کے ایک مدرس صاحب نے تحریکات میں حصہ لیا تھا اور ڈیڑھ برس تک جیل میں رہے تو زمانہ قید کی تنخواہ ان کو دینا چاہئے یا نہیں؟ میں نے جواب میں لکھا ہے کہ دو باتیں دریافت طلب ہیں (۱) نوکر کھٹے وقت ان سے معاهدہ کیا تھا (۲) وہ تنخواہ لینے والے کیا توجیہ کرتے ہیں صاف صاف لکھو تو جواب دوں ۔

صورت مسئلہ کی تعین بھی ضروری ہے

جواب توجہ ہی ہو سکتا ہے جب کہ سوال کی صورت متعین ہو، واقعات کی تنقیح جب تک نہ کی جائے گی جواب کس بات کا ہوگا، فرمایا: اس کے متعلق یہاں پر بہت سوال آتے ہیں جواب میں لکھ دیتا ہوں کہ زبانی سمجھنے کی بات ہے زبانی سمجھلو۔ یہ اسی واسطے کے سائل سے سوال کی تنقیح تو کر لی جائے ۔

مجمل و مہم غیر متحق سوالات ہوں تو کیا کرنا چاہئے

لوگ خطوط میں ایسے گنجک سوالات بھیجتے ہیں، مجھے بڑا خلجان ہوتا ہے، سب امور کی تنقیح خط لکھنے والے سے کس طرح ممکن ہے ایسی صورت میں تو یہ لکھ دیتا ہوں کہ کسی عالم سے زبانی پوچھ لو، اور بعض اوقات تنقیحات بھی قائم کر کے لکھ کے بھیجنما ہوں لیکن اس صورت میں لکھتے وقت ممکن ہے کہ کوئی تنقیح ذہن میں نہ آئے اور پوچھنے سے رہ جائے ۔ بہت سے سوالات میرے پاس لفظ یا کے ساتھ آتے ہیں جہاں یا ہو واپس کر کے لکھ دیتا ہوں کہ علیحدہ علیحدہ سوال قائم کر کے بھیجئے لوگوں کو طریقہ بتانا چاہئے اگر دو باتیں پوچھنی ہوں الگ الگ کر کے پوچھنے مجھے تو دونوں باتوں کا ذہن میں رکھنا بڑا

مشکل معلوم ہوتا ہے۔

بعض دفعہ ایک صورت ذہن سے نکل جاتی ہے اور غلطی ہو جاتی ہے جواب میں اور اصل وجہ یہ ہے کہ ایک ایک صورت کا علیحدہ علیحدہ سوال ہو تو مختصر جواب ممکن ہے اور جو کئی صورتیں ایک ساتھ جمع کر دیں اور ان میں ہر ایک کا جدا جدا حکم ہوا تو جواب میں تفصیل کی تطویل ہوتی ہے اور مجیب کو پھر تمام سوالات کا اعادہ کرنا پڑتا ہے۔

قابل تنقیح سوالات میں جواب سے پہلے تحقیق کی ضرورت

سوال (۱۱۹) کیا فرماتے ہیں علماء دین و شرع متنین امور مستفسرہ ذیل میں قصبه متومیں کپڑے کے خریدار اس قسم کے زیادہ ہیں جو مال کی قیمت میں نصف سوت اور نصف زرندہ دیا کرتے ہیں، اگر اسامی یعنی بالع چاہے کہ مال کی قیمت بلاست کے کل زرندہ ملے تو خریدار مال خریدنے سے باز رہے گا، لیکن کل زرندہ کر مال خریدنا قبول نہیں کرے گا اور اسامی یعنی بالع کا حرج ہونے لگے گا اس صورت میں اسامی اپنا مال نصف سوت اور نصف زرندہ پر فروخت کرے تو یہ بیع جائز ہے یا ناجائز، اس کا خلاصہ یہ ہے کہ ایک سور و پے کا مال فروخت ہو گا تو پچاس روپے کا سوت ہو گا تو پچاس روپے کا سوت اور پچاس روپے زرندہ سے مال کی قیمت ادا کی جائے گی لیکن اس امر کا ذکر بالع اور مشتری کے درمیان خرید و فروخت کے وقت نہیں کیا جاتا ہے، مال کی قیمت طے کر لیتے ہیں کہ چالیس روپے کا ہوا یا پچاس روپے کا ہوا اور سوت کا نزد بعض وقت قبل سے معلوم رہتا ہے اور بعض وقت مال فروخت ہو جانے کے بعد طے ہوتا ہے، اس معاملہ میں بالع اور مشتری دونوں رضامند ہو جاتے ہیں تو اس میں کیا قباحت ہے اس کا جواب بہت جلد عطا ہو (تم المسؤال)

پھر یہاں سے اس پر یہ تنقیح کی گئی

یدست بدست ہوتا ہے یا اول قیمت دی جاتی ہے، پھر ایک میعاد کے بعد مال یا اس کا عکس اور میعاد معین ہوتی ہے یا نہیں۔ (تم اتح)

اس تنقیح کا یہ جواب آیا

واضح ہو کہ باع جس وقت مال اپنا فروخت کرتا ہے، اس کے مال کی قیمت میں کبھی اسی وقت دست بدست نصف سوت اور نصف زنقد سے دام مل جاتے ہیں، لیکن اکثر خریدار دام دینے میں تاخیر کرتے ہیں، اور تاخیر کی میعاد ایک ہفتہ سے چار ہفتہ تک ٹھہرائی گئی ہے، یعنی ایک ہفتہ یا چار ہفتہ میں اس کے مال کی قیمت میں نصف سوت اور نصف زنقد سے دام ملے گا، لیکن مال کی قیمت میں باع کو جو سوت ملتا ہے، وہ اصلی نرخ سے کسی قدر گراں پڑتا ہے، یعنی بنڈل دو آنہ یعنی اگر اصلی نرخ بازار کے آٹھ روپے بنڈل ہوگی، تو مال کی قیمت میں جب سوت دیں گے تو دو آنہ اور پر آٹھ روپے بنڈل کا نرخ کر کے دیں گے، اس طرح پر کہ سولہ روپے مال کی قیمت ہوگی تو آٹھ روپے دو آنے کا ایک بنڈل سوت دیں گے اور سات روپے چودہ آنے نقدر دیں گے، اس طرح پر بیع و شراء درست ہے یا نہیں؟ فقط۔

اس کا جواب حسب ذیل دیا گیا

الجواب: باقتضائے المعروف کالمشروط یہ تو یقینی ہو گیا کہ ثمن دو چیزوں کا مجموعہ ہے (یعنی) نقد اور سوت کا، لپس یہ کہنا کہ سولہ روپے قیمت ہے مثلاً اس کے معنی مصطلح بقاعده بالا یہ ہیں کہ اس کی قیمت آٹھ روپے نقد اور آٹھ روپے کا سوت ہے مثلاً سوا گر

مجلس ہی میں تقابض ہو جاوے یعنی خریدار نے کپڑے پر قبضہ کر لیا، اور بائع نے نہن، یعنی نقد اور سوت پر، تب تو بلا تکلف یہ بیع جائز ہے، اور اگر کل نہن مجلس میں نہیں دیا گیا یا سوت نہیں دیا تو اس صورت میں بیع کے جائز ہونے کی یہ شرط ہے کہ عقد کے وقت سوت کا نرخ اور یہ کہ کتنا سوت دینا ہوگا تصریحًا مقرر ہو جاوے، کیونکہ یہاں سوت جزو نہن ہے، اور نہن کا معلوم ہونا صحت بیع کی شرط ہے امانفس الجواز فلمافی الدر المختار جاز بیع کرباس بقطن و غزل مطلقاً، کیفما کان لاختلافهما جنساً اه قلت و یستثنی منه نوب یمکن نقضه فیعود غرلاً فانه یشترط فيه التقابض کمامفی ردارالمختار، ج ۲۸۵، ۲۸۶ ۔

جس فتوے کے بارے میں اطمینان نہ ہو کہ یہ سوال کسی سازش کے تحت ہے یا اس سے غلط فائدہ اٹھائے جانے کا

خطرہ ہواس کے جواب سے گریز

(سوال) مکرمی جناب قبلہ مولانا صاحب السلام علیکم
کچھ عرصے سے اس قصہ میں چند تعلیم یافتہ نوجوانوں نے تبلیغ کا کام شروع کیا ہے، عامۃ المسلمين کو کلمہ طیبہ کے معنی بتلانے سے ابتداء کی ہے ان کو مندرجہ ذیل طریق پر کلمہ کے معنی بتائے جاتے ہیں۔

”لَا إِلَهَ إِلَّا اللَّهُ“ سوائے خدا کے کوئی معبود نہیں ہے معبود کا مادہ

عبد ہے، عبد کے معنی غلام، بندہ یا نوکر کے ہیں لہذا معبود کا مطلب ہوا جس کی غلامی، بندگی یا چاکری کی جائے، یا بالفاظ دیگر ”حاکم“،

کامفہوم بھی اس میں آ جاتا ہے، اب اس کلمہ پر ایمان لانے اور اس کے اقرار کرنے کا مطلب یہ ہوا کہ ایک طرف تو تمام دنیا بھر کے خداوندوں کے احکام کھڑے ہیں، جو سُم و روانج، خیالات، اخلاق، طرزِ رہائش اور معاشرت وغیرہ پر مشتمل ہیں اور دوسری طرف حکم خدا اور سنت رسول یعنی شریعت ہے، دونوں میں سے جس کو دل چاہے انسان قبول کر لے اس کا انکار کرنے والا کافر اور اقرار کرنے والا مسلمان ہوتا ہے، اس اقرار کے بعد انسان کو خدا کا بندہ بن کر رہنا پڑے گا، یہ نہیں ہو سکتا کہ شریعت کا ایک حکم تو قانون بن جائے اور دوسرے میں کا ہلی اور سستی دھھلائی جائے یا سُم و روانج یا حب جاہ و مال و قوم و خاندان یا اولاد میں اسے رد کر دیا جائے، یہ تمام احکام جن کی اطاعت محض خدا کے لئے کی جائے مسلمان کے لئے عبادت ہیں، کافروں میں کا اصلی فرق بھی صاف ہے مسلمان صرف احکام خداوندی کو مشعل راہ بنائے گا، لیکن کافر خود مختار بنار ہے گا، پُر فعل مسلمان جو تمیل حکم ایزدی میں کیا جائے عبادت خدا ہے چاہے بازار سے سو دا خریدنا ہی کیوں نہ ہو۔“

ہمارے یہاں ایک مولوی صاحب ہیں ان کو اس مفہوم پر بڑا اعتراض ہے، وہ کہتے ہیں کہ ”اللہ“ کو اس مفہوم میں نہیں لے سکتے، بلکہ صرف ”مسبود“ کے معنی میں ہی لے سکتے ہیں، دوسرا اعتراض یہ ہے کہ ہر فعل جو نماز، روزہ کے علاوہ ہو چاہے محض خدا کے لئے کیا جائے عبادت نہیں ہے بلکہ اطاعت ہے، عبادت صرف نماز روزہ اور ذکر و تسبیح کو ہی کہا جاسکتا ہے، عبادت کے پہلے مفہوم سے یہ اطاعت ہم معنی ہو جاتی ہے اور عبادت اور اطاعت میں کوئی فرق نہیں رہتا، اگر عبادت اور اطاعت کا ایک ہی مطلب ہوتا تو قرآن میں عبادت اور اطاعت کے الفاظ جدا جدا کیوں آتے؟ ”اطاعت“ لفظ

عام ہے اور ”عبادت“ مخصوص ہے، مزید فرماتے ہیں کہ اگر عبادت کو انہی معنوں میں لیا جائے تو اطاعت رسول اطاعت اولو الامر اور اطاعت والدین کا مطلب بھی پھر عبادت رسول، عبادت اولو الامر، عبادت والدین ہو جائے گا، حالانکہ عبادت سوائے خدا کے کسی اور کے لئے شرک ہے، مزید برآں چونکہ عبادت غیر اللہ شرک ہے اس لئے اگر اطاعت اور عبادت ہم معنی ہوتے تو اطاعت غیر اللہ بھی شرک ٹھہرتی جو فی الواقع نہیں ہے۔

اپنے خیالات کی تائید میں فرماتے ہیں کہ حضرت امام ابوحنیفہؓ کا یہی مذہب ہے ان امور کے بارے میں مہربانی فرمائ کر اپنی تحقیق سے بندہ کو مستفید فرمائیں، اپنے جواب میں آیات قرآنی سنت نبوی اور فیصلہ امام صاحب کا حوالہ بھی دیجئے،
از حد شکر گزار ہوں گا، والسلام۔

(نوٹ) یہ مکتوب مولانا اشرف علی تھانویؒ مولانا محمد منظور نعماؒ مولانا قاری محمد طیبؒ مہتمم دار العلوم دیوبند، مولانا محمد الیاس کاندھلویؒ دہلی اور مولانا ابوالاعلیؒ مودودیؒ کی خدمت میں لکھا گیا تھا۔

حکیم الامت حضرت تھانویؒ کا جواب

از تھانہ بھون
سمری السلام علیکم
کیا اس کے قبل کوئی خط آپ کا آیا ہے، اگر آیا ہے تو دھلاکیں اگر نہیں آیا تو آپ
اول اپنا تعارف کرائیں ۔

اعشر علی

احتمال فتنہ کی صورت میں جواب سے گریز

فرمایا: ایک شہر سے ایک خط آیا کہ یہاں فلاں لیڈر بہت آفت اٹھا رہے ہیں ایک فوج بنائی ہے ایک جھنڈا نکالا جاتا ہے پر تن لوگوں کے ڈالے جاتے ہیں کہیں ہار موئیں بجا یا جاتا ہے، لہذا اس کے متعلق فتویٰ دیا جائے ہم شائع کریں گے، جواب حسب ذیل دیا گیا۔

احکام سب ظاہر ہیں لہذا اس صورت میں تبلیغ واجب نہیں، فتویٰ سے سوائے افتراق کے کچھ حاصل نہ ہوگا، پھر فرمایا: اسی وجہ سے ہم سے سب ناراض ہیں ان لیڈر کا خط آتا اس کا بھی خشک جواب جاتا ان کے مخالف کا آیا اس کا بھی خشک جواب جارہا ہے فتوے سے مقصود محض آڑ ہوتی ہے، اب تو پارٹیاں بن گئی ہیں اور ہم کسی پارٹی میں نہیں ہم تو یوں کہتے ہیں خدا کی پارٹی بننا چاہئے، اولئک حزبُ اللہِ الائِمَّةِ حزبُ اللہِ
ہُمُ الْمُفْلِحُونَ۔

اہم اور مفید سوال پر اظہار خوشی

حضرت مولانا عبدالماجد صاحب دریا آبادیؒ کے ایک سوال کے جواب میں نقس جواب کے تحریر فرمانے سے قبل حکیم الامت حضرت تھانویؒ تحریر فرماتے ہیں: ماشاء اللہ نہایت ضروری سوال ہے، جس کی طرف کبھی التفات نہیں ہوا، جزاً مکمل کہ آپ نے متوجہ کیا۔

مبہم و مہمل غیر متحق سوال کا جواب نہیں دینا چاہئے

ایک مولوی صاحب نے عرض کیا کہ حضرت یہ جو آج کل حکومت کے مقابلہ کے واسطے لوگوں نے تدا بیر اختیار کر رکھی ہیں ان کے متعلق شرعی حکم کیا ہے؟ فرمایا کہ یہ سوال ہی مہمل ہے، ان تدا بیر کا کچھ نام بھی ہے یا نہیں؟ واقعہ کی صورت بیان کر کے حکم معلوم کرنا چاہئے تھا، اس کے تو یہ معنی ہوئے کہ مجھ کو علم غیب ہے کہ جو صورت تمہارے ذہن میں ہے اس کا مجھ کو بھی علم ہے، یا یہ کہ مجھ کو تمام صورتوں کا علم ہے پھر اس کے بعد دو معنی ہوئے ایک تو یہ کہ مجھ کو تمام صورتوں کا حکم بیان کرنا چاہئے، کیونکہ اگر ایک بھی بیان سے رہ گئی تو نتیجہ یہ ہو سکتا ہے کہ آپ نے اخیر میں کہہ دیا کہ ان میں سے اس صورت کا حکم نہیں معلوم ہوا جس کو میں معلوم کرنا چاہتا تھا، دوسرے یہ معنی ہوئے کہ میرا مشغله یہی ہے کہ تمام شفقوق کی تحقیق کیا کروں اور پھر ان کا حکم ظاہر کیا کروں، آپ تو ایک لٹکا بھر زبان ہلا کر نواب بن کر بیٹھ گئے، اب میں تعمیل حکم کی انجام دہی میں مصروف کار ہوں، کیا بد تہذیبی اور بد تہذیبی کی بات ہے، تم کو سوال پورا کرنا چاہئے تھا، اس وقت تم نے یہ مہمل سوال کر کے قلب کو پریشان کیا، اگر آدمی کو بولنے کی تمیز نہ ہو تو خاموش ہی بیٹھا رہے، کون سا یہ سوال فرض و واجب تھا اور کہاں کے آپ اتنے بڑے مرجع العالم مفتی ہیں کہ لوگ آپ کے پاس استفتی بھیج کر ان صورتوں کا حکم معلوم کیا کرتے ہیں؟

فرمایا: لوگوں کو بیٹھے بٹھلائے کوئی نہ کوئی مشغله ضرور چاہئے اور کچھ نہیں تو یہ ہی سہی کہ فضول سوال کر کر کے مولویوں ہی کو تختہ مشق بنائیں، جو چیزیں قابل اہتمام اور ضروری ہیں ان کا تو کہیں نام و نشان نہیں نہ ان کی فکر، بس غیر ضروری (چیزوں) میں ابتلا ہو رہا ہے۔

اب ضروری غیر ضروری کی تفسیر سمجھو! جس چیز کا اپنے سے تعلق نہ ہو، اس وہ غیر ضروری ہے، پس جو چیز ضروری ہو آدمی اس کا حکم معلوم کرے، آج ہی خط آیا ہے

اس میں لکھا ہے کہ آج کل جو یہود اور نصرانی ہیں ان کی عورتوں سے نکاح بغیر مسلمان کئے ہوئے کیسا ہے؟ جائز ہے یا نہیں؟ میں نے جواب لکھا ہے کہ جو شخص نکاح کر رہا ہے اس سے کہو کہ وہ خود مسئلہ دریافت کرے اور جس عورت سے نکاح کرنا ہے اس کے عقیدے اس سے معلوم کر کے لکھوتب ہم مسئلہ بتائیں گے۔

اگر اور جگہ یہ سوال جاتا تو ایک رسالہ تصنیف کر کے جواب میں روانہ کیا جاتا، یہاں سے یہ روکھا اور ضابطے کا جواب گیا تو بچارہ کیا خوش ہو سکتا ہے، گالیاں ہی دے گا، خیر دیا کرے میں نے تو اس میں آئندہ کے لئے بھی تعلیم دے دی ہے کہ غیر ضروری چیزوں میں آدمی کو اپنا وقت نہ برباد کرنا چاہئے، ارے پہلے آدمی ضروری بالتوں سے تو فراغ حاصل کر لے اور وہ ضروری بات یہ ہے کہ پہلے اپنی اصلاح کی فکر کرے، معلوم ہوتا ہے ان سائل صاحب کی کسی سے گفتگو ہوئی ہوگی اس پر یہ تحقیقات شروع کر دی تاکہ جواب دکھلا کر دوسرے کو سوا کریں، عام مذاق یہی ہو رہا ہے کہ دوسروں پر تو اگر کمکھی بھی بیٹھی ہو تو اعتراض ہے اور اپنے جسم میں کیڑے پڑے ہوئے ہیں اس کی بھی فکر نہیں، اس قسم کے بہت سوال آتے ہیں یہاں سے جواب بھی ایسے ہی جاتے ہیں جس پر گالیاں ہی دیتے ہوں گے۔

حالات کی تحقیق اور واقعات کی تنقیح کے بغیر جواب دینے

سے اختیاط اور کشف حال کے لئے تحقیق کی ضرورت

حضرت تھانویؒ فرماتے ہیں:

آج کل ہندوستان میں مفاد ملکی کے نام سے ایسی سیاسی جماعتیں جو تنظیم و تعمیم کی جامع ہوں دو ہیں، ایک کامگر لیں دوسری مسلم لیگ اور دونوں اپنی اپنی طرف شرکت کی دعوت

دیتی ہیں، اور نافعیت میں ایک کو دوسرے پر ترجیح دینے میں اہل الرائے اختلاف رکھتے ہیں اور اسی کی تحقیق کے لئے مدت سے متعددین کی طرف سے شرکت کے متعلق مختلف عنوانات سے سوالات کا سلسلہ جاری ہے، اب تک چونکہ دونوں کے واقعات کا کافی علم نہ تھا اس لئے جواب کی بناء زیادہ تر سائلین کے بیان پر ہوتی تھی اور احیاناً جواب کے کچھ حصہ میں ثقافت کی روایات کا بھی کچھ دخل ہوتا تھا اور بعض اوقات بغرض مزید تحقیق خود سائل سے بھی واقعات کی تتفقیح کی جاتی تھی اور ان بناؤں کے اختلاف سے مختتم جواب نہ ہو سکتا تھا جس سے ممکن ہے کہ سائل کو شفائے تام نہ ہوتی ہو اور اس صورت میں یقیناً ایسے جوابوں سے طریق عمل کا اخذ کرنا جو سوال سے اصل مقصود تھا دشواری سے خالی نہ تھا اس لئے سخت ضرورت تھی کہ واقعات کی مزید تعین و تبیین کی جاوے جس کے لئے مختلف ذرائع اختیار کئے گئے، جس میں خاص اہتمام کے بعد بحمد اللہ تعالیٰ اتنی ضروری کامیابی ہو گئی جس سے انشاء اللہ تعالیٰ شافی جواب پیش کرنا ممکن ہو گیا اور آج آپ کا خط اس جواب کے پیش کرنے کا محرك ہو گیا، یہ چند سطریں اسی جواب کی حکایت ہے۔

عنوان کی تعین کے ساتھ ہی جواب دینا چاہئے

فرمایا: میں نے زمانہ تحریک میں کہا تھا کہ اگر بجائے مبہم عنوانات کے عنوان کی تعین کر کے سوالات کریں تو میں جواب دوں چاہے کسی کے بھی خلاف ہو، ایک صاحب کا اسی زمانہ میں ایک سوال آیا تھا میں نے کہا کہ ”ترک موالات“ کا عنوان حذف کر کے متعین واقعہ پوچھ جواب دوں گا۔

سوال کی مختلف جہتوں اور شقوق پر نظر رکھنا بھی ضروری ہے

فرمایا: بعض سوالات کا جواب دینے میں بہت تنگی ہوتی ہے، ایک صاحب نے دریافت کیا کہ میں حج کو جانا چاہتا ہوں، مجھ سے اجازت مانگتے ہیں اور وہ پہلے سے حاجی بھی ہیں ان کو منع کروں تو دل نہیں چاہتا۔

دوسری بات یہ ہے کہ لوگ اس کو ممانعت پر محمول کر لیتے ہیں کہ دیکھو طاعت سے روکتے ہیں اول تو طاعت سے کوئی روکتا نہیں، اور چھوٹی طاعت سے روک کر کسی بڑی طاعت کا حکم کر دیں تو اس کو کوئی دیکھتا نہیں، اس لیے میں نے یہ لکھ دیا ہے کہ آپ کی اس سفر سے غرض کیا ہے؟ اب وہ خود سمجھ کر لکھیں گے۔

فرمایا: ایک رئیس کے ملازم کا خط آیا ہے اور سوال کیا ہے کہ آقا کو جھک کر سلام کرنا درست ہے؟ اب اگر لکھتا ہوں کہ درست ہے تو جواب غلط ہے، اور اگر لکھتا ہوں کہ نہیں، تو آقا کو خیال ہوگا کہ ہمارے نوکر کو بے ادب بنایا، میں نے لکھ دیا ہے کہ کیا وہ بے جھکے سلام کرنے سے ناراض ہوتے ہیں؟ اب اگر وہ سوال کرے گا اور لکھے گا کہ ناراض ہوتے ہیں تب میں لکھوں گا کہ درست نہیں اس صورت میں آقا کو معلوم ہونے پر یہی خیال ہوگا کہ اس نے سوال ہی ایسا کیا ہے جس کا جواب یہ ہے، میں اس قدر ان معاملات میں رعایتیں کرتا ہوں ۔^۱

فرمایا کہ مسائل ذوق ہمین میں اہل اغراض بزرگوں (مفتيوں) کو ایک رخ دھلا کر اپنے ساتھ کر لیتے ہیں جس کا مشاحسن ظن ہوتا ہے دوسرے رخ کی طرف اس وقت التفات نہیں ہوتا لیکن اگر خصوصیت کے ساتھ کوئی شخص ان حضرات کو دوسرا رخ دھلا کر استفتاء کرے تو وہ ضرور نکیر فرمائیں گے ۔^۲

جواب لکھنے میں جلد بازی نہ کرنا چاہئے اور دستی استفتاء کا

جواب فوراً، اور پیچیدہ مسئلہ کا جواب زبانی نہ دینا چاہئے

مسئلوں کا معاملہ نازک ہوتا ہے کبھی کوئی کتاب دیکھنی ہوتی ہے اس میں تلاش کرنا ہوتا ہے کبھی غور کی ضرورت ہوتی ہے ادھر خط لانے والے کا تقاضہ ہوتا ہے (حالانکہ) جلدی میں امکان ہوتا ہے کہ غلطی رہ جائے یا نظر چوک جائے۔

چنانچہ ایک شخص دستی استفتاء فرائض کا لائے میں نے جواب لکھ دیا جب وہ چلا گیا تب خیال آیا کہ جواب میں غلطی ہو گئی، نہایت حیران تھا کوئی تدبیر سمجھ میں نہ آتی تھی، آخوند تعالیٰ سے دعا کی کہ اب میرے اختیار سے خارج ہے آپ چاہیں تو سب کچھ کر سکتے ہیں آدھ گھنٹہ کے بعد دیکھتا ہوں کہ وہی شخص چلا آ رہا ہے پھر اس کو صحیح جواب لکھ کر حوالہ کیا اور عزم کر لیا کہ آئندہ کبھی دستی فتویٰ کا جواب ہاتھ کے ہاتھ نہ لکھ کر دوں گا۔

چنانچہ اب میں خط لانے والے سے یہی کہہ دیتا ہوں کہ ٹکٹ رکھ جاؤ ڈاک سے بھیج دوں گا۔

عالم (مفتقی) کو چاہئے کہ (مسئلہ و استفتاء کا) جواب جلدی نہ دے، بلکہ سوق سمجھ کر جواب دے، اور جو مسئلہ پیچیدہ ہوا اس کا جواب زبانی کبھی نہ دیں۔

یہ بھی دیکھنا چاہئے کہ سوال سے سائل کی کیا مراد ہے

ایک صاحب کا خط آیا ہے کہ بلا مجامعت اور خلوت صحیح کے ایک شخص نے اپنی عورت کو تین طلاق دیدیا اس صورت میں عدت ہے یا نہیں؟ یہ سوال اگر کسی اور جگہ جاتا تو جواب میں لکھ دیتے کہ عدت نہیں، مگر صحیح کوہم ہوا کہ معلوم نہیں یہ شخص خلوت صحیح کو بھی سمجھتا

ہے یا نہیں، جواب سے اس کو معلوم کرنے کی ضرورت ہے۔ اس لیے میں نے لکھا ہے کہ خلوت صحیح تم کس کو سمجھتے ہو تمہارے ذہن میں خلوت صحیح کا مفہوم کیا ہے؟ ممکن ہے کہ خلوت صحیح کو سمجھتے ہی نہ ہوں تو جواب کو غلط سمجھتے۔

اسی طرح ایک مرتبہ ایک صاحب نے مجھ سے پوچھا کہ تصویر شیخ کے متعلق کیا حکم ہے؟ میں نے کہا کہ آپ تصویر شیخ کا کیا مطلب سمجھتے ہیں، کہنے لگے کہ خدا کو پیر کی شکل میں دیکھنا، میں نے اپنے دل میں کہا کہ اللہ تعالیٰ نے خیر کی، ورنہ یہ شخص ہمیشہ کے لیے گمراہی میں بنتا ہو جاتا تب میں نے اس کا نفی میں جواب دیا، یہ سب تجربہ کی باتیں ہیں۔

جواب ہمیشہ ظاہری عبارت کے موافق ہونا چاہئے

ایک شخص ایک تحریری استفتاء لایا، حضرت نے فرمایا کہ اس میں یہ بات درج نہیں ہے کہ جو شخص طلاق دینا چاہتا ہے اس نے بعد نکاح صحبت کی یا نہیں؟ کیونکہ اس سے حکم بدل جائے گا، اس نے کہا کہ کئی سال نکاح کو ہو گئے صحبت ضرور کی ہے حضرت نے فرمایا کہ اس میں تو یہ نہیں لکھا اگر تم یہ بات صرف زبانی کہتے ہو زبانی مسئلہ کا جواب بھی سن لو یا اس میں لکھانا چاہتے ہو؟ اس نے کہا کہ میں تو اس میں لکھانا چاہتا ہوں حضرت نے فرمایا کہ پھر جب اس میں لکھا لاوے گے تو اس میں جواب لکھا جائے گا۔

جواب ہمیشہ واضح اور آسان زبان میں ہونا چاہئے

فرمایا کہ جو سوال کیا جائے اس کا بلا تکلف صاف صاف جواب دینا چاہئے گول چیز دار الفاظ ہرگز نہ ہونے چاہئیں، تکلف اور تصنیع جو آج کل بطور عادت ثانیہ کے ہو گئے ہیں بالکل خلوص کے خلاف اور نہایت تکلیف دہ چیزیں ہیں۔

دلائل وحوالہ لکھنا چاہئے یا نہیں؟

فرمایا کہ سمجھدار اور تحقیق پسند لوگوں سے دلیل بیان کرنا اور تشغیل کر دینا مناسب ہے واجب یہ بھی نہیں الا آنکہ معلم تنخواہ اسی کی پاتا ہو۔
آج کل کوڑ مغزروں کے لیے نقل ہی کی زیادہ ضرورت ہے درایت کا آج کل زمانہ نہیں۔^۲

صاحب ہدایہ حدیث کے حافظ تھے اس لیے ان کو حدیث کے حوالہ کی ضرورت نہ تھی اور اس وقت اتنا ہی کافی تھا کہ حدیث میں آیا ہے مگر اس زمانے میں چونکہ تین نہیں رہا (اس لیے آج کل) حوالہ میں صفحہ و سطرب کچھ لکھنا چاہئے تاکہ دوسرا دیکھ سکے۔^۳

عوام کے سامنے ایسے دقيق مضامین اور دلائل بیان کرنا جوان

کی فہم سے بالاتر ہوں ممنوع ہے

حضرت علیؓ سے روایت ہے کہ لوگوں کے سامنے ایسی بات کرو جس کو وہ سمجھیں، کیا (سمجھ سے باہر باتیں کر کے) تم اس کو پسند کرتے ہو کہ خدا و رسول کی تکذیب کی جاوے؟ (یعنی جب وہ بات قرآن و حدیث سے صراحتہ یا استدلالاً ثابت ہے تو خدا و رسول کی کہی ہوئی، اور چونکہ سمجھ سے باہر ہے اس لئے عوام اس کی تکذیب کریں گے پس تم سبب ہوئے خدا و رسول کی تکذیب کے اور چونکہ ضروریات دین میں سے کوئی امر ایسا نہیں ہے لہذا یہ شبہ نہیں ہو سکتا کہ اس میں بعض دین کا کتمان لازم آتا ہے۔
(روایت کیا اس کو بخاری نے)

حضرت ابن مسعودؓ سے روایت ہے کہ جب تم کسی قوم سے ایسی بات کرو گے کہ

وہاں تک ان کی عقل کی رسائی نہ ہوتی وہ ضرور بعضوں کے لئے خرابی کا باعث ہوگی
(روایت کیا اس کو مسلم نے تفسیر ص ۳۱۸)

فائدہ: بعضے بے باک صوفی (اور علماء مفتی) عوام کے سامنے بتکلف تصوف کے دلائل (اور ایسے علمی مضامین) بیان کر بیٹھتے ہیں (جو ان کی فہم سے بالاتر ہوتے ہیں جس کے نتیجہ میں) بعضے عوام تو ان کو خلاف شریعت سمجھ کر ان کی تکذیب کرتے ہیں اور بعضے باوجود ان کی حقیقت نہ سمجھنے کے ان کو مان کر قواعد مشہورہ شرعیہ کے منکر ہو جاتے ہیں سوہر حال میں اللہ رسول کی تکذیب کا تحقیق ہوا والثانی اشد من الأول اس حدیث میں اس عادت کی ممانعت ہے۔

مفتی کے فتوے پر بغیر دلیل معلوم کئے عمل کرنا جائز ہے

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے ارشاد فرمایا: جس شخص کو بے تحقیق کوئی فتویٰ دیدے تو اس کا گناہ اس فتویٰ دینے والوں کو ہو گا روایت کیا اس کو ابوداؤ نے۔

فائدہ: دیکھئے اگر تقلید جائز نہ ہوتی اور کسی کے فتویٰ پر بدوں معرفت دلیل کے عمل جائز نہ ہوتا جو حاصل ہے تقلید کا تو گنہ گار ہونے میں مفتی کی کیا تخصیص؟ بلکہ جس طرح مفتی کو غلط فتویٰ بتلانے کا گناہ ہوتا اسی طرح سائل کو دلیل تحقیق نہ کرنے کا گناہ ہوتا۔
(فتاویٰ المجتهدین بالنسبة الى العوام كالأدلة الشرعية بالنسبة الى المجتهدین، والدلیل علیه أن وجود الأدلة بالنسبة الى المقلدین وعد مها سواءً اذ كانوا لا يستفیدون منها شيئاً، فليس النظر في الأدلة والاستباط من شأنهم، ولا يجوز ذالك لهم البتة، وقد قال تعالى فَسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ، والمقلد غير عالم، فلا يصح له الا سؤال أهل الذكر، واليهم مرجعه في احكام الدين على الاطلاق، فهم اذاً القائمون له، مقام الشارع، واقوالهم قائمة مقام الشارع، فثبت أن قول المجتهد دليل العامي -) (المواقف للشاطبي، كتاب الاجتهاد، المسندة التاسعة ص ۱۸۵ ج ۲)

”صلعم“، لکھنا کافی نہیں ”صلی اللہ علیہ وسلم“ پورا لکھنا چاہئے

فرمایا کہ درود کا مخفف جو لوگ لکھتے ہیں ”صلعم“ یہ مناسب نہیں، گویا یہ درود سے ناگواری اور تنگی کی دلیل ہے، اور اگر کوئی شخص حضور صلی اللہ علیہ وسلم کا اسم مبارک لکھے اور نہ زبان سے درود پڑھے اور نہ پورا درود کا صیغہ لکھے تو صرف ”صلعم“ لکھنا بالکل ناکافی ہے بلکہ پورا درود لکھنا یا زبان سے کہنا واجب ہے۔

(اسی طرح) پھر بھی ”رضی اللہ عنہ“ کا مخفف ”رض“، جو لکھتے ہیں اس کے متعلق فرمایا کہ مراتب کے تفاوت سے شاید کچھ تفاوت ہو جائے مگر نفس حکم تو مشترک ہے۔

عہر تناک حکایت

ایک مولوی صاحب نے حکایت سنائی کہ جس شخص نے اول اول ”صلعم“ لکھا تھا تو اس نے شب کو خواب میں حضور صلی اللہ علیہ وسلم کو دیکھا تو حضور صلی اللہ علیہ وسلم نے اس سے فرمایا کہ جیسے تو نے میرے درود کو قطع کیا اسی طرح اللہ تعالیٰ تیرے ہاتھ کو قطع کرے چنانچہ صحیح ہی کوئی واقعہ ایسا پیش آیا کہ اس کا ہاتھ قطع کر دیا گیا۔

حضرت نے فرمایا: جیسا کہ لوگوں نے حضور (صلی اللہ علیہ وسلم) کے درود میں اختصار کر لیا ہے اگر ایسا ہی اختصار کا برداشت حضور بھی ہمارے ساتھ کرنے لگیں تو پھر بھلا ہمارا کہاں ٹھکانار ہے۔

میرے نزدیک درود میں ایسا اختصار کرنا مناسب نہیں اور میں اسی کو ترجیح دیتا ہوں کہ ”صلعم“، لکھنا کافی نہیں، اس وقت متعدد مشاہیر حضرات اہل علم تشریف رکھتے تھے اور اس مسئلہ میں اظہار رائے فرمائے تھے، اس وقت فرمایا کہ یہ موقع ادب کا ہے حضور کے حقوق ہم پر بے حد ہیں میں اس میں زیادہ کاوش کو مناسب نہیں سمجھتا۔

فصل (۳)

غیر ضروری اور فضول سوال کا جواب

ایک شخص نے مجھ سے سوال کیا کہ ایک عورت جا رہی تھی اس کے ساتھ اس کا شوہر بھی تھا اور اس کا بھائی بھی، راستے میں کسی راہگز نے ان دونوں کو قتل کر دیا، اتفاقاً اس طرف سے ایک فقیر کا گذر ہوا اس عورت کی اتجاج سے فقیر نے کہا کہ ان دونوں کا سر دھڑ سے ملا کر رکھ دے، میں دعا کروں گا، عورت نے غلطی سے بھائی کا سر شوہر کے دھڑ میں اور شوہر کا سر بھائی کے دھڑ میں جوڑ دیا، فقیر نے دعا کی تو دونوں زندہ ہو گئے اس صورت میں عورت کس کو ملے گی؟

میں نے اس کا کوئی جواب نہیں دیا اور سوال کرنے والے کو زجر و توبیخ کی کیوں کہ ایسے سوال بالکل لغو اور بے ہودہ ہیں ایسے سوالات کا کوئی جواب نہ دینا چاہئے لوگوں کو چاہئے کہ اپنے کام کی باتیں دریافت کیا کریں ایسے فضول سوالات سے تضمیع اوقات نہ کیا کریں۔

کسی نے لکھا ہے کہ حضرت آدم علیہ السلام کا انتقال پیشتر ہوا ہے یا حضرت حوا کا اور دونوں کے بیچ میں انتقال کے کس قدر زمانہ گزر ہے؟

میں نے اس کا جواب دیا کہ ”میں نے کہیں نہیں دیکھا“۔

ایک خط میں آیا تھا کہ معلوم ہوا ہے کہ بھوک کے وقت حضور صلی اللہ علیہ وسلم نے شکم مبارک پر پتھر باندھا ہے، کتب سیر کے حوالے بھی دیئے ہیں پوچھا تھا کہ کیا یہ صحیح ہے؟ میں نے لکھا ہے کہ اگر صحیح ہے تو تم کیا کرو گے مطلب یہ ہے کہ غیر ضروری

تحقیق سے کیا فائدہ؟

ایک شخص ان کے پاس آیا اور سوال کیا کہ حضور صلی اللہ علیہ وسلم کے والدین شریفین کے متعلق آپ کا کیا خیال ہے؟ انہوں نے اس سائل سے دریافت کیا کہ تم سے موت کے وقت یا قبر میں یا حشر میں یا میزان پر یہ سوال ہوگا؟ عرض کیا کہ نہیں؟ پھر کہا کہ کیا تم کو معلوم ہے کہ قیامت میں نماز کی اول پوچھ ہوگی عرض کیا کہ جی معلوم ہے کہا کہ اچھا بتلا و نماز میں فرائض، واجبات، سنن، مستحبات کیا کیا ہیں؟ بے چارہ گم ہو گیا، فرمایا کہ جاؤ کام کی باتوں میں وقت صرف کیا کرتے ہیں غیر ضروری سوال نہ کرنا چاہئے کم سے کم علماء کو تو چاہئے کہ سائل کے تابع نہ نہیں۔

حضرت والا کے پاس ایک سوال آیا کہ اونج بن عنق اور حضرت موسیٰ علیہ السلام اور آپ کا عصا کتنے لمبے تھے؟ جواب لکھا کہ جیسے یہ سوال غیر ضروری ہے اسی طرح جواب کی بھی ضرورت نہیں، کسی لایعنی (فضول) سوال کا میں یہی جواب دیا کرتا ہوں کہ مجھے فرصت نہیں کسی کو کہہ دیا کہ اور عالم سے پوچھ لو کسی کا جواب بھی نہیں دیتا اور اگر جواب کے لیے ٹکٹ بھیجا ہو تو اس کو واپس کر دیتا ہوں کہ قرآن سے معلوم ہوتا ہے کہ تحقیق منظور نہیں ہے لہذا تضمیح وقت سمجھ کر سکوت کیا جاتا ہے، کسی سے ایک دفعہ اصل مسئلہ کی تقریر کر کے فرمایا کہ اس سے زیادہ مجھ کو نہیں معلوم! آپ کی تشغیل مجھ سے نہیں ہو سکتی۔

سوال مختصر میں جواب بھی مختصر

حکیم الامت حضرت تھانویؒ ایک سوال کا جواب دینے سے قبل تحریر فرماتے ہیں:

طرز کلام سائل سے مفہوم ہوتا ہے کہ سائل کی طبیعت اختصار پسند ہے لہذا ہم بھی بحکم خیر الکلام ماقل و دل نہایت اختصار سے جواب دیتے ہیں۔

فضول سوال کے جواب سے اعراض

يَسْأَلُونَكَ عَنِ الْأَهْلَةِ قُلْ هِيَ مَوَاقِيتُ لِلنَّاسِ وَالْحَجَّ (سورہ بقرہ پ ۲)

(ترجمہ) آپ ﷺ سے چاند کی حالت کی تحقیقات کرتے ہیں، آپ ﷺ فرمادیجئے کہ وہ چاند آکہ شناخت اوقات ہیں لوگوں کے لئے اور حج کے لئے۔ فائدہ: اس میں اعراض عن الفضول پر دلیل ہے اور اس پر بھی شیخ کو حق ہے کہ بعض سوالات سے منع کردے خواہ صریحاً خواہ اس طور سے کہ جو پوچھا گیا ہے اس کا جواب نہ دے دوسرا جواب دے دے۔

ضروری اور غیر ضروری سوال کا معیار

جو کلام بھی غیر ضروری ہوگا اس سے قلب میں کدورت ہوتی ہے اور ضروری چیز کا معیار یہ ہے کہ اگر وہ نہ ہو تو ضرر مرتب ہو۔

ہر سوال کا جواب ہر شخص کو کیوں نہیں دینا چاہئے؟

آج کل یہ مرض ہے کہ ہر سوال کا جواب ہر سوال کرنے والے کو دے دیا جاتا ہے حالانکہ ہر سوال کا جواب ہر سائل کے مناسب نہیں ہوتا مثلاً اگر کوئی شخص طبیب سے سنا چیا اور کچھ کے مدیر کرنے کی ترکیب پوچھئے تو گو طبیب ناواقف نہیں لیکن ہر کسی کو ترکیب بتا دینا (کیا) مناسب ہے؟ اگر کسی طبیب کو کسی مرض پر اطمینان نہ ہو تو اس کو ہرگز وہ نسخہ نہ بتائے گا۔

اسی طرح علماء کو چاہئے کہ یہ سمجھیں کہ کون سوال کس کے منصب کے موافق ہے۔ بعض غیر ضروری سوال ہوتے ہیں بعض غیر مناسب اگر کوئی اصرار کرے تو کہہ دے کہ مجھے تحقیق نہیں اور اگر یہ کہتے ہوئے عار آئے تو کہہ دے کہ یہ سوال تمہارے منصب سے بالاتر ہے بہت سے بہت وہ یہ سمجھے گا کہ انہیں کچھ آتا نہیں تو اس سے تمہارا کیا نقصان ہے۔

بہت سے ایسے مسائل ہوتے ہیں جو عوام کے سمجھنے کے نہیں ہوتے مثلاً تقدیر کا مسئلہ یا تصوف کا کوئی باریک مسئلہ مثلاً وحدۃ الوجود۔

فرض کیجئے کہ کوئی عامی شخص ایسا مسئلہ پوچھتا ہے اس کو کیا جواب دیا جائے گا یہی کہ بھائی! یہ تیری سمجھ سے باہر ہے اور اگر اس کو جواب دیا گیا تو وہ گمراہ ہو گا۔

علت و حکمت کا سوال کرنے والوں کو حضرت تھانویؒ کا جواب

ایک شخص پوچھنے لگے کہ گاؤں میں جمع نہ ہونے کی کیا وجہ ہے؟ اس زمانہ میں لوگوں کو مجتہدیت کا ہیضہ بھی ہو گیا ہے ہربات کی وجہ سمجھنا چاہتے ہیں، میں نے ان صاحب سے پوچھا کہ کیا آپ نے ہر مسئلہ کی وجہ معلوم کر لی ہے؟ تو میں آپ سے پوچھتا ہوں کہ مجھے اس کی وجہ بتلائیے کہ مغرب کی تین رکعتیں اور عشاء کی چار کیوں ہیں؟ اور اگر ہر مسئلہ کی وجہ معلوم نہیں ہے تو اسی مسئلہ کی کیا تخصیص ہے؟ اس کو بھی اسی فہرست میں داخل کرلو، ایسے ہی یہ سوال ہے کہ اس کی کیا وجہ ہے کہ تعلیم قرآن پر اجرت لینا جائز ہے اور ایصالِ ثواب کے لئے ناجائز؟ بات یہ ہے کہ حکم شرعی اسی طرح پر ہے، قانون یہی ہے، بعض نیم مُلّا قیاس کرتے ہیں اور کہتے ہیں کہ جب تعلیمِ قرآن پر اجرت لینا علماء نے جائز کر دیا ہے تو اس میں کیا حرج ہے؟ اس میں اور اس میں کیا فرق ہوا؟ جناب من ایک آدھ مسئلہ جاننے سے عالم نہیں ہوتا ہے، جب ایک شخص صاحب فتویٰ (معتبر مفتی) کہتا ہے کہ یہ صورت جائز ہے اور وہ ناجائز ہے تو تمہارے لئے بس اس کا قول جحت ہے۔

اگر جج کے یہاں مقدمہ ہو اور ایک شخص ہار جائے اور وہ ہارنے والا یہ کہے کہ اس دفعہ (قانون) کی رو سے بیشک میں ہار گیا لیکن اس دفعہ (قانون) کی وجہ کیا ہے؟ جج فوراً کان پکڑ کر نکال دے گا کہ قانونِ سرکار کی گستاخی کرتا ہے، اسی طرح عوام کو مسائل شرعیہ کی وجہ دریافت کرنا شریعت کی بے ادبی ہے اور منشا اس کا قلب میں احکام کی عظمت نہ

ہونا ہے، ہاں اگر کوئی طالب علم ہوا ورنہ سیکھتا ہوا س کو وجہ اور دلائل کا سوال کرنا براہمیں، بلکہ اس کو ضروری ہے اس لئے کہ وہ دین کے اندر محقق بننا چاہتا ہے، اگر کوئی کہہ کہ ہم بھی محقق بننا چاہتے ہیں تو ہم ان سے کہیں گے کہ جناب نوکری چھوڑیئے، زراعت، تجارت، دنیا کے سب کام چھوڑیئے اور ہمارے پاس کم از کم دس سال رہئے دیکھئے آپ کو بھی ہم بتلانیں گے۔

کتمان علم کا شبهہ اور اس کا جواب

بعضے نامناسب سوالات کا جو میں جواب نہیں دیتا تو میرے پاس دھمکی کے خطوط آتے ہیں کہ حدیث میں ہے:

من سُئَلَ عَنِ الْعِلْمِ فَكَتَمَهُ الْجَمَهُ اللَّهُ بِلِجَامِ النَّارِ يَوْمَ الْقِيَمَةِ. لِعَنِ اَكْرَسِي
سے کوئی علم کی بات پوچھی جائے اور وہ اس کو نہ بتائے تو اس کو دوزخ کی لگام لگائی جائیگی۔ اس قدر بد تہذیبی پھیل گئی ہے کہ مسئلہ پوچھتے ہیں اور یہ حدیث لکھتے ہیں، ارے بھائی! جس سے یہ مسئلہ پوچھا جائے کیا اس سے یہی معاملہ کیا جاتا ہے؟
کسی عالم سے کسی نے کوئی مسئلہ پوچھا انہوں نے جواب دیا اور وہ کوئی ایسا ہی مسئلہ تھا اس نے انہیں یہی حدیث سنائی انہوں نے اس کو خوب جواب دیا کہ:

”بہت اچھا جب قیامت میں میرے لگام لگے اور میں آپ کو مدد کے لیے بلا دل تو اس وقت مت آئیے گا آپ بے فکر ہیں میں آپ کو تکلیف نہیں دوں گا“ یہ
اگر بلا ضرورت ہی تحقیق کا شوق ہے تو مدارس میں جا کر ترتیب سے تعلیم حاصل کیجئے۔

علمی اور تحقیقی مسائل اگرنا اہل پوچھتے تو کیا کرنا چاہئے

ایسے موقعوں پر میں بھی یہی جواب دیا کرتا ہوں کہ ہر شے کے قواعد ہیں،

استفتاء اور افتاء یعنی سوال و جواب کے بھی قواعد ہیں، ان قواعد کے اندر رہ کر جواب دینا چاہئے، عوام کا ایسا تابع نہ ہونا چاہئے کہ وہ جیسا بھی سوال کریں اس کا جواب ضرور دے دیا جائے، چاہے وہ جواب اس کے مناسب ہو یا نہ ہو، اور اگر کوئی اصرار کرے تو کہہ دے کہ مجھے تحقیق نہیں اور اگر یہ کہتے ہوئے عار آئے تو کہہ دے کہ یہ سوال تمہارے منصب سے بالاتر ہے مگر آج کل تو بس اس کی کوشش ہے کہ کوئی بداعتقاد نہ ہو جائے میں کہتا ہوں کہ اگر واقع میں بھی نہ آتا ہو تو اس میں عار کی کیا بات ہے۔

علمی و تحقیقی جواب دینے کی دو شرطیں

فرمایا کہ سائل کی نسبت جب تک دوامر کا اطمینان نہ ہو جائے سکوت کرتا ہوں، وہ دو امر یہ ہیں ایک سائل کی استعداد علمی، تاکہ جواب رائیگاں جانے کا احتمال نہ رہے۔ دوسرا امر سائل کی نیت کہ بجز تحقیق کے اس کا کوئی مقصود نہیں، چونکہ آپ کے متعلق دونوں امر کے معلوم ہونے کا میرے پاس کوئی ذریعہ نہیں لہذا جواب سے معافی کا طالب ہوں۔^۲

علمی و تحقیقی سوال اگر اچھی نیت سے اہل علم کی جانب سے ہو

تو اس کا جواب دینا چاہئے

حضرت تھانویؒ ایک سوال کے جواب میں تحریر فرماتے ہیں: اس قسم کے سوالات چند بار پہلے بھی مجھ سے کئے گئے ہیں لیکن چونکہ اب تک اکثر سائلین غیر اہل علم تھے جن کی غرض سوال بھی قابل اطمینان نہ تھی اور جوابات بھی واضح تھے اس لیے سوالات کی اہمیت نہیں تسبیحی گئی (اور جوابات نہیں دیئے گئے) مگر اب اہل علم کی طرف سے سوال کیا گیا ہے جن کی غرض بھی متنہم نہیں اس لیے مناسب معلوم ہوا کہ جواب دیا جائے۔^۳

جواب اسی کو دینا چاہئے جس کا عمل کرنے کا قصد ہو

ایک صاحب نے سوال کیا کہ حضرت! کشمیر کے متعلق اکثر لوگوں کو مالی و جانی امداد کرنے میں اشکال ہے اس کے متعلق شرعی حکم کیا ہے؟ چونکہ سائل کا مقصد خود عمل کا نہ تھا ویسے مشغله کے طور پر پوچھا۔

اس لیے فرمایا کہ جس شخص کا ارادہ امداد کرنے کا ہوا س کو خود سوال کرنا چاہئے اس کو جواب دیا جائے گا اگر آپ کا ہی ارادہ ہے تو ظاہر کریں کہ کون سی امداد کرنا چاہئے ہیں تاکہ اس کا حکم ظاہر کروں سوال اس شخص کو کرنا چاہئے جس کا کچھ کرنے کا ارادہ ہو، عرض کیا بعض لوگ دریافت کرنے لگتے ہیں۔

فرمایا: جو میں کہہ رہا ہوں آپ سمجھتے ہیں یا نہیں؟ دوسروں کو جواب دینے کی آپ کو کیا فکر! کوئی پوچھئے کہہ دیجئے ہم کو نہیں معلوم یہ

جس زمانے میں کوئے کے مسئلے کا شور و غل ہوا بہت لوگ میرے پاس مجھ سے پوچھنے آئے میں ان سے پوچھتا کہ کیا کھاؤ گے؟ کہتے نہیں! میں کہتا کہ تو نہ بتاؤں گا، نہ تم پر پوچھنا (فرض) نہ مجھ پر بتانا فرض اور عقیدہ کا مسئلہ نہیں یہ۔

میں کہتا ہوں جب ارادہ کھانے کا نہیں تو پوچھتے کیوں ہو کیونکہ یہ فروعی مسئلہ میں سے ہے اصول میں سے نہیں کہ قیامت میں پوچھ ہو کہ اس کی نسبت کیا اعتقاد رکھا تھا، میری غرض یہ تھی کہ عوام الناس کو علماء پر جرأت نہ ہو اور فضول میں مشغول نہ ہوں۔

معترض و معاند شخص کو جواب نہ دینا چاہئے

فرمایا: معاند کو جواب دینا مفید نہیں بلکہ خاموشی بہتر ہے مگر مولویوں کو صبر کب آتا ہے جو شاٹھتا ہے بقول مولانا یعقوب صاحب آج کل کے مولوی فوجیوں سے کم

نہیں وہ پلٹن سے لڑتے ہیں یہ کتاب اور رسالہ سے۔

جس کو محض اعتراض ہی مقصود ہواں کو کہہ دینا چاہئے کہ جاؤ تم یونہی سمجھو البتہ جو سمجھنا چاہے اس کو سمجھا سکتے ہیں۔

غیر ضروری تحقیقات میں نہ پڑنا چاہئے

یہ عادت کہ غیر ضروری چیزوں سے جن میں غیر ضروری سوال بھی آگیا جتنا ب رکھو، اسلام کی خوبی میں سے ہے، حدیث شریف میں ہے:

مِنْ حُسْنِ إِسْلَامِ الْمُرْءِ تَرُكُهُ مَالًا يَعْنِيهُ۔

بعض لوگوں کو تحقیقات کا بہت شوق ہوتا ہے وقت بیکار کھوتے ہیں کام میں لگنا چاہئے محض تحقیقات سے کیا ہوتا ہے زیادہ سے زیادہ تحقیقات سے فن کی تدوین ہو جائے گی مگر نتیجہ کچھ نہ ہوگا۔

ایک صاحب نے تعجب سے سوال کیا کہ حضرت! سنا ہے کہ مرغافرشنوں کو دیکھ کر بولتا ہے کیا فرشتے اس کو مکشوف ہوتے ہیں؟ فرمایا کہ ہاں پھر فرمایا یہ تحقیق تو ہو گئی اور وہ مرغ اجس وجہ سے بھی بولتا ہو مگر میں پہلے آپ کے اس بولنے کی وجہ پوچھتا ہوں کہ آپ کو بیٹھے بھلانے کیا نظر آیا جو آپ ایک غیر ضروری سوال کرنے چلے، کیا خاموش بیٹھا رہنا آپ کے نزدیک گناہ ہے؟

کس قسم کے مسائل میں توقف کرنا چاہئے

فرمایا: امام صاحب سے جو اس مسئلہ (اطفال مومنین) میں اللہ اعلم بما کانوا عاملین منقول ہے جس کا حاصل توقف ہے، میرے ذہن میں امام صاحب کے توقف کے متعلق یہ بات آئی ہے کہ امام صاحب نے اس عنوان میں ہم کو ایسے امور کی

تحقیق سے منع فرمایا ہے جس پر دین کا مقصود موقوف نہیں ہے تو جس کو اس کی تحقیق نہ ہوئی ہو وہ اس کے درپنہ ہواں لیے امام صاحب نے سائل کو محل جواب دیا اس کے سامنے تحقیق نہیں بیان فرمائی کیونکہ اس کا سوال فضول تھا، امام صاحب نے اسی اصل کو بہت سے فروع میں ملحوظ رکھا ہے سو امام صاحب نے اس احتیاط کی وجہ سے اس مسئلہ میں جواب واضح نہیں دیا بلکہ توقف کے عنوان سے سائل کو سوال لاطائل سے روکنا چاہا۔

بہت سے مسائل جانے جاتے ہیں لیکن فتویٰ نہیں دیا جاتا

فرمایا کہ بہت سے مسائل ایسے ہیں کہ گوفنے تھج ہوں مگر مفہومی ہو جاتے ہیں مفاسد کی طرف جہاں عوام کو ان کی اطلاع ہوئی اور آفتین کھڑی ہوئیں (اس لیے ایسے مسائل نہیں بیان کرنا چاہئے) میں نے بہت دفعہ بیان کیا ہے کہ علم دین بعض لوگوں کو مضر ہوتا ہے۔ (تو یہاں ضرر علم سے بچانا مقصود ہے اس لیے کتمان بھی نہ ہوگا)

فقہاء نے بہت سے مسائل میں تصریح کر دی ہے کہ یُعرف ولا یَعْرَفُ (کہ جانا اور سمجھا جائے گا، لیکن فتنہ کے خوف سے اور خلاف مصلحت ہونے کی وجہ سے دوسروں کو بتایا نہ جائے گا، شہیر نہ کی جائے گی)۔

جس مسئلہ کو بیان کرنے میں فتنہ کا اندر یشہ ہواں میں کیا کرنا چاہئے

فرمایا کہ جس مسئلہ پر زور دینے میں فتنہ کھڑا ہوتا ہواں میں گفتگو بند کر دی جائے کیونکہ اس خاص دینی مسئلہ کی حمایت کرنے سے فتنہ کا دبانا زیادہ ضروری ہے ہاں مقتداۓ اسلام کو شریعت کی ہربات صاف کہنا چاہئے جیسے امام احمد بن حنبلؓ نے خلق قرآن کے متعلق صاف صاف کہہ دیا تھا اور جو ایسا بڑا مقتداۓ نہ ہواں کو بحث کی ضرورت نہیں جہاں مخاطب سمجھ دار منصف مزاج ہو وہاں صحیح مسئلہ بیان کر دے اور جہاں بحث مباحثہ کی صورت ہو خاموش رہے۔

جھگڑوں کے فتوؤں کا جواب کس طرح دینا چاہئے

فرمایا کہ میرا معمول ہے کہ میں جھگڑوں کے استفتوں پر متعارف طریق پر جواب نہیں لکھا کرتا صرف ضابطہ کا جواب دیتا ہوں۔^۱

فتنه کو ختم کرنے کا بہترین طریقہ

ایک شخص کا ایک خط آیا کہ ایک واعظ صاحب فرماتے ہیں کہ آنحضرت صلی اللہ علیہ وسلم کے روضہ مبارک کی زیارت ایک دفعہ تو واجب ہے اور دوسرا دفعہ منع ہے کیا یہ مسئلہ ٹھیک ہے یا نہیں؟

ایک شخص نے لکھا تھا کہ ایک واعظ صاحب یہ فرماتے ہیں کہ جو عشاء کی سنتیں پڑھے وہ کافر ہے، ایک ایسا ہی مضمون شہادت کر بلکہ متعلق تھا اس قسم کے مسائل میں جو غلط فہمی سے سائل کچھ کا کچھ سمجھ کر پوچھتا ہے اور اس بناء پر جواب حاصل کر کے باñی فساد بنتا ہے۔

(اس قسم کے سوالات کے متعلق) میرا معمول جواب دینے میں یہ ہے کہ لکھ دیتا ہوں کہ انہوں نے کچھ اور فرمایا ہو گا عالم آدمی کبھی اس قسم کی بات نہیں کہہ سکتا آپ نے غلطی سے کچھ اور خیال کر لیا ہے اور اگر واقعی یہی بات ہے تو خود ان کے ہاتھ سے لکھا کر بصیرتی فرمایا کہ پھر کوئی کچھ نہیں لکھتا۔ یہ طرز رفع فتنہ و انسداد فساد کے لیے بہت مُحسن ہے۔^۲

اگر کوئی فتویٰ نہ مانے

ایک واقعہ اور پیش آیا کہ جس شخص نے حضرت سے کوئی فتویٰ لیا تھا اس نے اس پر مناظر انداز سے اعتراضات لکھ کر بصیرتی تھے اس کے جواب میں تحریر فرمایا کہ:

”ہم نے اپنی معلومات کے مطابق جواب لکھ دیا ہے اگر پسند نہیں ہے تو جس عالم پر اعتماد ہوا سے رجوع کرو۔“ وَفُوقَ كُلِّ ذِي عِلْمٍ عَلِيمٌ

اعتراض و جواب کے درپے نہ ہونا چاہئے

ایک دفعہ مولانا کے ایک تصحیح کردہ فتویٰ پر کہیں سے کچھ اعتراضات لکھے ہوئے آئے تھے میں نے اس کا جواب لکھنا چاہا، مولانا نے فرمایا کہ اس کا جواب مت لکھنا صرف یہ لکھ دو کہ اس کا جواب تو ہے مگر ہم مرغان جنگی نہیں ہیں کہ سوال و جواب کا سلسلہ دراز کریں، لیس اس جواب کا حق ایک دفعہ ادا ہو گیا تھا، اور یہ لکھ دو اگر اطمینان نہ ہو تو ”فُوقَ كُلِّ ذِي عِلْمٍ عَلِيمٌ“، دوسری جگہ دریافت کرو، جنگ و جدل سے معاف کرو، مولانا کی بات اس وقت تو سمجھ میں نہ آئی تھی مگر اب اس کی قدر معلوم ہوتی ہے جنگ و جدل کرنا اس کا کام ہے جس کو فرصت ہوا اور بیکار ہو۔

اس کی مثال ایک حکایت ہے کہ ایک شخص کی داڑھی میں سفید بال تھے جب حجام خط بنانے بیٹھا تو کہنے لگے کہ سفید بال چن دو۔

نائی نے ساری داڑھی صاف کر دی اور کہا کہ تم خود چن لو مجھ کو فرصت نہیں، کام کا آدمی بکھیروں سے اس طرح گھبرا تا ہے ہاں شرعی ضروت ہو تو اور بات ہے، جو سمجھنا چاہئے اس کو سمجھا سکتے ہیں اعتراض کا تو کوئی جواب نہیں۔

اختلاف فتویٰ کی صورت میں دوسرے علماء کے حوالہ کرنا

حکیم الامت حضرت تھانوی[ؒ] نے حضرت حسین[ؒ] کو سید الشہداء کا لقب دینے سے متعلق ایک سوال کا جواب تحریر فرمایا تھا، اس کے متعلق تحریر فرماتے ہیں:

جواب بالا کے بعد سائل کی طرف سے پھر کچھ سوالات آئے قصر مسافت قطع شغب کے لئے ان کو مشورہ دیا گیا کہ دونوں طرف کے دلائل زید عمر کے نام سے دوسرے علماء کی خدمت میں پیش کر کے فیصلہ کرا لیا جائے۔

ترک مجادله و مباحثہ کی اہمیت و فضیلت

حضرت ابو امامہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: جو شخص حق پر ہوا اور بحث و مباحثہ چھوڑ دے (اور حق کو قبول کر لے) اس کے لئے جنت کے کنارہ پر ایک گھر بنایا جاوے گا اور جو شخص حق پر ہوا اور پھر بھی بحث و مباحثہ چھوڑ دے (یہ سمجھ کر کہ مخاطب مانتا نہیں، فضول وقت بر باد ہوتا ہے اور احتمال ہے کہ شاید اپنے اندر کوئی نفسانیت پیدا ہو جاوے) اس کے لئے وسط جنت میں گھر بنایا جاوے گا (جو کہ کنارہ جنت سے افضل ہے) اور جس کے اخلاق اچھے ہوں گے اس کے لئے اعلیٰ جنت میں گھر بنایا جاوے گا (جو کہ وسط جنت سے بھی افضل ہے) روایت کیا اس کو ترمذی نے (تیسیر، مطبوعہ کلکتہ ص ۱۰۵)۔

فائدہ: اکثر بزرگوں کو دیکھا گیا ہے کہ مکالمات و مخاطبات میں جب کوئی ان سے الجھتا ہے باوجود اپنے حق پر ہونے کے طرح دے کر سکوت فرماتے ہیں، جس میں وہی مصلحت ہوتی ہے جس کی طرف ترجمہ حدیث میں اشارہ کیا گیا ہے، اس حدیث سے اس کا پسندیدہ ہونا معلوم ہوتا ہے۔

فَإِنْ حَاجُوكَ فَقُلْ أَسْلَمْتُ وَجْهِي لِلَّهِ وَمَنِ اتَّبَعَنِ

(آل عمران آیت نمبر ۲۰)

ترجمہ: پھر بھی یہ لوگ اگر آپ سے جتنیں نکالیں تو آپ ﷺ فرمادیجئے کہ میں اپنا رخ خاص اللہ کی طرف کر چکا اور جو میرے پیروتھے وہ بھی۔

فائدہ: اس میں دلالت ہے (اہل حق و) اہل طریق کی اس عادت پر کہ جب حق بالکل واضح ہو جائے مگر مخاطب کی حالت سے معلوم ہو کہ یہ قبول نہیں کرتا تو اس وقت مباحثہ ترک کر دیتے ہیں اور یہ استنباط اس آیت کی مشہور تفسیر پر ہے کہ یہ قول ”أسلمت وجہی“ ”جادلہ سے اعراض ہے۔

وَإِنْ كَذَّبُوكَ قُلْ لِيْ عَمَلِيْ وَلَكُمْ عَمَلُكُمُ الآیة (سورہ یونس)

ترجمہ: اور اگر آپ کو جھلاتے رہیں تو یہ کہہ دیجئے کہ میرا کیا ہوا مجھ کو ملے گا اور تمہارا کیا ہوا تم کو ملے گا، تم میرے کئے ہوئے کے جواب دہ نہیں ہو اور میں تمہارے کئے ہوئے کا جواب دہ نہیں ہوں۔

فائدہ: یہی عادت ہے (اہل حق و) اہل طریق کی مناظرہ میں جس وقت وہ تحصیم کی جانب سے ضداور ہٹ دیکھتے ہیں، بخلاف الفاظ پرستوں کے کہ وہ مناظرہ کے موقع پر کبھی ایسی بات نہ کہیں۔

قابل تعریف فقیہ و مفتی

عن علیؓ قال: قال رسول الله صلى الله عليه وسلم:

”نعم الرجل الفقيه في الدين ان احتياج اليه نفع ، وان استغنى عنه

اغنى نفسه“، ”آخر جهہ“ رزین۔

(ترجمہ) حضرت علیؓ سے روایت ہے کہ رسول اللہ صلی اللہ علیہ وسلم نے ارشاد فرمایا کہ دین کا عالم بھی خوب (یعنی قابل تعریف) ہوتا ہے، اگر کوئی اس کے پاس

(دینی) احتیاج پیش کرے تو نفع پہنچا دے (یعنی دین کی تعلیم کرے) اور اگر کوئی اس کے پاس احتیاج نہ پیش کرے تو وہ بھی اپنے آپ کو بے پرواکر کر کے رکھے (روایت کیا اس کو رزین نے، تیسیر ص ۳۱)

فائدہ: جماعت صوفیہ (اور علمائے محققین میں) نصیحت کے باب میں اکثر کا مسلک یہ ہے کہ زیادہ کسی کے پیچھے نہیں پڑتے، ایک دوبار کہہ کر اپنا حق ادا کر دیا، اگر مان لیا تو بہتر، ورنہ اپنے شغل میں لگتے ہیں اُغْنَیٰ 'نفسه' اپنے عموم سے اس عادت کا مأخذ ہے۔

اور دوسری جزوی اس کی یہ بھی ہے کہ اپنی دنیوی حاجت ان کے سامنے پیش نہیں کرتا۔

میری رائے یہ ہے کہ عوام کے درپے نہ ہوا یک حدیث شریف میری نظر سے گذری مجھے بہت پسند آئی ارشاد ہے کہ **نعم الفقیہ ان احتیج الیہ نفع و ان استغنى عنه اغنى نفسه** (رزین نے اس حدیث کی تحریک کی ہے)۔

حضرت حاجی صاحبؒ نے مجھ کو نصیحت کی ہے کہ جب تم سے کوئی جھگڑے تو تم سب رطب و یابس اس کے سپرد کر کے علیحدہ ہو جانا، جیسا ایک شخص نے حمام سے کہا تھا کہ میری ڈاڑھی میں سے سفید بال چن دے اس نے ساری ڈاڑھی اتار کر سامنے رکھ دی کہ مجھ کو تو اتنی فرصت ہے نہیں تم خود بیٹھے ہوئے چنتے رہو۔

جب ردودِ حکم کی نوبت آگئی تو پھر کام کرنے کا کیا لطف رہا، جو شخص دوستی سے بھی گھبرا تا ہوا س کو اختلاف سے دلچسپی کیا ہوگی؟ مگر لوگ اپنے اوپر قیاس کرتے ہیں گویا یہ بھی لوگوں کا ایک مشغلہ ہو گیا ہے اور ہم نے چونکہ بزرگوں کا طرز دیکھا ہے اس لئے ہم کو اس سے نفرت ہے کہ یہ کیا خرافات ہے۔

فصل (۵)

سدّ الدلب حکیمانہ طرز اختیار کر کے مستحقی کو پریشان کرنا

ایک شخص نے سوال کیا کہ حضرت میں نے چماروں کے کنوئیں سے پانی پی لیا فرمایا کہ توبہ کرلو اور آئندہ ایسا ملت کرنا جب وہ شخص چلا گیا تو فرمایا کہ یہ میں نے اس لیے کہا کہتا کہ دل میں رکاوٹ رہے آگے نہ بڑھنے نفرت پیدا ہو۔

حضرت مولانا شاہ عبدالعزیز صاحب رحمۃ اللہ علیہ کے پاس ایک شخص مع اپنے کنبہ کے لایا گیا وہ خانسماں تھا اس نے انگریز کی بچی ہوئی چائے پی لی تھی اس کے تمام متعلقین نے اس سے نفرت ظاہر کی کہ تو ”کرشنا“ ہو گیا، یہ شخص بہت پریشان تھا۔

حضرت شاہ صاحب کے پاس سب مسئلہ پوچھنے آئے شاہ صاحب کے پاس اہل علم کا مجمع رہتا تھا شاہ صاحب نے فرمایا کہ بھائی اتنی بڑی بات اتنی جلدی طلبیں ہو سکتی کل آنا کسی بڑی کتاب میں مسئلہ دیکھیں گے اور بیوی بچوں سے کہا اس سے الگ رہنا کئی روز دق کر کے فرمایا کہ آج ایک روایت لکھی ہے بہت بڑی بات ہو گئی تم سے، اتنے مساکین کو کھانا کھلاؤ، اتنی نفلیں پڑھو، غسل کرو، غرض بڑا بکھیرا بدلادیا شاگردوں نے جرحًا باہم کہا کہ نہ معلوم شاہ صاحب نے یہ مسئلہ کہاں سے فرمایا، حضرت شاہ صاحب نے سن کر فرمایا کہ تم کیا جانو، یہ انتظامی بات ہے اگر ایسا نہ ہوتا تو لوگ دلیر ہو جاتے اور کرشنا بننا شروع ہو جاتے حضرت شاہ صاحب کا طرز نہایت حکیمانہ تھا عجیب باقی تھیں۔

دلیری ختم کرنے کے لیے مصلحتاً گول جواب دینا

فرمایا: ایک شخص نے دریافت کیا تھا کہ اجنبیہ کا بوسہ لینے سے روزہ فاسد ہوتا ہے یا نہیں؟

میں نے یہ جواب دیا تھا کہ ”یہ کیوں نہیں دریافت کیا کہ گناہ بھی ہوتا ہے یا نہیں؟“ آج پھر خط آیا ہے کہ یہ تو مجھ کو معلوم تھا، میں نے آج جواب لکھا ہے کہ جب روزہ میں معاصی صادر ہوں تو وہ مقبول نہیں ہوتا تو پھر اس کا ہونا نہ ہونا برابر ہے اگر میں ضابط کا جواب دیتا ہوں کہ فاسد ہو جاتا ہے تو غلط ہوتا اس لیے میں نے ایسا جواب دیا ہے کہ جس سے نہ فتویٰ غلط ہونے دلیری بڑھے اہل علم کو ایسے پہلوؤں کا خیال رکھنا چاہئے بلا سوچے سمجھے فوراً جواب نہ دیدے۔

ایک صاحب نے استفتائے کیا ہے کہ میرے لیے بجز ملازمت سرکاری کے اور کوئی صورت معاش کی نہیں اور سرکاری ملازمت بغیر ڈاکٹری معاشرے کے ہو نہیں سکتی اور ڈاکٹری معاشرے میں بالکل برہنہ ہونا پڑتا ہے اور میں منتخب ہو چکا ہوں، اس ملازمت کے لیے صرف ڈاکٹری معاشرے کی رکاوٹ باقی ہے تو کیا اس مجبوری میں ڈاکٹری معاشرے جائز ہے یا نہیں؟ حضرت نے جواب تحریر فرمایا کہ جائز سمجھنے سے یہ زیادہ بہتر ہے کہ ناجائز سمجھا جائے اور کراپیا جائے اس کے بعد توبہ کر لی جائے۔

پھر فرمایا کہ ایسے جواب کی یہ بھی وجہ ہے کہ اب کیا معلوم کرد واقعی اس کے سوا اور تمام ذرائع آمدنی کے ان کے لیے مفقود ہیں یا نہیں کیونکہ گھاس تو کھو سکتے ہیں، کسی مسجد میں موذنی تو کر سکتے ہیں البتہ تعمیم چاہتے ہوں تو دوسری بات ہے پھر ضرورت کے تحقیق پر بھی اگر میں یہ لکھ دیتا ہوں کہ جائز ہے تو جرأت بڑھ جاتی نامعلوم کہاں تک نوبت پہنچتی، میرے اس جواب میں اہل عمل کے لیے بڑا سبق ہے کہ وہ ایسے خیالات کی رعایت رکھا کریں۔

جواب نہ دے کر بھی سرزنش اور ملامت کرنا

ایک شخص کا خط آیا ہے انہوں نے قوت نازلہ کے بارہ میں دریافت کیا ہے کہ آج کل یہ نماز میں پڑھنی چاہئے یا نہیں، اور اگر پڑھیں تو ہاتھ چھوڑ کر یا ہاتھ باندھ کر اور آسمان کی طرف ہاتھ اٹھائیں یا نہیں؟

میں نے ان کے جواب میں لکھا ہے بھلا ایسا جواب کیوں کسی کو پسند آئے گا مگر اس کی حقیقت تو میں جانتا ہوں یہ شخص ایک کم قوم کا ہے باہر جا کر اپنے کو سید ظاہر کیا نام بھی بدلتا ہے۔

میں نے جواب دیا ہے کہ آپ نے قوت نازلہ میں تو استفتاء کیا جو چند اس ضروری نہیں اور رذائل نفس کے متعلق کچھ نہ پوچھا جو نہایت ضروری ہے۔

اب یہ بات کہ جواب کو سوال سے کیا مناسبت ہے تو اس کا ثبوت کلام اللہ میں موجود ہے، وَيَسْأَلُونَكَ عَنِ الْأَهْلَةِ طُقْلٌ هِيَ مَوَاقِيتُ الْنَّاسِ طَتْ تو سوال تو کیا چاند کے گھنے بڑھنے کی علت سے اور جواب ملا ہے اس کی حکمت و فائدہ کا، مطلب یہ ہے کہ علت سے سوال مت کرو، فائدہ دیکھو جو جوڑیہاں ہے وہی میرے جواب میں، حاصل یہ کہ ضرورت سے سوال کرو۔

ضرورت کے وقت مستفتی کو پریشان کرنا

فرمایا کہ ایک شخص نے بذریعہ خط دریافت کیا کہ ”یا شیخ عبدالقدار جیلانی شیئا للہ“ کے وظیفہ کیا حکم ہے؟ آگے عبارت گستاخانہ تھی کہ اس کا حکم آپ کو کہاں تک معلوم ہے؟ جواب لکھا کہ حکم سے کیا مراد ہے، منصوص یا مستبط وہ اس سوال کے چکر سے مدت تک بھی نہیں نکل سکتا یہ اس کی گستاخی کی سزا تھی۔

حسب موقع جواب نہ دے کر بھی شدت اختیار کرنا

فرمایا کہ ایک شخص کا خط آیا ہے کہ تصویر کا رکھنا گناہ صغیر ہے یا کبیر ہے؟ میں نے جواب لکھا ہے کہ کپڑوں کے بکس میں کبھی آگ رکھتے ہوئے بھی یہ تحقیق کی ہے کہ یہ چھوٹی چنگاری ہے یا بڑا انگارہ۔

فرمایا کہ ایک خط آیا ہے لکھا ہے کہ بے نکٹ ریل کے سفر کرنے میں ابتلاء عام ہے اس میں کوئی گنجائش نکالنی چاہئے۔

جواب: کیا ایسے ابتلاء عام کی وجہ سے کوئی چیز جائز ہو جاتی ہے عوام کے نزدیک علماء صرف اس کام کے لیے رہ گئے ہیں کہ جس معصیت میں ان کو ابتلاء ہو جایا کرے اس کو وہ معصیت کی فہرست سے نکال دیا کریں۔

سوال کا جواب نہ دے کر نکیر کرنا

فرمایا: یہیں پر اس زمانہ میں ایک علی گڑھ کا طالب علم عصر کے وقت آیا مگر نماز نہیں پڑھی اس نے مجھ سے ترک موالات ہی کے متعلق پوچھا تھا میں نے کہا کہ پہلے تو اپنی خبر لو، انگریزوں سے ترک موالات اس لیے کیا تھا کہ ترکوں سے لڑے، مگر نماز جو نہیں پڑھی تو خدا سے ترک موالات کیوں کیا؟ شاید اس لیے کہ اس نے انگریزوں کو غلبہ کیوں دیا۔

مصلحتاً سوال کا جواب نہ دے کر ٹال دینا

فرمایا کہ ایک خط آیا ہے لکھا ہے کہ پیر کو سب باتوں کا علم ہونے کا جس کا عقیدہ ہو، وہ شخص کافر ہے یا کیا؟ بہت سے لوگ اس کی اقتداء سے بازرگ ہتے ہیں؟

جواب: ایسے مضمون کے جواب کے لیے کارڈ کافی نہیں، پھر اسی سلسلہ میں فرمایا کہ کسی امام کے متعلق سوال معلوم ہوتا ہے اماموں کے پیچھے لوگ ہاتھ دھو کر پڑے رہتے ہیں اگر لفافہ بھیجیں گے تو کان کھولوں گا یہ

بعض سوالوں کے جوابات لفافے، ہی میں دیئے جاتے ہیں

کارڈ پر ایسے سوالات کے جوابات (جس کا تذکرہ ما قبل میں ہوا) میں نہیں دیتا ہوں اس لیے کہ اس میں میرا تو مضمون ہو گا ان کا نہیں ہو گا اس کی تعین ان کی زبان پر ہو گی، اور لفافے میں میرا ان کا دونوں کا مضمون ہو گا، کسی کو دھکھائیں گے تو وہ سمجھ لے گا کہ ایسے سوال پر جواب ہے، لوگ بڑی ترکیبوں اور چالاکیوں سے کام لیتے ہیں، اور اصل تو یہ ہے کہ اوروں کی فکر میں کیوں پڑے آدمی اپنا ایمان سنن جائے گا۔

اصلاح کی خاطر جواب نہ دینا

ایک شخص بلا کرا یہ ریل پر سفر کر کے آیا تھا فرمایا کہ تم پہلے جا کر کر ایہ داخل کرو کیونکہ بلا کرا یہ چوری سے سواری کرنا حرام ہے اس کے بعد جب اور پچھہ دریافت کرو گے تو بتلا یا جائے گا۔

مخاطب کی رعایت میں مضمون میں نرمی اختیار کرنا

فرمایا کہ نواب ڈھا ک کو محفل میلاد کا بڑا شوق تھا خود مجلس منعقد کرتے تھے اور خود ہی پڑھا کرتے تھے انہوں نے جب مجھ سے مسئلہ پوچھا تو میں نے عنوان میں اس قدر رعایت کی کہ بدعت تک نہ لکھا، بلکہ یہ لکھا کہ شریعت میں اس کی کوئی اصل نہیں ہے وہ سمجھ دار آدمی تھے فوراً چھوڑ دیا۔

جواب میں مخاطب پر بھی نگاہ رکھنا ضروری ہے

اسی طرح مولانا گنگوہیؒ نے ایک سوال کا فیصلہ فرمایا کہ اختلاف محل سے جواب مختلف ہو گیا کسی نے پوچھا تھا کہ قبروں سے فیض ہوتا ہے یا نہیں؟ مولانا نے فرمایا کہ فیض کون حاصل کرتا ہے اس سائل نے کہا مثلاً میں فرمایا کہ نہیں ہوتا مطلب یہ کہ اہل کو ہوتا ہے نا اہل کو نہیں ہوتا سبحان اللہ کیا خوب جواب عطا فرمایا۔^۱

فرمایا کہ حضرت امام احمد بن حنبلؓ سے ایک عورت نے مسئلہ پوچھا کہ ایک روز گھر میں تیل نہ تھا ایک رئیس کی سواری شب کو مکان کے سامنے سے گذری۔ سلسہ دراز تھا میں نے اپنے دروازے میں بیٹھ کر چرخہ چلا یا نہ معلوم وہ تیل حرام تھا یا حلال، اس سوت سے نفع حاصل کرنا جائز ہے یا نہیں؟ دریافت فرمایا تم کون ہو؟ عرض کیا میں بشر حافی کی بہن ہوں۔ فرمایا کہ اگر کوئی اور ہوتا تو اجازت دیدیتا بشر حافی کی بہن کو اجازت نہیں دے سکتا۔^۲

تشقیق کے ساتھ مختلف شقوں کا جواب دینا سخت غلطی ہے

علماء محققین نے اس کی سخت ممانعت کی ہے کہ تشقیق کے ساتھ جواب دیا جائے اس میں بعض اوقات سائل مفید تشقیق کا دعویٰ کرنے لگتا ہے۔^۳

میں یہ بات اہل علم کے لیے بیان کرتا ہوں کہ مختلف شقوں کا حکم ایک دم سائل کو نہیں بتانا چاہئے کہ اگر یوں ہے تو یوں حکم ہے اور یوں ہے تو یہ حکم ہے، تشقیقات کے ساتھ جواب نہیں دینا چاہئے بعض اوقات سائل کو اس میں خلط ہو جاتا ہے (بہتر طریقہ یہ ہے کہ) پہلے واقعہ کی تحقیق کر لینا چاہئے جب ایک شق کی تعین ہو جائے اس کا حکم

بتلا دیا جائے ہے۔

غالباً علامہ شامیؒ نے لکھا ہے کہ عوام کو تشقیق کے ساتھ جواب نہ دیا جائے واقعی کام کی بات فرمائی ہے اس میں اندر یہ ہے کہ وہ مفید شق کا دعویٰ کر بیٹھے گا جیسے طبیب سے کوئی پوچھے کہ اگر دموی مرض ہے تو کیا نسخہ ہے اور صفاوی مرض ہے تو کیا نسخہ ہے؟ یہ واہیات سلسلہ ہے، جو صورت حال ہوا سی کا سوال اور اسی کا جواب ہونا چاہئے۔

علامہ شامیؒ نے لکھا ہے کہ مفتی کو مسئلہ میں تشقیق نہ کرنا چاہئے، بلکہ سائل سے ایک شق کی تعین کر کر صرف اس کا جواب دینا چاہئے، تجربہ سے معلوم ہوا، بڑے کام کی وصیت ہے، مفتیوں کے کام کی بات ہے، کیونکہ تشقیق میں بعض اوقات (سائل) اپنے مفید شق کا دعویٰ کرنے لگتا ہے۔

تشقیق کے ساتھ جواب دینے کی خرابی

فرمایا کہ شقوق فرض کر کے جواب دینا عامی کے لیے سخت مضر ہے کیونکہ اس کو اتنی تجزیہ نہیں ہوتی کہ وہ ہر شق کے جواب کو علیحدہ علیحدہ کر کے منطبق کر لے گا، اس لیے پیشتر اس سے واقعہ کی صورت کو متعین کرالینا چاہئے پھر اس کا جواب بتلا دے۔

اس کی خرابی کا ایک قصہ سناتا ہوں کہ ہمارے قریب ایک قصبہ میں غلطی سے رضاعی بہن بھائی کا نکاح ہو گیا اور یہ بے خبری میں ہوا کسی کو پہنچنے نہیں تھا اسی لیے تو فقہاء نے لکھا ہے کہ دودھ پلانے والی مشہور کردے کے میں نے فلاں فلاں جگہ دودھ پلایا ہے.....غرض کہ بعد نکاح کے پہتہ چلا، علماء سے استفتاء کیا اس نے حرام بتلا یا مجھ سے کہا گیا کہ ابھی اس میں تو بدنامی ہو گی، میں نے کہا اور اس میں بدنامی نہ ہو گی کہ بہن بھائی ایک جگہ جمع ہیں، اس نے کہا وہ دودھ تو رہا بھی نہ تھا ویسے ہی نکل گیا میں نے کہا دودھ ہی نکل گیا تھا حرمت نہیں نکلی وہ تو اس کے پیٹ میں بیٹھ گئی۔

بس وہ غیر مقلد کے یہاں دہلی پہنچا کسی نے کہہ دیا کہ اگر پانچ گھنٹ سے کم پہنچے ہوں تو حلال ہے ورنہ حرام ہے بس سائل نے سن کر فوراً سوال قائم کر لیا کہ کیا فرماتے ہیں علماء دین اس مسئلہ میں کہ زید جس نے ایک عورت کا دودھ پانچ گھنٹ سے کم پیا ہے اور ہندہ جس نے پوری مدت اسی عورت کا دودھ پیا ہے تو یہ ہندہ اس زید کے نکاح میں حلال ہے یا نہیں؟ بینوا تو جروا۔

بس کیا تھا انہوں نے لکھ دیا کہ یہ مسئلہ حلال ہے ان کے یہاں تو یہ مسئلہ ہے ہی، ایک حنفی عالم نے بھی فتویٰ دیکھ کر کہہ دیا کہ کیا حرج ہے یہ بھی تو ایک مذہب ہے مگر پوچھنا تو یہ ہے کہ آیا سوال کا واقعہ جواب سن کرتا شاگردا یا وہاں بیٹھ کر کسی نے گھونٹ شمار کئے تھے۔

حکیم الامت حضرت تھانویؒ کا معمول

(اسی لیے) میرا معمول ہے کہ خود تشقیق نہیں کرتا اور جہاں تشقیق ہوتی ہے سائل سے ہی پوچھتا ہوں (کہ کون ہی شق کا وقوع ہوا ہے) تاکہ دونوں شقوق کا حکم دیکھ کر سائل مفید شق کا دعوے نہ کرنے لگے، نیز بعض اوقات شقوں کا حکم باہم مختلط ہو جاتا ہے۔

اپنے جہل کو چھپانے کے لئے خوانخواہ کی تشقیق نہ کجھے

ایک معقولی طالب علم سے کسی نے مسئلہ پوچھا کہ گلہری کنویں میں گرگئی ہے اس کا کیا حکم ہے؟ طالب علم صاحب کو مسئلہ تو معلوم نہ تھا مگر جہل کا اقرار کیسے کریں، آپ نے معقولی تشقیقات شروع کیں کہ وہ جو گری ہے تو دو حال سے خالی نہیں یا تو کسی نے گراہی ہے یا خود گری ہے، آہستہ گری ہے یا زور سے، پھر یہ بھی دو حال سے خالی نہیں

یا تو کسی آدمی نے گرائی ہے یا جانور نے، یا ڈر کے خود گری ہے تو ان شقوں میں سے کون سی صورت واقع ہوئی ہے؟

بس اس طرح ان کا جہل چھپ گیا، آج کل ایسی ہی ذہانت اور تیزی کمال تجھی جاتی ہے۔

ایک حکایت مولانا گنگوہیؒ نے ایک جاہل مفتی کی بیان کی تھی، ان کو عاجز کرنے کی غرض سے کسی نے ان سے مسئلہ پوچھا کہ حاملہ عورت سے نکاح کرنا کیسا ہے؟ یہ بڑے بکھیرے کا اور تفصیل طلب مسئلہ ہے، انہوں نے اخفاء جہل کے لئے کیسا مزہ کا جواب دیا کہ ایسا ہے جیسے گھیرا دیدیا، دریافت کیا کیسا گھیرا؟ کہا کہ یہی گھیرا جس کو گھیرا کہتے ہیں، چند بار کے سوال پر بھی یہی جواب دیتے رہے، ایسا گھیرا دیا کہ خود بھی اس سے نکلا۔

اہل علم کی طرف سے کئے گئے سوالات کی اہمیت
افراد و شخصیات سے متعلق سوالات کے جوابات

کس طرح دینا چاہئے

سوال: حضرت سیدنا و مولانا نادامت برکاتہم - السلام علیکم و رحمت اللہ و برکاتہ
معروضات ذیل کا جواب ارقام فرمائیں فرمائیں جاوے۔

(۱) حضرت مولانا حسین احمد صاحب و مولانا مفتی محمد کفایت اللہ صاحب (مدظہما)
کو حضرت والا کیسا سمجھتے ہیں؟ اور کیا اپنے مخصوص و معلوم سیاسی معتقدات کے باوجود یہ
حضرات لا لق احترام ہیں؟

(۲) جو افراد یا اخبارات ان حضرات کی شان میں بے باکانہ کلمات استعمال کرتے ہیں مثلاً شیخ الاصنام، شیخ الہندو، اجودھیا بیاشی اور لالہ اور مہا شہ وغیرہ وغیرہ ان کو حضرت کیسا سمجھتے ہیں؟ اور وہ شرعی محض ہیں یا نہیں؟

(۳) حضرت والا ان حضرات کو سیاسیات میں اختلاف رائے کے باوجود نیک نیت اور دیانت دار سمجھتے ہیں یا بد نیت اور خائن؟ اور ان حضرات کی سیاسی جدوجہد کیا حضرت کے نزدیک اخلاص اور ملت کی خیر طلبی پرمنی ہے یا کسی خود غرضی اور خود مطلبی پر؟
والسلام محمد منظور نعمانی بریلی۔

الجواب: (الملقب بشق الغین عن حق علی وحسین) بعد الحمد والصلوة۔

اس قسم کے سوالات چند بار پہلے بھی مجھ سے کئے گئے ہیں، لیکن چونکہ اب تک اکثر سائلین غیر اہل علم تھے جن کی غرض سوال بھی قابل اطمینان نہ تھی اور جوابات بھی واضح تھے اس لئے سوال میں اہمیت نہیں سمجھی گئی، نیز بعض سوالات دوسری جانب سے بھی ایسے آئے جن میں واقعات اس کے خلاف ظاہر کئے گئے اور ان کی تحقیق کا کوئی ذریعہ نہ تھا سو ان کا جواب ان سوالوں کے جواب کا مضاد ہوتا، ان اشکالات کی وجہ سے دونوں قسم کے سوالوں میں اجمالی جواب پر اکتفا ہوتا رہا، مگر اہل علم کی طرف سے سوال کیا گیا ہے جن کی غرض بھی متہم نہیں اس لئے ایک امر تو جو مفصل جواب سے مانع تھا مرتفع ہو گیا، اور دوسرے مانع کے رفع کی یہ صورت ذہن میں مناسب معلوم ہوئی کہ جواب عمومات کے ساتھ دیا جاوے جو بلا تخصیص ہر قسم کے سوالات پر اور ہر مسئول عنہ پر منطبق ہو سکے حتی کہ خود مسئول یعنی مجیب پر بھی جیسا کہ تحریر ہذا کے لقب میں اصل مسئول عنہ کے نام کے ساتھ خود مسئول کے نام کی طرف بھی اشارہ ہے، اب اس تمہید کے بعد وہ جواب عام عرض کرتا ہوں۔۔۔ (اس کے بعد عربی عبارات اور دلائل ہیں)
ان دلائل عشرہ سے یہ مسائل ثابت ہوئے۔

اول: بدون جحت شرعیہ کے کسی کی طرف خصوص مون کی طرف کسی قول یا فعل قبیح کا منسوب کرنا بہتان اور صریح گناہ ہے اور خصوص در خصوص کسی امر مبطن مثل نیت وغیرہ پر حکم کرنا حدیث هلاشقت قلبہ میں اسی پر تنقیہ ہے۔

دوم: بعد ثبوت شرعی بھی بدون ضرورت شرعیہ اس کا تذکرہ کرنا جب کہ منسوب الیہ کونا گوارہ و غیبت، حرام اور معصیت ہے۔

سوم: البتہ ضرورت شرعیہ سے اس کی اجازت ہے اور منجملہ ان ضرورتوں کے کسی مسلمان یا مسلمانوں کو ضرر سے بچانا بھی ہے خواہ وہ ضرر دنیوی ہو یاد یعنی۔

چہارم: لیکن اس ضرورت مذکورہ سے بھی تذکرہ میں یہ واجب ہے کہ لعن و طعن و تمسخر و استہزاء اور دشام اور فحش الفاظ سے خصوص ایسے کلمات سے جو عرفاً کفار و فجارت کے حق میں استعمال کئے جاتے ہیں احتراز کیا جائے، اگر دلیل شرعی سے کسی قول و فعل پر رد او رنکیر کرنا ہو تو حدو د شرعیہ کے اندر علمی عبارات کا استعمال کرے مثلاً فلاں امر بدعت ہے، معصیت ہے، باطل ہے، و امثالہا جیسے میں کانگر لیں کی شرکت بھیت کذا یہ کو معصیت اور اس کے اجتہادی ہونے کو باطل کہا کرتا ہوں۔

پنجم: البتہ انتقام میں یہ بھی جائز ہے دو شرط سے ایک یہ کہ بالمثل ہو، دوسرا یہ کہ وہ امر مماثل کسی مستقل دلیل علی الاطلاق سے ناجائز نہ ہو مثلاً زید نے عمر و کے والدیا استاذ یا شیخ کو برا کہا تو عمر و کو انتقام کے وقت یہ جائز نہیں کہ وہ زید کے بزرگوں کو برا کہے۔

ششم: لیکن اگر غصب للدین کے غلبہ میں احیاناً بلا احتیاد کوئی ایسا لفظ نکل جاوے تو معدود سمجھا جائے گا، جیسے حضرت ابن عباس نے نوف بکالی کو عدو اللہ کہہ دیا۔

ہفتم: معصیت ہر حال میں معصیت ہے حسن نیت دافع معصیت نہیں ہوتی

یعنی تحسین نیت سے وہ مباح یا طاعت نہیں ہو جاتی، آیات و روایات مرقومہ بالا کا اطلاق اس کی کافی دلیل ہے۔ مگر اس کی تنویر کے لئے حضرت مولانا گنگوہیؒ کی ایک ارشاد فرمودہ مثال یاد آگئی کہ اگر کوئی شخص ناج ورنگ کی محفل اس نیت سے منعقد کرے کہ نمازی اذان سن کر تو آتے نہیں ناج دیکھنے کے واسطے جمع ہو جائیں گے، پھر سب کو مجبور کر کے نماز پڑھوادوں گا، تو کیا کوئی شخص اس نیت سے ناج کرانے کو جائز کہہ سکتا ہے؟ بلکہ معصیت میں طاعت کی نیت قواعد شرعیہ کی رو سے زیادہ خطرناک ہے جیسے حرام چیز پر بسم اللہ کہنے کو فقهاء نے قریب بکفر کہا ہے۔

تفریج: امید ہے کہ ان کلیات سے سب جزئی سوالات کا جواب ہو گیا، الحمد للہ ان جوابوں میں اس آیت پر عمل نصیب ہو گیا وَقُلْ لِعِبَادِيْ يَقُولُوا إِلَّا تُّهِيْ أَحْسَنُ الْآيَةً۔

کسی کے کہنے یا کسی پالیسی کے تحت جواب نہ دینا چاہئے

فرمایا کہ میں اہل علم کو متنبہ کرتا ہوں کہ فتوے میں یہ طریق اختیار کریں کہ کسی کے کہنے سے دوسرے پر فتوے نہ لگائیں اسی طرح سے کسی پر کفر کا فتوی نہ لگائیں۔ ایک شخص نے کہا کہ فلاں کا یہ فاسد عقیدہ ہے اور وہ یوں کہتا ہے، فرمایا: جس شخص کا یہ عقیدہ ہواں سے لکھوا کر لاوے۔

فرمایا کہ میں کوئی جواب کسی خاص پالیسی اور مصلحت سے نہیں لکھتا، اس وقت جس قدر مضمایں آتے ہیں سادگی سے وہی لکھ دیتا ہوں تکلف کر کے نہیں لکھتا اسی طرح بے تکلفی کی یہ بات ہے کہ بعض خط ایسا ہوتا ہے کہ چار چار پانچ پانچ روز رکھا رہتا ہے جب تک شرح صدر نہیں ہوتا تب تک نہیں لکھتا۔

جواب میں تلپیس وایہام سے بچنا چاہئے

فرمایا کہ ایک بڑے علامہ نے مجھ سے بیان کیا تھا کہ ہمارے یہاں ایک فتویٰ آیا ہے کہ ولایتی کپڑا پہننا جائز ہے یا نہیں؟

اب اگر یہ لکھا جاتا ہے کہ جائز ہے تب تو اپنے مقاصد میں خلل آتا ہے اور ناجائز کیسے کہیں کیونکہ جائز تو واقع میں ہے ہی، اس لیے اس کے خلاف بھی نہیں کر سکتا تواب کیا کریں؟

فرماتے تھے کہ یہ جواب دیا کہ ولایتی کپڑا پہننا قابل موآخذہ ہے اور کہنے لگے کہ اس لکھنے میں حکمت یہ تھی کہ وہ تو یہ سمجھیں گے کہ خدا کے یہاں موآخذہ ہو گا اور ہم یہ سمجھیں گے کہ اپنے دوستوں کا موآخذہ ہو گا۔

میں نے کہا کہ مولانا توبہ بکجئے یہ تو شریعت مقدسہ میں تحریف ہے اور مسلمانوں کو دھوکہ دینا ہے، فرمایا کہ ایسی ایسی باتیں سن کر دل کا نپ جاتا ہے کہ اے اللہ! دین کا ان لوگوں کے دلوں سے احترام جاتا رہا۔

جس مسئلہ کا جواب جا چکا ہو دوبارہ اس کا جواب نہیں دینا چاہئے

فرمایا کہ یہاں یہ بھی قاعدہ ہے کہ جس مسئلہ کا ایک مرتبہ یہاں سے جواب جا چکا ہوا اور وہ دوبارہ پوچھا جائے اور یہ بات یاد آ جائے تو دوبارہ اس کا جواب نہیں لکھتے، لکھ دیتے ہیں کہ اس استفتاء کا جواب یہاں سے ایک مرتبہ جا چکا ہے اگر دوبارہ لکھوانا ہے تو اس کو واپس بھیج دیا جائے ہم اس کو اپنے ہاتھ سے پہلے پھاڑ کر پھر دوبارہ جواب سمجھیں گے ورنہ کسی اور سے منگوالا یا جائے پھر فرمایا کہ صاحب! مولو یوں کو گالی پڑتی ہے کہ ایک کو کچھ لکھ دیا ایک کو کچھ، اس لیے یہ قاعدہ مقرر کیا گیا۔

فصل (۶)

کس حالت میں اور کس قسم کے خطوط کا جواب نہیں دینا چاہئے

(۱) فرمایا: جب طبیعت نہ چلے اور تدبیر نہ ہو تو غلطی کا احتمال ہوتے ہوئے جواب نہ دینا چاہئے، میرے پاس استفتاء کثرت سے آتے ہیں باستثناء بعض اکثر کے جواب میں یہ لکھ دیتا ہوں کہ دیوبند سے دریافت کرلو۔

بعض صحابہ سے جو فقہی مسائل پوچھتے جاتے تھے وہ رسول پر حوالہ کر دیتے تھے ان کے نام بھی لکھے ہیں وجہ یہ ہے کہ توجہ ایک ہی طرف ہو سکتی ہے دو طرف نہیں ہو سکتی۔

(۲) میرا تو قاعدہ ہے کہ اگر کسی خط کی عبارت ایسی ہوتی ہے کہ کئی معنی کو مُتمیل ہو تو میں لکھ دیتا ہوں کہ عبارت واضح لکھو اور جو فضول بات ہوتی ہے اس کا جواب ہی نہیں دیتا۔

(۳) مجھ کو جب تک شرح صدر نہ ہو جائے جواب نہیں دیتا، تردد کی صورت میں جواب دینا جائز نہیں، بعض خط چار چار پانچ پانچ روز تک رکھا رہتا ہے جب تک شرح صدر نہیں ہوتا تب تک جواب نہیں لکھتا۔

(۴) فرمایا: میں راستے میں مسئلہ نہیں بتالا کرتا وہاں اطمینان تو ہوتا نہیں۔

غیر جوابی خطوط کا جواب بیرنگ بنانا کرنے بھیجنा چاہئے

حضرت بلا جوابی ملکٹ یا الفافہ کے جواب نہیں دیتے تھے، ایک صاحب نے عرض کیا کہ وہ جواب کا منتظر ہو گا بیرنگ بھیج دیا کیجئے، فرمایا کہ میں پہلے ایسا ہی کیا کرتا تھا

حسن العزیز ۱۹۱/۳ ۲۱۹۲ء۔

الینا ۳/۲۶۵۔

الینا ۳/۵۹۔

ملفوظات اشرفیہ ص ۳۲۲۔

لیکن بعضوں نے واپس کر دیا تھا پھر محسول ڈاک مجھ کو اپنے پاس سے دینا پڑا جب یہ احتمال ہے تو میں کیوں نقسان برداشت کروں، ان صاحب نے عرض کیا کہ اپنا نام نہ لکھا کیجئے، فرمایا کہ اس صورت میں اگر اس نے واپس کیا تو سرکار کا نقسان ہو گا سرکار کا نقسان کرنا کہاں جائز ہے۔^۱

ڈاک کے قوانین کے خلاف کوئی کام نہ کیجئے

حکیم الامت حضرت تھانویؒ ارشاد فرماتے ہیں:

میں خطوط کے بارے میں بہت احتیاط کرتا ہوں، کوئی بات خلافِ قواعد ڈاک نہیں کرتا ہوں۔۔۔ مثلاً ملکٹ ذرا سا مشکوک ہو جاتا ہے تو میں نہیں لگاتا ہوں، یا بہت سے لفافے، کارڈ ایسے آ جاتے ہیں کہ ان پر ڈاک خانہ کی مہر نہیں لگی ہوتی ہے، میرا سب سے پہلا کام یہ ہے کہ ان کو چاک کر دیتا ہوں، گوئیں ان کو اگر دوبارہ استعمال کروں تو کسی ثبوت سے کوئی گرفت نہیں ہو سکتی لیکن دیانتہ اس کی اجازت نہیں، علماء کو چاہئے کہ خود دین و دنیا دونوں کی آفات سے بچیں، بعض وقت گنجائش پر عمل کرنے سے دین کی یاد نیا کی بڑی آفت کھڑی ہو جاتی ہے۔^۲

اگر فتوے میں کاغذ جوڑنا پڑے تو کیا کرنا چاہئے

فرمایا کہ مولانا محمد یعقوب صاحب کے یہاں یہ انتظام تھا کہ اگر فتاویٰ میں جواب کے تطویل ہو جانے کی وجہ سے کہیں کاغذ میں جوڑ لگانے کی ضرورت ہوتی تو اس جوڑ پر بھی اپنے مہر کر دیتے تھے تاکہ تزویر کا شہنشہ ہو۔

جامع عرض کرتا ہے کہ ایک بار حضرت والا نے ایسے ہی جوڑ پر دونوں طرف دستخطوں کے لیے حکم دیا تھا۔^۳

اگر ایک ہی خط میں بہت سے سوالات ہوں تو کیا کرنا چاہئے

ایک صاحب نے بہت سے سوالات ایک خط میں لکھ کر بھیجے یہاں سے یہ جواب گیا کہ ایک خط میں دو تین سوالوں سے زیادہ نہیں ہونا چاہئے کیونکہ اتنی فرصت نہیں، دو تین سوال ایک خط میں ہوں تو طبیعت پر بار نہیں ہوتا ورنہ اگر پچاس پچاس سوالات دو خط میں بھی ہوئے تو انہیں کا ختم کرنا مشکل ہے بقیہ ڈاک یوں ہی بلا جواب پڑی رہے اور نہ معلوم کب تک جوابوں کی نوبت نہ آیا کرے۔

بعضوں نے یہ بھی رائے دی کہ جس خط میں بہت سے سوالات ہوں اس کو رکھ لیا جایا کرے اور دو دو تین تین سوالات کے جوابات روز لکھ کر جب سوالات ختم ہو جایا کریں تب بھیج دیا جایا کرے، اس میں ظاہر ہے کہ کس قدر طوالت اور پریشانی ہے دوسرے کو بھی انتظار جواب کی سخت تکلیف ہوگی، کیونکہ نہ معلوم سب کے جوابات کب ختم ہوں اور خطوط محفوظ رکھنا، روز روز جواب لکھنا اور روز مرہ کا کام ختم کر کے پھر اس کو یاد کر کے لے کر بیٹھنا اور اتنے دنوں تک طبیعت پر بوجھ علیحدہ، اس میں مجھے کس قدر پریشانی اور انتظام کی دقت ہے۔

وعظ و تقریر میں مسائل نہیں بیان کرنا چاہئے

پہلے مجھ کو شبہ تھا کہ علماء وعظ میں احکام کیوں نہیں بیان کرتے صرف ترغیب و ترہیب پر اکتفاء کرتے ہیں اپنے بزرگوں پر بھی یہی شبہ تھا لیکن پھر خود تجربہ سے معلوم ہوا کہ وعظ میں مسائل بیان کرنا ٹھیک نہیں بالخصوص اس زمانے میں جب کہ بد فہمی کا بازار گرم ہے مگر ترغیب دینا مناسب ہے ترغیب ہی دینا چاہئے، یہ تجربہ مجھ کو لکھنؤ کے ایک وعظ سے ہوا، میں نے چند مسئلے روایت کے متعلق ایک دم سے بیان کر دیئے، سامعین میں بعض مسائل میں اختلاف ہو گیا میرے پاس مکر تحقیق کے لیے آئے۔

معلوم ہوا کہ قلت فہم یا سوء حفظ سے کسی مقدمہ کا مقدم دوسرا کی تالی سے جوڑ دیا، وبا لعکس اس لیے گڑ بڑ ہو گئی اور جب خود واقعہ پیش آئے گا تو اس کے پوچھنے پر صرف واقعہ نظر میں ہو گا اس میں خلط نہیں ہو سکتا ہے۔

مسئلہ بتلانے اور فتویٰ لکھنے کی اجرت

سچا مسئلہ بتلا کر بھی رشوت لینا جائز نہیں چہ جائے کہ دین میں تحریف کر کے، ہاں کتابت کی اجرت لینا جیسے فرائض لکھنے میں یہ جائز ہے مگر اس کے اثر پر بھی اگر غور کیجئے تو یہ بھی برائی سے خالی نہیں، وہ اثر یہ ہے کہ میں نے خود دیکھا ہے کہ لوگ فرمائش کرتے ہیں کہ مولا نافلاں وارث کا نام نہ لکھنے گا، ایسی فرمائش اس لیے کرتے ہیں کہ کچھ دیتے ہیں ورنہ کیوں ہمت ہو۔^۲

ایک اہم ہدایت

فرمایا کہ جب میں تصنیف کا کام کرتا تھا تو عادت یہ تھی ہر وقت کا غذپنسل میرے ساتھ رہتے تھے چلتے پھرتے، اٹھتے بیٹھتے کوئی مضمون یاد آگیا تو فوراً لکھ لیتا تھا آدمی رات کو کوئی چیز یاد آتی تھی تو لکھ کر سوتا تھا کیونکہ بعض اوقات مضمون ذہن سے غائب ہو جاتا ہے پھر سوچنے سے بھی نہیں آتا۔^۳

دوسروں کے فتوؤں پر دستخط کرنے کی بابت ضروری ہدایت

فرمایا: جب تک خود تحقیق نہ کرلوں جی نہیں چاہتا کہ کسی کے کہنے سے فتویٰ پر دستخط کردوں، جواب شرح صدر ہو جانے کے بعد دینا چاہئے۔

اگر جزئیہ نہ ملے تو یہ بھی ضرور لکھ دیجئے کہ جواب قواعد کلیہ کی بنیاد پر دیا گیا ہے جزئیہ نہیں ملا اور علماء سے بھی دریافت کرلوتا کہ اپنے اوپر بوجھنہ رہے۔^۴

مفتيوں کے لیے چند ضروری ہدایات

(ما خواز اصلاح انقلاب)

استفتاء خواہ زبانی سوال ہو یا تحریری ہوا س میں ان امور کا لاحاظہ کرے۔

- حتی الامکان جواب میں توقف نہ کرے۔

- لایعنی سوال کا جواب نہ دے بلکہ سائل کو متنه کر دے۔

- اگر سوال دو صورتوں کو محتمل ہو تو تحقیق سے جواب نہ دے کیونکہ بعض اوقات سائل دونوں شقتوں کا حکم سن کر ایک شق کو اپنے لیے مفید سمجھ کر سوال میں اسی کا دعویٰ کرنے لگتا ہے جس کی وجہ سے سائل کا یا اس کے مقابل کادینی یا دینیوی ضرر ہو جاتا ہے۔

- عامی شخص کو (مسئلہ کی) دلیل بتلانے کا التزام نہ کرے کیونکہ اکثر اس کے فہم سے خارج ہوگی۔

- ہاں دوسرے علماء کی سہولت کے لیے اگر دلیل کی طرف اشارہ کر دے یا کوئی عبارت بلا ترجمہ نقل کر دے تو مستحسن ہے۔

- اگر قرآن سے معلوم ہو جائے کہ سوال برائے تعنت کے ہے تو جواب نہ دے، الغرض اہل سے دریغ نہ کرے اور نا اہل کو منہضہ لگائے۔

- اگر قرآن سے معلوم ہو جائے کہ غالب سائل اس تحریری جواب کو اچھی طرح نہ سمجھے گا یا سمجھنے میں غلطی کرے گا تو جواب لکھ کر یہ بھی لکھ دے کہ کسی عالم سے اس جواب کو زبانی حل کرے یا

افتاء سے متعلق چند کوتاہیوں کی اصلاح

- استفتاء لے کر رکھ لینا اور مہینوں تک جواب نہ دینا۔

- حصول زر کا اس کو آلمہ بنانا، البتہ اگر اس کی تکمیل و انتظام میں خرچ ہوتا ہو تو

اس کے بقدر وہ بھی اہل استطاعت پر کچھ فیس لگادینے میں مضاائقہ نہیں۔

۳۔ ہر سوال کے جواب کی کوشش کرنا، نہ بھی معلوم ہو تو یہ نہ کہنا کہ ”نہیں جانتا“ بلکہ کچھ کھپٹی تاں کر لکھ دینا۔

۴۔ اسی طرح معلوم ہونے پر بھی ہر سائل کے سوال کا جواب دینا ضروری نہیں اس کا اثر عوام پر برداشت ہے علماء کو اپنا تابع بنانے کی کوشش کرتے ہیں لہذا جو سوال فی نفسہ یا کسی سائل کے اعتبار سے غیر ضروری ہو تو صاف کہہ دیا جائے کہ یہ سوال غیر ضروری ہے۔

۵۔ یا جو سائل دلیل سمجھنے کی لیاقت نہ رکھتا ہو اور دلیل معلوم کرنا چاہے، اس کو

بھی صاف جواب دیدیں یا چاہئے سمجھانے کی کوشش نہ کرنے لگ۔

۶۔ جب دلیل اُنی کے متعلق یہ مشورہ ہے تو دلیل لمحی یعنی علت دریافت کرنے کی عوام کو گنجائش ہی نہ دے کہ اس کا علم تو پورا پورا خود علماء کو نہیں، الاما شاء اللہ۔ مثلاً نماز کے پانچ وقت فرض ہونے کی دلیل اُنی تور رسول اللہ صلی اللہ علیہ وسلم کا ارشاد ہے اور دلیل لمحی، اس کی وہ حکمتیں ہیں جن کی بناء پر نماز فرض کی گئی۔

۷۔ بعض لوگ فرمائش کرتے ہیں کہ قرآن مجید سے پانچ وقت کی نماز کا ثبوت لا او، اب مجیب صاحب ہیں کہ قرآن مجید میں اس کی تلاش کرتے ہیں اور دوسروں سے مدد لیتے پھرتے ہیں، حالانکہ حکم شرعی کے لیے مطلقاً دلیل شرعی کافی ہے، خاص دلیل کی حاجت نہیں اور دلائل شرعیہ چار ہیں کتاب، سنت، اجماع و قیاس مجتہد، ان میں سے کسی ایک دلیل سے بھی جو حکم ثابت ہو جائے وہ ثابت ہے البتہ حسب تفاوت ادله ثبوت احکام کا درجہ تفاوت ہوگا۔

۸۔ بعض استفتاء کرنے والے حیلے پوچھا کرتے ہیں جو ہرگز نہ بتانا چاہئے۔

۹۔ بعض اوقات سوال مہم ہوتا ہے اور وہ دو صورتوں کا محتمل ہوتا ہے، وہاں اکثر اہل علم تحقیق سے جواب دے دیتے ہیں کہ یہ صورت ہو تو یہ حکم اور وہ صورت ہو تو وہ حکم اس سے تحریب کاروں نے منع فرمایا ہے کیونکہ ناخدا ترس لوگوں کو اپنی مرضی کے مطابق سوال تراش لینے کی گنجائش ملتی ہے کہ وہ مفید مطلب ہی شق کے مدعا بن

جاتے ہیں اور اصل واقعہ ملتibس ہو جاتا ہے۔

فتاویٰ نویسی سے متعلق حضرت تھانویؒ کے اصول و ضوابط

- ۱ ایک خط میں اتنے سوالات نہ بھر دے کہ جواب دینے والے پر بار ہو جائے چار پانچ سوال بھی بہت ہیں، بقیہ جواب آنے کے بعد پھر ہیچ دے۔
- ۲ اگر جوابی کارڈ پر سوالات لکھیں تو اس کی ایک نقل اپنے پاس رکھیں تاکہ جواب کی تطبیق کر سکیں (یعنی ملا کر دیکھ سکیں)۔
- ۳ جس مسئلہ میں شرح صدر نہ ہو یا فرصت کی کمی کی وجہ سے یا کتابیں موجود نہ ہونے کی وجہ سے روایات نہیں لکھیں، تو وہ بے جواب واپس کر دیا جاتا ہے۔
- ۴ دلیل لکھنے کی درخواست نہ کریں، اس واسطے کہ مقلد کو دلیل پوچھنے کا منصب نہیں، اور جو مسئلہ دلیل لکھنے کے قابل ہوتا ہے اس میں از خود دلیل لکھی جاتی ہے۔
- ۵ فرائض (میراث) کے سوالات مجمل نہ لکھیں، اموات کی ترتیب ہر میت کو مع اس کے ورثے کے لکھیں۔
- ۶ فرائض (میراث) کا مسئلہ اگر طویل ہوا تو چونکہ حساب کی ضرورت ہوتی ہے اس واسطے ایک محاسب سے اجرت پر کام لیا جاتا ہے۔

مہر لگانے کے سلسلہ میں حضرت تھانویؒ کا معمول

ایک مستفتی جواب لے کر چلا گیا اور واپس آ کر حضرت تھانویؒ سے کہا کہ: مولوی صاحب میں تو بہت دور نکل گیا تھا وہاں جا کر نظر پڑی کہ آپ نے اس فتوے پر مہر تو لگائی ہی نہیں، میں نے اس سے کہا کہ مہر تو بھائی میں لگایا نہیں کرتا۔

۱ حقوق العلم و تجدید تعلیم و تبلیغ ۱۱۵ آداب المعاشرت ص: ۱۹۱ ۲ معمولات اشرفی ص: ۸۱
حسن العزیز ۱۲۲۷ء۔

اہل علم و ارباب فتاویٰ کی ذمہ داری

فرمایا: میں نے یہ چاہا تھا کہ جوئی صورتیں معاملات بیع و شراء و دیگر ذرائع معاش کی اس زمانے میں پیدا ہوئی ہیں ان کے جواز و عدم جواز کے متعلق شرعی احکام مدون کر دیئے جائیں اور اس مجموعہ کا نام بھی میں نے حادث الفتاویٰ تجویز کر دیا تھا، ان فتاویٰ کی تدوین کے لئے میں نے یہ صورت تجویز کی تھی کہ ہر قسم کے اہل معاملہ اپنے اپنے معاملات کی صورتیں لکھ کر میرے پاس بھیجیں مثلاً تاجر تجارت کی صورتیں، اہل زراعت زراعت کی صورتیں، ملازمین ملازمت کی صورتیں، چنانچہ میں نے اپنے عام بیانات میں بھی اور خاص گفتگو کے موقع پر بھی اس کو ظاہر کیا اور وعدے بھی لیے۔

لیکن افسوس کہ کسی نے میری مدنہ کی، پھر بھی میں نے بطور خود ہی نیز سوالات موصول ہونے پر لکھے جو حادث الفتاویٰ کے نام سے شائع بھی ہو چکے ہیں لیکن وہ بہت چھوٹا سا مجموعہ ہے، جو ضروریات کے لیے کافی نہیں مگر اس کے مطالعہ سے کم از کم یہ تو معلوم ہو جاتا ہے کہ معاملات کی جتنی نئی صورتیں ہیں ان سب کے احکام فقهاء کے کلام میں موجود ہیں کیونکہ وہ حضرات کلیات ایسے مقرر فرمائے ہیں کہ انہیں سے نئی صورتوں کے احکام نقل سکتے ہیں۔

اسی طرح متكلمين نے جو علم کلام مدون کیا ہے اس میں سب کچھ موجود ہے کیونکہ انہیں کے مقرر کردہ اصولوں پر سارے شبہات جدیدہ کا بھی جواب دیا جاسکتا ہے، اور اسی ذخیرہ سے کلام جدید کی بھی با آسانی تدوین ہو سکتی ہے، میں نے بطور خود ہی ان کے بعض شبہات کے جن کا مجھے علم تھا جوابات لکھ کر ”الانتباہات المفيدة عن الاشتباہات الجديدة“ کے نام سے شائع کر دیا، اور اس میں میں نے ایسے اصول موضوع قائم کر دیئے ہیں جن سے میرے نزدیک اس قسم کے جتنے شبہات پیدا ہوں اب

سہولت رفع کئے جاسکتے ہیں۔

اب مجھ میں قوت کہاں ہے، کام کے لوگ موجود ہیں مگر کام نہ کریں تو اس کا کیا علاج ہے، آرام طلبی سے تو کام ہوتا نہیں کام تو کرنے سے ہوتا ہے جیسا مجھ سے بھلا برا ہو سکا دین کی ضروری خدمت کر چکا، اب جو اور کام باقی ہے اس کو اور لوگ کریں کیا وہ نہیں کر سکتے؟ مجھ سے اچھا کر سکتے ہیں لیکن اگر خواہ مخواہ ”واجب علی شاہ“ بن جائیں تو اس کا کوئی علاج ہی نہیں ۔

حضرت تھانویؒ کے یومیہ فتاویٰ لکھنے کی مقدار

فرمایا: ڈاک کے خطوط مختلف تعداد میں آتے ہیں ہفتہ یا مہینہ کے کبھی جوڑے نہیں گئے، مگر میرا اندازہ چھپیں تیس کا اوسط ہے کبھی کبھی پیتا لیس (۲۵) پچپاس (۵۰) تک گئے ہیں الحمد للہ روز جواب لکھنے کی کوشش کرتا ہوں ورنہ بہت بار اور انبار ہو جائے ۔ فرمایا آج جمع ہوئے استقتوں کا جواب پورا ہو گیا، مگر سر میں بھی درد ہو گیا، اکثر دیکھا ہے کہ جس روز کوئی بڑا کام ختم ہوتا ہے، ختم کے بعد (جسمانی) تکلیف محسوس ہوتی ہے، جیسے منزل پر پہنچ کر تکان ہوتا ہے اور درمیان میں مشغولی کی وجہ سے پتہ بھی نہیں چلتا۔

فرمایا: آج بحمد اللہ میں فتاویٰ کا جواب لکھ کر فارغ ہو گیا، چھپیں خط تھے اور ہر خط میں قریب قریب چار پانچ سوال اوسط رکھ لیجئے گا قریب پچھتر (۷۵) اسی (۸۰) کے سوالات ہوئے، خدا کے فضل سے ڈیڑھ گھنٹے میں جوابات ہو گئے۔

میرا جی یہ چاہتا ہے کہ عید سے پہلے فارغ ہو جانا چاہئے عید کے روز کوئی بارہ ہو، ایک آدھ میں بوجہ زیادہ پیچیدہ ہونے کے یہ بھی لکھنا پڑا کہ اس میں ضرورت ہے روایتوں کے دیکھنے کی اور مجھ کو اس کی فرصت نہیں۔

فصل (۷)

متعصبين و مفترضين کے اعتراضوں کے جواب کے سلسلہ

میں حضرت تھانویؒ کا نظریہ

احقر عرض رسا ہے کہ ایک مدت دراز سے مجھ پر عنایت فرماؤں کی طرف سے بے جا اعتراضوں کی بوچھار ہے جس میں سے اکثر کا سبب تعصب و تحریب (پارٹی بندی) ہے جس کے جواب کی طرف احرق نے اس لئے کبھی التفات نہیں کیا کہ میں نے ان اعتراضوں کو قابل التفات نہیں سمجھا۔

نیز یہ بھی خیال ہوا کہ آج کل جواب دینا اعتراضات کو ختم نہیں کرتا بلکہ اور زیادہ مطول کلام ہو جاتا ہے (یعنی سلسلہ بڑھ جاتا ہے) تو وقت بھی ضائع ہوا اور مقصد بھی حاصل نہ ہوا۔

تیسرے مجھ کو اس سے زیادہ اہم کام اس کثرت سے رہا کرے کہ اس کام کے لئے مجھ کو وقت بھی نہیں مل سکتا تھا۔

چوتھے میں نے جہاں تک دل کو ٹھوڑا ایسے اعتراضوں کے جواب دینے میں بہت اچھی نہیں پائی، میں اہل خلوص کو تو کہتا نہیں مگر مجھ جیسے مغلوب النفس کی زیادہ ترنیت یہی ہوتی ہے کہ جواب نہ دینے میں معتقد رین کم ہو جائیں گے، شان میں فرق آجائے گا، جس کا حاصل ارضاء عوام (یعنی مخلوق کو راضی کرنا) ہے، سو طبعی طور پر مجھ کو اس مقصود سے (یعنی عوام کو راضی کرنے سے) غیرت آتی ہے۔

معترضین کے اعتراض اور طعن و تشنج کے جواب میں حضرت

تھانویؒ رحمۃ اللہ علیہ کا معمول

حضرت (اقدس تھانویؒ) پر اگر کوئی کسی قسم کا اعتراض کرتا ہے تو اس سے اپنی برأت فرمانے کی ہر گز کوشش نہیں فرماتے بلکہ اگر وہ اعتراض علمی رنگ کا ہوتا ہے اور قابل قبول ہوتا ہے تو اس کو قبول فرمائ کر اپنی سابقہ تحقیق سے بلا تأمل رجوع فرمائیتے ہیں۔

اور اگر اس اعتراض کا قابل قبول ہونا مشکل کو ہوتا ہے تو اس اعتراض کو اپنے جواب کے ساتھ ”ترجیح الرجح“، میں شائع فرمادیتے ہیں تاکہ دیکھنے والے خود جس کے قول کو چاہیں ترجیح دے سکیں، یہ معاملہ تو علمی رنگ کے اعتراض کے ساتھ فرماتے ہیں۔ اور اگر اعتراض معاندانہ رنگ کا ہوتا ہے (جو طعن و تشنج پر مشتمل ہوتا ہے) تو اس کے متعلق پرواہ نہیں فرماتے، چنانچہ اگر ایسا اعتراض جوابی خط کے ذریعہ موصول ہوتا ہے تو اپنی برأت فرمانے کے بجائے نہایت استغناہ کا جواب تحریر فرمادیتے ہیں، اور ایسے عنوان سے کہ معترض پر یہ ظاہر ہو جائے کہ اس کے اعتراض کو بالکل لغو اور ناقابل التفات سمجھا گیا، مثلاً ایک شخص کو جس نے واہی تباہی اعتراضات لکھ کر بھیجے تھے تحریر فرمادیا کہ مجھ میں اس سے زیادہ عیوب ہیں مگر مجھے تو اپنے عیوب کی اشاعت کی توفیق نہیں ہوئی تم ان کو مشتہر کر دوتاکہ لوگ دھوکہ میں نہ رہیں، اور اگر خط جوابی نہیں ہوتا تو اس کو پھاڑ کر ردی میں ڈال دیتے ہیں۔ ۱

معقول اور صحیح جواب بھی متعنت کے تعنت کو رفع نہیں کر سکتا

”حفظ الایمان“ کی ایک عبارت کے سوال و جواب اور معارض کے اعتراض کے ایک خط کے جواب میں تحریر فرمایا:

جواب دینا تو اختیار میں ہے میں نے جواب اس عبارت کے حاشیہ پر لکھ دیا ہے، باقی تسلی ہو جانا کسی کے اختیار میں نہیں، خصوصاً جنہوں نے پہلے سے مخالف فیصلہ کر رکھا ہے، جواب صحیح متعدد کے تردود کو رفع کر سکتا ہے، متعنت کے تعنت کو رفع نہیں کر سکتا۔

رسالہ کا جواب برگ مناظرہ ہمارے بزرگوں کی وضع کے خلاف اور بے نتیجہ ہے، سچی بات لکھ دی، کوئی نہ مانے تو ہم درپے نہیں ہوتے۔

آگے خط میں لکھا تھا ”تاکہ مجھے ان لوگوں سے (یعنی مخالفین سے) مقابلہ کی جرأت ہو، اس کا یہ جواب لکھا گیا کہ ”اس کی ضرورت نہیں، نہ اس سے کبھی نزاع قطع ہوا ہے۔“

ایک فتوے کی وجہ سے قتل کی دھمکی

بعد الحمد والصلوة احتراشurf علی تھانوی مدعا نگاہ رہے کہ مولوی مظہر الدین صاحب مرحوم کے واقعہ کے بعد سے اخبارات سے برابر معلوم ہوتا رہا کہ مختلف حضرات کے پاس قتل کی دھمکی کے خطوط آرہے ہیں، یہ عمل کسی منظم جماعت کا ہے یا افراد کا اس کا تو علم خدا کو ہے مگر جب یہ وبا چل رہی تھی تو میں اس سے کیسے بچ سکتا تھا، چنانچہ ایک خط جس میں کاتب کا نام و پتہ نہ تھا میرے نام بھی مضمون ذیل کا پہنچا۔

میرا ہی کیا ہر مسلمان کا عقیدہ ہے کہ مقدرات بدلا نہیں کرتے لہذا جو ہونے والا ہے ہو کر رہے گا اور نہ ہونے والا نہ ہوگا، اس لئے اس خط سے بحمد اللہ مجھ پر کوئی معتقد بہ

اُنہیں ہوا اور نہ اس سے بچنے کے لئے مجھ کو سی بیان کے شائع کرنے کی ضرورت تھی، مگر اس سے مجھے یہ شبہ ہو گیا کہ بعض لوگوں کو مسلم لیگ کے متعلق میرے مسلک کی نسبت کچھ غلط فہمی ہو رہی ہے تو اگر اس خط میں کاتب کا نام و نشان ہوتا تو خصوصیت کے ساتھ تفہیم ممکن تھی، اب عام عنوان سے جواب دیتا ہوں، ذیل میں اول اس خط کو نقل کرتا ہوں پھر اپنا جواب نقل کروں گا۔

دھمکی کا خط

مولوی اشرف علی تھانوی! یہ بات بہت تشویش اور ہمارے لئے شرم کی ہے کہ کانگریس جمیعۃ العلماء احرار اور مومن کا نفرنس کی تمام کوششوں کے باوجود مسلم لیگ کافتنہ ملک میں پھیلتا جاتا ہے اور آپ نے علماؤں کے خلاف مسلم لیگ کے موافق فتویٰ دیا ہے جس سے بہت اثر ہے، لیکن اب ہماری پارٹی مسلم لیگ کے مولویوں اور بد دین لیدروں کو مزراچکھانے کے لئے تیار ہو کر میدان میں آگئی ہے اس لئے آپ کو بھی یہ تاکیدی نوٹس دی جاتی ہے کہ ایک مہینہ کے اندر اندر مسلم لیگ سے اپنا فتویٰ واپس لے لو اور حضرت امیر الہند مولانا حسین احمد صاحب مدینی مدظلہ کا مسلک قبول کرلو اور کانگریس کی حمایت کرو ورنہ یقین اور پورا یقین رکھو کہ ---- کی طرح سے تم کو بھی تمہاری خانقاہ میں چھرے سے ذبح کر دیا جائے گا، یہ قسمیہ اور ایماناً اطلاع بھیجی جاتی ہے، ایک مہینہ کی مدت غنیمت جاننا ایک مہینہ تمہارے بیان کی انتظاری کر کے ہمارا آدمی روانہ ہو جائے گا جو پسicol یا چھرے سے تم کو ختم کر دے گا، پھر مردود جینا کی باری ہو گی اور بعدتی مولوی ہامد بدایوی کی، یہ چھٹھی کوئی دھمکی نہیں ہے۔

فقط کانگریس زندہ با اور جمیعۃ العلماء زندہ آباد

حکیم الامت حضرت تھانویؒ کا جواب

معلوم ہوتا ہے کہ کاتب خط نے میرے اس فتوے میں جو مسلم لیگ کے متعلق ہے جس کا لقب ”تنظيم المسلمين“ ہے غور نہیں کیا جس کی وجہ سے بلا دلیل بلکہ خلاف دلیل اس کو مسلم لیگ کی حمایت مطلقہ سمجھ لیا حالانکہ اس میں ذیل کی قیود کی تصریح ہے۔۔۔۔۔

یہ ہے واقعہ، مگر میں اب بھی اس پر آمادہ ہوں کہ اگر علماء سے اس کا روایٰ کے خلاف شرع ہونے کا فتویٰ حاصل کر کے مجھ کو اطلاع کر دی جاوے میں اس میں انصاف اور تدین سے غور کر کے شرح صدر کے بعد اپنے فتویٰ سے رجوع کرلوں گا جیسا کہ میراہمیشہ سے معمول رہا ہے، رسالہ ترجیح الرانج کا سلسلہ اس کی دلیل ہے اور یہی کلام ہے کانگریس کی حمایت میں جس کو میں اب تک بحالت موجودہ اسلام اور اہل اسلام کے لئے سخت مضر سمجھتا ہوں لیکن اگر دلیل شرعی اس کے خلاف واضح ہو جائے میں اپنی رائے بدلنے کے لئے تیار ہوں اور یہی صحیح طریقہ بھی ہے کسی کی غلطی پر مطلع کرنے کا، باقی اگر تحویف سے کسی نے اپنے ضمیر کے خلاف کوئی رائے بھی ظاہر کر دی یہ عقلًا بھی مفید نہیں ہو سکتا کیونکہ ہر شخص سمجھے گا کہ یہ رائے دل سے نہیں تو اس سے مقصود بھی حاصل نہ ہو گا، اس لئے یہ طریقہ مغض عبث اور عقل و شرع دونوں کے خلاف ہے۔

یہ سب تنتیج اس وقت ہے جب حقیقت کو سمجھنا اور حق کا اتباع کرنا مقصود ہوا اور اگر نہیں تو پھر بجز قیامت کے دن کے اس کے فیصلہ کی کوئی صورت نہیں، باقی میں اس پر قادر نہیں کہ مغض مخلوق کو راضی کرنے کے لئے حق تعالیٰ کو ناراض کر دوں اور دنیا کے متاع قلیل کے لئے آخرت کے نفع و ضر کو نظر انداز کر دوں والسلام والله الہا دی

الیٰ سواه السبیل۔۱

ایسے حالات میں اہل علم وار باب فتاویٰ کے لئے مشورہ

میرا طرز عمل اور مشورہ مذکور ہے، ان اعمال میں جو امور شرعاً منکر ہیں ان کو اعتقاداً اور عملاً واجب الترک جانتا ہوں اور جو مستحسن اتفاقی ہیں ان کو اعتقاداً تو حسن جانتا ہوں باقی عملاً جن پر قدرت ہے ان کو قابل عمل اور جن پر قدرت نہیں ان میں اپنے کو معدور سمجھتا ہوں اور جو اختلافی ہیں ان میں اپنی تحقیق پر عمل کرتا ہوں اور دوسری جانب کو بھی محل ملامت نہیں سمجھتا اور نہ ان میں کسی کو اپنے مسلک کی طرف دعوت دیتا ہوں البتہ کوئی مخلص خواہ واقع میں مخلص ہو خواہ اپنے کو مخلص ظاہر کرے اور میرا وجدان اس کی تکذیب نہ کرے ایسا شخص اگر میرے مسلک کو دریافت کرتا ہے اور مجھ کو وجود ان سے دوامر مظنوں ہوں ایک یہ کہ متعدد ہے دوسرے یہ کہ عمل کے لئے پوچھتا ہے کسی سے قیل و قال یا بحث و جدال نہ کرے گا اس کو خاص طور پر بتلا دیتا ہوں باقی کسی کو خود کچھ نہیں کہتا اور دیانت اسی کو سمجھتا ہوں کہ جس شق کا حق ہونا محقق ہوا ہی کو اختیار کرے محض مال یا جاہ کی غرض سے اس کو ترک نہ کرے ہاں شرعاً اکراہ کا درجہ ہو جاوے خواہ حکام سے یا عوام سے اس وقت اکراہ کے مسائل پر عمل کر لے اور دوسری شق مختلف فیہ میں اختلاف والوں کی مخالفت یا ان کے خلاف کی کوشش نہ کرے اور یہی دوسرے مسلمانوں کو بھی مشورہ دیتا ہوں پھر باوجود میرے اس قدر صفائی اور نرمی کے اگر پھر بھی کوئی مجھ کو بدنام کرے تو بجز اس کے کیا کہہ سکتا ہوں وَأَفْوَضْ أَمْرِي إِلَى اللَّهِ
إِنَّ اللَّهَ بَصِيرٌ بِالْعِبَادِ

وصلی اللہ تعالیٰ علیٰ خیر خلقہ سیدنا و مولانا محمد والہ
واصحابہ اجمعین و اخر دعوانا ان الحمد لله رب العالمین۔

نصف ربيع الاول ۱۴۲۰ھ۔ (افادات اشرفیہ ۱۲)

حضرت اقدس تھانویؒ پر چند الزامات اور

حضرت تھانویؒ کا جواب

مولانا عبدالماجد صاحب تھانویؒ کی خدمت میں ایک عریضہ میں تحریر فرماتے

ہیں:

سوال : ”پچھلے دنوں جناب والا سے متعلق عجب عجب اتهامات سننے میں آئے، ایک صاحب نے ایک مشہور مولوی صاحب کے حوالہ سے بیان کیا کہ جناب نے یہ فتویٰ دے رکھا ہے کہ جب تک جسم پر ولایتی کپڑے کا کوئی جزء نہ ہو گا نماز درست نہ ہوگی، معاذ اللہ۔

ایک دوسرے صاحب نے بیان کیا کہ آپ نے بیان القرآن سورہ مائدہ کی آیت وَلَتَجِدَنَّ أَشَدَّ النَّاسِ عَدَاوَةً کے تحت میں گورنمنٹ انگریزی کے ساتھ موالات و مودت فرض قرار دی ہے، پہلے افتراء (بہتان) کی توزیبی تردید کر کے خاموش رہا، اس دوسرے افتراء کی تردید اصل تفسیر سے اقتباس دے کر اب کی ہفتہ کے پرچہ سچ میں کر رہا ہوں“

حضرت اقدس تھانویؒ نے جواب تحریر فرمایا:

یہ آپ کی محبت ہے مگر مجھ کو تو طبعاً اچھا نہیں معلوم ہوتا، اس اتهام میں نہ ان کا ضرر نہ میرا، بلکہ جواب دینے میں ان کا یہ ضرر ہے کہ اب تو وہ اتهام میں معدور ہیں اور جب وہ جواب پر مطلع ہو کر قبول نہ کریں گے تو عاصی (گنہگار) ہوں گے تو ایک مسلمان کو عاصی بتانا کیا فائدہ۔

سوال : حیرت ہی ہوتی رہتی ہے کہ بعض لوگ افتراء کرنے پر اور بعض لوگ

ہر ضعیف سے ضعیف بلکہ مہمل روایت کو قبول کر لینے پر کیسے آمادہ و مستعد رہتے ہیں

جواب: حکمت نہ معلوم ہونے سے حیرت لازم ہے، مگر مجھ کو حیرت نہیں ہوتی، حکمت معلوم ہو گئی ہے اس حکمت کا حاصل ایک مثال سے سمجھ لیجئے کہ جس امام کے پیچھے جتنے مقتدی کم ہوں گے اگر غلطی بھی کرے گا تب بھی اس سے ہلکار ہے گا جس کے زیادہ مقتدی ہوں۔

اسی نوع کے ایک خط کے جواب میں تحریر فرمایا

کوئی گھبرانے کی بات نہیں اس سے زیادہ سے زیادہ آثار پیش آتے ہیں، اور نہایت آسانی سے زائل ہو جاتے ہیں، انشاء اللہ تعالیٰ بہت جلد یہ شکایت زائل ہو جائے گی۔

حضرت اقدس تھانویؒ پر ناصافی و بد اخلاقی کا

الزام اور اس کا جواب

حضرت مولانا عبدالمadjد صاحب دریابادی کے نام ایک صاحب نے ایک خط میں حضرت تھانویؒ کے متعلق یہ اعتراض تحریر فرمایا کہ

”خود حضرت مولانا (تھانویؒ) کا طرز عمل اپنی اس تعلیم سے مختلف کیوں نظر آتا ہے، آپ کے علم و مشاہدہ میں متعدد واقعات ایسے ہوں گے کہ ادنیٰ سے اختلاف پر مولانا (تھانویؒ) سخت ناخوش ہو گئے، اور یہ بھی نہیں کہا جا سکتا کہ یہ انقباض و تکدر محض طبعی رہا، بلکہ اس کا اثر تعلقاتِ تربیت پر پڑا، ایک آدھ مثال میرے علم میں ایسی ہے کہ حضرت نے ایک صاحب علم و فضل اور غایت درجہ معتقد سے محض اتنی بات پر قطع

تعلق فرمایا کہ انہیں ایک اجتہادی فرعی مسئلہ بلکہ اس کے ایک جزئیہ میں دیانتہ مولانا سے اختلاف تھا، ایسے واقعات کی کیا توجیہ کی جائے، اگر میری سمجھ کا پھیر ہو تو ازراہ شفقت و کرم آپ مجھے تفصیل سے سمجھادیں۔“

حضرت مولانا عبدالمadjد صاحب نے اس مکتب کو حضرت تھانویؒ کی خدمت میں پیش کرنے کے ساتھ یہ تحریر فرمایا کہ:
”تفصیلی جواب تو ان صاحب کو میں خود انشاء اللہ دے دوں گا، میری امداد صرف اجمانی نکات سے فرمادی جائے۔“

حضرت اقدس تھانویؒ کا جواب

ایسے سوالات کے جوابات دینے کا میرا مزان ج نہیں

حضرت تھانویؒ نے تحریر فرمایا:

اصل میں تو میرا مذاق ایسے سوالات کے جوابات دینے کا نہیں کیونکہ اپنی ذات کے متعلق جواب دینا مراد فہم ہے کہ ہم اس نقش سے بری ہیں سو ایسا دعویٰ کرنا خوف دلانا تُرَكُوا أَنْفُسَكُمْ کے خلاف ہے، اس لئے ان کو اتنا ہی جواب کافی ہے، مگر آپ پر کشف واقعی کی غرض سے اتنا جواب کافی اور دے سکتا ہوں کہ گول بات کا جواب ہو نہیں سکتا، نہ مجھ کو کوئی واقعہ ایسا یاد ہے اگر ان سے اس صاحب علم و فضل کا نام اور اس اجتہادی فرعی مسئلہ کی تعینی اور نوعیت اختلاف کی تحقیق فرمائی جائے اور مجھ کو یاد بھی آجائے تو بے تکلف عرض کر دوں گا خواہ ان کی غلطی ہو خواہ میری غلطی ہو۔

ایک وعظ کی بعض باتوں پر اشکال اور حضرت تھانویؒ کا جواب

حضرت والا کے ایک وعظ کی بعض مثالوں پر یہ شکایت کی گئی ہے کہ اس میں (بعض برادریوں کی) دل آزاری کی گئی ہے۔۔۔ حضرتؒ نے جواب تحریر فرمایا:

السلام علیکم اول تین وجہ سے جواب نہیں دیا گیا تھا ایک وجہ یہ کہ میں اس سے زیادہ اہم خدمات دینیہ میں فاقد الفرست تھا۔

دوسری وجہ یہ کہ وہ سوال خلاف اصول تھا حقیقت کے اعتبار سے بھی کیونکہ میرا فعل میری رائے میں خلاف شریعت نہیں اور صحیح طریق کے اعتبار سے بھی اس لئے کہ صحیح طریق یہ ہے کہ جواب کے لئے ٹکٹ بھی رکھا جائے۔

تیسرا وجہ یہ کہ غایت وضوح کے سبب یہ موقع تھی کہ خود ہی جواب ذہن میں آجائے گا لیکن بار بار کے سوال سے وہ موقع نہ رہی گو خلاف اصول ہونے کے سبب اب بھی جواب میرے ذمہ نہیں لیکن تفہیم کی مصلحت سے تبرعاً جواب لکھتا ہوں وہ یہ کہ: میرا یہ فعل اگر خلاف شریعت سمجھا جاتا ہے تو مستند علماء اہل فتویٰ سے استفتاء کر کے حکم حاصل کر لیا جائے، میں اس حکم کو دل و جان سے قبول کرنے کے لئے اور اس پر عمل کرنے کے لئے تیار ہوں اور احتیاط یہ ہے کہ ان علماء کی خدمت میں یہ بھی عرض کر دیا جائے کہ جواب لکھتے وقت احیاء العلوم و دریافت اربع راجحہ کو بھی ملاحظہ فرمائیں، نیز اس استفتاء کے ساتھ دوسرا استفتاء کر لینا بھی مناسب ہے کہ بدلون دلیل شرعی کے کسی نسبت کا دعویٰ کرنا تحقیق سے یاتاویل سے کیسا ہے؟ اور اس دلیل اور تاویل کو بھی ظاہر کر دیا جائے اور اگر میرا فعل محض خلاف طبیعت ہی ہے تو میری قوم یعنی فاروقیین کی بزعم خود تنقیص کر کے دل ٹھنڈا کر لیا جائے آگے نیتوں کا حقیقی فیصلہ انما الاعمال بالنیات وقت پر ہو رہے گا اور اگر اس پر بھی قناعت نہ ہو احکام شرع و عقوبات آخرت کو پیش نظر کر کر اختیار ہے۔

فصل (۸)

ضرورت کے وقت اہل افتاء کو بھی استفسار و تحقیق کی ضرورت

حکیم الامت حضرت تھانویؒ تحریر فرماتے ہیں:

(تراتح میں پورا قرآن پاک ختم کرنے کے سلسلہ میں) مجھ کو درود دتھے، ایک یہ کہ آیا ختم کا سنت موکدھ ہونا اصل مذہب ہے یا صرف مشائخ کا قول، مراجعت کتب فقہیہ سے یہ ثابت ہوا کہ یہ علماء احناف میں مختلف فیہ ہے، اکثر کا قول تو تاکہ ہی ہے، بعض کا قول عدم تاکہ دل بھی ہے، دوسرا تردید یہ تھا اور ہے کہ قائلین بالتاکہ کی دلیل کیا ہے؟ سو اسی کو میں متعدد علماء سے استفسار کیا کرتا ہوں، جس سے مقصود تاکہ کی نفی نہیں بلکہ اس پر طلب دلیل ہے، اگر اس پر بھی اعتراض ہے تو اس اعتراض کا حاصل تو یہ ہوا کہ جو امر معلوم نہ ہواں کو طلب نہ کرنا چاہئے، تو اہل انصاف خود ہی غور کر لیں کہ آیادین میں طلب علم مقصود ہے یا بقاء علی ال الجہل۔

اپنی تحقیق و تحریر پر اصرار نہیں

شب برأت کے بعض اعمال کے متعلق ایک علمی و فقہی مکاتبت میں ایک بڑے محقق عالم کے خط کے جواب میں حضرت مولانا اشرف علی تھانویؒ تحریر فرماتے ہیں:

” یہ ہے (وہ تحقیق) جو اس باب میں میرے علم میں ہے، لیکن مجھ کو اس پر اصرار نہیں، اگر (معتبر اور جید) علمائے وقت دوچار بھی اس کو خط فرمادیں، میں تقلیداً بھی قبول کرنے کو اور بعد قبول اعلان رجوع کو آمادہ ہوں ۔۔۔

فیصلہ کے لئے دیگر علماء محققین سے مراجعت

مذکورہ بحث سے متعلق حضرت اقدس تھانویؒ نے مزید تحقیق و فیصلہ کیلئے پوری مکاتبہ مفتیان دارالعلوم دیوبند کی خدمت میں بھیج دی جس میں تحریر فرماتے ہیں:

بعد اس تحریر کے حضرات علماء محققین کی خدمت میں عرض ہے کہ مجھ کو اس پر اصرار نہیں ہے، اپنی رائے اور معلومات کو ظاہر کر دیا اور جانبین کی تحریرات کو پیش کر دیا، اب امید کرتا ہوں کہ قواعد شرعیہ سے جو امر صحیح معلوم ہوا س کی تعین فرمادی جائے، اگر میری رائے غلط ہوگی میں اپنے رجوع کا اعلان کر دوں گا، اور علماء کے فیصلہ کردینے کے بعد ان سے دوبارہ مقاولت و مکاتبہ نہ کی جاوے گی، اس کو فیصلہ اخیر سمجھ کر تسلیم کر لیا جائے گا، اگر تحقیقاً بھی سمجھ میں نہ آئے گا تقلیداً قبول کرلوں گا پس بلا تکلف اور بلا رعایت احتقر کے اپنی رائے مبارک کا اظہار فرمادیا جائے، گواہ بھی نہ فرمائی جاویں۔

مراجعت کے بعد مزید بحث کو جاری رکھنے سے معذرت

مولانا المکرم دامت برکاتہم السلام علیکم و رحمۃ اللہ

چونکہ اس باب میں حضرات دیوبند کی تحقیق کا التزام کر چکا ہوں، جب تک اس تحقیق کا خطاء صریح ہونا دل کونہ لگ جائے اس وقت تک اس کے قبول سے بھی اور باوجود گنجائش کلام کے اس میں کلام سے معدود ہوں، البتہ تحریر سامی کو اس غرض سے شائع کر دوں گا کہ ناظرین کو تحقیق کا موقع ملے، اور اگر کسی وقت میرے بھی جی کو لگ گیا تو اس التزام کو ترک کر دوں گا۔

تردد کے بعد دوسروں کے فتوے کے ساتھ موافقت

حضرت مولانا صدیق احمد صاحب کاندھلویؒ سے ایک دوسرے مسئلہ میں طویل مکاتبت کے بعد اخیر میں حضرت تھانویؒ تحریر فرماتے ہیں:

اس کے بعد پھر ایک بار مراجعت مکاتبت کی ہوئی جس کی نقل محفوظ نہیں، جس کے بعد خود اس احقر کو اپنے جواب میں تردہ ہو گیا، اور عمل میں مولانا صدیق احمد صاحب کے ساتھ میں نے موافقت کی۔

ایک سوال کے جواب میں تحریر فرماتے ہیں:

مجھ کو اپنا جواب نہ یاد ہے نہ میرے سامنے ہے کہ اس کو دیکھتا، بہر حال اگر میرا جواب درمختار کے خلاف ہے تو صحیح نہیں، درمختار پر عمل کیا جائے گا۔

ہمارے اکابر اپنی غلطیوں کے اقرار سے کبھی نہیں شرمائے

حکیم الامت حضرت تھانویؒ فرماتے ہیں:

میں نے تو ”ترجیح الرانج“، کا سلسلہ جاری کر رکھا ہے کہ جس کو جو غلطی میری تصانیف میں ملے اس سے مجھے مطلع کرے، تاکہ اگر مجھے اپنی غلطی کا اطمینان ہو جائے تو اس سے اعلان کے ساتھ رجوع کرلوں، چنانچہ مجھ سے جہاں کہیں کوئی لغزش ہوئی ہے اس کا دل کھول کر فراخ دلی سے اقرار کیا ہے، اور جہاں مجھے اپنی غلطی کا شرح صدر نہیں ہوا، وہاں دوسرے کا قول بھی نقل کر دیا ہے تاکہ جو قول جس کے بھی کو لگے وہ اسی کو اختیار کر لے، میں نے ہمیشہ یہی کیا کہ خواہ مخواہ اپنی بات کو بنایا نہیں اور یہ برکت حضرت مولانا محمد یعقوب صاحبؒ کی ہے، ویسے تو یہ خصلت اپنے سب اکابر میں تھی، ہمارے اکابر اپنی غلطیوں کے اقرار سے کبھی نہیں شرمائے۔

فصل (۹)

التحصیح الاغلاط و ترجیح الرانج کا سلسلہ

این غلطی واضح ہو جانے کے بعد اس سے رجوع کا اعلان

(حکیم الامت حضرت تھانویؒ فرماتے ہیں):

مجھ کو اپنے نہم یا تحقیق پر وثوق تو کبھی نہیں ہوا، مگر اس کے ساتھ ہی اپنے ساتھ اتنی بدگمانی بھی نہ تھی کہ از خود اپنی زلات (لغزشوں) و اغلاط کی تفہیش کا اہتمام کرتا، البتہ اگر کبھی اتفاقاً ہی کسی نے غلطی کی اطلاع دی تو بحمد اللہ فوراً رجوع کر لیا، اور کسی نہ کسی موقع پر اس کو شائع کر دیا چنانچہ میری تحریرات سے یہ بات ظاہر ہے۔

خصوصاً امداد الفتاویٰ کے بعض حصص کے اخیر میں ایک طویل فہرست اس کی بھی ملحت ہے، پھر جب ان تنبیہات کی مقدار معتد بہ ہو گئی تو مصلحت معلوم ہوئی کہ اس کا ایک مستقل سلسلہ جاری رکھا جائے، چنانچہ ترجیح الرانج کی یہی حقیقت ہے۔

حضرت والا کی اعظم خصوصیات میں سے یہ ہے کہ اپنی تصانیف کے تسامحات کو جن کا علم خود یا کسی دوسرے کے ذریعہ ہوتا رہتا ہے ان سے رجوع فرماتے رہتے ہیں اور اس رجوع کو شائع بھی فرماتے رہتے ہیں اور اس سلسلہ کا ایک خاص لقب ”ترجیح الرانج“ بھی تجویز کیا گیا ہے جو مستقل طور پر جاری ہے اس سلسلہ میں جہاں حضرت والا کو اپنے تسامح پر شرح صدر ہو جاتا ہے، وہاں رجوع فرمائیتے ہیں اور جہاں تردید رہتا ہے وہاں جواب لکھ کر یہ تحریر فرمادیتے ہیں کہ دیگر علماء سے بھی تحقیق کر لی جائے، اس سلسلہ کے متعلق ایک مولوی صاحب سے حضرت مولانا اور شاہ کشمیریؒ کا یہ قول الحقر نے سنا ہے کہ ”ترجیح الرانج“، اس زمانے میں بالکل ایک زرالی چیز ہے، یہ سلف صاحبین کا معمول تھا مولانا تھانویؒ کی امتیازی شان اور کمال صدق و اخلاص کے ظاہر کرنے کے لیے بس یہی کافی ہے۔

ترجیح الرانج کی ایک مثال

استخارہ کا شمرہ روحانی قلب

استخارہ کا یہ شمرہ کہ ”جس طرف قلب متوجہ ہوا س کو اختیار کرے“، مشہور قول ہے، اور نووی وغیرہ اسی طرف گئے ہیں کما نقلہ الحافظ فی فتح الباری کتاب الدعوات باب الدعاء عند الاستخارہ قوله ثم رضی به مانصہ ”ويفعل بعد الاستخاره مانيشرح به صدره“۔

مگر دلائل سے یہ راجح ثابت ہوا کہ اس اشراحت کے انتظار کی ضرورت نہیں بلکہ جو مناسب سمجھے کر لے، یہ قول عزالدین بن عبدالسلام کا ہے، اور اس کی ترجیح کے دلائل میرے ایک ملفوظ میں ہیں جو القول الجلیل حصہ دوم میں ضبط کیا گیا ہے (ملاحظہ ہو بوا در النادر ص ۳۶۲)

اس تحقیق مذکور کے ایک مدت کے بعد ایک فاضل دوست نے جامع صغیر سیوطیؒ کی ایک حدیث دھکلائی جس کے ظاہر الفاظ سے متبارہ ہوتا ہے کہ استخارہ کے بعد میلان قلب (یعنی دلی روحان) کا انتظار کیا جائے وہ حدیث یہ ہے:

فی شرح الجامع الصغیر اذا هممت با مر فاستخر بک فیه سبعمرات ثم انظر الى الذی یسبق الی قلبک فان الخیرة فیه ،ابن السنی فی عمل یوم ولیلة (فر) عن انس(ض)

قال النبوی وفیه ان یفعل بعد الاستخاره مانيشرح له‘ صدره‘
لکنه‘ لا یفعل مانيشرح له‘ صدره‘ ما کان له فیه هو قبل الاستخاره

رسول اللہ صلی اللہ علیہ وسلم نے ارشاد فرمایا جب کوئی اہم معاملہ درپیش ہوتا اپنے رب سے سات مرتبہ استخارہ کرو پھر غور کرو، تمہارا قلبی رجحان جس جانب ہواں کو اختیار کرو، کیونکہ خیر اسی میں ہے، حضرت امام نوویؒ فرماتے ہیں:

استخارہ کے بعد جس جانب شرح صدر ہو جائے اس کو اختیار کرے، لیکن استخارہ سے پہلے ہی جس بات کی طرف قلبی رجحان تھا اس کو نہ کرے (کیونکہ وہ استخارہ کا شرط نہیں) استخارہ کا کامل طریقہ نماز پڑھ کر ہے، بغیر نماز کے محض دعاء سے بھی اصل سنت ادا ہو جاتی ہے اور استخارہ ہو جاتا ہے۔

حکیم الامت حضرت تھانویؒ فرماتے ہیں:

اب اس باب میں قول مشہور ہی کو ترجیح معلوم ہوتی ہے، واللہ اعلم، پس (اب میرے نزدیک راجح یہ ہے کہ) استخارہ کے بعد اگر کسی شق کا رجحان قلب میں آجائے تو اس پر عمل کرے، اور اگر کسی کا رجحان نہ ہو تو جس شق پر چاہے عمل کرے۔
نوت: احוט یہ ہے کہ دونوں فصیلیں دھکلا کر دوسرے علماء سے بھی مشورہ کر لیا جائے۔

بہشتی زیور اور تعلیم الدین کے بعض مقامات کی اصلاح

مقام اول: بہشتی زیور میں عشاء کے بعد چار سنتیں لکھ دی ہیں، صحیح یہ ہے کہ دو سنت ہیں اور دو نفل۔

مقام دوم: بہشتی زیور میں ایام بیض ۱۲-۱۳-۱۴ تاریخوں کو لکھ دیا ہے صحیح ۱۳-۱۴-۱۵ ہیں۔

مقام سوم: تعلیم الدین و بہشتی زیور میں تیجے چالیسویں وغیرہ کے بدعت

ہونے کے ذکر میں یہ لفظ لکھا گیا ہے ”ضروری سمجھ کر کرنا“، اس سے شبہ ہو سکتا ہے کہ شاید غیر ضروری سمجھ کر کرنا جائز ہو، سو یہ قید واقعی تھی احترازی نہ تھی، حکم یہ ہے کہ خواہ کسی طرح سے کرے بدعت ہے۔

مقام چہارم: تعلیم الدین میں قبروں پر چراغ جلانے کے بارہ میں یہ لفظ لکھا گیا ہے ”کثرت سے چراغ جلانا“، اس میں بھی مثل مقام سوم کے سمجھنا چاہئے حکم یہ ہے کہ ایک چراغ رکھنا بھی بدعت ہے۔

حضرت تھانویؒ کی اپنی تصنیفات و تحریرات سے متعلق

اطلاع اور دوضا لطی

حضرت تھانویؒ تحریر فرماتے ہیں:

تالیفات کے بعض مقامات میں مجھ سے اختصار موہم یا زیادت موہمہ یا غفلت سے کچھ لغزشیں بھی ہوئی ہیں جو اس وقت ذہن میں حاضر ہیں ان کی اطلاع جزوی طور پر دیتا ہوں اور جو اس وقت ذہن میں حاضر نہیں ان کے لئے دو قاعدے عرض کرتا ہوں۔

ایک یہ کہ میری کسی ایسی تصنیف میں جو اس محل لغزش سے متاخر ہو اس کی اصلاح کر دی گئی ہو، اور متاخر ہونا تاریخ کے ملے سے جو کہ ہر تصنیف کے آخر میں التزاماً لکھی گئی ہے معلوم ہو سکتا ہے اور اسی سے یہ بھی معلوم کر لینا چاہئے کہ میری تالیفات میں جو مضمون متعارض ہو اس میں اخیر کا قول میرا سمجھا جائے۔

دوسرा قاعدہ یہ ہے کہ ایسے موقع مشتبہ کو دوسرے علماء محققین سے تحقیق کر لیا جائے اور ان کے قول کو میرے قول پر ترجیح دی جائے۔

اسی طرح اگر میرالکھا ہوا کوئی مشتبہ فتویٰ کسی کی نظر سے گذرے اس میں بھی یہی تقریر معروض ہے کیونکہ بعض اوقات لکھنے کے بعد خود مجھ کو بعض جوابوں کا غلط ہونا محقق ہوا ہے، میں نے سائل کا پتہ معلوم ہونے پر اس کو مطلع بھی کر دیا ہے، لیکن پتہ معلوم نہ ہونے کی صورت میں یا اس سائل کے پاس میری تصحیح کے محفوظ نہ رہنے کی تقدیر پر احتمال غلطی میں پڑنے کا ہو سکتا ہے اس لئے احتیاط آیے عرض کیا گیا۔

میری تحریرات میں جو مضامین از قبیل علوم مکافہ ہیں جو کہ علم تصوف کی ایک قسم ہے جس کو حقائق و معارف سے بھی تعبیر کیا جاتا ہے اور نجح شرعیہ ان سے ساکت ہیں ان کو حسب قاعدہ اصولیہ و کلامیہ امور ثابتہ بدلاں شرعیہ کے درجہ میں نہ سمجھنا چاہئے، بلکہ بالکل اعتقاد نہ رکھنا بھی جائز ہے اور اگر اعتقاد رکھتے تو محض احتمال کے درجہ سے تجاوز نہ کرے۔ (چند تنبیہات) (۱) انوار الوجود کو عام لوگ نہ دیکھیں اور خواص بھی ان کو صرف ذوقیات و لطائف کے درجہ سے آگے نہ بڑھاویں۔

(۲) نیل الشفا کے متعلق النور نمبر ۹ ج ۳ میں ایک تنبیہ شائع ہو گئی ہے اس کے خلاف نہ کریں۔

(۳) بہشتی زیور و گوہر و امداد الفتاویٰ مع تمامات اور حوادث کے ساتھ ترجیح الرانج کا ضرور مطالعہ فرماویں کہ اس میں بہت مقامات کی اصلاح ہے اور مکمل و مدلل بہشتی زیور و گوہر کے طبع میں مولوی شبیر علی نے ان ضروری اصلاحات کو لیا بھی ہے۔

(۴) جمال القرآن میں متعدد تسامحات ہو گئے ہیں اب اصلاح کے بعد مولوی شبیر علی اس کو شائع کرنے والے ہیں اس کو اصل سمجھیں۔

آخر میں احباب سے دعاء کی استدعا ہے کہ حق تعالیٰ میری خطاوں عمد کو معاف فرمائے اور میری تقریرات و تحریرات کو اضلال کا سبب نہ بناؤیں۔

رجوع واعتراف کے چند نمونے

امام کے علاوہ سامع کو بھی تراویح میں اجرت لینا جائز نہیں

(حضرت تھانویؒ ایک وعظ میں ارشاد فرماتے ہیں) ایک مسئلہ اور ہے اس میں مجھ سے غلطی ہو چکی ہے وہ یہ ہے کہ میں سمجھتا تھا کہ سامع کو (یعنی امام کے پیچھے حافظ مقتدی جو رقمہ دینے کی غرض سے تعین ہوا س کو) روپیہ لینا (اطور اجرت کے) جائز ہے، میں اس کو تعلیم پر قیاس کرتا تھا، (چنانچہ میں نے فتویٰ دیا تھا کہ) ”ساعت قرآن سے غرض یہ ہے کہ جہاں بھولے گا بتلائے گا پس یہ تعلیم ہوئی اور تعلیم پر اجرت لینے کے جواز پر فتویٰ ہے“ ۱ لیکن پھر سمجھ میں آیا کہ یہ قیاس صحیح نہیں اس لئے کہ (بحالت صلوٰۃ) تعلیم سے نماز فاسد ہو جاتی ہے اور سامع کے بتلانے سے نماز فاسد نہیں ہوتی، اور نیز بھولے ہوئے کو بتلانا نماز کی اصلاح ہے اور اصلاح نماز عبادت ہے اس لئے نہ قاری کو (یعنی امام صاحب کو اجرت لینا) جائز ہے نہ سامع کو، یہ دونوں فتوے قواعد کلییہ سے دیئے گئے ہیں، اگر اس کے خلاف کسی کو جزئیہ معلوم ہو تو میں اس سے بھی رجوع کرلوں گا۔ ۲

صوم یوم عاشورہ کے مسئلہ میں رجوع

بندہ اب تک یہ فتویٰ دیتا تھا کہ دسویں محرم کا ایک روزہ رکھنا بلا کراہت درست ہے، مگر درختار وغیرہ میں اس کے خلاف جزئیہ لکلا لہذا میں اس سے رجوع کر کے اب اس جزئیہ کے موافق فتویٰ دیتا ہوں کہ:

”دسویں تاریخ محرم کو اکیلا روزہ رکھنا مکروہ ہے، اس کے ساتھ نویں کا بھی روزہ رکھنے سے کراہت دور ہوگی، اسی طرح اگر دسویں کے ساتھ گیارہویں کا بھی رکھ لے تب

بھی کراہت نہ رہے گی، مگر اول صورت اولیٰ ہے، یعنی نویں دسویں کا، ۱۔

شب برات میں خصوصیت سے ایصال ثواب سے متعلق رجوع

(شب برات کے موقع پر ایصال ثواب کے تعلق سے حضرت تھانویؒ نے تحریر فرمایا تھا کہ اس موقع پر)

”اگر کچھ صدقہ خیرات یا کھانا وغیرہ بھی پکا کر بخش دیا جائے کوئی مضائقہ نہیں،“ (اس کے بعد یہ رجوع تحریر فرمایا)

تنبیہ: مضمون بالا میں بعض علماء نے کلام فرمایا ہے اور محاکمہ کے بعد احقر نے اس سے رجوع کر لیا ہے پس اس پر وقت کی تخصیص کے ساتھ عمل نہ کیا جائے۔ ۲۔ احقر کے دعوے کا دوسرا جزیہ تھا کہ (قبستان جا کر مردوں کے لئے) دعاء کرنا تو حدیث سے ثابت ہے اور اس دعاء پر ایصال ثواب کے دوسرے طریقوں کو قیاس کیا جا سکتا ہے، اپنے (اس دوسرے) دعوے سے رجوع کرتا ہوں۔ ۳۔

تمثال نعل شریف جناب محمد رسول اللہ ﷺ کے متعلق رجوع

تمثال نعل شریف جناب محمد رسول اللہ ﷺ علیہ وسلم کے متعلق حضرت اقدس تھانویؒ نے ایک رسالہ تحریر فرمایا تھا ”نیل الشفا بنعل المصطفیٰ“ اس کی وجہ سے بعض لوگ غلوکاشکار ہونے لگے، بعض اہل علم نے اس کی طرف توجہ دلائی، اس سلسلہ کی پوری مکاتبہ امداد الفتاویٰ میں موجود ہے جس میں اخیر میں یہ تحریر موجود ہے:

”میں اعلان کرتا ہوں کہ دوسرے حضرات کی تحقیق پر عمل کیا جائے اور میری تحریر کو مر جو ع بلکہ مجروح و منوع عنہ بلکہ مر جو ع عنہ سمجھا جاوے“

--- بحکم دع ما یرییک الی مala یرییک الحدیث اپنے رسالہ ”نیل الشفا بنعل المصطفیٰ“ سے رجوع کرتا ہوں اور کوئی درجہ تسبب

للحضر رکاًگر واقع ہو گیا ہو تو اس سے استغفار کرتا ہوں۔

(نوٹ) اگر ممکن ہو کم از کم اس مضمون کو مکملًا یا ملخصاً جلد ہی شائع فرمادیں، پھر خواہ مستقلًا و ہوا ولی، یا اخبار میں۔ (اشرف علیؒ)

مزارعت کے ایک مسئلہ میں رجوع اور مستفتی کو اطلاع کا اہتمام

السلام علیکم

النور اور بداع کو دیکھا آپ کی دونوں نقلیں صحیح ہیں، واقعی مجھ سے جواب میں غلطی ہوئی، کیونکہ النور ہی میں اس سے متصل اوپر کی سطروں میں مزارعت کی جائز صورتوں کو ضبط کیا گیا ہے، اور یہ صورت ان کے علاوہ ہے، تو اس میں جواز کا شبہ ہی نہیں ہو سکتا، اتنا قریب ذہول ہو جانا عجیب ہے، واللہ اعلم، ذہن کو کیوں خلط ہوا، بہر حال اس سے رجوع کرتا ہوں، اور انشاء اللہ تعالیٰ مستفتی مسئلہ مذکورہ کو بھی اطلاع کر دی جائے گی، اور ترجیح الراجح کے سلسلہ میں شائع بھی کر دیا جائے گا، احتیاطاً اس مقام کے متعلق درختار و رد المحتار سے بھی بقدر ضرورت نقل کرتا ہوں تاکہ اس صورت کا حکم بھی معلوم ہو جائے اور جس قید کے ساتھ اس صورت میں جواز منقول ہے وہ بھی معلوم ہو جائے۔

قبوں کے درمیان اور سامنے جنازہ کی نماز پڑھنے سے متعلق رجوع

حکیم الامت حضرت تھانویؒ تحریر فرماتے ہیں:

میں نے ایک زمانہ میں اس کے جواز کا فتویٰ دیا تھا (کہ قبوں کے درمیان جنازہ کی نماز پڑھنا جائز ہے) چنانچہ تمہے جلد اول فتاویٰ امدادیہ ص ۳۹ پر وہ فتویٰ درج ہے اور اس جواز کی تقویت میں اس سے استدلال کیا گیا تھا کہ قبر خود لغش سے زیادہ نہیں اور لغش کے سامنے جائز ہے تو قبر کے سامنے بدرجہ اولیٰ جائز ہے اह۔

لیکن ایک عزیز نے شرح جامع صغیر میں یہ حدیث دکھلائی:

نهی ان يصلی علی الجنائز بین القبور (طس عن انس) اور اس کی وجہ یہ بیان کی ہے: فانها صلوٰۃ شرعیۃ والصلوٰۃ فی المقبرہ مکروہ تنزیہا، اور یہ بھی کہا ہے اسناد ۵ حسن، یہ اس باب میں صریح روایت ہے، اور درایت محضہ پر روایت مقدم ہے الہذا فتوے سابقہ سے رجوع کرتا ہوں، گونما زادا ہو جائے گی، مگر کراہت کا حکم کیا جائے گا جیسا کہ عزیزی کا قول اوپر نقش کیا گیا ہے اور غور کرنے سے اس درایت کا جواب بھی ذہن میں آگیا وہ یہ کہ فقہاء نے نمازی کے سامنے شمع و سراج کے ہونے کو جائز فرمایا ہے اور انگارے کے سامنے ہونے کو مکروہ فرمایا ہے اور وجہ فرق یہ بیان کی ہے: لانہ لم یعبدہما احدهما مجوس یعبدون الجمر لا النار الموقدة۔

پس یہی فرق قبرا اور لعش میں ہو سکتا ہے کہ قبر کی پستش معتاد ہے، لعش کی معتاد نہیں، پس درایت کا شبہ بھی ساقط ہو گیا اور کراہت کا حکم محفوظ رہا، واللہ اعلم۔ ۲

رفع سبابہ کے سلسلہ میں بہشتی زیور کے ایک مسئلہ سے رجوع

حال تشهد میں کلمہ شہادت کے وقت اشارہ کرنے کے بعد حلقہ کی بیت کو اخیر تک باقی رکھے یا ختم کر دے؟ ایک صاحب کے سوال کے جواب میں تحریر فرماتے ہیں: بہشتی زیور کے مسئلہ سے رجوع کرتا ہوں، اور اس کو اس طرح بدلتا ہوں ”شهادت میں لا الہ کے وقت انگلی اٹھاوے اور لا اللہ پر جھکا دے، مگر عقد اور حلقہ کی بیت کو اخیر نماز تک باقی رکھے، جزاً مم اللہ علیہ لذالتنتیہ۔“ ۳

فائدہ: بہشتی زیور میں اسی کے مطابق اصلاح کی جا چکی ہے۔

حدیث لولاک الحنفی کے متعلق رجوع اور مزید تحقیق

سوال (۸۱) حضور نے فتاویٰ امدادیہ جلد ۲ ص ۹، ۱۰، ۱۱ حدیث لولاک الحدیث

کے بارے میں تحریر فرمایا ہے کہ:

ظاہراً موضوع معلوم ہوتی ہے، لیکن میں نے موضوعات کبیر لملا علی قاری صفحہ ۵۹ مطبوعہ مختباتی دہلی میں دیکھا کہ علامہ موصوف رقم طراز ہیں:

لکن معناہ صحیح فقدروی الدیلمی عن ابن عباس مرفوعاً اتنی جبرئیل فقال يا محمد لولاک ما خلقت الجنة ولو لاک ما خلقت النار وفى روایة ابن عساکر لولاک ما خلقت الدنيا،

اور بعض شروح نخبۃ الفکر میں دیکھا گیا کہ حدیث مذکور کی صحیح کی گئی ہے۔

الجواب: اس کے قبل بھی یہ روایات نظر سے گذریں جس کو کشکول میں درج کر دیا تھا، اب ترجیح الراجح میں لکھ دیا۔

سوال: اب کی ترجیح الراجح صفحہ ۵۲ پر جو انور نمبر ۲ و ۳ کا صفحہ ۸ ہے، کسی صاحب نے حدیث لولاک الحنفی کی کسی حدتک توثیق کرنا چاہی ہے، اس کے متعلق عرض ہے کہ شوکانی نے اپنی کتاب ”الفوائد المجموعة فی بیان الاحدیث الموضوعة“ میں اسے موضوعات میں شمار کیا ہے، اور صفحہ ۱۱۶ (مطبوعہ محمدی پریس لاہور) پر اسے درج کر کے لکھا ہے و قال الصناعی موضع اور بعینہ یہی عبارت ظاہر لفظی کی ”تذکرة الموضوعات“ (مطبوعہ مصر) کے صفحہ ۸۲ پر درج ہے۔

جواب: اول تو بعض حضرات ان احکام میں متشدد ہوتے ہیں، دوسرا اگر فنی حدیث کو روایت باللفظ پر اور مشیخت حدیث کو روایت بالمعنى پر محمول کیا جائے تو کوئی تعارض باقی نہیں رہتا، پھر یہ احکام میں سے نہیں فضائل میں سے ہے جن میں توسعہ ہے۔

قربانی سے متعلق دو مسئللوں میں رجوع

ایک نفلی قربانی متعدد لوگوں کی طرف سے کی جاسکتی ہے

سوال (۲۲۵) اگر فوت شدہ عزیزوں یا اہل بیت یا خاص رسول اللہ ﷺ کی طرف سے قربانی کی جائے تو اس کا کیا طریقہ ہے، آیا مثل دیگر شرکاء ہر ایک شخص کی طرف سے ایک ایک حصہ ہونا چاہئے یا ایک حصہ ہی میں چند کوششیں کر دے؟
الجواب: ایک ہی میں سب کو ثواب بخش سکتے ہیں۔

میں نے گذشتہ سال زبانی فتویٰ دیا تھا کہ جس طرح اپنی طرف سے قربانی کرنے میں ایک حصہ دو شخص کی طرف سے جائز نہیں، اسی طرح غیر کی طرف سے تبر عاً نفل قربانی کرنے میں خواہ زندہ کی طرف سے یا میت کی طرف سے ایک حصہ دو شخص کی طرف سے جائز نہیں، مگر روایات سے اس کے خلاف ثابت ہوا اس لئے میں اس سے رجوع کر کے اب فتویٰ دیتا ہوں کہ جو قربانی دوسرے کی طرف سے تبر عاً کی جائے، تبر ع کی قید سے وہ صورت نکل گئی کہ میت نے اپنے مال سے قربانی کرنے کی وصیت کی ہواں صورت میں ایک حصہ ایک ہی کی طرف سے جائز ہے (اور تبر عاً یعنی بغیر وصیت کے از خود اپنی طرف سے زندہ یا میت کو ثواب پہچانے کے لئے جو قربانی کی جاتی ہے) چونکہ وہ ملکِ ذانع (قربانی کرنے والے کی ملک) ہوتی ہے اور صرف اس سے دوسرے کو ثواب پہچانا ہے اس لئے ایک حصہ کئی کی طرف سے بھی ہو سکتا ہے جیسا کہ مسلم میں ہے کہ اپنی طرف سے ایک حصہ قربانی کر کے متعدد کو ثواب پہچانا جائز ہے بس یہ بھی ویسا ہی ہے۔
والروايات هذه الخ -

قال في البدائع لأن الموت لا يمنع التقرب عن الميت بدلليل انه'

يجوز ان يتصدق عنه ويحج عنه، وقد صح ان رسول الله صلی اللہ علیہ وسلم ضحی بکبشین احدهما عن نفسه والآخر عنمن لم يذبح من امته وان كان منهم من قدمات قبل ان يذبح (ردارالمختار ص ۱۸۳)

قلت: وقد دل الحديث على جواز التضحية عن الحى تبرعاً وعلى جواز التضحية الواحدة عن الكثيرين۔

دوسرے کی طرف سے نفل قربانی اس کی اجازت کے بغیر بھی کی جاسکتی ہے

اور اسی وقوع الذبح عن الذبح وحصول الثواب للغير (يعني ذبح تو قربانی کرنے والے کی طرف سے ہو گا صرف ثواب غیر کو ملے گا اس مسئلہ) کی فرع یہ ہے کہ اس تضحیۃ نافلة عن الحى تبرعاً (يعنى کسی زندہ کی طرف سے نفل قربانی کرنے) میں اس زندہ کی اجازت کی ضرورت نہیں، میں اس میں بھی ضرورت بتلاتا تھا، اس سے بھی رجوع کرتا ہوں بخلاف زکوة وصدقات واجبه وتفھیۃ واجبه (يعنى واجب قربانی) کے کہ اس میں اذن غیر کا شرط ہے۔ ۲

تفسیر سے متعلق بعض معروضات اور اصلاحات

مولانا عبد الماجد صاحب دریابادیؒ حضرت تھانویؒ کی خدمت میں تحریر فرماتے ہیں: تفسیر بیان القرآن سے متعلق آج معروضات ذیل پیش کرنے ہیں۔

سوال: جلد اول صفحہ ۹۳ س "مَنْ شَهِدَ مِنْكُمْ" کا ترجمہ مجھے نہیں ملا۔
جواب: ترجمہ تفسیر میں بنادیا "شخص" کے بعد "تم میں سے" لکھ دیا۔

سوال: ج ۳ ص ۷۹ حَنِيفًا کا ترجمہ مجھے نہیں ملا۔

جواب: تفسیر میں یہ غلطی ہوتی کہ اس کے ترجمہ کو بین القوسین کر دیا، ناقل نے بین القوسین دیکھ کر ترجمہ سے خارج کر دیا، اس کی یہ عبارت ہے ”میں سب طریقوں سے یکسو ہو کر اپنا رخ“ یہ حَنِيفًا کا ترجمہ ہے، دونوں طرف کے قوسین کا ٹوکرہ دینا چاہئے لہس ترجمہ متن میں رہ جائے گا۔

سوال: ج ۳ ص ۸۰ بَلْ بَدَالَهُمْ مَا كَانُوا يُخْفُونَ مِنْ قَبْلٍ، اس پر آپ ہی

کے قلم کا عربی حاشیہ ہے عرب بالاخفاء اشارة الی أن قلوبهم کانت تصدق الخ میرے دل کو تو یہی مضمون بہت لگا، لیکن ترجمہ اور تقریر ترجمہ کو پڑھ کر کسی کا ذہن اس طرف نہ جائے گا، میری فہم ناقص میں یہ حاشیہ والا مضمون متن میں آنا چاہئے تھا۔

جواب: اس کا طریقہ ذہن میں نہیں آیا، آپ پوری عبارت بناؤ کر بتلا دیجئے

تاکہ غور کر سکوں۔ (ص ۲۳۷)

سوال: ص ۹۹ س اَحَكَيمُ عَلِيْمٌ کا ترجمہ ”بِرَاعْلَمٍ وَالْبِرَّ اَحْكَمَتْ وَالَا“ درج ہے

، یہ قلب ترتیب قصد افرما یا گیا ہے یا محض سہو کتابت ہے؟

جواب: سہو ہے، اور سہو بھی میرا۔ (ص ۳۶۸)

ایک سوال کے جواب تحریر فرماتے ہیں:

جواب: یہ دو سوال تاریخ سے متعلق ہیں، اگر فتح مصر مقدم ہے تو تفسیر موجودہ صحیح ہے اور اگر مoxر ہے تو آپ کی تفسیر صحیح ہے میں نے قرآن سے تقدم فتح مصر کو راجح سمجھا، باقی اختیارات میں نے آپ کی تحقیق کو شائع کرنے کے لئے دے دیا، جو اس کو راجح سمجھ گا اختیار کر لے گا۔

نسب نامہ ہائے فاروقیہ سے متعلق رجوع

نسب نامہ فاروقیہ سے متعلق ایک صاحب کے مفصل سوال کے جواب میں تحریر فرماتے ہیں:

جواب: مکرمی السلام علیکم ورحمة اللہ وبرکاتہ آپ کے خط سے بڑی گنجک رفع ہوئی، جزاً کم اللہ تعالیٰ علیٰ بہذہ الافادة۔

اعلان: اس کے قبل جو کچھ اس تحقیق کے خلاف میری تحریر ہوا سے رجوع کرتا ہوں جیسا کہ ایک بار مختصر اس کے قبل بھی ضمیمہ تمہ سادسہ میں بابت نصف آخر ۱۳۳۶ھ میں ایک اور دلیل کی بنابر اسی طرح رجوع کر چکا ہوں، اب مکر اس رجوع کو موکد کرتا ہوں۔

بعض اغلاط کی صحیح و تنبیہ پر شکریہ اور دعا سیہ کلمات

سوال (۵۸۹) حضرت مولانا محمد صدیق صاحب مدظلہ نے فرمایا تھا کہ جب تو حضرت کی خدمت میں خط لکھئے تو میرا بھی سلام لکھ دیجئے، اور یہ کہ میرا ارادہ کی مراتبہ ہوا کہ اس قصہ کے متعلق لکھواؤں جو مزابیدل اور ایرانی کا ہے، کہ ایک ایرانی فاضل، مرزا کے مضامین تصوف دیکھ کر ان سے مستفید ہونے آیا تھا، اور ان کو ڈاڑھی تراشتے یامنڈواتے دیکھ کر کہا تھا کہ ”آن گاریش می تراشی“، اخن اس قصہ کو حضرت کی زبانی کسی وعظ میں قتیل کی طرف منسوب کرتے سناتھا، حالانکہ مرزابیدل کا قصہ ہے، قتیل تو ہندو بچہ تھا، مسلمان ہو کر ارضی ہو گیا تھا، اس کو تصوف سے کچھ تعلق نہ تھا، اھمیضمون ان کے ارشاد کے موافق لکھ دیا۔

جواب: میر اسلام اور صحیح قصہ کا شکریہ عرض کیجئے۔

سوال (۵۹۳) رسالہ امواج طلب بباب غ طرب کی تمہید ص ۲۵ میں ہے ”

اور ابن عباس رضی اللہ تعالیٰ عنہ کا قول، ”لَخَ اس کے متعلق عرض ہے فی الْبَخْرَیِ ص ۲۵۰ و قال عمر اذاق اهل مدرس فقدمانہ ان الله يعلم الالسنة کلہا اھ پس یہ اثر حضرت عمر بن الخطاب رضی اللہ عنہ کا ہے، اطلاعًا عرض ہے۔

الجواب: جزاکم الله دللتمنونی علی الصواب۔

سوال (۵۹۲) میں آج الامداد متعلقہ محرم ۱۳۳۶ھ سے متین تھا، صفحہ ۱۹ پر

حضرت قطب عالم قدس سرہ العزیز کا قصہ متعلق بیعت کی نظر سے گذرا، مجھے اس کے متعلق اب تک یہ تحقیق تھی کہ حضرت قطب عالم قدس سرہ العزیز کی ولادت حضرت محمد و مولانا عبد الحق ردو لوی قدس سرہ العزیز کی وصال سے تیس سال کے بعد ہوئی، سنابھی تھا، اور عرصہ ہوا انوار العيون مصنفہ حضرت قطب عالم قدس سرہ میں دیکھا تھا، جناب کی تحقیق حق الحق، ہے، اگر جناب کو یہ امر کہ حضرت مددوح نے ایک زمانہ پایا ہے مثبت

ہے تو مجھے بھی مطلع فرمایا جاوے۔

جواب: جو قصہ اس پرچہ میں نقل کیا گیا ہے واقع میں تحقیق سے صحیح ثابت نہیں ہوا، میں نے مدت ہوئی یاد نہیں کسی کی زبان سے سنا تھا، غالباً راوی کی غلطی ہے یا میرے ذہن کو خلط ہوا ہے، میں نے اس سے رجوع کر کے اپنی اغلاط کی فہرست میں لکھ دیا ہے جو وقتاً فوقاً بصورت ایک رسالہ مسمی بہ ”تریجیح الراجح“ کے حصر کے شائع ہوتا رہتا ہے، جزاکم الله تعالیٰ علی اصلاح کم۔

ایک سوال کے جواب تحریر فرماتے ہیں: آج آپ کی تنبیہ سے (جزاکم اللہ تعالیٰ) کتاب دیکھی وہ بنامیر کی غلط ثابت ہوئی اب یہ توجیہ مدار جواز نہ رہی، ۔۔۔۔۔

سونے چاندی کے بٹن کے سلسلہ میں احتیاطی رجوع

تردد کی صورت میں دوسرے علماء سے تحقیق کا مشورہ

سوال : (۱۳۶) آپ کی کتاب صفائی معاملات مطبوعہ رزاقی کا نپور صفحہ ۲

میں بیان بعضی متفرق حلال و حرام چیزوں کے بیان میں یہ مسئلہ ہے کہ:
”چاندی سونے کے بوتام یعنی بٹن اور گھنڈی لگانا جائز ہے۔“

اس مسئلہ میں آپ سے یہ دریافت کرتا ہوں کہ واقعی سونے چاندی کے بوتام لگانا جائز ہے یا اس کتاب میں کاتب سے غلطی ہوئی ہے؟ آپ اس کا خلاصہ تحریر فرمائیں! اگر جائز ہے، اس کی تشریح ہو تو بہت بہتر ہوتا کہ اطمینان ہو۔

الجواب: کاتب کی تو غلطی نہیں ہے، میں نے ہی لکھا ہے اور اس میں کسی قدر قیاس سے بھی کام لیا ہے، اصل مسئلہ جو درجتا رہا وغیرہ میں ہے اس کے الفاظ یہ ہیں ولا بأس بازرار الذهب اخ از راجع زر کی ہے، اور زر کا ترجمہ ہے گھنڈی، اور علت لکھی ہے لأنہ تابع للباس، پس اس علت کے اشتراک سے زر کے مفہوم میں توسع کر کے بوتام کو شامل سمجھا گیا ہے، اتنا تصرف اس میں قیاس کا ہے، پس یہ تحقیقت ہے اس فتویٰ کی، مگر چند روز سے خود مجھ کو اس میں تردہ ہو گیا، وجہ تردید یہ ہے کہ ایک بڑے محقق کا قول اس باب میں یہ سنا ہے کہ زر سے مراد گھنڈی ہے جو کلابتون کے تاروں سے بنی ہوئی ہو، اور کپڑے میں سلی ہوئی ہو، بوتام مراد نہیں، اور پوری تابع ایسی ہی گھنڈی ہے، پس بہتر یہ ہو گا کہ اور علماء سے تحقیق مزید کر لیجئے۔

(ایضاً) مدت ہوئی حضرت مولانا قاری عبد الرحمن پانی پتی رحمۃ اللہ علیہ کا قول کہ اس ازرار سے مراد کلابتون کی گھنڈی ہے، بٹن اس میں داخل نہیں، ان کے

صاحبزادے قاری عبدالسلام مرحوم سے سن کر صفائی معاملات کے اس مسئلہ میں مجھ کو تردید ہو گیا ہے، اور اس وقت احتیاط کے درجہ میں اس سے رجوع کرتا ہوں۔

جدید مسئلہ کو حل کرنے کے بعد بھی اعتماد نہ ہونے کی صورت میں دوسرے علماء محققین کے حوالہ کرنا

سوال (۱۸۱) رسائل ماہواری جو اسال ہوا کرتے ہیں وہ اگرڈاک میں ضائع ہو جاویں تو مشتری بائع سے دوبارہ طلب کر سکتا ہے یا نہیں؟ شرعی حکم اس باب میں کیا ہے۔

جواب: پورا شرح صدر تو ہے نہیں لیکن قواعد سے رجحان اس طرف ہے کہ دوبارہ طلب کر سکتا ہے لان الظاهر ان عملة البوسطة و کلاء للبائع لالللمشتري، فليراجع الى العلماء الآخرين۔

سرکار کی ناجائز ملازمت کے متعلق سوال کا جواب تحریر فرمانے کے بعد اخیر میں تحریر فرماتے ہیں:

میں نے یہ مسئلہ، کسی نقل جزئی سے نہیں لکھا ہے، جس پر مجھ کو اعتماد نہیں، اس لئے مناسب بلکہ واجب ہے کہ دوسرے علماء محققین سے بھی اطمینان کر لیا جائے اور پھر بھی عمل کرتے وقت حضرت امام مالکؓ کے ارشاد نفعل و نستغفر کو معمول رکھیں۔
ہوائی جہاز میں مسافت قصر کے متعلق سوال کا جواب تحریر فرمانے کے بعد اخیر میں تحریر فرمائے ہیں:

احتیاطاً اس میں دوسرے علماء سے بھی رجوع کر لیا جائے۔

خاص حالات میں خاص نوع کے سوالات کو علماء محققین کی

جماعت اور ان کے مشورہ کے حوالہ کرنا

سوال: (۳۲۳) کیا فرماتے ہیں علماء دین و مفتیان کرام اس مسئلہ میں کہ ایک فرقہ ضالہ اپنی اذانوں میں اور اپنے جنائزوں کے ساتھ اشہد ان علیاً ولی اللہ وصی رسول اللہ خلیفہ بلا فصل بآواز بلند پکارتا ہے تو کیا اس سے حضرات خلفائے شیعہ رضی اللہ عنہم کی خلافت حقہ کی تکذیب نہیں ہوتی؟ اور کیا فرقہ شاتمہ کی زبان سے اہل سنت والجماعت کے رو برو اس کلمہ کا اظہار ایک قسم کا تبرہ نہیں۔

۲۔ کیا جس مقام پر علی الاعلان برسر را یہ کلمہ کہا جاتا ہو اور حکومت وقت نے اس کو جائز قرار دیا ہو وہاں کے اہل سنت والجماعت پر یہ لازم نہیں ہے کہ حضرات خلفائے کرام کی خلافت حقہ اور فضیلت بے لحاظ ترتیب کو علی الاعلان و برسر را واضح کریں؟ اور ان حضرات کے مخالہ و فضائل بیان کریں تاکہ جماعت اہل سنت کا کوئی ناواقف شخص فرقہ ضالہ کی تبلیغ سے متاثر ہو کر عقیدہ فاسدہ میں بدلانہ ہو؟ بینوا تو جروا۔

جواب: از حقر اشرف علی، السلام علیکم

اس سوال کی عبارت سے جہاں تک میں سمجھا ہوں غایت اس طریق خاص کی تجویز کرنے کی یقیناً دی ہے کہ جماعت اہل سنت کا کوئی ناواقف شخص فرقہ ضالہ کی تبلیغ سے متاثر ہو کر عقیدہ فاسدہ میں بدلانہ ہو۔

تو اس کے متعلق یہ عرض ہے کہ اول تو فرقہ شاتمہ کے اس طرز کوئی جاہل سے جاہل بھی تبلیغ نہیں سمجھتا کیونکہ تبلیغ کا متفق علیہ طرز دوسرا ہے، دوسرا ہے اگر کوئی اس کو تبلیغ ہی سمجھے تو اس کے مفسدہ کے انسداد کا طریق اس میں منحصر نہیں، دوسرا طریق اس سے زیادہ موثر اور جاہل بھی ہے وہ یہ کہ اطلاع عام کے بعد مساجد اور مجالس میں وقار اور متنانت

کے ساتھ وعظ کہا جائے اور اس میں احراق حق و ابطال باطل کیا جائے جیسا اب تک بزرگوں کا طریق رہا ہے یا رسائل دینیہ کی صورت میں حدود شرعیہ کے اندر کہ تہذیب اس کے لوازم سے ہے اصلاحی مضامین شائع کئے جاویں یہ طریق نافع بھی زیادہ ہے اور بے خطر بھی ہے، اور قانون نقليٰ و عقلیٰ ہے کہ جس مقصود کے دو طریق ہوں ایک صعب دوسرا ایسرو ایسر کو اختیار کرنا چاہئے چنانچہ حدیث میں اس کا سنت ہونا مصرح بھی ہے ماخیر رسول اللہ صلی اللہ علیہ وسلم فی آمرین الاختار ایسرو ہما او کماقال، پس اس قانون کی بناء پر اس طریق کو طریق مسئولہ عنہ پر ترجیح ہوگی۔

اور یہ سب کلام اس وقت ہے جب اس طریق کے اختیار کرنے کی صرف وہ غایت ہو جو سوال میں ذکر کی گئی ہے اور اگر کوئی انفراد ادوسری غایت ہو یا اشتراکاً دوسری غایت بھی ہو جو سوال میں مذکورہ نہیں مثلاً مقاومت و مصاومت آئینی یا غیر آئینی جیسا اس وقت بکثرت معتاد ہے۔

تو پھر یہ سوال اپنے اطراف و جوانب کے اعتبار سے متعدد تدقیقات کا محتاج ہے جس کے لئے ایک رائے خصوصی مجھے جیسے قلیل العلم کی کافی نہیں بلکہ علمائے محققین کی ایک معتقد بجماعت کو جمع کر کے مشورہ کیا جائے واللہ اعلم۔

اپنے فتوے پر دوسرے محقق سے تنقید کرانے کی رائے

ایک سوال کے جواب میں تحریر فرماتے ہیں:

مجھ کو تبع روایات کی فرصت نہیں، اس لئے درایت سے جو سمجھا ہوں اس کو نقل کرتا ہوں، بہتر یہ ہے کہ کسی محقق سے تنقید کرائی جائے، اگر کسی دلیل سے اس کا خططا ہونا معلوم ہو مجھ کو بھی اطلاع کر دی جائے۔

فصل (۱۰)

چند مفید نمونے

(۱) فرمایا: ایک شخص کا خط آیا ہے اس میں لکھا ہے کہ ایک شخص کی بیوی کا انتقال ہو گیا ہے اب اس نے بیس (۲۰) دن کے بعد اپنی سالی سے زناح کر لیا ہے، یہ زناح درست ہے یا نہیں، اور شامی میں جو مردوں کے واسطے بیس عد تین لکھی ہیں اس کا کیا مطلب ہے؟

میں نے لکھا ہے کہ زناح تو ہو گیا اور شامی میں جو لکھا ہے خود دیکھ لو مجھ سے کیوں دریافت کرتے ہوئے

(۲) فرمایا: لوگوں کے دماغ خراب ہو گئے ہیں، ایک صاحب نے کچھ مسائل دریافت کئے ہیں لکھا ہے کہ ان کا جواب حدیث سے تحریر فرمایا جائے میں نے لکھ دیا ہے کہ فقہ میں تو اس کا جواب یاد ہے اور حدیث سے اس کا جواب یاد نہیں اس لیے معذور ہوں۔

(۳) ایک شخص نے اصحاب کہف کے نام خط میں پوچھے ہیں، میں نے لکھ دیا ہے کہ اصحاب کہف کے اعمال پوچھو، تم بھی اصحاب کہف کی طرح ہو جاؤ۔

(۴) ایک شخص نے خط میں سوال کیا کہ بیس رکعت تراویح کا کیا ثبوت ہے؛ اس کا جواب تحریر فرمایا کہ کیا مجتہدین پر اعتبار نہیں؟ یہ جواب لکھنے کے بعد فرمایا کہ اگر اس شخص نے یہ جواب لکھا کہ مجتہدین پر اعتبار نہیں؟

تو یہ جواب لکھوں گا کہ پھر مجھ پر کیسے اعتبار کر لیا جب کہ امام ابوحنیفہ جیسے حضرات پر اعتماد نہیں کیا ہے۔

(۵) فرمایا: ایک شخص نے مسئلہ پوچھا کہ میں نے عورت کو لفظ طلاق نہیں کہا بلکہ تلاک کہا فرمایا کہ نکاح کے وقت بھی تو نکاح نہ کہا تھا نکاح کہا تھا اگر اس سے نکاح نہ ہوا تھا تو عورت نکاح نہ ہونے کے سبب جدا ہونا چاہئے۔

(۶) کسی عورت نے مجھ سے اپنے نکاح کے متعلق مشورہ کیا..... میں نے جواب دیا کہ میرے دو کام ہیں ایک مسائل و احکام بتانا جو مجھے یاد ہیں دوسرا کام یہ کہ دعا کر دیتا ہوں اور میں تیسرے کام کا نہیں ہوں خصوصاً مشورہ کی عادت کی وجہ سے نہیں ہے۔

(۷) فرمایا: میرے پاس ایک خط آیا ہے کہ ایک لڑکا ہے اس سے ایک شخص کو پاک محبت ہے اس کے حال سے تعلق ہے اور صرف ایک دفعہ وہ تقبیل کی تمکین چاہتا ہے، لڑکا کہتا ہے کہ کسی معتبر عالم سے فتویٰ منگا دو مجھے عذر نہیں اور بلا اس کے نامکن ہے، وہ شخص قسم کھاتا ہے کہ پاک محبت ہے تقبیل کے سوا اور کچھ ارادہ ہرگز نہیں اور بصورت عدم تمکین تقبیل کے اس کے مرجانے کا اندیشہ ہے تو آپ اگر فتویٰ دیدیں تو اس کی جان بچ جائے۔

میں نے جواب لکھا یہ محبت ہرگز پاک نہیں اور ایسے ناپاکوں کا مرجانا ہی بہتر ہے اور شاباش ہے اس لڑکے کو، اما ردد سے تعلق بہت ہی خبیث النفس کو ہوتا ہے۔

(۸) ایک حجام میرے پاس آیا اور شیوخ و روؤساء کے مجمع میں تان کر بڑے زور سے سلام کیا پھر اس نے وہیں مجھ سے پوچھا کہ جو کوئی سلام علیکم کہنے سے بُر امانے وہ کیسا ہے؟ یہ تعریض تھی شیخزادوں پر اور مقصود تھا ان کو فتویٰ سنانا، میں سمجھ گیا، میں نے کہا سلام سے بُر امانے والا بُرا، اور مُتکبرانہ لہجہ میں سلام کرنے والا بھی بُرا، لہجہ تو بہر حال ۱۔ الكلام الحسن ص ۲۷۔ ۲۔ الكلام الحسن ص ۱۰۔ ۳۔ الكلام الحسن ص ۲۳۔ ۴۔ حسن العزیز ص ۸۸۔

نیازمندی کا ہونا چاہئے اپنی حیثیت سے بڑھنا نہیں چاہئے۔
 (۹) ایک وکیل صاحب کا خط آیا ہے کہ وکالت جائز ہے یا نہیں؟ میں نے جواب لکھا ہے کہ کیا آپ کے پاس کوئی اور ذریعہ معاش ہے؟ دیکھئے کیا جواب آتا ہے جیسا وہاں سے جواب آئے گا ویسا ہی جواب جائے گا۔

(۱۰) بعض علماء مسائل کے جواب میں عوام کے مذاق کی رعایت کرنے لگے مجھ کو تو اس طرز سے بے حد افسوس ہے یہ اہل علم کی شان کے بالکل خلاف ہے مسائل کے جواب کے وقت یہ شان ہونی چاہئے جیسے حاکم کے اجلاس پر ہونے کے وقت شان ہوتی ہے۔

(۱۱) فرمایا کہ ظاہری علماء کو کوئی مشکل نہیں کہ ظاہری دلائل پر فتویٰ دے دیں اور کہہ دیں کہ ہمیں حال کی خبر نہیں، مشکل جامع میں الحقيقة والطريقت کو ہے جس کی یہ حالت ہے کہ ہر پہلو پر رعایت کرنا اس پر ضروری ہے۔

(۱۲) ایک شخص نے مجھ سے دریافت کیا کہ آپ جن رسوم کو منع کرتے ہیں اور لوگ کیوں منع نہیں کرتے میں نے ان سے کہا کہ یہ سوال جیسے ہم سے کرتے ہیں اور لوگ کیوں نہیں کرتے کہ آپ جن رسوم کو منع نہیں کرتے فلاں کیوں منع کرتا ہے اگر یہ تحقیق ضروری ہے اور آپ کو تردید ہے تو جیسے ہم پرسوال ہوتا ہے ان پر بھی تو ہوتا ہے یہ عجیب اندھیر کی بات ہے۔

(۱۳) ایک صاحب کا خط آیا ہے کہ جناب آپ خط کے ذریعہ لوگوں کو مرید کرتے ہیں اس کی کیا دلیل ہے اور یہ سنت سے ثابت ہے یا نہیں؟ میں نے جواب میں لکھا ہے کہ یہ میرے فعل ہے آپ میرے فعل کی دلیل کیوں دریافت کرتے ہیں، آپ کو کیا حق ہے آپ بلا دلیل کسی کو مرید نہ کریں۔

(۱۴) فرمایا کہ بعض لوگ مجھ سے سوال کیا کرتے ہیں کہ کوئی احلال ہے یا حرام؟ میں ان سے یہ پوچھتا ہوں کہ کیا اس کے کھانے کا ارادہ ہے وہ کہتے ہیں کہ صاحب: بھلا اس کو کب (کیوں) کھانے لگیں، میں کہتا ہوں جب ارادہ کھانے کا نہیں تو پھر کیوں پوچھتے ہو؟ کیونکہ یہ فروعی مسئلہ میں سے ہے، اصول و عقائد میں سے نہیں کہ قیامت میں پوچھہ ہو کہ کیا اعتقاد رکھا تھا۔

غرض میری یہ تھی کہ عوام الناس کو علماء پر جرأت نہ ہو اور فضول میں مشغول نہ

ہوں۔

(۱۵) فرمایا کہ ایک شخص نے مجھ سے سوال کیا کہ جس جگہ چھپ مہینہ کا دن اور چھپ مہینے کی رات ہوتی ہے وہاں روزہ کس طرح رکھا جائے۔
اس کے جواب میں فرمایا: اس جگہ حیوانات کا زندہ رہنا ممکن نہیں ہے جب کوئی وہاں زندہ بچے گا اور وہ سوال کرے گا اس وقت قواعد شرعیہ سے جواب کا الہام بھی ہو جائے گا اور بتلا دیا جائے گا۔

(۱۶) ایک مولوی صاحب نے لکھا کہ حضرت آدم علیہ السلام کا انتقال پہلے ہوا ہے یا حضرت حٰؓ اکا، اور دونوں کے انتقال میں کس قدر زمانہ بیچ میں گذر رہے ہے؟
جواب: میں نے کہیں نہیں دیکھا۔

(۱۷) فرمایا: ایک خط آیا ہے پوچھتے ہیں کہ تصویر کارکھنا گناہ صغیر ہے یا کبیر ہے؟
میں نے جواب لکھا کہ کپڑوں کے بکس میں کبھی آگ رکھتے ہوئے بھی یہ تحقیق کی ہے کہ چھوٹی چنگاری ہے یا بڑا انگارہ۔

(۱۸) ایک صاحب نے کوئی مسئلہ پیش کر کے عرض کیا کہ فلاں صاحب نے دریافت کیا ہے ان کے حالات کے لحاظ سے فرمایا کہ خود آپ کو جو ضرورت ہوا س کو

معلوم کجھے، دوسروں کے معاملات میں نہیں پڑنا چاہئے، بڑی ضرورت ہے کہ ہر شخص اپنی فکر میں لگے آج کل یہ مرض عام ہو گیا ہے عوام میں بھی اور خواص میں بھی کہ دوسروں کی اصلاح کی تو فکر ہے اپنی خبر نہیں لے۔

(۱۹) ایک صاحب نے سوال کیا کہ حضرت! کشمیر کے متعلق اکثر لوگوں کو مالی و جانی مدد کرنے میں اشکال ہے شرعی حکم کیا ہے؟

اس سائل کا قصد خود عمل کا نہ تھا ویسے ہی مشغله کے طور پر پوچھا تھا اس لیے فرمایا کہ جس شخص کا امداد کرنے کا ارادہ ہوا س کو خود سوال کرنا چاہئے اگر آپ ہی کا ارادہ ہے تو ظاہر کجھے کون ہی امداد کرنا چاہتے ہیں تاکہ اس کا حکم ظاہر کروں۔

عرض کیا کہ بعض لوگ دریافت کرتے ہیں، فرمایا: سوال اسی شخص کو کرنا چاہئے جس کا کچھ کرنے کا ارادہ ہو دوسروں کو جواب دینے کی آپ کو کیا فکر؟ کہہ دیجئے ہم کوئی معلوم دوسرے: جواب تو جب ہی ہو سلتا ہے جب سوال کی صورت متعین ہو وہاں کے واقعات کی تنقیح جب تک نہ کی جائے جواب کس بات کا ہو، اس کے متعلق یہاں پر بہت سے سوالات آتے ہیں میں لکھ دیتا ہوں کہ زبانی سمجھنے کی بات ہے، زبانی آ کر سمجھو یہ عبارت سمجھ میں نہیں آئی، یہ اسی واسطے کے سائل سے واقعات کی تنقیح کر لی جائے۔

(۲۰) فرمایا: ایک خط آیا ہے کہ ایک شخص ضد کر رہا ہے کہ مجھ کو بقر عید کے دن قربانی میں ذبح کر ڈالو، ورنہ میں کنوں میں کوڈ کے مرجاوں گا تو اس میں کیا مسئلہ ہے؟ میں نے لکھ دیا ہے کہ اگر ایسا کیا تو دونوں جہنم میں جاؤ گے اور اگر وہ کنوں میں میں کوڈ گیا تو وہ خود جہنمی ہو گا۔

(۲۱) فرمایا: ایک خط آیا ہے کہ ارواح انبیاء والیاء در دنیا می آیندیا نہ؟ میں نے لکھ دیا ہے کہ بدیں مسائل چہ حاجت دردیں اور اگر لقیح عقائد کا شبہ ہو تو اللہ اعلم کا عقیدہ کافی ہے ایسے امور غیر مقصودہ میں ۔۔۔

(۲۲) مالیگاؤں سے ایک استفتاء آیا ہے اور اس سے قبل بھی آیا تھا لکھا ہے کہ ایک صاحب امام ہیں وہ ایا کَ نَسْتَعِينُ پر وقف نہیں کرتے بلکہ اس کے نون کو اہدنا کی ہے سے ملا کر پڑھتے ہیں، اسی طرح قُلْ هُوَ اللَّهُ أَحَدٌ پر بھی وقف نہیں کرتے آحد کے نون تنین کو اللَّهُ الصَّمَدَ کے لام سے ملا کر پڑھتے ہیں نوبت یہاں تک پہنچی کہ فوجداری ہو گئی ہے، میں نے لکھا ہے اس طرح پڑھنا جائز تو ہے مگر جب کہ سب سمجھدار ہوں ورنہ ایسے امام کو معزول کر دو جو فتنہ برپا کرے اور موقع محل نہ سمجھے، یہ کم حوصلہ لوگوں کی باتیں ہیں اپنی علمی لیاقت جتلانے کے لیے نئے نئے کام کرتے ہیں۔

(۲۳) میں ایک جگہ گیا تو ایک شخص نے گیارہویں کے متعلق سوال کیا میں نے جواب دیا کہ استفادہ مقصود ہے یا امتحان؟ اگر استفادہ کی ضرورت ہے تو اس کے لئے اعتماد شرط ہے کیونکہ جس پر اعتماد نہیں ممکن ہے کہ وہ مسئلہ غلط بتلا دے، اور اعتماد کے لئے واقفیت شرط ہے اور آپ میری اصلی حالت سے ناواقف ہیں، پس جن حضرات سے آپ کی واقفیت ہے ان سے دریافت کجئے۔

اور اگر امتحان مقصود ہے تو میر امتحان میرے اساتذہ لے چکے ہیں، آپ کو اس کا کوئی حق نہیں (یہ جواب حضرت والا نے اس واسطے دیا کہ قرآن سے اس سائل کی نیت معلوم کر لی تھی کہ محض امتحان مقصود ہے ورنہ یہ مطلب نہیں کہ ناواقف کو بالکل مسئلہ نہ بتلا یا جائے) ایسے ہی واقعات کی بنابر میں سخت مزاجی میں بدنام ہوں، مگر میں کیا کروں جبکہ ایسے لوگوں کو تحقیق ہی مقصود نہیں ہوتی بلکہ محض یہ معلوم کرنا مقصود ہوتا ہے کہ اس کا مسلک کیا ہے اور جب جواب ملنے سے مسلک کا علم ہو گیا تو پھر مجیب سے کہتے ہیں کہ فلاں عالم تو اس کے خلاف کہتے ہیں، پھر اس مجیب نے اتفاقاً اس کو برا بھلا کہہ دیا، اس کو وہاں پہنچاتے ہیں اب دونوں میں لڑائی پیدا ہو گئی یہ نتیجہ ہے ان کی تحقیق کا۔

(۲۴) فرمایا: شاہ عبدالعزیز سے کسی نے دریافت کیا کہ ہندوستان میں جمعہ کی نماز پڑھنا کیسا ہے، فرمایا: جیسے جمعرات کی نماز پڑھنا، اسی طرح کسی نے شاہ صاحب سے سوال کیا کہ فاحشہ عورت کی نماز جنازہ پڑھنا کیسا ہے؟

فرمایا: اس کے آشناوں (یعنی زانیوں) کا کیسا سمجھتے ہو؟ حضرت شاہ صاحبؒ کو سائل کے فہم کے مطابق جواب دینے میں اللہ نے کمال عطا فرمایا تھا۔

(۲۵) ایک شخص نے بذریعہ خط دریافت کیا کہ سحری کا وقت کب تک رہتا ہے فرمایا: جواب لکھا ہے کہ سحری و افطار کا وقت ہر روز کا جدا جدا ہے جس دن کا دریافت کرنا ہوا س دن کا غروب لکھوپھر میں جواب لکھوں گا۔

(۲۶) میں عید کا مصافحہ ابتداء تو نہیں کرتا لیکن دوسرے کی درخواست پر کربھی لیتا ہوں (یعنی اگر دوسرا کرتا ہے تو کر لیتا ہوں) مگر مولانا گنگوہی نہیں کرتے تھے کیونکہ بدعت ہے اور میں مغلوب ہو جاتا ہوں۔^۱

(۲۷) فرمایا: ایک موضع میں ایک میاں جی نے مجھ سے ترک جمعہ کے فتوے کے بارے میں یہ کہا کہ تم یوں کہہ دو کہ اگر جمعہ ترک کرنے پر عذاب ہو تو ہمارے ذمہ ہے پھر ہم جمعہ چھوڑ دیں گے۔

میں نے کہا کہ تم یوں کہہ دو اگر پڑھنے پر عذاب ہوا تو میرے ذمہ پھر ہم اجازت دے دیں گے پھر میں نے کہا بھلے مانس! جب کسی مولوی نے فتوی دیدیا تو وہ تو خود ذمہ دار ہو گیا زبان سے ذمہ دار بنے یا نہ بنے۔^۲

(۲۸) ایک صاحب نے خط لکھا ہے کہ آپ کلکتہ کے فساد سے تو واقف ہوں گے بناًءً علیہ اس کے متعلق یہ چند مسائل ہیں ان کے جواب سے مطلع فرمائیں، اور اخیر میں تحریر فرمایا ہے کہ اپنا قول تحریر کیجئے گا کسی دوسرے بزرگ کا حوالہ نہ دیجئے گا۔ میں نے جواب لکھا ہے کہ اس تہمید کے بغیر کیا مسئلہ کا جواب نہ ہو سکتا تھا؟ اسی پر

^۱ کلمۃ الحق ص ۵۰۔ ^۲ کلمۃ الحق ص ۸۲۔ ^۳ کلمۃ الحق ص ۱۲۳۔ ^۴ کلمۃ الحق ص ۱۲۸۔

بناء کرنے کی کیا ضرورت ہوئی؟ اور دوسرے بزرگوں سے کیوں نہ نقل کروں اگر وہ بزرگ مجھ سے زیادہ جانتے ہوں تو کیوں نہ ان کا حوالہ دوں اس کی کیا وجہ ہے؟ ۱

(۲۹) فرمایا: امریکہ میں ایک شخص نے اشتہار دیا ہے کہ میرے دو دل ہیں، اکثر لوگوں نے اس کا انکار کیا اور تمام عالم میں اس کا شور بچ گیا لوگوں نے سوالات تیار کر کے بھیجے میرے پاس بھی اس کے متعلق سوال آیا تھا، میں نے اس کے دو جواب لکھے ایک تو ظاہر نظر میں نہایت وقیع تھا اور دوسرا واقعی وقیع تھا، شبہ کا منشاء یہ تھا کہ قرآن مجید میں ہے: ”مَا جَعَلَ اللَّهُ لِرَجُلٍ مِّنْ قَلْبِيْنِ فِيْ جَوْفِهِ“.

تو یہ دعویٰ اس آیت کے خلاف ہوا..... پہلا جواب یہ تھا کہ کلام اللہ میں ماضی کے لفظ سے ارشاد فرمایا ہے اور مراد یہ ہے کہ وحی کے نازل ہونے کے زمانہ تک ایسا نہیں ہوا تھا اس سے مستقبل کی نفعی لازم نہیں آتی۔

دوسرے جواب جو واقعی جواب ہے یہ ہے کہ کلام اللہ میں بطور مثال کے فرمایا ہے زید بن حارثہ حضور صلی اللہ علیہ وسلم کے متنبی کی زوجہ کے قصہ میں مقصود یہ ہے کہ نبوت اور عدم نبوت دونوں وصف جمع نہیں ہو سکتے جیسے ایک شخص کے دو دل نہیں ہو سکتے اور تمام مثالوں میں اکثریت کا اعتبار ہوتا ہے اس میں کلیت ضروری نہیں، یہ جواب میرے نزدیک زیادہ پسندیدہ ہے اور بلا ضرورت واقعہ کی تکذیب اور انکار کرنا میرے نزدیک مشکل ہے۔^۲

(۳۰) دیوبند میں ایک مرتبہ گورنر صاحب کے استقبال کے لیے ظاہری آرائش اور حشمت بہت ہوئی تھی اس کے چند روز بعد ایک جلسہ میں علماء دیوبند کو مدعو کیا گیا میں کسی عذر کی وجہ سے نہیں جا سکتا تھا، علماء دیوبند خصوصاً مولانا محمود حسن صاحب خرافات کو دیکھ کر واپس تشریف لے گئے، داعی صاحب نے بطور شکایت کے ایک سوال تیار کیا کہ غیر مذہب آدمی کے لیے جو اہتمام کیا گیا اگر وہی ہم نے علماء

دیوبند کے لیے کر لیا تو اس کو ناجائز کہا گیا اس کی کیا وجہ ہے؟

میں نے جواب میں لکھا ہے کہ اکرام ضیف ضروری ہے لیکن ہر مہمان کا اکرام اس کے مذاق کے موافق ہوتا ہے نہ کہ داعی کے مذاق کے موافق، دیوبند میں جو کچھ کیا گیا اس میں گورنر صاحب کے مذاق کی رعایت تھی اور آپ کے جلسے میں جو کچھ ہوا وہ آپ کے مہمان (علماء) کے مذاق کے بالکل خلاف تھا اس لیے یہ جائز نہ تھا لیکن یہ جواب میں نے اس لیے دیا کہ معتبرض کی نیت درست نہ تھی باقی فی نفسہ اتنا تکلف کہیں بھی مناسب نہ تھا۔

(۳۱) ایک شخص نے کارڈ میں ایک طویل مسئلہ پوچھا ہے اور دفعہ دخل کے لیے لکھتے ہیں کہ یہ تکلیف کی بات تو ہے مگر رنجیدہ نہ ہونا۔

میں نے لکھ دیا ہے کہ ایسے جواب کے واسطے لفافہ آنا چاہئے اور یہ نصیحت کی بات ہے رنجیدہ نہ ہونا۔

(۳۲) فرمایا: ایک ہیڈ ماسٹر صاحب کا خط آیا ہے درود شریف اور قراءۃ خلف الامام پر کچھ شبہ ظاہر کیا ہے مگر اس شخص کو لیاقت کچھ نہیں، سمجھے گا کیا، میں نے لکھ دیا ہے کہ پہلے مبادی سیکھ لو تب جواب لکھوں گا ورنہ نہیں۔

اسی طرح ایک اور انجینئر صاحب تھے وہ ان مبادی کے سیکھنے کے بارے میں فرمانے لگے کہ کیا اب ہم پھر سے بچوں کے ساتھ الف با پڑھیں۔

میں نے کہا کہ اگر نہ پڑھو تو مقلد بنو، محقق بننے کا ارادہ نہ کرو۔

(۳۳) ایک صاحب نے عجیب بیہودہ سوال کیا ہے..... لکھتے ہیں کہ میرے لیے میری اصلاح بہتر ہے یا میرے اہل و عیال کی میں نے جواب لکھ دیا ہے کہ کلیات لکھ کر سوال کرنا اصول کے خلاف ہے جزئیات ظاہر کر کے اپنی پوری حالت لکھو، اور پھر رائے معلوم کرو۔

(۳۴) ایک صاحب نے لکھا کہ کافر سے سود لینا کیوں حرام ہے؟ میں نے جواب میں لکھا کہ کافر عورت سے زنا کرنا کیوں حرام ہے؟ اصل بات یہ ہے کہ لوگ علماء سے ربط نہیں رکھتے، اگر ایسا کریں تو بہت سے شبہات حل ہو جائیں۔

(۳۵) مجھ سے ایک دفعہ پوچھا گیا کہ سود کیوں حرام ہے.....؟ میں نے کہا اس واسطے کہ حق تعالیٰ نے اس کو حرام کیا ہے، کہا کہ حق تعالیٰ نے کیوں حرام کیا؟ میں نے کہا کہ میں اس وقت مشورہ میں شریک نہ تھا جو وہ پوچھ لیتا، اور اگر شریک ہوتا تب بھی یہی کہتا جو آپ لوگ حکام دنیا کے مشوروں میں رات دن کہا کرتے ہیں کہ جو ہجور کی رائے ہو، یا شاید یہ بھی کہہ دیتا کہ مسلمانوں پر ایک وقت افلاس کا آنے والا ہے لہذا اس کو حرام نہ کیجئے مگر مجھ سے کسی نے پوچھا ہی نہیں۔

اب وہ صاحب کہنے لگے کہ حکم خداوندی تو حکمت سے خالی ہو گا نہیں وہ حکمت معلوم ہونا چاہئے، میں نے کہا حکمت ضرور ہے مگر میں بیان سے معدود ہوں کیونکہ آپ کی سمجھ میں نہیں آئے گی۔

کہنے لگے بیان تو کبھی میری سمجھ میں آئے یانہ آئے، میں نے کہا میرے پاس ایسا فال تو دماغ نہیں ہے، ہاں اس کی ایک صورت یہ ہے کہ کسی سمجھ دار طالب علم کو میرے پاس لے آؤ جو کم از کم ہدایہ پڑھتا ہو وہ مجھ سے یہی سوال کرے تو میں اس کو حکمت بتا دوں گا، آپ بھی سن لیں، اس صورت میں میرا بیکار وقت تو ضائع نہ ہو گا کیونکہ صحیح مخاطب سامنے ہو گا، اس وقت آپ کو بھی معلوم ہو جائے گا کہ آپ ان حکمتوں کے سمجھنے کے قابل نہیں، افسوس آج کل تو پوچھنے والوں کی یہ حالت ہے کہ اس غرض سے مسئلہ پوچھتے ہیں کہ ہمارے خیال کے موافق اس مسئلہ کو کر دیا جائے اور جو لوگ اپنے آپ کو تعلیم یافتہ اور ریفارمر سمجھتے ہیں وہ تو پوچھتے ہی نہیں بلکہ خود بے دھڑک تحریف کرتے ہیں گویا دین ان کے گھر کا قانون ہے جو چاہا بنا دیا۔

(۳۶) ایک صاحب نے خط میں دریافت کیا ہے کہ آپ کے بیہاں رویت
ہلال کس دن ہوئی؟ جواب میں تحریر فرمایا کہ اگر میں لکھ دوں تو کیا آپ کے لیے
جھٹ ہو گا کہ اس پر عمل کر سکیں اور جب یہ نہیں تو سوال جواب فضول ہے۔

(۳۷) آج کل یہ حالت ہے کہ لوگ ضروری باتیں تو دریافت کرتے نہیں
وہ مسائل پوچھتے ہیں جن سے کبھی نہ واسطہ پڑے یا وہ مسائل پوچھتے ہیں جو پہلے سے
معلوم ہیں تاکہ مولوی صاحب کا امتحان ہو سکے۔

چنانچہ رام پور میں ایک صاحب نے مجھ سے اختلافی مسائل پوچھئے، جن
میں میرا مسلک ان کو معلوم بھی تھا، میں سمجھ گیا کہ اس سوال سے میرا امتحان مقصود
ہے، میں نے کہا کہ آپ امتحان کے لیے پوچھتے ہیں یا عمل کے لیے، اگر عمل کے لیے
پوچھتے ہیں تو اس کے لیے مسئول سے اعتقاد ہونا شرط ہے اور آپ مجھے جانتے بھی
نہیں تو میرے معتقد کیسے ہو گئے اور محض نام سننا کافی نہیں، نام تو نامعلوم کتنوں کا سنا
ہو گا اور اگر امتحان کے لیے پوچھتے ہیں تو آپ کو میرے امتحان کا کیا حق ہے پس وہ
اپنا سامنہ لے کر رہ گئے، میں ایسا روگ نہیں پالتا کہ ہر شخص کے سوال کا اس کی مرضی
کے مطابق جواب دیا کروں۔

(۳۸) مجھ سے ایک وکیل نے پوچھا کہ نمازیں پانچ کیوں مقرر ہوئیں؟ میں
نے کہا کہ تمہاری ناک منھ پر کیوں ہے؟ پشت پر کیوں نہیں؟ اس نے جواب دیا کہ اگر
پشت پر ہوتی تو بد صورت معلوم ہوتی، میں نے کہا کہ بالکل غلط ہے اگر سب کی
ناک پشت ہی پر ہوا کرتی تو ہر گز بری نہ لگتی بس چپ رہ گیا۔

(۳۹) ایک صاحب میرے پاس آئے اور کہنے لگے کہ وضو میں جو پاؤں
دھونا فرض ہے اس کی دلیل کیا ہے؟ قرآن میں پیروں کے واسطے مسح کا حکم ہے، میں
نے کہا قرآن میں کہاں ہے؟ کہنے لگے شاہ عبدالقدار صاحبؒ کے ترجمہ سے معلوم

ہوتا ہے پھر وہ مترجم قرآن میرے پاس لائے اور آیت فاغسلوا اللخ دکھلائی۔
میں بہت پریشان ہوا کہ اس شکال کا جواب تو نجومی قاعدہ پر موقوف ہے جس کو
یہ سمجھ ہی نہیں سکتے، آخر میں نے ان سے کہا کہ جس کلام کا یہ ترجمہ ہے یہ کیسے معلوم ہوا
کہ یہ کلام اللہ ہے؟ بولے علماء کے کہنے سے میں نے کہا افسوس! یا تو علماء اتنے
ایماندار ہیں کہ اگر وہ ایک عربی عبارت کو کلام اللہ کہہ دیں تو سچے اور یا تو اتنے بے
ایمان کہ اگر وہ ایک فعل کو مضمرا کہہ دیں تو وہ جھوٹی، اس پر وہ چپ ہو گئے۔

(۲۰) ایک شخص کا خط آیا تھا لکھا تھا کہ چھوٹی قویں کیوں ذلیل ہیں؟ میں نے
لکھا کہ دنیا میں یا آخرت میں؟ جواب آیا کہ شافی جواب نہ ملا اور کچھ اعتراض بھی لکھتے تھے،
میں نے لکھ دیا کہ جہاں سے شفاء ہو وہاں سے سوال کرو، بیہودہ اپنا تابع بنانا چاہتے ہیں۔

(۲۱) میں مسائل کے جواب میں بھی سائل کی حیثیت کی موافق جواب
دیتا ہوں، گواں سوال کا جواب نہ ہو، چنانچہ ایک بار ایک صاحب نے مجھ سے مسئلہ
پوچھا تھا کہ ایک شخص کا انتقال ہوا، ایک بھتیجا ایک بھتیجی چھوڑے، میراث کا کیا حکم
ہے؟ میں نے جواب دیا کہ بھتیجا میراث پائے گا بھتیجی کو کچھ نہ ملے گا، اس پر اس نے
سوال کیا کہ اس کی کیا وجہ؟ وہ پتواری تھے، میں نے کہا کہ بستے پتوار گیری کا تو طاق
میں رکھو اور طالب علمی شروع کرو، تین برس کے بعد اس کو سمجھنے کی قابلیت پیدا ہو گی کہ
اس کی کیا وجہ، اب بتلائیے اپسے بد فہم اور بد عقل لوگوں کا بجز اس کے کیا علاج؟

(۲۲) فرمایا کہ ایک شخص کا خط آیا ہے لکھا ہے کہ ایک شخص نے اپنی سالی سے
بد فعلی کی تو اس کی بیوی نکاح میں رہی یا نہیں؟ میں نے لکھا ہے کہ نکاح کو تو پوچھا اور یہ
نہ پوچھا کہ اس نالائق حرکت پر جو گناہ ہوا اس سے نجات کی کیا صورت ہے، اگر وہ اس
طرح سوال کرے کہ ایک شخص سے یہ حرکت ہوئی اس کے متعلق دو سوال ہیں کہ اس
حرکت کا کیا مدارک ہے (یعنی توبہ اور معافی کی کیا صورت ہے) اور نکاح رہا یا نہیں؟

تو اس طرح کا سوال جواب کے قابل ہوتا، باقی اور جگہ سے تو یہی فتویٰ جاتا کہ نکاح نہیں ٹوٹا جس کا اثر یہ ہوتا کہ صاحب واقعہ بالکل بے فکر (اور دلیر) ہو جاتا۔

(۲۳) ایک صاحب نے عرض کیا کہ حضرت فلاں شخص نے حضرت کے پاس ایک سوال بھیجا تھا کہ ایک شخص ہے وہ تمام نیک کام کرتا ہے صرف رسالت کو تسلیم نہیں کرتا اس کے متعلق کیا حکم ہے؟ حضرت نے جواب میں لکھا تھا کہ قرآن پاک میں ہے محدث رسول اللہ تو یہ شخص خدا کو نعوذ باللہ جھوٹا سمجھتا ہے اس لئے کافر ہے اور (ایسے شخص کا) کوئی عمل اور نیکی مقبول نہیں۔

(۲۴) کاندھلہ کے قریب ایک گاؤں ہے اس میں ایک سنی عورت کا انتقال ہوا، بڑی مالدار عورت تھی، خاوند شیعی تھا تو اس عورت کے بھائی نے چاہا کہ سب تر کہ مجھ کو ملے، اس کے خاوند کو کچھ نہ ملے، تو اس کی یہ تدبیر سوچی کہ مجھ کو ایک استفتاء لکھ کر دیا اور حکم شرعی اس طرح پوچھا کہ سنی عورت کا شیعی مرد سے نکاح تو جائز نہیں، جب نکاح نہیں ہوا تو اس عورت کی میراث بھی اس مرد کو نہ ملے گی، میں نے کہا کہ کیا یہ مسئلہ آج معلوم ہوا ہے پہلے سے کہاں سور ہے تھے، جب بہن نے نکاح کیا تھا اس وقت نہ بولے اور ساری عمر بہن کے لئے حرام کو گوارا کرتے رہے، شرم نہیں آتی، دنیا کی غرض سے تو یہ بات نکالی اور دین کا کچھ خیال نہ کیا، یہ نفس ایسا استاد ہے، دوسرا بات میں نے یہ کہی کہ اگر اسی واقعہ میں مرد مالدار ہوتا اور پہلے مر جاتا اور تم کو یہ امید ہوتی کہ پھر عورت کے مر نے پر میں مستحق ہوں گا تو ایمان سے کہو کیا اس وقت بھی اس نکاح کو ناجائز قرار دے کر عورت کو میراث سے محروم کرتے جس کا نتیجہ تمہارا حرام ہوتا؟ بس یہ ہیں وہ باتیں جن کی وجہ سے لوگ مجھ سے ناراض ہیں، مگر ہوا کریں ناراض، مجھ کو ان کی ناراضی یا خوشی سے لینا ہی کیا ہے، اللہ تعالیٰ راضی ہیں پھر چاہے سارا عالم ناخوش اور ناراض

رہے، بحمد اللہ اس کا مجھ پر کچھ اثر نہیں مجھ سے کتمانِ حق نہیں ہوتا نہ کسی کی للوپتو ہوتی ہے، میں تو ایک سیدھا سادھا مسلمان ہوں صاف اور سچی بات کہنا جانتا ہوں، اپنے بزرگوں کا یہی طرز دیکھا یہی پسند ہے ہے۔

(۲۵) سوال (۱۲۸) زید ذیل کی عربی عبارت کو ”صحیح حدیث“ کہتا ہے، برائے خدا مطلع فرمادیں کہ یہ صحیح حدیث ہے یا مصنوعی؟

”وَإِذَا تُحِيرُهُمْ فِي الْأُمُورِ فَاسْتَعِينُوا بِأَهْلِ الْقُبُورِ۔“

الجواب: جو اس کو حدیث کہتا ہے اسی سے سند پوچھو، اور اگر ہو بھی تو اس سے کیا ثابت ہوا؟ دوسرے اہل قبور سے مراد مطلق اہل قبور ہیں خواہ عوام و جہلاء ہی کیوں نہ ہوں، یا خاص اولیاء و مشائخ؟ اگر ثانی ہے تو کیا لیل؟ اس شخص سے ان سب سوالوں کے جواب لوئے۔

(۲۶) ایک شخص نے دریافت کیا کہ غیر مقلد امام کے پیچھے ہم حنفیوں کی نماز ہو جاتی ہے یا نہیں؟ جواباً تحریر فرمایا کہ وہ خلافیات میں مقتدیوں کے مذہب کی رعایت کرتا ہے یا نہیں اور تقیید کو جائز سمجھتا ہے یا نہیں؟ اور سلف کی شان میں گستاخی کرتا ہے یا نہیں؟ اور مقلدین کو مشرک یا بدعتی کہتا ہے یا نہیں؟۔

(۲۷) ایک صاحب نے کہا کہ ایک شخص نے کہا کہ اب کوئی بزرگ نہیں رہا، فرمایا یہ دریافت کرنا چاہئے کہ بزرگی سے تمہاری کیا مراد ہے؟ اگر ریاضت و مجاہدہ مراد ہے تو بیشک اب ریاضت کرنے والے نہیں رہے اور اگر بزرگی سے مراد مقبولیت عند اللہ ہے تو اب بھی ہزاروں ہیں اور ریاضت و مجاہدہ خود مقصود تھوڑا ہی ہے، ریاضت و مجاہدہ سے توبس یہ مقصود ہے کہ نفس کی سرکشی کم ہو جائے اور اطاعت میں آسانی سے لگ سکے سونو دنفوس میں بھی پہلی سی قوت سرکشی کی نہیں رہی نہ اب پہلے جیسے قوی رہے، اس لئے مجاہدہ کی کمی مضر بھی نہیں۔

(۲۸) ایک صاحب نے استفتاء پیش کر کے عرض کیا کہ اگلے جمعہ کو اس کا جواب لے لیا جائے گا اس لئے کہ جلدی جواب ہونیں سکتا فرمایا کہ یہ صحیح ہے، مگر اگلے جمعہ تک یہ کاغذات امانت کس کے پاس رہے گا، کیونکہ کام کی کثرت کی وجہ سے مجھ پر اس کا بارہوتا ہے، عرض کیا کہ حضرت کی سہولت کے لئے ایسا عرض کیا گیا، فرمایا: یہ بھی صحیح ہے مگر جس وقت لکھ کر تیار ہو جائے آخر کس کو دوں تاکہ امانت کا بارہنہ رہے، عرض کیا کہ حافظ صاحب کو دیدیں فرمایا کہ آپ یہی بات ان سے کہلوادیں کیا خبر ان کو قبول بھی ہے یا نہیں اگر آکر وہ مجھے کہہ دیں میں ان کو دیدیوں گا حافظ صاحب نے آکر عرض کیا کہ حضرت جواب تحریر فرمائے کہ مجھ کو دیدیا جائے، فرمایا: دیکھئے میں اس قدر احتیاط کرتا ہوں کہ براہ راست ان سے کہنا نہیں چاہا شاید میرے اثر سے عذر نہ کرتے، انتظام ایسا ہونا چاہیے کہ کسی کو تکلیف نہ ہو، اب حافظ صاحب نے ان کے کہنے سے بار اٹھایا اگر میں خود ان کے سپرد کرتا تو اس وقت میری طرف سے سمجھا جاتا، اس صورت میں ان کا جی چاہتا یا نہ چاہتا قبول کرتے مجھ کو اتنا بھی کسی پر بار ڈالنا گوار نہیں، حاصل انتظام کا یہ ہے کہ نہ اپنی طرف سے کسی دوسرے پر بار ہو، نہ دوسرے کا اپنے اوپر بلا ضرورت بار ہو، اس قدر تو میں رعایتیں کرتا ہوں اور پھر بھی سخت مشہور کیا جاتا ہوں۔

(۲۹) مجھے ایک شخص نے خط لکھا کہ میں دو اکی دکان کروں یا بانوں کی؟ میں نے جواب میں لکھا کہ میرا باپ نے عطار تھا نہ کھٹ بنا جو میں اس میں مشورہ دوں، ہم سے تو محظوظی کے راضی کرنے کا طریقہ دریافت کرو، بعض لوگ یہ خیال کرتے ہیں کہ بزرگ صاحب تجربہ نہیں رکھتے مگر الہام سے بتلادیں گے اور وہ بالکل صحیح ہو گا، سو یاد رکھنا چاہیے کہ اول تو الہام اختیاری نہیں اور پھر ہمیشہ نہیں ہوتا۔

پھر یہ بھی ضروری نہیں کہ جوان کے منہ سے نکلے گا اس کا پورا کرنا اللہ تعالیٰ کے

ذمه واجب ہی ہو گیا نعوذ باللہ منہ، خدا بچاؤے شرک سے۔

(۵۰) ایک جگہ تقریب میں پہنچا تو ایک شخص نے نواب صدیق حسن خاں صاحب کی ایک کتاب میں تقليد کے خلاف ایک مضمون دکھلایا اور پوچھا کہ آپ کی اس کے متعلق کیا رائے ہے؟ میں نے کہا کہ آپ کو نواب صاحب کے لکھے ہوئے مضمون میں کچھ تردہ ہے یا نہیں؟ وہ آدمی ہوشیار تھامیری غرض سمجھ گیا اور خاموش ہو گیا۔^۲

(۵۱) مکہ میں مجھے ایک جاہل نے امر بالمعروف کیا کہ تم عمامہ کیوں نہیں باندھتے یہ سنت ہے؟ میں نے کہا تم لٹکی کیوں نہیں باندھتے یہ بھی سنت ہے؟ سوق کر کہنے لگے میں بوڑھا ہوں لٹکی میرے جسم پر ٹھہرتی نہیں، میں نے کہا میں جوان ہوں، عمامہ سے گرمی لگتی ہے اس پر بہت جھلائے، کہنے لگے خدا کرے تمہارے دماغ میں اور گرمی بڑھ جائے۔^۳

(۵۲) میں نے ایک مرتبہ شریعت کا مسئلہ عام جمع میں ظاہر کر دیا لیکن ان طالموں نے بجائے قدر کرنے کے اعتراض شروع کر دیا کہ ہم نے تو کبھی سننا ہی نہ تھا، یہ خوب جاہلوں نے سیکھ لیا ہے کہ ہم نے کبھی نہیں سنا، ارے کیا سب مسئلے تمہارے سننے میں آنا ضروری ہیں؟ اگر سب مسئلے سن لیتے تو تم بھی عالم نہ ہو جاتے۔^۴

(۵۳) فرمایا کہ مجھ کو ڈاک کا بڑا اہتمام ہے کہ روز کے روز فارغ ہو جاؤں اس میں طرفین کو راحت ہوتی ہے، ادھر تو میں فارغ مجھے راحت، ادھر خط کا جواب پہنچ جائے اس کو راحت، انتظار کی تکلیف نہ ہو، دور دراز سے خطوط آتے ہیں، جن میں نئی نئی ضروریات ہوتی ہیں اس لئے روزانہ ڈاک نمائادیتا ہوں، اپنی طرف سے اس کا انتظام رکھتا ہوں کہ دوسرے کو تکلیف نہ ہو اور انتظار کی تکلیف تو مشہور ہی ہے۔^۵

بائب

بعض مسائل میں قاضی شرعی کی ضرورت اور اس کا حل۔

شریعت محمدیہ اور ملت اسلامیہ میں بعض معاملات ایسے ہیں جن میں قاضی شرعی یعنی حاکم مسلم کا فیصلہ ہی معاملہ کو فیصل کر سکتا ہے حاکم غیر مسلم کا فیصلہ ان معاملات میں کسی درجہ میں بھی مفید نہیں ہو سکتا بلکہ شرعاً حاکم غیر مسلم کا فیصلہ ان معاملات میں کا عدم اور غیر قابل اعتبار ہے نمونہ کے لئے میں چند مسائل کا ذکر کرتا ہوں جن میں مسلمانان ہند کو قاضی شرعی کی سخت ضرورت پڑتی ہے۔

چند وہ مسائل جن میں قاضی کا ہونا ضروری ہے، مفتی کچھ نہیں کر سکتا

(۱) کسی بڑی کائنات کا نکاح بلوغ سے پہلے اس کے ولی نے جو باپ دادا کے سوا ہو کر دیا اور بالغ ہونے پر بڑی اس نکاح سے راضی نہیں تو اس نکاح کو قاضی شرعی چند شرائط کے ساتھ فتح کر سکتا ہے، حاکم غیر مسلم اگر فتح کرے گا تو وہ فتح معتبر نہیں ہوگا،^۲

(۲) کسی بالغ عورت نے اپنا نکاح خاندانی مہر سے کم مقدار پر یا کسی غیر کفوئے بدون رضاۓ ولی کے کر لیا تو اصل مذہب میں خاندان والوں کو حق دیا گیا ہے کہ وہ قاضی کی عدالت میں دعویٰ کر کے پہلی صورت میں مہر پورا کرالیں اور دوسری صورت میں نکاح کو فتح کر دیں (شامی معہ در مختارص ۲۸۶ ج ۲ ص ۵۳۵)

یہ نکاح فتح کرنا قاضی ہی کا کام ہے دوسرے کا نہیں۔

(۳) کسی شخص نے اپنے بیٹی کی بیوی سے زنا کیا یا بد نیتی سے ہاتھ لگایا تو یہ عورت اپنے شوہر کے لئے حلال نہیں رہی مگر نکاح اس وقت تک نہیں ٹوٹا جب تک

^۱ مأخذ از رسالہ "القول الماضی فی نصب القاضی" ^۲ شامی معہ در مختارص ۲۸۶ ج ۲، وہدایہ ص ۷۴۹

قاضی نکاح کو فتح نہ کرے یا زوجین خود قطع تعلق نہ کر دیں اور آج کل بعض دفعہ شوہر قطع تعلق نہیں کرتا تو بدون قاضی شرعی کے ایسی عورتوں کو سخت تکلیف ہوتی ہے۔

(شامی معدراً المختارص ج ۳۶۳)

(۲) شوہر نامرد ہوا اور بیوی کو طلاق بھی نہ دیتا ہو تو اس نکاح کو ایک سال کی مہلت دینے کے بعد قاضی فتح کر سکتا ہے۔ (علمگیری ص ۱۵۷)

بدون قاضی کے ایسی صورت میں عنین کی بیوی کو سخت مصیبت کا سامنا ہے

(۵) اسی طرح شوہر مجنون ہو جائے تو اس کے نکاح کو بھی قاضی ہی فتح کر سکتا ہے۔ (علمگیری ص ۱۵۷)

(۶) کسی عورت کا خاوند لاپتہ ہو جائے تو اس کی بیوی کو ایک خاص مدت کے بعد جس کی تحقیق کتب مذہب میں ہے، قاضی شرعی مفقود کے نکاح سے خارج کر سکتا ہے۔ (علمگیری ص ۱۶۷)

(۷) اگر شوہر کسی وقت اپنی بیوی کو زنا سے متهم کرے یا اس کی اولاد کو غیر مرد کی بتلوائے تو عورت عدالت قاضی میں م Rafعہ کر کے لعan کر سکتی اور اپنی ہٹک حرمت کا بدلہ لے سکتی ہے جس کا نتیجہ یہ ہو گا کہ یا تو شوہر کو اگر وہ جھوٹا ہو اس تہمت کی سزا ملے گی یا نکاح فتح کر دیا جائے گا۔ (علمگیری ص ۱۵۲)

(۸) اگر کسی نابالغ اڑکی کا کوئی ولی نہ ہو اور پورش کے لئے جلدی نکاح کرنے کی ضرورت ہو تو ایسی لاوارث اڑکیوں کا ولی قاضی ہے۔ (علمگیری ص ۱۱۴)

بدون قاضی شرعی کے ان مسائل میں مسلمانوں کو بڑی دقت کا سامنا ہوتا ہے ہم نے مدارس عربیہ میں ایسے سوالات کے جوابات میں علماء کو بھی لکھتے ہوئے دیکھا ہے کہ اگر قاضی شرعی مفقود کی موت کا حکم کر دے یا عنین کا نکاح فتح کر دے تو عورت دوسرے

مرد سے نکاح کر سکتی ہے اور قاضی شرعی نہ ہو تو عورت کو مجرم صبر کے کچھ چارہ نہیں۔

(۹) اگر کوئی شخص اپنی بیوی کو تین طلاق دے کر یہ دعویٰ کرے کہ میں نے ہوش و حواس کی حالت میں طلاق نہیں دی بلکہ میں مدد ہوش یا مغلوب الغضب تھا تو اس صورت میں عورت کو شوہر کے اس قول کی تصدیق جائز نہیں بلکہ اس مقدمہ کا مرافعہ قاضی کی عدالت میں لازم ہے اگر وہ اس طلاق کو طلاق تسلیم نہ کرے جس کے خاص شرائط ہیں تب تو عورت شوہر کے پاس رہ سکتی ہے ورنہ نہیں رہ سکتی۔

(شامی معہ الدر، باب طلاق المدد ہوش ج ۲)

(۱۰) کسی نے نکاح فاسد کر لیا تو اس نکاح کو قاضی ہی فتح کر سکتا ہے یا شوہر بیوی کو خود چھوڑ دے۔

(علمگیری ص ۳۰ ج ۲)

اگر وہ نہ چھوڑے تو بدون قاضی کے عورتوں کو اس حالت میں سخت مصیبت کا سامنا ہے۔

یہ چند مسائل صرف باب نکاح و طلاق کے بطور نمونہ کے عرض کئے گئے ہیں باقی ابواب نسب وقف و میراث وغیرہ میں جو مسائل قاضی شرعی کے وجود پر موقوف ہیں وہ اس سے بھی زیادہ ہیں جن میں بدون قاضی کے مسلمانان ہند کو سخت تکلیف ہے اور اس تکلیف کو وہ بدون گورنمنٹ کی امداد کے حل نہیں کر سکتے، کیونکہ قاضی کے لئے مسلم ہونے کے ساتھ صاحب حکومت ہونا بھی ضروری ہے۔

(قتنبیہ) جن مسائل میں قضاۓ قاضی شرعی شرط ہے ایسے مسائل میں حاکم کافر کا فیصلہ ہرگز کافی نہیں حاکم کافر کے فیصلے سے نہ نکاح ہو سکتا ہے نہ طلاق واقع ہو سکتی ہے نہ ثبوت نسب ہو سکتا ہے نہ مفقود کو میت کہا جا سکتا ہے۔

(القول الماضي في نصب القاضي ص ۲۱، ۲۲، ۲۳)

قاضی شرعی کے لئے مسلمان اور صاحب حکومت ہونا شرط ہے

فریقین کی رضامندی سے حکم بھی قاضی کے قائم مقام ہوتا ہے

قاضی اور حکم کا فرق

اگر کسی جگہ کے مسلمان از خود کسی کو قاضی بنانا چاہیں تو وہ قاضی نہ ہو گا حاضر حکم اور ثالث ہو گا جس کا فیصلہ اسی وقت مفید ہو سکتا ہے جب کہ معنی و مدعی علیہ دونوں اپنا معاملہ اس کے سپرد کر دیں اور اگر ایک فریق سپرد کرنا چاہے تو سرانہ چاہے تو اس صورت میں ثالث اور حکم کا فیصلہ کسی درجہ میں بھی معتبر نہیں۔

قال في العالم المغيرية :والقضاء في الشرع قول ملزم يصدر عن ولاية عامة ولا تصح ولاية القاضي حتى يجتمع في المولى شرائط الشهادة كذافي الهدایة من الاسلام والتکلیف والحریة الخ (ص ۱۶۰ ج ۲)

وفيها ايضاً و اذا اجتمع اهل بلدة على رجل و جعلوه

قاضياً قضى فيما بينهم لا يصير قاضياً الخ۔ (ص ۱۶۲ ج ۲)

ان عبارات میں تصریح ہے کہ قاضی کے لئے مسلمان ہونا صاحب حکومت ہونا شرط ہے اور یہ کہ کسی جگہ کے مسلمان از خود کسی کو قاضی بنالیں تو وہ قاضی نہ ہو گا، اور ظاہر ہے کہ صاحب حکومت قاضی وہی ہو سکتا ہے جو سلطنت کی طرف سے مقرر کیا جائے، اس لئے گورنمنٹ کی امداد کے اس مسئلہ میں مسلمانان ہند سخت محتاج ہیں، کیونکہ بدون قاضی کے بعض مسائل میں ان کا دین بر باد ہوتا ہے اور غیر مسلم حکام کا فیصلہ ان مسائل میں جو قضاء قاضی کے محتاج ہیں محض لغو اور کا لعدم ہے۔ (القول الماضي ص ۲۳)

(الغرض) قاضی کے لئے صاحب حکومت ہونا کرن قضا ہے کہ جس مقام پر وہ

قضا کرتا ہے وہاں پر اس کی ولایت حکومت عام ہو (گوئی خاص فرقہ ہی پر ہو) اور گوئی خاص معاملات ہی میں ہو۔

قال في رد المحتار شم القاضى تقىدولا يته بالزمان والمكان والحوادث اهص ۳۶۲ ج ۲) غير صاحب حکومت قاضى نہ ہوگا۔

مسلمانوں کے کرنے کا کام

مسلمانوں کو نہایت التجا کے ساتھ گورنمنٹ سے درخواست کرنا چاہئے کہ وہ ہندوستان میں منصب قضاۓ کو قائم کر کے اپنی مسلم رعایا کو ان مشکلات سے نجات دے اور جب تک منصب قضاۓ کی تجویز مکمل نہ ہو اس وقت تک کے لئے کم از کم یہی قانون مقرر کر دیا جائے کہ جو مسائل قضاۓ قاضی کے محتاج ہیں ان کا فیصلہ غیر مسلم حکام نہ کریں، بلکہ ایسے مقدمات مسلم حکام ہی کے سپرد ہوں اور مسلم حکام کو ہدایت کی جائے کہ ان مسائل میں علماء سے صورت مقدمہ بیان کر کے شرعی حکم حاصل کریں اور شرعی فتوے کے مطابق مقدمہ کا فیصلہ کر دیں اور اپنے فیصلہ کے ساتھ عالم کے فتوے کو بھی نسخی کر دیا کریں، جیسا کہ میراث و تقسمیم ترک کے مقدمات میں اب بھی ایسا ہی کیا جاتا ہے اگر یہ صورت بھی ہو جائے تو مسلمانان ہند کی مشکلات بہت کچھ کم ہو جائیں گی، ہمیں قوی امید ہے کہ گورنمنٹ ہماری اس درخواست پر ضرور توجہ کرے گی اور اپنی مسلم رعایا کو شکر و امتنان کا موقع دے گی واللہ المستعان فی کل باب وهو المیسر لکل صعاب۔

(فائدہ: تحریر اس وقت کی ہے جب کہ ہندوستان میں غیر اسلامی یعنی برطانیہ کی حکومت تھی، اور اب تو جمہوری حکومت ہے، آئین کے مطابق جمہوری حکومت میں ہم کو اپنے حقوق کے مطالبات کا پورا حق ہے لہذا اس کی پر زور کوشش کرنی چاہئے۔)

غیر مسلم حکومت کا مقرر کردہ مسلمان قاضی بھی شرعی قاضی ہے

قال فی الدرویجوز تقلد القضاة من السلطان العادل
والجائز ولو کان کافراً ذکرہ مسکین وغیرہ الا اذا کان یمنعه عن القضاة
بالحق فی حرم ۱۵. (ص ۲۸ ج ۳)

وفی العالیہ مگیریہ والا سلام لیس بشرط ای فی السلطان الذی
يقلد کذا فی الناتر خانیہ ۱۵ (ص ۱۶۰ ج ۳)

اس سے معلوم ہوا کہ ہندوستان میں اگر گورنمنٹ اپنی طرف سے کسی مسلمان کو
قاضی بنادے اور جن مسائل میں قضاۓ قاضی کی ضرورت ہے ان میں اس کو فیصلہ کا
اختیار دے دے تو وہ شرعی قاضی ہو جائے گا اور اس کے فیصلے فسخ نکاح و ایقاع طلاق
و ثبوتِ نسب و حکمِ موتِ مفقوڈ وغیرہ میں نافذ ہوں گے بشرطیکہ اس کو موافق حکمِ شرع
فیصلہ کرنے کا اختیار دیا جائے، خلاف حکمِ شرع فیصلہ پر مجبور نہ کیا جائے۔

کافر حکومت کے طرف سے مقرر کردہ قاضی کی صحت پر

ایک اشکال اور اس کا جواب

(ایک بڑے عالم حضرت مولانا سجاد صاحب نے) ایک خط میں تقلد قضاۓ
من الكافر پر اشکال لکھ کر بھیجا کہ یہ خلاف ہے نص قرآنی لَنْ يَجْعَلَ اللَّهُ لِلْكَافِرِينَ
عَلَى الْمُؤْمِنِينَ سَبِيلًا کے۔

اس کا جواب یہاں سے لکھا گیا کہ: تقلد قضاۓ من الكافر ولایت سلطانیہ کی
بناء پر نہیں بلکہ حقیقت یہ ہے کہ نصب قاضی کافر یعنی جو مسلمانوں پر عائد ہوتا ہے وہ اس

کوقوت تنفیذ ہاتھ میں نہ ہونے کے سبب ادا نہیں کر سکتے، مگر جب حکومت کافرہ نے کسی کو قاضی یا والی بنا دیا تو عدم قدرت کا مانع مرتفع ہو گیا، لہذا اس کی تعبیر یوں کی جائے گی کہ سلطان یا والی کافر نے جو کسی کو عہدہ قضا وغیرہ سپرد کیا ہے دراصل وہ سپردگی اہل اسلام کی جانب سے ہے (جس پر عامہ مسلمین کا سکوت بھی دال ہو سکتا ہے۔ مولانا) اور حکومت کافرہ صرف پیام رساں ہے اور اس منظوری و پیام رسانی کی شرط رفع مانع یعنی قوت تنفیذ حاصل ہونے کے واسطے ہے۔

حاصل یہ ہے کہ حکومت کافرہ کی طرف سے جو تقریقاضی کا ہوا ہو وہ تولیت قضا نہیں، بلکہ تولیت قضا کی شرط ہے پس اس تقریر سے اہل اسلام پر کفار کی ولایت کا شبه بحمد اللہ بالکل رفع ہو گیا فتدبر و تشكیر۔

نیز یہاں کے جواب میں یہ بھی لکھا گیا تھا کہ اس کی نظیر تقلید قضا من الباغی المتغلب ہے اور اس میں شمس الائمه نے یہی توجیہ کی ہے جو انہی مذکور ہوئی، عبارت شمس الائمه کی تتمہ رفاق کے حاشیہ میں مذکور ہے۔

(تحریر مولانا عبدالکریم صاحب حسب حکیم الامت حضرت تھانویؒ،
تصویب حضرت مولانا اشرف علی تھانویؒ، الحیلۃ الناجیۃ ص ۲۱)

تراضی مسلمین سے قاضی کا تقرر درست نہیں

تراضی مسلمین سے قاضی کا تقرر درست نہیں، چنانچہ شامی نے بزاں یہ سے نقل کیا ہے: لو اجتماع اهل بلدة علی تولیة واحد القضا ء لم یصع اخ اور علامہ شامی نے جو اس کے بعد فرمایا ہے قلت وهذا حیث لا ضرورة والا فلهم تولیة القاضی کما یاتی بعده اس میں اول تو سخت اشکال یہ ہے کہ عبارت آئندہ جس کا حوالہ دیا گیا ہے اس میں یجعلونه والیافیولی قاضیا ہے اور براہ راست عامہ کی طرف سے تقرر قاضی کا اس میں کوئی ذکر ہی نہیں، پس مدعا ثابت نہ ہوا۔

دوسری یہ عرض ہے کہ جس ملک میں تراضی مسلمین سے قاضی کو قوت و شوکت حاصل ہو جائے وہاں تو کچھ گنجائش بھی ہو سکتی ہے، مگر اس ملک میں تقرر عامہ سے کچھ کام نہیں چل سکتا بلکہ ایک اختلاف جدید کا وسیع باب کھل جائے گا اس لئے اس کو صحیح کہنا کسی طرح قرین قیاس نہیں۔

(تحریر مولانا عبد الکریم صاحب حسب حکیم الامت حضرت تھانویؒ، تصویب حضرت مولانا اشرف علی تھانویؒ، الحیلۃ الناجزۃ ص ۲۲۷)

ایسا کیوں؟

نصب خلیفہ (یعنی امیر مقرر کرنا) واجب ہے، لیکن واجب کے لئے قدرت شرط ہے اور قدرت اس وقت مفقود ہے اس واسطے گو عالم اس وقت خلیفہ سے خالی ہے لیکن باس حالات خلیفہ کے نہ ہونے سے کوئی گناہ نہیں۔ ۳

(الغرض) امام کا مقرر کرنا دیگر دلائل سے واجب ہے اور تمام واجبات کا واجب قدرت کے ساتھ مشروط ہے اور امام مقرر کرنے پر قدرت کی شرائط میں مسلمانوں کا اتفاق بھی ہے اور وہ موجودہ حالت میں (قدرت قبریہ نہ ہونے کی بنابر) کبریت احر

(گویا محال) ہے، الہذا نہ گناہ لازم آئے گا نہ جاہلیت کی موت لازم آئے گی۔ ۴
جس طرح امام خلیفہ کی اطاعت واجب ہے اسی طرح سلطان کی بھی یعنی جس کو تسلط و شوکت (اور غلبہ) حاصل ہو جائے اور مسلمان اس کے سایہ یہ حمایت میں امن و عافیت سے رہ سکیں، سو سلطان ہونے کے لئے وہ شرائط نہیں جو امامت و خلافت کے لئے ہیں البتہ اسلام شرط ہے، لقولہ تعالیٰ وَأُولَئِ الْأَمْرِ مِنْكُمْ۔ ۵

اس کام میں ضرورت ہے اتفاق کی ۔۔۔ اس کے لئے ارادت کافی نہیں

قہر و قوت کی ضرورت ہے اور وہ قوت امیر المؤمنین ہے اور اس وقت مسلمانوں کا کوئی (ایسا) امیر یا سردار نہیں جو ان کی قوت کو ایک مرکز پر جمع رکھ سکے جو روح ہے اس کام کو کرنے کی، سب سے بڑا اور اہم مسئلہ یہ ہے۔ (الافتاء اليومیہ ص ۱۱۹)

مسئلہ مذکورہ سے متعلق اکابر علماء کا تھانہ بھون میں اجتماع

بعد ازاں حضرت مولانا سجاد صاحب غالباً جمادی الاولی ۱۳۵۷ھ میں تھانہ بھون تشریف لائے، مولانا کفایت اللہ صاحب وغیرہ بھی ہمراہ تھے اس وقت بھی مولانا سجاد صاحبؒ نے ”نصب القاضی من العامة“ کو صحیح قرار دینے کی بہت سعی فرمائی اور ”تقلد قضا من الکافر“ پر اشکال مذکورہ کا اہتمام سے اعادہ فرمایا۔

حضرت حکیم الامت مظلہ ہم نے احرقر سے ارشاد فرمایا کہ غالباً یہاں سے کچھ جواب بھی تو لکھا گیا تھا، احرقر نے تمہرہ ”امداد الاحکام“ جلد دوم میں تلاش کر کے وہ جواب سنایا جس میں ہر دو مسئلہ یعنی ”نصب القاضی من العامة“ کی عدم صحت اور ”تقلد قضا من الکافر“ کی صحت پر کافی تقریر ہے، اس کو سنتے ہی مولانا حسین احمد صاحبؒ نے فرمایا کہ اس باب میں اب کوئی اشکال نہیں رہا، مولانا کفایت اللہ صاحب نے اول تو اس فرمانے پر حیرت سے سوال کیا، پھر مختصر مکالمت کے بعد خود بھی تسلیم کر لیا۔ (الحکیمة الناجزة ص ۲۱)

حکومت کے بغیر قاضی نہیں بن سکتا، حکم بن سکتا ہے

حکم کے فیصلہ کا شرعی درجہ

قال فی العالم گیریہ و اذا جتمع اهل بلدة على رجل و جعلوه قاضيا،
يقضى فيما بينهم لا يصير قاضيا ولو اجتمعوا على رجل و عقدوا معه
عقد السلطنة او الخلافة يصير خليفة و سلطانا اه (ص ۱۶۲ ج ۳)

اس سے معلوم ہوا کہ ہندوستان میں کسی جگہ کے مسلمان بطور خود بدون گورنمنٹ کی اجازت کے اگر کسی کو قاضی بنالیں تو وہ قاضی نہ ہو گا کیونکہ اس کی ولایت عامد نہ ہو گی۔

البتہ حکم ہو جائے گا جس کا فیصلہ اسی وقت معتبر ہو گا جب کہ مدعی اور مدعی علیہ دونوں رضامندی سے اپنے معاملہ کو اس کے سپرد کر دیں اور اگر ایک نے معاملہ سپرد کیا اور دوسرے نے سپرد نہ کیا تو اس صورت میں حکم کا فیصلہ کا عدم ہے۔

فریقین کی رضامندی سے حکم کے ذریعہ بھی

فسخ نکاح کرایا جا سکتا ہے

اور فریقین باہمی رضامندی سے اگر کسی کو حکم بنالیں اور وہ موافق حکم شرع فیصلہ کرتے تو اسے بھی فسخ نکاح وغیرہ کا اختیار ہو گا اور اس کے فسخ سے نکاح فسخ ہو جائے گا، یعنی جب معاملہ سپرد کر دیا گیا اور فیصلہ تک تھکیم سے کسی فریق نے رجوع نہ کیا تو اب حکم کا فیصلہ بھی مثل قاضی کے فیصلہ کے لازم و نافذ ہو جائے گا پھر کوئی فریق اس کو توڑ نہیں سکتا بشرطیکہ فیصلہ موافق حکم شرع ہو۔

قال الشامی اما المحکم فشرطه اهلیۃ القضاوی قضی فيما سوی

الحد و القصاص اه (ص ۲۶۲ ج ۳)

وفیه ایضاً التھکیم عرفاتولیۃ الخصمین حاکماً بحکم بینهم بابینہ او اقرار اونکول، ورضیاب حکمه (قوله الی ان حکم) احتراز عمال ورجاع عن تحکیمه قبل الحکم او عمال ورضی احدهما فقط (ص ۲ اشامی) صح ولو فی غیر حد و قود دیة علی عاقلة لان حکم المحکم بمنزلة الصلح وهذا لا تجوز بالصلح فلا تجوز بالتحکیم،

وینفرد احد هما بنقضه اى التحکیم قبل وقوعه، فان حکم لزمهم ولا
بیطل حکمه بعلهمہ لصدره عن ولاية شرعیة اه (ص ۵۳۰ ج ۲)

قلت فلا يرد عليه مافي رد المحتار (ص ۷۷ ج ۳) وهذا حيث
لا ضرورة والاف لهم اى للعامة تولية القاضى ايضا كما يأتى بعده وقال
بعد اس طر واما بلادعليها ولاة كفار فيجوز للمسلمين اقامۃ الجمع
والاعياد، ويصير القاضى قاضيا بتراضى المسلمين اه.

فان معناه أنه يصير قاضيا بتراضى المسلمين اذا حصلت له ولاية
عامة فى محل قضائه لماعرفت أن الولاية أحد اركان القضاء واهل العهد
لوجعلوا قاضيا منهم بتراضيتهم لا يكون له ولاية على احذاصلا كما
هو مشاهد من حالهم فافهم (ظفر احمد)۔ (القول الماضى في نصب القاضى ص ۲۵)
اگر زوجین اپنے اپنے حکم کو طلاق یا خلع کا اختیار بھی دے دیں تو وکالتہ وہ اس
کے مختار بھی ہو جاویں گے۔ (بيان القرآن ص ۵ سورہ نساء)

مولانا عبد الماجد صاحب "حضرت تھانویؒ" کی خدمت میں تحریر فرماتے ہیں:
سوال: عزیزوں میں ایک نوجوان کی شادی ابھی چند روز ہوئے ہوئی تھی،
اب بیوی شوہر کے ناکارہ ہونے کی بنا پر خلع کا مطالبہ کر رہی ہے، شوہر کو اس دعویٰ سے
قطعی انکار ہے، اب حل کی شرعی صورت کیا ہوگی؟

جواب: جدا گانہ کاغذ پر مرقوم ہے، مگر یہ فیصلہ اس وقت نافذ ہو گا جب
زوجین بے تراضی کسی کو حکم بنا لیں، یعنی شرعی فیصلہ کے نافذ کرنے کا اختیار دیدیں وہ
حکم بجائے قاضی کے ہو جائے گا۔ (حکیم الامت نقوش و تاثرات ص ۱۹)

(تنبیہ): مفقود (کے مسئلہ) میں تحکیم (یعنی حکم کے ذریعہ مسئلہ کا
حل) متصور ہی نہیں کیونکہ تحکیم میں تراضی فریقین شرط ہے اور مفقود کی رضا بھی مفقود ہے

الہذا (مفہود کے مسئلہ میں) تحکیم کا فتویٰ نہیں دیا جا سکتا و اللہ اعلم۔
قنبیہ: مفہود کا مال اس کے ورثہ میں اس وقت تقسیم ہوتا ہے جب قاضی (حاکم مسلم) اس کی موت کا حکم کر دے۔

عنین کے مسئلے میں فسخ نکاح کی دو صورتیں

سوال (۵۹۱) ہندہ کے ولیوں نے اس کا نکاح زید کے ساتھ کر دیا دونوں جوان اور بالغ تھے، زید رجولیت سے خالی تھا (یعنی نامرد تھا) ہندہ کے ولیوں نے زید کے ولیوں سے خلع کی درخواست کی، انہوں نے علاج کے غرض سے مہلتیں لیں لیکن ناکامی ہوئی۔۔۔۔۔ سال صبر کیا بہندہ اور اس کے ولی طلاق چاہتے ہیں اور زید اور اس کے ولی طلاق دینے سے گریز کرتے ہیں، ایسی صورت میں علماء دین اور مفتیان شرح کیا ارشاد فرماتے ہیں؟

جواب: چونکہ انکا طلاق کے وقت حاکم شرعی کی تفریق کی ضرورت پڑتی ہے اور وہ اس ملک میں نہیں ہے لہذا تفریق کی دو صورتیں ہو سکتی ہیں، یا تو شوہر طلاق دیدے یا دونوں زن و شوہر برضا مندی کسی عالم یا فہیم کو اپنی طرف سے اس مقدمہ میں حکم مقرر کر کے اس کے رو برو پیش کریں اور وہ اگر عالم ہو تو خود موافق قواعد شرعیہ اور اگر عالم نہ ہو تو کسی عالم سے اس کا طریقہ دریافت کر کے اسی کے موافق دونوں میں تفریق کرادے۔ البتہ اگر کوئی مسلمان حاکم جو منجانب گورنمنٹ مامور ہو اور ایسے معاملات کے قانوناً اس کو اختیارات دیئے گئے ہوں بعد رجوع نالش کسی عالم سے تفریق کا شرعی طریقہ دریافت کر کے بلا رضا مندی شوہر بھی تفریق کر دے وہ تفریق بھی مثل تفریق قاضی کے معتبر ہے۔ اور اگر شوہرنہ طلاق دے نہ دونوں برضاء خود کسی کو حکم ٹھہرا دیں

نہ کوئی مسلمان حاکم اس قسم کا میسر ہو تو عورت یا اس کے اولیاء بجز صبر کے کچھ نہیں کر سکتے۔ (عربی عبارتیں اصل کتاب میں ملاحظہ فرمائیں)۔

مسلمانوں سے گذارش

جب یہ معلوم ہو چکا کہ قاضی شرعی کا قائم کرنا مسلمانوں کے ذمہ فرض ہے اور یہ بھی ثابت ہو چکا کہ بعض معاملات میں حاکم غیر مسلم کا فیصلہ شرعاً معتبر نہیں، بلکہ حاکم مسلم کا فیصلہ ضروری ہے تو عامہ مسلمین پر ضروری ہے کہ وہ اپنی اس شرعی ضرورت کو گورنمنٹ کے سامنے پیش کر کے درخواست کریں کہ ہندوستان میں منصب قضاۓ کو قائم کر کے اپنی مسلم رعایا کو مشکلات سے نجات دے، چونکہ گورنمنٹ اپنی رعایا کی راحت رسانی کا بہت زیادہ خیال کرتی ہے بالخصوص مذہبی معاملات میں اس کو ہر طرح آسانی بھمپہو نچاتی ہے، اس لئے قوی امید ہے کہ یہ درخواست منظور ہو گی۔

نیز جو مسلم ممبر ان کو نسل اس مسئلہ کو نسل میں پیش کرنے والے ہیں ان کے ساتھ سب مسلمانوں کو اتفاق رائے ظاہر کرنا چاہئے اور ہر ضلع کے مسلمانوں کو اپنی طرف سے الگ الگ اس مسئلہ کی ضرورت ظاہر کرنا چاہئے کیونکہ گورنمنٹ کی طرف سے جو بے تو جہی اب تک اس مسئلہ میں ہوئی ہے اس کا سبب صرف یہ ہے کہ اس کو ہنوز ضرورت کی اطلاع اہمیت کے ساتھ کسی نے نہیں کی، ضرورت پر مطلع ہو کر امید ہے کہ گورنمنٹ بہت جلد مسلمانوں کے حال پر توجہ فرمائے گی۔

حرره الاحقر ظفر احمد عفی عنہ، خانقاہ امدادیہ تھانہ بھوون ۳ دی الحجه ۱۳۲۲ھ

الجواب صواب بلا ارتیاب اشرف علی ۲۴ ذی الحجه ۱۳۲۲ھ

(رسالہ القول المأضی فی نصب القاضی، ما خوذ از رسالہ النور ماه محرم ۲۵ھ میں ۱۹ تا ۲۶)

شرعی قاضی کا تقریر اور اس کی تدبیر

بہت سے مسائل میں شرعاً حاکم مسلم کا فیصلہ شرط ہے جس کو قضاء قاضی سے تعمیر کیا جاتا ہے، پھر کتاب القضاۓ میں اس قاضی کے شرائط میں سے اسلام کو کہا ہے گواں کا تقریر غیر مسلم حکام کی طرف سے ہو، درختار اور رد المحتار میں اس عموم کی تصریح موجود ہے، جیسے مفقود یعنی بے نشان (لاپتہ) شخص کی زوجہ کے نکاح اول کے فتح کرنے میں، یا خiar بلوغ کی بناء پر فتح کرنے میں اور بھی بہت سے مسائل ہیں۔ سوا گر حکام سے یہ درخواست کی جائے کہ وہ ضلع یا ہر تحصیل میں علماء اسلام کے مشورہ و انتخاب سے ایک عالم متین و میقظ (دیندار و ہوشیار) بنام قاضی محض ایسے مقدمات کی سماعت کے لئے مقرر کر دیں، اور اس کی تنجواہ مسلمانوں سے اپنے طور پر وصول کر لی جائے۔

اگر یہ صورت ہو جائے تو مسلمانوں کو ایسے معاملامت میں بہت آسانی ہو جائے ورنہ بڑی تنگی پیش آتی ہے، مثال کے طور پر احقر نے زن مفقود (لاپتہ شخص کی بیوی کے بارے میں) ایک جگہ فتویٰ لکھا کہ بعد افشاء میعاد مقرر عند الامام ماکُ (یعنی امام ماکُ) کی مقرر کردہ مدت پوری ہو جانے کے بعد (حکام سے یہ درخواست کرو کہ وہ خاص اس مقدمہ کی سماعت کا اختیار کسی عالم کو دیدیں، اور وہ عالم یہ کہہ دے کہ میری رائے میں وہ مفقود مر گیا ہے پھر اس کہنے کے بعد وہ عورت عدتِ وفات پوری کر کے نکاح ثانی کر لے، چنانچہ ان لوگوں نے اطلاع دی کہ ہم نے ضلع کے حاکم سے کہا تھا انہوں نے جواب دیا کہ ہم مذہبی معاملات میں دخل نہیں دیتے تو دیکھئے کیسی تنگی پیش آئی۔

اور بعض موقع میں ظاہر ا تو تنگی نہیں مگر شرعاً تنگی ہوتی ہے مثلاً خiar بلوغ میں

ایک حاکم غیر مسلم نے نکاح اول کے فتح ہونے کا حکم دے کر نکاح ثانی کی اجازت دے دی تو ظاہراً کارروائی ہو گئی مگر شرعاً یہ کارروائی معتبر نہیں ہوئی یعنی اس سے نکاح اول فتح نہیں ہوا اور نکاح ثانی صحیح نہیں ہوا، تو تمام عمرنا جائز ہم بستری کا گناہ زوجین کو رہا، اس لئے اس کی کوشش تو بہت زیادہ ضروری ہے، حلال و حرام کا قصہ ہے جو بہت نازک ہے اور اس کی ضرورت تمام قوم کے لئے عام ہے اس لئے اس کا اہتمام بہت زیادہ موجب ثواب ہوگا، اور اس کا آسان طریقہ یہ ہے کہ اہل قلم اس کی مصلحتوں (ضرورتوں) کو ظاہر کریں اور پھر درخواست لکھ کر اس پر کثرت سے دستخط کر کر پیش کریں، اور حکومت سے منظور کرائیں امید ہے کہ گورنمنٹ ضرور اس پر توجہ کرے گی۔

آج کل فتح نکاح کی صورت اور اس کا طریقہ

آج کل اس کی صورت یہ ہے کہ اگر ایسا واقعہ پیش آئے تو کسی مسلمان حاکم کے یہاں جس کو یہ اختیارات حاصل ہوں ناش کردو، اگرچہ وہ کافر کا مقرر کیا ہوا ہو، اگر اس کو ایسے اختیارات نہیں دیئے گئے تو حاکم بالا سے رجوع کرو کہ اس کو اختیار دے دیں خواہ اسی ایک مقدمہ کے واسطے پھر اگر وہ فتح نکاح کر دے گا تو فتح ہو جائے گا، اور ریاستوں میں قاضی کا فتح کر دینا کافی ہے۔

غرض حاکم کے فتح کرنے سے نکاح فتح ہوگا، محض باپ کے کہہ دینے سے کہ میں راضی نہیں ہوں کچھ نہ ہوگا۔

سوال: جن مسائل میں قاضی کی ضرورت ہے ان میں انگریزی عدالت کا حکم و فیصلہ وہی حکم رکھتا ہے یا نہیں؟

جواب: اگر صاحب اجلاس مسلم ہو وہ شرعاً قاضی ہے۔

زوجہ مفقود کی چار حالتیں اور ہر ایک کا جدا گانہ حکم

اس مذہب کی ایک معتبر کتاب شرح اشیخ الددر علی مختصر اشیخ الحلیل ص ۱۳۹۹ موجود کتب حانہ دیوبند میں اس مسئلہ میں یہ تفصیل نظر سے گذری کہ زوجہ مفقود کی چار حالتیں ہیں۔

ایک یہ کہ دارالاسلام میں ہوا اور مفقود اتنا مال چھوڑ گیا ہو کہ اس عورت کے نفقة کا انتظام اس سے ہو سکے۔

دوسری یہ کہ دارالاسلام میں ہوا اور نفقة کا انتظام اس کے مال سے نہ ہو سکے۔

تیسرا یہ کہ دارالکفر میں ہوا اور مفقود کے مال سے نفقة کا انتظام ہو سکے۔

چوتھی یہ کہ دارالکفر میں ہوا اور نفقة کا انتظام اس کے مال سے نہ ہو سکے۔

صورت اول کا حکم یہ ہے کہ عورت حاکم اسلام سے استغاثہ کرے ورنہ جماعت مسلمین سے رجوع کرے اور حاکم یا جماعت اسلامیں اس مفقود کی خوب اہتمام سے تلاش کریں، اگر خبر نہ معلوم ہو اس وقت چار سال کی مہلت مقرر کریں اور چار سال کے بعد بھی اگر پتہ نہ لگتا تو پھر عورت عدت وفات پوری کرے اور زناح ثانی کر سکتی ہے۔

اور دوسری صورت کا حکم یہ ہے کہ عجز عن الفقه کے سبب من جانب حاکم شرع یا نائب حاکم طلاق واقع کر دی جائے اور عدت طلاق پوری کرے۔

اور تیسرا صورت کا حکم یہ ہے کہ مرد کی ستر سال کی عمر تک انتظار کریں۔

اور چوتھی صورت کا حکم مثل دوسری صورت کے ہے، اسی طرح خوف زنا میں بھی یہی حکم ہے۔ یہ حاصل ہے اس کی عبارت کا تطویل کے سبب عبارت نقل نہیں کی۔

بعد اس کے نقل کرنے کے عرض یہ ہے کہ بعض اہل فتویٰ جو زوجہ مفقود کے لئے علی الاطلاق چار سال کے انتظار کا حکم دے دیتے ہیں یہ اس مذہب کے بھی خلاف ہے،

واقع میں سب صورتوں کی تحقیق کر لینا ضروری ہے اور اشتراط قضاۓ قاضی کی بحث اس پر کتبہ اشرف علی ۲۵ ربیع الثانی ۱۴۳۲ھ علاوه ہے۔

سوال: زید عرصہ دس سال سے مفقود اخیر ہے اس کی موت و حیات کی کچھ خبر نہیں ملتی ہے حتیً الوعظ تلاش کی گئی کچھ پتہ نہیں ملتا، اس کی زوجہ ہندہ نوجوان ہے، زمانہ کی حالت نازک دیکھ کر اس کے والد صاحب اور برادر صاحب کا ارادہ ہے کہ اس کا عقد ثانی کسی دوسرے شخص نیک بخت کے ساتھ کر دیا جائے اور فتاویٰ رشیدیہ میں شاید یہ لکھا ہے کہ امام مالک صاحب^{یا امام شافعی صاحب} کے یہاں یہ درست ہے کہ اس قدر مدت کے بعد اس کا عقد کر دیا جائے اور ضرور تا حنفی المذہب بھی اس مسئلہ پر عمل کر سکتے ہیں، حضور والا کا اس مسئلہ میں کیا ارشاد ہے تاکہ اس کے موافق اس کا عمل درآمد کیا جائے؟

الجواب: فی شرح الزرقانی المالکی علیٰ موطا الامام مالک فی عده الیٰ فی زوجها مانصه، وضعف الاول (ای الوجه الاول للتحدید باربع سنین) بقول مالک لوقامت عشرين سنة ثم رفعت يستانف لها الاجل ثم قال والثانی (ای الوجه الثاني) بقول مالک^ش تستانف الاربع من بعد اليأس وانها من يوم الرفع ثم قال فلا سبيل لزوجها الاول اليها اذا جاءه او ثبت انه حی لان الحاكم اباح للمرأة الزواج الى قوله ثم رجع مالک عن هذاقبل موته بعام وقال لا يقتفيها على الاول الا دخول الثاني غير عالم بحياته ثم قال وفرق بينها (ای المرأة يطلقها زوجها وهو غائب عنها الخ) وبين امرأة المفقود بانه لم يكن في هذه امر ولا قضية من حاكم بخلاف امرأة المفقود (كان فيها قضياء من الحاكم)

اس عبارت میں چار جگہ تصریح ہے کہ مفقود کی بی بی امام مالک کے مذہب میں بدون قضاۓ قاضی یعنی بدون حکم حاکم اسلام کے نکاح ثانی نہیں کر سکتی پس امام مالک کے قول پر عمل کرنا یہ ہے کہ اس قید پر بھی عمل ہو اور جب ایسا نہ کیا جائے تو نکاح ثانی ناجائز ہے اور ظاہر ہے کہ اب کوئی اس کا اہتمام نہیں پس ایسے نکاح ان کے مذہب پر بھی جائز نہیں ہیں۔ ۲۶ ربیع رمضان ۱۴۳۲ھ (بواہر النوادر ص ۲۲۲)

فصل

چند مشکلات جن میں قضاء قاضی کی ضرورت پیش آتی ہے

نکاح ہو جانے کے بعد جو مشکلات عورتوں کو شوہر کی طرف سے پیش آتی ہیں اور جن میں ابتلاء عام اور ضرر شدید ہے وہ چند ہیں:

(۱) ایک یہ کہ خاوند نامردی وغیرہ کی وجہ سے عورت کے قابل نہ ہو جس کو اصطلاح فقه میں عینیں کہتے ہیں۔

(۲) دوسرے یہ کہ مرد مجنون ہو۔

(۳) تیسرا یہ کہ مفقود ولاد پتہ ہو جائے۔

(۴) چوتھے یہ کہ موجود ہے اور ننان نفقة دینے پر قدرت بھی ہے مگر ظلم کرتا ہے نہ نان نفقة دیتا ہے اور نہ طلاق۔

(۵) پانچویں یہ کہ لاپتہ تو نہیں مگر بیوی بچوں کو چھوڑ کر کسی دوسری جگہ چلا گیا نہ ننان نفقة غیرہ کا کچھ انتظام کرتا ہے نہ خود آتا ہے نہ ان کو اپنے پاس بلاتا ہے اور نہ طلاق دیتا ہے۔

ان سب صورتوں میں عورت کی رہائی کے لئے شرعی صورتیں جدا جدا ہیں جن کو بالتفصیل لکھا جائے گا، لیکن ان سب میں یہ بات مشترک ہے کہ اس رہائی میں عورت یا س کے اولیاء خود مختار نہیں بلکہ قضاۓ قاضی شرط ہے، یعنی ضروری ہے کہ عورت اپنا مقدمہ قاضی کی عدالت میں دائر کرے اور قاضی باقاعدہ شرعی تحقیق کے بعد تفریق وغیرہ کا حکم کرے، مگر ہندوستان میں بحال م موجودہ چونکہ عموماً قاضی شرعی کا وجود نہیں اس لئے اس کی شرعی تدبیر بتلانا سب سے مقدم ہے۔ (الحلیلة الناجزہ)

ان مشکلات کے حل کا طریقہ

ہندوستان کی جن ریاستوں میں قاضی شرعی موجود ہیں وہاں تو معاملہ سہل ہے، لیکن گورنمنٹ علاقوں میں جہاں یہ صورت نہیں ان میں وہ حکام حج وغیرہ جو لوگ گورنمنٹ کی طرف سے اس قسم کے معاملات میں فیصلہ کا اختیار رکھتے ہیں اگر وہ مسلمان ہوں اور شرعی قاعدہ کے موافق فیصلہ کریں تو ان کا حکم بھی قضائے قاضی کے قائم مقام ہو جاتا ہے، اور اگر مسلمان نہ ہوں تو ان کا فیصلہ کا عدم ہے حتیٰ کہ اگر کوئی بجou یا ممبروں وغیرہ کی کمیٹی فیصلہ کرے تو ان سب کا مسلمان ہونا شرط ہے، اگر ایک حج یا ممبر وغیرہ بھی غیر مسلم ہو تو شرعاً فیصلہ معین نہیں۔

قاضی نہ ہونے کی صورت میں شرعی پنجایت کے ذریعہ مسئلہ کا حل

اور اگر کسی جگہ مسلمان حاکم موجود نہ ہو یا مسلمان حاکم کی عدالت میں مقدمہ لے جانے کا قانوناً اختیار نہ ہو یا مسلمان حاکم قواعد شرعیہ کے مطابق فیصلہ نہ کرتا ہو تو اس صورت میں مذہب حنفی کے مطابق عورت کی علیحدگی کے لئے بجز خاوند کی طلاق یا خلع کے کوئی صورت نہیں، لیکن اگر خاوند طلاق اور خلع پر بھی کسی طرح راضی نہ ہو یا مفقوود یا مجنون یا نابالغ ہونے کی وجہ سے اس سے طلاق و خلع نہ ہو سکے تو اس وقت مذہب امام مالکؐ کے موافق جس کا اختیار کرنا بضرورت شدیدہ حفیہ کے نزد یک بھی جائز ہے، مسلمانوں کی جماعت کا حکم بھی قضائے قاضی کے قائم مقام ہو جائے گا۔

اور اس کی صورت یہ ہے کہ محلہ یا بستی کے دیندار (اور بااثر) مسلمانوں کی ایک جماعت کے سامنے جن کا عدد کم از کم تین ہو اپنا معاملہ پیش کیا جائے اور وہ جماعت واقع کی تحقیق کر کے شریعت کے موافق حکم کر دے۔

جماعت مسلمین کے شرائط

اس جماعت کو قاضی کے قائم مقام کرنے کے لئے چند شرائط ہیں، جس جماعت میں یہ شرطیں موجود نہ ہوں وہ شرعاً معتبر نہ ہوگی۔

(۱) کم از کم تین آدمیوں کی جماعت ہو ایک یادوآدمی فیصلہ کریں تو وہ معتبر نہیں۔

(۲) اس جماعت کے سب ارکان کا عادل ہونا شرط ہے، اور عادل وہ شخص ہے جو تمام کبیرہ گناہوں سے بچتا ہو اور صغار پر مصر نہ ہو اور اگر کوئی گناہ سرزد ہو جاتا ہو تو فوراً توبہ کر لیتا ہو، لہذا سود خور اور رشوت لینے والا ڈاٹرھی منڈانے والا، جھوٹ بولنے والا اور بے نمازی اس جماعت کا رکن نہیں بن سکتا (اگر بد قسمتی سے کسی جگہ کے بااثر لوگ دیندار نہ ہوں تو یہ تدبیر کر لی جائے کہ وہ بااثر اشخاص چند دینداروں کو اختیار دیدیں، تاکہ شرعاً فیصلہ کی نسبت دیندار جماعت کی طرف ہو اور ان بااثر اشخاص کو کوشش کا ثواب حاصل ہو جائے۔

(۳) فیصلہ میں علماء کی شرکت لازم اور شرط ہے، صرف عوام کی جماعت کا فیصلہ حکم قاضی کے قائم مقام نہیں ہو سکتا، اس لئے اولاً تو یہ چاہئے کہ جماعت کے سب ارکان اہل علم ہوں اور اگر یہ میسر نہ ہو تو کم از کم ایک معاملہ فہم عالم کو ضرور جماعت کا رکن بنائیں اور دوسرے ارکان معاملہ کے تمام پہلوؤں کو ان عالم صاحب سے خوب سمجھ کر رائے قائم کریں، اور اگر کسی جگہ یہ بھی ممکن نہ ہو تو پھر یہ لازم ہے کہ جماعت کے ارکان معاملہ کی رواداً مکمل کر کے علماء محققین سے ہر ہر جزئی کا حکم دریافت کریں اور جوان کا فتویٰ ہواں کے موافق فیصلہ کیا جائے، اگر ایسا نہ کیا بلکہ عوام نے محض اپنی رائے سے فیصلہ کر دیا تو وہ حکم نافذ نہ ہوگا اور فیصلہ بالکل بے کار

اور غیر معتبر ہے گا، اگرچہ وہ فیصلہ شریعت کے موافق بھی ہو۔

(۲) چوتھی شرط یہ ہے کہ جماعت مسلمین کے سب اركان متفقہ فیصلہ دیں، اگر رائے مختلف رہے اور کثرت رائے کی بناء پر فیصلہ کرنا چاہیں تو وہ فیصلہ معتبر نہ ہوگا، پس اگر اركان میں اختلاف رہے تو مقدمہ خارج کر دیا جائے۔

فائدہ: اگر اختلاف رائے کی وجہ سے کسی درخواست پر تفریق کا حکم نہ ہو سکا تھا تو وہ درخواست ہمیشہ کے لئے مسترد نہ ہو جائے گی بلکہ مستغاثہ کو اختیار ہوگا کہ معاملہ کی حالت بدل جائے یا ضرورت کی شدت بڑھ جائے تو دوبارہ درخواست پیش کرے اور دوبارہ درخواست دینے پر اگر اركان کی رائے متفق ہو جائے تو تفریق کر دی جائے۔

چند ضروری تنبیہات

تبیہ اول: فتاویٰ مالکیہ میں جماعت المسلمين العدول کے الفاظ ہیں اور عدل سے مراد وہ شخص ہے جو فاسق نہ ہو یعنی تمام گناہوں سے محنتب ہو، اور صغائر پر بھی مصر (اصرار کرنے والا) نہ ہو، اور اگر کبھی کوئی گناہ سرزد ہو جاتا ہو تو فوراً توبہ کر لیتا ہو۔

لہذا وہ شخص جو سود یا رشوت وغیرہ لیتا ہو یا ڈاٹھی منڈواتا ہو یا جھوٹ بولتا ہو، یا نماز روزہ کا پابند نہ ہو وہ اس جماعت کا رکن نہیں ہو سکتا کیونکہ یہ مسئلہ مالکیہ سے لیا گیا ہے، اس واسطے اس کی سب شرطیں مذهب مالکیہ سے لینا لازم ہے، اور ان کے نزدیک قاضی وغیرہ کے لئے عادل ہونا شرط ہے اس لئے غیر عادل کا حکم نافذ نہ ہو گا۔

اور حنفیہ کے نزدیک گو قاضی کا عادل ہونا شرط کے درجہ میں نہیں لیکن غیر عادل سے فیصلہ کرنا حرام ہے، اس لئے ان کے نزدیک بھی غیر عادل کو اس پنجاہیت کا رکن بنانا جائز نہیں، غرض پنجاہیت کا دیندار ہونا ضروری ہے۔ (الحیلۃ الناجۃ ص ۵۷ اور غیرہ)

عوام کی شرعی پنجایت کا اعتبار نہیں

تنبیہ دوم: اگر فیصلہ پنجایت کے سپرد کیا جائے تو چونکہ عوام کی پنجایت کا کچھ اعتبار نہیں نہ معلوم کہاں کہاں قواعد شرعیہ کے خلاف کر بیٹھیں، اس لئے اولاً تو یہ چاہئے کہ پنجایت کے سب ارکان اہل علم ہوں، اور اگر میسر نہ ہوں تو کم از کم ایک عالم معاملہ شناس کو پنجایت میں اس طرح شریک کر لیں کہ اول سے آخر تک جو کچھ بھی کریں ان سے پوچھ کر کریں۔

اگر عالم میسر نہ ہو

اور اگر یہ بھی ممکن نہ ہو تو اس پنجایت کا فیصلہ نافذ و معتبر ہونے کی کوئی صورت نہیں سوائے اس کے کہ معاملہ کی مکمل رواداد کھلا کر ہر ہر جزوی کے حکم کو معاملہ فہم علماء محققین سے دریافت کر کے ان کے فتوے کے مطابق فیصلہ کیا جائے، اگر ایسا نہ کیا گیا بلکہ عوام نے محض اپنی رائے سے حکم کر دیا تو وہ حکم نافذ نہ ہوگا، اگر چہ اتفاقاً حکم صحیح بھی ہو گیا ہو جیسا کہ فقهاء مالکیہ نے اس کی تصریح فرمائی ہے۔

اگر با اثر اور دیندار ارکان میسر نہ ہوں

اور اگر بقدر قسمتی سے کسی جگہ کے با اثر لوگ دیندار نہ ہوں تو یہ تدبیر کر لی جائے کہ وہ با اثر اشخاص چند دینداروں کو اختیار دے دیں تا کہ شرعاً فیصلہ کی نسبت دیندار جماعت کی طرف ہو، اور با اثر اشخاص کی شرکت گو ضروری نہیں مگر ان کے اثر سے کام میں سہولت ہوتی ہے، اس طرح کام بھی بن جائے گا، اور ان با اثر اشخاص کو ثواب بھی ملے گا۔

شرعی پنجاہیت کے فیصلہ کا حکم

تنبیہ سوم: یہ شرعی پنجاہیت جس کا ذکر اوپر کیا گیا ہے، اگر کسی معاملہ میں متفق ہو کر تفریق کر دے، تو اس کا حکم قاضی کے قائم مقام ہوگا، اور تفریق وغیرہ صحیح ہو جائے گی، اور اگر پھر خدا نخواستہ کسی واقعہ کے متعلق پنجاہیت کے ارکان میں اختلاف رہا تو تفریق وغیرہ نہ ہو سکے گی، اور اگر بعض نے فیصلہ کر دیا تو کالعدم متصور ہوگا (یعنی اس کا ہونا نہ ہونا برابر ہے)۔

جماعتِ اُسْلَمِ میں کا صرف وہ فیصلہ معتبر ہوگا جو باتفاق ہو، کثرت رائے کا اعتبار نہ ہوگا، کیونکہ اس (کثرت رائے) کے معتبر ہونے کی دلیل نہیں اور بغیر دلیل کے کوئی حکم ثابت نہیں ہو سکتا۔

شرعی پنجاہیت کے فیصلہ پر عورت کو حق اعتراف

البتہ عورت کو نظر ثانی کی درخواست کا حق ہوگا، پھر نظر ثانی میں اس پنجاہیت کے ارکان کو اگر کوئی وجہ قوی عورت کے مطالبہ کی موید ظاہر ہو (یعنی ارکان کے نزدیک عورت کے مطالبہ کی قوی وجہ سمجھ میں آتی ہو) اور ارکان پنجاہیت اب تفریق پر متفق ہو کر تفریق کر دیں تو یہ تفریق نافذ ہو جائے گی اور اگر مقدمہ کی رواداد بالکل وہی ہے کوئی نئی بات پیدا نہیں ہوئی تو تفریق نہ کی جائے گی۔

مقدمہ پیش کرنے کی بابت اگر فریقین میں اختلاف ہو جائے

اضافہ: عنوان بالا تنبیہ سوم کے بالکل ختم پر متن میں سوال و جواب ذیل کا اضافہ کیا جاتا ہے۔

سوال

اگر مقدمہ پیش کرنے کی بابت فریقین میں اختلاف ہو، ایک فریق ایک جماعت کے پاس مقدمہ لے جانا چاہے، دوسرا فریق دوسری جماعت کے پاس تو کس فریق کو ترجیح دی جائے گی؟ اور کس جماعت کو سماعتِ دعویٰ کا حق ہوگا؟ اور اگر ایک جماعت فیصلہ کر چکے اس کے بعد دوسرا فریق کسی اور جماعت کے پاس اس فیصلہ کے خلاف درخواست دے تو دوسری جماعت کو سابق فیصلہ کے خلاف فیصلہ کرنا جائز ہے یا نہیں؟

الجواب

مقدمہ پیش کرنے کا اس کو حق ہے جو از روئے شریعت مدعی قرار دیا جائے دوسرے فریق کو اس میں اختلاف کا کوئی حق نہیں۔

اور اگر کوئی ایسا معاملہ ہو کہ اس میں دونوں فریق شرعاً مدعی تصور کئے جاتے ہیں تو جس جگہ سے طلبی کا پیام پہلے پہنچ جائے دونوں کو اس کے یہاں جانا لازم ہے اور اگر دونوں جگہ سے طلبی کا حکم ایک دم پہنچ گیا تو پھر قرعداً الاجائے جس کا نام قرعداً میں نکل آئے اس کے یہاں مقدمہ پیش ہوگا۔

اور جب ایک جماعت فیصلہ کر چکے اس کے بعد دوسرا فریق اس کے خلاف درخواست دے تو اس میں تفصیل ہے اگر پہلا فیصلہ شریعت کے قطعاً خلاف ہے تو اس فیصلہ کے خلاف صحیح فیصلہ کیا جائے، اور اگر وہ فیصلہ ایسا ہے جو قطعی طور پر شریعت کے خلاف نہیں بلکہ کسی نہ کسی قول کے موافق ہے تو اس فیصلہ کو توڑنا جائز نہیں گو دوسری جماعت کی تحقیق میں وہ صحیح نہ ہو کما هو المصرح فی الجوابین عن الاستفتاء بالمرة الخامسة۔

عدالت کے فیصلے کے ساتھ شرعی بُنچایت سے بھی فیصلہ کرائیے

اگر کسی جگہ حکومت کی طرف سے ایسا حکم متعین ہو جس کا فیصلہ شرعاً معتبر نہیں (یعنی حاکم غیر مسلم ہو یا احکام شرعیہ کی رعایت نہ کرتا ہو، یا نہ ہب مالکیہ کے مطابق فیصلہ کرنے کی صورت میں حاکم عادل نہ ہو یا عالم نہ ہو اور علماء سے مراجعت بھی نہ کرے تو اس کا فیصلہ معتبر نہیں جیسا کہ اصل رسالہ میں مفصل معلوم ہو چکا ہے) مگر قانونی خطرہ سے حفاظت کے لئے اس کے یہاں مقدمہ دائر کرنا پڑے تو مقدمہ دائر کرنے کا مضائقہ نہیں لیکن اس کے ساتھ ہی یہ بھی لازم ہے کہ جماعت مسلمین سے بھی فتح کا حکم حاصل کیا جائے اور عمل کا تمام ترمذار جماعت مسلمین ہی کے فیصلہ پر رکھا جائے پھر خواہ اول حکومت سے فیصلہ حاصل کیا جائے خواہ جماعت مسلمین سے اول حکم حاصل کیا جائے خواہ دونوں جگہ ایک ہی ساتھ مقدمہ پیش کر دیا جائے مگر ہر حال میں جماعت مسلمین کے فیصلے سے پیش تصرف ایسے حاکم کے فیصلے کو ہرگز کافی نہ سمجھیں جس کا فیصلہ شرعاً معتبر نہیں۔

اہل حل و عقد حاکم کے قائم مقام ہوں گے

شریعت نے بہت سے احکام میں ضرورت کے وقت عامۃ المُسْلِمِین (یعنی عام مسلمانوں) کو سلطان کے قائم مقام ٹھہرایا ہے جیسے نصب امام خطیب جمعہ اور وقف کے متولی کا نصب کرنا وغیرہ لفقدان السلطان المسلم۔ لیکن اب عام مونین کا اجتماع تو مشکل ہے اسی لیے وہ لوگ ان کے قائم مقام ہوں گے جن کو عام مونین سمجھیں گے کہ یہ ہمارے بڑے ہیں ان کو زبان حال سے مانتے ہوں خواہ ان کا دینی اثر ہو یا دنیاوی اثر۔ وہ کون لوگ ہیں؟ اتفاقاً و اہل حل و عقد۔

خلاصہ یہ کہ عام مومنین کا اجتماع ہر وقت دشوار ہے تو اس صورت سے عام مومنین میں جو ذی اثر لوگ ہوں گے جیسے علماء و روساء، امراء، سلاطین جن کو اہل حل و عقد کہا جاتا ہے وہ ان کے قائم مقام سمجھے جائیں گے اور ان ذی اثر لوگوں کا اجتماع (اتفاق) عام مومنین کا اجتماع قرار دیا جائے گا۔

(جماعہ کی نماز کی صحت کے لئے) شرط وجود سلطان مقصود لذاتہ نہیں ہے بلکہ حکمت سدِ فتنہ کے ہے، پس اگر تراضی مسلمین سے یہ حکمت حاصل ہو جائے تو معنی یہ شرط مفقوذه ہو گی۔ ۲

جماعتِ مسلمین کی نیابت صرف انتظامی امور میں ہے

اور نیابت جماعت کی منابع سلطان کے (یعنی جماعتِ مسلمین سلطان کے قائم مقام ہے یہ) صرف امور انتظامیہ میں ہے، سوچونکہ جماعہ کے لئے وجود سلطان کا مقصود اُثر طریقہ نہیں صرف رفع نزاع فی التقدم والتقدم ہے، چنانچہ ہدایہ میں مصرح ہے اور یہ امر انتظامی ہے اس میں جماعت (مسلمین) امام کے قائم مقام ہو جائے گی۔ ۳

جماعتِ مسلمین کے کرنے کا ایک کام

لبستی کے کسی ایک با اثر دیندار کو یا چند با اثر دینداروں کی جماعت کو اپنا بڑا بنا لیا جائے (اور اگر وہ دیندار نہ ہو تو اس سے کہا جائے کہ اگر آپ پابندی احکامِ اسلام کا وعدہ کریں تو ہم آپ کو اپنا بڑا بنا تے ہیں ورنہ دوسرے کو اپنا بڑا بنا لیں گے، یقین ہے کہ اس کے بعد وہ دیندار بن جائے گا تو اسی کو بڑا بنا لیں۔ منه) جن کا کام یہ ہو کہ لوگوں میں اتحاد و اتفاق قائم رکھیں اور جب کسی معاملہ میں نزاع ہوا اس کا شریعت کے موافق علماء سے پوچھ کر فیصلہ کر دیں، اور سب اس فیصلے کی تائید کریں۔ ۴

باب ۵

مسئلہ تکفیر سے متعلق چند ضروری اہم ہدایات

علماء اہل فتویٰ کو مجبور ہونا پڑتا ہے کہ یہ فیصلہ کریں کہ کون مسلم ہے کون کافر، کون صالح، کون فاسق، مگر کسی معین شخص کے لیے ایسا حکم کرنا بڑا کٹھن کام ہے بڑی احتیاط لازم ہے۔ میں اہل علم کو تنبیہ کرتا ہوں کہ فتویٰ میں یہ طریق اختیار کریں کہ کسی کے کہنے سے دوسرے پر فتویٰ نہ لگائیں اسی طرح کسی پر کفر کا فتویٰ نہ دیں۔

کفر کی دو فرمیں، کفر اعتقادی، کفر عملی

قال اللہ تعالیٰ: يَا أَيُّهَا الَّذِينَ آمَنُوا إِنْ تُطِيعُوا فَرِيقًا مِّنَ الَّذِينَ أُوتُوا الْكِتَابَ يَرُدُّوْكُمْ بَعْدَ إِيمَانِكُمْ كُفَّارِيْنَ۔ (آل عمران آیت نمبر ۱۰۰)

اے ایمان والو! اگر تم کہنا ناوجہ کسی فرقہ کا ان لوگوں میں سے جن کو کتاب دی گئی یعنی اہل کتاب میں سے تو وہ لوگ تم کو تمہارے ایمان لائے پیچھے اعتقادیاً عملًا کافر بنادیں گے۔

فائدہ: اثناء ترجمہ میں تعمیم کفر کیلئے جو اعتقادیاً عملًا کہا گیا اس کا حاصل یہ ہے کہ ایک معنی کفر کے تو متعارف ہیں اور وہ کفر اعتقادی ہے، اور ایک معنی یہ ہیں کہ اعتقاداً تو موسمن ہو مگر کام کافروں کے سے کرے اس کو بھی مجازاً کفر کہہ دیتے ہیں، کفر عملی سے یہی مراد ہے، قرآن و حدیث میں اس کا بھی استعمال بہت آیا ہے، پس مطلب آیت کا یہ ہے کہ اہل کتاب کی اطاعت سے کفر کا ڈر ہے، اگر اطاعت عقائد میں کی جائے تو کفر اعتقادی ہو گا، اور اگر اطاعت اعمال و معاصری میں کی جائے جیسے ان کے اشتعال سے لڑنے کو تیار ہو گئے تو یہ عمل کافروں کا سا ہو گیا۔

نماز کو چھوڑنے والا کیا کافر ہو جائے گا؟

حضرات صحابہ فرماتے ہیں مَا كَانَ رَبِّ تَرْكَ شَيْئِيْ ۖ كُفْرًا سِوَى الصَّلَاةِ۔ کہ ہم کسی کام کے چھوڑنے کو فرنہیں سمجھتے تھے بخوبی نماز کے کام کا چھوڑنا اس وقت کفر سمجھا جاتا تھا۔ کیونکہ کہ نماز ایسی ہی چیز ہے کہ مسلمانوں کا قومی امتیاز ہے، اس لئے اس زمانہ میں اس امتیاز کی ہر مسلمان حفاظت کرتا تھا، اور جو شخص نماز نہ پڑھتا اس کے اوپر کفر کا شبهہ ہوتا تھا۔ ترک صلوٰۃ عہد صحابہ میں کفر ہی کی علامت تھی پس اس کا حاصل کفر ہی ہوا، جیسے شدَّ زُنَارَ كُوفَّهَاءَ نے شعار کفر فرمایا ہے، اس سے تمام احکام کفر کے جاری کر دیئے جائیں گے، اور اس زمانہ میں ترک صلوٰۃ کی علامت کفر ہونے کی تائید ان احادیث سے ہوتی ہے، بین العبد و بین الکفر الخ العهد الذی بیننا و بینہم الصلوٰۃ الخ (مشکوٰۃ شریف کتاب الصلوٰۃ)۔

اور حضرات صحابہ نے جو فرمایا کہ ہم ترک صلوٰۃ کو کفر سمجھتے تھے، اس کا یہ مطلب نہیں کہ تارک صلوٰۃ (نماز کا چھوڑنے والا) کافر ہو جاتا ہے بلکہ مطلب یہ ہے کہ اس پر کافر ہونے کا شبهہ ہوتا تھا کیوں کہ اسلامی علامت کے فوت ہونے سے صورت تو کفر کی ہو گئی۔ قرآن کی ایک آیت میں نماز ترک کرنے کو شرک میں داخل کیا گیا ہے۔

حق تعالیٰ فرماتے ہیں:

مُنِيبِينَ إِلَيْهِ وَاتَّقُوهُ، وَأَقِيمُوا الصَّلَاةَ وَلَا تَكُونُوا مِنِ الْمُشْرِكِينَ۔

(ترجمہ) (یعنی اللہ سے ڈرو، نماز قائم کرو، اور مشرکین میں سے مت بنو۔)

اس سے معلوم ہوا کہ نماز نہ پڑھنا مشرک بننا ہے اور حدیث میں تو یہ مضمون بہت صاف آیا ہے مَنْ تَرَكَ الصَّلَاةَ مُتَعِمِّداً فَقَدْ كَفَرَ یعنی جس نے نمازو کو قصد اترک کر دیا وہ کافر ہو گیا، گو جمہور علماء نے ان آیات و احادیث میں تاویل کی ہے، مطلب یہ ہے کہ نماز چھوڑنا کافروں کا سا کام ہے۔

مگر صاحبو! اللہ تعالیٰ اور رسول اللہ صلی اللہ علیہ وسلم نے تو ظاہر الفاظ میں ایسے شخص کو کافر کہہ دیا ہے، گو علماء تاویل کرتے ہیں، میرا مطلب یہ نہیں کہ یہ تاویل غلط ہے لیکن ہم کواس تاویل کے بھروسہ پر بے فکر نہ ہونا چاہئے کیوں کہ خدا اور رسول جس بات کو کفر فرمائے ہیں اگر واقع میں وہ کفر بھی نہیں تو کفر سے بہت قریب تو یقیناً ہے اور کفر کا انجام جو کچھ ہے سب کو معلوم ہے کہ ہمیشہ ہمیش کے لئے جہنم کی سزا ہوگی، تو جو کام اس سے قریب کرنے والا ہو، مسلمان کواس سے کوسوں دور بھاگنا چاہئے۔

تکفیر کے چند اہم اصول

ایک صاحب نے دریافت کیا کہ ایک معنی اسلام کی تکفیر کیسے ہو سکتی ہے؟
کافر اور مسلمان ہونے کا آخر معیار کیا ہے؟

فرمایا کہ اصول ذیل اس امتیاز کیلئے کار آمد ہوں گے جو بدلاں ثابت ہیں
ا: حلول کا قائل ہونا کفر ہے جیسا کہ بعض لوگ سر آغا خاں کے اندر خدائی
حلول کے قائل ہیں لِقَوْلِهِ تَعَالَى لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ
بُنْ مَرْيَمٌ۔ (ماائدہ پ ۶)

۲: جو رسوم و عادات کفار کے ساتھ ایسی خصوصیت رکھتے ہیں کہ بمنزلہ ان کے شعار کے ہو گئے ہوں، اگر عرفًا و شعار مذہبی سمجھے جاتے ہوں وہ بھی کفر ہیں، اسی اصل پر فقهاء نے شدید نُعَا رکو کفر فرمایا ہے، اسی طرح تصویر کی پرستش کرنا یا کرشن کی تصویر عبادت خانہ میں رکھنا جو کفار کا شعار تھا، یا بجائے سُم اللہ کے لفظ اوم لکھنا کہ یہ بھی ان کا شعار ہے لِقَوْلِهِ تَعَالَى مَا جَعَلَ اللَّهُ مِنْ بَحِيرَةٍ وَلَا سَائِبَةٍ وَلَا حَامٍ وَلِكِنَّ الَّذِينَ كَفَرُوا يَفْتَرُونَ عَلَى اللَّهِ الْكَذِبَ۔ (سورہ ماائدہ پ ۷)

۳۔ اگر وہ رسوم و عادات کفار شعار مذہبی نہ سمجھے جاتے ہوں تو تشبیہ بالکفار ہونے

کے سبب معصیت و حرام ہیں جیسے دیوالی سے بھی کھاتا کا حساب شروع کرنا، یا مقتداً وَ کو لفظ خداوند سے خطاب کرنا یا ان سے دعا مانگنا جیسا کہ آغا خانیوں کا طرز

ہے، لِقَوْلِهِ تَعَالَى وَلَا تَرْكُنُوا إِلَى الَّذِينَ ظَلَمُوا فَتَمَسَّكُمُ النَّارُ۔ (پ ۱۲)

۲۔ عادات مخصوصہ بالمسلمین دلیل اسلام ہیں بشرطیکہ کوئی یقینی دلیل کفر کی نہ ہو، ورنہ کفر ہی کا حکم کیا جاوے گا اور اسلام کی وجہ واحد کو کفر کی وجود متعددہ پر ترجیح اسی وقت ہے جب کہ وہ جوہ کفر متحمل ہوں میقین نہ ہوں، لِقَوْلِهِ صَلَّى اللَّهُ عَلَيْهِ وَسَلَّمَ مِنْ صَلَوةِ صَلَوتِنَا وَاسْتِقْبَلَ قَبْلَتِنَا وَأَكَلَ ذَبِيْحَتِنَا فَذَلِكَ الْمُسْلِمُ (رواه البخاری) ولِقَوْلِهِ تَعَالَى إِنَّ الَّذِينَ يَكْفُرُونَ بِاللَّهِ وَرُسُلِهِ وَيُرِيدُونَ أَنْ يَتَخَذُوا بَيْنَ ذَلِكَ سَبِيلًا أَوْ لِئَكَ هُمُ الْكَافِرُونَ حَقًّا۔ (پ ۶)

۳۔ موجبات کفر کے ہوتے ہوئے محض دعویٰ اسلام و صلوٰۃ و استقبال بیت الحرام ترتیب احکام اسلام (مثلاً اس پر نماز جنازہ کا پڑھنا اور مقابر مسلمین میں دفن کرنا) کے لئے کافی نہیں جب تک کہ ان موجبات سے تائب نہ ہو جائے، لقولِ النبی ﷺ آیۃ المنافق ثلث روای الشیخان زاد مسلم و ان صام و صلی و زعم انه مسلم۔ (تامّل)

۴۔ باوجود ثابت کفر کے اسلام ظاہر کرنے والوں کے ساتھ بنابر مصالح اسلامیہ مسلمانوں کا برتابہ کرنا مخصوص تھا حضور صلی اللہ علیہ وسلم کے عہد مبارک کے ساتھ اب وہ حکم باقی نہیں رہا، عن حذیفة قال انما النفاق کان على عهد رسول الله صلی اللہ علیہ وسلم فامااليوم فانما هو الكفر او الايمان وفي اللمعات في شرح الحديث اى حکمه بعدم التعرض لاهلہ.

والستر عليهم کان على عهد رسول الله صلی اللہ علیہ وسلم لمصالح كانت مقتصرةً على ذالک الزمان، اما اليوم فلم تبق تلک المصالح فحن ان علمنا انه کافر سراقتناه حتى يومن : بلکہ بعض احکام کے اعتبار سے خود حضور صلی اللہ علیہ وسلم کے اخیر عہد میں معاملہ

کامل مسلمین میں تغیر ہو گیا۔ چنانچہ آیت و لاتِ صلی علیٰ اَحَدٍ مِنْهُمْ مَاتَ ابَدًا وَ لَا تَقُمْ عَلَىٰ قَبْرِهِ مصروف ہے۔

۷۔ جو کافر اصول اسلامیہ کا بھی مقرر ہو، اسکے حکم بالاسلام کے لئے محض تلفظ بكلمتی الشہادہ کافی نہیں جب تک اپنی کفریات سے تبری کا اعلان نہ کر دے کما فی رد المحتار احکام المرتد تحت قوله الدر المختار لان التلفظ بها صار علامۃ علی الاسلام مانصہ افادہ بقوله صار الی ان ما کان فی زمان الامام محمد تغیر لانہم فی زمانہ ما کانوا یتمتعون عن النطق بها فلم تکن علامۃ الاسلام فلذدا شرط و امعها التبری لها فی زمان قاری الهدایۃ

فقد صارت علامۃ الاسلام لانہ لا یاتی بها الا المسلم۔

۸۔ جس شخص کا کفر ثابت ہو جائے اس کے اقوال و افعال مختتمہ للكفر والاسلام میں تاویل کرنے سے اس کا کفر مانع نہ ہو گا، مثلاً دیوالی سے بھی کھاتہ کا شروع کرنا یا مقتدراؤں کو لفظ خداوند سے خطاب کرنا، ان سے دعا مانگنا، ان کا صدور اگر مسلمان سے ہوتا تو اس میں تاویل کر کے مباح یا معصیت پر محمول کیا جاتا، مگر جب اس کا صدور کافر سے ہے تو تاویل کی ضرورت نہیں، فی مختصر المعانی بحث الاستناد مانصہ و قوله في التعريف بتاویل يخرج نحو مامر من قول الجاھل انبت الربيع البقل الخ وفيه بحث وجوب القرينة واستناد المجازی مانصہ عطف على الاستحالۃ ای و کصد و رعن الموحد فی مثل الشاب الصغير پس کسی مصلحت دینیوی کے سبب کافر کو مسلمان کہنا اور اس کے ساتھ مسلمانوں کا سامعاملہ کرنا ہرگز مناسب نہیں کیونکہ جب کفریات کے ہوتے ہوئے کسی کو مسلمان کہا جائے گا تو ناواقف مسلمانوں کی نظر میں ان کفریات کا قیح خفیف ہو جائے گا اور وہ آسانی سے ایسے گمراہوں کے شکار ہو سکیں گے تو کافروں کو اسلام میں داخل کہنے کا انجام یہ ہو گا کہ بہت سے مسلمان اسلام سے خارج ہو جاویں گے، کیا کوئی مصلحت اس مفسدہ کی مقاومت

کر سکے گی چنانچہ ارشاد ہے قُلْ فِيهِمَا إِثُمْ كَبِيرٌ الخ۔ ۱

دینی و شرعی حکم کا استخفاف موجب تکفیر ہے

امور دین خواہ اصول ہوں یا فروع، فرائض واجبات ہوں یا سنن و مستحبات، عبادات ہوں یا عادات حتیٰ کے عمامہ کی ہیئت مسنونہ، قصد ا استخفاف ہو یا دلالۃ (ان سب سے کفر ہو جائے گا) تفصیل کے لئے اصل کتاب ملاحظہ فرمائیں۔ ۲

کفر کا فتویٰ دینے میں احتیاط کے حدود

امام ابوحنیفہؓ نے کسی اسلامی فرقہ کو جب تک کہ وہ ضروریات دین کا منکرنہ ہو، کافر نہیں کہا، اور یہ قاعدہ مقرر کیا ہے لآنکَفِرُ أهْلُ الْقِبْلَةِ (کہ ہم اہل قبلہ کی تغییر نہیں کرتے) بعض لوگ تشدد کرتے ہیں کہ مسلمان کو کافر اور منافق کہہ دیتے ہیں یہ بڑی غلطی اور جرأت کی بات ہے، جب وہ زبان سے اسلام ظاہر کرتا ہے اور آج کل کوئی وجہ اس بات کی نہیں رہی کہ نفاق کا وtierہ اختیار کیا جائے پھر کسی کو کافر اور منافق کہنے کے کیا معنی؟

کافر بڑا سخت لفظ ہے بڑی احتیاط چاہئے، کسی کو کافر اس وقت کہہ سکتے ہیں جب کہ وہ کوئی فعل ایسا کرتا ہو جو محتمل تاویل نہ ہو، مثلاً کوئی شخص بت پرستی بلا اکراہ کھلم کھلا کرتا ہو، تو اس وقت اس کو کافر کہہ سکتے ہیں اور جب ایک شخص بت پرستی سے نفرت رکھتا ہے زبان سے کلمہ پڑھتا ہے تو اس کی تکذیب کرنا اور کافر کہنا کیا معنی؟

ظاہر بات ہے کہ کافر اصل میں اس کو کہتے ہیں جو دل سے حق تعالیٰ کا منکر ہو، اور جو شخص زبان سے انکار کرتا ہے اس کو کافر اسی وجہ سے کہا جاتا ہے کہ ہمارے نزدیک وہ دل سے منکر ہے کیوں کہ اس کی زبان سے انکار سنایا اور زبان دل کی ترجمان سے تو کفر کا حکم اس واسطے لگایا گیا ہے کہ زبان کے ذریعہ سے اس کا انکار قلبی معلوم ہو گیا۔

غرض کسی کو کفر لسانی کی وجہ سے کافر کہنا بھی دراصل کفر قلبی ہی کی وجہ سے ہے مگر

چونکہ ہم کو انکار قلب کا علم ظاہر (کے ذریعہ) سے ہوتا ہے یعنی زبان سے اس واسطے زبان سے انکار کرنے والے کو فرکہ دیتے ہیں تو اس سے ثابت ہو گیا کہ ہم حکم اسی بات پر لگاسکتے ہیں جو ظاہر ہوا اور زبان سے کہی جائے، پس جب ایک شخص زبان سے اسلام ظاہر کرتا ہے اس کو ہم کافر کیسے کہہ سکتے ہیں؟ اس کے تو یہ معنی ہوں گے کہ گویا اسلام ظاہر کرتا ہے مگر ہم کو کسی اور ذریعہ سے دل کا حال معلوم ہو گیا ہے کہ اس میں کفر ہے سو وہ کون سا ذریعہ ہے؟ ہمارے پاس وحی نہیں آتی جس سے دل کا حال معلوم ہو جائے اور نہ کسی صاحب وحی نے ہم کو بتلا دیا جیسا کہ حضرت خذیفہؓ کو بتلا دیا تھا پھر دل پر کیسے حکم لگایا جاسکتا ہے، یہ سخت غلطی ہے اس میں بڑی احتیاط کی ضرورت ہے۔

یاد رکھو! جو شخص اسلام کا دعویٰ کرتا ہو یعنی زبان سے مسلمان ہونے کا اقرار کرتا ہو تو وہ اس وقت تک کافر نہیں ہوتا جب تک کہ کسی ایسی بات کا انکار نہ کرے جو ضروریات دین میں سے ہو، ان میں کسی کا انکار کرے تب توبۃ اسلام سے خروج ہوتا ہے اور جو ضروریات کا انکار نہ کرے ہاں عمل میں مستحب کرتا ہے تو وہ گنہ گار ہے اس پر ایسا سخت حکم نہیں لگایا جاسکتا کہ یہ بالکل اسلام سے خارج ہو گیا، آخر کفر سے پہلے گناہ کا مرتبہ بھی تو ہے اور اس میں دو درجہ ہیں، صغیرہ اور کبیرہ، اہل حق کا عقیدہ ہے کہ گناہ کبیرہ سے بھی خروج عن الاسلام نہیں ہوتا اور اس پر خلوٰۃ النار نہ ہو گا، اور یہ بھی عقیدہ ہے کہ شفاعت اہل کبار کو پہنچے گی۔

آج کل جن مسائل میں اختلاف ہے ان میں اکثر جانبین میں گنجائش ہے تو کوئی فریق اپنے مقابل پر کوئی قطعی حکم کیسے لگاسکتا ہے اور حکم بھی کون سا، کفر کا، لطف یہ ہے کہ ان مسائل میں اختلاف کفر و عدم کفر کا ہے، ہی نہیں جو کچھ اختلاف ہے وہ سنت اور بدعت کا ہے، ایک فریق اس کو سنت کہتا ہے اور دوسرا اس کو بدعت اور معصیت کہتا ہے ابھی تو خود معصیت و عدم معصیت، ہی میں اختلاف ہے کفر و عدم کفر کا کیا ذکر؟ اگر سنت

کہنے والوں نے بہت زور مارا اور اس فعل کو سنت اور اس کے خلاف کو بدعت ثابت کر، ہی دیاتب بھی سنت کے تارک پر خلود فی النار کی وعید کہاں آئی ہے؟ تارک سنت اور کافر کو برابر کیسے کیا جاسکتا ہے؟ دونوں کے واسطے خلود فی النار کا حکم کیسے لگایا جاسکتا ہے؟ ضروری ہے کہ دونوں میں فرق کیا جائے، اب سمجھ میں آگیا ہوگا کہ ہربات پر کفر کا حکم لگادینا عقل و شریعت کی رو سے کہاں تک صحیح ہے۔

اہل حق کا طریقہ

اہل حق کا طریقہ یہی ہے کہ حتی الامکان جب تک کوئی بھی تاویل بن سکے کسی کو کافرنہ بتائیں، ہاں اگر کوئی خود ہی تاویل کو بھی رد کر دے تو مجبوری ہے، اب مدعی سست اور گواہ چست کا قصہ ہے، باقی اپنی طرف سے کبھی کسی کو کافرنہیں بناتے۔ وہ تو ادنی سا گناہ بھی کسی کے ذمہ لگانا پسند نہیں کرتے چہ جائیکہ کفر، کیوں کہ کسی کے لئے کفر ثابت کر دینے کے یہی معنی ہیں کہ اس کو عبدالآباد (ہمیشہ) کے لئے رحمت خداوندی سے مایوس اور محروم بنادیا جائے یہ ان سے کب ہو سکتا ہے، ان کا اگر اختیار ہو تو مسلمان کو تو کافر کہنا درکنار، کافر کو بھی کافرنہ رہنے دیں۔

غرض کفر بہت بڑا حکم ہے اس کا نام بھی ان کی زبان پر آنا مشکل ہے، یہ اور بات ہے کہ کوئی خود ہی کافر بننا اور رحمت الہی سے خارج ہونا چاہے، یہ (اہل حق) اس وقت بھی دل سے چاہتے ہیں کہ یہ کافرنہ بنے، مگر جب وہ خود ہی ڈوبنا چاہتا ہے تو کسی کا کیا بس ہے، حکم شرعی کو تو یہ بدل نہیں سکتے، بدرجہ مجبوری فتوی دے دیں گے تو اس وقت انہوں نے کافرنہیں بنایا بلکہ وہ خود ہی کافر بنا انہوں نے صرف بتلا دیا ہے کہ یہ کفر ہو گیا، انہوں نے بالکل ہی مضطرب ہو کر یہ فتوی دیا ہے اگر بعد سے بعید بھی تاویل ان کو مل جائے تو وہ اس کو کفر کے حکم سے بچا دیتے ہیں، اللہ والوں کا یہی طریقہ ہے۔

تكفیر کے مسئلہ میں امام ابوحنیفہؓ کی غایت احتیاط

ہم نے آج کل یہ طریقہ اختیار کیا ہے کہ اپنا جو ایک مسلک قرار دے لیا ہے بس وہی اسلام ہے اور وہی ایمان ہے اور جو اس کے خلاف ہو وہ کافر ہے، یہ بہت سخت بات ہے۔

اماں ابوحنیفہؓ کو دیکھئے صاحب مذہب تھے، مجتہد تھے انکا منصب یہ تھا کہ ایک مسلک قرار دے لیتے ہم تو اس کے اہل نہیں، مگر ان کی احتیاط دیکھئے۔

ان کے زمانہ میں ایک واقعہ پیش آیا کہ ایک شخص نے سوال کیا کہ آپ اس شخص کے حق میں کیا فرماتے ہیں جو یہ کہتا ہے لا یَدْخُلُ النَّارَ كافرؓ یعنی کوئی کافر دوزخ میں نہیں جائیگا، آپ نے شاگردوں سے پوچھا سب نے اس پر کفر کا فتویٰ لگادیا کیوں کہ یہ لفظ صراحتاً خدا تعالیٰ کے قول کے خلاف ہے، قرآن شریف میں صاف آیا ہے کہ کفار دوزخ میں جائیں گے اور یہ شخص کہتا ہے کہ کوئی کافر دوزخ میں نہ جائے گا تو اس نے حق تعالیٰ کے قول کی تکذیب کی اور اس کا کفر ہونا ظاہر ہے، امام صاحب نے فرمایا کہ ظاہری معنی تو یہی ہیں مگر اس میں کوئی تاویل بھی تو ہو سکتی ہے یا نہیں؟ لوگوں نے کہا: ایسے صریح لفظ میں کیا تاویل ہو سکتی ہے فرمایا: نہیں! میرے نزدیک ایک تاویل ہو سکتی ہے اس کا یہ کہنا کہ دوزخ میں کوئی کافرنہ جائے گا۔ اس کے معنی یہ ہوں گے کہ دوزخ میں جاتے وقت کوئی کافرنہ رہے گا، کیونکہ قیامت میں کفار کو حق ظاہر ہو جائے گا اور یہ معلوم ہو جائے گا کہ ہم غلطی پر تھے، جب اپنی غلطی ظاہر ہو جائے گی تو اس وقت انبیاء کی بھی تصدیق کریں گے اور جنت کی بھی اور نار کی بھی، تو وہ منکرنہ رہے، تو اب یہ کہناٹھیک ہو گیا کہ دوزخ میں جو کوئی جائے گا وہ منکر اور کافرنہ ہو گا، یہ اور بات ہے کہ اس وقت کا ایمان لفغہ نہ دے گا۔ (کیونکہ) یہ ایمان بالغیب نہیں الہذا مقبول نہیں تو گواں شخص کا ایمان کا رام تو بے شک نہیں لیکن ایمان تو ہے۔

حاصل یہ ہوا کہ وہ شخص گویا شرعاً کافر ہے مگر لغتہ کافرنہیں پس یہ جملہ تو صادق ہو گیا کہ وہ نار میں داخل ہوتے وقت بمعنی لغوی کافر اور منکر نہ ہو گا سو لا یدخل النار کافر“ کہنے والے کو کیسے کافر کہتے ہو جب کہ اس کے قول میں یہ تاویل ہو سکتی ہے دیکھئے امام صاحب نے کس قدر احتیاط کی حالانکہ ایسا صریح کلمہ کفر تھا۔

اسلاف واکا بر کی احتیاط

سلف نے اس بارہ میں بڑی احتیاط سے کام لیا ہے یہی حالت ہمارے اساتذہ اور مشائخ اور بزرگوں کی تھی کہ کسی کو کافر کہنے میں بڑی احتیاط کرتے تھے، میں نے ایک حکایت ایک کتاب میں دیکھی اور اس کو دیکھ کر مجھے بڑا غصہ آیا اور اس کا حکم فوراً ذہن میں یہی آیا کہ یہ شخص کافر ہو گیا، اور فوراً حضرت مولانا محمد یعقوب صاحب کے پاس گیا کہ دیکھئے حضرت! اس شخص کے کفر میں کیا کلام ہے؟ وہ حکایت یہ ہے کہ ایک شیخ نے اپنے مرید سے پوچھا کہ تو خدا کو جانتا ہے؟ اس نے کہا جی میں کیا جانوں خدا کو، میں تو آپ کو جانتا ہوں، یہ کس قدر بے ہودہ کلمہ ہے یہ شخص خدا کا انکار کرتا ہے اور خدا سے بھی زیادہ پیر کو سمجھتا ہے تو اس کے کفر میں کیا کلام ہے۔

مولانا ہنسے اور کہا: کیا اس لفظ کے کوئی صحیح معنی نہیں ہو سکتے؟ میں نے کہا حضرت! اس کے کیا معنی ہو سکتے ہیں جب ایک شخص خدا ہی کو جانے کا منکر ہے تو اس کا ایمان کہاں؟ فرمانے لگے اچھا، تم جانتے ہو خدا کو؟ بتلا اللہ میاں کیسے ہیں؟ بس یہ سوال کرنا تھا، اب تو ہوش درست ہو گئے، میں حقیقت کو سمجھ گیا کہ مطلب (تاویل) یہ ہو سکتا ہے کہ اللہ تعالیٰ کی معرفت بلا واسطہ مجھ کو نہیں ہے بلکہ مجھے شیخ کے ذریعہ سے حاصل ہوئی اس سے زیادہ میں نہیں جانتا۔

(مولانا محمد یعقوب صاحب نے فرمایا) بھائی خدا کو جاننا تو بڑا مشکل ہے وہ کون

شخص ہے جو دعویٰ کرے کہ میں خدا کو جانتا ہوں، یہی تو وہ مسئلہ ہے جس میں تمام فلاسفہ گمراہ ہو گئے اور ہزاروں اب بھی گمراہ ہیں، جو حق پر ہیں وہ بھی اس سے زیادہ نہیں کہہ سکتے کہ خدا تعالیٰ کو اجمالاً کچھ پہنچانے ہیں، باقی جس کا نام علم اور جاننا اور پہنچانا ہے اس کی تو خیر صلاٰ ہے یہی بات تو وہ شخص بھی کہتا ہے کہ میں خدا کو کیا جانوں، میں تو تم کو جانوں، یعنی خدا کا راستہ بتلانے والے کو، تو وہ کیا بے جا کہتا ہے پھر بے چارے کو کیوں کافر بناتے ہو، دیکھئے مولانا نے ایسے سخت کلمہ کو کیسے ہلکا کر دیا، ایک بعید تاویل کر کے اس کو بچالیا۔

حضرت تھانویؒ کا معمول

میرے پاس بہت فتوے آتے ہیں لوگ پوچھتے ہیں کہ فلاں شخص نے یہ کلمہ کہا ہے اس میں کفر عائد ہوا یا نہیں، میں اکثر یہ جواب دے دیتا ہوں کہ یہ کلمہ گستاخی کا ہے یہ شخص بہت بے ادب ہے اس نے بڑا گناہ کیا مگر کفر نہیں، کفر کا نام لیتے ہوئے ڈر معلوم ہوتا ہے کیونکہ کسی کو کافر کہنا حق تعالیٰ کی رحمت سے بالکل نکال دینا ہے اور حق تعالیٰ کی رحمت اس قدر وسیع ہے کہ اس کا اندازہ نہیں ہو سکتا۔ ۲

تلکفیر کے مسئلہ میں اس درجہ احتیاط کی وجہ

کفر بہت بڑا حکم ہے کسی کے لئے کفر ثابت کر دینے کے یہی معنی ہیں کہ اس کو ابد الآباد کے لئے رحمت خداوندی سے مایوس اور محروم بنادیا جائے اور ہمیشہ ہمیشہ کی تکالیف اور عذاب اس کے لئے ثابت ہو جائیں، کسی کو کافر کہنا حق تعالیٰ کی رحمت سے بالکل نکال دینا ہے اور حق تعالیٰ کی رحمت اس قدر وسیع ہے کہ اس کا اندازہ نہیں ہو سکتا۔ اس کا پتہ اس حدیث سے چلتا ہے، بڑی عبرت کی حدیث ہے اور وہ

مشہور حدیث شفاعت کی ہے اس سے ہم لوگوں کو سبق لینا چاہئے اور ذرا زبان اور قلم کو قابو میں رکھنا چاہئے وہ حدیث یہ ہے کہ قیامت کے دن جب شفاعت کی اجازت ہوگی تو سب علیٰ قادر مراتب شفاعت کریں گے، انبیاء علیہم السلام بھی کریں گے اور امتی بھی جب سب کی شفاعت ختم ہو جائے گی تو حق تعالیٰ فرمائیں گے کہ انبیاء بھی شفاعت کر چکے اور ملائکہ بھی کر چکے، اب ارحم الرحمین باقی ہیں، یہ فرماد کر دولپ بھر کر دوزخیوں کو جنت میں داخل کر دیں گے۔۔۔۔۔ یہاں مقصود یہ ہے کہ حق تعالیٰ نے بہت سے ان دوزخیوں کو جہنم سے نکالیں گے جن کو نہ امتیوں کی شفاعت پہنچی ہوگی، نہ ملائکہ کی، نہ انبیاء علیہم السلام کی، اور اسی حدیث میں یہ لفظ بھی ہے آخر جو امن النار من کان فی قلبہ مِشْقَالُ ذَرَّةٍ مِنْ إِيمَانٍ یعنی انبیاء علیہم السلام اور ملائکہ کو حکم ہوگا کہ دوزخ سے اس شخص کو بھی نکال لو جس کے دل میں ذرہ برابر بھی ایمان ہو۔

ان دونوں کے ملانے سے یہ صاف معلوم ہوتا ہے کہ جو لوگ شفاعت سے رہ گئے تھے ان میں ذرہ برابر بھی ایمان نہ ہوگا۔

تو اب اس پر اشکال ہوتا ہے کہ یہ لوگ مومن ہوں گے یا کافر؟ اگر کافر ہوں گے تو ان کی مغفرت بعد میں بھی کیسے ہوگی کیوں کہ کافر کی مغفرت ممتنع ہے اور اگر مومن ہیں تو کسی شفاعت کرنے والے نے مومنین نے یا ملائکہ نے یا کسی نبی نے کیوں شفاعت نہیں کی، جب کہ یہ حکم ہوا تھا کہ جن کے دل میں ذرہ برابر بھی ایمان ہے ان کو بھی نکال لیا جائے۔

اس اشکال کا جواب یہی ہے کہ یہ شق تو باطل ہے کہ وہ کفار ہوں کیونکہ کافر کی بخشش نہیں ہو سکتی بلکہ وہ مومن ہی ہوں گے لیکن ان کا ایمان اتنا ضعیف اور اس قدر مخفی ہوگا کہ انبیاء علیہم السلام کے ادراک میں بھی نہ آئے گا حالانکہ اللہ تعالیٰ نے ان کو علم کامل عطا فرمایا ہے۔

اس سے ثابت ہوا کہ بعض کا ایمان ایسا ضعیف بھی ہوتا ہے کہ انبیاء علیہم

السلام کو بھی اس کا پتہ چلنا مشکل ہے، پھر مولویوں کو کیسے پتہ چل جائے گا، اور عوام تو کسی شمارہ میں نہیں۔ اس لئے بات بات پر کسی پر کفر کا فتویٰ لگادینا کیسے صحیح ہو سکتا ہے؟ یہ توحیق تعالیٰ کی رحمت کو تنگ کر دینا ہے۔

انتظاراً للشر لعنة كفر كا فتویٰ دینا

ایک مرتبہ حضرت گنگوہیؒ کے یہاں اہل باطل کی تکفیر کا ذکر تھا فرمایا: کیا کافر کافر لئے پھرتے ہو، قیامت میں دیکھو گے ایسوں کی مغفرت ہوگی جنہیں تم دنیا میں قطعی کافر کہتے ہو اور واقع میں وہ کافرنہ ہوں گے مگر نہایت ضعیف الایمان ہوں گے۔ پھر فرمایا: لیکن اگر ڈرانے دھمکا نے کیلئے شرعی انتظام کے لئے کسی وقت کافر کہہ دیا جائے اس کا مضاف تھے نہیں، اس میں انتظامی شان کاظمہ ہو گیا۔

لَا نُكَفِّرُ أَهْلَ الْقِبْلَةِ كی تشرع

ننانوے وجہ کفر پر ایک وجہ ایمان کی ترجیح کا مطلب

فقہاء کا جو یہ حکم ہے کہ اگر کسی میں ننانوے وجہ کفر کے اور ایک وجہ ایمان کی ہو تو ان ننانوے وجہ کا اعتبار نہ کیا جائے گا اور اس ایک وجہ کا اعتبار کیا جائے گا، اس کا مطلب لوگ غلط سمجھتے ہیں اور سمجھتے ہیں کہ صرف ایمان کی ایک بات کا ہونا کافی ہے بقیہ ننانوے باتیں کفر کی ہوں تب بھی وہ مزیل ایمان نہ ہوں گی حالانکہ یہ غلط ہے۔ اگر کسی میں ایک بات بھی کفر کی ہوگی تو وہ بالاجماع کفر ہے۔

بلکہ مراد یہ ہے کہ اگر کسی کلام میں ننانوے محمل کفر کے ہوں اور صرف ایک محمل ایمان کا ہو تو اس پر ایمان ہی کا حکم لگایا جائے گا نہ کہ کفر کا کیونکہ ایمان کا کم از کم ایک احتمال تو ہے۔

یہ معیار کسی کی تکفیر کے لئے مقرر کیا گیا ہے کہ ایمان کے ادنیٰ سے ادنیٰ احتمال کے ہوتے ہوئے کسی کی تکفیر نہ کریں اور متكلم کی ذات کے اعتبار سے (یہ حکم ہے کہ) اگر وہ ایک محمل کفر کا بھی معتقد ہوگا تو وہ کافر ہوگا۔

مطلوب یہ ہے کہ ننانوے وجہ سے مراد کلمہ کفر یہ کی تفسیریں ہیں۔

یعنی کسی کلمہ کے معنی میں سوا حتمات ہوں جن میں ننانوے تفسیریں تو موجب کفر ہوں اور ایک تفسیر موجب کفر نہ ہو تو اس کو کافرنہیں کہیں گے اگر یہ (تشريع اور مطلب) مراد نہ لیا جائے تو دنیا بھر کے کافر مسلمان ہی ہوں گے کیوں کہ ان میں اسلام کی بھی تو کچھ بتیں ضروری ہی پائی جاتی ہیں۔

جس شخص میں کفر کی کوئی وجہ قطعی ہوگی (اس کو) کافر کہا جائیگا اور حدیثیں من صلیٰ صلواتنا اللہ من قال لا إله إلا الله دخل الجنة وغيره (اس شخص کے بارے میں ہیں جن میں کوئی وجہ قطعی (کفر کی) نہ ہو، اور اس مسئلہ کے یہ معنی ہیں کہ اگر کوئی امر قولی یا فعلی ایسا ہو کہ محتمل کفر و عدم کفر دونوں کو ہو، گواہی کفر غالب اور اکثر ہوتی بھی تکفیر نہ کریں گے، نہ یہ کہ تکفیر قطعی پر بھی تکفیر نہ کریں گے کیوں کہ کافر کے یہ معنی نہیں کہ اس میں تمام وجہ کفر کی جمع ہوں ورنہ جن کا کفر منصوص ہے وہ بھی کافرنہ ہوں گے۔

مزید توضیح

سوال ۳۹۸: مشہور ہے کہ اگر کسی شخص میں ننانوے وجہ کفر کی ہوں اور ایک وجہ اسلام کی تو اس پر کفر کا فتویٰ دینا نہ چاہئے تو شارع علیہ اصولاً و السلام نے بہت سے کلمات کو کفر کیلئے وضع کیا ہے تو پھر کلمات کفر کو کفر کیلئے وضع کرنے سے کیا فائدہ؟ اگر محس زجر مقصود ہے تو ہم دیکھتے ہیں کہ فی زماننا بڑے بڑے عالم بعض لوگوں کو ذرا ذرا سی بات پر بلکہ حقیقت میں کلمات کفر کے ارتکاب پر کفر کا فتویٰ دیتے ہیں، اس فتویٰ کو کس پر محمول کرنا چاہئے؟

الجواب: اس کا یہ مطلب نہیں کہ اگر ننانوے باتیں کفر کی موجب پائی جاویں تب بھی فتویٰ نہ دیں گے، ننانوے تو بہت ہوتی ہیں اگر ایک امر بھی موجب کفر یقینی پایا جائے تب بھی فتویٰ دیدیں گے بلکہ مطلب یہ ہے کہ خود اس امر میں بہت سے احتمال ہیں بعض احتمالات پر تو وہ موجب کفر ہے اور وہ احتمالات ننانوے ہیں، اور بعض احتمال پر وہ موجب کفر نہیں اور وہ ایک ہے تو اس صورت میں اس امر کو محمول اسی احتمال پر کریں گے جو موجب کفر نہیں اور تفیر سے احتیاط کریں گے ۔

کافر کو کافر کہنا

کسی کا نام لے کر کافر کہنا یا العنت کرنا بڑا اگناہ ہے، ہاں یوں کہہ سکتے ہیں کہ ظالموں پر لعنت، جھوٹوں پر لعنت، مگر جن کا نام لے کر اللہ و رسول نے لعنت کی ہے یا ان کے کفر کی خبر دی ہے، ان کو کافر ملعون کہنا اگناہ نہیں ۔

کافر کو کافر کہنا چاہئے یا نہیں؟

کاندھلہ میں ایک مرتبہ مولویوں کے مجمع میں یہ گفتگو ہو رہی تھی کہ کافر کو کافر کہنا کیسا ہے؟ ایک جماعت یہ کہہ رہی تھی کہ تہذیب کے خلاف ہے اور ایک جماعت کہہ رہی تھی کہ جائز ہے کیونکہ قرآن میں بکثرت کافر کا لفظ استعمال کیا گیا ہے، پہلی جماعت نے اس کا یہ جواب دیا کہ قرآن میں خطاب کے موقع میں کافروں کو کافرنہیں کہا گیا (بلکہ یا ایہا الناس سے خطاب کیا گیا ہے) اور گفتگو اس میں ہے کہ کافروں کو کافر کہہ کر خطاب کرنا کیسا ہے۔

پھر ایک مولوی صاحب کو حکم بنایا گیا کہ اس اختلاف کا فیصلہ کریں انہوں نے کہا کہ کافروں کو کافر کہا گیا ہے قُلْ يَا أَيُّهَا الْكَافِرُونَ۔

مگر میں اس محکمہ کا محکمہ کرتا ہوں کہ قرآن میں کفار کو کافر کہہ کر بلا ضرورت خطاب نہیں کیا گیا اور جہاں اس لفظ سے خطاب کیا گیا ہے وہاں ضرورت تھی، وہ یہ کہ ان ظالموں نے حضور صلی اللہ علیہ وسلم سے ایک بے ڈھنگی درخواست کی تھی کہ ایک سال آپ ہمارے معبدوں کی عبادت کر لیا کریں ایک سال ہم آپ کے خدا کی عبادت کر لیا کریں گے اس کے جواب میں یہ سورت نازل ہوئی کہ ان سے فرماد تھے کہ اے کافرو! میں تمہارے معبدوں کی پرستش نہ کروں گا، نہ تم میرے معبدوں کی عبادت کرو گے نہ اب نہ آئندہ تو یہاں ان لوگوں کی امیدیں قطع کرنے کیلئے سختی کے ساتھ کافر کہہ کر انکو خطاب کیا گیا ہے، باقی آیات میں اس لفظ سے خطاب نہیں کیا گیا، کیونکہ ضرورت نہ تھی پس فیصلہ یہ ہوا کہ خشن (سخت) خطاب بلا ضرورت نہ کرنا چاہئے ہاں ضرورت سے ہو تو جائز ہے۔

مسلمان کو کافر کہنے والا کافر ہو گایا نہیں؟

میں تو کبھی ایسے شخص کو کافر نہیں کہتا جو مجھے کافر کہے کیونکہ کسی مسلمان شخص کو کافر کہنا عقیدہ کی تو معصیت اور فسق ہے مگر کافر نہیں۔^۲

اگر کوئی ہم کو کافر کہے

فرمایا: ہمارے یہاں یہ سکھایا گیا ہے کہ جب تم کو کوئی کافر کہے تو لا الہ الا اللہ پڑھ دو، ہمارے حضرت حاجی صاحب فرمایا کرتے تھے کہ اگر میں عند اللہ مومن ہوں تو کوئی میرا کچھ نہیں بگاڑ سکتا۔^۳

علماء اہل فتویٰ کو مجبور ہونا پڑتا ہے کہ وہ یہ فیصلہ کریں کہ کون مسلم ہے کون کافر، کون صالح، کون فاسق، کسی معین شخص کیلئے ایسا حکم کرنا بڑا کٹھن کام ہے۔^۴

^۱ حقیقت تصور و تقویٰ، وعظ المرابطۃ ص: ۷۷ الافتراضات الیومیہ ص: ۲۰ ج ۲۰

^۲ مرید الجید ص ۲۵ ^۳ مجلس حکیم الامت ص: ۱۰۸

بریلویوں کی تکفیر میں حضرت تھانویؒ کی احتیاط

ہم ان کو (بریلی والوں یعنی رضاخانیوں کو) کافرنہیں کہتے اگرچہ وہ ہمیں (کافر) کہتے ہیں، ہمارا تو مسلک یہ ہے کہ کسی کو کافر کہنے میں بڑی احتیاط چاہئے، اگر کوئی حقیقت میں کافر ہے اور ہم نے کہا تو کیا حرج ہوا۔

اور اگر ہم نے کافر کہا اور حقیقتِ حال اس کے خلاف ہے تو یہ بہت خطرناک بات ہے، ہم تو قادیانیوں کو بھی کافرنہ کہتے تھے اور وہ ہمیں کہتے تھے، ہاں اب ثابت ہو گیا (قادیانی) مرزا صاحب کی رسالت کے قائل ہیں تب ہم نے کفر کا فتویٰ دیا ہے۔ کیوں کہ یہ تو کفر صریح ہے اس کے سوا ان کی تمام باتوں کی تاویل کر لیا کرتے تھے گوہہ تاویلیں بعید ہی ہوتی تھیں۔

ہم بریلی والوں کو اہل ہوئی کہتے ہیں اور اہل ہوئی کافرنہیں۔

حضرت والا کا یہ طرز عمل سلف کے موافق ہے کہ انہوں نے معتزلہ تک کو کافر کہنے میں احتیاط کی ہے اگرچہ ان کے عقائد صریح کفر کے (بھی) ہیں، لیکن سلف نے احتیاط آیا اصول رکھا ہے لانکفر اہل القبلة (ہم اہل قبلہ کی تکفیر نہیں کرتے) اور ان کے معاملہ کو حق تعالیٰ کے سپرد رکھا اور ان کے اقوال کے لئے ایک کلی تاویل کر لی کہ متمسک (ماخذ) اپنا وہ بھی قرآن و حدیث ہی کو کہتے ہیں گو تمسک میں غلطی کرتے ہیں، تو ان کا کفر لزومی ہوانہ کہ کفر صریح۔

ایک مرتبہ حضرت والا سے ایک مولوی صاحب نے یہی گفتگو کی کہ ہم بریلی والوں کو کافر کیوں نہ کہیں؟

فرمایا کہ کافر کہنے کے واسطے وجہ کی ضرورت ہے نہ کہ کافرنہ کہنے کے لئے تو وجہ آپ بتلائیئے کہ کیوں کہیں؟ مولوی صاحب نے بہت سی وجوہات پیش کیں اور حضرت والا نے سب کی تاویل کی گو بعید تاویلیں تھیں۔

بالآخر مولوی صاحب نے کہا کہ اگر کچھ وجہ نہ ہو تو کیا یہ کافی نہیں کہ وہ ہم کو کافر کہتے ہیں، اور یہ ثابت ہے کہ مسلمان کو کافر کہنے والا کافر ہے بلس اگر ہم اپنے آپ کو مسلمان جانتے ہیں اور وہ ہم کو کافر کہتے ہیں تو ہم کو یہ بات ماننی چاہئے کہ کافر لوٹ کر انہیں پر پڑتا ہے ورنہ لازم آتا ہے کہ ہمیں اپنے اسلام میں شک ہے۔

فرمایا: غایت سے غایت تمام دلیلوں کا نتیجہ یہ ہے کہ کفر نزدیکی ہے، کفر صریح تونہ ہوا، پس اگر واقع میں کافر ہوں اور ہم نہ کہیں تو کیا ہم سے قیامت کے دن باز پرس ہوگی؟ اور اگر ہم کافر کہیں تو کتنی رکعتات کا ثواب ملے گا؟ سوائے اس کے کچھ نہیں کہ تصمیع وقت ہے اور بھی تو بہت کام ہیں۔

مگر سوال نماز کے متعلق ہو سکتا ہے (کہ ان کی اقتداء میں نماز پڑھنا درست ہے یا نہیں، کیوں کہ) اس کے لئے تکفیر مسلم کا شਬہ ہی کافی علت ہے اقتداء کے عدم جواز کی، تو اس کا جواب ہے الیقین لا یزول بالشک (یعنی یقین شک سے زائل نہیں ہوتا) جب مومن ہونے کا یقین تھا اور کافر ہونے میں شک ہے تو محض شک کا اعتبار نہ کیا جائے گا، اور شک کی وجہ سے اس کو کافرنہ کہا جائے گا، اس لئے ان کی اقتداء میں نماز پڑھنا درست ہوگا)

ایک شخص نے پوچھا کہ ہم بریلی والوں کے پیچھے نماز پڑھیں تو نماز ہو جائے گی یا نہیں، فرمایا، ہاں۔

کسی کافر فرقہ کی طرف اپنے کو منسوب کرنا بھی موجب لکفیر ہے

تکفیر کے دو درجے

تکفیر کے دو درجے ہیں ایک فی مابینہ و بین اللہ یعنی جو معاملات عبد اور حق تعالیٰ

کے درمیان ہیں ان کا مدار تو کفر باطنی پر ہے جس کا تعین کسی پر حکم نہیں لگایا جا سکتا اور دوسرا درجہ احکام ظاہرہ کے اعتبار سے ہے اس کا مدار قوانین خاصہ پر ہے جو علماء کے کلام میں مدون ہیں اس درجہ میں احتمالات غیر ناشی عن دلیل ملحوظ نہیں ورنہ کسی کافر پر جہاد تک بھی جائز نہ رہے کیونکہ احتمال ہے کہ یہ دل میں مومن ہو اور اظہار کفر میں اس کے پاس کوئی واقعی عذر ہو، اور ظاہر ہے کہ اس میں کس قدر خلط اور خبط لازم آتا ہے۔

کفر کی دو فرمیں کفر اجمالي، کفر تفصيلي

ایمان ایک اجمالي ہے ایک تفصيلي اور دونوں مدار احکام ہیں، اسی طرح کفر بھی ایک اجمالي ہے ایک تفصيلي اور دونوں مدار احکام ہیں، پس جیسا فرقہ اسلامیہ کی طرف اپنے کو نسبت کر دینا موجب حکم بالایمان ہے گوایک ایک عقیدہ اسلامیہ کی تفصیل نہ کرے، اسی طرح کسی فرقہ کفریہ کی طرف اپنے کو نسبت کر دینا موجب حکم بالکفر ہے، گوایک ایک عقیدہ کفریہ کی تفصیل نہ کرے آگے ایک ضعیف سوال رہ جاتا ہے کہ اگر ایسے فرقہ کی طرف اپنے کو منسوب کرے جس کے کچھ عقائد اسلامیہ ہوں کچھ کفریہ، اس کا کیا حکم ہوگا، سو قواعد سمعیہ و عقلیہ اس پر متفق ہیں کہ مجموعہ ایمان و کفر کا کفر ہی ہے وَقَدْ صَرَّحَ فِي قَوْلِهِ تَعَالَى وَيَقُولُونَ نُؤْمِنَ بِعَضٍ وَنَكُفُرُ بِعَضٍ وَيُرِيدُونَ أَنْ يَتَّخِذُوا بَيْنَ ذَلِكَ سَبِيلًا أُولُئِكَ هُمُ الْكَافِرُونَ حَقًّا اور نہ دنیا میں ایسا کوئی کافر نہ نکلے گا جس کا ہر عقیدہ کفریہ ہی ہو، کثرت سے کافر صانع کے قائل ہیں، کثرت سے معاد کے قائل ہیں اور جو کہا جاتا ہے کہ اگر ننانوے وجوہ کفر کی ہو اور ایک ایمان کی تو ایمان کا حکم کیا جائے گا اس سے مراد کسی ایک ہی قول یا فعل کے وہ وجوہ ہیں جن میں دونوں احتمال ہیں جیسے ایک کلام کے کئی معنی ہو سکتے ہیں۔

کفر اختلافی کا حکم

کفر اختلافی میں کفر کا یا بینوئی زوجہ کا فتویٰ دیا جائے گا، البتہ احتیاطاً تجدید اسلام و تجدید نکاح کیا جائے گا اور اس تجدید کے لئے حلالہ کی ضرورت نہیں۔

فی الدر المختار وارتد اد احدهما ای الزوجین فسخ فلا ينقض عددا عاجل بلا قضاء (مع الشامی ص ۲۳۳ ج ۱) وفی الشامی تحت قوله فلا ينقض عددا فلوارتدمرا او جدد الاسلام فی کل مرة جدد النکاح علی قول ابی حنیفة کل امراته من غیر اصابة زوجه ثان بحر عن الخانیة نیز چونکہ تجدید نکاح کا حکم احتیاط کے سبب ہے اگر وہ اس پر راضی نہ ہو تو بھی اس کی زوجہ کو دوسرے سے نکاح جائز نہ ہوگا، البتہ معصیت ہونے کی صورت میں توبہ واجب ہوگی، کما سبق۔

اگر کسی جماعت کے کفر میں تردد یا اختلاف ہوتا کیا حکم ہے؟

اگر کسی خاص شخص کے متعلق یا کسی خاص جماعت کے متعلق حکم بالکفر میں تردد ہو خواہ تردد کے اسباب علماء کا اختلاف ہو، خواہ قرآن کا تعارض ہو یا اصول کا غموض ہو تو اسلام یہ ہے کہ نہ کفر کا حکم کیا جائے نہ اسلام کا، حکم اول میں تو خود اس کے معاملات کے اعتبار سے بے احتیاطی ہے اور حکم ثانی میں دوسرے معاملات کے اعتبار سے بے احتیاطی ہے، پس احکام میں دونوں احتیاطوں کو جمع کیا جائے گا یعنی نہ اس سے عقدمنا کھٹ کی اجازت دیں گے نہ اس کی اقتداء کریں گے نہ اس کا ذبیحہ کھائیں گے اور نہ اس پر سیاسیات کافرانہ جاری کریں گے، اگر تحقیق کی قدرت ہو تو اس کے عقائد کی تفییش کر لیں گے اور اس تفییش کے بعد جو ثابت ہو ویسے احکام جاری کریں گے، اور

اگر تحقیق کی قدرت نہ ہو تو سکوت کریں گے اور اس کا معاملہ اللہ تعالیٰ کے سپرد کر دیں گے اس کی نظیر وہ حکم ہے جواہل کتاب کی مشتبہ روایات کے متعلق حدیث میں وارد ہے۔

لَا تَصْدُقُوا أَهْلَ الْكِتَابَ وَلَا تَكْذِبُوهُمْ وَقُولُوا آمَنَّا بِاللَّهِ وَمَا أَنْزَلَ إِلَيْنَا

دوسری فقہی نظیر احکام خنزی کے ہیں: یو خذفیه بالاحوط والأوثق فی

أمور الدين وأن لا يحکم بشبه حکم وقع الشک فی ثبوته،
واذا وقف خلف الامام قام بين صف الرجال والنساء يصلی بقناع
ويجلس فی صلاته جلوس المرأة ، ويكره له فی حياته لبس الحلی
والحریر وان يخلو به غير محروم من رجل او امرأة او يسافر من غير
محروم من الرجال وان مات لم يغسله رجل ولا امرأة وتیمم بالصعید
ويکفн كما يکفن الجاریة ” وامثالها کما فصله الفقهاء ۲

جن کے کفر میں اختلاف ہے ان سے زنا درست ہو گا یا نہیں

(اس کی کئی صورتیں ہیں پہلی صورت یہ ہے کہ) جیسے عورت مسلمان ہو اور مرد غیر مسلم ہو، خواہ یہودی ہو یا نصرانی، اس کا حکم ظاہر ہے کہ زنا صحیح نہ ہو گا۔
دوسری صورت جیسے عورت سنیہ ہو اور مرد مبتدع ہو، اس کا حکم یہ ہے کہ اگر اس کی بدعت حد کفر (وشرک) تک پہنچ جائے مثلاً اس زمانہ میں مرزاق کی نبوت کا قائل ہونا (قادیانی ہونا) تو اس شخص کا حکم بھی پہلی قسم کی طرح ہے یعنی ایسے شخص سے سنی عورت کا زنا درست ہو گا۔

اور اگر اس کی بدعت حد کفر و شرک تک نہیں پہنچی تو وہ شخص مسلمان تو ہے لیکن سنیہ (عورت) کا کفونہیں۔ ۳

۱۔ رواہ البخاری ۲۔ النور ۹، رربیع الاول ۱۳۵۲ھ، امام اد الفتاوی، ص: ۸۵۶، ج ۲

۲۔ حکیم الامت، نقوش و تاثرات ص: ۲۷۱

ایک صورت اس میں اور بھی ہے وہ یہ کہ بعض بدعتی فرقوں کے کفر میں علماء کا اختلاف ہے سو کافر قرار دینے والوں کے نزد یک تو سنبھال کا نکاح ایسے شخص سے باطل ہے اور غیر مکفرین کے نزد یک یہ نکاح غیر کفویں ہے۔

احقر کا معمول اس مختلف فیہ صورت میں فتویٰ دینے کا یہ ہے کہ جب تک نکاح نہ ہوا ہو، بطلان نکاح کے قول پر عمل لازم ہے، کیونکہ اس میں احتیاط ہے کہ ایک اپنے عقیدہ والی عورت بداعتقاد مرد سے متعلق ہو اور بداعتقاد بھی ایسا جس کی بداعتقادی بعض کے نزد یک حد کفر تک پہنچی ہے، اور جب نکاح ہو چکا تو صحبت نکاح کے قول کو اخذ کرنا لازم ہے کیونکہ اب اسی میں احتیاط ہے، کیونکہ اگر اس صورت میں بطلان کا قول لیا جائے اور اس بناء پر دوسرے سے نکاح کر دیا جائے تو احتمال ہے کہ وہ پہلا نکاح صحیح ہو گیا ہو تو یہ دوسرا عقد ہمیشہ کے لئے زنا ہوا کرے گا، تو ایک دیندار عورت کا عمر بھر کے لئے زنا میں مبتلا ہونا لازم آئے گا، اور صحبت نکاح کے قول پر اس احتمال کا اعتبار نہیں کیا گیا۔

قادیانی یقیناً کافر ہیں اگرچہ تو حیدور سالت کے

قابل اور نماز پڑھتے ہیں

مرزا کے اقوال کے دیکھنے کے بعد اس کے بقاءِ اسلام کے قابل ہونے کی کچھ گنجائش نہیں چنانچہ خود مرزا کے رسائل میں وہ اقوال بکثرت موجود ہیں جن میں تاویل کرنا ایسا ہی ہے جیسے بت پرستی کو اس تاویل سے کفر نہ کہا جائے کہ تو حیدر جو دی کی بنا پر یہ شخص غیر خدا کا عابد نہیں۔

اب رہ گئے اس کے پیرو تو قادیانی پارٹی تو ان کے اقوال کو بلا تامل مانتے ہیں ان پر بھی حکم بالاسلام کی کچھ گنجائش نہیں اور جب ان سے نفی اسلام کی ثابت ہو چکی تو

ان کے ساتھ کوئی معاملہ اہل اسلام کا کرنا جائز نہ ہوگا۔

قادیانی قطعیات کے مذب ہیں۔

اب تو یہاں تک نوبت آگئی ہے کہ لوگوں کو اس پر شبہ ہوتا ہے کہ قادیانی تو اپنے کو مسلمان کہتا ہے پھر علماء اس کو کافر کیوں کہتے ہیں، خوب سمجھ لو کہ اس کا اپنے کو مسلمان کہنا ایسا ہے جیسے مسیلمہ کذاب نے نبوت کا دعویٰ کیا اور اپنے کو مسلمان کہتا تھا، نماز پڑھتا تھا حضور کی رسالت کی تکذیب نہ کرتا تھا، بلکہ صرف اپنی رسالت کا دعویٰ بھی کرتا تھا کہ جیسے یہ رسول ہیں ایسا ہی میں بھی رسول ہوں۔

مسئلہ تکفیر سے متعلق چند کوتاہیاں اور ضروری ہدایات

(ماخوذ از اصلاح انقلاب)

کفر کا فتویٰ دینے میں بے اعتدالی اور کوتاہی

اس میں بھی یہ بڑی کوتاہی ہے کہ ذرا تم دیر سے کام نہیں لیتے، قائل کے قول کا کوئی محمل صحیح نہیں سوچتے، بس مفتی صاحب کو جو بات ناگوار ہوئی فوراً کفر کا فتویٰ لگادیا، بلکہ بعض اوقات محمل صحیح سمجھ میں بھی آ جاتا ہے پھر بھی اس کو ذہن سے دفع کر کے اپنا غیظ نکالتے ہیں، بلکہ اس سے بڑھ کر یہ کہ وہ بیچارہ قائل وجہ کفر کا خود انکار کر رہا ہے اور محمل صحیح کی تصریح کر رہا ہے مگر جب بھی اس کو معافی نہیں دی جاتی، تکفیر ہی کی سزا اس کے لیے بحال رہتی ہے، حالانکہ حدیث میں تصریح ہے، لا تُکفِرْه

بِذَنْبٍ وَ لَا تُخْرِجْهُ عَنِ الإِسْلَامِ۔ (ابو داؤد)

اور فقہاء نے فرمایا ہے کمانی ردا مختار عن الحلاصۃ:

اذا كان في المسئلة وجوه يوجب التكفير ووجه واحد يمنعه فعلى

المفتى (اے یجب علیہ) ان یمیل الی الوجه الذى یمنع التکفیر تحسنا للظن بالمسلم، زاد فی البزازیة الا اذا صرخ بارادة موجب الكفر فلا ینفعه التاویل، والذى تحرر انه لا یفتى بكفر مسلم أمكن محمل کلامه على محمل حسن او كان فی كفره اختلاف ولو روایة ضعیفة من البحر. (٤٤٠/٣)

یعنی جب کسی مسئلہ میں بہت سی وجہو ہوں جو کفر ثابت کرتی ہیں اور ایک وجہ کفر کی نفی کی ہو تو مفتی پرواجب ہو جاتا ہے کہ اس وجہ کی طرف میلان اختیار کرے جو کفر کی نفی کرتی ہے مسلمان کے ساتھ حسن ظن اختیار کرتے ہوئے۔

بزازیہ میں یہ عبارت زیادہ کی ہے کہ مگر جب اس شخص نے ایسے ارادے کی صراحت کر دی جو کفر ثابت ہی کر دیتا ہے تو اس وقت اسے تاویل لفظ نہ دے گی، اور طے شده امر اور فیصلہ کن بات یہ ہے کہ جس کسی مسلمان کے کلام کو اچھے معنی پر محمول کرنے کا امکان ہو، یا اس کے کفر میں اختلاف ہوا گرچہ ضعیف روایت کے مطابق ہواں کے کفر کا فتوی نہیں دیا جائے گا، جیسا کہ بحر الرائق جلد ۳، ص: ۳۲۰ پر ہے۔

بلا تحقیق کفر کے فتووں کا انجام

اور ان مکفرین کی جرأت یہاں تک بڑھی ہے کہ عوام سے گذر کر خواص یعنی علماء تک کو اپنی تکفیر کا نشانہ بناتے ہیں، اور ان سے گذر کر انھیں الخواص یعنی عارفین تک بھی پہنچتے ہیں، اور ماشاء اللہ جن اقوال کی بناء پر تکفیر کرتے ہیں وہ ایسے دقيق ہوتے ہیں کہ ان مکفرین کا طائرہ ہن بھی وہاں نہیں پہنچتا، یاد قیق نہیں ہوتے مگر ناشی ایسے احوال سے ہوتے ہیں جن کی ہوا تک بھی ان محبوسان الفاظ و رسوم کو نہیں لگی تو ان کی تکفیر کرنا بالکل اس آیت کا مصدقہ ہوتا ہے۔

قال تعالیٰ: **بَلْ كَذَّبُوا بِمَا لَمْ يُحِيطُوا بِعِلْمِهِ وَلَمَّا يَأْتُهُمْ تَأْوِيلُهُ.** (یوس آیت: ۳۹)

(بلکہ ایسی چیز کی تکنیب کرنے لگے جس کے (صحیح و سقیم ہونے کو) اپنے احاطہ علمی میں نہیں لائے اور ہنوز ان کو اس کا آخری نتیجہ نہیں ملا)۔

وقال تعالیٰ:

وَإِذْ لَمْ يَهْتَدُوا بِهِ فَسَيَقُولُونَ هَذَا إِفْكٌ قَدِيمٌ۔

(اور جب ان لوگوں کو قرآن سے ہدایت نصیب نہ ہوئی تو یہی کہیں گے کہ یہ قدیمی جھوٹ ہے)۔

ولنعم ما قيل۔

وَكُمْ مِنْ عَائِبٍ قَوْلًا صَحِيحًا

وَآفْتَهُ مِنْ الْفَهْمِ السَّقِيمِ

(اور کتنے لوگ ہیں جو درست بات میں عیب نکالنے والے ہیں، اور اس کی مصیبت سمجھ کی بیماری ہے)۔

کیا یہ غصب اور ستم نہیں ہے کہ ہر زمانہ میں ایسوں کی تکفیر ہوئی جن کی برکت سے علوم اسلامیہ کا احیاء ہوا، اور جن کے فیض سے برکات دینیہ کا القاء ہوا۔

کفر کا فتویٰ دینے کے لیے بعض شرائط

اور اگر کسی بزرگ کا کلام ماؤں نہ ہو سکے تو اس کی تکفیر سے یہ اسہل و سلم ہے کہ اس کلام ہی کی نسبت کا انکار کر دیا جائے۔

اور غلبہ حال کی تاویل کے رد کرنے کے لیے بعض متشقین عذر کو ان چند عذروں میں سمجھتے ہیں جن کو اصولیین نے بوجہ کثرت و قوع ذکر کر دیا ہے، اور اس تخصیص ذکری کو تخصیص واقعی سمجھ کر دوسرے عذروں کی نفی ہی کر دی، حالانکہ ان میں عذر منحصر نہ ہونا خود فقہاء ہی کے کلام میں مصرح ہے۔

فی العالم گیریہ احکام المرتدین من اصابہ برسام او اطعم شيئاً فذهب عقله فهذی فارتدم یکن ذلک ارتداداً و کذا لو کان معتوهاً او موسوساً او مغلوباً علی عقله بوجه من الوجوه فهو علی هذا کذا کذا فی السراج الوهاج.

(عامگیری احکام المرتدین میں ہے جسے سرسام کی بیماری پہنچی یا اس نے کسی چیز کو کھالیا جس کے بعد اس کی عقل چلی گئی پھر اس نے کچھ بکواس کی، پھر وہ مرتد ہوا یا اس کا ارتدا نہیں ہوگا، اور اسی طرح اگر کوئی شخص کم عقل (پاگل) ہے یا کسی وجہ سے مغلوب عقل یا وسوسہ والا ہے تو وہ بھی اسی حکم میں ہے جیسا کہ سراج وہاج میں ہے)۔
اس عبارت میں بوجہ من الوجوه قابل نظر ہے۔

وفي مدارج السالكين لابن القيم ١١٤/١ تحت حديث قصة القائل أنا عبدك وانت ربى، وفي الحديث من قواعد العلم ان اللفظ الذى يجري على لسان العبد خطأ من فرح شديد او غيظ شديد ونحوه لا يؤخذ به ولهذا لم یکن كافراً بقوله انت عبدي وانا ربک ومعلوم ان تاثير الغضب في عدم القصد يصل الى هذا الحال او اعظم منها اهـ

(ابن قیم سے مدارج السالکین جلد نمبر اص: ۱۱۲، ”انا عبدک وانت ربی“ کے قائل کے قصہ میں مرقوم ہے کہ قواعد علم سے یہ بات ہے کہ بندہ کی زبان پر جو لفظ سخت غصہ کی وجہ سے یا غیر معمولی خوشی یا اور کسی وجہ سے خطاصادر ہو جائے اس کا مowaخذہ نہیں ہوتا، اسی واسطے وہ شخص کافرنہیں ہوگا، جس نے ”انت عبدي وانا ربک“ کہہ دیا اور معلوم ہے کہ عدم قصد میں غصہ کی تاثیر اس حد تک یا اس سے زائد تک پہنچ جاتی ہے۔

اس عبارت میں لفظ ”نحوه“ قابل غور ہے اور اس دوسری عبارت کے نقل کرنے میں یہ بھی مصلحت ہے کہ بعض جامدین علی الظاہر غیر تبعین للتفہماء پر بھی کہ وہ

امر تکفیر میں اور بھی شدید ہیں، جھٹ ہوا، کہ ان کے متبع مسلم کا فتویٰ ہے، اور ہم نے جو امر تکفیر میں اختیاط کرنے کو کہا ہے اس کا یہ مطلب نہیں ہے کہ اگر کوئی صریح کفر کا کام کرے یا صریح کفر کی بات کرے جس میں تاویل نہ ہو سکے یا ہو سکے، مگر خود وہ فاعل یا قائل اس کا انکار کرے تو بھی اس کی تکفیر نہ کی جائے۔

ہر امر میں حدود شرعیہ کا لحاظ واجب ہے

چنانچہ ایک کوتاہی اس اول کوتاہی کے مقابل اس باب میں یہ بھی ہے کہ علماء پر اعتراض کیا جاتا ہے کہ ذرا ذرا سی بات میں تکفیر کر دیتے ہیں، ان معتبرین کے نزدیک وہ بات ذرا سی ہوتی ہے ان صاحبوں کو یہ آیت پیش نظر رکھنا چاہئے:

وَلَئِنْ سَأَلْتُهُمْ لَيَقُولُنَّ إِنَّمَا كُنَّا نَخْوُضُ وَنَلْعَبُ قُلْ أَبِاللَّهِ وَآيَاتِهِ
وَرَسُولِهِ كُنْتُمْ تَسْتَهِزُونَ. لَا تَعْتَذِرُوْا قَدْ كَفَرْتُمْ بَعْدَ إِيمَانِكُمْ.

(التوبہ آیت: ۶۵-۶۶)

(اور اگر آپ ان سے پوچھیں تو کہہ دیں گے ہم تو محض مشغله اور خوش طبعی کر رہے تھے آپ (ان سے) کہہ دیجئے گا کہ کیا اللہ کے ساتھ اور اس کے رسول کے ساتھ اور اس کی آیتوں کے ساتھ تم ہنسی کرتے تھے، تم اب یہ بے ہودہ عذر مت کرو، تم اپنے کو مون کہہ کر کفر کرنے لگے)۔

اور اور پر یہ عبارت گذر چکی ہے: الا اذا صرخ بارادة الكفر فلا ينفعه التاویل۔ خلاصہ یہ کہ ہر امر میں حدود شرعیہ کا پاس واجب ہے، نہ ان کا تنازع ہو اور نہ ان سے تجاوز ہو۔ ۱

علمی و فقہی مکاتب

انتخاب و ترتیب

محمد زید مظاہری ندوی

ب

علمی و فقہی مکاتبت (۱)

حضرت مولانا رشید احمد صاحب گنگوہیؒ اور حکیم الامت

حضرت تھانویؒ کی مکاتبت میلاد النبی ﷺ کے مسئلہ میں

فقیہ النفس حضرت مولانا رشید احمد صاحب گنگوہیؒ کی باکمال شخصیت محتاج تعارف نہیں، حضرت حاجی امداد اللہ صاحب مہاجر بنی نور اللہ مرقدہ (جو حضرت گنگوہیؒ و تھانویؒ دونوں کے پیر و مرشد ہیں) کے بعد حضرت حکیم الامت نے حضرت گنگوہیؒ کی طرف مراجعت فرمائی اور انہیں کواپنے پیر و مرشد کے قائم مقام بنایا۔

حکیم الامت حضرت تھانویؒ نے اپنے پیر و مرشد کے ارشاد کے مطابق شہر کانپور میں علم دین کی نشر و اشاعت اور امت کی اصلاح و تربیت میں مصروف تھے آپ کے خطبات و مواعظ کا نہ صرف شہر کانپور بلکہ اطراف و نواحی میں بڑا چرچا تھا کانپور علاقہ میں میلاد کے نام پر دینی محفل منعقد کرنے کا بڑا رواج تھا۔

جس میں وعظ کے بعد میلاد و سلام بھی ہوتا، حضرت تھانویؒ نے حالات کے تحت اور شرعی گنجائش سمجھتے ہوئے توسع سے کام لیا اور مجالس مولود میں شرکت فرمائیں احیاء سنت کی تبلیغ کو غنیمت سمجھا، حضرت گنگوہیؒ کو جب اس کا علم ہوا تو آپ نے بیزاری و ناگواری کا اظہار فرمایا حضرت تھانویؒ کو جب اس کا علم ہوا تو آپ معافی کے خواستگار ہوئے اور اس کے بعد علمی و تحقیقی مراسلات کا سلسلہ شروع ہوا، سنت و بدعت کے موضوع پر یہ ایسی علمی و تحقیقی دلچسپ اور مفید معلومات پر مشتمل مراسلات ہے کہ ہر صاحب علم و افتاء کے لیے اس سے واقعیت بہت ضروری ہے۔

مراست کی ابتداء عربی زبان سے ہوئی ہے اختصار کی وجہ سے ہم نے شروع کی مکاتبت کو حذف کر دیا ہے اور صرف علمی و فقہی مکاتبت کے حصہ کو من عن نقل کر دیا ہے پوری مکاتبت اصل کتاب تذکرة الرشید صفحہ ۱۱۵، پر ملاحظہ کی جاسکتی ہے۔

حکیم الامت حضرت مولانا اشرف علی صاحب تھانویؒ کا

مکتوب حضرت مولانا رشید احمد گنگوہیؒ کے نام

بحضور لامع النور مخدوم و مطاع نیازمندان دامت فیوضہم و برکاتہم بعد تسلیم خادمانہ عرض ہے والا نامہ ۸ رذی الحجہ کو شرف صدور لایا، معزز و ممتاز فرمایا، قلب حزیں کو تسلی ہوئی، اب تک اس سوچ میں تھا کہ کیا عرض کروں جواب میں تاخیر ہوئی مگر چونکہ اظہار مرض میں شرم کرنے سے معالجہ بگرتا ہے اس لیے کچھ عرض کرنا ضروری معلوم ہوا۔

جن دوامروں کی نسبت حضور نے ارشاد فرمایا وہ بہت صحیح اور بجا ہے، فی الواقع مجھ کو ان میں ابتلاء ہوا، اب حضور کے الطاف و اخلاق کے وثوق پر دونوں امر کی نسبت بے تکلف اپنے خیالات ظاہر کرنے کی اجازت چاہتا ہوں، امید ہے کہ اس میں غور فرمائ کر جو حکم میری حالت کے مناسب ہو صادر فرمایا جاوے، خدا کی قسم میں جو کچھ لکھتا ہوں محض استشارة و استرشاداً لکھتا ہوں، نعوذ باللہ طالب علمانہ قیل و قال مقصود نہیں، اور میں سچے دل سے پکا وعدہ کرتا ہوں کہ بعد حصول شفاء قلب جس طرح حکم ہوگا اس میں ہرگز حیله و عذر نہ ہوگا، امید ہے کہ میری بے تکلفی کو معاف فرمایا جاوے کیونکہ بدون اظہار اپنے جمیع مانی اضمیر کے جواب شافی نہیں ہوتا۔

امر اول: شرکت بعض مجالس کی

الحمد للہ! مجھ کونہ غلو و افراط ہے، نہ اس کو موجب قربت سمجھتا ہوں مگر توسع کسی قدر ضرور ہے اور منشاء اس توسع کا حضرت قبلہ و کعبہ کا قول فعل ہے مگر اس کو جست شرعیہ نہیں سمجھتا، بلکہ بعد ارشاد اعلیٰ حضرت کے خود بھی میں نے جہاں تک غور کیا اپنے فہم ناقص کے موافق یوں سمجھ میں آیا کہ اصل عمل ت محل کلام نہیں ہے البتہ تقلیدات و تخصیصات بلا شبہ محدث (بدعت) ہیں سواس کی نسبت یوں خیال میں آیا کہ ان تخصیصات کو اگر قربت و عبادت مقصودہ سمجھا جائے تو بلا شک بدعت ہیں اور اگر محض امور عادیہ متنی بر مصالح سمجھا جائے تو بدعت نہیں، بلکہ مباح ہیں گو مباح کبھی بوجہ واسطہ عبادت بن جانے کے لغیرہ عبادت سمجھ لیا جائے۔

چنانچہ بہت سے مباحثت کی یہی شان ہے اور میرے فہم ناقص میں تخصیصات طرق اذکار و اشغال اسی قبیل سے معلوم ہوتیں جو کہ اہل حق میں بلا نکیر جاری ہیں کوئی معتمد بہ فرق تامل سے بھی معلوم نہ ہوا، ہاں ان تخصیصات کو کوئی مقصود بالذات سمجھنے لگے تو ان کے بدعت ہونے میں بھی کلام نہ ہوگا۔

اس کے ساتھ ایک اور خیال بھی آیا کہ گواں صورت میں یہ بدعت اعتقادی نہ ہوگا مگر اس کا اهتمام والتزام بدعت عملی تو ہوگا لیکن خصوصیات طرق ذکر اس میں بھی ہم پلہ معلوم ہوئے۔

تیسرا اور خیال ہوا کہ اگر ایسے فہیم آدمی کے حق میں بدعت نہ ہوگا مگر چونکہ عوام کو اس سے شبہ اس کی ضرورت یا قربت کا ہوتا ہے ان کے حفظ عقیدہ کے لیے یہ واجب الاجتناب ہوگا مگر اس کے ساتھ ہی یہ احتمال ان تخصیصات اذکار میں بھی نظر آیا کہ اکثر عوام اس طریق کی خصوصیات کو بہت ضروری سمجھتے ہیں اور علماءً و عملاً ان کا پورا التزام کرتے ہیں مگر ان کا خیال خواص کے فعل میں نہیں سمجھا جاتا۔

چوتھا خیال ایک اور پیدا ہوا کہ سب کچھ سہی مگر خصوصیات بعض قواعد و اصول فقہ حنفی کے خلاف معلوم ہوتے ہیں مگر یہی امر ان خصوصیات اعمال و اشغال میں بھی معلوم ہوا بلکہ ذکر جہر وغیرہ تو امام صاحب کے قول کے صریح خلاف ہے مگر باوجود ان سب قصوں کے جب خصوصیات طرق سلوک شائع وذائع ہیں تو اس سے یوں سمجھ میں آیا کہ تخصیص وہی بدعت ہو گی جو عقیدتاً ہوا و الرتزام بھی وہی منوع ہو گا جس کے ترک پر شرعی حیثیت سے ملامت ہوا ورعوام کا شبه خواص کے حق میں اس عمل کو بدعت نہ بنادے گا اور بعض اصول حنفیہ کی مخالفت شرع کی مخالفت نہ سمجھی جائے گی۔

ان خیالات کے ذہن نشین ہونے سے ان خصوصیات کے انکار میں کمی پیدا ہوئی، اس کے مرتبہ فروع و اصول مسائل اختلافیہ کا سا آنے لگا، مگر اس کے ساتھ ہی نہ کسی دن ان اعمال کی وقعت ذہن میں آئی نہ خود رغبت ہوئی نہ اور وہ کو ترغیب دی، بلکہ اگر کبھی اس قسم کا تذکرہ آیا تو یہی کہا گیا کہ اولیٰ یہی ہے کہ خلافیات سے بالکل اجتناب کیا جائے مگر جس جگہ میرا قیام ہے وہاں ان مجالس کی کثرت تھی اور بے شک ان لوگوں کو غلوبی بھی تھا۔

چنانچہ ابتدائی حالت میں اس انکار پر میرے ساتھ بھی ان لوگوں نے مخالفت کی مگر میں نے اس کی کچھ پرواہ نہ کی تین چار ماہ گذرے تھے کہ جاز کا اول سفر ہوا، تو حضرت قبلہ نے خود ہی ارشاد فرمایا کہ اس قدر تشدد و انکار مناسب نہیں ہے جہاں ہوتا ہو انکار نہ کرو، جہاں نہ ہوتا ہو ایجاد نہ کرو، اور اس کے بعد جب میں ہند کو آیا تو طلب کرنے پر شریک ہونے لگا اور یہ عزم رکھا کہ ان لوگوں کے عقائد کی اصلاح کی جائے۔

چنانچہ مختلف موقع و مجالس میں ہمیشہ اس کے متعلق گفتگو کرتا رہا اور جتنے امور اصل عمل سے زائد تھے سب کا غیر ضروری ہونا اور ان کی ضرورت کے اعتقاد کا بدعت ہونا صاف بیان کرتا رہا حتیٰ کہ اس وقت میری رائے میں ان کا عقیدہ بعض کا عین توسط پر بعض کا قریب توسط کے آپنچا مگر بوجہ قدامت عادت کے عمل کے

ارتفاق کی امید نہیں ہے عدم شرکت میں اس اصلاح کی ہرگز توقع نہ تھی ایک غرض تو شرکت سے میری یہ تھی۔

دوسرے میں نے وہاں دیکھا کہ وعظ میں کم لوگ آتے ہیں اور ان مجالس میں زیادہ اور ہر مذاق اور ہر جنس کے چنانچہ ان مجالس میں موقع ان کے پند و نصائح اور اصلاح عقائد اور اعمال کا بخوبی ملے اور سینکڑوں بلکہ ہزاروں آدمی اپنے عقائد فاسدہ و اعمال سیئہ سے تائب و صالح ہو گئے بہت سے رواض سنی ہو گئے بہت سے سودخوار اور شرابی و بنمازی وغیرہم درست ہو گئے، غرض اکثر حصہ وعظ ہوتا تھا دوسرا بیان برائے نام۔

تیسرا میں نے دیکھا کہ وہاں بدون شرکت ان مجالس کے کسی طرح قیام ممکن نہیں ذرا انکار کرنے سے وہابی کہہ دیا، درپے تذلیل و توہین زبانی و جسمانی کے ہو گئے اور حیله و بہانہ ہر وقت ممکن نہیں، تو یہ ممکن ہے اور کرتا بھی ہوں کہ فیصلہ نوے موقع پر عذر کر دیا اور دس جگہ شرکت کر لی اور شرکت بھی اس نظر سے کہ ان لوگوں کو ہدایت ہو گی اور یوں خیال ہوتا ہے کہ اگر خود ایک مکروہ کے ارتکاب کے دوسرے مسلمانوں کے فرائض و واجبات کی حفاظت ہو تو اللہ تعالیٰ سے امید ہے تسامح کی۔

بہر حال وہاں بدون شرکت قیام کرنا قریب بحال دیکھا اور منظور تھا وہاں رہنا کیونکہ دنیوی منفعت بھی ہے کہ مدرسہ سے تنخواہ ملتی ہے اور بفضلہ تعالیٰ وعظ وغیرہ کے بعد تو یہنے کی مطلقاً میری عادت نہیں ہے باوجود اصرار کے صاف انکار کر دیتا ہوں مگر تنخواہ ضرور لیتا ہوں اور دینی منفعت بھی میرے زعم میں تھی اور اب بھی ہے بلکہ روز افزوں ہے کیونکہ تعلیم و تدریس و وعظ وغیرہ کا سلسہ جاری ہے، ان منافع کی تحقیل کی غرض سے منظور تھا کہ قیام کروں اور بدون شرکت قیام دشوار تھا اس ضرورت سے بھی شرکت اختیار کی لیکن ان سب اسباب و ضروریات کے ساتھ بھی اگر کسی دلیل صحیح و صریح سے مجھ کو ثابت ہو جاتا کہ اس کی شرکت موجب ناراضی اللہ و رسول کی ہے تو

لا کھ ضرور تین بھی ہوتیں سب پر خاک ڈالتا۔

بغضله تعالیٰ بہت سے منافع مالیہ کو اسی وجہ سے خیر باد کہہ چکا ہوں، توسع رائے کے اسباب اوپر معروض ہو چکے ہیں بہر حال میرے خیال میں یہ امور خلاف اولیٰ ضرور ہیں مگر بمصالح دیجیہ ان کے فعل میں گنجائش نظر آتی ہے اور عوام کی اصلاح بھی ساتھ ساتھ واجب سمجھتا ہوں اور اپنی وسعت کے موافق کرتا بھی رہتا ہوں۔

اور اس کے ساتھ ایک خیال اور بھی ہوا اور وہ بہت نازک ہے وہ یہ کہ اگر یہ شرکت بالکل اللہ و رسول کی رضا کے خلاف ہے تو حضرت قبلہ کے صریح ارشاد کی کیا تاویل کی جائے بلکہ اہل علم کے اعتقاد و تعظیم و تعلق و ارادت سے عوام کا ایہا م ہے۔ اس سے ہند پھر کریہی اطمینان ہوتا ہے کہ شرعاً گنجائش ضرور ہے۔

یہ خلاصہ میرے خیالات و حالات کا تھا اب حضور جیسا ارشاد فرمائیں اگر اس میں بالکل گنجائش نہیں ہے، تو میں آج ہی تعلق مازمت کو قطع کر دوں گا رازقِ حقیقی سبحانہ تعالیٰ ہے قیامت میں کوئی کام نہ آئے گا۔

مگر اس صورت میں حضرت قبلہ و کعبہ کے ساتھ کیسا تعلق رکھنا چاہئے اور حضرت کے قول فعل کو کیا سمجھنا چاہئے اور اگر تھوڑی بہت گنجائش ہو خواہ عموماً یا خاص میری حالت جزئی کے مصلحت سے تو اس گنجائش سے تجاوز نہ کیا جائے گا اور اگر اس کے کتمان کا حکم ہو گا تو انشاء اللہ تعالیٰ عمر بھراں کا انتساب حضور حضرت کی طرف میری زبان و قلم سے نہ نکلے گا۔

غرض جس طرح حضور کا ارشاد ہو گا انشاء اللہ تعالیٰ بسر و چشم منظور ہو گا اور شاید کچھ شبہ پیدا ہو تو بے تکلف اس کے مکرر پیش کردینے کی اجازت کا خواہاں ہوں۔

اشرف علی

جواب از حضرت مولانا رشید احمد صاحب گنگوہیؒ

از بندہ رشید احمد گنگوہی عفauنه

بعنایت فرمائے بندہ مولوی محمد اشرف علی صاحب دام مجدد

بعد سلام مسنونہ مطالعہ فرمائید

آپ کا عنایت نامہ بجواب نیاز نامہ بندہ کے پہنچا اس وقت میرے پاس کوئی سنانے والا نہ تھا اور ہر کسی کو اس کا دکھانا مناسب نہ جانا بعد مدت کے مولوی محمد صدقی گنگوہیؒ گڑھی سے یہاں آئے، اس خط کے سر نامہ کو دیکھ کر انہوں نے اس کے دیکھنے کی خواہش کی، چونکہ وہ بھی محرم را ختنے ان سے بندہ نے پڑھوا کر سنایا، مگر موقع جواب کا اس وقت نہ ملا۔ بانتظار مولوی محمد یحیٰ صاحب کے کہ وہ اس وقت اپنے گھر گئے ہوئے تھے اس خط کو اٹھا کر کھا، جب وہ گنگوہ آئے تو آج دوسری محرم کو اس کا جواب لکھوا تا ہوں۔

مکرم! امر اول کے باب میں آپ کو جو اشتباہ ہوا وہ دو امر ہیں، امر اول اشغال طرق مشايخ علیہم الرضوان۔

امر ثانی اشارہ جناب مرشد طالب بقاۃ، لہذا ہر دو امر کے باب میں بندہ کچھ لکھتا ہے سو آپ بغور ملاحظہ کریں کہ اشغال مشايخ کی قیود و تخصیصات جو کچھ ہیں وہ اصل سے بدعت ہی نہیں اس کو مقیس علیہ ٹھہرانا سخت حیرانی کا موجب ہے خاص کر تم جیسے فہمیدہ آدمی سے کیونکہ تخلیق نسبت اور توجہ الی اللہ مامور من اللہ تعالیٰ ہے اگرچہ یہ کلی مشکل ہے کہ ادنیٰ اس کا فرض اور اعلیٰ اس کا مندوب اور صدہا آیات و احادیث سے اس کا مامور ہونا ثابت ہے اور طرح طرح کے طرق و اوضاع سے اس کو رسول اللہ صلی اللہ علیہ وسلم نے بلکہ خاص حق تعالیٰ نے بیان فرمایا ہے گوساری شریعت اجمالاً وہی ہے کہ جس کا بسط بعجه طول ناممکن ہے۔

اگر آپ غور کریں گے تو معلوم ہو گا کہ ہر آیت و ہر حدیث سے وہی ثابت ہوتا ہے پس جس چیز کا مامور بہ ہونا اس درجہ کو ثابت ہے اس کی تفصیل کے واسطے جو طریقہ مشخص کیا جاوے گا وہ بھی مامور بہ ہو گا اور ہر زمانہ و ہر وقت میں بعض موکد ہو جائے گا اور بعض غیر موکد۔

لہذا ایک زمانہ میں صوم و صلوٰۃ و قرآن و اذکار مذکورہ احادیث اس مامور بہ کے تخصیل کے واسطے کافی و وافی تھے، اس زمانہ میں یہ اشغال بایں قیود اگرچہ جائز تھے مگر ان کی حاجت نہ تھی، بعد چند طبقات کے جورنگ نسبت کا دوسرا طریقہ پر بدلا اور طبائع اس اہل طبقہ کی بسبب بعد زماں خیریت نشان کے دوسرے ڈھنگ پر آگئیں تو یہ اور اداس زمانہ کے اگرچہ تخصیل مقصود کر سکتے تھے، مگر بدقت و پریشانی لہذا طبیان باطن نے کچھ اس میں قیود بڑھائیں اور کمی و زیادتی اذکار کی کی، گویا کہ حصول مقصود ان قیود پر موقوف ہو گیا تھا لہذا ایجاد بدعت نہ ہوا، بلکہ اگر کوئی ضروری کہہ دے تو بجا ہے کیونکہ حصول مقصود بغیر اس کے دشوار ہوا اور وہ مقصود مامور بہ تھا اس کا حاصل کرنا بمرتبہ خود ضروری تھا لہس گویا یہ قیود مامور بہ ہوئیں نہ کہ بدعت۔

بعد اس کے دوسرے طبقہ میں اس طرح رنگ بدلا اور وہاں بھی دوبارہ تجدید کی حاجت ہوئی ثم وثم جیسا کہ طبیب موسم سرما میں ایک علاج کرتا ہے کہ موسم گرم میں وہ علاج مفید نہیں ہوتا، بلکہ حصول صحت کو بعض اوقات مضر ہو جاتا ہے اور باعتبار اختلاف زمانہ کے تدبیر علاج اول دوسرے وقت میں بدل جاتی ہے جو معالجات کے سوبرس پہلے ہمارے ملک میں تھے، اور جو مطلب کہ کتب سابقین میں لکھے ہوئے ہیں اب ہرگز کافی نہیں ان کا بدل ڈالنا کتب طب کے اصل قواعد کے موافق ہے اگرچہ علاج جزوی کے مخالف ہو پس اس کو فی الحقيقة ایجاد نہ کہا جائے گا، بلکہ تقلیل اصل اصول کی قرار دی جائے گی۔

دوسرا نظری اعلاء کلمۃ اللہ ہے جس کو جہاد کہتے ہیں بتامل دیکھو کہ طبقہ اولی میں

تیرا اور نیزہ اور سیف بلکہ پتھر بھی کافی تھا، ملاحظہ احادیث سے آپ کو معلوم ہے اور اس زمانہ میں استعمال ان آلات کا سراسر مضر اور ایجاد توپ تار، اور پڑول کا واجب ہو گیا کیونکہ تحصیل اعلاء کلمۃ اللہ بدون اس کے محال، اب ان ایجادات کو نہ کوئی بدعت کہہ سکے اور نہ تشبہ بے کفار کہہ کر حرام بنائے بلکہ اس کو فرض اور واجب اور مامور بہ کہنا ہو گا کیونکہ تحصیل مقصود اس پر موقوف سی ہو گئی ہے پس یہ بھی مامور بہ ہو گیا۔

علی ہذا القیاس اشغال کا حال ہے میں تعجب کرتا ہوں کہ آپ نے کیسے اشغال کو مقیس علیہ بنالیا، اس لیے کہ مقیس علیہ ضروری اور مامور بہ اور مقیس نہایت سے نہایت مباح اور کسی وجہ سے موقوف علیہ کسی امر مندوب کا بھی نہیں بلکہ اسی میں بعض امور حرام اور مکروہ۔ پھر اس پر قیاس کرنا آپ جیسے آدمی سے کس طرح موجب حیرانی نہ ہو، لہذا آپ کے اس قیاس کو یا اس پر حمل کیا جائے کہ آپ نے بدعت کے مفہوم کو ہنوز سمجھا ہی نہیں۔

کاش! ”ایضاح الحق الصریح“، آپ دیکھ لیتے یا برائیں قاطعہ کو ملاحظہ فرماتے یا یہ کہ تسویل نفس و شیطان ہوئی اس پر آپ بدون غور عامل ہو گئے، اب امید کرتا ہوں کہ آپ غور فرمائیں گے تو اپنی غلطی پر مطلع و متنبه ہو جائیں گے۔

اور امر ثانی کے باب میں اگرچہ سردست آپ کو بعجه فرط عقیدت و محبت کے ناگوار گذرے اور اس بندہ کو گستاخ و بے ادب تصور کر و مگر حق کہہ دینے سے مجھے یہ امر منزع نہیں وہ یہ ہے کہ بندہ جو حضرت شیخ سے بیعت ہوا ہے اور جتنے اہل علم ذی فہم قدیم سے بیعت ہوتے رہتے تھے اور ہوتے رہتے ہیں تو باوجود علم غیر عالم سے جو بیعت ہوئے تو اس خیال سے بیعت ہوئے اور ہوتے ہیں کہ جو کچھ استاذوں سے کتب دینیہ میں انہوں نے پڑھا اور علم حاصل کیا کسی شیخ عارف سے اس علم کو علم الیقین بنالیوں تاکہ عمل کرنا نفس کو اس علم پر سہل ہو جائے اور معلوم مشہود بن جائے، علی حسب استعداد، اس واسطے کوئی بیعت نہیں ہوا اور ہوتا کہ جو کچھ ہم نے پڑھا ہے اس کے صحت و سقم کو کسی شیخ غیر عالم سے پڑتاں لیں اور احکام

محققہ قرآن و حدیث کو اس کے قول سے مطابق کر لیں کہ جس کو وہ غلط فرمادیں اس کو آپ غلط مان لیں اور جس کو صحیح کہیں اس کو صحیح رکھ لیں کہ یہ خیال سراسر باطل ہے۔ پس اگر کسی کا شیخ کوئی امرخلاف امر شرع کے فرمانے گا تو اس کا تسلیم کرنا جائز نہ ہوگا بلکہ خود شیخ کو ہدایت کرنا مرید پر واجب ہوگا کیونکہ ہر دو کا حق ہر دو پر ہے اور شیوخ معصوم نہیں ہوتے اور جب تک شیخ کسی مسئلے کو جو بظاہر خلاف شرع ہو بدلاں شرعیہ قطعیہ ذہن نشین نہ کر دے مرید کو اس کا قبول کرنا ہرگز روانہ نہیں، اس کی نظیریں احادیث سے بکثرت ملتی ہیں ایک نظیر بیان کرتا ہوں اس پر غور کیجئے۔

جب واقعہ مسیلمہ میں قراءہ بہت سے شہید ہو گئے اور حضرت عمر گو اندیشہ ذہاب کثیر من القرآن کا ہوا نہ ہوں نے حضرت ابو بکر صدیق کو جمع قرآن کا مشورہ دیا، حضرت ابو بکر صدیق نے بعد مباحثہ بسیار قول حضرت عمر کو قبول فرمایا اور اس کا استحسان ان کے ذہن نشین ہو گیا اور دونوں کی رائے متفق ہو گئی اور سنتیت بلکہ وجوب مقرر ہو گیا۔

اور پھر زید بن ثابت رضی اللہ عنہ کو اس امر کے واسطے فرمایا تو باوجود اس بات کہ شیخین زید بن ثابت سے علم و فضل میں بہت زیادہ تھے، اور صحبت ان کی بہ نسبت زید کے طویل تھی اور ان کے باب میں حکم عام شارع سے ہو چکا تھا کہ:

اَقْتَدُوَا بِالَّذِينِ مِنْ بَعْدِي أَبَابَكْرٌ وَعُمَرٌ۔ (رواہ البخاری)

مع ہذا زید نے چونکہ اس امر کو محدث سمجھا تو یہی فرمایا کیف تفعیلوں شیئاً لَمْ يَفْعَلُهُ رَسُولُ اللهِ صَلَّى اللهُ عَلَيْهِ وَسَلَّمَ اور ان کے کہنے کو ہرگز تسلیم نہ کیا کیونکہ ایجاد بدععت ان کے نزدیک سخت معيوب تھا اور شیخین کو معصوم نہ جانتے تھے الہذا مناظرہ شروع کر دیا مگر جس وقت حضرات شیخین نے ان کو سمجھا دیا اور سنتیت اس فعل کی زید کو ثابت ہو گئی تو اس وقت بدل و جان قبول کر کے اس کی تعمیل میں مصروف ہو گئے، بخاری کو تم نے خود پڑھایا اور دیکھا ہے زیادہ کیا لکھوں۔

پس ایسا بذست شیخ ہو جانا کہ ما مورمنی کی کچھ تیزیز نہ رہے یہ اہل علم کا کام نہیں،

لَا طَاعَةٌ لِّمَخْلُوقٍ فِي مَعْصِيَةِ الْخَالِقِ یہ امر بھی عام ہے اس سے کوئی مخصوص نہیں اور اگر کسی عالم نے اس کے خلاف کیا ہے تو بسبب فرط محبت کے اور جنونِ عشقیہ کے کیا ہے، سو وہ قابل اعتبار نہیں اور ہم لوگ اپنے آپ کو اس درجہ کا نہیں سمجھتے۔ ع
بعے سجادہ رنگین کن اگر پیر مغاں گوید

انہیں لوگوں کی شان میں ہے اور شیخ نصیر الدین چراغ دہلوی رحمۃ اللہ علیہ کا واقعہ کہ مجلس سلطان المشايخ رحمۃ اللہ علیہ سے مجتنب رہتے تھے اور کہا کرتے تھے کہ ” فعل مشايخ سنت نباشد“ آپ نے سنا ہو گا اور حضرت سلطان المشايخ کا اس پر یہ فرمانا کہ نصیر الدین درست کہتا ہے تصدیق تحریر بندہ کی کرتا ہے۔

وہ امر بہت باریک جو آپ نے لکھا اس کے جواب میں اسی قدر کافی ہے اسی واسطے مشايخ اپنے مریدین علماء سے مسائل دین کی تحقیق کرتے رہتے تھے اور کرتے رہے ہیں اور اپنی معلومات مخالفہ سے تائب ہو جاتے تھے۔

چنانچہ حضرت نے غذائے روح میں قصہ اس عارف کا جوغار میں رہتا تھا اور ٹکلیہِ موم کی آنکھ میں اور بیتی نجاست کی ناک میں رکھتا تھا، لکھا ہے کہ انہوں نے مرید کے اس کہنے سے کہ اس صورت میں نمازوں ہوتی اپنی نمازوں کا اعادہ کیا اور اس مسئلہ کو قبول کیا اور خود بندہ کو یہ واقعات پیش آئے ہیں کہ جناب حضرت حاجی صاحب و جناب حافظ صاحب جو پہلے سے مولوی شیخ محمد صاحب سے مسائل دریافت کر رکھا پر عامل تھے، بندہ کے کہنے سے کتنے مسائل کے تارک ہو گئے اور واللہ! کہ حافظ صاحب نے یہ کلمہ میرے سامنے فرمایا کہ:

ہم کو بہت سے مسائل میں ہمیشہ دھوکا رہا پس چونکہ بندہ ابتدائے صحبت سے خوگر وہ ایسی عادات کا ہے اور فرط محبت و عقیدت سے عاری، حضرت کے ارشاد کو جو بسبب تصدیق کرنے قول بعض مریدین بدفهم یا کم فهم کے اور مریدین خود غرض بدنام کنندا پیران کے حسن ظن خود صحیح سمجھ گئے ہیں سر دست قبول نہیں کرتا، بلکہ حضرت کو معذور جان

کر خطاسے بری سمجھتا ہوں قَالَ عَلَيْهِ الصَّلَاةُ وَالسَّلَامُ مَنْ أَفْتَى بِغَيْرِ عِلْمٍ فَإِثْمُهُ عَلَى مَنْ أَفْتَاهُ۔ لہذا حضرت کو مذور و بری جان کر ان خود غرضوں کو آشم اور ضال و ضل و مکتب امتحن دینیو یہ در پرداہ دین یقین کرتا ہوں اور واللہ باللہ کہ تم پر خاصتہ ہرگز مجھے یہ گماں نہیں ہے بلکہ تم کو جو کچھ پیش آیا ہے بفرط عقیدت واقع ہوا ہے۔

میں تم کو بھی اس امر میں مذور سمجھتا ہوں اور تمہارے واسطے دعاے خیر کرتا ہوں اگرچہ میں تمہارا شاکی بھی ہوں مگر یہ شکوہ میرابو جہہ محبت کے ہے کیونکہ شکوہ اپنوں کا ہی ہوتا ہے غیروں سے کسی کوشکوہ نہیں ہوتا امر اول کا جواب تمام ہو چکا۔

امر ثانی کے باب میں جو کچھ آپ نے تدبیریں لکھی ہیں اس میں بندہ کچھ دخل نہیں دیتا جس طرح مناسب جانو، اور مصلحت سمجھو اس کی تدبیر کرو، غرض خلق خدا کو مبتدع کے پنجھ سے چھپڑانا منظور ہے جس طرح حاصل ہو، اور جو شد کہ موجب فساد ہوئے اس سے بچنا مناسب ہے، اس مرتبہ کے مواطن و بیانات آپ کے جو تھانہ بھوں ہوئے ان کو سن کر بندہ بہت خوش ہوا اور تمہارے واسطے دعاۓ خیر کرتا ہوں۔ فقط

اس تحریر میں اگر کوئی آپ کوشہ ہو تو اس کے اظہار کی اجازت ہے ہرگز شرم نہ کریں، بندہ ہرگز ناخوش نہ ہوگا اگر مجھ سے کوئی خطا ہوئی ہوگی تو بشرط فہم اس کے قبول کرنے میں در لغ نہ ہوگا، انشاء اللہ تعالیٰ۔ ۵ محرم الحرام

تیسرا خط از مولانا اشرف علی صاحب رحمۃ اللہ علیہ

از کمترین خدامِ محمد اشرف علی:

بعالی خدمت سراپا برکت دست گیر در ماندگان را ہنمائے راہ گم گشتگاں

حضرت مولانا الحاج الحافظ المولوی رشید احمد صاحب دامت برکاتہم۔

بعد تسلیم نیاز خادمانہ التماس ہے کہ والا نامہ عین انتظار میں شرف صدور لایا حضور نے جو اس نادان ناکارہ کی دستگیری فرمائی اگر ہر بُن مُو سے اس کا شکر ادا کروں

تو محال ہے پس بجز اس کے کیا عرض کروں۔ ع
شگر نعمت ہائے تو چند انکل نعمت ہائے تو

بالخصوص کلمات محبت و شفقت آمیز سے جو کچھ مسرت و طمانتیت ہوئی شاید عمر بھر بھی بھی مجھ کو میسر نہیں ہوئی، اللہ تعالیٰ حضور کی ذات اقدس کو باس افادہ ہم نیاز مندوں کے سر پر سلامت رکھے چونکہ حضور کے دربار سے مکر استفسار کی اجازت عطا ہوئی ہے اس لیے بہت ادب سے پھر اپنے بعض خیالات بغرض استشفاء عرض کرتا ہوں۔

امراول میں ارشاد عالی اچھی طرح سمجھ میں آ گیا مگر ابھی اس قدر شبہ باقی ہے کہ مقیس کو اگر ذریعہ حصول ایک امر مأمور بہ کا کہا جائے تو ممکن ہے یعنی رسول خدا صلی اللہ علیہ وسلم کا ذکر شریف کرنا اور آپ کی محبت و عظمت کا دل میں جگہ دینا ضرور مأمور بہ ہے، زمان سابق میں بوجہ شدت ولہ ورع خود جا بجا کا چرچا بھی رہتا تھا اور عظمت و محبت سے قلوب بھی لبریز تھے بعد چندے لوگوں کوڑ ہوں ہوا، محمد شین حمہم اللہ تعالیٰ نے آپ کے اخلاق و شتاکل و معجزات و فضائل جدا گانہ مدون کئے تاکہ اس کے مطالعہ سے وہ غرض حاصل ہو، پھر یہی مضامین بہ بیئت اجتماعیہ منابر پر بیان کئے جانے لگے۔

پھر اہل ذوق نے اور کچھ قیود و تخصیصات جن میں بعض سے سہولت عمل مقصود تھی، بعض سے ترغیب سامعین بعض سے فرح و سرور، بعض سے تو قیر و تعظیم، اس ذکر و صاحب ذکر کی منظور تھی بڑھائی مگر صحیح نظر و ہی حصول حب و تعظیم نبوی صلی اللہ علیہ وسلم رہا گوکہ حصول حب و عظمت کا توقف اس بیئت خاصہ پر بمعنی "لواہ لامتنع" عقلًا ثابت نہیں مگر یہ توقف مقیس علیہ میں بھی نہیں وہاں بھی توقف بمعنی ترتیب ہے یا لواہ "لامتنع عادة" سواس کی گنجائش مقیس میں بھی ہے کیونکہ ترتیب تو ظاہر ہے اور عند التامیل امتناع عادی ہی ہے گو اس قدر فرق بھی ہے کہ یہ امتناع مقیس علیہ میں باعتبار اکثر طبائع کے ہے اور مقیس میں باعتبار بعض طبائع کے، چنانچہ دیار و امصار شرقیہ کے ہیں

بوجہ غلبہ الحاد و دہریت یا کثرت جہل و غفلت یہ حال ہے کہ وعظ کے نام سے کوسوں بھاگتے ہیں اور ان مخالف میں یا بوجاہت میزبان یا اور کسی وجہ سے آ کر فضائل و شمائیں نبویہ اور اس ضمن میں عقائد و مسائل شرعیہ سن لیتے ہیں۔

اس ذریعے سے میرے مشاہدہ میں بہت لوگ راہ حق پر آگئے، ورنہ شاید ان کی عمر گذر جاتی کہ بھی اسلام کے اصول و فروع ان کے کان میں بھی نہ پڑتے اور اگر توقف سے قطع نظر کیا جائے تب بھی ترتیب یقیناً ثابت ہے سو جواز کے لیے یہ بھی کافی معلوم ہوتا ہے، چنانچہ حضور کا ارشاد ہے کہ اس زمانہ میں یہ اشغال بایس قیود اگرچہ جائز تھے مگر ان کی حاجت نہ تھی، انتہی۔

اس سے معلوم ہوا کہ جو چیز ذریعہ تھی صیل مامور بہ کا ہو خواہ وہ محتاج الیہ ہو یا نہ ہو جائز ہے سو ذریعہ ہونا اس کا تو بہت ظاہر ہے، سامعین کے قلوب اس وقت آپ کے احترام و عظمت و شوق و عشق و ادب و توقیر سے مملو و شخون ہیں ضرور نظر آتے ہیں۔

البتہ اس میں جو امور مکروہ و حرام مخلوط ہو گئے ہیں وہ واجب الترک ہیں چنانچہ احقر ہمیشہ سے اس میں سامنی ہے اور رہا، بعض اصلاحیں جو کئی ماہ وعظ میں تفصیلًا بیان کی گئی تھیں بعض لوگوں نے اختصار کے ساتھ اسے چھاپ کر شائع بھی کر دیا تھا، ملاحظہ کے لیے مرسل ہیں۔

بفضلہ تعالیٰ سب نے اس کو تسلیم کیا اور اکثر وہ عمل بھی کیا سو ایسے امور مکروہہ مقیس علیہ میں بھی بہت سے شامل ہو گئے ہیں جن کی اصلاح واجب ہے اور انشاء اللہ تعالیٰ اس کے متعلق بھی ایک رسالہ عنقریب لکھ کر حضور کے ملاحظہ میں بنظر اصلاح پیش کروں گا دعا کا امیدوار ہوں کیونکہ جہلاء صوفیہ کے سبب زندقة کی بہت ترقی ہو رہی ہے، سواب تک مقیس و مقیس علیہ میں اچھی طرح سے فرق سمجھ میں نہیں آیا، برائیں میں بدعت کی تعریف دیکھ لی، وہ انشاء اللہ تعالیٰ بالکل مقبول و صحیح ہے، انشاء اللہ تعالیٰ تمام معروضات میں وہ پیش نظر رہا کرے گی۔

دوسرے امر جو متعلق اتباع شیوخ کے ارشاد ہوا ہے الحمد للہ کہ میرا عتقاد کبھی اس کے برخلاف نہیں ہوا، امر ناجائز شیخ کے فرمان سے بھی جائز نہیں ہو سکتا۔

لَا طَاعَةٌ لِّمَخْلُوقٍ فِي مَعْصِيَةِ الْخَالِقِ پرمایمان وایقان ہے مگر اتنا ضرور میرے خیال میں ہے کہ اگر مختلف فیہ مسئلہ میں شیخ کامل کسی شق کا حکم کریں اس کا اتباع اقل درجہ جائز ہے تین شرط سے:

اول یہ کہ اس مسئلہ میں دلائل و قواعد شرعیہ سے اختلاف کی گنجائش ہو، دوسرے یہ کہ شیخ گو عالم اصطلاحی نہ ہو مگر نورانیت قلب و شرح صدر و سلامت فہم رکھتا ہو جس سے یہ توقع ہو کہ اس میں ایک شق کے ترجیح دینے کی قابلیت ہے۔

بالخصوص جب کہ شیخ پر مسئلہ کے متعلق دونوں حکم متعارض پیش کئے جائیں اور دلائل جانبین کے بھی ذکر کر دیئے جائیں اور پھر وہ ایک شق کو ترجیح دیں۔

تیسرا یہ کہ مرید کو بھی خواہ دلیل سے یا تصرف شیخ سے شرح صدر ہو جائے سوا حقر کے نزدیک مسئلہ متنکلم فیہا میں یہ سب امور موجود ہیں یعنی بوجہ اس کے کہ ایک جم غیر اس کے جواز کی طرف گئے ہیں مختلف فیہ و مجتہد فیہ معلوم ہوتا ہے، اور حضرت شیخ مدظلہ کے فہم میں اس قدر قوت ضرور سمجھ رہا ہوں کہ قولیں متعارضین کے پیش ہونے کے بعد ایک جانب کو ترجیح دے سکیں اور مجوزین سے حضرت صاحب مدظلہ کو گوحسن ظن ہے مگر میں تو خود مشاہدہ کر آیا ہوں کہ ان میں سے کوئی بھی حضرت شیخ کی نظر میں خدام والا کے برابر مقبول و منظور و مبصر و محقق نہیں بارہا اس قسم کے تذکرے آئے۔

حضرت صاحب خدام والا کی نسبت ”نعمت عظمی و غیمت کبریٰ“ اور ہندوستان میں ”عدیم النظر“، ”غیرہ وغیرہ الفاظ ارشاد فرماتے ہیں اور یہ بھی فرماتے ہیں کہ ”خدمام والا کے جمیع احکام و فتویٰ محض للہیت پر مبنی ہیں۔“

اس سے معلوم ہوتا ہے کہ حضرت کو خود اس مسئلہ میں شرح صدر ہے اور اس کو باصرار فرماتے ہیں اور دوسرے قول پر انکار بھی نہیں فرماتے ہیں اور مخاطب کو حضرت

کے ارشاد سے اطمینان بھی ہو جاتا ہے۔

ایسی صورت میں اتباع کو اب تک جائز سمجھا ہوا ہوں، یہ اظہار تھامی اضمیر کا، احرق نے بہت کوشش کی ہے کہ تمام عربی پر میں کسی مضمون میں مناظرہ کا رنگ نہ آنے پائے مخصوص استفادہ استشارہ مقصود ہے شاید بلا قصد کہیں ایسا ہو گیا ہو تو حضور کے مکارم اخلاق اور مرام اشراق سے امید ہے کہ إنما الأَعْمَالُ بِالنِّيَّاتِ پر نظر فرم کر معاف فرمایا جائے، حضور نے جو محبت کے ساتھ شکوہ فرمایا ہے اس پر اسی قدر مسرور ہوں جیسے کہ بنی سلمہ و بنی حارثہ، آیت: وَإِذْهَمْتُ طَائِفَتَانِ مِنْكُمْ أَنْ تَفْشِلَا وَاللَّهُ وَلِيُّهُمَا. کے نزول پر۔

اللہ تعالیٰ حضور کی برکت سے ہم بے را ہوں کوراہ پر لگا دے انشاء اللہ تعالیٰ دوسرے باب میں خصوصاً عموماً سعی کی جائے گی دعا سے مدد فرمائیے، مواعظ پر حضور نے اپنی خوشنودی کا مژده ارشاد فرمایا میں سچ عرض کرتا ہوں کہ حضور کی رضا کو دلیل قبول و وسیلہ نجات سمجھتا ہوں خدا کرے صدور خطا پر بھی حضور ہم خدام سے کبھی ناخوش نہ ہوں بلکہ تنبیہ فرماویں، بخدمت جناب کا تب صاحب کی غالباً مولوی محمد یحیٰ صاحب ہیں سلام شوق قبول ہو اور اگر کوئی صاحب ہوں تو اسم گرامی سے مطلع فرمادیں میں خط سے نہیں پہچان سکا، باقی خیریت ہے۔

والسلام مع الاكرام

از کان پور ۸ محرم الحرام یوم الحجیس ۱۳۱۵ھ

حضرت مولانا رشید احمد صاحب گنگوہی کا جواب

از بندہ رشید احمد عفی عنہ

بعد سلام مسنونہ مطالعہ فرمائید

آپ کا خط آیا آپ نے جوشہ مساوات مقیس و مقیس علیہ میں لکھا ہے موجب

تعجب ہے مگر بمقتضائے حُجَّكَ الشَّيْءِ يُعْمَمُ وَيُصْمَمُ ایسے شبہات کا ورد عجب نہیں۔ بغور دیکھو کہ مقیس علیہ خود ذکر ہے کہ مطلق ذکر مامور بہ کافر د ہے اور اس کے ملاحظات وہیات یا ذکر ہیں یا وہ امور ہیں کہ نص سے ان کی اصل ثابت ہے پس وہ ملحق بالسنۃ ہیں، اور بضرورت موقوف علیہ مقصود کے تخصیص تعین ان کی کی گئی اور عوام تو کیا خواص میں بھی صدھا میں معدود شخص عامل ہیں لہذا عوام کے ضرور سمجھ جانے کا وہاں محل نہیں اور مقیس میں جو قیود مجلس ہیں بعض موہم شرک ہیں اور بعض امور دراصل مباح مگر بسبب اشاعت ہر خاص و عام کے ملوث بہ بدعت ہو کر منوع ہو گئے کہ عوام ان کو ضروری بلکہ واجب جانتے ہیں اور مجالس مولود میں جس قدر عوام کو دخل ہے خواص کو نہیں اور یہ قیود مذکورہ غیر مشروع موقوف علیہ محبت کے ہرگز نہیں آپ خود معترف ہیں۔

پس اس کو موقوف مقیس علیہ کے ساتھ کیا مناسبت اور داعی عوام کو سماع ذکر کی طرف ہونا اس وقت تک جائز ہے کہ کوئی منع شرعی اس کے ساتھ لاحق نہ ہو رنہ رقص و سرور زیادہ تر داعی ہیں اور روایات موضوعہ زیادہ تر موجب محبت گماں کی جاتی ہے۔

پس کون ذی فہم بعلت دعوت عام ان کا مجوز ہو جائے گا یہ جواب آپ کی تقریر کا ہے کہ سماع ذکر ولادت بہ ہیئت کذائی کو آپ از دیا محبت تصور کرتے ہیں اور بذریعہ غیر مشروع کے تحریک محبت کی اجازت دیتے ہیں، ورنہ فی الحقيقة جو امر خیر کہ بذریعہ نامشروع حاصل ہو وہ خود ناجائز ہے اور جو کچھ بندہ کا مشاہدہ ہے وہ یہ ہے کہ مولود کے سنن والے اور مشغوف مجالس مولود صدھا ہوتے ہیں کہ ان میں ایک بھی سنت کا قبیع اور محبت نہیں ہوتا اور عمر بھر مولود سنن سے محبت رسول اللہ صلی اللہ علیہ وسلم و محبت سنت ذرہ بھر بھی ان کے دل میں پیدا نہیں ہوتی، بلکہ بے اعتمانی عبادات اور سنن سے بے حد ان کے جی میں آ جاتی ہے اور اگر تسلیم کیا جائے کہ آپ کی محفل میلا دخالی ہے، جملہ منکرات سے اور کوئی امر نامشروع اس میں نہیں ہے تو دیگر مجالس

تمام عالم کی تو سراسر منکر ہیں اور یہ فعل آپ کا ان کے لیے موید ہے پس یہ فعل مندوب آپ کا جب مغفوی خلق ہوا تو اس کے جواز کا کیسے حکم کیا جائے گا۔

اگر حق تعالیٰ نے نظر انصاف بخشی تو سب واضح ہے ورنہ تاویل و شبہات کو بہت کچھ گنجائش ہے، مذاہب باطلہ کی اہل حق نے بہت کچھ تردید کی مگر قیامت تک بھی ان کے شبہات تمام نہ ہوں گے۔ فقط

امر ثانی میں سنئے کہ حضرت اعلیٰ کا ارشاد پانچ چھ سال پہلے یہی تھا کہ ”نفس ذکر جائز اور قیود بدعت“۔

چنانچہ اس قسم کی تحریرات اب بھی موجود ہیں مگر بعد حضور مجازین کے جو تحقیق ہوئی ہے خلاصہ اس کا فت مسئلہ میں آپ نے خود لکھا ہے کہ جناب حضرت مدظلہ مجازین و مانعین ہر دو کی تصویب فرمائے ہیں حالانکہ ایک مسئلہ جزئیہ عملیہ جو مجتہدین میں مختلف فیہ ہے عند اللہ حق اس میں ایک ہی ہے اور دوسرا غلط تو کشف سے اگر صاحب کشف حق ایک جانب کو حق جان لیوے تو دوسری جانب کو حق نہیں کہہ سکتا۔

کیونکہ کشفاً ایک ہی حق ہوتا ہے پس دونوں کی تصویب اور ایک کے ترجیح کے کیا معنی؟ سوائے اس کے کہ دونوں جانب علماء تصور فرمائیں کہ اس مسئلہ کو مختلف فیہ خیال فرمایا اور اس کو مسئلہ فرعیہ تصور فرمایا حالانکہ یہ مسئلہ اعتقادی ہے اگرچہ بادی انتظار میں مسئلہ فرعیہ خیال کیا جاتا ہے اور مسئلہ اعتقادی یہ میں حق ایک ہی ہوتا ہے ظاہر میں بھی مثل باطن کے۔

اسی واسطے اہل اہواء اگرچہ صد ہا علماء ہیں، ان کی کثرت پر نظر نہیں ہوتی اور مسئلہ مختلف فیہا نہیں کہا جاتا، اور حضرت اعلیٰ وجہ ترجیح کو خود ہی تحریر فرماتے ہیں آپ نے اپنے قلم سے لکھا ہے کہ ان قیود کو بدعت ہی نہیں سمجھا کیونکہ فرماتے ہیں کہ:

”بدعت وہ ہے کہ غیر دین کو دین میں داخل کیا جائے“

اور اس پر حدیث ”من احدث فی امرنا هذا“، اخ کو دلیل لائے ہیں

اس سے صاف واضح ہے کہ یہ ترجیح کشغی نہیں ہے باقی یہ بات کہ ترجیح اعلیٰ حضرت کی صحیح نہیں اس کو میں نہیں لکھتا اگرچہ یہ اصل ان کی صحیح ہے مگر اندر اس جزئیہ کا اس اصل میں صحیح نہیں ہے آپ تامل کریں تو واضح ہو جائے گا۔

اور اس مسئلہ کو مختلف فیہا و مجتہد فیہا سمجھنا تم سے تعجب ہے کیونکہ وہ مسئلہ مختلف فیہا بظاہر دونوں طرف صواب ہوتا ہے کہ مجتہد مطلق یا مقید یا علماء رأ تھیں ملحق ہم میں مختلف فیہ ہوا اور عوام علماء کا اختلاف مسئلہ کو مجتہد فیہیں بتاتا بلکہ اس میں ایک ہی جانب حق ہوتی ہے کہ جو موافق قانون شریعت کے ہوا اور دوسری رائے باطل ہوتی ہے فقط۔

اور یہ جو کچھ بندہ نے لکھا ہے اگر میں بھی یہ کہنے لگوں کہ میں نے بھی کشفاً اس کو معلوم کر لیا ہے تو بجا ہے مگر میرا منھ اس کلمہ کے کہنے کا نہیں ہے اور چونکہ آپ کو بحسن عقیدہ اس کے خلاف شرح صدر ہو گیا ہے تو امید ہے کہ کسی کا لکھنا یا کہنا آپ کو مفید نہ ہو گا البتہ اس میں شک نہیں کہ ہم نے اہل مولود میں سے آج تک کسی کو تبع سنت نہیں دیکھا۔ فقط والسلام۔

مورخہ ۱۲رمضان ۱۳۱۵ھ

حکیم الامت حضرت مولانا اشرف علی صاحب تھانویؒ کا مکتوب

از احرقر خلق محمد اشرف علی عنیہ

بخدمت سر اپا برکت حضرت مولانا مقتدا سیدنا الحافظ الحاج المولوی رشید احمد
صاحب دامت برکاتہم

پس از تسلیمات مقرر و بالاف التکریم و اصناف التعظیم معروض آنکہ والا نامہ موجب اعزاز و افتخار ہوا اپنی کج فہمی پر حضور کے اشفاع کو کہ برابر تفہیم فرماتے ہیں دیکھ کر نہایت شرما تا ہوں اور شرم سے دوبارہ عرض کرنے کی ہمت نہیں ہوتی مگر حضور کی اجازت پر اس سے پہلے عریضہ میں اپنے شبہات کو پیش کیا تھا لیکن اس والا نامہ کا یہضمون (اور چونکہ آپ کو بحسن عقیدت اس کے خلاف شرح صدر ہو گیا ہے تو امید

ہے کہ کسی کی تحریر آپ کو کافی نہ ہوگی) کسی قدر موہم تکدر خاطر خدام والا ہوا، اعوذ باللہ من غضب اللہ و غضب رسول اللہ و غضب ورثة رسول اللہ صلی اللہ علیہ وسلم اور اسی وجہ سے کچھ عرض کرنے کی جرأت نہ ہوتی تھی کئی روز اسی شش دنیج میں گذر گئے مگر آخرين میں یہ رائے ہوئی کہ انما شفاء العی السؤال بے عرض کئے ہوئے کیسے دل صاف ہوگا۔

اور یہ خیال ہوا کہ اب تک اس شرم ہی شرم میں شبہات پیدا ہو گئے اگر پہلے سے تھوڑی جرأت کی جاتی تو یہ نوبت کا ہے کو آتی، اس وجہ سے پھر عرض کرنے کی ہمت ہوئی لیکن اس کے ساتھ ہی یہ التماس ہے کہ اگر میرا عرض کرنا خدام والا کو ذرہ برابر بھی موجب تکدر ہو تو بے تکلف صراحتہ فرمادیا جائے، میں انشاء اللہ بلا جلت اتباع کروں گا کیونکہ احقر اپنی نسبت حضور سے ایسی سمجھتا ہے کہ جیسے مقلد کی نسبت مجتهد سے اور اگر اجازت ہوگی تو عرض کر سکوں گا۔

احقر بقلم کہتا ہے کہ میرے قلب میں تو نہ اس عمل کی محبت ہے نہ اس کے ساتھ شغف بلکہ میں خود اس کے ترک کو فضل واولی سمجھتا ہوں چنانچہ اسی قسم کے امور کی بناء پر جلسہ ہائے دستار بندی کا اہتمام ترک کر دیا گیا اور اس مضمون کو چھاپ کر شائع بھی کر دیا مگر یہاں کے مجموعی حالات کے مقتضی ایسے ہیں کہ مخالفت کرنا سخت دشوار و موجب فتنہ ہے اور اس موقع پر ہر قسم کے لوگ مواعظ بھی سن لیتے ہیں، منکرات کی اصلاح بھی اس طرح سے سہل ہے (اس لیے) شریک ہو جاتا تھا مگر جب ہی تک کہ اس کو جائز سمجھا جائے، اسی واسطے جو شبہات دل میں آئے معروض ہوئے اور ان سے مقصود مخصوص حصول شفاء ہے کہ جس سے مجھ کو بغسلہ تعالیٰ جلدی امید کا میا بی کی ہے اور مختصین کو تو دل سے طلب حق مقصود نہیں ہوتی اس لیے ان کو عمر بھر حق کا پتہ نہیں لگتا، میں تو ہر نماز کے بعد دل سے دعا مانگتا ہوں **إهْدِنَا الصِّرَاطَ الْمُسْتَقِيمَ** الخ رَبَّنَا لَا تُنْزِغْ قُلُوبَنَا إِلَّا هُنَّا الْحَقُّ حَقًا إِلَّا

تہائی میں بیٹھ کر سوچا کرتا ہوں کہ حق کیا ہے میرے اختیار میں بجز طلب و توجہ الی اللہ سوال علماء محققین اور کیا ہے آئندہ اللہ تعالیٰ کو اختیار ہے اور توبہ توہبہ میں کیا میرا شرح صدر کیا اور حضور کے جن کمالات کا مجھے اعتقاد ہے ان کے رو بروکش ف کیا چیز ہے جس کی تصدیق میں مجھ کو تردہ ہو، آپ کے ارشاد کو بدلت جان تصدیق کرتا ہوں مگر بعضاً حدیث ”انما شفاء العی السوال“ اس وقت پھر کچھ عرض کرتا ہوں۔

امر ثانی میں تو مجھ کو اجمالاً یوں اطمینان و کامل شفا ہو گئی کہ اعلیٰ حضرت مدظلہم کی معرفت جس قدر حضور کو ہے ہم لوگوں کو قیامت تک بھی نصیب نہ ہو گی، اس میں کلام طویل کرنا خدام والا کو پریشان کرنا ہے اب صرف امر اول رہ گیا سو مقیس و مقیس علیہ میں واقعی یہ فرق تو ہے کہ مقیس علیہ کے عامل خواص میں بھی کم ہیں اگرچہ اس وقت مدعیوں نے عوام جہلاء میں بھی یہ قصہ پھیلا دیا ہے اور وہ بھی برے عقیدوں کے ساتھ مگر پھر بھی مقیس کے برابر شیوں نہیں۔

اور یہ بات بھی ہے کہ عاملان مقیس میں متبوعان سنت کم ہیں اگرچہ اس کی وجہ سوءِ تعلیم بیان کرنے والوں کی ہو، مگر خیر کچھ ہی قلت ضرور ہے اور یہ امر بھی یقینی ہے کہ جو امر خیر بذریعہ غیر م مشروع حاصل ہو وہ امر خیر نہیں ہے اور جب قیود کا مشروع ہونا ثابت ہو جائے تو اس کا شرہ کچھ ہی ہو جائز الحصول نہ ہوگا اور یہ امر بھی ظاہر ہے کہ مجالس منکرہ بکثرت ہوتی ہیں اور منکر کی تائید اگر غیر منکر سے ہو تو وہ بھی سزاوار ترک ہے جب کہ عند الشرع فی نفسه ضروری نہ ہواب اس وقت دو امر قابل عرض ہیں ایک یہ کہ تقید مطلق کی آیا مطلقاً منوع ہے یا جب کہ اس قید کو مرتبہ مطلق میں سمجھا جائے یعنی اگر مطلق واجب تھا تو قید کو بھی واجب سمجھا جائے اور اگر وہ مندوب موجب قرب تھا تو قید کو بھی مندوب اور موجب قرب سمجھا جائے در صورت اولیٰ تقیدات عادیہ میں شبہ ہوگا، اور صورت ثانیہ میں جب مطلق کو عبادت سمجھا اور قید کو بناء علی مصلحة مّا عادت سمجھا جائے تو فی نفسه اس میں فتح نہ ہوگا ہاں اگر موادی بے فساد عقیدہ عوام ہو تو اس

میں فتح بغیر ہ ہوگا لیکن اگر اس کا فاعل زبان سے اصلاح عقیدہ عوام کی بالاعلان کرتا رہے اس وقت بھی یہ فتح رہے گا یا نہیں اگر نہ رہے گا فبہا اور اگر رہے گا تو اس صورت میں بعض اعمال میں جو عوام میں شائع ہو رہے ہیں اور ظاہرًا ان کی عقیدت میں ان کی نسبت غلو و افراط بھی ہے اور خواص کے فعل بلکہ حکم سے اور قول سے بھی اس کی تائید ہوتی ہے اور اس کا وجوب شرعی بھی کسی دلیل سے ثابت نہیں ہوا اور عوام بلکہ بعض خواص میں اس پر مفاسد بھی مرتب ہو رہے ہیں ایسے اعمال میں شبہ واقع ہوگا مثلاً تقليد شخصی کہ عوام میں شائع ہو رہی ہے اور وہ اس کو علماء و عملاً اس قدر ضروری سمجھتے ہیں کہ تارک تقليد سے گوکہ اس کے تمام عقائد موافق کتاب و سنت کے ہوں اس قدر بعض ولفتر رکھتے ہیں کہ تارکین صلوٰۃ، فخار و فساق سے بھی نہیں رکھتے۔

اور خواص کا عمل و فتویٰ و جو布 اس کا موید ہے گو خود ان کو علی سبیل الفرض اتنا غلو نہ ہو اور دلیل ثبوت اس کی یہ مشہور ہے کہ ترک تقليد سے مخاصلت و منازعات ہوتی ہے جو کہ ممنوع ہے، سموٰ دی الی اکمنو ع ممنوع ہو گا لپس اس کی ضد واجب ہوگی۔

مگر دیکھا جاتا ہے کہ بوجہ اختلاف آراء علماء و کثرت روایات مذہب واحد معین کے مقلدین میں بھی عوام کیا خواص میں مخاصلت و منازعات واقع ہے اور غیر مقلدین میں بھی اتحاد و اتفاق پایا جاتا ہے۔

غرض اتفاق و اختلاف دونوں جگہ ہے اور مفاسد کا ترتیب یہ ہے کہ اکثر مقلدین عوام بلکہ خواص اس قدر جامد ہوتے ہیں کہ اگر قول مجتہد کے خلاف کوئی آیت یا حدیث کان میں پڑتی ہے ان کے قلب میں ان شراح و انبساط نہیں رہتا، بلکہ اول استنکار قلب میں پیدا ہوتا ہے پھر تاویل کی فکر ہوتی ہے خواہ کتنی ہی بعید ہو، اور خواہ دوسری دلیل قوی اس کے معارض ہو بلکہ مجتہد کی دلیل اس مسئلہ میں بجز قیاس کے کچھ بھی نہ ہو بلکہ خود اپنے دل میں اس تاویل کی وقعت نہ ہو مگر نصرت مذہب کے لیے تاویل ضروری سمجھتے ہیں دل نہیں مانتا کہ قول مجتہد کو چھوڑ کر حدیث صحیح صریح پر عمل

کر لیں، بعض سنن مختلف فیہا مثلاً آمین بالجھر وغیرہ پر حرب و ضرب کی نوبت آ جاتی ہے اور قرون ثالثہ میں اس کا شیوع بھی نہ ہوا تھا بلکہ کیف ماتفاق جس سے چاہا مسئلہ دریافت کر لیا، اگرچہ اس امر پر اجماع نقل کیا گیا ہے کہ مذاہب اربعہ کو چھوڑ کر مذہب خامس مستحدث کرنا جائز نہیں، یعنی جو مسئلہ چار مذہبوں کے خلاف ہوا اس پر عمل جائز نہیں کہ حق دائر و محصر ان چار میں ہے مگر اس پر بھی کوئی دلیل نہیں، کیونکہ اہل ظاہر ہر زمانہ میں رہے اور یہ بھی نہیں کہ سب اہل ہوئی ہوں وہ اس اتفاق سے علیحدہ رہے دوسرے اگر اجماع ثابت بھی ہو جائے مگر تقلید شخصی پر تو کبھی اجماع بھی نہیں ہوا البتہ ایک واقعہ میں تلفیق کرنے کو منع لکھا ہے تاکہ اجماع مرکب کے خلاف نہ ہو جائے باوجود ان سب امور کے تقلید شخصی کا استحسان و وجوب مشہور و معمول ہے سو اس کا قبضہ کس طرح مرفوع ہو گا۔

دوسرے امر یہ کہ مسئلہ متكلّم فیہا کے اعتقادی ہونے کی کیا صورت ہے بادی انظر میں تو فرعی عملی معلوم ہوتا ہے۔

تتمیم فائدہ کے لیے دو امر کی تحقیق اور منتظر ہے کہ شبہ منہی عنہ کی حد جامع و مانع کیا ہے بعض طرق ریاضت کے مثل جس دم وغیرہ کے اہل ہند کے اعمال سے ہیں، انگر کھا اہل ہند کے لباس سے ہے رجعت قمری کعبہ سے وداع کے وقت اس میں تخصیص بھی ہے اور سوا اہل ہند اپنے معاهدہ کے ساتھ کرتے ہیں۔

دوسرے یہ کہ الترام مالا لیزم اعتقاد و جوب سے ممنوع ہوتا ہے یا بلا ناغہ اس کے استمرار سے بھی کوئی قد رصلابت و اہتمام کے ساتھ ہوالترا ممنوع ہو جاتا ہے صحابی ملتزم قراءۃ قل ہو اللہ احد سے ما حملک علی لزوم هذه السورة دریافت فرماد کرنے نہ فرمانا دلیل تقریری جواز نزوم عمل کی معلوم ہوتی ہے۔

ان شبہات کے صاف ہونے کے بعد امید ہے کہ انشاء اللہ تعالیٰ حضور کو تکلیف دینے کی نوبت نہ آوے گی، میں بہت ادب سے اس جرأت کی معافی چاہتا

ہوں، مگر کیا کروں خدا جانے سب جگہ سے نا امید ہو کر خدام والا سے رجوع کیا ہے اگر حضور بھی نا امید کر دیں گے تو کہاں جاؤں گا پھر شیطان بہ کادے گا کہ اجتہاد کر پھر خرابی ہو گی، اللہ تعالیٰ آپ کو بایس فیوض و برکات سلامت با کرامت رکھے آمین۔
 تازہ خبر حضرت یہ ہے کہ کل مکہ معظمہ سے میرے ایک ملاقاتی کا خط ایک حاجی صاحب لائے ہیں لکھا ہے کہ حافظ حاجی احمد حسین صاحب امین الحجاج ۱۳۱۳ھ کو رحلت فرمائے عالم بقاء ہوئے۔

انا لله وانا اليه راجعون اللهم ارحمنا رحمة واسعة.

نہایت رنج ہے کہ کئی طرح سے اول خود ان کے انتقال کا رنج، دوسرے ان سے ججاج کو کس قدر نفع تھا، تیسرا حضرت صاحب کی تہائی و تشویش کا، چوتھے چھوٹے چھوٹے بچوں کا خیال، پانچویں خدا کرے رُّودائع میں کوئی قصہ نہ ہوا اور اعلیٰ حضرت بفضلہ تعالیٰ خیریت سے ہیں، مد اللہ تعالیٰ ظلال فیوضہم، زیادہ حد ادب بخدمت مولوی محمد یحییٰ صاحب کا تب خطوط و مولوی صادق الیقین صاحب اگر حاضر ہو گئے ہوں سلام مسنون۔ از کانپور ۱۳۱۵ھ

حضرت مولانا نارشید احمد صاحب گنگوہی کا جواب

از بنده رشید احمد عفی عنہ

بعد سلام مسنون مطالعہ فرمائید:

خط آپ کا آیا بظاہر آپ نے جملہ مقدمات مجرہ بندہ کو تسلیم کر لیا اور قبول فرما لیا البتہ تقلید شخصی کے سبب کچھ تردید آپ کو باقی ہے لہذا اس کا جواب لکھواتا ہوں مقید بامرباح میں اگر مبارح اپنی حد سے نہ گزرے یا عوام کو خرابی میں نہ ڈالے تو جائز ہے، اور اگر ان دونوں سے کوئی امر واقع ہو جائے تو ناجائز ہو گا اس مقدمہ کو خود تسلیم کرتے ہو، اب تقلید کو سنو! کہ مطلق تقلید مأمور ہے لقولہ تعالیٰ فَاسْتَأْلُو أَهْلَ الدِّكْرِ إِنْ كُنْتُمْ لَا تَعْلَمُونَ۔

اور بوجہ دیگر نصوص مگر بعد ایک مدت کے تقلید غیر شخصی کے سبب مفاسد پیدا ہوئے کہ آدمی بسبب اس کے لاابالی اپنے دین سے ہو جاتا ہے اور اپنی ہوائے نفسانی کا اتباع اس میں گویا لازم ہے اور طعن علماء مجتهدین و صحابہ کرام اس کا شرہ ہیں، ان امور کے سبب باہم نزاع بھی پیدا ہوتا ہے۔

اگر تم بغور دیکھو گے تو یہ سب امور تقلید غیر شخصی کے ثمرات نظر آئیں گے اور اس پر ان کا مرتب ہونا آپ پر واضح ہو جائے گا لہذا تقلید غیر شخصی اس بدنظری کے سبب گویا منوع من اللہ تعالیٰ ہو گئی ہے پس ایسی حالت میں تقلید شخصی گویا فرض ہو گئی اس لیے کہ تقلید مامور بہ کی دونوں ہیں شخصی و غیر شخصی اور تقلید بمنزلہ جنس ہے اور مطلق کا وجود خارج میں بدون اپنے کسی فرد کے محال ہے پس جب غیر شخصی حرام ہوئی بوجہ زوم مفاسد تواب شخصی معین مامور بہ ہو گئی اور جو چیز کہ خدا تعالیٰ کی طرف سے فرض ہو، اگر اس میں کچھ مفاسد پیدا ہوں اور اس کا حصول بدون اس ایک فرد کے ناممکن ہو تو وہ فرد حرام نہ ہو گا بلکہ ازالہ ان مفاسد کا اس سے واجب ہو گا اور اگر کسی مامور کی ایک نوع میں نقصان ہو اور دوسری نوع سالم اس نقصان سے ہو تو وہ ہی فرد خاصہ مامور بہ بن جاتا ہے اور اس کے عوارض میں اگر کوئی نقصان ہو تو اس نقصان کا ترک کرنا لازم ہو گا نہ اس فرد کا، یہ حال و جوب تقلید شخصی کا ہے۔

اسی واسطے تقلید غیر شخصی کو فقہاء نے کتابوں میں منع لکھا ہے مگر جو عالم غیر شخصی کے سبب بتلا ان مفاسد مذکورہ کا نہ ہوا ورنہ اس کے سبب سے عوام میں ہیجان پیدا ہو اس کو تقلید غیر شخصی اب بھی جائز ہو گی مگر اتنا دیکھنا چاہئے کہ تقلید شخصی و غیر شخصی دونوں ہیں کہ شخصیت و غیر شخصیت دونوں فصل ہیں جنہیں تقلید کی کہ تقلید کا وجود بغیر ان فصول کے محال ہے کیونکہ یہ فصول ذاتیات میں داخل ہیں پس اس کا حال قیود مجلس میلاد سے جدا ہے بادی انظر میں یہ دونوں یکساں معلوم ہوتے ہیں ورنہ اگر غور کیا جائے تو واضح ہے کہ ذکر ولادت جدا شی ہے اور فرش و فروش و روشنی وغیرہ قیود مجوہ شکوئی فصل

ذکر کی نہیں بلکہ امور منضمہ ہیں کہ بدون ان کے ذکر ولادت حاصل ہو سکتا ہے۔ سوا یک کو دوسرا پر قیاس کرنا درست نہیں مع ہذا اور پر کے کلیہ سے مباح منضم کا حال معلوم ہو چکا کہ جب تک اپنی حد پر ہو گا جائز، اور جب اپنی حد سے خارج ہو گا تو ناجائز اور امور مرکبہ میں اگر کوئی ایک جز ناجائز ہو جائے تو مجموعہ پر حکم عدم جواز کا ہو جاتا ہے آپ کو معلوم ہے کہ مرکب حلال و حرام سے حرام ہوتا ہے، یہ کلیہ فقهہ کا ہے۔ میں امید کرتا ہوں کہ اس تقریر سے آپ کی اس طویل تحریر کا جواب حاصل ہو گیا ہو گا جو آپ نے دربارہ تقلید لکھی ہے الہذا زیادہ بسط کی حاجت نہیں ہے کیونکہ تم خود فہیم ہو..... اس مسئلہ کے باب عقائد میں سے ہونے کا سبب دریافت فرمایا ہے۔ سو غور کیجئے کہ جو امور مبتدع اور محدث ہیں ان سب کو ناجائز اور موجب ظلمت عقیدہ کرنا واجب ہے پس یہ اعتقاد کلیات میں داخل ہے اگرچہ عمل ان کا عملیات سے ہے یہی وجہ ہے کہ کتب کلام میں جواز مسح خف و جواز اقتداء فاسق و جواز صلوٰۃ علی الفاسق وغیرہ بھی لکھتے ہیں کیونکہ گویا اعمال ہیں مگر اعتقاد جواز و عدم جواز اعتقادیات میں داخل ہیں۔ آپ نے تشبہ منہی عنہ کی تعریف دریافت کی ہے سو تشبہ امر مذموم میں مطلقاً حرام ہے اور جواہر غیر مذموم مباح ہے وہ اگر خاصہ کسی قوم کا ہو تو بھی ناجائز اور اگر بقصد تشبہ کوئی فعل کیا جائے تو وہ مطلقاً نادرست ہے، سوئے اس کے اور سب درست ہے۔ اور یہ بحث برائیں قاطعہ میں بسط سے لکھی گئی ہے۔ اس میں دیکھ لیں اور یہ بھی استظراد آلکھتا ہوں کہ شارح مدنیہ شرح کبیری مدنیہ میں جو دہلی میں چھپ گئی ہے، صلوٰۃ الرغائب کی کراہت کے جو وجوہ لکھے ہیں ان کو آپ دیکھیں کہ مجلس مولود کا حال اس پر قیاس کرنے سے معلوم ہو سکتا ہے۔

رہا بسِ دم، سو وہ فی حد نفسم مباح ہے اور عقلًا اس میں چند منافع ہیں جذب رطوبات اور جلب حرارت اور رفعِ تشتتِ خواطر، چنانچہ اطباء اس کو صراحةً معالجہ رطوبت قلبیہ میں تحریر کرتے ہیں اور ہر عاقل اس کو جان سکتا ہے الہذا جو گیوں نے

مورث صفائی باطن جان کر اس کو اختیار کیا اور اسلامیین نے بھی اس وجہ سے اس کو اختیار کیا، جو گیوں کا فغل ہونے کی وجہ سے اس کو نہیں لیا بلکہ عقلًا اس کو نافع سمجھ کر اختیار کیا ہے۔

اسی واسطے قادریہ و چشتیہ کے یہاں چونکہ حرارت کی ضرورت ہے انہوں نے مؤکدا پنے اعمال میں اسے داخل کیا اور نقشبندیہ کے یہاں استحساناً کہ وہ حرارت کو ضروری نہیں جانتے مگر بعض درجہ میں بعض وجہ سے یعنی بوجہ استحکام ذکر اس کو مستحسن سمجھتے ہیں اور سہروردیہ کے ہاں چونکہ حرارت کی مطلقاً حاجت نہیں ہے لہذا ان کے یہاں منوع ہے بلکہ وصول کے واسطے عدم جس کو شرط کرتے ہیں پس اس کا اختیار کرنا اس ضرورت کے واسطے ہے اور جس خاصہ جوگ کا نہیں بلکہ یہ امر عقلی ہے کہ سب عقلاء اپنے اپنے موقع پر کرتے ہیں اس کو۔

اور نظیر اس کی شرع میں موجود ہے کہ تشهید میں رفع سبابہ کر کے ادامۃ النظر الی السبابہ مشروع ہے اور غرض بصر تحریص خشوع کے واسطے ہے اور غرض بصر غیر محارم سے رفع تشہت کے واسطے، پس اس میں تشہب کا کیا امکان ہے یہ کوئی امر حسی نہیں اور نہ خواص کفار سے اور متضمن منافع ضروریہ کا، لہذا اس کے جواز میں کلام نہیں ہو سکتا اور انگرکھا ہر دو فریق میں شائع ہے اس میں تشہب نہیں ہو سکتا البتہ پردہ کا فرق ہے سواس میں تشہب حرام ہے، علی ہذا رجعت قہقری خاصہ کسی قوم کا نہیں ہے۔

التزام مالا یلزم بدون اعتقاد و جوب بھی منوع ہے اگر باصرار ہو، اور اگر امر مندوب پر دوام ہو بلا اصرار وہ جائز ہے اور مستحب ہے بشرطیکہ عوام کو ضرر نہ ہوا کرے، اور اگر عوام کے اعتقاد میں نقصان ڈالے تو وہ بھی مکروہ ہے، چنانچہ کتب فقه میں سورۃ مستحبہ کا التزام مکروہ لکھا ہے۔

اور سورۃ قل ہوا اللہ احد کی صورۃ میں آپ نے جو لکھا ہے خود ہی غور فرمائیں کہ جب اس صحابی نے اس پر التزام کیا اور جملہ صحابہ نے اس پر اعتراض کیا تو اعتراض

صحابہ کا اس التزام پر بلا وجہ شرعی نہ تھا، اسی واسطے جب جناب رسول اللہ صلی اللہ علیہ وسلم کی خدمت میں یہ امر پیش ہوا تو آپ نے صحابہ کو منع نہ فرمایا کہ اس امر پر اس کے ساتھ کیوں تکرار کرتے ہو بلکہ ان کو بلا کر پوچھا کہ ان کا کہنا کیوں نہیں مانتے ہو۔

پس اگر یہ امر ناجائز و موهوم نہ ہوتا تو آپ صحابہ کو ہی منع کر دیتے اور جب اس شخص نے اپنی محبت کا حال بیان کیا تو اس وقت آپ نے ان کو اجازت دی کہ فی حد نفسه یہ امر جائز تھا، اور فضل اس صورۃ کا محقق تھا اور اس اجازت سے ایہام رفع ہو گیا تھا کیونکہ ایہام کا غیر مشرع ہونا سب صحابہ پر واضح ہو گیا ہے کیونکہ اس وقت کے آدمی ایسے عوام کے درجہ میں نہ تھے کہ باوجود اس واقعہ کے پھر اس کو واجب جانتے تھے اور پچھلوں کے واسطے یہ انکار صحابہ کا اور تقریر ان کے انکار کی رسول اللہ صلی اللہ علیہ وسلم کی طرف سے ہونا جحت ہو گیا تو اس واقعہ سے کچھ شبہ نہیں ہو سکتا۔

اس بحث کو براہین میں بسط سے لکھا ہے مگر آپ نے اس کتاب کو دیکھا ہی نہیں، میں امید کرتا ہوں کہ اگر کوئی شخص براہین کو اول سے آخر تک بہ تدبیر دیکھے تو باب بدعاات میں اس کو کوئی شبہ نہ ہو کیونکہ اس کے مؤلف نے اس باب میں سعی بلغ کی ہے۔**جزاہ اللہ خیر الجزاء۔**

اگر آپ کو اب بھی کوئی شبہ ہو تو بندہ کی طرف سے اجازت ہے آپ اس کو ظاہر کریں اگر گنجائش جواب ہوگی انشاء اللہ جواب لکھوں گا اور نہ خیر! مگر تحریرات بندہ کو تدبیر سے محفوظ کر کر اس کے بعد شبہ کرنا چاہئے، عوام علماء کو جو جرأۃ ارتکاب بدعت کی ہوئی تو کلام اہل حق کے عدم فہم سے ہوئی۔

فقط والسلام عليکم وعلى من لدکم

حکیم الامت حضرت مولانا اشرف علی صاحب تھانویؒ کا مکتوب

بے والا خدمت بابرکت قدوۃ العرفاء زبدۃ الفضلاء حضرت مولانا رشید احمد صاحب دامت برکاتہم تسلیم بصدق تعظیم قبول باد۔

والانامہ شرف صدور لایا معزز فرمایا: حضرت عالیٰ کے ارشادات سے اس عمل کے جو مفاسد علمیہ و عملیہ عوام میں غالب ہیں پیش نظر ہو گئے اور ارادہ کر لیا کہ ہرگز ایسی مجلس میں شرکت نہ ہوگی، اب یہاں کی حالت عرض کر کے حکم کا انتظار ہے۔ الحمد للہ کہ میں نہ یہاں کسی کا ملکوم ہوں نہ کسی سے مجبور مگر پوری مخالفت کر کے قیام دشوار ہے، گواہ بھی یہاں کے بعض علماء مجھ کو وہابی کہتے ہیں اور بعض بیرونی علماء بھی یہاں آ کر لوگوں کو سمجھا گئے کہ یہ شخص وہابی ہے اس کے دھوکہ میں مت آنا، مگر چونکہ من وجہ عوام سے موافقت عمل تھی اس لیے کسی کی بات نہ چلی، اب چونکہ شرکت عملی کا بھی ارادہ نہیں تو دقتیں ضرور پیش آئیں گی، اب تین صورتیں محتمل ہیں ایک یہ کہ ایسے موقع پر کوئی حیلہ کر دیا کروں گا مگر اس کا ہمیشہ چنان حال ہے، دوسرے یہ کہ صاف مخالفت کی جائے مگر اس میں نہایت شور و فتنہ ہے جس کی حد نہیں دنیوی مضرت یہ ہے کہ اس میں جہلاء عوام سے ایذا اور سانی کا اندر یشہ ہے۔

دنی مضرت یہ کہ اب تک جوان لوگوں کے عقائد و اعمال کی اصلاح کی گئی سب بے اثر و بے وقت ہو جائے گی، اس بدگمانی میں کہ یہ شخص تو وہابی ہے، اب تک پوشیدہ رہا، تیسرا صورت یہ کہ یہاں کا تعلق ملازمت ترک کر دیا جائے اور میں تو اس صورت کو بلا انتظار حکم عالی اختیار کر لیتا مگر دو امر کا خیال پیدا ہوا ایک یہ کہ خود سبب معیشت کو ترک کرنا اکثر موجب ابتلاء و امتحان ہوتا ہے کہ خدا جانے اس کا تحمل ہو یا نہ ہو اور اموال موروثہ کا تیا، پانچا پہلے سے کرچکا ہوں اور دوسرا جگہ تعلق ملازمت سے اعلیٰ حضرت منع فرمائے چکے ہیں اور میرا بھی دل نہیں چاہتا۔

دوسرے خیال یہ ہوا کہ بظاہر پھر بقاء مدرسہ کا دشوار ہے اور یہاں دین کا چرچا عوام و طبائع میں اس مدرسہ ہی کے سبب ہے ورنہ عوام میں دہریت خواص میں فلسفیت کا بڑا ذریعہ حضور کے امر سے یہ دونوں اندیشے مرتفع ہو جائیں گے یعنی انشاء اللہ مجھ کو بھی دشواری پیش نہ آئے گی، یا اگر آئے گی تو اس کے برداشت کی قوت ہو جائے گی اور مدرسہ بھی حضور کی دعا سے چلتا رہے گا، اب جوار شاد ہو عمل میں لا اؤں۔

یہاں ربع الاول و ربیع الآخر میں ان مجالس کی زیادہ کثرت ہے سو اگر شق ثالث کا حکم ہو تو اختتام صفر تک اس کا انتظام کرلوں، حقوق وغیرہ ادا کروں مدرسہ کا کوئی مناسب انتظام بتدریج کردوں اور اب سے انشاء اللہ تعالیٰ کوئی نیا کام بلا استجازت حضرت والا کے وقوع میں نہ آئے گا اور اگر غلطی سے کوئی امر صادر ہو جائے تو بے تکلف احرق کو متنبہ کر دیا جایا کرے، انشاء اللہ تعالیٰ امثال امر میں کوتا ہی نہ ہو گی۔

اب جواب عریضہ کے ساتھ اس امر سے بھی اطمینان فرمادیا جائے کہ اب تو حضور کو کسی قسم کی ناخوشی اس خادم سے نہیں ہے زیادہ حد ادب بخدمت مولیٰ محمد یحیٰ صاحب سلام مسنون۔

اشرف علی

از کانپور: ۲۹ ربیع المیت ۱۳۲۵ھ

اس کے جواب میں حضرت قدس سرہ نے مولانا کے اس رجوع الی الحق کا شکریہ اور اس پرشاباش تحریر فرمائی اور جواب الجواب میں مولانا مدظلہ کی طرف سے شکریہ آ کر کتابت ختم ہوئی۔

مکاتبہ نمبر (۲)

**شارح حدیث حضرت مولانا خلیل احمد صاحب سہارنپوریؒ اور
حکیم الامت حضرت مولانا اشرف علی صاحب تھانویؒ کی مکاتبہ**

مسائلہ اہل الخلۃ فی مسیئۃ الظلة (یعنی حکم سائبان درمسجد)
(سوال ۷۰۷) بعد الحمد والصلوة، اس احرق نے مسجد پیر محمد والی کی چار سے
دریوں کے سامنے ٹین کا سائبان ڈلوا یا تھا ان میں ایک سہ دری جنوبی شمال رو یہ مسجد
کے متصل ہے اس کے سائبان کے متعلق بعض حضرات اکابر سے بطور تحقیق کچھ خط و
کتابت ہوئی اس کو اس غرض سے نقل کرتا ہوں کہ اہل علم سے اس باب میں مزید
تحقیق کر لی جائے اور میرے قول فعل کو جنت نہ سمجھا جائے، میں نے اپنی فہم کے
مطابق کہا ہے اور کیا ہے۔ وسمیتها بما سمیتها اشارة إلى الاسم السمي
نواث الكابر نخبة الأكابر۔ (اشرف علی)

حضرت مولانا خلیل احمد صاحب کا مکتوب گرامی

مکرم و محترم سندی ادام اللہ تعالیٰ فیوضکم، السلام علیکم و رحمۃ اللہ و برکاتہ
آپ کی سہ دری کے سائبان کے متعلق مجھ کو خلجان ہے میں اس کو ناجائز سمجھ
رہا ہوں اور آپ جائز، مولوی..... کی تقریر کچھ فہم میں نہیں آئی، اس لیے مکلف
خدمت ہوں کہ مفصل کیفیت اس کی تحریر فرمائیں، کہ جنوبی سہ دری داخل مسجد ہے یا
خارج؟ اور مسجد کے ساتھ اس کی تعمیر ہے یا بعد میں تعمیر کی گئی؟ یا اس کا کوئی حصہ
داخل مسجد ہے، بعد تفصیلی علم کے اگر خلجان رہا تو عرض کروں گا۔ والسلام۔

حضرت مولانا اشرف علی صاحب کا جواب

(بعد القاب و آداب و دیگر مضماین) مولوی سے جو مضمون ذکر کیا تھا وہ مطول تھا اس لیے بوجہ عدم انضباط کے ادا نہیں کر سکے، لخچ اس کا یہ ہے کہ یہ دیوار جس پر سائبان رکھا گیا ہے جزو مسجد ہے اور سائبان بھی بقصد مصلحت مسجد ڈالا گیا ہے، اور وہ مصلحت یہ ہے کہ اکثر ایام میں ظہر کی جماعت باہر کے درجہ میں ہوتی ہے تو صف اول پر تو سائبان قدیم کا سایہ ہوتا ہے لیکن دوسری صف جو بچوں کی ہوتی ہے، زیادہ بچے دھوپ میں ہوتے تھے گو باضرورت وہ اس دیوار کے سایہ میں کھڑے ہوتے تھے مگر وہ سایہ کافی نہ ہوتا تھا اب وہ اس سائبان کے سایہ میں آرام سے کھڑے ہو جاتے ہیں، البتہ اس دیوار میں ایک پرانی غلطی اکابر کے وقت کی ہے کہ اس سے دری کی کڑیاں اس پر رکھی ہیں سواس غلطی کے تدارک کا بھی خیال ہے اس طرح سے کہ شرقی غربی دیوار پر ایک گاڑر کھکڑیوں کو اس پر ٹکا دیا جائے، والسلام۔

(اشرف علی)

حضرت اقدس مولانا خلیل احمد صاحب کا مکتوب گرامی

مکرم و محترم دامت برکاتہم، السلام علیکم و رحمۃ اللہ و برکاتہ،
 سائبان مسجد کے متعلق جناب نے دو مقدمے تحریر فرمائے، اول یہ کہ دیوار جس پر سائبان رکھا ہوا ہے جزو مسجد ہے، دوسرا مقدمہ یہ کہ سائبان بھی بقصد مسجد ڈالا گیا ہے، ان دونوں مقدموں میں زیادہ اہم پہلا مقدمہ ہے، یہ مقدمہ تاوقتیکہ دلیل سے ثابت نہ ہو، تصفیہ نہیں ہو سکتا، غور کرنے سے معلوم ہوتا ہے کہ اس کا خلاف اقوی ہے، کیونکہ یہ دیوار جس پر سائبان رکھا گیا ہے یہ جزو مجموعہ سہ دری ہے جو خارج ہے اور جزو خارج خارج، علاوہ اس کے اس کا جزو مسجد ہونا غیر معقول ہے،

کیونکہ اگر یہ دیوار مسجد کی ہوتی تو اس میں تین درہوںے کی کوئی وجہ نہ تھی، پھر سہ درخود شہادت دے رہے ہیں کہ اس دیوار کو جس میں درہیں مسجد سے کوئی علاقہ نہیں اور اس کے ساتھ جب یہ بھی دیکھا جاتا ہے کہ اس دیوار کا سلسلہ بلا انقطاع شرقی جانب میں دور تک چلا گیا ہے جو یقیناً خارج مسجد ہے تو یہ حصہ بھی داخل مسجد نہیں ہو سکتا، ماوراء اس کے میں نے یہ عرض کیا تھا کہ یہ دیوار مسجد کے ساتھ تعمیر ہوئی ہے، یا بعد میں؟ پس اگر یہ دیوار اب فرش مسجد پر بنائی گئی ہو تو بھی داخل نہیں ہو سکتی، ہاں اگر یہ امر ثابت ہو جائے کہ اول یہ دیوار لب فرش مسجد پر احاطہ مسجد کے لیے قائم کی گئی تھی اور بعد ازاں اس میں در بنائے گئے تو البتہ یہ دیوار دیوار مسجد ہو سکتی، لیکن اس صورت میں بھی شرعاً یہ امر ضروری ہو گا کہ اس کے در بند کئے جائیں اور اس کو سہ دری کی دیوار نہ قرار دی جائے کہ جو خارج از مسجد ہے۔

باجملہ حضرت غور فرمائیں، یہ کسی طرح معقول نہیں ہے کہ دیوار جزو مسجد ہے اور در حقیقت یہ اکابر کی غلطی نہیں ہے انہوں نے اس دیوار کو خارج خیال فرمایا کہ اس پر کڑیاں رکھی ہیں، اور یہ خیال ان کا صحیح تھا کہ یہ دیوار خارج مسجد ہے کیونکہ خارجی سہ دری کی ہی دیوار ہے، اس پر سائبان کا ڈالنا یہی غلطی ہے، دوسرا مقدمہ جو تحریر فرمایا اس میں کلام کی چند اس ضرورت نہیں اور نہ اس سے اشکال رفع ہو سکے۔

فقط والسلام (خلیل احمد)

حکیم الامت حضرت مولانا اشرف علی صاحب کا جواب

(بعد آداب والقب کے) دیوار کو جو میں نے جزو مسجد لکھا وہ اس بنایا کہ وہ فرش مسجد پر بنی ہوئی ہے جیسا کہ حدود متقابلہ کے دیکھنے سے معلوم ہوتا ہے گو بعد میں بنائی گئی، چنانچہ ایک بار میں نے حضرت گنگوہیؒ کی خدمت میں بھی یہی شبہ پیش

کیا تھا کہ صورت مسجد سے معلوم ہوتا ہے کہ یہ دیوار حدود مسجد کے اندر داخل ہے پھر خارج مسجد کی کڑیاں اس پر کیسے رکھی گئی ہوں گی؟

حضرت نے فرمایا ہاں، اب غور کرنے سے ایسا ہی معلوم ہوتا ہے اس وقت کسی کو بھی خیال نہیں ہوا، اس ارشاد سے وہ خیال دل میں ممکن ہو گیا تھا پس اگر اس بناء پر یہ دیوار جزو مسجد ہو تو کڑیوں کا اس پر رکھا جانا پرانی غلطی ہو گی، جس کو میں نے عریضہ سابقہ میں عرض کیا تھا، مگر اس صورت میں سائبان مسجد کا رکھا جانا کچھ بھی حرج نہ ہو گا، اور اگر اس سے قطع نظر کر کے دیوار کو خارج مسجد کہا جائے (بناء علی القرآن المذکورة في المكتوب السامي) تو اس وقت پھر سائبان کا بمصلحت مسجد اس پر رکھا جانا اور بھی سہل ہو گا، کیونکہ غیر مسجد کو مسجد کے لیے مشغول کرنے میں کوئی وجہ منع کی نہیں معلوم ہوتی اور کڑیوں کا رکھا جانا بھی غلطی نہ ہو گی، البتہ اس تقدیر پر صرف ایک اشکال باقی رہے گا کہ جو دیوار جزو مسجد نہیں ہے اس کو فرش مسجد پر بنانے سے غیر مسجد کے ساتھ مسجد کو مشغول کیا جس کا احداث گذشتہ غلطی ہے، اور ابقاء حالی غلطی ہے، تو اس کی تلافی میرے خیال میں یہ آتی ہے کہ اس وقت سب اہل محلہ مل کر اس دیوار کو مسجد کا جزو قرار دیدیں، اور سہ دری کی کڑیوں کے لیے ایک گاڑی شرقی و غربی دیوار پر رکھ دیا جائے کیونکہ دیوار کے ہدم میں وقف کا حرج عظیم ہے، اسی طرح دربند کر کے سہ دری کی تعطیل میں بھی یہی اضرار بالوقف ہے۔ والسلام
(اشرفت علی) ۲/رذی قعدہ ۱۳۳۱ھ

حضرت اقدس مولانا خلیل احمد صاحب کا مکتوب گرامی

مکرم و محترم مصدر مکارم دام فضلکم، السلام علیکم و رحمۃ اللہ و برکاتہ۔

گرامی نامہ موجب برکت ہوا، کئی روز تک تو یہ خیال رہا کہ مسئلہ کے متعلق کچھ عرض کروں یا نہ کروں، مبادا تکرار موجب بار ہو، بالآخر یہ خیال ہوا کہ اپنا خیال ایک دفعہ

اور عرض کر دوں، اس وقت مجھ کو دوامر عرض کرنے ہیں ایک تو دیوار کے متعلق کہ مسجد ہے یا نہیں، دوسرے ساتھ ان کے متعلق کہ اگر دیوار کو دیوار مسجد قرار دیا جائے تو ساتھ ان اس پر ڈالنا جائز ہے یا ناجائز، حضرت گنگوہی کے یہاں دیوار کے متعلق جو تذکرہ ہوا اس سے اتنا معلوم ہوا کہ بظاہر دیوار بعد میں فرش مسجد پر بنائی گئی ہے، جس کا اس وقت کسی کو بھی خیال نہیں ہوا، اور اب بظاہر غور کرنے سے معلوم ہوتا ہے، اس سے مفہوم ہوتا ہے کہ مسجد پر خارجی دیوار کا بنانا قدیم غلطی ہے، پس واقعی سہ دری کی دیوار جب مسجد پر بنائی گئی تو وہ بوجہ اس کے کہ خارجی سہ دری کی دیوار ہے مسجد پر اس کا ہونا جائز تھا تو صرف کڑیوں کا اس پر رکھا جانا یہ پرانی غلطی نہیں بلکہ غلطی تو یہ ہوئی کہ خارجی دیوار مسجد پر بنائی گئی۔

اب یہ بات کہ اگر اس دیوار کو اہل محلہ متفق ہو کر مسجد میں داخل کرنا چاہیں تو جزو مسجد ہو سکتی ہے یا نہیں؟ مجھ کو اس میں شرح صدر نہیں ہوا، مگر ہاں اس قدر خیال ضرور ہے کہ محض گاڑڑاں کر اور کڑیوں کو اس پر ٹھہر ا کر جدا کر دینے سے داخل مسجد نہ ہو سکے گی تاوقتیکہ اس دیوار کا اتصال تربیع جو دنوں جانبوں شرق و غرب میں ہے وہ غیر مسجد سے منفصل نہ ہو جائے، ہاں اگر گاڑڑاں کر کڑیاں اس پر رکھ دی جائیں اور اتصال تربیع بھی منفك کر دیا جائے تو اس وقت کیا عجب ہے کہ وہ دیوار بااتفاق اہل محلہ دیوار مسجد قرار پاسکے۔

اب رہی دوسری بات کہ جب یہ دیوار دیوار مسجد ہو جائے تو اس پر ساتھ ان ڈالنا جائز ہوگا یا نہیں، میرے نزدیک ساتھ ان ڈالنا اس وقت بھی جائز نہ ہوگا کیونکہ عرفًا ساتھ ان محض دیوار کے لیے نہیں ڈالا جاتا نہ تابع دیوار ہوتا ہے بلکہ تابع مجموعہ مکان ہوتا ہے جس مکان پر ساتھ ان ڈالا جاتا ہے، پس صورت موجودہ میں ساتھ ان سہ دری کا تابع ہے نہ کہ دیوار مسجد کا، لہذا ناجائز ہونا چاہئے، اور اگر منفعت پر نظر کی جائے تو بہ نسبت منفعت مسجد منفعت سہ دری اقوی اور اہم ہے کیونکہ سہ دری کے بیٹھنے والوں کی بھی راحت مدنظر ہے اور مسجد کے نمازی بچوں کی بھی راحت کا خیال ہے، لیکن اس غرض کے

حصول میں مقصوداً ہم جماعت یعنی تو سط امام کی مخالفت لازم آتی ہے لہذا یہ مقصود بھی اس قابل ہے کہ ملحوظ نظر نہ ہو، اور اصل یہ ہے کہ اغراض کو اس میں دخل نہیں کیونکہ مسجد کو غیر مسجد کے استعمال میں لانا گوئی غرض مسجد ہی کے لیے ہو جائز نہیں ہے۔

فقط والسلام

حکیم الامت حضرت مولانا اشرف علی صاحب کا جواب

(بعد القاب و آداب) والا نامہ نے مشرف فرمایا، اظہار حق کا تکرار حاشا و فکر کے قلب پر بار ہو، اور بحمد اللہ مجھ کو تو عادت ہے کہ جب کسی امر کا حق ہونا واضح ہو جاتا ہے پھر اپنی رائے پر اصرار نہیں ہوتا، سواب تک اس کا انتظار ہے جو نہیں ہوا اور مجھ کو بھی تکرار فی الجواب خلاف ادب معلوم ہوتا ہے مگر تحقیق نے اس پر جری کیا۔

قبل سائبان بنے کے تو وجد ان سامی کو بجائے دلیل سمجھ کر اس کا اتباع کرتا مگر مجھ تک اس مضمون کا زبانی پیام صرف بدیں عنوان پہنچا کہ خارج مسجد کا پانی مسجد میں لینے کا مخدور لازم آئے گا چونکہ یہ بنا مفقود تھی کیونکہ سائبان کہ جس کا پانی مسجد میں گرتا، مسجد کا جزو بنایا جاتا تھا، سواس کا پانی مسجد ہی کا پانی تھا اس لیے وہ بنایا گیا اب بعد بننے کے اس کی تفکیک میں خود شبہ تصرف فی المسجد بالہدم والخراب کی وجہ سے عدم جواز کا احتمال ہو گیا، سواس احتمال کے رفع کے لیے نہایت صریح دلیل کی جو کافی شافی ہو ضرورت ہے جواب تک نہیں ملی، دیوار کے متعلق جو کچھ میں نے عرض کیا تھا وہ محض تبرعاً تھا جس کے لکھنے کی اصل وجہ تو استفسار گرامی کا جواب تھا اور ساتھ ہی یہ خیال بھی شامل ہو گیا تھا کہ اس کی تحقیق ہو جاوے گی، شاید کوئی صورت اس پر اپنی غلطی کی اصلاح کی نکل آئے، باقی نفس مسئلہ واقعہ میں اس کو کوئی دخل نہیں اور سائبان کا جواز اس پر موقوف نہیں کیونکہ اگر وہ جزو مسجد نہ ہو، تو اس کو مسجد کے کام میں لانا بدرجہ اولیٰ جائز ہو گا جیسا کہ عرضہ سابقہ میں عرض کیا ہے، اور ظاہر بھی

ہے کہ اگر مسجد میں شامیانہ کھڑا کیا جاوے اور اس کی طنابیں محلہ کے مکان میں باندھ دی جاویں تو بلاشبہ درست ہے یا فنا مسجد کی کسی عمارت میں باندھ دی جاویں تو اس کا جواز اس سے بھی زیادہ ظاہر ہے اس لیے دیوار کے قصہ کو چھوڑ کر نفس مسئلہ کے متعلق عرض کرتا ہوں، سورفاً اس کا تابع سہ دری ہونا اور تابع بے حکم متبع ہوتا ہے کہ سو میرے خیال میں اس عرف کی مزاحم نیت بانی کی ہو سکتی ہے اس کی نظیریہ ہے کہ اگر کوئی بانی مسجد فرشِ مسجد کے حصہ اخیرہ کو یہ سمجھ کر (کہ لوگ یہاں وضو کریں گے اور مسجد میں غسالہ کا گرانا جائز نہیں) مسجد سے خارج رکھنے کی نیت کرے اور امتیاز کے لیے ہیئت تعمیر کی بھی پچھ بدل دے تو یقیناً جائز ہے اور مساجد قدیمه میں وضو کرنے کی یہی تاویل ہو بھی سکتی ہے ورنہ عامہ مسلمین کا بے حرمتی مساجد میں بتلا ہونا لازم آتا ہے حالانکہ حساً و صورۃ وہ حصہ تابع مسجد بلکہ جزو مسجد ہے اور تابع بکم متبع ہوتا ہے تو چاہئے کہ اس وضع عرفی کے اعتبار سے اس کو جزو مسجد کہہ کر اس پر وضو کو جائز نہ کہا جاوے، پس حکم جواز سے صاف ثابت ہوا کہ نیت بانی کی اس عرف کی مزاحم ہو جاوے گی پس یہاں بھی بانی ظلنے اس کو سہ دری کا جزو بنانے کی نیت نہیں کی اور یہ امر کہ منفعت جالسین سہ دری کو بھی ہو گی سو گو و قو عاً ایسا ہو گا مگر میرے نزدیک یہاں بھی اس وقوع پر نیت کو رجحان ہو گا اور نیت ہے منفعت مسجد کی، اس کی نظیریہ ہے کہ تقلیل نز (نہی) کے لیے غرس اشجار کو مسجد میں جائز کہا گیا ہے اور دوسری اغراض کے لیے ناجائز حالانکہ وقوعاً دوسری اغراض بھی متحقق ہوں گی، رہا منفعت سہ دری کا اقویٰ اور اہم ہونا سو اس کا اندازہ پورا پورا حالت سابقہ کے تجزیہ پر موقوف ہے کہ بچوں کو زیادہ تکلیف تھی، یا جالسین سہ دری کو، تو واقعی سہ دری والوں کو پچھ بھی تکلیف نہ تھی، دھوپ تو وہاں آتی ہی نہ تھی برسات میں کبھی کبھی بوچھار آتی تھی تو سالہاں سال سے اس کے لیے پردوں کا کافی انتظام چلا آتا تھا اور میں نے ہمیشہ

سے اتزام کر رکھا ہے کہ مصالح سہ دری کے لیے جو چیز بندی اس کے دام اپنے پاس سے دیتا ہوں چنانچہ پردے اور فرش یہ سب میرے ہی داموں کے ہیں اور اسی لیے باوجود ہزاروں روپیہ مسجد و مدرسہ میں صرف ہو جانے کے سہ دری میں بھی لپائی تک نہیں کرائی باوجود ضرورت کے، پس اگر سائبان میں مصالح سہ دری کا قصد ہوتا تو انشاء اللہ تعالیٰ اس کو اپنے پاس سے بناتا بلکہ اس سائبان سے سہ دری میں روشنی کسی قدر کم ہو جانے سے بعض لکھنے پڑھنے والوں کو ان کے کام میں ایک گونہ تکلف ہو گیا، اسی لیے بناء کے قبل سہ دری کے مصالح کا وسوسہ بھی نہیں ہوا بلکہ میں نے تو ان مصالح کے مشورہ پیش کئے جانے کے وقت تصریحًا ان کو رد کر دیا کیونکہ بعض نے پیش بھی کیا تھا، البتہ اول مصلحت ذہن میں یہ آئی تھی کہ اس کے مقابل شimalی سہ دری کے سائبان کے بعد اگر یہ سائبان نہ ہوا تو تقابل کی خوشنمای جاتی رہے گی لیکن اس کے ساتھ ہی اس مصلحت کو ناکافی سمجھ کر تردید تھا کہ اس کے بعد یہ مصلحت ذکر کی گئی اس کو البتہ معتمد ہے مصلحت سمجھ کر کام جاری کر دیا، رہا تو سیط امام کی مخالفت تو عذر حرو مطر میں عفو ہو سکتا ہے، خصوص غیر ملکفین کے لیے اس کی نظیر یہ ہے کہ صلوٰۃ خلف الّف منفرد امکروہ ہے مگر اب فقہاء نے احتمال تجاذب عوام کے سبب اجازت دی ہے کہ اول صفات میں سے کسی کو نہ کھینچنے کھڑا ہو جائے تو اس عذر کو رافع کراہت قرار دیا، رہایہ کہ مسجد کو غیر مسجد کے استعمال میں لانا کو کسی غرض مسجد کے لیے ہو جائز نہیں، واقعی اگر ایسا قصداً کرے تو یہ حکم سمجھ میں آتا ہے لیکن اگر اس کا قصد نہ ہو گو کوئی خاص نفع حاصل ہو جاوے تو اس صورت میں اس کا عدم جواز سمجھ میں نہیں آتا اس کی نظیر یہ ہے کہ ایک شخص مسجد کی پشت پر مکان بناؤے اور وہ جانب شرق میں اس لیے اپنی دیوار نہ بناؤے کہ مسجد کی دیوار غربی پر دہ کے لیے کافی ہے تو کیا اس کو ناجائز کہا جائے گا؟ حالانکہ مسجد کا ایک جزو غیر مسجد کے کام میں آیا، یا اگر ایسے ہی

مکان کی دیوار شرقی بھی ہو لیکن ذرہ پست ہو کہ محلے کے بعض ایسے مکانات کی چھت سے سامنا ہوتا ہو جن میں اور اس مکان میں مسجد مذکور حاصل ہو اور فرض کیا جاوے کہ بمصلحت راحت نمازیان اس مسجد کی چھت اوپنی کرنے کی رائے قرار پاوے، اور اس وجہ سے دیواریں بھی اوپنی کرنے کی ضرورت پڑے اور پھر اس اوپنی کے بعد اس مکان کا پورا پورا پردہ ہو جاوے، اور پھر اس کی دیوار اوپنی نہ کرنی پڑے، اور اتفاق سے وہ مکان والا ہی اس مسجد کا بھی متولی ہو تو کیا اس کو یہ جائز نہ ہو گا کہ اس مسجد کے اوپنی کرنے پر کفایت کرے اور اپنی دیوار کو اوپنی کرنے، حالانکہ یہاں خود اپنی دیوار کو بھی اوپنی کر کے مکان کو اس منفعت دیوار مسجد کے اثر سے بچا سکتا ہے مگر پھر بھی تنگی نہیں کی جاوے گی اور صورت واقعہ میں تو کوئی ایسی تدبیر بھی نہیں کی کہ سہ دری کو اس سامان کے اثر سے بچایا جاسکے تو ایسے تعذر میں تو بدرجہ اولیٰ تنگی نہ ہو گی۔

والسلام خير ختم

۱۲ ارذی قعدہ ۱۳۳۴ھ

تنبیہ:

گوپھر اس معروض کا جواب نہیں آیا مگر اس جواب نہ آنے کو جنت نہ سمجھا جاوے کیونکہ اس کا سبب کوئی عارض بھی ہو سکتا ہے مثلاً وہی امر جو کہ مکتوب سوم کے شروع میں مذکور ہے، اس لیے اب بھی ضرورت ہے کہ اس باب میں اہل علم سے مزید تحقیق کر لی جاوے، جیسا کہ تمہید میں عرض کیا گیا فاظ۔

تنبیہ: مسائلہ اہل الخلق میں میری آخری تحریر کو قول فیصل نہ سمجھیں، مستقل تحقیق کر لیں۔

مکاتبت نمبر ۳

مسئلہ، تصویر سے متعلق حکیم الامت حضرت تھانویؒ

اور ایک عالم صاحب کی مکاتبت

اور حضرت مولانا خلیل احمد صاحبؒ کا محاکمه

سوال: کیا فرماتے ہیں علماء دین اس باب میں کہ زید و عمرو میں حسب ذیل مکاتبت ہوئی اس میں کس کی تقریح ق ہے، اور اگر زید کی تقریح ق ہے تو عمرو کی اخیر تقریر کا کیا جواب ہے؟ وجہ اس مکاتبت کی یہ ہوئی کہ عمر نے یہ رائے ظاہر کی تھی کہ پشت کی طرف سے فوٹو لینے میں جس میں چہرہ نہ آوے گنجائش معلوم ہوتی ہے اور درمختار کی روایت محوۃ الوجہ سے استدلال تھا اس پر زید کی تقریر ہوئی پھر اس پر آگے سلسلہ چلا۔

(۱) محاکمه ہذا کے متعلق حضرت حکیم الامت مولانا تھانوی قدس سرہ ”خوان خلیل“، میں مسئلہ نمبر ا کے عنوان سے تحریر فرماتے ہیں میرا ایک دوست سے اس مسئلہ میں اختلاف ہوا کہ پشت کی طرف سے فوٹو لینے میں جس میں چہرہ نہ آوے گنجائش ہے یا نہیں، جانبین سے مکاتبت کا سلسلہ چلتا رہا آخر میں احقر نے اس دوست کو مولانا (خلیل احمدؒ) کے فیصلہ پر راضی کر کے تحقیق مسئلہ کی درخواست کی، مولانا نے خوشی سے قبول فرمایا کہ مسئلہ کا فیصلہ کر دیا، چنانچہ ہم دونوں نے قبول کر لیا، یہ محاکمه تہذیب جلد راجح فتاویٰ امدادیہ کے اخیر میں شائع ہو چکا ہے، اس محاکمه کی تمہید میں مولانا کی عبارت قبل دید ہے، وہی ہے۔

بندہ ناچیز باعتبار اپنے علم و فہم کے اس قابل نہیں کہ علماء اعلام کے اختلافات کا فیصلہ کر سکے، مگر ہاں اتنا لالا مر الشریف اس مسئلہ میں جو کچھ خیال میں آیا عرض کرتا ہوں اخ.

فائده: تواضع اور اظہار حق میں اس طرح جمع کرنا جس درجہ کا کمال ہے ظاہر ہے اتنی

خوان خلیل ص: ۸۔

تقریز یہ

تصویر کشی کی فقہاء نے ہر طرح ممانعت کی ہے، خواہ چھوٹی تصویر ہو خواہ بڑی، مستین الاعضاء ہو یا غیر مستین الاعضاء ہو، فرق کراہت صلوٰۃ میں ہے، اور استعمال میں یا گھر کے رکھنے میں نہیں، ”ان التصویر يحرم ولو كانت الصورة صغیرة كالتي على الدرارهم أو كانت في اليدين أو مستترة او مهانة مع ان الصلوٰۃ بذلك لاتحرم بل ولا تكره لأن علة حرمة التصویر المضاهاة لخلق الله وهي موجودة في كل ما ذكر وعلة كراهة الصلوٰۃ بها التشبه وهي مفقودة فيما ذكر كما يأتي احشامی: ۲، هذا کله فی اقتناء الصورة واما فعل التصویر فهو غير جائز مطلقاً لانه مضاهاة لخلق الله تعالى كما مر احشامی۔

باقی یہ امر کہ پشت کی تصویر کو محوہ الوجه پر قیاس کر لیا جائے، اس کی نسبت احر کو یہ وہم ہے کہ منہ مثاد ہینے سے ذی روح کی تصویر نہیں رہتی، اور اسی وجہ سے ایسے عضو کے کاٹ دینے سے جس سے زندگی باقی نہ رہے شامی میں اجازت دی ہے اور محموہ عضو لا یعيش بدونہ اہ در مختار و قید بالرأس لانہ لا اعتبار بازالة الحاجبين والعينين لانها تعبد بدونہ احشامی، اور اسی وجہ سے عالمگیری میں لکھا ہے کہ محو کے لیے شرط ہے کہ رأس کا نشان بھی نہ رہے، وقطع الرأس ان یمھی رأسها بخیط يخاط عليها حتى لم یبق للرأس اثر اصلاحاً عالمگیری کی ان عبارتوں سے اور نیز علت مضایبات سے یہ شہر پڑتا ہے کہ پشت پر سے پوری تصویر لینا جائز ہے، اور محوہ الرأس پر اس کا قیاس بعید ہے اس لیے اس تصویر کے کھنپخنے میں گنجائش سمجھ میں نہیں آتی، غایت مافی الباب یہ کہ اگر کسی چھوٹی نقشہ میں مستین الاعضاء نہ ہو تو اس کے اوپر، یادا ہنہ بائیں نماز میں کراہت نہ ہوگی۔

شبہات عمر و بر تقریز زید

۱۔ مسلم ہے مگر مجھ کوشبہ یہ ہے کہ وجہ یا رأس نہ ہونے کے وقت وہ تصویر یہی نہیں رہتی بلکہ پھول یا شجر کے حکم میں ہے، اسی لیے التصویر تحرم کے بعد جو تعیم کی ہے اس میں صغرو استار و اہانت وغیرہ کو ذکر کیا ہے، یا نہیں کیا ہے، اُمْفَقْوَدَة الوجه او الرأس او عضو لا تعیش بدونه۔

۲۔ اگر اس کلمہ کو عام لیا جائے تو اس کے قبل در مختار میں اول غیر ذی روح بھی مذکور ہے اس کو بھی عام ہونا چاہئے، حالانکہ یقیناً اس کا اصطناع جائز ہے، اس سے معلوم ہوا کہ یہ تعیم ذی روح میں ہے اور (۱) میں لکھا جا چکا ہے کہ فقدان وجہ یا رأس کے وقت وہ ذی روح میں داخل نہیں اور اس میں مضامہ مخصوصہ کہ تصویر یہی میں ہے نہیں ہے (۳) پھر منع کی کیا وجہ ہے؟ (۴) عالم گیری سے مطلقاً یہ ثابت نہیں ہوتا اس نے صرف قطع رأس کی تفسیر کی ہے، چنانچہ اس کی عبارت میں تصریح ہے اس سے یہ ثابت نہیں ہوتا کہ محو وجہ بھی بدون محور اس معتبر نہیں اور در مختار میں مقطوعۃ الرأس کے بعد اواوجہ حرف تردید سے کہنا اس کے معتبر ہونے میں تصریح ہے اور (۲) میں عدم مضامہ مذکور ہو چکا ہے۔

اعتراضات زید بر شبہات عمر و

جو کچھ احتقر کوشبہ ہوا اس کا نشا صرف اس قدر ہے کہ جو تصویر مع وجہ کے ہو اس کے وجہ کو مٹا دینے سے وہ تصویر ذی روح ہو جانے سے خارج ہو جاتی ہے، اور جو تصویر پشت کی جانب سے کھینچی گئی ہے اس میں گو وجہ نہیں آیا لیکن پورے آدمی کی تصویر ہونے کی وجہ سے داخل حرمت ہونا چاہئے، اور اس کو محوۃ الوجه پر قیاس نہیں کر سکتے کیونکہ جب صرف سامنے کے رخ سے تصویر کھینچی جاوے تو البتہ وجہ کے

مٹا دینے سے اب وہ ذی روح باقی نہیں رہا، کیونکہ سر بالکل جاتا ہی رہا اور قفا ہے نہیں اور جب کہ قفا کی جانب سے تصویر لی گئی ہے تو پورے آدمی کی تصویر ہوئی، اور وجہ کا نہ ہونا مضر نہیں، جیسے کہ وجہ والے میں قفا کا نہ ہونا مضر نہیں ویسے ہی قفا والی تصویر میں وجہ کا نہ ہونا مضر نہیں غرضیکہ قفا والی تصویر پورے انسان کی تصویر ہے، اگر یہ خیال کیا جائے کہ وجہ کے بغیر انسان زندہ یا باقی نہیں رہتا تو اسی طرح صرف وجہ سے بھی انسان زندہ نہیں رہ سکتا، تاوقتیکہ قفا نہ ہو، اس سے توازن آتا ہے کہ صرف تصویر کا مجسمہ حرام ہوا اور کاغذ وغیرہ پر تصویر حرام نہ ہو، اس لیے کہ انسان بغیر پشت وقفہ کے زندہ نہیں رہ سکتا۔

حوالہ عمر و براعترف اضافات زید

قولہ: لیکن پورے آدمی کی تصویر اخ

اقول: اسی میں تو کلام ہے میں تو یہ سمجھتا ہوں جیسا (۱) میں لکھ چکا ہوں کہ وجہ یار اُس نہ ہونے کے وقت وہ تصویر ہی نہیں رہتی اخ۔

قولہ: وجہ کا نہ ہونا ای قولہ جیسے کہ وجہ والی، اخ۔

اقول: یہ خیال اس لیے مخدوش ہے کہ تصویر میں معظم مقصود وجہ مع الرأس ہی ہے کہ معرفت اسی سے ہے اور مجمع محسن وہی ہے، چنانچہ اسی بناء پر شائقاً تصویر صرف وجہ ہی کی تصویر لینے اور رکھنے کو بھی کافی سمجھتے ہیں، بخلاف قفا کے کہ اس میں یہ بات نہیں خصوصاً جب کہ پشت سے تصویر لینا اتفاقاً نہ ہو بلکہ اسی قصد سے ہو کہ وجہ کی ہیئت نہ آوے، اس صورت میں ظاہر ہے کہ ایسا ہی ہے جیسا کہ بالقصد محکر دیا ہو جو حاصل ہے محوہ الوجه او الرأس کا اور قفا نہ آنا اکثر بلا قصد ہوتا ہے اس لیے محوہ کے حکم میں نہیں ہو سکتا، پس قفا وجہ میں دو فرق ہوئے اس لیے یہ قیاس، قیاس مع الفارق ہے۔

قولہ: اسی طرح صرف وجہ سے بھی اخ۔

اقول: فقهاء کا عضو لا تعیش بدونہ پر جو کہ ایسا قاعدہ کلیہ ہے کہ وجہ و رأس بھی اس میں داخل ہو سکتا تھا، کفایت نہ کرنا اور محوۃ الوجہ اور الرأس کا مستقلًا لانا مشعر اس امر کا معلوم ہوتا ہے کہ وجہ و رأس کا وجود یا عدم محض اسی حیثیت سے معتبر نہیں کہ وہ عضو لا تعیش بدونہ کا وجود یا عدم ہے، ورنہ اس کو جدا گانہ ذکر کرنے کی حاجت نہ تھی، بلکہ وجہ و رأس میں قطع نظر حیثیت مذکورہ سے نیز ایک خاص شان خصوصیت ہے کہ صرف اس کے مجموع کا وجود حکما پوری تصویر کا وجود ہے گو وہ اعضاء لا یعيش بدونہ سے خالی ہو، اسی طرح اس مجموع کا عدم پوری تصویر کا عدم ہے، گو بقیہ اعضاء پر مشتمل ہو پس جب مجموع وجہ و رأس نہ ہوگا گو قفا وغیرہ نہ ہو اس کو تصویر کہا جائے گا، اور جب مجموع وجہ و رأس نہ ہوگا گو قفا وغیرہ ہو اس کو تصویر نہ کہا جائے گا، فقط آخر جمادی الاولی ۱۳۲۸ھ۔ انتہی ما قال زید و عمر و فینونا مال حکم فيما قالا۔؟

حضرت مولانا خلیل احمد صاحب کا محکمہ

الجواب: حامداً و مصلیاً!

بندہ ناچیز باعتبار اپنے علم و فہم کے اس قابل نہیں ہے کہ علماء اعلام کے اختلاف کا فیصلہ کر سکے، مگر ہاں اقتضالاً لامر الشریف اس مسئلہ میں جو کچھ خیال میں آیا ہے عرض کرتا ہے۔

روایات فقہیہ کے دیکھنے سے یہ امر واضح ہے کہ عمل تصویر اور اقتداء تصویر میں فقهاء کے نزدیک فرق ہے تصویر سازی کو مطلقاً حرام اور ناجائز تحریر فرماتے ہیں اور اقتداء تصویر (کو) مطلقاً ناجائز نہیں لکھتے، بلکہ بعد تغیرات ناجائز تحریر فرماتے ہیں لہذا ان وجوہ سے زید کا قول حق معلوم ہوتا ہے کہ فوٹو لینے میں کسی جاندار کے خواہ وجہ کی طرف سے لیا جائے، یا پشت کی طرف سے عدم جواز ہوا اگر چہ زید کی تعمیم مستتبین

الاعضا عيا غير مستعين بالاعضاء ان دونوں کی مساوات روایات سے مفہوم نہیں ہوتی، اور روایۃ ترمذی و ابو داؤد جس کے الفاظ یہ ہیں، فمر براں التمثال الذی علی باب البیت امر یقطع فیصیر کھیثۃ الشجرة۔ (ابوداؤد، بذل الجھو وص ۷۰۷ ج ۵، ترمذی ص ۱۰۲) اس امر کے اوپر دلالت کرتی ہے کہ بعد قطع رأس تصویر ذی روح کی باقی نہیں رہتی، بلکہ وہ کاشجرہ ہو جاتی ہے حالانکہ وہ تصویر ظاہر احیوان ہی (کی) تصویر معلوم ہوتی ہے، اور مضامیۃ خلق اللہ جو عملہ حرمت ہے متحقق معلوم ہوتی ہے، اور نیز مخصوص رأس کا مختلف فیہ ہونا بھی اس پر دلالت کرتا ہے کہ جب بعض اجزاء اصلیہ مفقود ہو گئے تو وہ تصویر ذی روح کی تصویر نہ رہی، رد المحتار میں ہے وفیہ اشعار بانہ لا تکرہ صورة الرأس وفيه خلاف كما في اتخاذها كذا في المحيط (ص ۳۳۵ ج ۱) معلوم ہوتا ہے کہ بعض فقهاء نے ایسے جزو کا حکم (مثل) کل (کے) قرار دیا ہے اور ذی روح قرار دے کر اس کو منع کیا ہے اور بعض نے اس کو غیر ذی روح قرار دیا ہے اور جائز فرمایا، بندہ کے نزدیک ایسے اختلاف کی صورت میں اس خلاف کو نزاع لفظی پر محکول کیا جائے اور حرمت کا محمل عام اس کو قرار دیا جائے کہ جب قصد اکسی ذی روح کی تصویر پشت کی جانب سے لی جائے تو بروئے اطلاق روایات ناجائز ہو اور جب کہ تصویر کا لینا مقصود نہ ہو مثلاً کسی مکان یا جنگل یا پہاڑ کی تصویر لینی مقصود ہے اور پشت کی جانب سے کسی انسان کی تصویر آگئی یا اس قدر صغیر ہے کہ جو قریب سے بھی بدشواری فہم میں آتی ہے گویا مقدار طیر سے بھی کم ہے تو ایسی صورت میں جائز کہہ دیا جائے (تو) بظاہر کچھ مضائقہ نہیں۔ فقط

حرره خلیل احمد عفی عنہ

والله اعلم بالصواب

مکاتبہ نمبر ۳

قرأت متواترہ کے سلسلہ میں مکاتبہ

حضرت مولانا اشرف علی صاحب تھانویؒ کا مکتوب گرامی

سوال: درمنثور میں روایات ذیل نظر سے گذریں اور تحقیقی جواب تو ان روایات کا ظاہر ہی ہے کہ یہ اخبار آحاد ہیں، اور قراءۃ متواترہ کے مقابلہ میں اخبار آحاد کا اعتبار نہیں کیا جاتا، لیکن اگر کوئی مخالف ان روایات کو پیش کرے تو اس کے لیے کوئی مسکت جواب سمجھ میں نہیں آتا، اگر کوئی جواب ہو تو مطلع فرمائیں، وہ روایات یہ ہیں:

(۱) اخرج الفریابی والحاکم وصححه والبیهقی فی شعب الإیمان والضیاء فی المختارۃ من طرق عن ابن عباس فی قوله حتی تستأنسو قال أخطاء الكاتب إنما هی حتی تستاذنو.

(۲) اخرج ابن جریر وابن الأنباری فی المصاحف عن ابن عباسؓ أنه قرأ أفلم يیقن الذين آمنوا فقيل له إنها فی المصاحف أفلم يیأس فقال الحن الكاتب كتبها وهو ناعس.

(۳) أخرج ابن ابی داؤد عن یحیی بن معمر قال قال عثمان ان فی القرآن لحننا وستقیمه العرب بالسننها.

(۴) عن قتادة أن عثمان لما رفع إليه المصحف قال إن فيه لحنًا وستقیمه العرب بالسننها.

(۵) وعن عکرمة قال لما أتى عثمان بالمصحف رأى فيه شيئاً من لحن فقال لو كان المملى من هذيل والكاتب من ثقيف لم يوجد فيه هذا.

(۲) واخرج ابو عبید وغيره قال سألت عائشة عن لحن القرآن والمؤتون الزكوة وان هذان لساحران فقالت يا ابن اختي هذا عمل الكتاب اخطئوا في الكتاب. فقط (اشرف على)

حضرت مولانا خلیل احمد صاحب سہارنپوریؒ کا جواب

الجواب: مخدوم ومحترم حضرت مولانا الحافظ الحاج مولوی اشرف علی صاحب دام مجدد السلام علیکم ورحمة اللہ وبرکاتہ

گرامی نامہ عزت بخش ہوا، درمنثور کی روایات پہلے بھی نظر سے گذری ہیں، بندہ کے نزدیک علاوه اس جواب کے دوسرا جواب یہ ہے کہ قراءت ان حضرات صحابہؓ کو نہ بطور ثابت ہوئی، اور نہ خود رسول اللہ صلی اللہ علیہ وسلم وآلہ وسلم سے سنی اور جب بطور آحاد پیشی اور خلاف قانون زبان دیکھی یا باعتبار ظاہر معنی صحیح نہ دیکھا تغطیط کر دی، چنانچہ روایت حضرت عائشہؓ جو تمام صحابہؓ میں مردی ہے حتیٰ اذَا سْتَيْسَ الرُّسُلُ وَظَنُوا أَنَّهُمْ فَذُكْرِيَوْا تخفیف کی نسبت کس قدر استنکاف فرماتی ہیں۔ (۱) اور بندہ کے ناقص خیال میں اس میں کوئی الزام ان پر نہیں۔

(۱) رواہ البخاری عن عائشة رضی الله عنها ص: ۲۸۰ جلد ثانی مطبع نظامی
قال اخیرنی عروة بن الزبیر عن عائشة رضی الله عنها قالت له وهو يسألها عن قول الله تعالى حتى اذا ستيئس الرسل قال: قلت (عائشة) أَكَذَّبُوْا أَمْ كُذَّبُوْا قالت عائشة: كُذَّبُوْا
قلت قد استيقنوا ان قومهم كذبوا فما هو بالظن قالت اجل لعمري لقد استيقنوا بذلك فقلت لها وظنوا انهم قد كذبوا (مخففة) قالت معاذ الله.

اگر جناب کی رائے میں بندہ کا خیال صحیح ہو یا کوئی اور پسندیدہ جواب خیال میں آؤے تو مطلع فرمائیں۔ فقط
خلیل احمد عفی عنہ از سہارنپورے رصفر ۱۳۲۵ھ یوم جمعہ

حضرت مولانا اشرف علی صاحب کا مکتوب گرامی

بر جواب حضرت مولانا خلیل احمد صاحب رحمۃ اللہ علیہ

السلام علیکم رحمۃ اللہ و برکاتہ

سرفراز نامہ نے معزز فرمایا، جواب سے بہت خوش ہوا، بہت سلیس اور بے تکلف ہے مگر تھوڑی دیر کے بعد اس میں ایک خلجان پیدا ہو گیا جس کو روز مرہ لکھنا چاہتا تھا، آج جمعہ کے روز اظہار کا موقعہ ملا۔

وہ یہ ہے کہ یہ یقینی ہے کہ یہ قراءت مثبتہ فی المصاحف اس وقت بھی متواتر تھیں، اور گوغلی ^{تعین} یہ قراءت ان کونہ پہنچی ہوں، مگر اجمالاً ان حضرات کو اتنا معلوم تھا کہ کوئی نہ کوئی قراءت متواتر اس میں ضرور ہے اور اس کی تعین و طلب بھی اس لیے واجب تھی کہ غیر قرآن کو قرآن میں داخل کرنا جائز نہیں، پس انہوں نے طلب نہیں کی تو ترک واجب لازم آیا، پھر جو قراءتیں قانون کے موافق سمجھیں اور واقع میں اور ان کے نزدیک بھی رواییٰ ثابت اور صحیح نہیں تو غیر قرآن کو قرآن میں داخل کرنا لازم آیا، اور اگر طلب کیں تو ظاہر ہے کہ جو قراءت واقع میں ثابت ہے وہی طلب سے متعین ہو گی، پھر محض مخالفت قانون سے اس کے انکار کے کیا معنی، بخلاف انکار عائشہؓ کے کہ جس قراءت کو انہوں نے اختیار کیا ہے وہ بھی صحیح اور ثابت ہے اور ہر جگہ تعدد قراءت ضروری نہیں اس لیے دوسری قراءت کی طلب و تعین ان پر واجب نہ ہوئی نہ ان کو دوسری قراءت کے وجود کا احتمال ناٹی عن دلیل ہوا جو طلب واجب ہوتی اور جس طریق سے وہ قراءت بالتحفیف پہنچی وہ طریق قطعی نہ تھا، اور ظاہر اس میں اشکال معنی کا لازم آتا تھا، اس لیے ان کو انکار کی گنجائش تھی، پس انکار عائشہؓ مقیس علیہ اسی انکار مقیس کا نہیں بن سکتا ورنہ یوں تو اب بھی جس قراءت کا چاہے انکار اس بناء پر جائز

ہو گا کہ منکر کو خاص بطریق قطعی پہنچا نہیں اور علم اجمالی کافی نہ ہو، اور صحیح قراءت میں کوئی اعرابی یا معنوی اشکال ہوا راس کا التزام کوئی نہیں کر سکتا۔ (اشرف علی)

الجواب: مخدومی مکرمی مدال اللہ ظلال مجدد، السلام علیکم ورحمة اللہ وبرکاتہ

جواب عرض کرتے ہوئے شرم آتی ہے کہ آپ محمد اللہ ان علوم عالیہ میں ماہر ہیں اور میں گوینا واقف ہوں مگر اقتضال اللام رجو کچھ صحیح یا غلط خیال میں گذرا ہے مختصر اعرض کرتا ہوں اگر غلط ہوا تو تصحیح ہی ہو جائے گی، بندہ کے خیال میں یہ مضمون ہے کہ قرآن کی قطعیت کی دو صورتیں ہیں، اول توبلا و اسطر رسول اللہ صلی اللہ علیہ وآلہ وسلم سے تلقیٰ، دوسرے تواتر، صحابہ کرام رضی اللہ عنہم کے لیے تو دونوں صورتوں سے قطعیت ہو سکتی تھی اور تابعین اور مابعدہم کے لیے صرف تواتر کی صورت باقی رہی، صحابہ نے جس آیت یا حرفاً کو بلا و اسطر رسول اللہ صلی اللہ علیہ وسلم سے سن لیا ان کے لیے قطعی ہو گیا، بعد ازاں اگر آئندہ ان سے بطور تواتر مروی ہوتا گیا قطعیت ہوتی رہی اور جس جگہ سلسلہ تواتر منقطع ہو گیا قطعیت بھی منقطع ہو گئی، تواب مواضع مبحث فیہا میں ممکن ہے کہ حضرت عائشہ وغیرہ کو وہ طریق جواب متواتر ہے یعنی والمقیمین وغیرہ نہ پہنچا ہوا رد دوسری طرح یعنی والمقیمون وغیرہ بلا و اسطر جانب رسول اللہ صلی اللہ علیہ وسلم سے سنا ہو تو ان پر واجب نہ تھا کہ وہ قراءت متواترہ کی تلاش کرتیں، کیونکہ قطعی قراءت ان کو حاصل تھی، اور اسی وجہ سے کہ غیر قرآن قرآن سے ممتاز رہے اس کا انکار فرماتی تھیں، غاییہ مانی الباب ان کے بعد چونکہ ان سے سلسلہ تواتر نہ چلا لہذا ان کے بعد کے لیے قطعیت نہ رہی چنانچہ حضرت عائشہ رضی اللہ عنہا کو بطور قطع رسول اللہ صلی اللہ علیہ وآلہ وسلم سے گذبوا بالتشدید معلوم ہو چکا اور بالخفیف نہ بتواتر نہ رسول اللہ صلی اللہ علیہ وآلہ وسلم سے بلا و اسطر معلوم ہوا تھا، لہذا انکار فرمایا اور اتفاقاً بالتشدید بھی بعد ازاں متواتر رہا، اگر بالفرض

متواتر نہ ہوتا تو بھی کچھ حرج نہ تھا، کیونکہ ان کو مرتبہ قطع کا دوسرا طریق سے حاصل تھا، با جملہ بعد کا تواتر عدم تواتر صحابہ کی قطعیت کے لیے کسی طرح مزاح نہیں تو یہ دونوں مقیس و مقیس علیہ برابر ہوئے، ہاں ما بعد صحابہ کے لیے یہ صورت ممکن نہیں کیونکہ ان کو بجز تواتر کے قطع کا کوئی ذریعہ نہیں تو اگر وہ انکار کریں تو یقیناً بلا اعتماد کسی قطعی کے انکار قطعی لازم آئے گا ہاں بعض صور میں اگر انکار رسم خط کی طرف راجع کیا جائے تو زیادہ چسپاں ہوتا ہے فقط۔ (خلیل احمد)

سوال حضرت مولانا اشرف علی صاحب بر جواب بالا

السلام علیکم و رحمۃ اللہ و برکاتہ جواب مرقوم سامي میں بوجہ کم علمی اتنا خلجان اور باقی رہ گیا کہ اگر یہ احتمال فرض کیا جائے کہ مواضع مجوہت فیہا میں ان حضرات نے ان کلمات کو بلا واسطہ خود رسول اللہ صلی اللہ علیہ وآلہ وسلم سے جس طرح ان کلمات کو سناتھایا تو وہ قرآن تھایا نہیں، شق اول پر بعض قرآن کا ضیاع لازم آیا اور شق ثانی پر ادخال غیر قرآن قرآن میں لازم آیا، وکلا ہما خلف بخلاف مقیس علیہ یعنی قراءت کذبوا بالتشدید والتحفیف کے کہ دونوں قرآن ہیں، چنانچہ دونوں قراءتیں محفوظ ہیں، سردست یہ شبہ ہے، اگر بعد میں کوئی اور امر خیال میں آوے گا تو عرض کروں گا، بار بار تکلیف دیتے ہوئے شرم آتی ہے مگر انما شفاء العی السؤال اس مکرر تکلیف کو مقتضی ہوتا ہے۔ فقط۔

الجواب: مخدومی حضرت مولانا مولوی اشرف علی صاحب دام مجدد کم

السلام علیکم و رحمۃ اللہ و برکاتہ، کل یوم یکشنبہ گرامی نامہ عزت بخش ہوا۔

اشکال کے متعلق بندہ کے خیال ناقص میں یہ ہے کہ شق اول اختیار کی جائے کہ مواضع مجوہت فیہا میں یہ کلمات جب حضور صلی اللہ علیہ وآلہ وسلم کی زبان مبارک سے سنے تھے، قرآن تھے لیکن بعد ازاں منسوخ ہو گئے یا بطور تیسیر فرمائے گئے تھے

جس پر حدیث انزل القرآن علی سبعة احرف (شرح السنۃ مشکوہ) دال ہو سکے۔ بعدہ وہ تیسیر مرتفع ہو گئی، لا رتفاع العلة اور صحابہ رضی اللہ عنہم کو اس نسخہ یا ارتفاع کی قطعی طور پر اطلاع نہ ہوئی لہذا وہ اس اپنے قطعی مسموع پر جھے رہے اور قراءت متواترہ بھی قطعی طور پر نہ پہنچی ہو، اس صورت میں صرف یہ خیال ہوتا ہے کہ بعد نسخہ جو غیر قرآن تھا، قرآن کا اعتقاد کرتے رہے مگر ظاہر ہے کہ وہ معدرو تھے چنانچہ حضرت عائشہ رضی اللہ تعالیٰ عنہا کی روایت در باب نسخہ عشر رضعات اور بقاء خمس رضعات دلالت کرتی ہے کہ خمس رضعات قرآن میں موجود ہیں۔ (مسلم شریف ص ۳۶۹) حالانکہ منسوخ ہو چکے تھے، اور نیز عبد اللہ بن مسعود کی قراءت والذکر والانشی میں قول والله لا اتابعهم (بخاری شریف ص ۲۷۷) اور نیز یہ بھی ممکن ہے کہ بعد میں ان کو قراءت متواترہ پہنچ گئی ہوں اور یہ انکار اس سے سابق ہو، چنانچہ بعض روایات در منثور سے ان موقع میں مفہوم ہوتا ہے۔ فقط والسلام،

خلیل احمد عفی عنہ از سہار نپور، یوم دوشنبہ یکم ربیع الاول ۱۳۲۵ھ

جواب از حضرت مولانا اشرف علی صاحب تھانویؒ

السلام علیکم و رحمۃ اللہ و برکاتہ

جو جواب جناب نے تحریر فرمایا ہے بفضلہ تعالیٰ ہادم اساس اشکال ہے، شہہ کھنٹے وقت میرے خیال میں بھی آیا تھا مگر اب زیادہ تفصیل و تکمیل ہو گئی، حق تعالیٰ فیوض سامی میں برکت فرماویں والسلام

اعلیٰ اشرف علی

۲ ربیع الاول ۱۳۲۵ھ

مکاتبت نمبر ۵

دوفرعی مسئللوں سے متعلق

سوال از حکیم الامت حضرت مولانا اشرف علی صاحب تھانویؒ

دو مسئلے فروع میں سے قابل تحقیق ہیں۔

اول مدرسہ میں جور و پیغام آتا ہے اگر یہ وقف ہے تو بقاء عین کے ساتھ انتفاع کہاں ہے، اور (اگر) یہ ملک معطی کا ہے تو اس کے مرجانے کے بعد واپسی و رشہ کی طرف واجب ہے۔

دوم اگر عدت میں کوئی عورت زوج یا احماء پر استطالتِ لسانی کرے تو جواز اخراج عن البيت کسی فقہی کتاب میں منصوص ہے یا نہیں؟

جواب از حضرت مولانا خلیل احمد صاحب سہارنپوری

(۱) عاجز کے نزدیک مدارس کا روپیہ وقف نہیں مگر اہل مدرسہ مثل عمال بیت المال معطین اور آخذین کی طرف سے وکاء ہیں، لہذا نہ اس میں زکوہ واجب ہوگی اور نہ معطین واپس لے سکتے ہیں۔

(۲) عالمگیری کی روایت (وَانْ كَانَ نَصِيبُهَا مِنْ دَارِ الْمِيتِ لَا يَكْفِيهَا فَاخْرُجْهَا الْوَرَثَةُ مِنْ نَصِيبِهِمْ اَنْتَقَلَتْ) دال ہے کہ اگر عورت کا حصہ کافی نہیں ہے تو ورشہ اپنے حصہ سے خارج کر سکتے ہیں خواہ استطالت کرے، یہ نہ کرے اور اگر اس کا حصہ کافی ہے تو اخراج نہیں کر سکتے۔ فقط اللہ تعالیٰ اعلم خلیل احمد عفی عنہ ۱۸ رب جمادی الاول اخری ۱۳۲۵ھ

سوال از حکیم الامت حضرت تھانویؒ

- (۱) عُمال بیت المال منصوب من السلطان ہیں اور سلطان کی ولایت عامہ ہے اس لیے وہ سب کا وکیل بن سکتا ہے اور مقیس میں ولایت عامہ نہیں، اس لیے آخذین کا وکیل کیسے بنے گا، کیونکہ نہ تو کیل صریح ہے نہ دلالۃ ہے اور مقیس علیہ میں دلالۃ ہے کہ سب وہ اس کے زیر اطاعت ہیں اور وہ واجب الاطاعت ہے۔
- (۲) مقصود معنده مطلقہ کا پوچھنا ہے جس کا سکنی زوج پر واجب ہے اس لیے جواب کا انتظار ہے۔ والسلام

جواب از حضرت مولانا خلیل احمد صاحب سہارپوری

- (۱) بندہ کے خیال میں سلطان میں دو وصف ہیں ایک حکومت جس کا شمرہ تنفیذ حدود و قصاص، دوسرا انتظام حقوق عامہ، امر اول میں کوئی اس کا قائم مقام نہیں ہو سکتا ہے، امر ثانی میں اہل حل و عقد بوقت ضرورت قائم مقام ہو سکتے ہیں، وجہ یہ ہے کہ اہل حل و عقد کی رائے مشورہ کے ساتھ نصب سلطان وابستہ ہے جو باب انتظام سے ہے، لہذا ملی انتظام مدارس جو برضائے ملاک و طلبہ ابقاء دین کے لیے کیا گیا ہے بالا ولی معتبر ہو گا اور ذرا غور فرمائیں انتظام جمعہ کے لیے عامہ کا نصب امام معتبر ہونا ہی جزیئات میں اس کی نظر شاید ہو سکے۔

- (۲) معنده طلاق کے لیے کوئی روایت نہیں ملی معذور ہوں، مگر بحر الرائق میں ہے (واحد ابو حنیفة بتفسیر ابن عمر ذکرہ الاسبیجاوی و ذکر فی الجوهرة ان اصحابنا قالوا الصحيح تفسیرها بالزنی كما فسره ابن مسعود) اور یہی قول ابن عباس اور اکثر کا لکھا ہے، اس سے معلوم ہوتا ہے کہ محض استطالت لسان سے اخراج نہیں ہو گا، ہاں ابن عباس سے ایک روایت تفسیر

کبیر میں ہے (و عن ابن عباس الا ان یذون فی حل اخراجهن لبدائهن وسوء خلقهن فی حل للازواج اخراجهن من بیوتهن) مگر یہ روایت ضعیف ہے اور مذهب میں ماخوذ نہیں۔ ^۱ خلیل احمد عفی عنہ ۵ رب جمادی ۱۳۲۵ھ

اضافہ از تذكرة الرشید

شبہ:- مدرسہ میں جو چندہ وغیرہ کا روپیہ آتا ہے وہ وقف ہے یا مملوک؟ اگر وقف ہے تو بقاء عین واجب ہے، اور صرف بالاستہلاک ناجائز، اگر مملوک ہے اور مہتمم صرف وکیل تو معطی چندہ اگر مر جاوے تو غرباء و ورثاء کا حق ہے اس کی تقییش وکیل کو واجب ہے، زمانہ شارع علیہ السلام و خلفاء میں جو بیت المال تھا اس میں بھی یہ اشکال جاری ہے، بہت سوچا مگر قواعد شرعیہ سے حل نہ ہوا، اور مختلف چندوں کو خلط کرنا استہلاک ہو جانا چاہئے، اور مستہلک ملک مستہلک ہو کر جو صرف کیا جائے اس کا تبرع ہوگا اور مالکوں کا ضامن ہوگا، اگر یہ ہے تو اہل مدرسہ یا امین الحجمن کو خخت دقت ہے امید کہ جواب با صواب سے تشقی فرمائیں گے۔

الجواب:- مدرسہ کا مہتمم قیم و نائب جملہ طلبہ کا ہوتا ہے، جیسا (کہ) امیر نائب جملہ عالم کا ہوتا ہے، پس جوشی کسی نے مہتمم کو دی مہتمم کا قبضہ خود طلبہ کا قبضہ ہے، اس کے قبضہ سے ملک معطی سے نکلا اور ملک طلبہ کا ہو گیا، اگرچہ وہ مجھول الکمیۃ والذوات ہوں مگر نائب معین ہے پس بعد موت معطی کے ملک ورثہ معطی کی اس میں نہیں ہو سکتی اور مہتمم بعض وجہ میں وکیل معطی کا بھی ہو سکتا ہے، بہر حال نہ یہ وقف مال ہے اور نہ ملک ورثہ معطی کی ہوگی، اور نہ خود معطی کی ملک رہے گی۔ واللہ اعلم۔

رشید احمد

۱۔ امداد الفتاویٰ ج ۶، فتاویٰ خلیلیہ ص ۳۱۹

۲۔ تذكرة الرشید، فتاویٰ خلیلیہ ص: ۳۱۸ تا ۳۲۲

بِسْمِ اللَّهِ الرَّحْمَنِ الرَّحِيمِ

الحمد لله رب العالمين
اللهم صل على سيدنا و مولانا محمد
وعلى آله واصحابه وبارك وسلم

علمی و فقہی مکالمت

انتخاب و ترتیب

محمد زید مظاہری ندوی

بابے

علمی و فقہی مکالمت

مکالمہ نمبر ا

وقف اور مداخلت فی الدین سے متعلق

تمہید:

چند سال ہوئے بعض اوقاف میں متولیوں کی گڑ بڑ دیکھ کر بعض لوگوں کو موقع مل گیا کہ اوقاف کے متعلق قانون بنانے کی سعی کریں، چنانچہ معمولی تحریک کے بعد ایک تحقیقاتی وفد مقرر ہوا جس نے ۳۰ءے میں دورہ کیا، جب وہ وفد یہاں پہنچا تو حضرت اقدس نے اسی وقت ایک مفصل مکالمہ میں نہایت واضح طور سے ثابت فرمادیا تھا کہ تواعد شرعیہ سے حکومت کو ایسا قانون بنانے کا اختیار نہیں۔

یہ مکالمہ نہایت ہی مفید اور محققانہ اصول سے لبریز ہے بعض اجزاء کا خلاصہ مولوی جلیل احمد صاحب نے لکھ لیا تھا وہ یہ ہے:

وفد کی آمد:

غالباً ۳۰ءے میں نواب صاحب با غپت کی ہمراہی میں چند اعلیٰ طبقہ کے وکلاء اور رؤسائے ایک باضابطہ نیم سرکاری وفد حضرت حکیم الامت کی خدمت میں حاضر ہوا جس کے صدر حافظ ہدایت حسین صاحب مرحوم کانپوری تھے اس وفد کا مقصد یہ تھا کہ اوقاف کے متعلق حضرت حکیم الامت سے شرعی تحقیقات کی جائے یعنی یہ معلوم کیا جائے کہ

مسلمانوں کے اوقاف کے انتظامی معاملات میں غیر مسلم حکومت کو دخیل بنانا جائز ہے یا نہیں۔

اس وفد نے تھانہ بھون پہنچنے سے قبل ڈاک میں چند سوالات لکھ کر جو تعداد میں سو کے قریب تھے حضرت کی خدمت میں بھیجے تھے کہ ہم ان سوالات کے جوابات حضور سے لینا چاہتے ہیں۔

مگر حضرت والا کثرت مشاغل کی وجہ سے ان سوالات کو دیکھ بھی نہیں سکے۔ جب ان کی آمد کی تاریخ معلوم ہوئی تو حضرت والا نے ان حضرات کے استقبال کے لیے مولانا شبیر علی صاحب زاد مجدد ہم کو (جو قصبه کے رئیس اعظم اور حضرت والا کے بھتیجے ہیں) اسٹیشن پر بھیجا اور اس وفد کے قیام کا انتظام بھی حضرت والا نے مولانا شبیر علی صاحب زاد مجدد ہم کے دولت خانہ پر تجویز فرمایا۔

جب وفد کے ارکان تھانہ بھون پہنچ گئے تو حضرت والا خود ان کی قیامگاہ پر گفتگو کرنے کے لیے تشریف لے گئے تاکہ ان کو آنے کی تکلیف نہ ہو۔

پھر ملاقات کے بعد ایک بڑے کاغذ پر ایک یادداشت جس میں چند نمبر بطور اصول موضوع کے تھے، لکھ کر جناب حافظ ہدایت حسین صاحب کانپوری بیرسٹر کو جو اس وفد کے صدر تھے دے دی، اور درخواست کی کہ سب حضرات کو پڑھ کر سنادیجئے کہ ان اصول پر گفتگو ہو گی وہ اصول موضوع حسب ذیل تھے۔

نقل یادداشت متعلق تجویز قانون نگرانی اوقاف

نمبرا..... وقف کرنا ایک مالی عبادت اور خالص عبادت ہے جیسے زکوٰۃ دینا مالی عبادت ہے اور خالص عبادت ہے، رد المحتار شرح الدر المختار میں ہے وکذا علی العتق والوقف والاضحیۃ الخ۔

(نمبر ۲) گووفت کا نفع بعض اوقات عباد کو بھی پہنچتا ہے جب کہ ان عباد کے

لیے کوئی استحقاق مقرر کر دے مگر پھر بھی وقف خالص عبادت رہے گا معاملہ نہ ہوگا، جیسے زکوٰۃ خالص نفع عباد کے لیے ہی موضوع ہے، دوسرے مصارف مساجد وغیرہ میں صرف نہیں ہو سکتی، بخلاف وقف کے کہ وہ ان مصارف میں بھی شرط واقف کے موافق صرف ہو سکتا ہے، جس سے ثابت ہوا کہ زکوٰۃ کا تعلق عباد کے ساتھ بہ نسبت وقف کے زیادہ مگر باوجود اس کے زکوٰۃ خالص عبادت ہے معاملہ نہیں پس وقف خالص عبادت ہونے میں زکوٰۃ سے بھی زیادہ ہے۔

(نمبر ۳) جب وقف مثل زکوٰۃ کے بلکہ زکوٰۃ سے بھی زیادہ خالص عبادت ہے اس میں کسی خرابی کا ہونا ایسا ہوگا جیسے زکوٰۃ میں کسی خرابی کا ہونا، اور اس خرابی کی اصلاح کے لیے گورنمنٹ کا دخل دینا ایسا ہوگا جیسا زکوٰۃ کی خرابی کی اصلاح کے لیے گورنمنٹ کا دخل دینا۔

(نمبر ۴) اور زکوٰۃ میں ایسا دخل دینا یقیناً دخل فی المذہب ہے اسی طرح وقف میں دخل دینا دخل فی المذہب ہوگا خواہ خود دخل دیا جائے خواہ کسی کی درخواست پر دخل دیا جائے، باقی یہ سوال کہ پھر وقف کی خرابیوں کا کیا انسداد ہو، ایسا ہے جیسا یہ سوال کیا جاوے کہ اگر کوئی نماز یا روزہ یا حج یا زکوٰۃ میں کوتا ہی کرے اس کا کیا انسداد ہے، کیا اس کے جواب میں کوئی شخص یہ تجویز کر سکتا ہے کہ گورنمنٹ کو ان کوتا ہیوں پر جرمانہ وغیرہ مقرر کرنے کا حق ہے؟ ہرگز نہیں بلکہ اس کا انتظام مسلمان بطور خود کر سکتے ہیں خواہ اس کو فہام تفہیم کریں، خواہ اس کو تولیت سے معزول کریں، جب کہ واقف نے ان کو اس قسم کے اختیار دیئے ہوں، خواہ اس سے قطع تعلق کریں اور ایسا نہ کریں تو ان کی کوتا ہی ہوگی، گورنمنٹ کو پھر بھی دخل دینے کا حق نہیں۔

نوٹ: گنگرانی وقف کے متعلق جو سوالات دائر سائز ہیں وہ اس پر مبنی ہیں کہ وقف عبادت نہ ہو، جب اس کا عبادت ہونا محقق ہو گیا اب ان سوالات کی گنجائش نہ رہی، اس لیے ان کے جوابات کی بھی حاجت نہیں رہی۔

مکالمہ کے لئے چند اصول موضوعی

(نمبر۱) مسائل کا جواب عرض کرنے کے لیے میں حاضر ہوں مگر مشورہ و مصلحت کے متعلق کچھ عرض کرنے سے میں اس لیے معذور ہوں کہ مجھ کو اس سے مناسبت نہیں۔

(نمبر۲) مسائل بعضے عین وقت پر مستحضر نہیں ہوتے ان کے جواب سے معذور ہوں گا البتہ اگر ان کی یادداشت لکھ کر مجھ کو دے دی جاوے تو کتابیں دیکھ کرطمینان سے جواب دے سکتا ہوں۔

(نمبر۳) مسائل پر اگر کچھ شبہات ہوں تو ان کا جواب دینا ہم لوگوں کے ذمہ نہیں کیونکہ ہم لوگ مسائل کے ناقل ہیں، بانی نہیں ہیں جیسے قوانین کے متعلق اگر کوئی شبہ یا خدشہ ہو، اس کا جواب مجلس قانون ساز کے ذمہ ہے، نجی یا دیکیل کے ذمہ نہیں۔

حافظ صاحب نے وہ اصول موضوعی تمام ارکان و فردو پڑھ کر سنانا شروع کئے مگر چونکہ اس مضمون کے اندر علوم کے بعض اصطلاحی الفاظ تھے اس لیے صدر صاحب کو پڑھنے میں تکلف ہوتا تھا۔ حضرت والا کو صدر صاحب کی یہ مشقت گوارانہ ہوئی الہذا صدر صاحب سے حضرت والا نے فرمایا کہ یہ بطور اشارات میرے لکھے ہوئے چند نوٹ ہیں، اس لیے اگر آپ یادداشت مجھے دے دیں اور میں خود پڑھ کر سب صاحبوں کو سنادوں تو سہولت ہو، اس لیے کہ میں ساتھ ساتھ اس کی شرح بھی کرتا جاؤں گا تاکہ سب صاحبوں کو اس کا مطلب سمجھنے میں آسانی ہو، چنانچہ حافظ صاحب نے نہایت خوشی سے وہ پرچ حضرت والا کو پیش کر دیا، حضرت والا نے اس کو پڑھ کر سب کو سنایا اور سمجھا دیا۔

گفتگو کا آغاز:

وفد کی طرف سے گفتگو کے لیے ایک مشہور بیرونی سٹرائیٹ لا تجویز ہوئے تھے جو

جرح کے اندر اس قدر لائق شمار ہوتے ہیں کہ لوگ ان کو جرح کا بادشاہ کہتے ہیں۔

حضرت والا بھی ان کے متعلق ارشاد فرماتے تھے کہ وہ بہت ذہین آدمی ہیں بڑے بڑے دور کے سوالات مجھ سے کرتے تھے، مگر بغفلہ تعالیٰ میری طرف سے ذرا سی بات میں سب کا جواب ہو جاتا تھا، چنانچہ آدھ گھنٹہ کے اندر میری اور ان کی تمام گفتگو ختم ہو گئی، اور ان کے تمام سوالات کا شافی جواب ہو گیا، وہ لوگ دوسری جگہ بھی اس تحقیق کے لیے گئے تھے مگر اکثر لوگوں نے ان کو بین میں جواب دیئے یعنی یہ کہا کہ بعض شرائط کے ساتھ وقف کے انتظام میں گورنمنٹ کا داخل جائز ہے۔

حضرت حکیم الامت: مگر حضرت نے ان لوگوں سے صاف کہہ دیا کہ چونکہ یہ مذہبی فعل ہے اس لیے اس کے اندر غیر مسلم کا داخل دینا خود مذہبی دست اندازی ہے اور مذہبی دست اندازی کی درخواست کرنا یا اور کسی طرح سے اس میں مداخلت کی کوشش کرنا صاف جرم ہو گا، جیسے کہ نماز جو ایک خالص مذہبی فعل ہے اس کے اندر کسی طرح جائز نہیں کہ غیر مسلم کو دخیل بنایا جائے، اسی طرح یہ بھی جائز نہ ہو گا کہ کسی غیر مسلم سے دست اندازی کی درخواست کی جائے یا کوئی ایسی کوشش کی جائے کہ وہ غیر مسلم وقف کے انتظامی معاملات میں دخیل ہو۔

بیرونی صاحب: اس کے جواب میں بیرونی صاحب نے کہا معاف فرمائیے نماز میں اور وقف میں فرق ہے اس لیے کہ نماز کا تعلق مال سے نہیں ہے اور وقف کا تعلق مال سے ہے اور اس وقت چونکہ متولیوں کی حالت خراب ہو رہی ہے اس لیے کہ وہ اوقاف کے اندر بڑی گڑ بڑ کرتے ہیں، اس کی آمدنی مصارف خیر میں صرف نہیں کرتے، بلکہ خود کھا جاتے ہیں۔

حضرت حکیم الامت: حضرت حکیم الامت نے فرمایا: اچھا! اگر آپ کے نزدیک نماز کی نظیر ٹھیک نہیں تو زکوٰۃ ہی کو لے لیجئے کہ یہ ایک خالص مذہبی فعل بھی ہے،

اور اس کا تعلق مال سے بھی ہے اور بہت سے مسلمان ایسے ہیں جو اپنے مال کی زکوٰۃ نہیں نکالتے، مگر چونکہ مذہبی فعل بھی ہے اس لیے اس میں غیر مسلم کی مداخلت جس قسم کی بھی ہونا جائز ہے۔

بیرونی صاحب: بیرونی صاحب نے کہا کہ اچھا صاحب! نکاح اور طلاق بھی آپ کے نزدیک خاص مذہبی فعل ہے یا نہیں؟ حضرت والا نے فرمایا: جی ہاں! اس پر انہوں نے کہا کہ بہت اچھا اگر ایک عورت کو شوہرنے طلاق دے دی اور وہ عورت اس مرد سے جدا ہونا چاہتی ہے اور مرد اس کو جانے نہیں دیتا، بلکہ روکتا ہے اور طلاق سے انکار کرتا ہے تو اسی صورت میں اس عورت کو جائز نہیں کہ عدالت میں اس کے متعلق استغاثۃ دائر کرے، اور شہادت سے طلاق کو ثابت کر کے حکومت سے اپنی آزادی میں مدد حاصل کرے۔ تو دیکھئے نکاح و طلاق مذہبی فعل ہے مگر اس میں غیر مسلم کا دخل جائز ہوا۔

حضرت حکیم الامت: حضرت حکیم الامت نے فرمایا کہ آپ نے غور نہیں کیا یہاں دو چیزیں جدا جدا ہیں ایک تو وقوع طلاق اور ایک اثر طلاق۔ یعنی وہ حق جو اس عورت کو مرد کے طلاق دیدینے سے حاصل ہو گیا ہے اور مرد اس حق کو چھیننا چاہتا ہے جس میں عورت کا ضرر ہے تو یہاں وہ عورت غیر مسلم حکومت کا دخل قصد اُخود طلاق میں نہیں چاہتی بلکہ طلاق سے جو اس کو حق آزادی حاصل ہوا ہے جس کے استعمال نہ کر سکنے سے اس کو ضرر پہنچتا ہے اس ضرر کودفع کرنے کے لیے وہ عورت عدالت سے مدد چاہتی ہے۔

بیرونی صاحب: بیرونی صاحب نے کہا: معاف فرمائیے اسی طرح ہم یہاں بھی کہہ سکتے ہیں کہ جیسے یہاں عورت کا ضرر ہے اسی طرح اوقاف کے اندر گڑبرڑ ہونے میں مساکین کا ضرر ہے، سو جیسے وہاں اس ضرر سے بچنے کی خاطر غیر مسلم کے دخل کو جائز رکھا گیا ہے، اسی طرح یہاں اوقاف میں ضرر سے بچنے کی خاطر غیر مسلم کا دخل جائز ہونا چاہئے۔

حضرت حکیم الامتؒ: حضرت حکیم الامت نے فرمایا: آپ نے غور نہیں کیا کہ وہاں تو شوہر کے جس سے اس عورت کا ضرر ہے اور یہاں اوقاف میں متولی کی خیانت سے مساکین کا ضرر نہیں بلکہ صرف عدم لفظ ہے اور ضرر اور چیز ہے اور عدم لفظ اور چیز ہے۔

اس کو ایک مثال سے سمجھئے مثلاً آپ کی جیب میں ایک سورپیس کا نوٹ تھا ایک شخص نے آپ سے وہ چھین لیا تو یہ ضرر ہوا، اور اگر میں آپ کو ایک نوٹ دینا چاہتا ہوں مگر پھر کوئی اس نوٹ کے دینے سے منع کر دے تو اس میں آپ کا ضرر کچھ نہیں ہوا، بلکہ صرف عدم لفظ ہوا اس پر سب لوگوں نے بے ساختہ سبحان اللہ اور حصل علی کہنا شروع کیا اور بیرونی صاحب خاموش ہو گئے اور پھر کوئی شبہ انہوں نے پیش نہیں کیا مگر برابر بشاش رہے۔

حضرت والا نے بعد میں ارشاد فرمایا کہ میں نے اس موقع سے قبل اپنے دوستوں سے یہی شبہ پیش کیا تھا کہ اگر یہ شبہ کیا گیا تو اس کا کیا جواب ہو گا مگر یہاں کسی کے سمجھ میں جواب نہ آیا تھا، کمیٹی میں گفتگو کے وقت جب بیرونی صاحب نے یہ سوال پیش کیا تو اسی وقت اس کا جواب میرے قلب میں من جانب اللہ القاء ہو گیا۔

فرمایا: وہ لوگ یہاں سے بہت خوش ہو کر گئے اور کہتے تھے کہ صاحب بعض لوگوں نے ہم کو بہت خشک جواب دیئے جس سے ہماری بہت لشکنی ہوئی مگر یہاں حاضر ہو کر جو ہم کو نفع ہوا، اور جو علوم ہم کو اس مجلس میں حاصل ہوئے وہ کہیں حاصل نہیں ہوئے اور وہ لوگ یہ بھی کہتے تھے کہ ہم نے یہ ارادہ کر لیا ہے کہ ہم استفادہ کی غرض سے کبھی کبھی یہاں حاضر ہوا کریں گے جب وہ لوگ روانہ ہو گئے تو حضرت والا ان کو رخصت فرمانے کی غرض سے اسٹیشن پر تشریف لے گئے اور فرمایا کہ جب آپ یہاں اسٹیشن پر آ کر اترے تھے اس وقت میں اس لیے نہیں آیا کہ اس وقت میرا آنا آپ کی جاہ کی وجہ سے ہوتا اور اب جو میں آیا ہوں تو یہ آنا چاہیے یعنی محبت کی وجہ سے ہوا ہے۔

مکالمہ کی تفصیل حضرت تھانویؒ کی زبانی

ایک مولوی صاحب نے عرض کیا کہ سنائے اوقاف کے متعلق حضرت والا کی خدمت میں تحقیق مسائل کیلئے ایک وفد آیا تھا، فرمایا کہ جی ہاں آیا تھا جو نو شخوصوں پر مشتمل تھا، سب انگریزی خوان اور بڑے بڑے پیرسٹر اور وکلاء تھے ان سے گفتگو ہوئی اس وقت سب گفتگو تو محفوظ نہیں مگر اس کا خلاصہ بیان کرتا ہوں، میں نے پہلے تو بطور اصول موضوع کے شرائط گفتگو طے کر لئے تھے۔

مثلاً ایک یہ کہ جو بات گفتگو کے وقت یاد ہو گی عرض کر دوں گا نہ یاد ہو گی تو عذر کر دوں گا اگر پھر بھی اس کا جواب مطلوب ہو تو آپ ایک تحریری یادداشت لکھ کر دے جائیے گا، بعد میں جواب تصحیح دیا جائے گا۔

دوسرے یہ کہ آپ کو صرف مسائل پوچھنے کا حق ہو گا، دلائل پوچھنے کا حق نہ ہو گا اسی طرح حکمتیں اور عمل اور اسرار کے دریافت کرنے کا حق نہ ہو گا، نیز ہم جو مسئلہ بیان کریں گے وہ درمختار، شامی، کنز الدقائق سے بیان کریں گے وہ قابل تسلیم ہو گا، صرف تصحیح نقل ہمارے ذمہ ہو گی اس لئے کہ ہم قانون ساز نہیں قانون داں ہیں۔ تیسرے یہ کہ عقلیات میں گفتگو کرنے کا آپ کو حق نہ ہو گا صرف منقولات سے ہربات کا جواب دیا جائے گا، میں نے ایک پرچہ لکھ کر ان کو دیدیا تھا جس میں اس قسم کے اصول موضوع کی یادداشت تھی وہ ان اصول موضوع ہی کو سن کر پھیکے سے پڑ گئے تھے۔

ایک کام میں نے یہ کیا کہ ان کو آنے کے وقت اسٹیشن پر لینے کو نہیں گیا، دوسرے یہ کہ ان کو خانقاہ میں نہیں بلا یا اور نہ ٹھہرایا یہ اس لئے کہ وہ یہاں پر آئیں گے تو مجھ کو ان کی تعظیم کے لئے اٹھنا پڑے گا اور میں ان کے پاس جاؤں گا تو وہ

اٹھیں گے، نیزوہ یہاں پر آئیں گے تو میں محبوس ہوں گا اور میں وہاں پر جاؤں گا تو وہ محبوس ہوں گے اس لئے مولوی شبیر علی کے مکان پر ٹھہر دیا تھا، ایک یہ بھی مصلحت تھی کہ میرے ان کے پاس جانے پر ان کو قدر رہو گی کہ ہمارا اتنا اکرام کیا کہ ہمارے پاس قصد کر کے آیا، ان وجہ سے یہ سب انتظام کیا گیا تھا، جس غرض سے وہ لوگ آئے تھے وہ مسئلہ اوقاف کا تھا۔

اس گفتگو میں ایک سوال بڑا ٹیڑھا تھا جس کے پیش کرنے کا مجھ کو پہلے سے احتمال تھا اور اس احتمال کی وجہ سے اس کے متعلق میں نے یہاں پر پہلے ہی اپنے بعض احباب سے مشورہ کیا تھا کہ اگر یہ سوال ہوا تو کیا جواب ہو گا کسی کی سمجھ میں نہ آیا سب چکر میں تھے خود میری ہی سمجھ میں نہ آیا تھا، میں نے دعا بھی کی تھی کہ خدا کرے یہ سوال ہی نہ ہو، حاصل مطلب ان کا یہ تھا کہ متولیوں کی بعد عنوانیوں کے سبب ہم ایسا قانون بنوانا چاہتے ہیں کہ اوقاف کا حساب کتاب گورنمنٹ لیا کرے یہ شرعاً جائز ہے یا نہیں؟ میں نے اس کی بالکل مخالفت کی کہ گورنمنٹ کو اس میں مداخلت کرنا ہرگز جائز نہیں کیونکہ یہ دیانتات مغضہ میں سے ہے، جیسے نماز روزہ، پس جس طرح اس میں ذیل ہونا گورنمنٹ کو جائز نہیں اسی طرح اس میں بھی جائز نہیں ان کی طرف سے ایک بہت بڑے بیسرٹر ہائی کورٹ کے جو جرج میں مشہور و ممتاز شخص ہیں گفتگو کے لئے منتخب ہوئے تھے، انہوں نے کہا کہ یہ مسئلہ مالیات کے متعلق ہے، نماز روزہ مالیات سے نہیں، میں نے کہا کہ اچھا زکوٰۃ اور حج تو مالیات سے ہیں کیا اس میں ایسا داخل گوارا ہے، اس پر انہوں نے کافی سکوت کے بعد کہا کہ اگر کسی نے اپنی بیوی کو طلاق دی اور پھر منکر ہو گیا اور بیوی نے عدالت میں مقدمہ دائر کر دیا اور گواہ پیش کر کے طلاق کو ثابت کر دیا تو کیا یہ داخل جائز نہیں؟ حالانکہ یہ بھی طلاق میں (جو کہ دیانتات سے ہے) گورنمنٹ کا داخل ہے، یہی تھا وہ سوال جس

کا جواب ذہن میں نہ تھا مگر عین وقت پر اللہ تعالیٰ نے مد فرمائی، سوال کے ساتھ ہی جواب ذہن میں القاء فرمادیا، میں نے کہا کہ آپ نے غور نہیں فرمایا، یہاں دو چیزیں ہیں ایک نفس طلاق کہ دیانت محضہ سے ہے اور دوسری چیز اس کا اثر یعنی عورت کو طلاق کے بعد جو آزادی حاصل ہو چکی تھی اب اس کو آزادی نہ ملنے پر اس کا ضرر ہے، گورنمنٹ سے اس ضرر کے دفع میں مدد لی گئی اور وہ معاملہ ہے تو گورنمنٹ سے یہ مدد لینا دیانت میں نہیں بلکہ معاملہ یعنی دفع ضرر میں ہے اس پر انہوں نے کہا کہ اسی طرح نفس وقف بھی دیانت محضہ ہے مگر متولی کی بد دیانتی اور بد انتظامی کی وجہ سے جو غرباء اور مساکین کا ضرر ہے گورنمنٹ سے اس ضرر کے دفع کیلئے مدد لی جاتی ہے، میں نے کہا کہ آپ نے غور نہیں کیا، اس میں مساکین کا ضرر نہیں، اس لئے کہ انکا حق پہلے سے ثابت نہیں محض استحقاق نفع کا ہے تو بد دیانتی سے اس نفع کا عدم ہوا کسی ضرر کا ثبوت نہیں ہوا اور وہاں اس عورت کا حق ثابت ہو چکا تو اس صورت میں عورت کا ضرر ہے اور مساکین کا ضرر نہیں عدم انفع ہے اور ضرر اور عدم انفع جدا جدا چیزیں ہیں، اور اس کی ایسی مثال ہے کہ میں آپ کو سور و پیہ کا نوٹ دینا چاہتا تھا، کسی نے منع کر دیا تو اس صورت میں آپ کا ضرر نہیں عدم انفع ہوا، اور اگر کوئی شخص آپ کی جیب سے سور و پیہ کا نوٹ نکال لے اس کو بیشک ضرر کہیں گے چہار طرف سے سب کی زبان سے حتیٰ کہ وفد کے منہ سے بھی نکلا سبحان اللہ! سبحان اللہ! اور یہ کہا کہ عدم انفع اور ضرر کا فرق ساری عمر میں بھی نہ سنا تھا، یہ بھی کہا کہ تمام جگہوں میں علماء سے مسائل میں گفتگو کرتے آرہے ہیں مگر کہیں یہ لطف نہیں آیا اور نہ یہ تحقیقات سنیں ہم کو آج تک خبر نہ تھی کہ علماء میں بھی اس دماغ کے لوگ موجود ہیں یہ بھی کہا کہ عجیب بات یہ ہے کہ نہ تو گفتگو کے وقت کسی کی وجہت کا طبیعت پر اثر تھا اور نہ کہیں تقریر میں بے ربط تھی اور ہر دعوے کے ساتھ دلیل، اور اس وفد میں بعض

شیعہ حضرات بھی تھے جو شاعر بھی تھے انہوں نے کہا کہ اتنی دیر گفتگو رہی مگر ایک لفظ بھی تہذیب سے گرا ہوا تقریر میں نہیں نکلا، مجھ سے یہ سب ایک صاحب نے بیان کیا جوان سے ملے ہوئے میٹھے تھے، میں نے سن کر کہا کہ انہوں نے ابھی علماء دیکھے کہاں ہیں میں تو علماء کی جو تیوں کی گرد بھی نہیں، علماء کی شان انہوں نے ابھی دیکھی کیا ہے، خیر جو کچھ بھی ہوا میں نے اللہ کا شکر ادا کیا کہ طالب علموں کی آبرور کھلی، میں ان کو لینے کے لئے توریل پر گیا نہیں تھا مگر رخصت کے وقت جب وہ لوگ اسٹیشن پر پہنچ چکے تب میں بھی پہنچ گیا، دیکھ کر بہت خوش ہوئے اور کہا کہ کیوں تکلیف گوار فرمائی، میں نے کہا کہ اگر آنے کے وقت ریل پر آتا تو یہ آپ کی جاہ کا اثر سمجھا جاتا اب رخصت کے وقت کا آنا چاہ کا اثر ہے اس پر سبحان اللہ! سبحان اللہ! کی آواز بلند ہو گئیں اور کہا کیا لطیفہ ہے، ان میں سے جو شیعہ تھے وہ شاعر بھی تھے وہ بہت ہی محظوظ اور خوش تھے، یہ سب اللہ کی طرف سے ہے ورنہ کسی کی کیا ہستی اور کیا وجود سب حق تعالیٰ کا فضل اور اپنے بزرگوں کی دعاویں کی برکت ہے، ورنہ مجھ میں تو کوئی بھی ایسی بات نہیں، نہ علم نہ عمل نہ کتابیں غور سے پڑھیں، سبق پڑھا اور کتاب بند کر دی محض فضل ہی فضل ہے۔

مکالمہ نمبر ۲

کانپور کی عدالت میں بحث سے مکالمہ

ایک استفتنے کے جواب کے سلسلہ میں فرمایا کہ جیسا یہ استفتنے آیا ہے اسی قسم کا ایک معاملہ نکاح و طلاق کا کانپور میں کئی سال سے عدالت میں چل رہا تھا کسی حاکم سے وہ طنہیں ہوا وہ معاملہ ایک جنت انگریز کے یہاں آگیا اس نے کہا کہ اتنے عرصہ سے یہ معاملہ عدالت میں ہے اور آج تک فیصلہ نہیں ہوا مناسب یہ معلوم ہوتا ہے کہ تم اپنے علماء سے اس مسئلہ کا شرعی فیصلہ کرو اور اس کی صورت یہ ہے کہ فتویٰ حاصل کرو، اس کے مطابق حکم نافذ کر دیا جائے گا، اس پر دونوں فریق رضامند ہو گئے چنانچہ علمائے شہر کے دستخطوں سے فتویٰ لکھا گیا اب عدالت میں فریقین کو علماء کے نام بتلا کر ان کی رضامندی کسی خاص عالم پر پوچھی گئی، اب کسی پر ایک فریق رضامند ہوا تو دوسرا نہیں ہوا کسی پر دوسرا رضامند ہوا پہلا نہیں ہوا، میں بھی اس وقت بدلسلسلہ ملازمت مدرسہ جامع العلوم کانپور میں قیام کئے ہوئے تھا میرے بھی دستخط اس فتوے پر تھے، عمر میری اس وقت غالباً تقریباً اکیس یا بایس سال کی ہو گی، طلبہ بھی میری کم عمری کی وجہ سے مجھ سے سبق پڑھتے ہوئے جھجکتے تھے، ان ناموں کے ساتھ میرا بھی نام لیا گیا، میرے نام پر دونوں فریق رضامند اور متفق ہو گئے، حاکم نے ضابطہ کے اندر میرے نام سمن جاری کر دیا، میں نے بہت چاہا کہ کسی طرح یہ بلاسرے سے ٹلے مگر سر آئی، ہی پڑی، تاریخ مقرر پر عدالت میں گیا، میں کسی واقعہ کا گواہ نہ تھا مسائل کی تحقیق مطلوب تھی، مجھ کو عدالت کے احاطہ میں دیکھ کر تمام وکلاء اور بیرونی جمع ہو گئے اور دریافت کیا کہ آپ کہاں؟ مقدمہ کے

وکیل صاحب بھی اس وقت وہاں پر موجود تھے میں نے ان کی طرف اشارہ کر کے کہا کہ ان حضرت کی عنایت کا نتیجہ ہے، واقعہ معلوم ہونے پر سب نے اس کی سعی اور کوشش کی کہ میری شہادت نہ ہو، وکیل کو مجبور کیا کہ درخواست دو کہ ہم ان کی شہادت نہیں چاہتے چنانچہ طوعاً و کراؤ وکیل نے یہ درخواست دی اور حاکم سے زبانی یہ بھی کہہ دیا کہ وہ آبھی گئے ہیں، حاکم نے کہا کہ ضابطہ سے تو ہم کچھ کہہ نہیں سکتے اس لئے کہ درخواست گذر چکی ہے اب مستثنی کرنا لازم ہے ہم کو کوئی حق ان کی شہادت لینے کا نہیں رہا، اور اگر وہ سمن پر بھی نہ آتے تو میں اس وقت بھی کوئی ضابطہ کی کارروائی نہ کرتا مگر مشورۃ کہتا ہوں کہ اگر وہ اپنابیان دیدیں تو مسلمانوں کا جھگڑا ہے شریعت کا مسئلہ ہے یہ معاملہ طے ہو جائے گا بشرطیکہ وہ بخوبی اس کو منظور فرمائیں، میں اسی بیان کے مطابق حکم نافذ کر دوں گا، مجھ سے کہا گیا کہ حاکم کا یہ خیال ہے، مجھ کو بھی خیال ہوا کہ انگریز ہو کر اس کا یہ خیال ہے کہ مسلمانوں کا معاملہ ہے اور وہ پریشان ہیں تو میں تو بحمد اللہ مسلمان ہوں میرا تو فرض ہے کہ یہ معاملہ طے ہو جائے، میں نے بیان دینے کو منظور کر لیا، اب حاکم کی تہذیب ملاحظہ ہو، حکم دیا کہ گواہوں کی طرح پکارانہ جائے اور پیادہ اجلاس تک نہ آئیں سواری میں آئیں جہاں تک ہماری سواری آتی ہے وہاں تک سواری آئے، کرسی منگالی جائے، غرض میں اجلاس پر پہوچا تو کٹھرہ کے اندر بلا یا گیا کرسی آنے میں دیر ہوئی، میں دونوں ہاتھ میز پر ٹیک کر کھڑا ہو گیا، بیان شروع ہوا، بیان کے وقت مجھ کو یہ معلوم ہو رہا تھا کہ یہ مدرسہ ہے اجلاس نہیں۔ ایک طالب علم سوال کر رہا ہے میں جواب دے رہا ہوں، تمام اجلاس کا کمرہ وکلاء اور بیرون سے پر ہو گیاں لئے کہ اس کی شہرت ہو گئی تھی کہ اس کا بیان ہے یہ لوگ یہ دیکھنے آئے تھے کہ دیکھیں اجلاس میں کیا بیان ہوتا ہے۔

غرض پہلا سوال یہ ہوا کہ تمہارا نام کیا ہے؟ باپ کا کیا نام ہے؟ اس کے بعد حاکم نے سوال کیا کہ آپ عالم ہیں؟ میں نے اپنے دل میں خیال کیا کہ واہ اچھا سوال ہوا اب اگر کہتا ہوں کہ نہیں تو یہ ایشیائی مذاق کو کیا جانے، کہے گا کہ سمن کی تعلیم غلط ہوئی اس پر عالم لکھا ہے اور اس کی نظر میں اپنی ایک قسم کی تحقیر اور اہانت بھی ہو گی، کہے گا کہ پھر آنے کی تکلیف ہی کیوں گوارا فرمائی جب کہ آپ عالم نہیں، اور یہ مسئلہ متعلق ہے اہل علم سے اور اگر کہتا ہوں کہ عالم ہوں تو یہ اپنے مسلک اور مذاق کے خلاف خودستائی ہے، میں نے کہا کہ مسلمان ایسا ہی صحیح ہے یہ لکھ لیا گیا، دوسرا اس سے بڑھ کر ہوا کہ سب مسلمان آپ کو مانتے ہیں؟ میں نے سوچا کہ اگر کہتا ہوں کہ نہیں تو ایک غیر مسلم کے سامنے اپنی سبکی اور اہانت، اس کو بھی جی گوارہ نہ کرتا تھا، مزاحاً فرمایا گو سبکی نہ تھی، دوسرے مقدمہ پر برا اثر پڑے گا کیونکہ میر ابیان کسی نہ کسی فریق کے تو ضرور مختلف ہو گا اس کو اس کہنے کی گنجائش ہو گی کہ وہ تو خود ہی کہہ گئے کہ سب مسلمان نہیں مانتے سو ہم بھی نہیں مانتے، اور اگر کہتا ہوں کہ سب مسلمان مانتے ہیں تو کانپور میں آئے دن ہندو مسلمان میں فساد ہوتے رہتے ہیں میرے اس اقرار کی بناء پر مجھ کو حکم کیا جاسکتا ہے کہ تم کو سب مانتے ہیں تم اس کا انتظام کرو۔ میں اس کا ذمہ دار قرار دیا جاؤں گا میں نے جواب میں کہا کہ مانتے کے دو معنی ہیں، ایک تصدیق کرنا اور ایک تسلیم کرنا تو تصدیق کے درجہ میں تو سب مسلمان مانتے ہیں یعنی کوئی مسلمان ہمارے بتلائے ہوئے مسئلہ کو جھوٹا نہیں کہہ سکتا اس سے مقدمہ پر بھی اچھا اثر ہوا اور تسلیم کے درجہ میں ہماری حکومت تو ہے نہیں صرف اعتقاد ہے اور اعتقاد کسی کو ہے اور کسی کو نہیں جو ہم کو معلوم نہیں، پھر نفس مسئلہ پر بیان ہوا جب میں بیان دیکر اجلاس سے باہر آیا تو بیر سٹر اور ولاء جمع ہو گئے اور کہنے لگے کہ عجیب و غریب جواب ہوئے اور دوسرے سوال کے جواب میں تو ہم بھی چکر میں تھے واقعی

یہ سوال خطرہ سے خالی نہ تھا مگر جواب بھی ایسا ہوا کہ ہماری سمجھ میں بھی نہ آیا تھا، میں نے کہا کہ یہ سب عربی مدارس کی برکت ہے وہاں اس قسم کے احتمالات نکالا کرتے ہیں، یہ بات انگریزی تعلیم میں تھوڑی ہی پیدا ہو سکتی ہے، یہ عربی ہی تعلیم کے اندر برکت ہے، اور اس قسم کے احتمالات کا نکالنا عربی ہی طلبہ کا کام ہے۔ انگریزی طلبہ قیامت تک بھی ایسے احتمالات نہیں نکال سکتے، اور تجربہ سے معلوم ہوا کہ آدمی عربی درسی کتابیں سمجھ کر پڑھ لے پھر ان کے بعد آگے کسی چیز کی ضرورت نہیں مگر آج کل عربی طلبہ بھی کتابیں سمجھ کر نہیں پڑھتے، طوطے کی طرح رہتے ہیں اس وجہ سے ان میں بھی سمجھ نہیں پیدا ہوتی، بزرگوں نے جو درسی کتابیں انتخاب کی ہیں ان میں سب کچھ ہے مگر سمجھ کر پڑھ لینا شرط ہے۔

مکالمہ نمبر ۳

ایک پر لطف مکالمہ

حضرت والا وعظ کے لئے ممبر پر تشریف فرمائی ہے اور حسب عادت وعظ سے پہلے دعائیگی، دعا ختم ہی کی تھی کہ مجمع میں سے ایک صاحب کھڑے ہوئے جو وضع قطع سے تعلیم یافتہ معلوم ہوتے تھے انہوں نے کہا میں کچھ عرض کرنا چاہتا ہو، اکثر لوگ حضرت والا کی آزادی طبع سے واقف تھے معمولاً یہ خیال ہوا کہ حضرت کو یہ حرکت ناگوار ہوگی اور عجیب نہیں کہ وعظ کو ملتوي فرمادیں، اس واسطے چاروں طرف سے یہ آواز آئی کہ بیٹھ جا و بیٹھ جاؤ کوئی ضرورت عرض معرض کی نہیں ہے، مگر حضرت والا نے سب کو ساکت فرمایا اور ارشاد ہوا کہ سن لو کیا کہتے ہیں ممکن ہے کوئی کام کی بات ہو، سب لوگ ساکت ہو گئے اور انہوں نے تقریر شروع کی، اثناء تقریر میں پھر کئی بار غل مچا کہ بیٹھ جاؤ، لیکن حضرت والا نے فرمایا: یہ صاحب مجھے خطاب کر رہے ہیں، ان کی بات کا جواب دوں گا آپ لوگوں کو اضطراب کیوں ہے، جو کچھ یہ فرمانا چاہتے ہیں ان کو فرمائیں دیجئے، غرض انہوں نے تقریر شروع کی اور پانچ منٹ میں اس کو ختم کیا، حضرت والا نے اس کا جواب دیا انہوں نے پھر کچھ کہا حضرت والا نے پھر اس کا جواب دیا، مکالمہ بارہ منٹ تک رہا چونکہ اس میں بہت سے مضامین نہایت مفید ہیں اس لئے انہیں ہدیہ ناظرین کیا جاتا ہے۔

مقرر صاحب۔ اسلامی ممالک پر جو طوفان آفات کا آج کل آرہا ہے اور جس دشوار گذار راستوں سے اسلام گذر رہا ہے وہ کسی سے پوشیدہ نہیں ہے، اس سے مسلمانان دنیا بے چین ہیں اور چھوٹے سے لے کر بڑے تک تامقدور جدوجہد میں مشغول ہیں اسی بناء پر تمام ہندوستان میں خلاف کمیٹیاں قائم کی گئیں ہیں، کفار نے جو

حق تلفیاں مسلمانوں کی کیس اور جونا جائز مظالم کئے کوئی مسلمان ان کو سن کر خاموش نہیں رہ سکتا، (اس کے بعد چند مظالم تفصیل کے ساتھ بیان کئے) ہم چاہتے ہیں کہ آج اسی کے متعلق آپ بیان فرمادیں۔

حضرت والا۔ اب میں کچھ عرض کروں مگر میں امید کرتا ہوں کہ آپ میری تقریر کو اس طرح ٹھنڈے دل سے سنیں گے جیسے میں نے آپ کی تقریر کو سنا، آپ نے جو کچھ مشورہ دیا یا فرمائش کی اس کو میں خیر خواہی پر مجموع کرتا ہوں لیکن اتنا کہنا چاہتا ہوں کہ ععظ ایک معالجہ روحانی ہے جیسا کہ دوا کرنا معالجہ جسمانی ہے علاج کا قاعدہ یہ ہے کہ جس کے سپرد کیا جائے اس سے پہلے تحقیق کر لینا چاہئے کہ یہ شخص جس کے سپرد علاج کیا جاتا ہے اس کا اہل ہے یا نہیں اگر اہل نہیں ہے تو اس کے سپرد کرنا ہی غلطی ہے، ایسا شخص نہایت خطرناک ہے، ایسے شخص کے علاج میں خطرہ جان کا ہے اور علاج روحانی میں خطرہ ایمان کا ہے، اور اگر اہل ہے تو اس کو معالجہ میں رائے دینا میں نہیں کہہ سکتا کہ کہاں تک ٹھیک ہے، کیونکہ اگر اس کو رائے دینے کی ضرورت ہے اور آپ رائے دے سکتے ہیں تو آپ خود طبیب ہیں آپ خود ہی علاج کر لیجئے اس کے پاس جانے اور تکلیف اٹھانے کی کیا ضرورت ہے اگر مجھ سے بیان کرانا ہے تو پہلے اطمینان کر لیجئے کہ میں اس کا اہل ہوں یا نہیں؟ اگر نہیں ہوں تو بیان نہ کرائیے اور اگر اطمینان ہے کہ میں اہل ہوں تو مشورہ دینے کی ضرورت نہیں، یہ خطاب صرف آپ ہی کو نہیں ہے بلکہ سارے مجمع کو ہے سب کو حق ہے رائے دینے کا اور میں سب سے جواب چاہتا ہوں۔

مقرر صاحب۔ یہ جناب کا فرمانا بالکل صحیح ہے ہم کو جناب پر پورا اطمینان ہے جو کچھ عرض کیا گیا وہ نہ اس غرض سے ہے کہ جناب پر اطمینان نہیں بلکہ محض اس وجہ سے ہے کہ ایک بات جو اپنے نزدیک مناسب اور ضروری معلوم ہوئی اس کو جناب کے کان میں ڈال دیا جیسے بعض وقت مریض طبیب سے کہتا ہے کہ مجھے یہ شکایتیں ہیں مجھے ایسا معلوم ہوتا ہے کہ بلا مسہل کے اس کا ازالہ نہ ہوگا اگر آپ کے نزدیک کوئی حرج نہ ہو تو

مسہل دے دیجئے، میری انجا جناب کو ناگوارنہ ہونی چاہئے، بعض وقت طبیب کا ذہن ایک بات کی طرف نہیں جاتا مریض کے عرض کرنے سے پہنچ جاتا ہے، اس وقت اس مضمون سے زیادہ ضروری کوئی دوسرا مضمون نہیں معلوم ہوتا اس وجہ سے جناب سے انجا کی گئی۔

حضرت والا: زیادہ تہذیب کے الفاظ کو چھوڑ دیجئے زیادہ تہذیب کی حقیقت تصنع ہے معاملہ کی بات ہے کہ میرا پیشہ وعظ کوئی نہیں ہے نہ مجھے وعظ کہنے کی خواہش ہے نہ ضرورت مخصوص آپ لوگوں کی رغبت دیکھ کر بیان کے لئے تیار ہو گیا ہوں، دو حال سے خالی نہیں آپ نے جو رائے دی یہ امر ہے یا مشورہ، اگر امر ہے تو آپ میرے کوئی حاکم نہیں اس واسطے یہ آپ کا فرمانا میرے لئے واجب العمل نہیں اور اگر مشورہ ہے تو آپ کا شکر یہ ادا کیا جاتا ہے کہ آپ نے جس بات کو مفید سمجھا پیش کر دیا اللہ تعالیٰ آپ کو جزائے خیر دے، لیکن اس کا یہ اثر نہیں ہو سکتا کہ میں اس کے مانے پر مجبور ہوں ممکن ہے کہ میرے نزدیک مفید نہ ہو، میں نے سن لیا اور اس سے برا بھی نہیں مانا اب مجھے اختیار ہے کہ اس پر عمل کروں یا نہ کروں آپ کو حق تھا کہ جس بات کو آپ نے مفید سمجھا پیش کر دیا جیسے آپ کی مثال میں ہے کہ مریض نے رائے دی کہ میرے لئے مسہل کی ضرورت معلوم ہوتی ہے اس واسطے یہ رائے دینا درست ہے کہ شاید طبیب کا ذہن اس طرف نہ گیا ہو تو اس کے کہنے سے پہنچ جائے لیکن اپنی رائے ظاہر کر دینے کے بعد مریض کو اصرار کا حق نہیں ہے، یہ نہیں کہہ سکتا کہ آپ کو یہی کرنا ہو گا ورنہ آپ غلطی کریں گے، وہ تو خود طبیب ہے سب جانتے ہیں کہ مریض طبیب میں اس طرح معاملہ نہیں ہوتا حتیٰ کہ اگر کوئی طبیب ایسا ہو کہ مریض کے کہنے پر چلتا ہو تو عقلًا اس کو بیوقوف کہیں گے۔

اب میں سب سے اور خصوصاً آپ سے عرض کرتا ہوں آپ کی رائے سننے کے بعد مجھے کیا کرنا چاہئے آیا اس رائے کا مانا میرے لئے ضروری ہے اور آپ کی رائے پر

مجھ کو چلنا چاہئے یا اپنے نسخہ پر اب آپ آخری بات فرمادیجھے کہ میں بیان کروں یا نہیں؟

مقرر صاحب: ہم آپ پر حاکم کیا ہوتے ہم تو مشورہ دینے کے قابل بھی نہیں ہمارا عرض کرنا تو ایک التجا ہے اور ہم اس پر بوجہ اس درد کے جو اس وقت ہر مسلمان کے دل میں ہے مجبور ہیں۔

حضرت والا: آپ نے جو رائے ظاہر فرمائی وہ سراسر درد پر منی سہی لیکن ان دو باتوں میں کسی میں تو داخل ہوگی ہی یا امر کے درجہ میں یا مشورہ کے درجہ میں وہ جس درجہ میں ہوگی اس پر اسی کا حکم مرتب ہو گا امر کے حقوق اور ہیں اور مشورہ کے درجہ میں عرض کر چکا ہوں کہ امر کے درجہ میں تو ہو نہیں سکتی کیونکہ آمراور میں مامور نہیں لامحالہ مشورہ کے درجہ میں ہوگی اور مشورہ کا حق یہ ہے کہ اس پر عمل کرنا واجب نہیں ہوتا۔

اب میں اس پر استدلال کرتا ہوں حدیث بریرہ سے اس کا مضمون یہ ہے کہ بریرہ لوڈی تھیں حضرت عائشہؓ کی اور ان کا نکاح ہوا تھا ایک شخص مغیث نامی سے حضرت عائشہؓ نے ان کو آزاد کر دیا اور یہ شرعی مسئلہ ہے کہ لوڈی کو آزاد ہونے کے بعد خیار عتق ہوتا ہے یعنی یہ اختیار ہوتا ہے کہ اپنے نکاح کو باقی رکھے یا نہ رکھے، بریرہؓ نے نکاح کو باقی نہ رکھا، مغیثؓ کو ان سے بڑی محبت تھی وہ بہت پریشان ہوئے اور بڑی کوشش کی کہ وہ نکاح کو باقی رکھیں، بریرہ نے نہیں مانا، مغیث گلیوں میں ان کے پیچھے روتے پھرتے تھے لیکن ان پر کچھ اثر نہ ہوا، مغیث کی حالت پر آنحضرت صلی اللہ علیہ وسلم کو حرم آیا اور بریرہ سے فرمایا کہ مغیث سے نکاح کرلو، اب سنئے بریرہ کیا کہتی ہیں کہ یا رسول اللہ! کیا آپ مجھ کو یہ حکم دیتے ہیں؟ حضور صلی اللہ علیہ وسلم نے فرمایا: نہیں بلکہ سفارش کرتا ہوں، بریرہ صاف کہتی ہیں کہ مجھ کو ضرورت نہیں یعنی جب یہ حکم نہیں سفارش ہے، مشورہ ہے تو میں نہیں قبول کرتی۔

(کذا فی جمع الفوائد باب الطلاق المکرہ والمجنوں عن

البخاری واصحاب السنن (ایسے ہی جمع الفوائد میں نکرہ و مجنون کی طلاق کے باب میں بخاری اور اصحاب سنن سے مردی ہے)

اس کو کہتے ہیں کہ بے تکلفی اور صفائی اور یہ ہے معاشرت، اب یہ باتیں مسلمانوں میں مفقود ہو گئیں، اس جواب پر حضور صلی اللہ علیہ وسلم نے نکیر نہیں فرمایا چنانچہ مغیث نا امید ہو گئے اور بات ختم ہو گئی، میں نہیں سمجھتا کہ حضور صلی اللہ علیہ وسلم سے زیادہ کوئی حق رکھتا ہو کہ اس کا مشورہ واجب العمل ہو، یہ مشورہ کا حق ہے جس کو میں نے حدیث سے ثابت کر دیا، اب میں مکر عرض کرتا ہوں کہ میں اس مشورہ کے قبول پر مجبور نہیں ہوں گا، اگر مجھ سے بیان کرانا ہے تو مجھے وہی حق حاصل ہو گا جو طبیب کو مريض کے بارے میں ہوتا ہے کہ اپنی تشخیص و تجویز پر عمل کرتا ہے نہ کہ مريض کے کہنے پر، ہاں مريض کو اتنی اجازت ہے کہ اپنی رائے ظاہر کر دے کہ مسہل دیا جائے تو مناسب معلوم ہوتا ہے لیکن اس پر اصرار نہیں کر سکتا نہ طبیب کو مجبور کر سکتا ہے ورنہ وہ سیدھا جواب دے دے گا کہ خود علاج کرو یا کسی ایسے طبیب کے پاس جاؤ جو تمہارا تابع ہو، اور ظاہر ہے کہ ایسا شخص طبیب ہی نہیں جو مريض کے تابع ہو، اب میں جواب کا منتظر ہوں۔

مقرر صاحب: جناب کو خیال ہوا کہ میں آپ کا مخالف ہوں اور وعظ میں خلل ڈالنا چاہتا ہوں، حاشا وکلا میں مخالف نہیں ہوں، اس کا میں پوراطمینان دلاتا ہوں، میرے سوال کی وجہ وہ جوش ہے جو میرے دل میں اسلام اور اہل اسلام کی طرف سے بھرا ہوا ہے، جس سے آج کل کوئی بھی مسلمان خالی نہیں اور ہونا بھی نہ چاہئے۔

حضرت والا: وعظ میں خلل ڈالنے کا لفظ تو فرمانے کی ضرورت نہیں، میں پہلے عرض کر چکا ہوں کہ وعظ گوئی میرا پیشہ نہیں آپ یا اور کوئی صاحب جو کوئی بھی چاہے شوق سے خلل ڈالے اور کسی ترکیب سے خلل ڈالنے کی ضرورت نہیں صرف زبان سے فرمادیجئے کہ تو بیان مت کر، اور سب کے فرمانے کی ضرورت نہیں جمع سے صرف

دو ایک حضرات فرمادیں میں اس کی موافقت فوراً کروں گا بلکہ خوش ہوں گا کہ میری محنت بچا دی۔

مقرر صاحب: ہر گز نہیں ایسا نہیں ہو سکتا کہ وعظ کو بند کر دیا جائے کبھی کبھی تو قسمت سے یہ موقع ملتا ہے، حق تعالیٰ آپ کے فیض کو جاری رکھے۔

حضرت والا: معاملہ کی بات ہے میں پہلے ہی سے صاف کہہ دینے کو پسند کرتا ہوں مجھے پالیسی نہیں آتی آخر میں بھی بچ نہیں ہوں کچھ تجربہ رکھتا ہوں، میں نے دیکھا ہے کہ مشورہ پر عمل نہ کرنے سے گومنہ پر کوئی کچھ نہ کہے لیکن بعد میں شکایتیں ہوتی ہیں اور لعن طعن بھی ہوتا ہے کوئی کہتا ہے یہ گورنمنٹ سے تباہ پاتے ہیں انکو مسلمانوں سے ہمدردی نہیں، میرا بارہا کا تجربہ ہے اسی واسطے میں پہلے ہی صاف کہہ دیتا ہوں کہ میں کسی مشورہ پر عمل کرنے پر مجبور نہ ہوں گا۔

مقرر صاحب: جیسا مناسب ہو ہماری سمجھ میں جو آیا عرض کر دیا، اب آپ بیان فرماویں۔

حضرت والا: میرا کسی خاص حالت کے متعلق بیان کرنے کا خیال نہیں، میرا معمول یہ ہے کہ میں ایسی حالت کے متعلق بیان کرتا ہوں جو عام ہو اور سب میں مشترک ہو، خطاب خاص کسی شخص یا جماعت کو نہیں کیا کرتا نہ کوئی مضمون قصداً اختیار کرتا ہوں نہ کسی مضمون کو قصداً ترک کرتا ہوں مجھے کسی سے ضد نہیں، اگر اس کے متعلق جس کی آپ نے فرمائش کی ہے کوئی مضمون ذہن میں آگیا نہیں ایسا اثبات اس کو جھوڑوں گا نہیں اور نہ آیا تو قصداً لاوں گا بھی نہیں، میں یہ نہیں کہتا کہ واقع میں اس کی ضرورت ہے یا نہیں، میں اپنی حالت جانتا ہوں اور اس کے لحاظ سے کہتا ہوں کہ میرے لئے اس کے متعلق یہی معمول مناسب ہے جس پر میں کار بند ہوں، ہر شخص کی حالت جدا گانہ ہوتی ہے اور اسی کے لحاظ سے حکم ہوتا ہے، دیکھئے ابوذر غفاری صحابیؓ ہیں اور ایسے صحابی جن سے حضور صلی اللہ علیہ وسلم کو اس قدر خصوصیت ہے کہ حضور صلی اللہ علیہ وسلم فرماتے ہیں

اِنِّي اُحِبُّ کَوْ اُحِبُّ لَکَ مَا اُحِبُّ لِنَفْسِی یعنی اے ابوذر! میں تم سے محبت کرتا ہوں اور تمہارے واسطے وہی بات پسند کرتا ہوں جو اپنے واسطے پسند کرتا ہوں یہ خصوصیت کا بیان ہے، پھر دیکھئے کہ ان کے واسطے حضور صلی اللہ علیہ وسلم مشورہ کیا دیتے ہیں فرماتے ہیں لا تَلِينَ مال يَتِيمٍ وَ لَا تَقْضِ بَيْنَ اثْنَيْنِ یعنی تم دو کام مت کرنا ایک تو کسی یتیم کے مال کے متولی مت بننا اور ایک یہ کہ دو شخصوں میں کبھی فیصلہ نہ کرنا، آپ جانتے ہیں کہ یہ دونوں کام فی نفسہ کیسے ہیں یتیم کی خدمت کرنا کس قدر ثواب کا کام ہے، اور دو شخصوں میں فیصلہ کرنا کس قدر اچھا کام ہے لیکن ایک ایسے عارف باللہ صحابی کو جن کی خصوصیت خود حضور صلی اللہ علیہ وسلم نے ایسی بیان فرمائی کہ اس سے زیادہ کیا خصوصیت ہو سکتی ہے ان دو مذکورہ باتوں سے منع کیا جاتا ہے اور دوسرے بعضے صحابہ کے واسطے ایک یتیم کی تولیت اور قضا بین اثنین کیا سلطنت کی اجازت دی جاتی ہے، حضرت ابو بکر رضی اللہ عنہ اور حضرت عمرؓ نے اقیم میں سلطنت کی، اس سے صاف یہ مسئلہ نکل آتا ہے کہ اختلاف حالات سے اختلاف حکم ہو سکتا ہے، اب میں پوچھتا ہوں کہ اگر ابوذرؓ تولیت یتیم کی اور قضا بین اثنین کی فضیلت دیکھ کر ان کو اختیار کرتے تو اچھا کرتے یا برا اور ابو بکرؓ اس ابوذرؓ کی حدیث کو سن کر ایک طرف گوشہ میں بیٹھ جاتے اور سلطنت کو ہاتھ نہ لگاتے تو اچھا کرتے یا برا؟ جواب دونوں صورتوں میں سوائے اس کے اور کچھ نہیں ہو سکتا کہ برا کرتے، پھر اس کی کیا وجہ ہے کہ اس وقت ایک کام کو اچھا سمجھ کر سب کو اسی کی رائے دی جاتی ہے، کسی کو کیا خبر ہے کہ میری حالت ابوذرؓ کی سی ہے یا ابو بکرؓ کی سی، اگر میری حالت ابوذرؓ کی سی ہے اور کام اختیار کروں میں ابو بکرؓ کا ساتھ میں اچھا کروں گا یا برا اور مجھ سے حق تعالیٰ کے یہاں موآخذہ ہو گا یا نہیں، ایسے ہی اس کا عکس ہے بس مجھ کو اپنی حالت پر چھوڑ دیجئے، اپنی حالت پر جیسے مجھے معلوم ہے آپ کو نہیں معلوم ہو سکتی، میں صاف بات بتائے دیتا ہوں نہ میں پیک کا طرفدار ہوں نہ گورنمنٹ کا نہ میں کہیں سے تنخواہ پاتا ہوں، اگر میں جھوٹ بولتا ہوں تو معاملہ حق تعالیٰ کے ساتھ

ہے وہ خود سمجھ لیں گے کسی سے کیا مطلب، میرے لئے اپنی حالت کو دیکھتے ہوئے یہی مناسب ہے کہ ان قصوں میں نہ پڑوں اپنی حالت کو میں ہی خوب جانتا ہوں، خدا جانے دوسرے مجھے کیوں مجبور کرنا چاہتے ہیں، اب میں جواب کا منتظر ہوں میں نے اپنا معمول بتادیا، میں کسی فرماش کی تعمیل پر مجبور نہیں ہو سکتا نہ کسی سے ضرر کھتا ہوں، سو اگر فرماش کے متعلق کوئی مضمون آگیا تو ضرور بیان کروں گا خواہ نفی کا ہو یا اثبات کا اور اگر مضمون نہ آیا تو قصد الانے کی کوشش بھی نہیں کروں گا۔

مقرر صاحب: آپ بیان شروع کریں۔

حضرت والا: بیان ہو یا نہ ہو دیکھنے کی بات ہے کہ وعظ سے غرض کیا ہوتی ہے وعظ سے غرض مسلمانوں کی اصلاح ہوتی ہے اور اس صورت میں کہ بعض کی رائے کچھ ہے اور بعض کی کچھ تو ایسی حالت میں اصلاح کیا ہو سکتی ہے اس کا نتیجہ یہ ہے کہ مسلمانوں میں فرقہ بندی ہو جاوے اور ہر جگہ تو تو میں میں ہو اگر پہلے کچھ اصلاح تھی بھی تو وہ بھی ندارد ہو جائے، فرقہ بندی کس قدر بربی چیز ہے اس میں نہ تودین کا خیال رہتا ہے نہ دنیا کا، میں اس کو تمام خرابیوں کی جڑ سمجھتا ہوں، بیان سے اس قدر رفع کی امید نہیں جتنا اس فرقہ بندی سے نقصان پہنچ جانے کا اندیشہ ہے، اگر مجھے اطمینان دلایا جائے کہ دو فرقہ نہ ہوں گے تو میں وعظ کہوں گا اور نہ کوئی ضرورت نہیں، وعظ کوئی میرا پیشہ نہیں۔

مقرر صاحب: ہم آپ کے خلاف نہیں وعظ شروع کیجئے۔

حضرت والا: میرے خلاف سے بحث نہیں آپ لوگوں میں افتراق نہ ہو، میں تو سنتے سنتے بے حیا ہو گیا ہوں اور گالیاں تک کھانے کی عادت ہو گئی ہے، اختلاف کا اثر میرے اوپر کچھ نہیں ہوتا، میں نے تو سوچ لیا ہے کہ اس میں بھی حق تعالیٰ کی رحمت ہے، کیونکہ جب سے نوکری چھوڑی دنیا میں بھی گذر دوسروں ہی کی کمائی سے ہے آپ لوگ کماتے ہیں اس میں سے مجھے بھی کچھ دیتے ہیں میرے ہاتھ میں تجارت زراعت وغیرہ کوئی ذریعہ معاش کا نہیں ہے، حق تعالیٰ نے دیکھا کہ یہ احمدی ہے آخرت کے لئے بھی

دوسروں ہی کی کمائی میں میری بھلائی کی تدبیر کر دی کیونکہ آخرت کے واسطے بھی میرے پاس کوئی سرمایہ نہیں ہے۔

مقرر صاحب: نہیں اطمینان رکھئے افتراق نہ ہوگا، پس آپ وعظ شروع کیجئے ہم لوگ بہت پریشان ہیں۔

حضرت والا نے دوبارہ دعا مانگی اور شروع کرنے سے پہلے فرمایا کہ احتیاطاً اتنا اور عرض کئے دیتا ہوں کہ اگر ان مسائل کے متعلق یا میرے مسلک کے متعلق تردید ہو تو اسکی تدبیر یہ ہے کہ دوچار منصف مزاج اور سمجھدار آدمی میرے پاس تھانہ بھون چلے آؤں اور وہاں اطمینان سے گفتگو کر لیں جب تک بات طے نہ ہو میں حاضر ہوں خواہ ایک مہینہ کیوں نہ لگ جاوے اور یہاں مجھ کو مہمان بنانا کرتو یہ قصے لے کر بنوانا مناسب نہیں، جن کے یہاں مقیم ہوں انکا تو مہمان ہوں ہی میں اپنے آپ کو سب مسلمانوں کا مہمان سمجھتا ہو کیونکہ سب ایک ہیں اور آج کل تو اتحاد کی لہر اس قدر دوڑ رہی ہے کہ اغیار کو بھی ایک ایسے بے غرض مہمان کے ساتھ ایسا برتاؤ نہیں چاہئے۔

مقرر صاحب: سناء ہے کہ عام لوگوں کی رسائی آپ تک تھانہ بھون میں نہیں ہوتی پھر اس کی ہمت کیسے ہو۔

حضرت والا: جس سے آپ نے یہ خبر سنی ہوا سے پوچھئے کہ میرے یہاں کوئی چوکی پھرہ ہے یا بڑا تھانہ تو نہیں ہے میں تو بوریئے پر بیٹھنے والا معمولی آدمی ہوں، میرے یہاں کسی کا گذارہ نہ ہونے کی کیا وجہ ہے اور زیادہ وہم ہے تو مجھ کو اس کام کے لئے بیہیں بلا لیا کیجئے میں اطمینان سے گفتگو کروں گا۔

مقرر صاحب: اور چند دیگر اشخاص، اگر آپ کو بلا یا جائے گا تو پھر آپ مہمان ہوں گے اس وقت بھی یہی کہا جاسکے گا کہ مہمان کے ساتھ ایسا برتاؤ نہیں چاہئے۔

حضرت والا: ہاں مہمان تو ہوں گا لیکن اسی کام کیلئے تیار ہو کر آؤں گا، آج کی حالت اور اس وقت کی حالت میں فرق ہو گا خیال کیجئے کہ ایک شخص سفر کرے تجارت

کے لئے اور راستہ میں یہاں ہو جائے تو اس کو پریشانی ہوتی ہے اور ایک شخص خاص علاج ہی کی غرض سے سفر کرے تو اس کو پریشانی نہیں ہوتی، وجہ یہی ہے کہ یہ شخص تیار ہی ہو کر علاج کیلئے چلا ہے اس وقت تو میں آیا ہوں احباب سے ملنے کے لئے اور کام مجھ سے یہ لیا جائے تو طبیعت پر گرانی ہوگی اور جب کہ اسی کام کے لئے آؤں گا تو گرانی کیوں ہوگی بلکہ اس وقت تو اس کام کے نہ لئے جانے سے گرانی ہوگی اور مہمان تحفہ بھی لایا کرتا ہے جب مجھے پہلے سے خبر ہوگی تو میں بھی آپ حضرات کے لئے تحفہ لاوں گا، اس کے بعد وعظ شروع ہوا، درمیان وعظ میں دور سے ایک اور شخص بھی کھڑا ہوا اور کوئی ایسی بے ذہنگی بات کی جو سارے مجمع کونا گوار ہوئی حضرت والا نے فرمایا کہ میں ہر شخص کا جواب کہاں تک دوں گا اگر میرا بیان کرنا خلاف طبع ہے تو صاف الفاظ میں کہہ دو کہ مت بیان کر میں ابھی بند کئے دیتا ہوں اس پر سارے مجمع نے اس شخص پر بہت لعنت ملامت کی اور وعظ کے جاری رکھنے کیلئے اصرار کیا، پھر اس کے بعد مسلسل بیان شروع ہوا۔

مکالمہ نمبر ۲

سیاست حاضرہ سے متعلق ایک فقہی مکالمہ

ملفوظ (۱۱۶)

ایک مولوی صاحب نے کشمیر کے متعلق چند سوالات کئے اس پر حضرت والا نے جو جوابات ارشاد فرمائے وہ بعنوان سوال و جواب ذیل میں درج کرتا ہوں۔ سوال: میں ایک خاص واقعہ کے متعلق اپنی تسلی کے لیے چند سوالات کرنا چاہتا ہوں اگر حضرت والا بطیب خاطر اجازت فرمائیں؟

جواب: نہایت خوشی سے اجازت ہے اس وقت اور بھی اہل علم موجود ہیں، ضرور ان سوالات کو ظاہر فرمائیے۔

سوال: کشمیر پر جو مسلمانوں کے جھٹے جاری ہے ہیں ان کا وہاں پر جا کر لڑانا مقصود نہیں صرف حکومت پر اثر ڈالنا ہے، یہ صورت شرعاً کیسی ہے؟

جواب: فرمایا: یہ شرعی لڑائی ہے تو نہیں، اب دو ہی صورتیں ہیں یا قتال پر قدرت ہے یا عجز، اگر قدرت ہے تو قتال اور اگر قدرت نہیں تو صبر، درمیان میں اور کوئی چیز نہیں ہے نہ یہ درمیانی صورتیں سمجھ میں آتی ہیں اور نہ آج کل کی درمیانی صورتیں اسلامی صورتیں ہیں، سب دوسری قوموں کی تقلید ہے۔

سوال: اس وقت کے زمانہ کے لحاظ سے یہ ہی ثابت ہوتا ہے کہ کمزور کو قوی کے مقابلہ میں اسی صورت سے کامیابی ہو سکتی ہے، یعنی پیک حکومت کا مقابلہ اسی صورت سے کر سکتی ہے؟

جواب: فرمایا: یہ نصوص کے مقابلہ میں اجتہاد ہے اور اجتہاد کا ہم کو حق نہیں، میں نے جو

دو صورتیں بیان کی یہ تو منصوص ہیں اور آپ جو تدبیر اور طریقہ کا ریاضتیں کر رہے ہیں یہ اس منصوص کا معارض ہے، اسی لیے یہ طریقہ سلف سے منقول نہیں۔

سوال: حضرت سلمان فارسی رضی اللہ عنہ کے عرض کرنے پر حضور صلی اللہ علیہ وسلم نے خندق کھدوائی تھی یہ شاہان عجم کی تدبیر میں سے تھی جو غیر قوم تھے؟

جواب: فرمایا: یہاں کوئی نص نہ تھی اس لیے حضور صلی اللہ علیہ وسلم نے عمل فرمایا تو حضور صلی اللہ علیہ وسلم کا عمل فرمایا منصوص نہ ہونے کی وجہ سے تھا وہ یہاں تو منصوص ہے، یہاں پر یہ صورت اختیار نہیں کر سکتے۔

سوال: یہ صورت جو اختیار کی گئی ہے اس سے بھی کامیابی ہو جاتی ہے، سکھ اس سے کامیاب ہو ہی گئے؟

جواب: فرمایا کہ سوال کامیابی عدم کامیابی کا نہیں ہے، سوال یہ ہے کہ یہ صورت جو اختیار کی گئی ہے اس کا حکم شرعی کیا ہے اس کا میں جواب عرض کر رہا ہوں۔

سوال: اگر بغیر لڑے ہوئے اس صورت کو اختیار کر کے کامیابی ہو جائے تو اس صورت کے اختیار کرنے میں شرعاً کیا حرج ہے؟

جواب: فرمایا: یہی کیا تھوڑا حرج ہے کہ نص کے خلاف ہوا۔

سوال: کچھ نہ کریں مارے جائیں بر باد ہو جائیں خاموش رہیں؟

جواب: فرمایا کہ یہ میں نے کب کہا ہے؟ یہ بھی آپ کا اجتہاد ہے مجملہ اور اجتہادات کے، میں نہ واقعات کی نفی کرتا ہوں اور نہ منفعت کی، میں تو یہ کہہ رہا ہوں کہ یہ صورت جو اختیار کی گئی ہے یہ منصوص کے خلاف ہے، آپ کے ذمہ ہے کہ آپ اس کا منصوص کلیہ میں داخل ہونا ثابت کریں، اگر داخل ہے تو مجھ کو بھی بتلا دیا جائے، میں بھی مان لوں گا، خدا نخواستہ ضد یا ہٹ تھوڑا ہی ہے جس طرح میں صاف طور پر عرض کر رہا ہوں کہ یہ منصوص کے خلاف اور منصوص کلیہ میں داخل نہیں ہو سکتا اور منصوص کے مقابلہ میں اجتہاد اور قیاس

کوئی چیز نہیں اور نہ ہم کو اس قسم کے تصرف کا حق ہے، آپ بھی صاف بیان کریں جس وقت آپ سمجھادیں گے میں بھی انشاء اللہ تسلیم کرلوں گا۔

سوال: موجودہ صورت نصوص کے کلیہ میں تو داخل نہیں ہو سکتی، لیکن یہاں پر قیاس سے کام لیا جا سکتا ہے۔

جواب: فرمایا: نص کے ہوتے ہوئے قیاس اور اجتہاد کیجئے، میں کب منع کرتا ہوں مجھے تو بحمد اللہ کھلی آنکھوں نظر آتا ہے کہ یہ حق ہے اور یہ باطل۔

سوال: اسی لیے تو دریافت کیا جا رہا ہے۔

جواب: فرمایا: اگر آپ کو شرح صدر ہو تو آپ عمل کیجئے یہی سمجھ لیجئے کہ مجھ کو شرح صدر نہیں، مجھ کو اپنے فتوے میں شریک نہ کیجئے اور نہ مجھ سے امید رکھئے کہ میں منصوصات کے خلاف کروں یا اجتہاد کروں، میں تو کٹر مقلد ہوں صاحبین کا قول بھی کہیں اضطرار میں لے لیتا ہوں ورنہ میں تو امام صاحب کے مذہب پر عمل کرتا ہوں، آپ کی تو بھلا کیا تقلید کر سکتا ہوں آپ تو بچے ہیں اور میں بڑھوں کا مقلد ہوں، پھر مزا احراف مایا کہ نہیں بڑھوں کا نہیں بلکہ ایک بڑھ کا۔

سوال: لڑ تو سکتے نہیں پھر کیا صورت ہو؟

جواب: جو میں عرض کر رہا ہوں وہ منصوص ہے اسی پر عمل کریں، یعنی قدرت کو دیکھ لیں، اگر قدرت اور قوت ہے تو بجائے جھتے بھینے کے قبال کریں جہاد کریں، تلوار ہاتھ میں لیں لڑیں اور اگر قدرت نہیں جیسا کہ ظاہر ہے صبر کریں، نیز عجز کی صورت میں یہ بھی ہو گا کہ آئندہ اگر کوئی ضرر پیش آیا تو اس کے برداشت کی بھی قوت نہ ہو گی اور جس ضرر سے بچنے کی قوت نہ ہو یا مشکل ہو اس میں نہ پڑنا چاہئے۔

سوال: (آیت جہاد میں) ”مِنْ قُوَّةٍ“ نکرہ ہے اس وقت جیل جانے کی قدرت ہے۔

جواب: قدرت سے یہ قدرت مراد نہیں بلکہ وہ قدرت جس میں خصم کا کوئی ضرر ہو

اور اس کے ساتھ اپنا کوئی ضرر یقینی نہ ہو۔

سوال: جیل جانے میں تو کوئی ضرر نہیں معلوم ہوتا اور خصم کا ضرر ہے، یعنی اغاظت (غصہ دلانا) پھر کیا حرج ہے؟

جواب: اگر قدرت علی الاضار یہی ہے تو آج اس کی بھی قدرت ہے کہ ایک دشمن کے منہ پر تھوک دیں۔

اس میں بھی اغاظہ ہے لیکن چونکہ سمجھتے ہیں کہ اس میں ضرر اپنا ہے (اسلنے) ایسا نہیں کرتے، یا ایک دشمن کے ڈھیلا مار دیں اس کی قدرت بھی ہے مگر ایسا نہیں کر سکتے، حاصل وہی ہے کہ قدرت سے مراد وہ قدرت ہے جس میں اس کا معتد بے ضرر ہوا اور اپنا یقینی ضررنہ ہوا اور ظاہر ہے کہ جیل وغیرہ میں اپنا ضرر ہے، اور ان کا کوئی ضرر معتد بے نہیں۔

قدرت کی دو فرمیں

خوب سمجھ لیجئے کہ قدرت کی دو فرمیں ہیں، ایک یہ کہ جو کام ہم کرنا چاہتے ہیں اس پر تو ہم کو قدرت ہے لیکن اس کے کر لینے کے بعد جن خطرات کا سامنا ہوگا ان کے دفع کرنے پر قدرت نہیں، دوسرے یہ کہ فعل پر بھی قدرت ہے اور اس کے کر لینے کے بعد جو خطرات پیش آئیں گے ان کی مدافعت پر بھی قدرت ہو پہلی صورت استطاعت لغویہ ہے اور دوسری صورت استطاعت شرعیہ، خوب سمجھ لیجئے گا اور مدافعت کی فرضیت کے لیے پہلی استطاعت کافی نہیں بلکہ دوسری صورت یعنی استطاعت شرعیہ شرط ہے جس کو اس حدیث نے صاف کر دیا، قال من رأى منكم منكرا فليغيره بيده فان لم يستطع فبلسانه فان لم يستطع فبقلبه۔ ظاہر ہے کہ استطاعت باللسان ہر وقت حاصل ہے، پھر اس کے انتفاء کی

لقد یہ کب محقق ہوگی، یعنی اگر کسی فعل کی فرضیت کے لیے محض اس فعل پر قادر ہونا کافی ہو اور اس سے جو خطرات پیش آنے والے ہوں ان کی مدافعت پر قادر ہونا شرط نہ ہو، تو زبان سے انکار کرنا ہر حالت میں فرض ہونا چاہئے، کیونکہ زبان کا چلانا ہر وقت ہماری قدرت میں ہے پھر وہ کون سی صورت ہوگی جس کی نسبت حضور صلی اللہ علیہ وسلم ارشاد فرماتے ہیں کہ اگر زبان سے بھی مٹانے کی قدرت نہ ہو تو دل سے مٹا دے، اس سے ثابت ہوا کہ استطاعت سے مراد یہ ہے کہ اس فعل پر قدرت ہونے کے ساتھ اس میں ایسا خطرہ بھی نہ ہو جس کی مقاومت اور مدافعت و مقابله بظن غالب عادةً ناممکن ہو ایک شرط یہ بھی ہے کہ اس دفاع کے بعد اس سے زیادہ شر میں بنتلا نہ ہو جائیں۔

سوال: پھر کیا صورت ہے کشمیر کے مسلمانوں کی امداد کی؟

جواب: یہ صورت ہے کہ وہاں جا کر ان کو تبلیغ کی جاوے اور آپس میں اتحاد کی ترغیب دی جاوے اور جب قوت ہو جائے، لڑیں جہاد کریں۔

سوال: دروازہ پر ہی روک لیا جاتا ہے گرفتار کر لیا جاتا ہے اندر جانے، ہی نہیں دیا جاتا؟

جواب: آپ ہی دیکھ لیجئے کہ ایسی حالت میں آپ سے کشمیر کے مسلمانوں کو کیا امداد پہنچ سکتی ہے جب کہ وہاں تک پہنچنے پر بھی قدرت نہیں، جنہوں کا جیل میں جانا، پڑنا، بھوک ہڑتاں وغیرہ کرنا، خودکشی کے مرادف ہے اور اگر خودکشی سے کسی کو فائدہ پہنچے تب بھی تو باوجود موجود موجب فوائد ہونے کے جائز نہیں ہے چہ جائیکہ کوئی فائدہ بھی نہ پہنچے تو اس کا درجہ ظاہر ہے یعنی اگر یہ معلوم ہو جائے کہ خودکشی کرنے سے کفار پر اثر ہو گا تو کیا خودکشی کرنا جائز ہو جائے گا؟ اور یہ جیلوں میں جانا اور بھوک ہڑتاں کرنا کیا خودکشی کے مرادف نہیں ہے؟ اگر کوئی نفع بھی خودکشی پر مرتب ہو تو یہ خود ہی اتنا زبردست نقصان ہے کہ جس کا

پھر کوئی بدل ہی نہیں، حضرت ہر منفعت کا اعتبار نہیں اس کی تو بالکل الیسی مثال ہے کہ کوئی شخص یوں کہے کہ فلاں شخص کی جان نجح سکتی ہے اگر تم کنوئیں میں گرجاؤ، تو اس کی جان بچانے کی غرض سے کیا کنوئیں میں گرجانا جائز ہوگا؟

سوال: تو کیا پھر قتال ہی کیا جائے؟

جواب: ضرور، مگر قدرت عادی شرط ہے اور محض کامیابی کی خیالی توقع قدرت نہیں ہے۔

سوال: ضرر تو قتال میں بھی ہے، اشد ضرر، کہ جان جاتی ہے؟

جواب: چونکہ قتال مقصود و منصوص ہے اس لیے اس کا ضرر معترض نہیں اور یہ تدابیر اور طریق کا رغیر منصوص ہیں اس لیے اس کے ضرر کو دیکھا جاوے گا، اور وجہ فرق دونوں میں یہ ہے کہ اصل مقصد یہ ہے کہ فتنہ نہ ہو، قتال فتنہ نہیں ہے، کیونکہ قتال میں طبیعت یکسو ہو جاتی ہے اور سکون ہوتا ہے اور ان امور میں تشتت اور پر اگندگی اور اضاعت اوقات ہے، اصل یہ ہے کہ لوگ فقہ کو نہیں دیکھتے پر و گرام بناتے وقت، اور فقہ کو محض رائے سے دیکھنا کافی نہیں اور نہ مفید ہے، بلکہ نصوص اور ذوق کے ساتھ دیکھنا مفید ہے اس میں سب احکام اظہر من الشّمس ہیں، فن فقہ نہایت ہی دقيق ہے اسی واسطے میں ہمیشہ احتیاط کے پہلو کو ترجیح دیتا ہوں۔

سوال: ”من قتل دون عرضه و ماله فهو شهيد“ سے جان دینا جائز نکلتا ہے تو بھوک ہڑتال وغیرہ میں گنجائش معلوم ہوتی ہے؟

جواب: قتل سے مراد خود کشی نہیں ہے بلکہ مراد قتال ہے یعنی لڑو جنگ کرو، اس نیت سے کہ جان اور ایمان اور مال نجح جاوے، پھر اس قتال میں اگر جان چلی جائے تو چلی جائے، وہ شہادت ہے اور خود قتل مقصود نہیں ہے، بلکہ قتال سے اگر لازم آجائے تو اس کا جواز نکلتا ہے، غرض اس سے مقصود قتال ہے قتل

نہیں، وہ بھی جبکہ اس قوال کی سب شرطیں پائی جاویں اور موانع مرتفع ہوں جس کی تفصیل کتب فقہ میں ہے، اور خود قتل کا مقصود نہ ہونا اس سے بھی معلوم ہوتا ہے کہ قرآن میں ہر جگہ یُقْتَلُونَ (بصیغہ مجہول) یَقْتَلُونَ (بصیغہ معروف) ہے پس معلوم ہوا کہ یُقْتَلُونَ خود مقصود نہیں بلکہ یَقْتَلُونَ سے کبھی لازم آ جاتا ہے۔

سوال: پوری قدرت تو نہیں مگر جو کچھ بھی ہے اس کا استعمال کس طرح کریں کچھ تو ہونا چاہئے؟

جواب: یہ بھی آپ ہی بتاسکتے ہیں کہ کیا کرنا چاہئے میری تو سمجھ میں اس سے زیادہ نہیں آتا کہ ان کو تبلیغ کرو، اور دین سکھلاو اس کے بعد اڑاؤ، میں پوچھتا ہوں ہجرت کے بعد جو مسلمان مکہ میں تھے ان کی جانیں جاتی تھیں، اس وقت اہل مدینہ نے ایک بھی جتحانہ بھیجا، کوئی بھی جتحانہ گیا، جب تک آیت قوال نازل نہ ہوئی صبر کے سوا کوئی حرکت اس آئینی جنگ کی جاری نہ ہوئی، پس جنگ اسلامی اڑو، آئین پائیں کہاں کی خرافات نکالی ہے۔

سوال: ایسے آئین اس وقت ایجاد نہ ہوئے تھے اگر ہوتے تو جنگ بھی ایسی ہی ہو جاتی؟

جواب: بہر حال اس سے اتنا تو معلوم ہو گیا کہ یہ آئین منصوص تو ہے نہیں عقل ہی کا اختراع ہے تو صحابہ بھی عاقل تھے ان کے ذہن میں اور بڑی بڑی تدبیریں آئیں یہ تدبیر کیوں نہ آئیں؟ اور یہ کیا، آج کل کی اختراع شدہ تدبیر میں سے ایک بھی نہ آئی، آئی تو بس قوال کی آئی وہ بھی جبکہ آیت قوال نازل ہو چکی، خلاصہ یہ کہ اگر عمومات سے استدلال ہے تو سوال یہ ہے کہ آج تک امت میں ان عمومات سے استدلال کر کے کسی نے عمل بھی کیا ہے، اور کیا تیرہ سو برس میں ایسی مظلومیت کی صورتیں پیش نہ آئیں تھیں؟ پھر یہ طریقے کیوں نہیں اختیار کئے گئے۔

دوسری بات یہ پوچھتا ہوں کہ ہجرت کے بعد جو مستضعفین مکہ میں رہ گئے تھے ان مسلمانوں میں بھی کچھ قوت اور استطاعت تھی یا نہیں؟ اگر یہ کہا جائے کہ ان میں قوت اس قدر نہ تھی کہ کسی قسم کا بھی مقابلہ کر سکتے، جواب یہ ہے کہ یہ بالکل غلط ہے ان میں اس قدر قوت تھی کہ ہندوستان کی قوت ان کی قوت کے سامنے گرد ہے۔

سوال: مقابل کفار بھی ایسے ہی قوی تھے اس لیے وہ ان سے مقابلہ نہ کر سکے؟

جواب: یہ تو میرے کلام کا حاصل ہے یہی توبات ہے اور اب کیا بات رہی، اگر اس کو تسلیم کر لیا جائے تو پھر کوئی اختلاف ہی نہیں رہتا، مطلب یہی تو ہوا کہ صبر ہی کرنا پڑے گا عدم قدرت کی حالت میں، جیسا کہ اہل مکہ نے کیا اور جب مدینہ والوں کو قوت ہو گئی اس وقت تواریخ ہاتھ میں لیں اور مکہ پر چڑھائی کی۔

سوال: پہلے آئین کی لڑائی نہ تھی اب تو آئین کی لڑائی ہے۔

جواب: اس کا جواب پہلے ہو چکا ہے، اب پھر سمجھ لیجئے کہ یہ آئین کہاں سے آئے، یہ بھی تو گھرے ہوئے ہیں، اور صحابہ نے تو سلطنت کی ہے اتنی بات ان کی سمجھ میں نہ آئی کہ اس طرح جتھے بھیج کر مکہ والوں کی مدد کرتے، خیر کچھ بھی ہو منقولات سے ثابت کیجئے، عجیب بات ہے کہ آپ مجھ سے تو غیر منقولات منوانا چاہتے ہیں اور آپ منقولات کو بھی تسلیم نہیں کرتے، میں ہرگز ماننے کو تیار نہیں جب تک آپ منقولات سے ثابت نہ کریں، جسے ہمارے بزرگوں نے نظام دین کی حفاظت کے لیے قائم کیا، یعنی تقلید اس کو ایسی آسانی سے نہیں چھوڑ سکتے، اور خرابی تو آج کل زیادہ اسی وجہ سے ہو رہی ہے کہ ہر شخص مجتہد بنا ہوا ہے، واقعی سلف صالحین بڑے ہی حکیم تھے، دنیا میں یہ طبقہ حکماء کا ہے کہ اجتہاد ہی کو بند کر دیا، وہ ہم سے دین کو سمجھنے والے تھے، مزاحاً فرمایا کہ ہم لوگ تو عند اللہ بھی معذور ہوں گے پوچھا جائے گا تو عرض

کر دیں گے کہ اے اللہ! کوئی دلیل ہی سمجھ میں نہ آئی تھی، اور آپ سے پوچھا جائے گا کہ باوجود دلیل معلوم ہونے کے بھی کشمیر کے مسلمانوں کی کیوں امداد نہیں کی اور وہاں پر کیوں نہیں گئے؟ ہم تو وہاں پر بھی بری، اور آپ سے وہاں بھی باز پرس۔

میں ایک کام کی بات عرض کرتا ہوں کہ ان چیزوں میں نہ دلائل کافی نہیں تھوڑے سے ذوق کی بھی ضرورت ہے اور میں دیکھتا ہوں کہ ان جدید تدابیر اور طریق کار میں غیر منصوص ہونے کے علاوہ میرا ذوق بھی ان چیزوں کے خلاف ہے، اور مدارقبوں اسکاتِ خصم نہیں اسقاط ہے۔

سوال: ہم ہر طرح پر کمزور ہیں کچھ نہیں کر سکتے۔

جواب: یا تو اس قدر قوت تھی جوش تھا کہ منصوص کے مقابلہ میں غیر منصوص پر عمل کرنے کو تیار تھے یا یہ عقیدہ کر لیا ہے کہ ہم کمزور ہیں، کام کیجئے، مگر شرط یہ ہے کہ حدود شرعیہ کو محفوظ رکھتے ہوئے کام کیجئے۔

انبیاء علیہم السلام کی تدابیر میں اثر نہ ہو غصب کی بات ہے اپنی اختراع کی ہوئی تدابیر کو موثر سمجھیں، میں پوچھتا ہوں کہ تدابیر کے استعمال میں خدا کے راضی کرنے میں کامیابی کا اثر ہو گایا ناراض کرنے میں؟ ظاہر ہے کہ راضی کرنے میں اثر ہو گا تو اس کی ایک ہی تدبیر ہے کہ تدابیر منصوصہ پر عمل کیا جائے۔

سوال: ان غیر منصوصہ پر جو عمل کیا جائے گا غیر مشروع اور بر اسمجھ کر تھوڑا ہی کریں گے تو اس میں بھی خدا تعالیٰ کی ناراضی نہ ہوگی؟

جواب: یہ تو اور بھی برا ہے کہ معصیت کو معصیت بھی نہ سمجھا جائے، بلکہ معصیت کو نیکی سمجھ کر کیا جاوے یہ درجہ تو اس سے بھی برا ہے اور بہت برا ہے پھر بدعت کوئی چیز ہی نہیں رہتی، اس لیے کہ بعد تین جس قدر ہیں سب کو دین ہی سمجھ

کر کرتے ہیں، اہل بدعت یہی جواب دے سکتے ہیں کہ ہم برا سمجھ کر تھوڑا ہی کرتے ہیں اس سے تو سنت اور بدعت، جائز اور ناجائز میں کوئی فرق ہی نہیں رہتا، ہر برے کام میں نیت اچھی کر لیا کریں کہ ہم جو کر رہے ہیں یہ برا کام نہیں بلکہ نیک کام ہے، آپ ہی بتالیے کہ یہ کلیہ کہاں تک صحیح ہے جو آپ نے بیان کیا؟

سوال: منصوص تدایر کے مقابل ان جدید کومنی عنہ نہیں فرمایا گیا، نہ نبی وارد ہے نہ حکم ہے تو اس صورت میں مسکوت عنہ کہا جائے گا منوع ہونے کی کیا وجہ ہے؟

جواب: جن چیزوں کی حاجت خیر القرون میں نہ ہوئی ہوا اور خیر القرون کے بعد حاجت پیش آئی ہوا اور نصوص ان کے خلاف نہ ہوں وہ تو مسکوت عنہا ہو سکتی ہیں لیکن ان چیزوں کی تو حاجت ہمیشہ ہی پیش آتی رہی پھر بھی نصوص میں صرف جہاد یا صبر، ہی کا حکم ہے تو اس اعتبار سے یہ مسکوت عنہ نہ ہوگا، منہی عنہ ہوگا کہ باوجود ضرورت کے متقد میں نے اس کو ترک کیا، اختیار نہیں کیا، تو اجماع ہوا اس کے ترک پر اس لیے منوع ہوگا۔

علاوہ ان سب باتوں کے ایک یہ بات باریک ہے جس کو سمجھ لینے کی ضرورت ہے وہ یہ ہے کہ ہر کام کرنے کے لیے حدود کی ضرورت ہے ان تحریکات میں بھی ضرورت ہے، سواس کا تحفظ کون کرے گا یا کون کرائے گا، ایک لڑکا زمانہ خلافت میں ہجرت کر گیا اس کی ماں روئی اندھی ہو گئی اس کو کون دیکھے گا کہ کس کو جانا چاہئے اور کس کو نہیں اگر تدایر جدیدہ جائز بھی ہوں تب بھی اس کی ضرورت ہے کہ کوئی امیر ہو، تاکہ حدود کی رعایت خود بھی کرے اور دوسروں سے بھی کرائے، بلا امیر کے کچھ نہیں ہو سکتا۔

مکالمہ نمبر ۵

ایک مولوی صاحب نے کشمیر کے متعلق چند سوالات کئے اس پر حضرت والا نے فرمایا کہ امیر پر یاد آیا ایک ڈاکٹر صاحب ہیں پنجاب میں بہت ہی مخلص اور سمجھ دار شخص ہیں زمانہ تحریک خلافت میں ان کے ایک عزیز بڑے ہی جوش اور سرگرمی کے ساتھ حصہ لیے ہوئے تھے، ڈاکٹر صاحب ان معاملات سے یکسو تھے ایک روز ڈاکٹر صاحب سے کہا کہ آپ اس تحریک میں حصہ کیوں نہیں لیتے؟ ڈاکٹر صاحب نے میرا نام لے دیا کہ وہ شریک نہیں اس لیے میں کوئی حصہ نہیں لے سکتا، یہ سن کر بولے کہ میں اس کو تو پانچ منٹ میں اپنے ساتھ کرلوں گا، ڈاکٹر صاحب کیسے شریک نہیں ہوتے، مجھ کو تھانہ بھون لے چلو میں گفتگو کروں گا، ڈاکٹر صاحب نے یہ واقعہ مجھ سے بیان کیا کہ میرے بھائی ایسا کہتے ہیں، اگر اجازت ہو ساتھ لے کر آؤں، میں نے لکھ دیا کہ ضرور لاو، ایسے آدمی کی ضرورت ہے جو اس قدر ذہین ہو، مجھے خود ان سے ملاقات کا اشتیاق ہو گیا، اس لیے کہ ایسا ذہن آدمی کہاں ملتا ہے۔

میں سچ عرض کرتا ہوں کہ میری ہمیشہ یہ نیت رہی اور ہے کہ مسلمان تو بڑی چیز ہیں اگر مجھ کو بھنگی کا بچہ بھی سمجھا دے، میں مان لوں گا، خدا نخواستہ کوئی ضد یا ہٹ تھوڑا ہی ہے، ہاں اسی کے ساتھ یہ بھی نیت رہی کہ بدون مسئلے کو سمجھے ہوئے ایک اُنچ بھی قدم نہ اٹھاؤں گا، دوسرے یہ ہے کہ مصالح وغیرہ کو شریعت مقدسہ پر مقدم نہیں کر سکتا، یہ میرا فطری امر ہے میں اس میں مجبور ہوں، مجھ سے مصالح پرستی نہیں ہو سکتی، مصالح تو یہاں پر پیس دیئے جاتے ہیں، میں تو کہا کرتا ہوں کہ مصالحوں کو سل پر خوب پیسا جائے، جتنا پیسا جائے گا اتنا ہی سالن لذیذ ہو گا۔

فرمایا کہ مصالح پر یاد آیا جان سے بڑھ کر تو کوئی مصالح نہ ہوں گے، جس زمانہ میں تحریک خلافت کا شباب تھا، شورش پسند طبیعتیں جوش میں بھڑک رہی تھیں۔

چہار طرف ایک آگ لگی ہوئی تھی یہاں تک نوبت آگئی تھی کہ علاوه بر ابھلا کہنے اور لعن طعن اور قسم کے بہتان والزامات لگانے کے دھمکی کے خطوط میرے پاس آئے کہ یا تو شریک ہو جاؤ ورنہ قتل کر دیئے جاؤ گے، اس وقت غایت شفقت اور محبت کی بنا پر حضرت مولانا خلیل احمد صاحبؒ نے ایک خاص اور معتمد شخص کی زبانی کہلا کر بھیجا کہ یہ وقت خطرہ کا ہے اگر بظاہر تھوڑی سی شرکت کر لو تو گنجائش ہے، میں نے کہلا بھیجا کہ یہ آپ کی محبت اور شفقت کا اقتداء ہے مگر سب سے بڑا خطرہ جان کا چلا جانا ہے سو اس کے لیے میں اپنے نفس کو تیار پاتا ہوں لیکن اس پر آمادہ نہیں ہوں کہ بلا سمجھے شرکت کروں، اور نہ اس پر قدرت ہے کہ بظاہر تو شرکت کروں اور باطن میں الگ رہوں، اس کو میں منافقت سمجھتا ہوں اور بحمد اللہ اس وقت تک ہر خطرہ سے محفوظ آپ کے سامنے زندہ اور صحیح سلامت موجود ہوں، لڑکیوں کا کھیل بنارکھا ہے، یہ دین ہے کہ یا تو وہ کرو جو ہم کریں ورنہ قتل کر دیئے جاؤ گے، اسی زمانہ میں میں جنگل معمول کے موافق صحیح کو گیا، ایک ہندو راجپوت بوڑھا تھا نہ بھون ہی کارہنے والا ملا، بستی کے ہندو بھی جو پرانے خیال کے اور پرانے عمر کے ہیں محبت کرتے ہیں۔

کہنے لگے مولوی جی کچھ خبر بھی ہے تمہارے واسطے کیا تجویزیں ہو رہی ہیں تہما اس طرح جنگل میں مت آیا کرو، میں نے کہا کہ چودھری مجھ کو اس کی بھی خبر ہے اور ایک بات کی اور بھی خبر ہے جس کی تم کو خبر نہیں کہنے لگا کہ جی وہ کیا ہے؟ میں نے کہا کہ بدون اس کے حکم کے کوئی کچھ نہیں کر سکتا، وہ تھا تو ہندو مگر یہ سن کر اس پر اثر ہوا، جوش میں آ کر کہنے لگے کہ مولوی جی تم جہاں چاہے پھر وہ تمہیں کچھ جو حکم (خطرہ) نہیں ایسے آدمی کے لیے گھر، جنگل پہاڑ سب ایک ہی سے ہیں۔

غرض کہ ڈاکٹر صاحب اپنے بھائی کو ہمراہ لے کر یہاں پر آئے پہلی ملاقات تھی مگر نہایت بے تکلفی سے گفتگو شروع کی، گفتگو کرنے پر معلوم ہوا کہ آدمی سمجھدار تھے، مگر غلطی میں بتلا تھے۔

کہنے لگے کہ میں بلا تمہید عرض کرتا ہوں کہ آپ اس تحریک میں شریک کیوں نہیں؟۔

میں نے کہا کہ میں بھی بلا تمہید عرض کرتا ہوں کہ جو کام اس وقت اٹھا ہے اس میں ضرورت ہے، اتفاق کی حد و ثنا بھی، بقاء بھی اور اول تو مجھ کو حدوث اتفاق ہی میں کلام ہے، لیکن علی سبیل التزل اگر مان بھی لیا جائے تو بقاء کا کون ذمہ دار ہے، اس لیے کہ بقاء کے لیے ارادت کافی نہیں قہر و قوت کی ضرورت ہے اور وہ قوت امیر المؤمنین ہے، اور اس وقت مسلمانوں کا کوئی امیر یا سردار نہیں، جوان کی قوت کو ایک مرکز پر جمع رکھ سکے، جو روح ہے اس کام کے کرنے کی، تو خلاصہ شرط کا یہ ٹھہرا کہ مسلمانوں کا کوئی امیر المؤمنین ہو سب سے بڑا اور اہم مسئلہ یہ ہے سواس کی کیا صورت ہے؟

کہنے لگے کہ ہم آپ ہی کو امیر المؤمنین بناتے ہیں۔

میں نے کہا کہ میں امیر المؤمنین بننے کو تیار ہوں مگر اس میں کچھ شرائط ہیں، میں نے ان شرائط کی تقریر کی، جس کا حاصل یہ ہے کہ اول شرط یہ ہے کہ تمام ہندوستان کے مسلمان اپنا تمام مال اور جائداد میرے نام ہبہ کر دیں، میں بھیک مانگنے والا امیر المؤمنین نہیں بنوں گا، اور مانگنے کی بھی کوئی حد ہے کوئی ایک دفعہ دے گا دو دفعہ دے گا تین دفعہ دے گا، بالآخر اکتا جائے گا کہ ان کا تورات دن کا یہی قسم ہے۔

دوسرے ایسے کام چندوں سے نہیں چلا کرتے چندوں سے جن کے کام چلے ہیں ان کے مال ان کی جان ان کی آبروان کے بیوی بچے سب خدا کی راہ پر اپنے کو قربان کرنے کے لیے ہر وقت تیار رہتے تھے اور اصل مقصد میں سب متحد تھے، خلوص سے ان کے قلوب پر تھے، ان کی کیا کوئی ہمسری کا دعویٰ کر سکتا ہے اور اس کا کوئی وقت مقرر نہیں کہ کب تک یہ ضرورت رہے اور یہ میں جو کچھ عرض کر رہا ہوں

تجربات کی بنا پر اس لیے کہ آج کل چندوں کی اس قدر بھر مار ہے کہ لوگ دیتے دیتے اکتا گئے۔

تیسرا بات یہ ہے کہ اگر کوئی ضرورت صرف کی فوری پیش آگئی اور پلے ہے نہیں اب اگر رقم وقت پر اپنے موقع پر نہ پہنچی تو کیا ہو گا سوائے اس کے کہ ناکامیابی ہو اور کیا نتیجہ نکل سکتا ہے، مثلاً ضرورت تو ہے آج اور آپ کھڑے ہوئے چندہ کو، پھر اس میں بھی یہ ضرور تھوڑا ہی ہے کہ فوری کامیابی ہو جائے، یہ بھی تو احتمال ہے کہ کامیابی نہ ہو تو ایک یقینی ضرورت کو احتمالی بات پر متعلق کر دینا یہ کوئی عقلمندی کی بات ہے، اب بتلا یئے کہ اس وقت چندہ کی فکر کی جائے گی یا کام کی؟ تو پہلے اس کا انتظام کیا جائے۔

اب سنئے کہ میں اس سرمایہ سے جو میرے نام ہبہ ہو گا سامان جمع کروں گا اور یہ میں وعدہ کرتا ہوں کہ ہبہ کرنے کے بعد ہبہ کرنے والوں میں سے کسی کو تکلیف نہ ہونے دوں گا، سب کو حسب حیثیت اور مذاق انشاء اللہ تعالیٰ خرچ دوں گا اور یہ بھی اطمینان دلاتا ہوں اور اگر اطمینان نہ ہو تو تحریر مجھ سے لکھا جائے کہ بعد ان فراغ اور کامیابی کے بحسب سب کی جائیداد وغیرہ واپس کر دوں گا رکھوں گا نہیں،

دوسری شرط یہ ہے کہ ہندوستان کے تمام مشاہیر علماء اور لیڈروں کے دستخط کراو کہ وہ محقق کو امیر المؤمنین تسلیم کر لیں، اگر بلا اختلاف سب نے تسلیم کر لیا تو میں امیر المؤمنین ہوں گا اگر ایک نے بھی اختلاف کیا تو میں امیر المؤمنین نہیں ہو سکتا، اس لیے کہ اختلاف کی صورت میں امیر امیر نہیں ہو سکتا، ہاں اگر تسلیم کے بعد پھر کوئی اختلاف یا خلاف کرے تو امیر کو حق ہے کہ وہ اپنی قوت سے ایسے لوگوں کو دبائے اور ٹھیک کرے، قبل از تسلیم حق نہیں کہ اس کو دبایا جائے، ایک یہ کام کر ادیتھے۔

اب سنئے کہ امیر المؤمنین ہونے کے بعد سب سے اول جو حکم دوں گا وہ یہ ہو گا کہ دس سال تک کے لیے سب خاموش، ہر قسم کی تحریک اور ہر قسم کا شور و غل بند، اس

دس سال میں انتظام کروں گا مسلمانوں کو مسلمان بنانے کے اور ان کی اصلاح کے لیے باقاعدہ انتظام ہو گا، غرض کے مکمل انتظام کے بعد جو مناسب ہو گا حکم دوں گا۔ عملی صورت یہ ہے کام کرنے کی اور محض کاغذی امیر المؤمنین بنانا چاہتے ہو تو اس کا نتیجہ یہ ہو گا کہ آج امیر المؤمنین ہوں گا کل کو اسیرا کافرین ہوں گا آج سردار بنوں گا کل کو سردار ہوں گا۔

یہ تقریر سن کر ان کی تو سب ذہانت ختم ہو گئی اور یہی مقصود تھا اس تقریر سے کہ ان کو اپنے خیالی منصوبوں کی حقیقت معلوم ہو جائے، ورنہ امیر المؤمنین کون بنتا ہے اور کون بناتا ہے، یہ تقریر بھی ایک علمی ناول تھا جس میں فرضیات سے مفید سبق دیا جاتا ہے۔

خلاصہ یہ ہے کہ ہر کام اصول سے ہو سکتا ہے بے اصول تو گھر کا بھی انتظام نہیں ہو سکتا، ملک کا تو خاک انتظام ہو گا، یہ ہیں وہ اصولی باتیں جن پر مجھ کو برا بھلا کھا جاتا ہے اور قسم قسم کے الزامات و بہتان میرے سر تھوپے پے جاتے ہیں اور لوگ مجھ سے خفا ہیں، اور وجہ خفا ہونے کی صرف یہ ہے کہ میں کہتا ہوں کہ اصول کے ماتحت کام کرو جوش سے کام مت لو ہوش سے کام لو، جوش کا انجام خراب نکلے گا، حدود شرعیہ کی حفاظت رکھو، وہ ان باتوں کو اپنے مقاصد میں روڑا لکانا سمجھتے ہیں، میں کہتا ہوں کہ اگر دین نہ رہا اور احکام اسلام کو پامال کرنے کے بعد کوئی کام بھی کیا تو وہ کام پھر دین کا نہ ہو گا، کیا یہ دین کی خیرخواہی اور ہمدردی کہلانی جاسکتی ہے؟

اے صاحبو! آج سے پہلے بھی تو اسلام اور مسلمانوں پر اس سے بڑے بڑے حوادث پیش آئے ہیں کہ اس وقت اس کا عشر عشیر (دوساں حصہ) بھی نہیں مگر انہوں نے اس حالت میں بھی اصول اسلام اور احکام اسلام کو نہیں چھوڑا، سلف کے کارناموں کو پیش نظر رکھ کر کچھ تو غیرت آنا چاہئے، تم تو معمولی معمولی باتوں میں

احکامِ اسلام ترک کرنے پر آمامادہ ہو جاتے ہو، وہ حضرات عین قبال کے وقت میں بھی حدود کی حفاظت اور رعایت فرماتے تھے جس پر آج ہم کو فخر ہے، اب تم ہی فیصلہ کر لو کہ وہ تھے خیرخواہ اسلام، ہمدرد اسلام، جاں باز اسلام یا تم؟ تحریکِ خلافت کے زمانہ میں صاف الفاظ میں یہ کہا جاتا تھا کہ یہ مسائل کا وقت نہیں، کام کرنے کا وقت ہے۔

میں بقسم عرض کرتا ہوں اور خدا کی ذات پر بھروسہ کر کے کہتا ہوں کہ اگر مسلمان مضبوطی کے ساتھ اپنے دین کے پابند ہو جائیں اور تمام آپس کے مناقشات کو ختم کر کے متحدر ہو جائیں اور اپنی قوت کو ایک مرکز پر جمع کر لیں اور جس کو اپنا خیرخواہ سمجھ کر بڑا بنائیں اس کے کہنے اور مشوروں پر عمل کریں، اس کی اتباع سے سرمواعراض نہ کریں، تو پھر ان کو نہ کسی کی شرکت کی ضرورت، نہ ان کو کسی سے خوف کی ضرورت اور نہ ان کا کوئی کچھ بگاڑ سکتا ہے، ہر کام طریقہ اور اصول سے ہوتا ہے، معمولی معمولی باتوں میں بغیر اصول پر عمل کئے آدمی ناکامیاب رہتا ہے، یہ اتنا بڑا کام اور اس کا کوئی اصول نہ ہو، سخت حیرت ہے، ہماری تو ہستی اور وجود ہی کیا ہے، صحابہ کرام جن کی مقبولیت اور فراست و عقل تمام دنیا کو تسلیم ہے اور بڑے بڑے عقلا اس پر متفق ہیں، انہوں نے بھی ساری عمر یہ کام کئے مگر اصول اور حدود کو ہاتھوں سے نہیں چھوڑا یہی راز ان کی کامیابی کا ہے، یہ تو ہر شخص کی زبان پر ہے کہ ان کو کامیابیاں ہوئیں، ان کی نصرت ہوئی، وہ تمام عالم پر بے سروسامانی کی حالت میں غالب آئے، مگر اسی کے ساتھ یہ بھی تودیکھنا چاہئے کہ ان کا طریقہ کار کیا تھا، ان کا اس جدوجہد سے کیا مقصود تھا، ان کی نیت کیا تھی، ان کے اعمال کیسے تھے، وہ آپس میں ایک دوسرے کے ساتھ کیا بر تاؤ کرتے تھے، وہ احکامِ اسلام پر کس درجہ عامل تھے، ان کے قلوب میں اسلام اور احکامِ اسلام کی کس قدر عظمت اور محبت تھی،

شہرات پر تو نظر ہے اسباب شہرات پر بھی تو نظر ہونا چاہئے، اور اس پر اپنی حالت کو منطبق کرنا چاہئے، کھوٹے کھرے کا فرق بسہولت معلوم ہو جائے گا، اور یہ بھی معلوم ہو جائے گا کہ ہم ان کا میا بیوں اور نصروں کے مستحق ہیں یا نہیں، نزدِ دعوے اور زبانی با تین ہا نکنے سے کہیں کام چلا کرتا ہے، کام تو کام کرنے سے ہوا کرتا ہے۔ اگر مسلمان تنہا اصول کے ماتحت حدود شرعیہ کا تحفظ کرتے ہوئے اور کسی کو اپنا بڑا بنا کر کام کریں، اپنی مالی اور جانی قوت کو ایک مرکز پر جمع کر لیں، پھر کسی کو بھی اختلاف نہ ہوگا، مسلمانوں کے جو مقاصد شرعیہ یا اپنی بہبودی دنیا و دین کیلئے مطالبات ہیں مجھ کو ان سے اختلاف نہیں اور نہ کوئی مسلمان اختلاف کر سکتا ہے وہ تو سب ہی کو مطلوب ہیں، مجھ کو جو اختلاف ہے وہ طریق کار سے ہے۔

میرا معمول ہے کہ مجھے جب کوئی اس قسم کا مشورہ دیتا ہے کہ یہ کرنا چاہئے اور یہ ہونا چاہئے، میں جواب میں ایسا طریقہ بتلا دیتا ہوں کہ اس میں ان حضرت کو بھی کچھ کرنا پڑے اور خود بھی شرکت کا وعدہ کر لیتا ہوں، باوجود میرے وعدہ شرکت کے کسی کو بھی آمادہ نہیں دیکھا، دوسروں ہی کو چاہتے ہیں کہ سب یہی کریں ہمیں کچھ نہ کرنا پڑے۔

ال ايضاً

فرمایا: تحریکات کے زمانہ میں ایک مولوی صاحب سے مکاتبت ہوئی وہ یہاں پر اسی سلسلہ میں گفتگو کرنے کے لئے آنا چاہتے تھے، میں نے ان کو جواب لکھا جس کا حاصل یہ ہے کہ گفتگو کی فسمیں ہیں، ایک افادہ (یعنی دوسرے کو فائدہ پہنچانا) اور ایک استفادہ (یعنی دوسرے سے فائدہ حاصل کرنا) اور ایک مناظرہ، اب اگر افادہ مقصود ہے تو اجازت ہے مگر میرے ذمہ اس کا جواب نہ ہوگا بس سن لوں گا، یہ تو آپ کی طرف سے تبلیغ ہوگی، جب فرض ادا کر دیا، تو جائیے۔

اور اگر استفادہ مقصود ہے تو اس کے لئے تردد شرط ہے (کہ اس مسئلہ کا آپ کو صحیح علم نہیں) اور تردد آپ کو ہے نہیں اس لئے کہ آپ اپنی رائے کا اعلان کر چکے، تردد کی حالت میں اعلان نہیں ہوا کرتا، اور اگر اب تردد ہو گیا تو اب اعلان کر دیجئے کہ اب مجھ کو تردد ہو گیا، میری سابق رائے پر عمل نہ کیا جائے، اس طرح جب یہاں آئیے گا تو میں تقریر کروں گا۔

اور اگر مناظرہ (تحقیق) مقصود ہے تو اس کے نافع ہونے کے لئے بے تکلفی شرط ہے اور آپ کی مجھ سے بے تکلفی ہے نہیں ایسی حالت میں گفتگو کا نتیجہ یہ ہو گا کہ آپ کو اپنی بات کی پیچ ہو گی، مجھ کو اپنی بات کی، بے تکلفی نہ ہونے کی وجہ سے ایک کو دوسرے کی بات قبول کرتے ہوئے شرم دامنگیر ہو گی کہ اگر قبول کر لیا تو ہیٹھی ہو گی سیکی ہو گی، ایسی حالت میں گفتگو کا کوئی نتیجہ نہ ہوگا، میرا اور آپ کا وقت فضول بیکار جائے گا۔

اس کا جواب آیا کہ ہم کو اس کا جواب نہیں آتا حاضری کی اجازت دے دی جائے، میں نے لکھا کہ آجائیے سو وہ تو نہیں آئے دوسرے مولوی صاحب

آنے، مولوی صاحب نے مجھ سے کہا کہ میں خلوت میں گفتگو کرنا چاہتا ہوں، میں نے خلوت میں گفتگو کرنے سے انکار کر دیا، اور وجہ اس کی میں نے یہ بیان کی کہ مجمع میں گفتگو کرنے میں تو آپ کو خطرہ ہے کہ حکومت کے خلاف گفتگو ہو گی مگر اس خطرہ کے لئے تو آپ تیار ہیں کیونکہ آپ اپنی رائے کا اعلان کر چکے ہیں، آپ کو نہ جیل خانے کا ڈر نہ مشین گنوں کا ڈر نہ تو پوں اور فوجوں کا ڈر، خلوت میں گفتگو کرنے میں مجھ کو خطرہ ہے کہ مجھ پر اشتباہ ہو گا اور میں اس کے لئے تیار نہیں، غرض خلوت میں گفتگو کرنے میں آپ کی کوئی مصلحت نہیں اور جلوت میں گفتگو کرنے میں میری مصلحت ہے اس لئے آپ مجمع میں گفتگو کریں یہی مناسب ہے، مولوی صاحب نے کبراہت جلوت میں گفتگو کرنے کو قبول کر لیا اور گفتگو کا وقت بعد نماز مغرب طے ہوا، میں نے مفروضات ضبط کرنے والوں سے کہا کہ تم پنسل کاغذ لے کر بیٹھ جانا اور مولوی صاحب جو فرمائیں اس کو ضبط کر لینا اور مصلحت اس ضبط میں یہ ہے کہ میں مولوی صاحب کی تقریر میں بعد میں غور کر سکوں، کیوں کہ خدا نخواستہ کوئی ضد یا ہٹ تھوڑی ہے، یہ تودین کا معاملہ ہے اور بیان کے وقت آدمی پورے طریقہ سے غور نہیں کر سکتا اور بعد میں اگر غور کرے تو کل تقریر کاماغ میں محفوظ رہنا مشکل ہے، اس لئے ضبط کا انتظام کیا گیا، غرض یہ کہ بعد نماز مغرب میں معمول سے فارغ ہو کر بیٹھ گیا، اور مولوی صاحب سے عرض کیا کہ میں اس وقت فارغ ہوں آپ تقریر شروع فرماویں، اس وقت خانقاہ میں ایک مجمع موجود تھا، یہ رنگ دیکھ کر مولوی صاحب سمجھے کہ اس نے تو اچھا خاصہ ملکہ قائم کر لیا، خاموش رہے تقریر شروع نہیں فرمائی، مجھے قرآن سے محسوس ہوا کہ اس وقت انہیں گرانی ہے، میں نے رعایت کی اور یہ رعایت قدیم تعلق کی بنا پر تھی، مجھے ان کا ادب بھی ملحوظ ہے اور ان کو بھی مجھ سے محبت ہے، تعلقات کے حقوق کو منظر رکھتے ہوئے میں نے کہا کہ اس وقت ایک اور بات

سمجھ میں آئی، کہ جیسے میں نے اپنی مصلحت کی وجہ سے تقریر کے ضبط کا انتظام کیا ہے کہ کوئی بات غور کرنے سے نہ رہ جائے ایسے ہی آپ کی مصلحت پر بھی نظر ہے تاکہ بعد میں آپ کو بھی افسوس نہ ہو کہ فلاں بات بیان سے رہ گئی اس لئے مناسب یہ معلوم ہوتا ہے کہ آپ اس وقت گفتگو ملتوی کیجئے اور اپنے مستقر پر واپس تشریف لے جائیے، کتابیں دیکھ کر علماء اور لیڈروں سے مشورہ کیجئے اس کے بعد تقریر لکھنے وہ تقریر جامع ہو گی اور وہ تحریر بذریعہ ڈاک میرے پاس بھیج دیجئے اس میں آپ کی اور میری دونوں کی مصلحت محفوظ رہے گی، آپ کو ضبط تقریر کا بہترین موقع ملے گا اور مجھ کو غور کرنے کا، اس لئے کہ اس وقت کے ضبط کرنے میں کوئی نہ کوئی بات رہ جائے گی، سب ضبط نہیں ہو گی، غرض یہ صورت اس سے بہتر ہے، اور میں وعدہ کرتا ہوں کہ اگر آپ کی تحریر کو دل نے قبول کر لیا تو میں رجوع کرلوں گا بلکہ اخباروں میں چھپوادوں گا اور اگر دیکھنے اور غور کرنے کے بعد دل نے قبول نہ کیا تو خاموشی اختیار کروں گا اس سے محض آپ ہی سمجھ سکیں گے کہ قبول نہیں کیا عام لوگوں کو اس کا علم بھی نہ ہو گا۔

میں نے یہ رعایت اس لئے کی کہ میں ہمیشہ اہل علم کی عزت کو برقرار رکھنے کی تدبیر اختیار کرتا ہوں، ان کی سبکی اور ذلت کبھی گوارا نہیں ہوتی، غرض وہ صاحب واپس تشریف لے گئے مگر آج تک بھی وہ تبلیغ نہ آئی، اور اس کے بعد پھر میرا اشتہار دیکھ لیا کہ یہ تحریر فتنہ ہے اس لئے پھر نہ خود آئے نہ مکاتبت کی۔

(ملفوظات حکیم الامت ص ۵۸۷ ج ۱)

مرکالمہ نمبر ۶

ایک غیر مقلد انصاف پسند سے مرکالمہ

ایک سلسلہ گفتگو میں فرمایا: کہ ایک غیر مقلد مولوی صاحب لکھنؤ سے یہاں آئے تھے، نہایت صفائی کی باتیں کیں، بڑا ہی جی خوش ہوا، خوش فہم اور سمجھدار تھے، ملتے ہی کہنہ لگے کہ شاید بعد میں آپ کو معلوم ہو کر کہ یہ فلاں جماعت کا شخص ہے تنگی ہوتی اس لئے میں پہلے ہی عرض کئے دیتا ہوں کہ میں عامل بالحدیث ہوں، میں نے کہا میں آپ کے صدق اور خلوص کی قدر کرتا ہوں، اور میں بھی صاف بتلائے دیتا ہوں کہ ہمارے یہاں اتنی تنگی نہیں کہ محض فرعی اختلاف سے انقباض ہو، ہاں جن لوگوں کا شیوه بزرگوں کی شان میں گستاخی کرنا اور بد تمیزی اور بد تہذیب سے کلام کرنا ہے ایسے لوگوں سے ضرور لڑائی ہے، یہ مولوی صاحب حسین عرب صاحب کے پوتے ہیں جو بھوپال میں تھے، کئی روز رہے اور بڑے اطف سے رہے، ویسے بھی آنکھیں کھل گئیں کیونکہ ان لوگوں کو عامل بالحدیث ہونے کا بڑا دعویٰ ہے، دوسروں کو بعدتی اور مشرک ہی سمجھتے ہیں، کہتے تھے کہ یہاں پر تو کوئی بھی حدیث کے خلاف نہ دیکھی۔

دوستکے بھی پوچھئے ایک تو یہ کہ اہل قبور سے فیض ہوتا ہے یا نہیں؟ میں نے کہا کہ ہوتا ہے اور حدیث سے ثابت ہے اس پر ان کو حیرت ہو گئی کہ حدیث سے اہل قبور سے فیض ہونا کہاں ثابت ہو گا، اس لئے کہ ساری عمر حدیث میں گذرگئی کسی حدیث میں نہیں دیکھا، میں نے کہا کہ سننہ ترمذی میں حدیث ہے کہ کسی صحابی نے علمی میں ایک قبر پر خیمه لگالیا، وہاں ایک آدمی سورہ پڑھ رہا تھا، حضور اقدس صلی اللہ علیہ وسلم سے ذکر کیا آپ نے فرمایا یہ سورہ مردہ کو عذاب قبر سے نجات دیتی ہے، دیکھئے قرآن کا سننا فیض ہے یا نہیں؟ اور مردے سے قرآن سناتا اہل قبور سے فیض ہوا یا نہیں؟ بے حد مسرور ہوئے،

خوش ہوئے کہا کہ آج تک اس طرف نظر نہ گئی۔

درست مسئلہ سماع موتی کا پوچھا اور کہا کہ ”إِنَّكَ لَا تُسْمِعُ الْمَوْتَى“ قرآن میں ہے جس سے اس کی نفی معلوم ہوتی ہے، میں نے کہا کہ حدیث میں وقوع سماع مصرح ہے اور اس آیت سے نفی نہیں ہوتی، اس لئے کہ یہاں پر حق تعالیٰ نے کفار کو موتی سے تشبیہ دی ہے اور تشبیہ میں ایک مشبہ ہوتا ہے اور ایک مشبہ بہ اور ایک وجہ تشبیہ جو دونوں میں مشترک ہوتی ہے، تو یہاں وہ عدم سماع مراد ہے جو موتی اور کفار میں مشترک ہے، اور اموات کا سماع و عدم سماع تو معلوم نہیں مگر کفار کا تو معلوم ہے کہ قرآن و حدیث کو سنتے ہیں مگر وہ سماع نافع نہیں اور یہ معلوم ہے کہ مشبہ مشبہ بہ میں وجہ شبہ میں تماثل ہوتا ہے، پس کفار سے جو سماع منفی ہے یعنی سماع نافع ویسا ہی سماع اموات سے منفی ہو گانہ کہ مطلق سماع، بے حد دعا دی، پھر بیعت کی درخواست کی، میں نے کہا کہ اس میں تعمیل مناسب نہیں، پھر بیان کیا کہ میں فلاں عالم غیر مقلد سے بیعت بھی ہو چکا ہوں، میں نے کہا کہ اب تکرار بیعت کی کیا ضرورت؟ کہنے لگے کہ ان سے بیعت تو بہ ہو جائے گی آپ سے بیعت طریقت، میں نے کہا کہ یہ بتائیے کہ انہوں نے بوقت بیعت آپ سے کیا عہد لیا تھا؟ کہا کہ کتاب و سنت پر عمل اور امر بالمعروف و نهى عن المنکر۔

میں نے کہا کہ یہی یہاں پر ہے، اس کے علاوہ اور کوئی چیز نہیں، بس مقصود حاصل ہے، اس پرسوال کیا کہ کیا تکرار بیعت خلاف شریعت ہے؟ معصیت ہے؟ میں نے کہا کہ معصیت تو نہیں مگر بواسطہ مفضی ہو سکتی ہے معصیت کی طرف، وہ یہ کہ جب شیخ اول کو معلوم ہو گا کہ یہاں کے تعلق کے بعد فلاں جگہ تعلق پیدا کیا، تو بعض طبیعتیں ایسی ہوتی ہیں کہ وہ انقباض کا اثر قبول کرتی ہیں تو اس اثر سے حب فی اللہ میں کمی ہو گی، یا باکل زائل ہو جائے گی، پھر اس کے ساتھ ہی تکدر ہو گا اور یہ تکدر راذیت ہے، اور حب فی اللہ کا بقا واجب ہے اور راذیت سے بچانا بھی واجب ہے، اور یہ تکرار بیعت سبب ہوا

اس واجب کے اخال کا تو بواسطہ مفضی ہوا معصیت کی طرف، حیرت میں تھے بیچارے کہ یہاں تو ہر چیز حدیث کے ماتحت ہے، سمجھ لو گئے ہوں گے کہ ہم حدیث و قرآن کو خاک نہیں سمجھتے، یہ اللہ کا فضل ہے کہ ہر چیز بقدر ضرورت قلب میں پیدا فرمادیتے ہیں، بحمد اللہ تعالیٰ اپنے بزرگوں سے ضرورت کی ہر چیز کا نوں میں پڑھکی ہے، جس نے زیادہ کتابوں کے دیکھنے سے بھی مستغنی کر دیا ہے، اور کتاب میں تو پہلے ہی سے نہیں آتی تھیں نہ کبھی طالب علمی کے زمانہ میں زیادہ کنج و کاوش کی گئی اور نہ اس کے بعد کتب بینی کی طرف رغبت ہوئی، بس یہ جو کچھ ہے اپنے بزرگوں کی دعاء کی برکت اور خداوند جل جلالہ کا فضل ہے کہ گاڑی کہیں نہ لکھتی نہیں۔

مکالمہ نمبرے

(ایک غیر مقلد مولوی صاحب کا میرے پاس خط آیا کہ میں تمہارے پاس امتحان لینے کے لئے آنا چاہتا ہوں، چنانچہ وقت مقررہ پروہ تشریف لائے اور مجلس میں بھی بیٹھے، اس مجلس میں) ایک شخص میرے پاس آیا اس پر خواہش نفسانی کا غلبہ تھا، مگر غریب نادر تھا اتنی قدرت نہ تھی کہ وہ نکاح کر سکے، اس نے آکر مجھ سے اپنی حالت بیان کی اور علاج کا طالب ہوا بھی میں اس کو جواب بھی نہ دینے پایا تھا کہ میرے بولنے سے قبل اس کی گفتگو سنتے ہی آپ (غیر مقلد صاحب) بولے کہ روزے رکھا کرو کیونکہ حدیث میں آیا ہے و من لم یستطع فعلیه بالصوم یعنی جو شخص نکاح کرنے کی استطاعت نہ رکھتا ہو اس کو روزے رکھنا چاہے اس شخص نے جواب دیا کہ میں نے روزے بھی رکھے تھے مگر اس سے بھی میری خواہش کم نہیں ہوئی اس کا یہ جواب سن کر ان (غیر مقلد) صاحب کے پاس کوئی جواب نہ تھا۔

میں نے ان صاحب کو سنایا کہ اس شخص سے دریافت کیا کہ تم نے کتنے روزے رکھے تھے، اس نے کہا دو روزے رکھے تھے میں نے کہا یہی وجہ ہے کہ تم کو کامیابی نہیں ہوئی، کیونکہ تم کو کثرت سے روزے رکھنے چاہئے تھے، اور یہ شرط خود اس حدیث پاک سے ثابت ہے اور وہ اس طرح کہ حضور صلی اللہ علیہ وسلم کا ارشاد ہے، فعلیہ بالصوم لفظ علی لزوم کے لئے آتا ہے اور لزوم کی دو قسمیں ہیں ایک لزوم اعتقادی دوسرے عملی مگر دلائل سے یہاں لزوم اعتقادی تو مراد ہو نہیں سکتا۔

کیونکہ یہ صوم (روزہ رکھنا) فرض نہیں مخصوص علاج ہے بلکہ لزوم عملی مراد ہوگا اور لزوم عملی ہوتا ہے تکرار و کثرت سے، چنانچہ جب کوئی شخص کسی کام کو بار بار اور کثرت سے کرتا ہو تو سمجھا جاتا ہے کہ یہ کام اس نے اپنے اوپر عملی طور پر لازم کر لیا ہے پس مراد حضور صلی اللہ علیہ وسلم کی یہ ہے کہ کثرت سے روزے رکھو۔

اور مشاہدہ ہے کہ قوت بہیمیہ (شہوانی قوت) کے انصار (توڑنے) کے لئے جو کہ علاج کا حاصل ہے، تھوڑے روزے کافی نہیں بلکہ کثرت صوم پر یہ اثر مرتب ہوتا ہے، یہی وجہ ہے کہ شروع رمضان میں ضعف نہیں ہوتا اور آخر رمضان میں ضعف ہو جاتا ہے۔

اور یہ تجربہ ہے کہ شروع رمضان میں تو قوت بہیمیہ شکست نہیں ہوتی بلکہ رطوبات فضلیہ کے سوخت ہو جانے کی وجہ سے اس قوت میں اور انبعاث (جوش) ہوتا ہے پھر رفتہ رفتہ ضعف بڑھ جاتا ہے یہاں تک کہ آخر میں پورا ضعف ہو جاتا ہے جس سے قوت بہیمیہ شکست ہو جاتی ہے کیونکہ اس وقت روزہ کی کثرت متحقق ہو جاتی ہے وہ سائل تو چلا گیا مگر مجتهد صاحب پھر کچھ نہیں بولے میرے پاس ان کا خط آیا تھا کہ میں تمہارا امتحان لینے آتا ہوں ان ہی غریب کا امتحان ہو گیا۔

مکالمہ نمبر ۸

شاملہ کے جلسہ میں حضرت تھانویؒ کے لباس پر ایک

صاحب کا اشکال اور حضرت تھانویؒ کا جواب

ایک واقعہ یاد آیا کہ ہم بعض معززین کی درخواست پر شاملہ گئے تو وہاں وعظ کا اعلان ہوا، کرنل عبدالحمید صاحب نے اپنے نام سے اعلان کیا، جس وقت میں وعظ کے لئے کھڑا ہوا تو میرے کپڑے دیکھ کر بعض جنظامیوں نے کرنل صاحب سے کہا کہ تمہارے علماء کے کپڑے تو ایسے ہیں جیسے ابھی پاخانہ سے نکل کر آ رہے ہوں، حالانکہ میں اچھے کپڑے پہنے ہوئے تھا اور جمعہ کا دن تھا اس لئے صاف بلکہ استری کے تھے، مگر ہاں کرتہ لمبا تھا اور پاجامہ اونچا ہوا اور پاجامہ ٹھنڈوں سے نیچا ہو، ان نو تعلیم یافتہ صاحب کو یہ لباس حقیر معلوم ہوا، کرنل صاحب نے ان سے کہا کہ ابھی اس بات کا جواب نہیں دینا چاہتا، وعظ ختم ہونے کے بعد پوچھنا اس وقت جواب دوں گا، چنانچہ وعظ ختم ہونے کے بعد کرنل صاحب منتظر ہے کہ اس اعتراض کا اعادہ کریں مگر وہ کچھ نہیں بولے تب کرنل صاحب نے خود یاد دلا یا کہ آپ کہتے، کیا کہتے ہیں؟ کہنے لگے کچھ نہیں اور جو کہا تھا حماقت تھی، میں سمجھتا تھا کہ لیاقت بھی کپڑوں کے موافق ہوتی ہے، مگر اس وقت اپنی غلطی ظاہر ہوئی اور یہ معلوم ہوا کہ کپڑے معیار لیاقت نہیں۔

اتفاق سے یہ بات میرے کانوں تک بھی پہنچ گئی، میں نے دوسرے جلسے میں ممبر پر جاتے ہی کہا کہ مجھے معلوم ہوا ہے کہ بعض حضرات ہمارے لباس پر خاص رائے رکھتے ہیں اور میں حسن ظن سے اس کا منشاء نیک نیتی سمجھتا ہوں کہ غالباً محبت ہے وہ چاہتے ہوں گے کہ علماء عمدہ اور قیمتی لباس پہن کرو وعظ کہا کریں تاکہ سامعین کے قلوب

میں ان کی عظمت ہوا وران کی عظمت سے مضمون کی عظمت ہو، مجھے اس منشاء پر اعتراض نہیں اور میں اس کے حسن و فتح (اچھائی برائی) سے اس وقت بحث نہیں کرنا چاہتا، میں تسلیم کئے لیتا ہوں کہ علماء کو عمدہ لباس پہن کرہی وعظ کہنا چاہئے، مگر سوال یہ ہے کہ عمدہ لباس آئے کہاں سے؟ ہمارے پاس اتنا روپیہ نہیں جو آپ کی تجویز اور منشاء کے موافق لباس بنائیں تو اس صورت میں اتنا روپیہ کہاں سے آئے زیادہ روپیہ حاصل کرنے کے جو ذرائع ہیں وہ دو قسم کے ہیں، بعض تو شرعاً فتح ہیں جن کو ہم جائز نہیں سمجھتے جیسے ڈپٹی کلکٹری، اور بعض عقلابھی فتح ہیں جن کو نہ ہم جائز سمجھتے ہیں اور نہ آپ جیسے وعظ کہہ کر اپنی حاجت پیش کرنا، جب یہ دونوں ذرائع ناجائز ہیں صرف ایک ذریعہ ہی رہ گیا کہ ہم میں کوئی مدرس ہے کوئی مصنف کوئی مخشی کوئی کسی مطبع کا مخصوص تواص صورت میں ہماری مالی حیثیت اسی لباس سے ہوگی جس کو پہنے ہوئے ہیں، اور اس سے زیادہ حیثیت بھی ہوتی تب بھی ہم کو کیسے معلوم ہوتا کہ آپ کی منشاء کے موافق کس قیمت کا لباس ہونا چاہئے، ممکن ہے کہ ہم اس موجودہ لباس سے بڑھیا (عمدہ) لباس پہن کر آئیں اور آپ کی نظر میں وہ بھی حقیر ہواں لئے اس کی آسان صورت یہ ہے کہ مفترض صاحب اپنی منشاء کے موافق نہایت قیمتی جوڑے ہمارے لئے بنادیں تاکہ جب تک ہم شملہ میں رہیں اسی لباس کو پہن کر وعظ کہا کریں اور اس کا ہم وعدہ کرتے ہیں کہ جب شملہ سے جانے لگیں گے وہ لباس آپ کے حوالے کر جائیں گے اپنے ساتھ نہ لے جائیں گے، تاکہ ہمارے بعد کوئی اور مولوی وعظ کہنے آئے تو آپ اس کو بھی وہ لباس دے سکیں کہ مولانا یہ کپڑے پہن کر وعظ فرمائیے، اس میں آپ کا مقصد بھی حاصل ہو جائے گا کہ سامعین وعظ کی نظروں میں قیمتی لباس کی وجہ سے علماء کی عظمت ہوگی اور ہم بھی خرچ کے بارے میں سکدوں رہیں گے، اور آپ کا بنایا ہوا لباس پھر آپ کے پاس والپس آجائے گا، آپ کو ہر مولوی کے واسطے بار بار جوڑا تیار نہ کرنا پڑے گا، ایک دفعہ کا بنایا ہوا برسوں کا مددے گا، اور غالباً مفترض صاحب میں اتنی وسعت تو ضرور ہوگی کہ ایک دفعہ ہمارے لئے قیمتی

جوڑے تیار کر دیں کیونکہ ہمارا لباس اس شخص کی نظروں میں حقیر ہو سکتا ہے جو مالدار صاحب وسعت ہو کیونکہ دوسرے مقامات پر ہمارے لباس کو کسی نے حقیر نہیں بتایا معلوم ہوتا ہے کہ یہاں بہت ہی مالدار لوگ رہتے ہیں جن کی نظروں میں ہمارا اچکن کا لباس بھی حقیر ہے تو مہربانی فرمائروہ لباس ہمارے لئے تیار کر دیں، ہم اس کو پہن کر وعظ کہہ دیا کریں گے اس سے ہمیں انکار نہ ہوگا، اور یہاں سے روائی کے بعد اگر کسی دوسری جگہ بھی ہمارے لباس کو حقیر سمجھا گیا تو ہم وہاں کے لوگوں سے بھی یہی کہہ دیں گے جو آپ سے کہا ہے، اگر ان کو قیمتی لباس میں وعظ سننا ہوگا تو وہ بھی اس کا انتظام خود کریں گے آپ کے بنائے ہوئے جوڑے ہم بہیں چھوڑ جائیں گے، یہ صورت اس لئے بھی سہل ہے کہ وعظ کہنے والا تو ایک آدمی ہے جو سینکڑوں مقامات پر جاتا ہے تو ایک آدمی کو ہر جگہ کے مزاج کی رعایت کرنا دشوار ہے اور ہر ہر شہر کے آدمیوں کو ایک جوڑا اپنے مزاج کے موافق تیار کر لینا آسان ہے، اب میں منتظر ہوں کہ ہمارے واسطے جوڑے تیار ہو کر کب آتے ہیں، اگر غیرت ہوگی تو بہت جلد اس کا انتظام کیا جائے گا، اس تقریر سے معرضین کی گرد نیں جھک گئیں اور نگاہیں پنجی ہو گئیں۔

اج کل لوگوں کا ایسا مزاج بگڑا ہے کہ ان کی نظروں میں صرف قیمتی لباس والے کی عظمت ہوتی ہے۔ ۱

مکالمہ نمبر ۹

حضرورا کرم صلی اللہ علیہ وسلم کی تصویر کے متعلق

مولانا شہید اور شاہ عبدالعزیز کا فیصلہ

ایک صاحب نے عرض کیا کہ حضرت ایک صاحب کے پاس حضور صلی اللہ علیہ وسلم کی نامزد تصویر ہے اس کے متعلق کیا حکم ہے؟ اس کے ساتھ کیا معاملہ کرنا چاہئے؟ فرمایا کہ حضرت مولانا شہید اور شاہ عبدالعزیز صاحب کے زمانہ میں بھی ایسی بات پیش آئی تھی، ایک شخص نے آکر حضرت شہید سے سوال کیا کہ میرے پاس ایک تصویر ہے جو حضور کے ساتھ نامزد ہے میں اس کے ساتھ کیا معاملہ اور کیا برداشت کروں؟ فرمایا کہ معاملہ کیا ہوتا حضور کے نامزد ہونے سے حکم شرعی نہیں بدلتا، پھر یہ شخص حضرت شاہ عبدالعزیز صاحب کے پاس پہنچا اور یہی عرض کیا حضرت شاہ صاحب نے دریافت فرمایا کہ جاندار ہے یا بے جان؟ عرض کیا کہ بے جان! فرمایا کہ جب صاحب تصویر حضور صلی اللہ علیہ وسلم بے جان ہو گئے تو کیا معاملہ کیا گیا تھا؟ عرض کیا کہ غسل و کفن دے کر دفن کر دیا گیا تھا، فرمایا: تم بھی ایسا کرو کیوڑے اور گلاب سے غسل دواور بہت قیمتی کپڑے میں لپیٹ کر کسی ایسی جگہ دفن کر دو جہاں کسی کا پاؤں نہ پڑے، بات ایک ہی ہے کہ وہ تصویر محو کر دی گئی یعنی ختم کر دی گئی مگر عنوان کا فرق ہے، دوسرے طریقہ کا اختیار کرنا سہل ہو گیا پھر تدریجیاً پہلا طریقہ گوارہ ہو گیا۔

حضرت تھانویؒ کا فیصلہ

پھر سائل نے عرض کیا کہ (فلاں صاحب) یہ کہتے تھے کہ اس کو لے کر حضرت کی خدمت میں حاضر ہوں گا اور سپرد کر کے چلا آؤں گا، حضرت جو چاہیں اس کے ساتھ

معاملہ کریں فرمایا: میں اس میں کیا کروں گا، جو شریعت کا حکم ہے وہی کروں گا۔

یہاں ایک طرف تو ہے هذا تمثال رسول اللہ صلی اللہ علیہ وسلم اور ایک طرف ہے هذا حکم رسول اللہ صلی اللہ علیہ وسلم دیکھ لوکون مقدم ہے اور ایک اس سے بھی اچھا فصل ہے وہ یہ کہ حضور صلی اللہ علیہ وسلم کے سامنے اگر یہ پیش کی جاتی تو حضور کیا معاملہ فرماتے، ظاہر ہے کہ اتنا بھی نہ فرماتے جتنا شاہ عبدالعزیز صاحب نے فرمایا، بلکہ مولانا شہید ہی جیسا فتویٰ (دیتے) اور عمل فرماتے، پھر فرمایا کہ حضرت مولانا شہید اور حضرت شاہ عبدالعزیز صاحب کی تجویزوں میں فرق یہ ہے کہ حضرت شاہ عبدالعزیز صاحب کا نفع عام ہے اور حضرت شہید کا نفع تام ہے۔

اور یہ ظاہر ہے کہ نفع عام سے نفع تام افضل ہے گونج عام سہل (زیادہ آسان) ہے، دونوں حضرات کے مسلک کا یہ خلاصہ ہے جو میں سمجھتا ہوں اور یہ حقیقت ہے کہ بزرگ بھی باوجود مقصد میں مخدہ ہونے کے مختلف الاحوال اور مختلف الطبائع ہوتے ہیں اس لیے نفس احکام میں تو نہیں مگر رائے اور طریقہ کار میں اختلاف ہو جاتا ہے۔ ۱

حضرت ﷺ اور صحابہ کرام کی تصاویر سے متعلق مزید تحقیق

رسول اللہ صلی اللہ علیہ وسلم اور دیگر صحابہ کی تصاویر میں نے ایک دفعہ کھتوں میں دیکھی تھی اور وہ حیدر آباد سے آئی ہوئی تھیں، احترام کی بابت پوچھا گیا تو فرمایا قابل احترام نہیں، اولاً تواقع کے مطابق ہونا مشکل ہے اور اگر ہو بھی تو مفسدہ زیادہ ہے۔

دلیل اس کی یہ ہے کہ حضور صلی اللہ علیہ وسلم نے خانہ کعبہ میں سے حضرت ابراہیم و حضرت اسماعیل علیہما السلام کے ساتھ دوسری تصویریں کی طرح معاملہ فرمایا تھا اس اتنی بات ضرور ہے کہ طبیعت احترام کو چاہتی ہے مگر حکم کے سامنے طبیعت کو دخل نہ دینا چاہئے، طبعی تقاضا پر حکم کا غلبہ ہونا چاہئے حکم کے ماننے ہی میں احترام ہے۔ ۲

حضرور ﷺ کی تصویر کو دیکھنا

ایک شخص نے پوچھا کہ اس تصویر کو دیکھے یا نہیں؟ فرمایا: نہ دیکھے، یہ تو صورتِ اصلیہ کا عکس ہے خود اصل صورت کی نسبت بھی مثلاً اگر حضور اپنے زمانہ میں یوں فرمادیتے کہ ہماری صورت مت دیکھنا تو بتائیے حکم مقدم ہوتا یا صورت دیکھنا، ایک صحابی کو حضور صلی اللہ علیہ وسلم نے اپنے سامنے آنے سے منع فرمادیا تھا، چنانچہ وہ نہیں آتے تھے اگر یوں کہا جائے کہ تصویر دیکھنے سے رسول اللہؐ کا نقشہ قلب میں پیدا ہوگا..... اس کا جواب یہ ہے کہ حضور کے احکام ماننے سے قلب میں ایسا نقشہ پیدا ہوگا جیسا مطلوب ہے عاشق کا، مذہبِ محض صورت نہیں بلکہ حکم پرستی ہے اگر محبوب یوں کہے کہ ہماری رضا اس میں ہے کہ صورتِ مت دیکھو تو عاشق کا یہی حال ہونا چاہئے کہ حکم کی تعمیل کرے، ہاں اگر صورت دیکھنا اور تعمیل حکم دونوں جمع ہو جائیں تو نورِ علی نور ہے۔ (دیکھئے! جبکہ عورت کو دیکھنا فرحت کا باعث، قدرتِ خداوندی کے مشاہدہ کا سبب ہے مگر حکم ہے نہ دیکھنے کا اس لیے حکم ماننا لازم ہے کہ)

تعزیہ توڑنے میں تو ہین ہے یا نہیں؟ جس میں کہ

حضرت حسین کا نام لکھا ہو

فرمایا: کسی نے کہا کہ تعزیہ توڑنا جائز نہیں ہے کیونکہ اس میں حضرت امام حسین کا نام لگا ہے ایک صاحب نے خوب جواب دیا کہ گوسالہ سامری میں اللہ میاں کا نام لگا تھا چنانچہ ارشاد ہے **فَقَالُوا هَذَا إِلَهُكُمْ وَإِلَهُ مُوسَىٰ عَلَيْهِ الصَّلَاةُ وَالسَّلَامُ نَعَمْ كُوئی توڑا؟**

مکالمہ نمبر ۱۰

اصلاح الرسموم اور بہشتی زیور کی بابت اشکالات اور جوابات

ایک صاحب کا خط آیا ہے (جس میں انہوں نے) بہشتی زیور کے ان مسائل پر اعتراض کیا ہے جو عورتوں کے متعلق ہیں، اور مشورہ دیا ہے کہ ان مسائل کو کتاب سے نکال دیا جائے اس لئے کہ یہ شرمناک مسائل ہیں، یہ مشورہ دے کر اپنے دل میں کہتا ہو گا کہ ملا نوں کو بھی تہذیب کی وہ بات نہ سوچی جو ہم کو سوچی، طرز تحریر سے معلوم ہوتا ہے کہ کوئی انگریزی تعلیم یافتہ ہے ان ہی جیسے محاورات خط میں استعمال کئے ہیں، یہ اس قسم کا خناس ان بد دماغوں کے اندر بھرا ہے، جب کوئی کام نہیں تو بیٹھے ہوئے یہی مشغله سہی، میں بھی انشاء اللہ ایسا ہی جواب دوں گا جس سے ان کی طبیعت خوش ہو جائے گی، یہ نامعقول اڑکیوں کو ڈاکٹری کی تعلیم دلواتے ہیں ان کو تجربہ کرایا جاتا ہے اس پر کبھی اعتراض نہ سوچنا، وجہ اس کی یہ ہے کہ سمجھتے ہیں کہ دنیا تو ضروری چیز ہے اور دین غیر ضروری اور ضروری کے لئے سب گورا کیا جاتا ہے، ان سے کوئی پوچھنے کیا صحابہ کے زمانے میں یہ مسائل نہ تھے اور کیا حضور صلی اللہ علیہ وسلم سے عورتیں ایسے مسائل نہ پوچھتی تھیں، نیز یہ مسائل تو فقہی ہیں جو فقہ کی کتابوں میں منقول ہیں ان سے بھی ان مسائل کو نکال دینا چاہئے، ممکن ہے کہ اس پر یہ شبہ ہو کہ وہ کتابیں تو عربی میں ہیں ان کو کون عورت پڑھتی ہے میں کہتا ہوں کہ اول تو عرب کی عورتوں کیلئے عربی ایسی ہی ہے جیسا یہاں کی عورتوں کے لئے اردو، دوسرے اگر عورتیں عربی پڑھنا شروع کر دیں اس وقت کیا کہو گے؟ پھر کیا تمہاری طرح ساری دنیا جاہل ہی ہے، اب بھی ایسی عورتیں بہت ہوں گی جو عربی پڑھ سکتی ہوں گی تو اسکو کیا کرو گے، اور یہ شبہ تو تم کو ابھی ہوا ہے پہلے زمانہ میں تو کثرت سے عورتیں عربی کی تعلیم یافتہ ہوتی تھیں اور ان کے لئے عربی

ایسی ہی تھی جیسی ہمارے لئے اردو اس وقت کسی کو یہ اعتراض نہ سوچا تم ہی بڑے روشن دماغ ہوا اور سب کے دماغوں میں اندر ہیرا ہی ہے، اور دینی کتابوں کا تو ان کو انتظام سوچ رہا ہے مگر یہ جوانگریزی کی (مخلوط) تعلیم ہو رہی ہے اور عورتوں کے متعلق بے پرداگی کی کوشش کی جا رہی ہے، پروفیسری اور ڈاکٹری کی تعلیم عورتوں کو دی جا رہی ہے اس کا انہوں نے کیا انتظام سوچا ہے، بد دینوں کو دین ہی میں ساری احتیاطیں سوچتی ہیں، اصل بات وہی ہے جو میں کہہ چکا ہوں کہ دین کو غیر ضروری اور دنیا کو ضروری سمجھتے ہیں، اگر دنیا کی طرح دین کو بھی ضروری سمجھتے تو کبھی اعتراض ہی دل میں پیدا نہ ہوتا، اب ان واقعات کو پیش نظر رکھ کر کیا کوئی مشورہ دے سکتا ہے کہ ان بیہودوں کے ساتھ نرمی کا برداشت کیا جائے، اگر ان کو محض خیرخواہی مقصود ہوتی اور تہذیب سے برعزم خود اس کے نامناسب ہونے پر مطلع کیا جاتا تو اس کا عنوان اور تھا اور اس کا جواب بھی ویسا ہی ہوتا یہ تو محض شرارت ہے سواس کا جواب بھی ایسا ہی ہو گا۔

اب میں ان کے خط کا جواب لکھتا ہوں یہ فرمائے جواب تحریر کر کے اہل مجلس کو مناسب کر کے فرمایا کہ میں نے جواب لکھ دیا ہے کہ لڑکیوں کو ناول پڑھائے جاتے ہیں کبھی اس پر بھی شبہ ہوا؟ فن موسيقی سکھایا جاتا ہے اس پر شبہ نہ ہوا؟ پر دہ اٹھایا جاتا ہے اس پر شبہ نہ ہوا؟ لڑکیوں میں لڑکیوں کو لے جاتے ہیں وہاں ہر قسم کی تصویریں عاشقی معشوقي کی دکھائی جاتی ہیں وہاں شبہ نہ ہوا؟ اور اگر ہوا تو اس کے ازالہ کی کیا تدابیر سوچیں اور کس اخبار یا اشتہار کے ذریعہ اس سے اظہار نفرت کیا؟ یا کسی کو بذریعہ خط ان مذموم حرکات کی اطلاع دی؟ پہلے اس سے مطلع کرو تب میں بہشتی زیور کے اعتراض کا جواب دوں گا اس پر فرمایا کہ ایسے خرد ماغوں کو ایسا ہی جواب دینا چاہئے تاکہ معلوم ہو کہ خالی ہم ہی خرد ماغ نہیں مولویوں میں بھی اس پر دماغ ہیں، اور جب مناسب کو ڈرمغزا اور بد فہم ہو تو وہاں حکیمانہ جواب کا رآمد نہیں ہوتا، حاکمانہ جواب نافع ہوتا ہے یہی طرز قرآن

پاک کا ہے شیطان کے سجدہ نہ کرنے پر حق تعالیٰ کو اس کے مقدمات کا حکیمانہ جواب کیا مشکل تھا جس کا حاصل یہ ہوتا کہ مخلوق من النار کا مخلوق من الطین سے افضل ہونا غیر مسلم ہے، مگر چونکہ مخاطب کو ڈرمغزا اور بد فہم تھا، حاکمانہ شان سے کام لیا، اور پھر نفس جواب بھی اس وقت ضروری ہے جب تبلیغ نہ ہوئی ہو یعنی یہ معلوم ہو جائے کہ اس کو معلوم نہیں ہے اس وقت واجب ہے کہ وہاں تبلیغ کر دی جائے اور اگر معلوم ہو کہ تبلیغ ہو چکی تو پھر مطلق جواب ہی واجب نہیں۔

ایک مولوی صاحب صرف اصلاح الرسم کے متعلق گفتگو کرنے کے لیے تشریف لائے بڑے جوش میں تھے کہنے لگے کہ مجھ کو اصلاح الرسم کے بعض مقامات پر شہہات ہیں گفتگو کرنا چاہتا ہوں میں نے کہا بڑی خوشی ہے لیکن میری بے ادبی بد تہذیبی معاف سمجھے گا، آپ کو تین باتوں میں قسم کھانا ہو گی ایک تو یہ کہ واقعی میرے دل میں شبہ ہے محض تصنیف نہیں کیا گیا، دوسرے یہ کہ اس شبہ کا جواب میرے ذہن میں نہیں، تیسرا یہ کہ صرف تحقیق مقصود ہے اپنے کسی بڑے کی نصرت مقصود نہیں، ان تینوں باتوں پر قسم کھایجے پھر جو شبہ ہو فرمائیے، اس سے ان کے سب شہہات ختم ہو گئے، وہ سمجھے کہ یہ قسم بڑی ٹیڑھی کھیر ہے۔

اپنی ہی جماعت کے ایک بزرگ نے بذریعہ خط مشورہ دیا کہ آپ اصلاح الرسم پر نظر ثانی فرمائیں میں نے جواب میں لکھا کہ میں نظر ثانی، نظر ثالث، نظر رابع۔ سب کر چکا، ہر نظر کا وہی نتیجہ نکلا جو نظر اول کا تھا، اب آپ اصلاح فرمادیں، میں اس کو شائع کر دوں گا، اگر اس سے لوگوں کو ان رسم میں ابتلاء ہو گیا تو آپ ذمہ دار ہوں گے پھر ان بزرگ نے کوئی جواب نہیں دیا۔

مولانا خلیل احمد صاحبؒ سے کسی نے عرض کیا کہ آپ نے تو اس تقریب میں شرکت فرمائی اور فلاں شخص نے یعنی میں نے شرکت نہیں کی یہ کیا بات ہے؟

حضرت نے جواب میں فرمایا کہ بھائی ہم نے فتویٰ پر عمل کیا، اس نے تقویٰ پر عمل کیا، یہ تو تواضع کا جواب ہے مگر اسی طرح کا سوال مولانا محمود الحسن سے کسی نے کیا تھا حضرت نے محققانہ جواب دیا کہ عوام الناس کے مفاسد کی جیسی اس کو خبر ہے ہم کو نہیں، حضرت نے حقیقت کو ظاہر فرمادیا۔

بہشتی زیور کے ایک مسئلہ پر

ایک صاحب کا اشکال اور حضرت تھانویؒ کا جواب

میں دیوبند سے سہارنپور جانے کا ارادہ کر رہا تھا دیوبند ہی میں مجھ کو ایک خط ملا جس میں بہشتی زیور کے اس مسئلہ پر اعتراض تھا کہ:

”مردم شرق میں اور عورت مغرب میں اور ان کا نکاح ہو جائے اس کے بعد پچھے پیدا ہو جائے تو نسب ثابت ہو گا۔“

جب میں سہارنپور پہنچا تو معلوم ہوا کہ ایک شخص بازاروں میں یہ اعتراض بیان کرتا پھرتا ہے اور مجھ سے ایک دن پہلے مولانا خلیل احمد صاحب کے پاس بھی آیا تھا اور مولانا کے دو گھنٹے خراب کئے پھر بھی نہیں مانا۔

جب میں سہارنپور پہنچا تو میرے پاس بغل میں بہشتی زیور دبائے ہوئے آئے، میں نے کہا فرمائیے اس نے بہشتی زیور کھول کر سامنے رکھ دیا اور کہا اس کو ملاحظہ فرمائیے، میں نے کہا کہ اس کو میں نے چھپنے سے پہلے ملاحظہ کر لیا تھا بعد میں ملاحظہ کی حاجت نہیں، کہا کہ اس مسئلہ کی بابت کچھ دریافت کرنا چاہتا ہوں میں نے کہا یہ بتاؤ کہ مسئلہ سمجھ میں نہیں آیا میں آس کی وجہ سمجھ میں نہیں آئی کہا کہ مسئلہ تو معلوم ہو گیا وہ سمجھ میں نہیں آئی، میں نے کہا کہ آپ کو کچھ مسائل اور بھی معلوم ہیں، کہا ہاں! میں نے کہا آپ کو سب کی وجہ معلوم ہے؟ کہا نہیں، میں نے کہا بس اس کو بھی ایسے ہی مسائل کی

فہرست میں داخل سمجھ لیجئے، اگر وہ کہتا کہ سب کی وجہ معلوم ہے تو میں کہتا کہ میں سننا چاہتا ہے تو پھر ایک ایک کو پوچھتا بس وہ شخص بالکل خاموش ہو گیا کہ اب میں کیا کروں، مولانا خلیل احمد صاحبؒ نے خوش ہو کر فرمایا کہ تم نے دو گھنٹہ کا جھگڑا اس قدر جلد ختم کر دیا ہے۔

ایک عامی شخص کا جزئی مسئلہ میں دلیل کا مطالبہ

اور حضرت تھانویؒ کا جواب

ایک ناپینا شخص نے مجھ سے ایک فرعی مسئلہ کی دلیل پوچھی میں نے کہا آپ بڑے محقق معلوم ہوتے ہیں آپ کو ہربات کی تحقیق کا شوق ہے اس فرعی مسئلہ کی تحقیق سے مقدم اصول دین کی تحقیق ہے وہ آپ غالباً کرچکے ہوں گے تب ہی تو فرع کی تحقیق کی نوبت آئی ہے۔

اگر یہ بات ہے تو میں اصل اصول یعنی توحید کے مسائل کی دلیل پوچھتا ہوں اور اس پر ملاحدہ کے شبہات کروں گا ذرا میرے سامنے بیان تو کیجئے آپ نے اس کے متعلق کیا تحقیق کر لی ہے اور نقی جواب نہ دینا، کیونکہ توحید کے ثبوت کے لیے عقلی دلیل چاہئے کیونکہ مخاطبین غیر مسلمین ہیں کہنے لگے یہ تو میں نہیں کر سکتا میں نے کہا ڈوب مرد، اصل اصول میں تو تقلید کرتے ہیں اور فرع میں تحقیق کا شوق ہوا ہے۔

عنوان اور طرز تعبیر کا فرق

فرمایا کہ عنوان کا بھی بڑا اثر ہوتا ہے، بات ایک ہی ہوتی ہے مگر تعبیر کا طریقہ جدا جدا ہوتا ہے، مثلاً مولانا شہید بی بی فاطمہ کے نام پر کوئندوں کو منع فرمایا کرتے تھے۔

شاہی خاندان کی ایک بڑی بی نے حضرت شہید گوبلایا اور کہا کہ بیٹا ہم نے سنا ہے تم بی بی فاطمہ کے نام کے کوئندوں کو منع کرتے ہو؟ حضرت نے فرمایا کہ میری کیا مجال ہے

کہ بی بی فاطمہ کے نام کے کوٹڈوں کو منع کروں، میں نے منع نہیں کیا کسی نے آپ سے غلط کہہ دیا بلکہ بی بی فاطمہ کے اباجان (یعنی حضور اکرم صلی اللہ علیہ وسلم) منع کرتے ہیں۔

أَبْهِمُوا مَا أَبْهَمْتُمُ اللَّهُ

”یعنی اللہ نے جن امور کو مبہم رکھا ہے ان کو مبہم رکھو۔“

ایک صاحب نے سوال کیا کہ قرآن مجید کے ایصالِ ثواب میں سب کو برابر ثواب ملے گا یا سب پر تقسیم ہوگا؟ فرمایا: عقائدِ مبہمہ میں جازم (تیقینی) جواب دینا ضروری نہیں اس میں صحابہ کرام کا طرزِ نہایت اچھا تھا کہ مبہم کا عقیدہ مبہم رکھتے تھے، شریعت نے اس میں تفصیل بیان کرنے کو ضروری نہ سمجھا۔

اسی طرح نماز اور وضو دونوں نص کی تصریح کے مطابق مکلفِ سیمات ہیں، ہم کو اس سے بحث نہیں کہ کسی قدر کس سے کفارہ ہے یہ نصوص میں بھی مبہم ہے تم بھی مبہم رکھو، محض ظن کی بناء پر خاص تعین کے درپے نہ ہو یہ تو وہ پوچھئے جس کو نعوذ باللہ! اللہ سے مطالبه کرنے کا ارادہ ہو۔ عقائد میں ظن کا دخل نہیں البتہ فقہیات میں ہے کیونکہ فقہ میں عمل کی ضرورت ہے اور عقائد میں کوئی گاڑی اٹکی ہے اس کو طالب علم یاد رکھیں۔

سوال: (۳۲۷) ایصالِ ثواب جو چند مردگان کو کیا جاتا ہے وہ سب کو برابر پہنچتا

ہے یا تجزی سے پہنچتا ہے؟

الجواب: جس امر میں نص نہ ہو اگر وہ احکام فقہیہ جواز و عدم جواز میں سے ہو تو اس میں قیاس کرنا ”فَاعْتَبِرُوا يَا أُولَى الْأَبْصَارِ“ غیرہ نصوص سے ما مورب ہے، اور اگر وہ احکام فقہیہ سے نہ ہو تو اس میں قیاس کرنا ”لَا تَقْفُ مَا لَيْسَ لَكَ بِهِ عِلْمُ“ وغیرہ نصوص سے منہی عنہ ہے، اور امر مسئول عنہ احکام فقہیہ میں سے نہیں، اور نص موجود نہیں، لہذا قیاس سے کلام کرنا منہی عنہ ہوگا، اور جن علماء سے کلام منقول ہے مقصود ان کا حکم لگانا نہیں، بلکہ محض بعض احتمالات کی اقربیت بیان کرنا ہے۔ واللہ اعلم۔

آداب استفتاء

افادات

حکیم الامت حضرت مولانا اشرف علی صاحب تھانویؒ

انتخاب و ترتیب

محمد زید مظاہری ندوی

استاد حدیث دارالعلوم ندوة العلماء لکرسنٹ

بِسْمِ اللَّهِ الرَّحْمَنِ الرَّحِيمِ

الحمد لله رب العالمين
اللهم صل على سيدنا ومولا نا محمد
وعلى آله واصحابه وبارك وسلم

باب ۸

آداب استفتاء

احکام سے ناواقف لوگوں کیلئے رسول اللہ صلی اللہ علیہ وسلم کی ہدایت

رسول اللہ صلی اللہ علیہ وسلم ارشاد فرماتے ہیں انما شفاء العی السوال۔ (ترجمہ) مرض جہل کی شفاء سوال ہے یعنی اگر کسی بات کی خبر نہ ہو تو اس سے شفاء پوچھ لینا ہے اور الفاظ گو عام ہیں لیکن مراد حضور صلی اللہ علیہ وسلم کی خاص ہے یعنی جہل سے ہر جہل مراد نہیں ہے بلکہ احکام الہی سے جہل مراد ہے اس لئے کہ حضور صلی اللہ علیہ وسلم کو دنیا کے قصور سے کیا بحث ہے، حضور جس غرض کے لئے بھیج گئے ہیں اسی سے بحث ہوگی پس جہل کا مضاف الیہ وہی امر ہوگا کہ جس کا تعلق بواسطہ یا بلا واسطہ دین سے ہو، پس جہل سے دین کا جہل مراد ہوگا اور یہ مطلب نہ ہوگا کہ تجارت یا زراعت میں کسی امر کو تم نہ جانو تو اس سے شفاء سوال ہے۔ پس حاصل یہ ہوگا کہ اگر اللہ جل جلالہ کے احکام سے ناواقفیت ہو، تو اس کی شفاء پوچھنا ہے۔ پس بے خبری سے مراد اللہ و رسول کے احکام سے بے خبری ہے، دوسرے یہ کہ جس موقع پر یہ حدیث وارد ہے وہ بھی اسی پر دال ہے اور وہ یہ ہے کہ بعض صحابہ رضی اللہ عنہم سے فتوی دینے میں غلطی ہو گئی تھی اس پر حضور نے یہ ارشاد فرمایا تھا، جیسا آیت کے لئے اس کا شان نزول ہوتا ہے اسی طرح حدیث کے لئے سبب و روڈ ہوتا ہے جیسے شان نزول کے جانے سے آیت کی تفسیر ہوتی ہے اسی طرح سبب و روڈ حدیث کے جانے سے حدیث کی شرح ہوتی ہے، پس اس قصہ کو ملانے سے مراد صاف طور سے متعین ہو گئی کہ اگر احکام دینیہ سے بے خبری ہو تو اس سے شفاء پوچھ لینا ہے یہ حاصل ہے حدیث شریف کا۔

احکام سے ناواقفیت ایک مرض ہے جس کا

علاج مسئلہ معلوم کرنا ہے

غور کیجئے کہ شفاء کی اضافت عی بمعنی جہل کی طرف کی گئی ہے اور شفاء ہوا کرتی ہے مرض سے پس گویا جہل کو حضور صلی اللہ علیہ وسلم نے مرض ٹھہرایا ہے اور پہلے عرض کیا گیا کہ جہل کے مضاف الیہ کے اندر عموم نہیں بلکہ احکام الہیہ سے جہل مراد ہے، پس ان دونوں امروں سے ثابت ہوا کہ جس طرح اور بیماریاں ہیں اسی طرح مسائل شرعیہ کا نہ جاننا بھی ایک بیماری ہے، اس سے آپ کو اس جہل کا بیماری ہونا تو معلوم ہوا۔

اب اس میں غور کرنا چاہئے کہ جب کوئی بیماری آپ کویا آپ کی اولاد کو پیش آتی ہے تو اس کے ساتھ آپ کا کیا بتاؤ ہوتا ہے؟ بتاؤ یہ ہوتا ہے کہ سب سے پہلے تو ایک فکر پیدا ہو جاتی ہے بلکہ اگر شبہ بھی بیماری کا ہو جاتا ہے تو اس سے بھی فکر ہو جاتا ہے، اور فکر بھی کیسا کہ آدمی کا دل دھل جاتا ہے کہ دیکھئے اس کا انجام کیا ہو، اول مرحلہ تو یہ ہے، اس کے بعد دوسرا مرحلہ یہ ہوتا ہے کہ کس کو دکھلاؤ؟ کس سے دوا لکھواؤ اور اس دکھلانے میں یہ نہیں کرتے ہو کہ کیفماً اتفق جس کو چاہا دکھلا دیا بلکہ تلاش اس کی ہوتی ہے کہ کسی ہوشیار طبیب کو جوفن سے واقف ہو دکھلانا چاہئے اس کی تلاش میں جس قدر بھی مشقتیں واقع ہوں سب برداشت کرتے ہو اور وہ جس قدر فیں مانگے اس کا بھی تحمل کرتے ہو۔

اس کے بعد جو کچھ وہ تجویز کرتا ہے اس کے سرموخلاف نہیں کرتے ہو جس شی کا پہیز بتلاتا ہے اس میں بہت اہتمام کرتے ہو اور بار بار اس سے مریض کا

حال بیان کرتے ہو اگر اس نسخے سے آرام نہ ہو تو وہ دوسرا نسخہ بدلتا ہے اس کو بھی اسی جدو جہد کے ساتھ تیار کرائے استعمال کرتے ہو اور اگر اس معالجہ سے آرام نہ ہو تو اکتا کر علاج نہیں چھوڑتے بلکہ برابر کوشش کرتے رہتے ہو بلکہ یہ بھی جانتے ہیں کہ بعض بیماریوں سے شفا نہیں ہوتی پھر بھی برابر علاج کرتے ہو حتیٰ کہ موت آنے تک بھی مریض کے منہ میں دوا پہکاتے ہو، یہ برتابہ ہوتا ہے ہمارا مریض کے ساتھ۔

اب غور تو کبھی! واقعی بڑی غیرت اور ڈوب مرنے کا مقام ہے کہ جس مرض کو اس طواور بقراط اور جالینوس مرض بتلادیں اس کا تو تم کو اتنا فکر اور اس قدر اہتمام اور غصب کی بات ہے کہ جس کو جناب رسول اللہ صلی اللہ علیہ وسلم مرض بتلادیں اس کا اہتمام تو کیا کسی درجہ میں خیال تک نہ ہو بلکہ اس کو بیماری بھی نہیں جانتے۔

اپنی فکر کرو اور اپنی ضرورت ہی کا مسئلہ پوچھو

اب اس حدیث کے اندر تھوڑا اور غور کرو تو سوال کے (بعض) آداب بھی اسی حدیث سے نکلتے ہیں وہ یہ ہے کہ یہ دیکھو کہ حکیم جی سے اول آدمی اپنے امراض کے متعلق پوچھتا ہے یہ نہیں کرتا کہ خود تو سیکڑوں بیماریوں میں مبتلا ہے اور اپنے پڑو سیوں کے امراض حکیم جی کے سامنے گارہے ہیں اور وہ بھی بلا وجہ، کیونکہ ان کا معالجہ اس کو مقصود نہیں اگر ایسا کوئی کرے تو اس کو بیوقوف کہا جاوے گا، اسی طرح طبیب روحانی یعنی عالم (ومفتی) سے اگر ملنے کا اتفاق ہو تو اپنے متعلق جو مسائل ہیں جن کی تم کو ضرورت ہے ان کا سوال کرو ایسا نہ کرو کہ دوسروں کی عیب جوئی کے واسطے مسائل پوچھو، ورنہ اس کی تواہی مثال ہو گی کہ خود تو دق (ٹی بی کے مرض) میں مبتلا ہے اور دوسرے کے پاؤں میں جو موچ آگئی ہے اس کا نسخہ لکھوار ہے ہیں۔

فرضی مسائل مت پوچھو

اور اسی طرح مرض کے ساتھ ہمارا معاملہ یہ ہے کہ جو مرض واقع ہوا س کے متعلق سوال کرتے ہیں، یہ نہیں کرتے کہ مرض فرض کر کے اور گھر گھر کے حکیم جی سے بیان کریں، ایسے ہی علماء سے وہ مسائل دریافت کرنے چاہئیں کہ جن کا وقوع ہو، احتمالات کا اختراع مت کرو، جیسا ایک شخص نے مجھ سے یہ سوال کیا تھا کہ ایک عورت اور اس کا بھائی اور خاوند چلے جا رہے تھے بھائی اور خاوند کو دشمنوں نے آکر مارڈا اور سرکاٹ ڈالا، اس کے بعد کوئی اللہ کا بندہ آیا اس نے خاوند کے دھڑ میں بھائی کا سر اور بھائی کے دھڑ میں خاوند کا سر جوڑ کر اللہ تعالیٰ سے دعا کی وہ زندہ ہو گئے تو اب اس عورت کا خاوند کونسا ہے اور بھائی کونسا؟ بالکل مہمل بات ہے، بھلا کہیں ایسا واقع ہوا ہے؟

فتاویٰ ایسے مفتی سے لو اور مسئلہ ایسے شخص سے

پوچھو جس پر پورا اطمینان ہو

ایک اور ادب معلوم ہوا، وہ یہ ہے کہ دوا (اور علاج) ایسے شخص سے پوچھا کرتے ہیں جس پر اطمینان ہو، ہر کسی سے علاج نہیں کرایا کرتے اور جس پر اطمینان ہو وہ خواہ تلنگ (کڑوی) دوا بتادے یا میٹھی، بدل و جان قبول کر لیتے ہیں اسی طرح دینی مسائل بھی اس شخص سے پوچھو جس پر کامل اطمینان ہو اور پھر وہ خواہ نفس کے موافق حکم بتاوے یا خلاف، خوشی سے قبول کرلو۔

مسئلہ کی صورت پوری پوری بیان کر دو

ایک ادب یہ معلوم ہوا کہ طبیب کے سامنے جو واقعہ ہے اور اصل مرض وہ (پورا پورا) بیان کر دیا کرتے ہیں یہ نہیں کرتے کہ حالت تو کچھ ہے اور بیان کچھ، اسی طرح دینی مسائل بھی جس سے پوچھو تو جو واقعہ ہو بے کم وکاست (پورا کا پورا) بیان کر دو، پیچ پاچ نہ کرنا چاہئے، کچا چٹھا بیان کر دینا چاہئے، غور کرنے سے اور بھی نکات اور آداب معلوم ہو سکتے ہیں۔

غیر ضروری سوالات کی ممانعت قرآن پاک میں

قرآن شریف میں تو ان احکام کے پوچھنے سے بھی منع کیا گیا ہے جن کی ضرورت نہ ہو فرماتے ہیں لاَ تَسْأَلُوْ اَعْنَ اَشْيَاءَ اِنْ تُبَدِّلُكُمْ تَسْوُ كُمْ یعنی وہ باتیں مت پوچھو کہ اگر وہ ظاہر کر دی جاویں تو تمہاری ناگواری کا سبب ہو چنانچہ اس آیت کا شان نزول بعض مفسرین نے یہ فرمایا ہے کہ جب حج کی فرضیت حضور صلی اللہ علیہ وسلم نے بیان فرمائی تو ایک شخص نے پوچھا کیا ہر سال حج کرنا فرض ہے؟ آپ نے تین بار سکوت فرمایا پھر ارشاد فرمایا کہ اگر میں ہاں کر دیتا تو ہر سال فرض ہو جاتا اور پھر کسی سے ادا نہ ہو سکتا تو جب احکام کے متعلق ایسی باتوں کے پوچھنے سے بھی منع کیا گیا ہے جو غیر ضروری ہیں تو ان باتوں کا کیا پوچھنا جو مضر بھی ہیں، تجربہ کر کے دیکھئے کہ غیر ضروری سوالات وہی لوگ کیا کرتے ہیں جو کچھ کام کرنا نہیں چاہتے اور جن کے ذہن میں دین کی کچھ وقعت نہیں ہوتی، جن کے دلوں میں علماء کا اور دین کا کچھ ادب نہیں ورنہ دیکھئے کہ ایک گلکٹر سے ملنے جاتے ہیں تو وہاں گئی چیز ہی باتیں کرتے ہیں اور باہر نکل کر کہتے ہیں کہ میں نے قصداً زیادہ باتیں نہیں

چھیڑیں کہیں ایسا نہ ہو کہ کوئی بلا پچھے لگ جائے، دیکھنے وہاں یہ جرأت نہیں ہوتی کہ کسی قانونی مسئلہ کو چھیڑ دیں کہ اس کا حکم قانون میں ایسا کیوں ہے، وجہ یہ ہے کہ وہاں ہبیت اور ادب ہے اور یہاں کچھ بھی نہیں۔

حضرات صحابہ کا عمل

صحابہ ایسے با ادب تھے کہ جو ضروری باتیں پوچھنا بھی چاہتے تھے تو کئی کئی دن تک نہ پوچھتے، یہاں تک کہ حق تعالیٰ نے بعض دفعہ فرشتہ کو بصورت انسان بھیجا اور اس نے وہ سوالات کئے جو صحابہ کے دل میں تھے تاکہ لوگوں کو علم ہو یہ ان کے ادب کی برکت تھی کہ حق تعالیٰ نے خود ان سوالات کو حل فرمادیا چنانچہ حدیث جبریل ایک مشہور حدیث ہے جس کا خلاصہ یہی ہے کہ جبریل بصورت انسان آئے اور حضور صلی اللہ علیہ وسلم سے کچھ سوالات کئے اور اس سے غرض یہی تھی کہ لوگوں کو ان باتوں کا علم ہو جائے، ادب کی یہ برکت ہے کہ خود خدا تعالیٰ کی طرف سے ضرورت پوری کی گئی۔

بنی اسرائیل کی بے ادبی اور کثرتِ سوال کا انجام

اور بے ادبی کا یہ نتیجہ ہے کہ بنی اسرائیل کو حکم ہوا تھا کہ ایک گائے کی قربانی کرو انہوں نے اس حکم میں جب تین نکالنا شروع کیں کہ بتلائیے گائے کیسی ہو؟ بتلایا گیا کہ جوان گائے ہو، کہا یہ بھی بتلائیے کہ اس کا رنگ کیسا ہو؟ حکم ہوا کہ رنگ زرد ہونا چاہئے، پھر کہا کہ ٹھیک ٹھیک اور مشرح بتلائیے کہ کیسی گائے ہواب تک ہماری سمجھ میں پوری حالت اس کی آئی نہیں، حکم ہوا کہ ایسی گائے ہو کہ جس سے نہ جوتے کا کام لیا گیا ہو اور نہ سینچائی کا کام لیا گیا ہو اور بالکل یک رنگ ہو کہیں اس

میں داغ دھبہ نہ ہو، چنانچہ ایسی گائے ان کو تلاش کرنا پڑی اور بہ ہزار دقت رقم کثیر خرچ کر کے بھم پہنچی، حدیث میں آیا ہے کہ اگر بنی اسرائیل اتنی جھٹ نہ کرتے اور جیسے ہی حکم ہوا تھا فوراً کوئی سی گائے ذبح کر ڈالتے تو کافی ہو جاتی، یہ تنگی کثرت سوال کی وجہ سے ہوئی حق تعالیٰ کی رحمت ہے کہ اس امت کو حق تعالیٰ نے خود ہی اس فعل سے منع فرمادیا، چنانچہ ارشاد ہے:

يَا أَيُّهَا الَّذِينَ آمَنُوا لَا تَسْتَأْلُوْ عَنْ أَشْيَاءِ إِنْ تُبَدِّلُكُمْ تَسْوُّكُمْ (مائده پ ۷)

(اے ایمان والو! وہ بتیں مت پوچھو کہ اگر ظاہر کردی جاویں تو تمہاری ناگواری کا سبب ہو) اور آگے یہ بھی فرمادیا قَدْ سَأَلَهَا قَوْمٌ مِنْ قَبْلِكُمْ ثُمَّ أَصْبَحُوْ بِهَا كَافِرِيْنَ (مائده پ ۷) یعنی تم سے پہلی امت نے یہ طریقہ اختیار کیا تھا کہ احکام میں اس طرح جھیتیں کرتے تھے گویا تحقیق کر رہے ہیں لیکن جب حکم ہوتا اور اس کی پوری شرح کردی جاتی تو اس کی انتہا (اطاعت) سے انکار کر دیتے ہیں، اس سے صاف معلوم ہوتا ہے کہ زیادہ جھیتیں کرنا اسی بات کی علامت ہے کہ اس شخص کو کام کرنا منظور نہیں کام کرنے والا ہمیشہ ڈرا کرتا ہے کہ خدا جانے مجھ سے تعییل ہو سکے گی یا نہیں، اسی واسطے وہ اپنے اوپر تنگی کو اختیار کرتا ہے، بنی اسرائیل بڑے سرکش تھے انہوں نے جھیتیں چھاٹیں اور تقریں کر کے اپنے اوپر مصیبت لادی، اس امت پر خدا کا فضل رہا کہ حضرات صحابہ حکم کو سن کر اس میں شفوق اور احتمالات نہ نکالتے تھے۔

رسول اکرم صلی اللہ علیہ وسلم کی برکت و شفقت

یہ برکت حضور سرور عالم صلی اللہ علیہ وسلم کی ہے کہ اس امت نے سہولت پسندی کو اپنا شعار بنایا اور جب کبھی اس کے خلاف کوئی جھوٹا واقعہ بھی ہو جب ہی حق تعالیٰ نے آیت اتاردی اور بالصریح اس کی ممانعت فرمادی اور حضور صلی اللہ علیہ وسلم

کی یہ شفقت کہ جب کبھی ایسا موقع ہوا اس وقت حضور صلی اللہ علیہ وسلم ہم کو سنبھالے رہے اور قولًا و فعلًا دونوں طرح اس سے باز رکھا جیسا کہ میں نے ابھی بیان کیا کہ جب حج کی فرضیت حضور صلی اللہ علیہ وسلم نے بیان فرمائی تو ایک شخص نے عرض کیا کہ حج ایک ہی دفعہ فرض ہے یا ہر سال حضور صلی اللہ علیہ وسلم نے اس سے اعراض کیا اور جواب نہیں دیا، اس نے پھر پوچھا پھر جواب نہیں دیا، پھر سہ بارہ پوچھا جواب نہیں دیا اور یہ فرمایا کہ اگر میں ہر سال کہہ دیتا تو ہر سال فرض ہو جاتا پھر تم سے ہونے سکتا، واقعی حق تعالیٰ کا شکرناہ ادا ہو سکتا کہ ہم کو ایسا رہبر دیا جو ہمارے اوپر مان باپ سے بھی زیادہ بلکہ ہماری جانوں سے بھی زیادہ شفیق ہے، دیکھئے ہم خود اپنے اوپر تنگی کر رہے ہیں اور آپ ہم کو بچاتے ہیں بس اصل بات یہ ہے کہ حق تعالیٰ کو اس امت پر فضل ہی کرنا تھا۔

غیر ضروری سوالات کی ممانعت حدیث پاک میں

رسول اللہ صلی اللہ علیہ وسلم نے ارشاد فرمایا:

ان الله كره لكم قيل وقال وكثرة السوال واضاعة المال (مسلم)
 (ترجمہ) نبی کریم صلی اللہ علیہ وسلم نے فرمایا ہے کہ حق تعالیٰ نے تمہارے لئے ناپسند فرمایا ہے قیل و قال کو اور کثرت سوال کو اور مال کے ضائع کرنے کو۔
 (اس حدیث پاک میں) اگر سوال سے مراد مسائل پوچھنا ہو تو اس کی بھی کثرت سے حدیث میں منع کیا گیا ہے جس پر ظاہراً شبہ ہو سکتا ہے کہ مسائل پوچھنا تو موجب ترقی دین ہے اس کی ممانعت کیسی؟ تو میں عرض کرتا ہوں کہ:
 اس منع سے تعجب نہ کیجئے کیونکہ کثرت سوال کا نشانہ عمل نہ کرنا ہے (باریک

بات ہے) جس کو کام کرنا ہوتا ہے وہ تو ذرا حکم پا کر اس کی تعمیل میں لگ جاتا ہے بلکہ وہ ڈرا کرتا ہے کہ اگر کچھ پوچھوں گا تو کوئی دشواری کام میں نہ پیدا ہو جائے اور پھر مجھ سے ہونہ سکے اور جس کو کام کرنا نہیں ہوتا وہ یہی تقریر یہیں چھانٹتا ہے، غرض مسائل میں خواہ مخواہ خوض کرنا اچھا نہیں یہ عمل سے لا پرواہی کی دلیل ہے۔

علماء سے ایک شکایت

دقیق غیر ضروری سوالوں کا جواب دینے کا نقصان

اور اس میں تقصیر (کوتاہی) صرف سائلین ہی کی نہیں بلکہ گروہ علماء (اور مفتیوں) کی بھی ہے جو ان سوالوں کا جواب دیتے ہیں، وہ کوتاہی یہ ہے کہ یہ حضرات ہر سوال کے جواب کے لئے تیار ہو جاتے ہیں، پوچھنے والوں کو تodel لگی ہوتی ہے اور ان کا وقت ضائع ہوتا ہے، یہ تو قلتی مفاسد ہیں اور جو خراب نتائج بعد میں پیدا ہوتے ہیں ان کا سلسلہ دور تک پہنچتا ہے اول تو سننے والے اکثر صحیح نہیں سمجھتے نیز روایت کرنے میں احتیاط بالکل نہیں اس میں عوام اور جہلاء کی تو کیا شکایت کی جائے پڑھے لکھی بھی احتیاط نہیں کرتے کہا جائے کچھ اور دوسری جگہ بات ہو جائے کچھ سے کچھ، کچھ تو سمجھنے میں غلطی کی اور کچھ روایت میں بے احتیاطی کی نتیجہ یہ ہوا کہ دوسرے مفتی تک وہ مضمون کچھ کا کچھ ہو کر پہنچ گیا پھر وہ دوسرے سننے والے جن کو یہ مضمون پہنچایا گیا وہ بھی محتاط نہیں، انہوں نے سوءظن سے مفتی اول پر کوئی فتوی لگادیا اور دل میں عداوت بٹھا لی پھر وہ فتوی لوٹ کر وہاں بھی نقل کیا گیا جہاں سے بات چلی تھی اور درمیان میں وہ بھی کچھ سے کچھ ہو گیا، اب چونکہ ان کے فتوے کی مخالفت کی گئی تھی اس واسطے انہوں نے ان کے فتوے سے بھی تیز کوئی فتوی لگادیا یہ ہے

اصل اکثر علماء کے باہم مخالفت کی، اس میں قصور عوام کا تو ہے ہی مگر علماء کی بھی یہ کوتا ہی ضرور ہے کہ کیوں فضول باتوں کے جواب کے لئے تیار ہو جاتے ہیں جس کے یہ نتائج ہوتے ہیں یہ کونسا کمال ہے کہ جواب میں سائل کے بھی مذاق کا انتباع کیا جائے جب ہم کو معلوم ہو جائے کہ یہ سوال بے ضرورت کیا جاتا ہے اور اس کے یہ نتائج ہونے والے ہیں تو ہم سکوت کیوں نہ اختیار کر لیں، میں تو اس سوال کا جواب دینا بھی پسند نہیں کرتا جس میں گوچھ بھی مفاسد نہ ہوں لیکن بے ضرورت ہو کیونکہ کم سے کم تصسیع وقت (یعنی وقت کو ضائع کرنا) تو ہے ہی، یہ فضول ایسا ہے جیسا کوئی سائل آکر پوچھئے کہ تم نے مکان کتنے گزر میں میں بنوایا ہے، تو کون عقلمند ہے کہ اس کا تحقیقی جواب دینے کے لئے تیار ہو جائے گا؟ بس اس کا جواب یہی دے گا کہ اس سوال سے غرض بتلا و؟ جب غرض صحیح نہیں ہے تو ہم جواب بھی نہیں دیتے پھر بھی بتاؤ ان سائلوں کے ساتھ نہیں کیا جاتا جو دین کے متعلق بیکار سوال کرتے ہیں۔ اس کثرت سوال کو بھی منع فرمایا گیا ہے۔

غیر ضروری سوال کرنے اور دقیق بحثوں میں پڑنے

اور دلیلوں کے پوچھنے کا نقصان

کثرت سوال کے ایک معنی وہ بھی ہیں جس کا ترجمہ ہے بہت پوچھنا یعنی وہ باتیں پوچھنا جو ضرورت اور اپنے حوصلہ سے باہر ہوں جیسے لوگوں نے آج کل مشغله کر لئے ہیں کہ جب پوچھتے ہیں تو تقدیر کا مسئلہ اور وحدۃ الوجود کا مسئلہ پوچھتے ہیں جو ایسے باریک مسئلے ہیں کہ بڑے بڑے عقلا نے ان میں سرمرا اور کچھ نہ پاسکے اس کے یہ معنی نہیں کہ یہ مسئلے صحیح نہیں، مسئلے بالکل صحیح ہیں اور عقل سے خارج بھی

نہیں لیکن مشکل اور دقیق بہت ہیں ہر شخص کے سمجھ میں نہیں آسکتے بلکہ عقل محس سے حل ہو، ہی نہیں سکتے، ہاں اگر کوئی با قاعدہ علم حاصل کر لے اور عقل کی امداد نقش سے لے تو وہ ان کی تکوینی پہنچ سکتا ہے بالکل کھلے ہوئے مسئلے ہیں، پھر غصب یہ ہے کہ پوچھنے والوں میں لیاقت تو گلستان اور بوستان کی بھی نہیں ہوتی اور بحث کرتے ہیں ان مسئلوں میں پھر اس کے نتیجے دو ہوتے ہیں اگر مزاج میں آزادی ہوتی تو آگے چل نکلتے ہیں اور کوئی ہمہ اوست کہتا پھرتا ہے اور کوئی جبر کا قائل ہو جاتا ہے حالانکہ سمجھتے کچھ بھی نہیں کہ ہمہ اوست کیا بلا ہے اور جبرا اختیار کس کو کہتے ہیں اور اگر آزادی نہ ہوتی تو ان دونوں مسئلوں میں فہم قسم کے شکوک پیدا ہو جاتے ہیں پھر معاذ اللہ یہ نوبت آتی ہے کہ نفس کہتا ہے یہ کیسادین ہے جس میں ایسے مشتبہ مسائل ہیں، قصور تو اپنا اور بدظنی دین سے، صاحبو! ان مشغلوں کو چھوڑ اور کام میں لگو۔

علماء اور مفتیوں کو مشورہ

اور محیب صاحبوں کو بھی مشورہ دیتا ہوں کہ جب ایسے مسئلہ پوچھے جائیں اور سائل ان کے سمجھنے کا اہل نہ ہو تو ہرگز جواب نہ دیں، عالم ہونے کی شان یہی نہیں کہ ہربات کے جواب کے لئے تیار ہو جائیں آج کل دونوں طرف سے بے احتیاطی ہے سائل تو ایسے ہی مسئلوں کی چھیڑ چھاڑ کو دین سمجھے ہوئے ہیں اور علماء اپنا کمال اس کو سمجھتے ہیں کہ سارے مسائل کو سمجھا ہی کر چھوڑیں۔

صرف ضروری اور کام ہی کی باتیں پوچھئے فضولیات سے بچئے

ایک عالم صاحب سے کسی نے حضور صلی اللہ علیہ وسلم کے والدین شریفین کے ایمان کی نسبت سوال کیا، انہوں نے فرمایا کہ نماز کے فرض تم کو یاد ہیں؟ جواب دیا کہ نہیں، فرمایا فرائضِ نماز یاد کرو جن میں سے اگر کوئی متروک ہو جائے تو نماز ہی نہ ہو، اور نمازوہ چیز ہے کہ قیامت میں سب سے اول اسی کی باز پرس ہوگی اور حضور صلی اللہ علیہ وسلم کے والدین کے متعلق (وقت میں) سوال بھی نہ ہوگا۔

جناب رسول اللہ صلی اللہ علیہ وسلم ارشاد فرماتے ہیں: من حسن اسلام
المرء تر کہ مala یعنیہ یعنی اسلام کی خوبی یہ ہے کہ آدمی فضول کو ترک کر دے۔

اور کوئی وجہ تو ہے کہ حضور صلی اللہ علیہ وسلم نے مسئلہ تقدیر میں گنتگو کرنے کی ممانعت فرمائی، کیا حضرات صحابہ اس کو سمجھنہ سکتے تھے؟ حالانکہ ہم جیسے بھی کچھ تفصیل سمجھ لیتے ہیں، وجہ یہی ہے کہ حضور صلی اللہ علیہ وسلم نے دیکھا کہ مسئلہ تقدیر کی تحقیق پر کوئی کام اٹکا ہوا نہیں، جو اعمال کرنے کے ہیں ان کی تحقیق چاہئے، تقدیر پر اجمالی ایمان بالکل کافی ہے۔

اور دیکھو قرآن شریف میں ہے یَسْأَلُونَكَ عَنِ الْأَهْلَةِ یعنی صحابہ دریافت کرتے ہیں کہ چاند چھوٹا بڑا کیوں ہوتا ہے؟ جواب ملائقٰ ہی مَوَاقِیْثُ لِلنَّاسِ وَالْحَجَّ یعنی چاند کے یہ حالات مختلف حج وغیرہ کے اوقات معلوم کرنے کے واسطے ہیں، تو سوال تو علت سے تھا مگر جواب میں حکمت بیان کی، اس میں یہی اشارہ ہے کہ کام کی بات پوچھو اور غیر ضروری سے پر ہیز کرو، یہ جواب علی اسلوب الحکیم کہلاتا ہے اور دیکھنے نص میں اصرت ہے وَالَّذِينَ هُمْ عَنِ اللَّغْوِ مُعْرِضُونَ (پ ۱۸) لایعنی کے معنی ہیں مالا نفع فیہ (یعنی جس میں کوئی نفع نہ ہو) اور یہ عام ہے خواہ مضر ہو یا نہ ہو، پس کتاب و سنت تو لایعنی کے ترک کرنے کا حکم دے رہی ہے مگر آج کل عموماً اسی میں ابتلاء ہو رہا ہے۔

فصل (۱)

مستفتیوں کے لئے چند ضروری ہدایات و آداب

مسئلہ ہر مولوی یا عالم سے نہ پوچھنا چاہئے

لوگ کیف ماتفاق کسی سے مسئلہ پوچھ لیتے ہیں بعض اوقات تو یہ بھی نہیں تحقیق کرتے کہ واقعی یہ شخص عالم بھی ہے یا نہیں کسی کا نام مولوی سن لیا اور اس سے دین کی باتیں پوچھنے لگے۔

اور بعض اوقات عالم ہونا معلوم ہوتا ہے مگر یہ نہیں دیکھتے کہ یہ کس مشرب کا ہے، کس عقیدہ کا ہے، ایسے شخص کے جواب سے بعض اوقات تو عقیدہ یا عمل میں خرابی ہو جاتی ہے اور بعض اوقات تردود شبهہ میں پڑ کر پریشان ہوتا ہے یا پریشان کرتا ہے۔

عامی شخص کو مسائل کے دلائل اور علتیں نہ دریافت کرنا چاہئے

ایک غلطی یہ ہے کہ مسائل کے دلائل دریافت کئے جاتے ہیں جن کے سمجھنے کے لئے علوم درسیہ کی حاجت ہے اور چونکہ سائل کو وہ حاصل نہیں اس لیے وہ دلیل کو سمجھتا نہیں اور اگر اسی خیال سے کوئی مجیب (جواب دینے والا) دلیل دینے سے انکار کرتا ہے تو اس مجیب غریب کو بد خلقی پر محمول کیا جاتا ہے۔

غیر ضروری اسرار اور علل پوچھنے کی مذمت

وَيَسْأَلُونَكَ عَنِ الرُّوحِ الْآيَة (پ ۱۵۱ اسرائیل)

(ترجمہ) اور یہ لوگ آپ سے روح کو پوچھتے ہیں آپ فرمادیجئے کہ روح میرے رب کے حکم سے بنی ہے اور تم کو بہت تھوڑا علم دیا گیا ہے۔

فائدہ: اس میں دلالت ہے کہ اسرار غیر ضروریہ کا شخص (یعنی احکام کی مصلحتوں اور حکمتوں کی جستجو اور اس کے متعلق سوال) مذموم ہے، جب کہ آیت کا مدلول نہیں عن السوال کہا جائے، جیسا کہ ظاہر ہے۔

آپسی بحث و مباحثہ کی وجہ سے استفتاء نہ کرنا چاہئے

(کچھ لوگ) کسی سے کسی مسئلہ میں مباحثہ شروع کرتے ہیں پھر انہی تائید کے لیے فتویٰ حاصل کرتے ہیں پھر وہ اپنے مخالف کو دھلا کر اس پر احتجاج کرتے ہیں پھر وہ اپنے موافق فتویٰ حاصل کرنے کی کوشش کرتا ہے، اسی طرح خوانخواہ باہم جنگ وجدل کیا کرتے ہیں حالانکہ عوام کو اس میں پڑنا موجب خطر ہے اگر ان سے کوئی اہل باطل الجھے تو علماء کا حوالہ دے کر اس کو قطع کر دیا جائے اگر غرض ہوگی تو خود پوچھھے گا۔

غیر ضروری اور فضول سوال نہیں کرنا چاہئے

غیر ضروری چیزوں سے جن میں غیر ضروری سوال بھی آگیا اجتناب رکھو! اسلام کی خوبی میں سے ہے کہ لایعنی یعنی فضول باقتوں کو ترک کر دیا جائے حدیث شریف میں ہے من حسن اسلام المرء ترکہ مala یعنیہ۔

جس سوال کی انسان کو خود ضرورت نہ ہو کیوں فضول وقت خراب کرے اپنا بھی اور دوسرا کا بھی، اور اگر بلا ضرورت ہی تحقیقات کا شوق ہے تو مدارس میں جا کر ترتیب سے تعلیم حاصل کیجئے، مگر آج کل یہ مرض عام ہو گیا ہے کہ لا اؤخاری بیٹھنے کچھ مشغلہ ہی سمجھی (یہ بہت بڑی غلطی ہے) ہر شخص کو اپنے عمل کے لیے پوچھنا چاہئے۔

ضروری سوال کی تعریف

ضروری چیز کا معیار یہ ہے کہ اگر وہ نہ ہو تو ضرر مرتب ہو لے جس چیز کا اپنے سے تعلق نہ ہو بلکہ غیر ضروری ہے، بلس جو چیز ضروری ہو (یعنی اپنے سے متعلق ہو) آدمی اس کا حکم معلوم کرے۔

سائل و مستفتی پرمفتوں کے آداب ملحوظ رکھنا ضروری ہے

يَا أَيُّهَا الَّذِينَ آمَنُوا إِذْ رُفِعُوا الصَّوَاتُ كُمْ فَوْقَ صَوْتِ النَّبِيِّ
وَلَا تَجْهَرُوا إِلَهُ بِالْقَوْلِ كَجَهْرٍ بَعْضُكُمْ لِبَعْضٍ الْآيَة۔ (پ ۲۶ سورہ حجرات)
(ترجمہ و تفسیر) اے ایمان والو! اپنی آوازیں پیغمبر صلی اللہ علیہ وسلم کی آواز سے بلند ملت کیا کرو، اور نہ ان سے ایسے کھل کر بولا کرو جیسے آپ میں ایک دوسرے سے کھل کر بولا کرتے ہو، یعنی نہ بلند آواز سے بولو، جب کہ آپ کے سامنے بات کرنا ہو، گو باہم ہی مخاطب ہو اور نہ برابر کی آواز سے بولو جب کہ خود آپ سے مخاطب کرو، بے شک جو لوگ حجروں کے باہر سے آپ کو پکارتے ہیں ان میں اکثر وہ کو عقل نہیں ہے، ورنہ آپ کا دب کرتے اور ایسی جرأت نہ کرتے، اور اگر یہ لوگ ذرا صبر کرتے اور انتظار کرتے یہاں تک کہ آپ خود باہر ان کے پاس آ جاتے، تو یہ ان کے لئے بہتر ہوتا، کیونکہ یہ ادب کی بات تھی، اور یہ لوگ اگر اب بھی توبہ کر لیں تو معاف ہو جاوے کیونکہ اللہ غفور حیم ہے۔
(فائدہ) علماء نے تصریح کی ہے کہ جو حضرات دین کی بزرگی رکھتے ہوں ان کے ساتھ بھی یہی آداب برداشت چاہئے گو سوء ادب کا وہاں اس درجہ کا نہ ہو گا لیکن تاؤ ذی بلا ضرورت (یعنی بلا وجہ ان کی ایذا کا باعث بننے) میں حرمت ضرور ہے۔

مسئلہ پوچھنے میں موقع محل کی رعایت کرنا چاہئے

(مسئلہ) پوچھنے کے لیے ہمیشہ الگ جلسہ ہونا چاہئے، بے وقت سوال کرنا بڑی غلطی ہے جیسے کوئی طبیب راستے میں چلا جا رہا ہے اور کوئی مریض کہ چلتے چلتے نسخہ ہی لکھتے جاؤ اس حالت میں کیا نسخہ لکھے گا، پوچھنے کے لیے الگ جلسہ ہونا چاہئے جس میں یہی کام ہوتا، کہ جواب دینے والے کے تمام خیالات اسی طرف متوجہ ہوں۔

بعض لوگ کھانا کھاتے میں کچھ پوچھا کرتے ہیں تو میں منع کر دیتا ہوں کیونکہ کھانے میں خلل ہوتا ہے کھانا کھانے میں تو تقریح کی باتیں کرنا چاہئے (یعنی) اس وقت ایسی کوئی بات جس میں سوچنا پڑے نہ کرنا چاہئے اس سے غذا کے ہضم میں بھی توفیر پڑتا ہے۔ ایک صاحب نے دور سے بیٹھے ہوئے بلند آواز سے عرض کیا کہ حضرت ایک مسئلہ دریافت کرنا ہے، فرمایا کہ اتنی دور سے مسئلہ نہیں پوچھا کرتے کوئی مسئلہ بیکار نہیں، تم کو بھی اذان دینا پڑے گی، اور مجھ کو بھی، جب مجمع کم ہو جائے اور فریب آسکو تب پوچھنا بھی انتظار کرو۔

راستہ چلتے مسئلہ پوچھنے کی ممانعت

فرمایا کہ میں راستہ میں مسئلہ نہیں بتالایا کرتا وہاں اطمینان تو ہوتا نہیں ہے۔

سوال کرنے کا طریقہ

سوال کرنے کا طریقہ یہ ہے کہ جو کہنا ہوا پنی طرف منسوب کر کے پوچھئے دوسروں کے اقوال نقل کر کے تصویب و تخطیہ نہ کرائے (کہ یہ صحیح ہے یا غلط) اس سے طبیعت پر بارہوتا ہے۔

(مطلوب یہ ہے کہ) جو شہر اپنے کو پیش آئے اس کا خود سوال کیجئے دوسروں کے اقوال سوال کے وقت نقل نہ کیجئے۔ (الافاضات الیومیہ)

ہر سوال واضح اور علیحدہ ہونا چاہئے

ایک صاحب نے مسئلہ دریافت کیا اور دو صورتوں کو ایک ہی مسئلہ میں جمع کر دیا کہ ”اگر یہ کیا یا یہ کیا“ تو کیا حکم ہے؟ فرمایا کہ اس طرح دو سوالوں کو ایک ساتھ جمع کر کے نہ پوچھئے یعنی ”یا“ کر کے نہ پوچھئے! بہت سے سوال میرے پاس لفظ ”یا“ کے ساتھ آتے ہیں جہاں ”یا“ ہوا اپس کر دیتا ہوں اور لکھ دیتا ہوں کہ علیحدہ علیحدہ سوال قائم کر کے بھیجئے۔

ایک ہی مسئلہ کو بار بار نہ پوچھنا چاہئے

ایک صاحب نے ایک مسئلہ مولانا صاحب سے دریافت کیا اور اس کے ذیل میں یہ بھی کہنے لگے کہ فلاں مولوی صاحب نے اس مسئلہ کو اس طرح بیان کیا تھا، مولانا نے فرمایا کہ جب تم نے ایک جگہ اس مسئلہ کو دریافت کر لیا تھا پھر دوبارہ کیوں دریافت کرتے ہو؟ اور اگر تم کو ان مولوی صاحب پر اعتقاد نہیں تو پھر میرے سامنے ان کا نام لینے سے کیا فائدہ یہ حرکت سخت بے ہودگی کی ہے۔^۲

ایک ہی مسئلہ کو کئی جگہ نہ دریافت کرنا چاہئے

فرمایا کہ دو جگہ مسئلہ نہ دریافت کیا کرو، اس طرح تسلی و شفی نہیں ہوتی بلکہ تشویش بڑھ جاتی ہے جس سے عقیدت ہواں سے دریافت کرو، اور اگر (کبھی کسی ضرورت سے) چند جگہ دریافت کرو تو فیصلہ خود کیا کرو، ایک کا جواب دوسری جگہ دوسرے کے سامنے نقل کرنا بالکل نامناسب ہے اور کوئی عالم کسی کا مقلد نہیں ہو سکتا۔^۳

ایک ہی مفتی کا انتخاب کر لینا چاہئے

اسی طرح مذہب کے علماء اخیار میں سے ایک ہی کو متعین کر لینے میں یہی حکمت ہے کیونکہ زمانہ کی حالت بدل گئی ہے لوگوں پر غرض پرستی غالب ہے اور ایک مذہب کے علماء میں بھی آپس میں مسائل کے اندر اختلاف ہے پس اگر ایک عالم کو متعین نہ کیا جائے گا تو اس میں اندیشہ ہے کہ کہیں غرض پرستی میں نہ پڑ جائیں کہ جس عالم کی رائے نفس کے موافق ہوئی اس کو مان لیا اور جس کی رائے خلاف ہوئی اس کو نہ مانا۔^۱

ایک ہی مسئلہ کو کئی جگہ دریافت کرنے کی خرابی

(کچھ لوگ) ایک مسئلہ کو کئی جگہ پوچھتے ہیں اور بعض اوقات جواب مختلف ملتا ہے تو اس وقت یا تو تعین راح (یعنی کس فتویٰ کو ترجیح دیں اس) میں پریشان ہوتے ہیں یا جس میں نفس کی مصلحت ہوتی ہے اس پر عمل کرتے ہیں اور کبھی اس کی عادت ہو جاتی ہے تو استفتاء سے یہی مقصود ہوتا ہے کہ نفس کے موافق جواب ملے اور جب تک ایسا جواب نہیں ملتا برابر اس کدو کاوش میں رہتا ہے۔

اور ظاہر ہے کہ یہ وضع تین سے بہت بعید ہے، سراسرا اتباع ہوئی و تلہب فی الدین ہے (وَمَنْ أَضَلُّ مِمَّنِ اتَّبَعَ هَوَاهُ، اس سے بڑا گمراہ کون ہوگا جو اپنے نفس کی پیروی کرے، یعنی یہ صورت دین سے دور اور دین کے ساتھ کھیل اور خواہش نفس کی پیروی کے مراد ف ہے)۔^۲

ایک مفتی کا جواب دوسرے مفتی کے سامنے نقل کرنے کا نقصان

بعض اوقات ایک مجیب (مفتی) کا جواب دوسرے مجیب کے سامنے نقل کر دیا جاتا ہے چونکہ بعض اوقات طبیعت کا رنگ خاص ہوتا ہے اور بعض اوقات نقل کا

^۱ اشرف الجواب ۱۲۶/۲۔ ^۲ اصلاح انقلاب ص ۳۔

لب و لہجہ کچھ معارضانہ ہوتا ہے، اس لیے بھی اس مجیب کی زبان سے دوسرا مجیب کی نسبت یا اس کے جواب کی نسبت ناملائم (غیر مناسب) لفظ نکل جاتا ہے پھر یہی ناقل یا دوسرا (شخص) اس مجیب تک اس کو پہنچا دیتا ہے پھر وہ کچھ کہہ دیتا ہے، اس کی خبر اس پہلے تک پہنچتی ہے، اور بعض دفعہ بلکہ اکثر ان منقولات (نقل کی ہوئی بات) میں بھی لفظی یا معنوی تغیر و تبدل کر دیا جاتا ہے اور اس طور پر باہم ایک فساد عظیم ان میں برپا ہو جاتا ہے۔

ایک خط میں تین سے زائد سوال نہ کرنا چاہئے

ایک صاحب نے بہت سے سوالات ایک خط میں لکھ کر بھیجے، یہاں سے یہ جواب گیا کہ ایک خط میں دو تین سوال سے زیادہ نہ ہونا چاہئے کیونکہ اتنی فرصت نہیں ہے۔

ایک خط میں اس قدر سوالات کی کثرت نہ کرنا چاہئے

ایک صاحب کا کارڈ آیا تھا اس میں سات سوالات کئے تھے میں نے لکھ دیا کہ تمہیں رحم نہیں آیا، خود لفافہ میں بھی دو سوال سے زیادہ نہ ہوں نہ کہ کارڈ میں سات سوالات، اب بتلائیے کہاں تک خوش اخلاق بن سکتا ہوں، ایک کارڈ میں سات سوالات کا جواب کس طرح لکھ دیتا، لوگ یہ سمجھتے ہوں گے کہ اور کوئی کام نہ ہوگا اس لئے اتنے سوال بھیج دیتے ہیں، پھر یہ سب سوالات اسی وقت تک ہیں کہ مفت جواب مل جاتا ہے، اگر فی سوال قلیل فیس بھی مقرر کر دی جائے تو امید ہے کہ ایک سوال بھی نہ آئے، ایک مولوی صاحب فتویٰ کی فیس لیتے ہیں اور وہ اس لینے کو چھپاتے بھی نہیں، اعلان کر کے لیتے ہیں اور صاحب تجارت کا تو اعلان ہونا ہی چاہئے، اور دیوبند میں کثرت سے فتوے آتے ہیں، ایک پیسہ بھی نہیں لیا جاتا اور گولینا جائز ہے مگر اس طرز میں یعنی لینے میں آزادی نہیں رہ سکتی اس لئے یہ اچھا طرز نہیں۔

فصل (۲)

ائمہ مجتہدین اور علماء کے اختلافی مسائل پر اعتراض کرنا

درالصلال اللہ و رسول پر اعتراض کرنا ہے

بعض جهلاء علماء پر یہ اعتراض کرتے ہیں کہ ان کے یہاں ہر بات میں اختلاف ہے اب ہم کس کا اتباع کریں؟ کس کو سچا سمجھیں، کس کو جھوٹا سمجھیں؟ سو (ماقبل) میں جب اس اختلاف کا قرآن و حدیث و اقوال اکابر امت سے محمود ہونا ثابت ہو چکا ہے تو اس اختلاف پر اعتراض کرنا حق تعالیٰ اور رسول اللہ صلی اللہ علیہ وسلم اور اکابر امت پر اعتراض کرنا ہے۔

اس اختلاف کا حکم یہ ہے کہ یہ باتفاق واجماع علماء امت محمود و مقبول ہے اور ان احادیث و اقوال اکابر کا یہی محمل ہے:

عن عمر بن الخطاب ^{رض} قال سمعت رسول الله صلی الله علیہ وسلم يقول سألت ربی عن اختلاف اصحابی من بعدی فاوھی الى یامحمد أن اصحابک عندی بمنزلة النجوم في السماء بعضها أقوى من بعض ولکل نور فمن اخذ بشیء مما هم عليه من اختلافهم فهو عندی على هدی .

قال وقال رسول الله صلی الله علیہ وسلم اصحابی کالنجوم
فبایہم اقتدیتم اهتديتم (رواه رزین ،مشکوہہ باب مناقب الصحابة)
فی المقاصد الحسنة من المدخل للبیهقی من حدیث سفیان عن
أفلح بن حمید عن القاسم بن محمد قال : اختلاف اصحاب محمد

رحمہ للعیاد .

ومن حدیث قتادة ان عمر بن عبد العزیز کان یقول : ماسرنی لو
أن أصحاب محمد صلی الله علیه وسلم لم یختلفوا لأنهم لولم یختلفوا
لم تکن رخصة .

ومن حدیث الليث بن سعد عن یحیی بن سعید قال اهل العلم
اہل توسعۃ و مابرخ المفتون یختلفون فی حل هذَا ویحرم هذَا لایعیب
هذا علی هذا ۱۵۰ .

وکان اختلاف موسی و هارون علیہما السلام فی معاملة بنی
اسرائیل من هذَا القبیل ، وغضب موسی علیہ السلام کان قبل العلم
بوجه اجتهاد هارون علیہ السلام ۔

رہایہ کہ پھر ہم کس کا اتباع کریں سوا اس کافی صلنہ بہایت سہل ہے وہ یہ کہ جب کسی مریض
کے باب میں ماہرین اطباء کا اختلاف ہوتا ہے یا کسی مقدمہ کے متعلق وکلاء کا اختلاف ہوتا ہے
کیا تم سب کو چھوڑ کر مریض کے معالجہ سے اور مقدمہ کی پیر وی سے بیٹھ رہتے ہو یا کسی اصول
کی بناء پر ان میں سے ایک کو ترجیح دے کر اپنے مقصود میں مشغول ہو جاتے ہو ؟

اسی طرح یہاں بھی ترجیح کے کچھ اصول ہیں جو عقل صحیح سے معلوم ہو سکتے ہیں
ان ہی اصول سے یہاں بھی ایک کو ترجیح دے کر کام میں لگنا چاہئے، مگر اختلاف اطباء
کے وقت ان اصول کو اپنا نا اور اختلاف علماء کے وقت ان اصول کا نہ اپنا نا صرف اس وجہ
سے ہے کہ وہاں دنیوی مقصود کو ضروری سمجھتے ہیں اور وہ موقوف ہے اتباع پر اور یہاں
دنیوی مقصود کو ضروری نہیں سمجھتے اس لئے بہانے ڈھونڈتے ہیں ۔

یہ رائے صحیح نہیں کہ احکام شرعیہ میں علماء کو کمیٹی قائم کر کے

اختلاف ختم کر لینا چاہئے

بعض لوگ آج کل یہ بھی کہتے ہیں کہ مجتہدین میں آپس میں اختلاف کیوں رہا، سب نے مل کر کمیٹی کر کے اتفاق رائے کیوں نہ کر لیا؟ یہ لوگ یہ نہیں دیکھتے کہ دنیا کی کون تی چیز اختلاف سے خالی ہے، بہت سے مسائل طب کے ایسے ہیں جن میں اطباء مجتہدین کا اختلاف رہا، تو انہوں نے کمیٹی کر کے اختلاف کو کیوں نہ رفع کر لیا؟ آج کل کمیٹی کا بڑا ذریعہ ہے، ڈاکٹر لوگ تو کثرت رائے کے معتقد ہیں تو ذرا ان سے پوچھئے کہ انہوں نے اپنے باہمی اختلاف کو جوان کے درمیان طبی مسائل میں اس وقت بھی موجود ہیں، کمیٹی کے کر کے کیوں نہ دور کیا؟ اور اس سے بھی واضح نظیر لیجئے کہ سلطنت موجودہ کا قانون ایک ہے، لیکن پھر بھی دو جوں میں اختلاف ہوتا ہے انہیں واقعات کی بناء پر جو مثل میں موجود ہے ایک پھانسی کا حکم دیتا ہے دوسرا اس کو رہا کرتا ہے، دونوں موجود ہیں دونوں مل کر کمیٹی کر کے ایک بات پر کیوں نہیں اتفاق رائے کر لیتے ہیں؟

یہ سوال ان ہی کے دلوں میں پیدا ہوتا ہے، جن کے دلوں میں دین کی عظمت و وقعت ذرا بھی نہیں ہے اور دین کو صرف رسم و رواج کے طور پر مانتے ہیں اس واسطے رفع الزام کے طور پر کہتے ہیں کہ مجتہدین نے اتفاق رائے کیوں نہ کر لیا، ان کے نزدیک دین کوئی مہتم بالشان چیز نہیں للہذا ان کے نزدیک رفع اختلاف کے لئے اس کی ضرورت ہے کہ جن لوگوں میں اختلاف ہو وہ جمع ہو کر بیٹھ جاویں اور دوچار آدمی ادھر اور دوچار ادھر ہو جائیں اور جس طرف کثرت رائے ہوا سی کوٹھیک سمجھ لیا جاوے اور اسی کو دین قرار دیا جائے چاہے وہ صحیح ہو یا غلط۔

یہ خواہش غلط ہے کہ احکام و مسائل میں سب علماء جمع ہو کر

ایک شق پر متفق ہو جائیں

بعض لوگ اس سے بڑھ کر جہالت پر کار فرما ہوتے ہیں اور یہ مشورہ دیتے ہیں کہ علماء سب جمع ہو کر ایسے مسائل کا فیصلہ کر کے سب ایک شق پر متفق ہو جاویں، اس کا حقیقی جواب سمجھنے کے لئے تو علوم شرعیہ میں مہارت کی ضرورت ہے جو ان صاحبوں میں اس وجہ سے مفقود ہے کہ علم دین میں مشغول ہونا ان کے نزدیک منجلہ جرائم و تنزل کے ہے اس لئے ایک سطحی جواب عرض کرتا ہوں وہ بھی کافی ہے وہ یہ کہ کیا اس کے قبل کسی زمانہ میں ایسے علماء و سلاطین نہیں گزرے جنہوں نے اس ضرورت کا احساس کیا ہو اور اس کا انتظام بھی کر سکتے ہوں؟ اگر جواب نفی میں ہے تو آفتاب نصف النہار کا انکار ہے اور اگر اثبات میں ہے تو اس سے اجمالاً سمجھ لجئے کہ اس میں کوئی مانع شرعی ضرورت ہتا جس کے سبب اس کا قصد نہیں کیا گیا تو کیا ایک ممنوع شرعی کی ہم سے درخواست کی جاتی ہے؟ ع ایں خیال ست و محال ست و جنون

کیا علماء دنیوی خواہشوں پر اس آیت کو بھول جائیں گے ”وَلَئِنْ اتَّبَعْتَ أَهْوَاءَهُمْ بَعْدَ الَّذِي جَاءَكَ مِنَ الْعِلْمِ مَالَكَ مِنَ اللَّهِ مِنْ وَلِيٌّ وَلَا نَصِيرٌ“ ۚ ۱

علماء کے مسئللوں اور مفتیوں کے فتوؤں کو رد کرنا دراصل

اللہ و رسول کے فرمان کو رد کرنا اور مقابلہ کرنا ہے

مسائل دینیہ میں جہلاع کا دخل دینا اور دلیل کے مقابلہ میں اس کہہ دینے کو کافی سمجھنا

کہ ”ہمارا خیال یہ ہے“ ایک عام طریقہ ہے۔

اس کا مذموم ہونا (ماقبل) میں گذر چکا ہے اتنا اور مزید کرتا ہوں کہ کیا یہ حضرات کبھی کسی حکیم و ڈاکٹر کی تجویز سننے کے بعد اس کے خلاف رائے قائم کر کے یہ کہنے کی ہمت کر سکتے ہیں کہ ”ہمارا خیال یہ ہے“ یا کسی حاکم و افسر کے سامنے اس کے حکم کے خلاف رائے ظاہر کر کے یہ کہنے کی جرأت کر سکتے ہیں کہ ”ہمارا خیال یہ ہے“؟

تو افسوس خدا و رسول کے احکام کے سامنے یہ کہنے کی کیسے جسارت ہوتی ہے۔ اگر کہا جائے کہ وہ اللہ و رسول کے احکام ہی نہیں ہوتے یا تو وہ علماء کا اجتہاد ہوتا ہے یا اگر نصوص ہوتے ہیں تو ان کی تفسیر علماء کی ہوتی ہے، ہم علماء کے مقابلہ میں کہتے ہیں۔ اس کا جواب ظاہر ہے کہ نصوص کو بھی علماء جیسا سمجھتے ہیں تم قیامت تک نہیں سمجھ سکتے اور اگر ان کا اجتہاد ہے تو وہ اجتہاد بھی ماخوذ نصوص ہی سے ہے اس کے اخذ کا سلیقہ بھی علماء ہی کو ہے تم کو نہیں، الہذا دونوں حالتوں میں علماء کے مقابلہ میں یہ کہنا درحقیقت خدا و رسول ہی کے مقابلہ میں کہنا ہے۔

احکام شرعیہ اور دینی مسائل میں اپنی رائے کو

دخل دینا ناجائز ہے

آج کل مدعیان عقل میں عام مرض ہو گیا ہے کہ علم دین حاصل کئے بغیر مسائل دینیہ میں دخل دیتے ہیں اور بجائے دلیل کے اس کہنے کو کافی سمجھتے ہیں کہ ”ہمارا یہ خیال ہے“ اور علماء کے ساتھ اختلاف کرتے ہیں۔

اس اختلاف کا حکم یہ ہے کہ یہ ختنت معصیت اور مذموم ہے اور یہ احادیث اسی باب میں وارد ہیں۔

عن عبد الله بن عمر قال قال رسول الله صلى الله عليه وسلم الى
قوله حتى اذا لم يق عالم اتخد الناس رؤساجها لا فسئلوا فافتو باغير علم
فضلوا واضلوا (متفق عليه، مشكوة، باب العلم)

عن عوف بن مالک رفعه تفترق امتی على بعض وسبعين فرقة
اعظمها فتنۃ على امتی قوم يقيسون الا مور برأيهم في حلون الحرام
ويحرمون الحلال (للكبیر والبزار)

(عن ابن عمر وبن العاص) رفعه. لم يزل امر بنی اسرائیل
معتدلاً حتى نشأ فيهم المولد ون وابناه سبایا الا مم فقالوا بالرأى فضلوا
واضلوا. للقرزوینی.

(عن ابن سیرین) قال اول من قاس ابليس وماعبدت الشمس
والقمر الا بالمقاييس، للدارمی يعني قوله تعالى خلقتنی مِنْ نَارٍ وَخَلَقْتَهُ
مِنْ طِينٍ (المراد بالقياس الغیر الماخوذ من الشرع) من جمع الفوائد) حـ
(ان حدیثوں میں واضح طور پر رسول اللہ صلی اللہ علیہ وسلم نے ارشاد فرمایا کہ
جب کوئی عالم دین باقی نہ رہے گا تو لوگ جاہلوں کو سردار بنالیں گے، ان سے مسئلہ پوچھا
جائے گا، بغیر علم و تحقیق وہ فتوے دیں گے، خود بھی گمراہ ہوں گے اور لوگوں کو بھی گمراہ
کریں گے۔

آپ نے فرمایا میری امت میں ۲۷ فرقے ہوں گے، میری امت کا سب سے بڑا
فتنه یہ ہوگا کہ احکام و مسائل میں (شرعی دلیل کے بغیر محض) اپنی رائے سے قیاس کریں
گے، حرام کو حلال اور حلال کو حرام کریں گے، بنی اسرائیل کا معاملہ درست رہا حتیٰ کہ ایسے
لوگ ان میں پیدا ہوئے جنہوں نے (حکم الہی اور شرعی دلیل کے بغیر) رائے سے فیصلے

کئے، خود گمراہ ہوئے، دوسروں کو گمراہ کیا۔

سب سے پہلے (فاسد قیاس، دلیل شرعی کے بغیر) ابلیس نے کیا یہ کہہ کر کہ خَلْقَتِنِيُّ مِنْ نَارٍ وَخَلَقْتَهُ مِنْ طِينٍ کہ آپ نے آدم (علیہ السلام) کو مٹی سے پیدا کیا اور مجھ کو آگ سے، (آگ مٹی سے افضل ہے، میں کیوں آدم کے سامنے جھکوں) آج نہش و قمر کی پرستش شیطان کے اس فاسد قیاس کے نتیجہ ہی میں ہو رہی ہے۔
 (ان سب حدیثوں سے معلوم ہوا کہ مسائل میں اپنی رائے کو خل دینا حرام اور ابلیس کا طریقہ ہے، اپنی اور دوسروں کی گمراہی کا سبب ہے، اللہ تعالیٰ تمام مسلمانوں کی حفاظت فرمائے (مرتب)

عامی شخص اور غیر مجتهد کو مجتهد کے قول اور فتویٰ کا اتباع لازم ہے

جس شخص میں اجتہاد کی اہلیت (وقابلیت) نہ ہو خواہ وہ عامی محض ہو یا کسی قدر ان علوم کو حاصل کرچکا ہو جا جتہاد کی شرائط میں سے ہیں، ان دونوں کو مجتہدین کے قول اور فتویٰ کا اتباع لازم ہے، محققین اہل اصول کا یہی مذہب ہے۔
 یعنی جس کو اجتہاد کی قابلیت نہ ہو اسے خود قرآن و حدیث سے مسائل مستنبط کرنا اور اپنے استنباط پر عمل کرنا جائز نہیں جب تک اس کے قول کا مجتہدین کے قول سے موافق ہونا ظاہر نہ ہو جائے۔

العامي ومن ليس له اهليه الاجتهاد وان كان محصلًا لبعض العلوم
 المعتبرة في الاجتهاد يلزم منه اتباع قول المجتهدين والأخذ بفتواهم عند
 المحققين من الاصوليين ۲

ای لا یجوز الاجتہاد فی القرآن والحدیث والعمل باجتہاد ه

مالم يظهر موافقة لقول المجتهدين۔ ☆

فتوى کی مخالفت کس کو کہتے ہیں؟

کسی کے فتویٰ جواز کے بعد اس فعل کو ترک کرنا صاحب فتویٰ کی مخالفت نہیں ہے، البتہ فتویٰ وجوب کے بعد اس فعل کو ترک کرنا یا فتویٰ حرمت کے بعد اس فعل کا ارتکاب کرنا یا بیشک (فتوى کی) مخالفت ہے۔ ۲

☆ قال العلامہ الشاطبی رحمہ اللہ تعالیٰ:

فتاویٰ المجتهدين بالنسبة الى العوام كالأدلة الشرعية بالنسبة الى المجتهدين، والدليل عليه أن وجود الأدلة بالنسبة الى المقلدين وعد منها سواءً اذ كانوا لا يستفيدون منها شيئاً، فليس النظر في الأدلة والاستبطاط من شأنهم، ولا يجوز ذالك لهم بتة، وقد قال تعالى فَسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ والمقلد غير عالم، فلا يصح له الا سوال أهل الذكر، واليهم مرجعه في احكام الدين على الاطلاق، فهم اذاً القائمون له، مقام الشارع، واقواليهم قائمة مقام الشارع،..... فثبتت أن قول المجتهد دليل العامي -

(المواقفات للشاطبی، کتاب الاجتہاد، المسکلة التاسعة ص ۱۸۵ ج ۳)

مطلوب یہ کہ: مجتهدین کے فتاویٰ عوام کے لئے شرعی دلیل کا درجہ رکھتے ہیں جس کی دلیل یہ ہے کہ مقلدین کے حق میں دلائل کا ہونا نہ ہونا برابر ہے کیونکہ وہ ان دلائل سے مستفاد نہیں ہو سکتے، استنباط اور ادله شریعہ سے انہیں کچھ سروکار نہیں، اور ان کے لئے یہ جائز اور ممکن بھی نہیں، اللہ تعالیٰ کا ارشاد ہے: فَسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ کہ غیر عالم عالم سے پوچھیں، اور مقلد غیر عالم ہے لہذا اس کے لئے اہل علم کے سوال کرنے کے علاوہ کوئی دوسرا استہنمیں، احکام دین میں علماء ہی اس کا مرجع ہیں، اس لئے علماء مجتهدین اور ان کے اقوال عامی کے لئے شریعت کا درجہ رکھتے ہیں ۔۔۔۔۔ اس سے ثابت ہو گیا کہ مجتهدین کا قول عامی کے حق میں دلیل کا درجہ رکھتا ہے۔

فصل (۳)

علماء و مفتیوں میں اختلاف کے وقت عوام کے لئے دستور العمل

یہ شکایت آج کل اکثر زبانوں پر ہے کہ ہم کس کی پیروی کریں، علماء اور مشائخ میں خود اختلاف ہے کوئی کچھ کہتا ہے اور کوئی کچھ، اور بعض لوگ تو اس کے متعلق بہت ہی دریدہ دہن ہیں اور جو منہ میں آتا ہے بک دیتے ہیں (کہتے ہیں) کہ سب کو چھوڑ واس غم ہی کومسٹ پالو، ان حضرات سے میں یہ عرض کرتا ہوں کہ اختلاف کس چیز میں نہیں ہے؟ دنیا کی کوئی چیز بھی اختلاف سے خالی نہیں، معاملہ علاج ہی کو لے لیجئے کہ جس ڈاکٹر کے پاس جاؤ جس حکیم کے پاس جاؤ اس کی تشخیص الگ، تجویز الگ ہیں، دوا میں الگ۔۔۔ غرض اتنا اختلاف ہے کہ خدا کی پناہ، مگر کسی نہیں دیکھتے کہ اس اختلاف سے یہ نتیجہ نکالے کی ڈاکٹروں اور طبیبوں کو مطلقاً چھوڑ دے اور یہماری میں علاج ہی نہ کرے، بلکہ دیکھا جاتا ہے کہ ذرا سی پھانس بھی لگ جائے یا خفیف ساز کام بھی ہو جائے تو ڈاکٹر اور حکیم کی تلاش ہوتی ہے اور اختلاف اطباء سے متاثر نہیں ہوتے اور یہ نہیں کرتے کہ کسی کا بھی علاج نہ کریں اور خود کو اپنے ہی حال پر چھوڑ رکھیں بلکہ ڈاکٹر اور طبیب کو ڈھونڈتے ہیں اور یہ کام بھی کسی اناڑی اور عطاٹی سے نہیں لیتے بلکہ اس کے لئے بھی ہوشیار اور کارکردہ معانع کو تلاش کرتے ہیں اور کوئی نہ کوئی مل جاتا ہے، ایک پھانس کے لگ جانے میں تو یہ حالت ہوتی ہے اور دین کے بارہ میں یہ حکم لگادیا کہ چونکہ علماء میں اختلاف ہے لہذا سب کو چھوڑ دو، اس سے ثابت ہوتا ہے کہ ان کے نزدیک دین اتنا بھی مہتم بالشان نہیں جتنی ایک پھانس کا گنانا۔

حق تک پہو نجنس کا اور اہل حق کی پہچان کا ایک طریقہ

چند جگہ کا انتخاب کرو اور ہر ہر جگہ ایک ایک ہفتہ رہو، مگر یہ شرط ہے کہ خالی الذہن ہو کر رہونے کسی کے معتقد ہونے مخالف اور وہاں کی ہر ہر حالت میں غور کرتے رہو، دن بھر وہاں کے حالات دیکھو اور با تین سنوا اور رات کو غور کرو اور سوچو، اگر طلب صادق ہے تو حق واضح ہو جائے گا اور صاف معلوم ہو جائے گا کہ کہاں مصری ہے کہاں تنگ، کہیں قصنع اور بناوٹ ملے گی کہیں جلسازی اور فریب ہو گا، مگر کہیں سچی اور کھری بات بھی ہو گی، اگر طلب میں خلوص ہے تو کھرے کھوٹے میں تمیز کر لینا کچھ مشکل نہ ہو گا، اس طریق سے کوشش کرو اور حق تعالیٰ سے دعا بھی کرتے رہو، صرف اپنی کوشش پر بھروسہ نہ کرو، ہدایت حق تعالیٰ کے کرم پر موقوف ہے اور اس کے حاصل کرنے کا طریقہ عجز و نیاز ہے، دعاء کا مغز یہی عجز و نیاز ہے، کوئی اپنے علم و فہم و ذہانت سے ہدایت نہیں پاتا ہے، بڑے بڑے عقلائی گمراہ ہو چکے ہیں اور اب بھی موجود ہیں، ہدایت جس کو ہوئی ہے حق تعالیٰ کے فضل ہی سے ہوئی ہے، اس واسطے کوشش کے ساتھ عجز و نیاز و دعا کی بھی سخت ضرورت ہے۔ یہ طریقہ ہے حق کے حاصل کرنے کا اس سے ضرور حق مل جاتا ہے۔

دونوں طرف دلیل موجود ہے تو عوام کس کو ترجیح دیں؟

اسی واسطے میں کہا کرتا ہوں کہ علماء کے اختلاف کے وقت اس پر نظر نہ کرو کہ دلیل تو ان کے پاس بھی ہے، دلیل تو سبھی کے پاس ہوا کرتی ہے کیا اس کے پاس دلیل نہ تھی جس نے ساس سے نکاح کو حلال کر دیا؟ کوئی شخص جب ایک دعویٰ کرتا ہے تو دلیل اس کی پہلے سوچ لیتا ہے۔

اب آپ شاید یہ کہیں یہ تو عجیب گڑ بڑ ہے، دونوں طرف دلیل موجود ہے تو اس میں ہم کس کو ترجیح دیں، ہمارے لئے تو بڑی مشکل ہو گئی، لڑیں تو علماء اور فتح میں مارے جائیں ہم، میں کہتا ہوں کہ اس وقت بھی حق کے معلوم کرنے کا ایک طریقہ ہے، طلب صادق چاہئے طالب حق کے لئے کہیں راستہ بننہیں، وہ طریقہ یہ ہے کہ اگر طالب صاحب فہم ہے تو دونوں دلیلوں میں قوت و ضعف کو دیکھ کر ترجیح دے سکتا ہے، بشرطیکہ انصاف سے کام لے اور خدائے تعالیٰ کا خوف اور راہ حق کی طلب کو پیش نظر رکھے اور اگر صاحب فہم نہیں ہے اور دلیل کو کسی طرح سمجھہ ہی نہیں سکتا تو اس کے لئے آسان طریقہ ترجیح کا یہ ہے کہ دونوں فتوے دینے والوں کو دیکھے اور دونوں کے حالات پر غور کرے، اس کے نزدیک جو متقی اور پرہیز گار زیادہ ثابت ہو اس کے فتوے کو ترجیح دے اور اسی پر عمل کرے، مگر یہ بات یاد رکھنے کی ہے کہ محض ایک نظر میں سرسری طور پر دیکھنے سے یہ بات نہیں معلوم ہو سکتی اس کے لئے ضرورت ہے کہ کم از کم ایک ایک ہفتہ دونوں کے پاس بالکل خالی الذہن ہو کر رہونے ان کے معتقد بنوئے مخالف بلکہ منصفانہ نظر سے دونوں کو دیکھتے رہو اور سفر و حضر خلوت و جلوت میں ان کے حالات میں غور کرتے رہو، اس میں اگر دری گئے گی تو کچھ مضائقہ نہیں تم عند اللہ ماجور ہو گے، اتنے غور کے بعد ضرور تم پر حق واضح ہو جائے گا، طالب صادق کی تائید حق تعالیٰ کی طرف سے ہوتی ہے اور اگر بالفرض تلاش سے بھی فیصلہ نہ ہو اور کسی فریق کی ترجیح سمجھ میں نہ آوے اور تمہارے نزدیک دونوں علم و تقویٰ میں برابر ثابت ہوں تو اس صورت میں جس طرف دل گواہی دے اس طرف ہو جاؤ، بس جو کام تمہارے کرنے کا تھا تم کر چکے اب اگر غلطی بھی رہی تو تم معدود رہو، اس بات کو میں پھر دہرائے دیتا ہوں کہ اس طریق کے ہر جزو میں اس کا اہتمام ضروری ہے کہ محض طلب حق اور للہیت رہے نفسانیت و غرض اور ضد نہ آنے پائے، یہ ممکن نہیں کہ اس طرح کوئی تلاش حق کرے اور اس کو حق نہ ملے، حق تو بہت واضح چیز ہے وہ کسی طرح چھپہ ہی نہیں سکتا۔

ہاں اغراض وغیرہ سے اس پر پردہ ضرور پڑ جاتا ہے، جب اغراض وغیرہ کو آپ بالائے طاق رکھ دیں گے تو آپ کو حق بھی اور عالم حقانی بھی سب مل جائے گا، بس اس کا اتباع کبھی اب یہ اتباع اس عالم کا اتباع نہ ہوگا بلکہ اتباع حضور صلی اللہ علیہ وسلم کا ہوگا، غرض ہربات میں اتباع کرو حضور صلی اللہ علیہ وسلم کا خواہ بواسطہ ہو اور وہ بواسطہ عالم حقانی ہے یا بلا واسطہ اور اس وقت تو بواسطہ ہی ہو سکتا ہے کیونکہ حضور دنیا میں تشریف فرمانہیں ہیں۔

تحقیق کے بعد عوام جس کا بھی اتباع کریں گے کافی ہے

میں اس کی نظر پیش کرتا ہوں (جس سے بات بالکل سمجھ میں آجائے گی) دیکھو! مسئلہ یہ ہے کہ اگر جنگل میں چار آدمی ہوں اور نماز کا وقت آجائے اور قبلہ نہ معلوم ہو سکے تو ایسی حالت میں شرعاً جہت تحری قبلہ ہے جس کا مطلب یہ ہے کہ خوب سوچ لینا چاہئے جس طرف قبلہ ہونے کاظن غالب ہو اسی طرف نماز پڑھ لینی چاہئے، اب فرض کبھی کہ ان چاروں آدمیوں میں اختلاف ہوا ایک کی رائے پورب کی طرف، ایک کی پچھم جانب، ایک کی دھن، ایک کی اتر طرف قبلہ ہونے کی ہوئی تو اب مسئلہ فقة کا یہ ہے کہ ہر شخص کو اپنی رائے پر عمل کرنا چاہئے اور جس سمت کو اس کی رائے میں ترجیح ہو وہ اسی طرف نماز پڑھے، اگر دوسرے کی رائے کے موافق پڑھے گا تو نماز نہیں ہوگی خواہ وہ سمت واقع میں صحیح ہی کیوں نہ ہو، اب یہ بات صریحاً ظاہر ہے کہ سمت صحیح کی طرف ان چاروں میں سے ایک ہی کی نماز ہوئی ہوگی لیکن عند اللہ سب ماجور ہیں اور قیامت میں کسی سے یہ سوال نہ ہوگا کہ تم نے نماز غیر قبلہ کی طرف کیوں پڑھی تھی؟ جس کی یہ وجہ نہیں کہ سب نے نماز قبلہ ہی کی طرف پڑھی ہے کیونکہ ظاہر ہے کہ قبلہ چاروں سمتوں میں تو ہونہیں سکتا لامحالہ ایک ہی طرف رہا ہوگا، بلکہ وجہ یہ ہے کہ سبھوں

نے قصد اتباع قبلہ ہی کا کیا ہے مگر صحیح سمت معلوم کرنے سے معدود رہے، جتنا ان کا اختیاری فعل تھا وہ انہوں نے ادا کر دیا، اس سے ثابت ہو گیا کہ اختلاف کی حالت میں جس کا بھی اتباع کیا جائے گا حق تعالیٰ کے نزدیک وہ مقبول ہے حتیٰ کہ اگر خطا پر بھی ہے تو بھی کوئی باز پرس نہیں بلکہ اجر ملے گا، تو ثابت ہو گیا کہ دین کے راستے میں کوئی ناکام نہیں بلکہ اگر وہ مقلد ہے تو اس کو معدود سمجھا جائے گا اور اگر مجتہد ہے تو اس پر بھی ملامت نہیں بلکہ ایک اجر اس خطا کی صورت میں بھی ملے گا، تو دین میں کسی طرح بھی ناکامی نہ ہوئی حتیٰ کہ خطا کی صورت میں بھی کامیابی ہی رہی، تو اب وہ حیلہ آپ کا کہ علماء میں اختلاف ہے ہم کس کا اتباع کریں بالکل نہیں چل سکتا۔

علماء کے اختلاف کی صورت میں آپ جس کا بھی اتباع کریں گے تعیل حکم ہو جائے گی، لیکن اس کا یہ مطلب نہیں ہے کہ جس بات میں اختلاف دیکھو بے سوچ سمجھے یا ہوا نفسانی سے جس کا چاہو اتباع کرو، مثلاً قادیانی اور سنی کا اختلاف دیکھو تو کیفماً اتفاق ایک فریق کو اختیار کرو، قرآنی اور غیر قرآنی کا اختلاف دیکھو تو جس فریق کو چاہو اختریار کرو یہ مطلب ہرگز نہیں، کیونکہ گفتگو ہے علماء حقانی کے اختلاف کے بارہ میں پہلے اس کی تحقیق کرو کہ دونوں علماء حقانی ہیں یا نہیں؟ جب تحقیق ہو جاوے کہ دونوں حقانی ہیں تو اب دونوں کی اتباع میں گنجائش ہے، جس کی بھی موافقت کر لی جائے گی تعیل حکم ہو جائے گی اور وہ موجب رضا خدا ہوگی، اب آپ کہیں گے کہ ہم یہ کیسے تحقیق کریں کہ کون علماء حقانی ہیں، اس کے لئے میں بہت مختصر طریق پتلاتا ہوں وہ یہ ہے کہ اپنے معاندانہ اعتراضات اور اغراض کو چھوڑ کر اور حق تعالیٰ کو حاضر ناظر جان کر اور دین کو ضروری سمجھ کر ان علماء کے حالات میں غور کیجئے، اگر آپ ایسا کریں گے تو عادة ممکن نہیں کہ نہ پہنچان سکیں کہ یہ علماء حقانی ہیں یا نہیں، دیکھو علاج کی ضرورت کے وقت اور قتل کے مقدمہ کی پیروی کے وقت آپ طبیبوں اور وکیلوں کی تلاش کرتے ہیں تو آپ کو

دو چار طبیب اور دو چار وکیل قابل اطمینان ضرور مل جاتے ہیں اور وہ سب قابل اعتماد ہوتے ہیں لیکن اس وقت بھی آپ سوائے اس کے اور کچھ نہیں کرتے کہ ان سب قابل اعتماد لوگوں میں سے ایک کو چھانٹ کر علاج اور مقدمہ کی پیروی اس کے سپرد کر دیتے ہیں اور مطمئن ہو جاتے ہیں کہ طبیب یا وکیل تو ہم نے کامل اور قابل اطمینان ڈھونڈ لیا ہے اب صحت ہونا یا چھانٹ کے مقدمہ سے بری ہونا تقدیر کے اوپر مختصر ہے، اسی طرح دین کے لئے جتنی کوشش آپ کے امکان میں ہے وہ کر کے علماء حقانی کو تلاش کر لیجئے اور ان کے اختلاف کی صورت میں کسی ایک کے قول کو لے لیجئے جس کے متعلق دل زیادہ گواہی دیتا ہو، اور بلا چون وچرا اس قول کا اتباع کر لیجئے۔

(خلاصہ یہ کہ) اگر علماء میں اختلاف ہو تو آپ کو گنجائش ہے کہ اس مسئلہ میں کسی کا بھی اتباع کر لیں یہ اختلاف برا نہیں بلکہ عند اللہ دونوں مقبول اور ماجور ہیں۔ حق تعالیٰ کے یہاں دونوں اسی طرح ماجور ہیں جیسے جہت تحری کی طرف دونوں مختلف سمتوں کے نماز پڑھنے والے کہ کسی پر ملامت نہیں، غرضیکہ علماء کا ایسا اتباع بعینہ حضور صلی اللہ علیہ وسلم کا اتباع ہے اور علماء حضور کے نائب ہیں اور یہ بات میں پہلے بھی کہہ چکا ہوں اور اب پھر یاد دلاتا ہوں کہ علماء سے مراد علماء حقانی ہیں کیونکہ علماء بھی دو قسم کے ہیں ایک علماء حقانی دوسرا علماء شیطانی علماء حقانی کے کچھ اوصاف میں اوپر بیان کر آیا ہوں مختصر اپھر بھی بیان کئے دیتا ہوں علماء حقانی وہ ہیں جو اپنی رائے اور اغراض کو حق تعالیٰ کے حکم کے سامنے بالکل فنا کر چکے ہوں اور ان کے نزدیک اس حکم کے مقابلہ میں دنیا و ما فیہا کی کوئی حقیقت نہ ہو۔

بس خلاصہ تمام اوصاف کا یہ ہے اور جو اپنی اغراض وہوائے نفسانی کے بندے ہوں وہ اس قابل بھی نہیں کہ ان کو عالم کہا جائے، حق بات وہ بھی کہہ ہی نہیں سکتے، بلکہ وہ حق بات کو سمجھ بھی نہیں سکتے کیونکہ جب تک اغراض باقی رہتے ہیں تو علم

قلب میں پیدا نہیں ہوتا بلکہ اغراض کے سبب قلب کے اوپر پردہ پڑ جاتا ہے۔

احکام میں علماء کا اختلاف رحمت ہے ان سے بدگمان نہ ہونا چاہئے

علماء امت کے درمیان رایوں اور اس کی بناء پر اجتہادی مسائل میں اختلاف ایک امر فطری ہے اور حضرات صحابہ، تابعین کے زمانہ سے ہوتا چلا آیا ہے ایسے اختلاف کو حدیث میں رحمت کہا گیا ہے مگر آج کل لوگوں نے اس اختلاف کو بھی طبقہ علماء سے بدگمانی پیدا کرنے کے کام میں استعمال کر رکھا ہے اور سیدھے سادھے عوام ان کے مغالطہ میں آ کر یہ کہنے لگے کہ جب علماء میں اختلاف ہے تو ہم کدھر جائیں، حالانکہ دنیا کے کاموں میں جب بیماری کے علاج میں ڈاکٹروں حکیموں کے درمیان اختلاف ہوتا ہے تو اس میں عمل کے لیے سب اپنا راستہ تلاش کر لیتے ہیں اور اس اختلاف کی بناء پر سب ڈاکٹروں اور حکیموں سے بدگمان نہیں ہو جاتے۔

بعض لوگ کہا کرتے ہیں کہ صاحب! فلاں مسئلہ کے متعلق علماء میں اختلاف ہے ایک کہتا ہے کہ یہ کام بدعت ہے اگر کیا گیا تو عذاب ہے دوسرا کہتا ہے کہ نہیں بدعت حسنہ ہے تو اسکے کرنے میں ثواب ہے تو ایسے موقع پر ہم کیا کریں اور کس کا اتباع کریں، بڑی پریشانی کی بات ہے۔

اس کے متعلق حضرت والا نے ارشاد فرمایا کہ پریشانی کی کیا بات ہے ان لوگوں کو چاہئے کہ اس کی تحقیق کریں کہ حق کس جانب ہے؟ جو عالم اس مسئلہ میں حق پر ہو، اس مسئلہ میں اس کے قول پر عمل کریں۔ اور اگر اپنے اندر اتنی لیاقت نہ دیکھیں کہ یہ معلوم کر سکیں کہ کون عالم حق پر ہے یا ان کو اتنی فرصت نہیں کہ حق کی تحقیق کر سکیں تو پھر ان لوگوں کو چاہئے کہ احتیاط پر عمل کریں اور وہ احتیاط یہ ہے کہ عقیدہ تو یہ رکھیں کہ اللہ اعلم یعنی اللہ ہی بہتر جانتے ہیں کہ کون سی بات حق ہے، اور عمل یہ رکھیں کہ جس کے جائز اعظم الصالحون ص ۱۴۲۲ متحقہ اصلاح اعمال، اصلاح انتساب ص ۳۱۷ جلس حکیم الامت ص ۲۳۹۔

ناجائز ہونے میں اختلاف ہوا س کو ترک کر دیں کیونکہ اس کے ترک کر دینے میں زیادہ سے زیادہ یہ ہو گا کہ اس فعل کا ثواب نہ ملے گا تو خیر اور بہت سی باتوں سے ثواب حاصل ہو سکتا ہے لیکن اس کام کو اگر کیا تو کرنے میں عذاب ہو گا، پس اس احتیاط میں گوچھ ثواب میں کمی ہو جائے مگر عذاب سے توفیق جائے گا۔

مفتي کے فتوے پر بغیر دلیل معلوم کے عمل کرنا جائز ہے

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے ارشاد فرمایا: جس شخص کو بے تحقیق کوئی فتوی دیدے تو اس کا گناہ اس فتوی دینے والوں کو ہو گا (ابوداؤد) فائدہ: دیکھئے اگر تقلید جائز نہ ہوتی اور کسی کے فتوی پر بدوں معرفت دلیل کے عمل جائز نہ ہوتا جو حاصل ہے تقلید کا تو گنہگار ہونے میں مفتی کی کیا تخصیص؟ بلکہ جس طرح مفتی کو غلط فتوی بتلانے کا گناہ ہوتا اسی طرح سائل کو دلیل تحقیق نہ کرنے کا گناہ ہوتا ہے۔

علماء کے اختلاف کے وقت عوام کے لئے دستور العمل

سلامتی اسی میں ہے کہ جس کام میں کھٹک ہوا اور جس میں علماء کا اختلاف ہو، اس کو ترک کر دو، جب کہ جواز و عدم جواز ہی میں اختلاف ہوا اور اگر فرض و حرام میں اختلاف ہو، تو وہاں اس شخص کا اتباع کرو جس پر زیادہ اعتقاد ہو جیسے فاتحہ خلف الامام کہ اس میں صوفیہ حنفیہ اپنے امام کے قول کو نہیں چھوڑتے کیونکہ گو امام شافعیٰ القراءت خلف الامام کو فرض کہتے ہیں مگر امام ابوحنیفہؓ مکروہ تحریکی کہتے ہیں۔

باقی جن مسائل میں جواز و عدم جواز کا فتوی ہو، ان میں صوفیاء کا بھی یہی عمل ہے کہ وہ اس فعل کو ترک کر دیتے ہیں، اسی واسطے کہا جاتا ہے الصوفی لا مذهب له

یہ مطلب نہیں کہ صوفی لامد ہب ہوتا ہے بلکہ مطلب یہ ہے کہ محتاط ہوتا ہے اور ہر مسئلہ میں اختیاط کی جانب کو اختیار کرتا ہے ورع اور تقوی اسی کا نام ہے، ہمارے فقہاء نے بھی اس کی تصریح کی ہے: زِعَادُهُ الْخِلَافِ وَالْخُرُوجُ مِنْهُ أُولَئِي مَالٍ مَيْرُتَكِبُ مَكْرُوهٌ مَذْهَبِهِ۔ کہ اختلاف سے پچنا مستحب ہے جب تک کہ اپنے مذہب کے کسی مکروہ کا ارتکاب نہ ہو۔

”استفت بالقلب“ کی تشریح اور اس کا محل و موقع

جہاں تاویل کی صحت کا احتمال بھی ہو مگر دل قبول نہ کرے وہاں بھی اس پر عمل نہ کیا جائے، ایسے ہی موقع کے لئے یہ حکم ہے۔

استفت قلبک ولو افناک المفتون کہ باطنی مفتی (یعنی قلب کی شہادت) کے خلاف ظاہری مفتی کا قول نہ لیا جائے خصوصاً جب کہ مفتی خود مفتون ہو، وہاں توفیوق پر اعتماد ہی نہ کرنا چاہئے بلکہ توفی کے ساتھ اپنے دل کو بھی دیکھو کہ وہ کیا کہتا ہے، جب دل کو لگتی ہے اس وقت جواز کے سارے فتوے رکھے رہ جاتے ہیں اور اس وقت تک چین نہیں ملتا جب تک کہ ٹھنک کی بات کو دور نہ کیا جائے۔ ۲

حضرت نواس بن سمعان^{رض} سے روایت ہے کہ میں نے جناب رسول اللہ ﷺ سے نیکی اور گناہ کے متعلق سوال کیا، آپ نے ارشاد فرمایا کہ (بڑی) نیکی حسن خلق ہے اور گناہ وہ ہے جو تمہارے دل میں کھٹکے اور تم اس پر لوگوں کے مطلع ہونے کو ناگوار سمجھو (روایت کیا اس کو مسلم و ترمذی نے)۔

حدیث میں گناہ سے مراد وہ امور ہیں جن کے گناہ ہونے کی کوئی نص نہیں مگر کسی کلیہ سے اس میں گناہ ہونے کا شہبہ ہو جاوے تو ایسے امور کے لئے آپ نے یہ پہچان بتلائی اور یہ پہچان اسی قلب کے اعتبار سے ہے جو سلیم ہو چنانچہ صحابی کا مخاطب ہونا اس کا قرینہ ہے۔

اس حدیث سے معلوم ہوا کہ بعض امور غیر منصوصہ عملیہ میں مسلم کامل کے قلب کا حکم معتبر اور جائز اعمل ہے۔

حق تک پہنچنے کے لئے دعا کی ضرورت اور اس کا فائدہ

ایک نومسلم کا بیان ہے کہ جب میں نے مذہب حق کو تلاش کرنا شروع کیا تو مجھے ہر مذہب میں حق کی جھلک نظر آتی تھی جس سے میں پریشان ہو گیا آخر میں نے یوں دعا کی کہ اگر آسمان و زمین کا پیدا کرنے والا کوئی ہے تو میں اس سے دعا کرتا ہوں کہ مجھ پر حق واضح ہو جائے بس یہ دعا کرتے ہوئے دوچار دن نہ گزرے تھے کہ اسلام کا حق ہونا مجھے واضح ہو گیا، اگر دعا کے بعد بھی کس پر حق واضح نہ ہو جب بھی اس کو ترک نہ کرے کیوں کہ اس وقت دعا کا یہی فائدہ ہو گا کہ اس سے دل میں قوت پیدا ہو گی، قلب کو راحت و سکون ہو گا اور یہ بھی مطلوب ہے۔

اور دعاء سے راحت قلب ضرور حاصل ہوتی ہے میں اس پر حلف کر سکتا ہوں نیز حق تعالیٰ کا ارشاد ہے ”الْأَبِدِ كُرِّ اللَّهِ تَطْمَئِنُ الْقُلُوبُ“ علاوه قوت قلب کے اس میں ایک نفع یہ ہے کہ یہ شخص حق تعالیٰ کے یہاں معدود سمجھا جائے گا کیونکہ جب اس سے سوال ہو گا کہ تم نے حق کا اتباع کیوں نہیں کیا؟ یہ کہہ دے گا کہ میں نے طلب حق کے لئے بہت سمجھی کی اور اللہ تعالیٰ تو ایک ہی تھے میں نے ان سے بھی عرض کر دیا تھا کہ مجھ پر حق واضح کر دیا جائے اب میں دوسرا ہادی کہاں سے لاتا اور یہ بات میں نے علی سبیل التنزیل کی ہی ہے کہ اگر دعا کے بعد بھی حق واضح نہ ہو تو قلب کو قوت تو حاصل ہو گی اور خدا کے یہاں معدود رتو ہو جائے گا، ورنہ عادة اللہ یہی ہے کہ جو شخص دل سے دعا کرتا ہے وضوح حق اس پر واضح ہو ہی جاتا ہے اس کے خلاف ہوتا ہی نہیں پس دعاء کو ہرگز ترک نہ کیا جائے ۲

فتاویٰ لینے میں ایک عالم و مفتی کو متعین کرنے کی ضرورت و مصلحت

مناسب یہ ہے کہ زندہ لوگوں میں سے ایک شخص کو اپنی متبویت (پیروی) کے لئے پسند کر لیجئے اور میں یہ بہت فائدہ کی بات بتلاتا ہوں، تجربہ سے معلوم ہے کہ سلامتی اسی کے اندر ہے، گواہی انبات (اور مقندا) متعدد ہوں مگر متبع ان میں سے ایک کو بنالیا جائے اور اسی کے سبیل (طریقے اور کہنے) کا اتباع کیا جائے۔

پس اب ان میں سے ایک کو ترجیح دینے کا طریقہ معلوم ہونا چاہئے سو وہ یہ ہے کہ جس کی انبات زیادہ ہو، یعنی یہ دیکھ لیجئے کہ اس کا علم کیسا ہے، تقویٰ کی کیا حالت ہے، پھر دیکھئے کہ نسبت مع اللہ کیسی ہے، اور یہ معلوم ہوگا اس کی صحبت میں رہنے سے، یعنی اگر اس کے پاس بیٹھنے سے دنیا کی محبت کم ہو تو سمجھو کہ اس کی نسبت کامل ہے اور وہ متبع بنانے کے قابل ہے، اور اگر اپنے اندر اثر محسوس نہ ہو تو اس کے پاس رہنے والوں کو دیکھئے کہ ان لوگوں کی حالت کیسی ہے؟ اگر ان میں سے اکثر کی حالت اچھی دیکھو تو سمجھو کہ یہ شخص کامل ہے۔

سلف کی (اگرچہ) یہی حالت تھی کہ کبھی امام ابوحنیفہؓ سے پوچھ لیا کبھی اوزاعیؓ سے، اور اسی سلف کی حالت دیکھ کر آج بھی لوگوں کو یہ لائق ہوتا ہے، سو فی نفسہ تو یہ جائز ہے مگر ایک عارض کی وجہ سے منوع ہو گیا ہے۔

اس کے سمجھنے کے لئے اول ایک مقدمہ سن لیجئے، وہ یہ کہ حالتِ غالبه کا اعتبار ہوتا ہے سو حالتِ غالبه کے اعتبار سے آج میں اور اس وقت میں یہ فرق ہے کہ اس وقت کے لوگوں میں تدبیّن (یعنی دین اور تقویٰ) غالباً تھا، ان کا مختلف لوگوں سے پوچھنا یا تو اتفاقی طور پر ہوتا تھا اور یا اس لئے کہ جس کے قول میں زیادہ احتیاط ہوگی اس پر عمل کریں گے، پس اگر تدبیّن کی اب بھی وہی حالت ہوتی تو ایک کو خاص کرنے اور اس کی تقید کرنے کی ضرورت نہ تھی، مگر اب تزوہ حالت ہی نہیں رہی اور کیسے رہتی، حدیث میں

ہے ثم يَفْسُوْلُكِذْبُ کہ خیر القرون کے بعد کذب (جھوٹ) پھیل جائے گا اور لوگوں کی حالت بدل جائے گی سو جتنا خیر القرون سے بعد (فاصلہ زیادہ) ہوتا گیا اتنی ہی لوگوں کی حالت ابتر ہوتی گئی، اب تو وہ حالت ہو گئی ہے کہ عام طور پر غرض پرستی غالب ہے، اب مختلف لوگوں سے اس لئے پوچھا جاتا ہے کہ جس میں اپنی غرض نکلتی ہو گی اس پر عمل کریں گے۔۔۔۔۔ جیسے کہ مجتہدین کی تقلید شخصی میں یہ حکمت ہے اسی طرح اس مذہب کے علماء اخیار میں سے ایک ہی (عالم و مفتی یادار الافتاء کو مسئلہ پوچھنے اور فتویٰ لینے کے لئے) متعین کر لینے میں یہی حکمت ہے کیونکہ زمانہ کی حالت بدل گئی ہے کہ لوگوں میں غرض پرستی غالب ہے، اور ایک مذہب کے علماء میں بھی آپس میں مسائل کے اندر اختلاف ہے پس اگر ایک عالم کو متعین نہ کیا جائے گا، تو اس کے اندر بھی اندیشہ ہے کہ کہیں غرض پرستی میں نہ پڑ جائیں کہ جس عالم کی رائے نفس کے موافق ہوئی اس کو مان لیا اور جس کی رائے نفس کے خلاف ہوئی اس کو نہ مانا، اور اس اختلاف علماء ہی کی وجہ سے عام لوگ یہ شبہ کرنے لگے ہیں کہ صاحب ہر مولوی کی جدار ائے ہے، ہم کدھر جائیں؟ مگر اس کا تو میرے پاس ایسا جواب ہے کہ اس کا کسی سے رد ہی نہیں ہو سکتا۔

وہ یہ کہ طبیب کے پاس بھی تو آخر جاتے ہی ہوان میں بھی تو آپس میں اختلاف ہوتا ہی ہے، تو جس طرح ان کاموں میں ایک کو منتخب کر لیتے ہو، اسی طرح یہاں کیوں پریشانی ہے کہ کس کا کہنا مانیں، اس کا بھی یہی انتظام کرو کہ ایک عالم اور ایک شیخ کو منتخب کرو، پس ہر شخص کو اکثر دوآدمیوں کے متعین کرنے کی ضرورت ہو گی، ایک عالم کی اور ایک شیخ کی، کیونکہ کئی چیزوں کی ضرورت ہے، ایک اعمال صالح کی اور ایک اس کی تیکمیل کی، پس دو شخصوں سے تعلق پیدا کرو، عالم سے تو اعمال صالح سیکھو اور شیخ سے اس کی تیکمیل کرو اور اگر کوئی جامع مل جائے جس سے دونوں چیزیں حاصل ہو جائیں تو خوش قسمتی ہے، اگر پریشانی سے اپنی نجات چاہتے ہو تو ایسا کرو، اور اس کی ہی سخت ضرورت ہے۔

پھر ہر ایک امر میں جوشبہ ہواں سے پوچھ لو، جو کام کرنا چاہو پہلے اس سے پوچھ لو، اگر وہ جائز بتلائے تو کرو ورنہ نہیں اور یہ بھی سمجھ لو کہ بتیں دو قسم کی پوچھی جاتی ہیں، ایک تو احکام دوسرے اس کے دلائل، جوبات وہ بتلائے اگر اس کی دلیل تمہاری سمجھ میں نہ بھی آئے تب بھی اس شخص کی اطاعت نہ چھوڑو بلکہ اس کی بات بلا دلیل مان لو، دنیاوی امور میں بھی عقلاء کا یہی طریقہ ہے، آخر سول سرجن کا قول مان لیتے ہو، کچھ اگر مگر نہیں کرتے گو دلیل نہ سمجھ میں آئے، اسی طرح دین میں جس کو متبوع قرار دو (یعنی جس پر اعتماد کرو) اس سے زیادہ گڑبرڑ نہ کرو، زیادہ محقق نہ بنو، عمل کرو، اگر محقق بننے کا شوق ہو تو مدرسہ میں آکر پڑھو، غرضیکہ ایک شخص کو متبوع مقرر کر لینے میں بہت پریشانیوں سے بچ جاؤ گے۔

خلاصہ یہ ہے کہ اس آیت نے اس مسئلہ مختلف فیہا کا جو آج کل بہت معرب کتہ الاراء سمجھا جاتا ہے فیصلہ کیا ہے اور دونوں مرضوں کا اعلان کیا ہے، خود رائی کا بھی اور عدم معیار کا بھی جس کا حاصل یہ ہے کہ اتباع کرو سبیلِ حق کا مگر مَنْ آنَابَ إِلَيْ کے واسطے سے (یعنی ان لوگوں کے واسطے سے جو اللہ تعالیٰ کی طرف متوجہ رہتے ہیں) اور گومن اناب میں متعدد اشخاص کے اتباع کرنے کا مضائقہ نہ تھا، لیکن تجربہ سے معلوم ہوا کہ ایک کے متعین کر لینے میں راحت اور انتظام اور نفس کی حفاظت ہے، پس اس زمانہ میں علماء اور مشائخ کو اس معیار سے جانچئے، اگر کوئی جامع مل جائے تو ایک کو ورنہ دو کو منتخب کر کے ان کا اتباع کیجئے۔

اگر دین پر چلننا چاہتے ہو تو اس کا یہ طریقہ ہے ورنہ اس کے بغیر آج کل دین سالم رہنے کا کچھ اعتبار نہیں، جو شخص اس طریقہ کے خلاف کرے گا، کچھ تعجب نہیں کہ وہ دین سے بہک جائے، میں نے ایک ایسی بات بتلادی ہے کہ عمر بھر کے لئے دستورِ عمل بنانے کے قابل ہے، اور جو اس پر عمل کرے گا اس کو بھی گمراہی نہ ہوگی۔

عوام کے لیے ضروری دستور العمل

- ۱- سب سے پہلے کسی شخص کی حالت کو خوب جانچ لو، خوب امتحان کرو، جب اس کے علم و عمل پر کافی اطمینان ہو جائے اب اس سے پوچھ پوچھ کر عمل کرو، اور فضول باتیں نہ پوچھو۔
- ۲- اور یہ یاد رکھو کہ اچھی طرح جانچ ہوئے بغیر کسی کو اپنا بڑا نہ بناؤ کیونکہ دین بڑی قدر کے قابل چیز ہے اس لیے ہر کس و ناکس کو رہنمائی بناؤ لیکن جب کسی کا محقق ہونا ثابت ہو جائے پھر اس سے جحت نہ کرو جو بتلادے اسی پر عمل کرو۔
- ۳- اپنا دستور العمل یہ رکھئے، بقدر ضرورت احکام کا علم حاصل کیجئے جس کی صورت یہ ہے کہ جو دینی رسائل محققین کی تصنیف سے ہیں ان کو مطالعہ میں رکھئے اور دور ان مطالعہ جہاں شبہ ہو وہاں نشان بناتے رہیں اور بعد میں ان مشتبہ مقامات کو کسی محقق سے زبانی حل کر لیں اور جوان پڑھ ہیں وہ ان رسالوں کو سن لیا کریں۔
- ۴- ایک تو اس کا التزام کریں دوسری بات یہ کرو کہ جو کام کرنا ہو خواہ نو کری یا ملازمت یا تجارت یا شادی یا غمی سب کے متعلق پہلے کسی محقق سے شرعی حکم دریافت کرو، اگرچہ عمل کی بھی توفیق نہ ہو دریافت کر لینے سے کم سے کم یہ فائدہ ہوگا کہ اس کے جائز نا جائز ہونے کا تو علم ہو جائے گا۔
- ۵- ممکن ہے کہ یہ علم کسی وقت اس سے بچنے کی ہمت پیدا کر دے اور اگر بتلا ہی رہے تو حرام کو حلال سمجھ کر تو نہ کرو گے۔
- جو ضرورت پیش آتی جائے کاملین سے اس کے متعلق استفتاء کر لیں، اس وقت تو کلکتہ (کیا کسی بھی دوسرے شہر اور ملک) تک سے ہربات بذریعہ خط (یا آج کل موبائل، انٹرنیٹ وغیر کے ذریعہ آسانی سے) دریافت ہو سکتی ہے۔

ہو جائیں گے پھر ایک سوال میں ان کی کتنی تعداد ہو جائے گی اور چند سال میں ایک معتمد بذخیرہ ہو جائے گا، یہ ان کے لیے ہے جو پڑھ لکھے ہیں اور جو حرف شناس نہیں ہیں ان کے لیے یہ کیا جائے کہ کسی شخص کو مقرر کیا جائے جو ان کو ہر ہفتہ مسائل سنادیا کرے، اور یہ لوگ اپنی عورتوں کو سنادیا کریں مگر اس کے لیے ایک مرکز کی ضرورت ہوگی وہ اس کو اپنے ذمہ لے اور وہ کوئی عالم ہونا چاہئے اس کا کام یہ ہو کہ محض مسائل کا وعظ کہا کرے لوگ اس کی طرف توجہ کریں اور ہمت کر کے ایک مولوی کو مناسب معاوضہ پر اس کام کے لیے رکھ لیں۔

- ۶ - اور ایک اس کا التزام ہو کہ جب کبھی فرصت اور مهلت ہوا کرے تو ایسے بزرگوں سے ملتے رہا کرو اور ان سے ڈر و نہیں کہ ہمارے افعال پر تاثر دیں گے ہرگز نہیں، وہ تمہارے سامنے منہ توڑ کر کوئی جواب نہ کہیں گے۔

ایسے بزرگوں کی صحبت سے تمہاری حالت انشاء اللہ خود بہ خود درست ہوتی چلی جائے گی۔

یہ ہے وہ دستور العمل جو دل پر سے پردے اٹھاتا ہے جس کے چند اجزاء ہیں (۱) کتابیں دیکھنا (۲) دوسرے مسائل دریافت کرنا (۳) تیسرے اہل اللہ کے پاس آنا جانا (۴) اور اگر ان کی خدمت میں آمد و رفت نہ ہو سکے تو جائے ان کی صحبت کے ایسے بزرگوں کی حکایات و ملفوظات ہی کا مطالعہ کرو یا سن لیا کرو (۵) اور اگر تھوڑی دیر ذکر اللہ بھی کر لیا کرو، تو یہ اصلاح قلب میں بہت ہی معین و مددگار ہے (۶) اور کچھ وقت محاسبہ کے لیے نکال لو جس میں اپنے نفس سے با تین کرو کہ ایک دن دنیا سے جانا ہے، مال و دولت سب مجھے چھوڑ دیں گے۔

مستفتیوں کے لئے چند ضروری ہدایات و آداب

- اپنا دستور العمل اس باب میں یہ رکھیں کہ:
جب کوئی ضروری بات پیش آئے اپنے عمل کرنے کے لیے نہ کہ مباحثہ کرنے کے لیے تو ایسے شخص سے مسئلہ پوچھیں جس کا معتبر و محقق ہونا صحیح ذریعہ سے معلوم ہوا اور اس پر اعتماد بھی ہو۔
- اور دلیل دریافت نہ کریں۔
- اور کسی اور عالم سے (وہی مسئلہ) بلا ضرورت نہ پوچھیں۔
- اور اگر جواب میں شبہ رہے اور شفاف نہ ہو تو ایسے ہی صفت کے دوسرے عالم سے پوچھ لیں۔
- اگر جواب پہلے کے خلاف ہو تو پہلے (مفتی) کا جواب اس کے (دوسرے مفتی کے) سامنے اور اس کا جواب پہلے کے سامنے نقل نہ کریں اور جس قول پر قلب مطمئن ہواں پر عمل کریں۔

استفتاء لکھنے کے آداب

اور اگر استفتاء تحریر ہو تو ان رعایات کے علاوہ اور بھی بعض رعایتوں کا لحاظ رکھیں:

- سوال کی عبارت اور خط بہت صاف ہو۔
- حتی الامکان فضول غیر متعلق با تین اس میں نہ لکھیں۔
- اپنا پتہ اور نام صاف لکھیں۔
- اگر کئی بار ایک ہی جگہ استفتاء لے جائیں تب بھی ہر خط میں پتہ و نام صاف لکھیں۔

- ۵۔ جواب کے لیے ٹکٹ (جوabi لفافہ) ضرور رکھ دیا کریں۔
- ۶۔ اگر سوال دستی بھی ہو تو تب بھی جواب کے لیے ٹکٹ (Dستی لفافہ) رکھ دیں اور اپنا پورا پتہ لکھ دیں شاید اس وقت جواب مسئلہ کا نہ دے سکیں تو بعد میں بھیج دیں گے ورنہ ٹکٹ واپس آجائے گا۔
- ۷۔ اور اگر کئی سوال ہوں تو کارڈ پر نہ بھیجا کریں۔
- ۸۔ اور اگر کبھی ایسا اتفاق ہو جائے تو ان سوالوں پر نمبر ڈال کر ان کی ایک نقل اپنے پاس بھی رکھ لیں اور مکتوب الیہ (مفتشی) کو اطلاع دیں کہ ہمارے پاس سوالات کی نقل نمبردار ہے آپ اعادہ سوال کی تکلیف نہ کریں۔ نمبروں کی ترتیب سے صرف جواب لکھ دیں۔

متفرق آداب

- ۹۔ جلد جواب تحریر کرنے پر مجبور نہ کریں۔
- ۱۰۔ استفتاء میں حاکمانہ لہجہ سے گریز کریں۔
- ۱۱۔ غیر ضروری اور فرضی مسائل سے اجتناب کریں۔
- ۱۲۔ سوال پورا اور بالکل واضح ہو، مجمل اور ادھورانہ ہو۔
- ۱۳۔ حتی الامکان سوال تحریری لکھ کر معلوم کریں زبانی دریافت کرنے سے گریز کریں۔
- ۱۴۔ علماء سے صرف مسائل شرعی پوچھے جائیں ان کے ذاتی افعال کی تحقیق سے گریز کریں۔
- ۱۵۔ عمل کی نیت سے مسئلہ دریافت کریں محض مشغله مقصود نہ ہو۔

۱۔ اصلاح انقلاب ۳۲۱۔ ۲۔ الافتاء اليومية ۵/۲۷، مطبوعہ کراچی۔ ۳۔ اینا ص ۲۵۔ ۴۔ اینا ص ۲۵۔ ۵۔ اینا ۱۵۲۵۔ ۶۔ الافتاء اليومية ۱۱۲، مطبوعہ کراچی۔ ۷۔ اینا ص ۲۶۲۔ ۸۔ اینا ص ۲۵۔ ۹۔ ماخوذ از رسالہ البلاغ شمارہ: ۱۰، شوال ۱۴۰۳ھ۔

ضیمہ

آداب المستقى (از حضرت مولانا مفتی محمد شفیع صاحب)
عوام الناس پر علماء و مفتیوں سے مسئلہ معلوم کر کے عمل کرنا

اور ان کی تقلید کرنا واجب ہے

فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ۔ (سورہ نحل)

(اگر تم کو علم نہیں ہے تو دوسرے اہل علم سے پوچھو) یہ اہم ضابطہ ہے جو عقلی بھی ہے نقی بھی کہ جو لوگ احکام نہیں جانتے وہ جاننے والوں سے پوچھ کر عمل کریں اور نہ جاننے والوں پر فرض ہے کہ جاننے والوں کے بتلانے پر عمل کریں، اسی کا نام تقلید ہے، یہ قرآن کا واضح حکم بھی ہے اور عقلائے بھی اس کے سواعمل کو عام کرنے کی کوئی صورت نہیں ہو سکتی، امت میں عہد صحابہ سے لے کر آج تک بلا اختلاف اسی ضابطہ پر عمل ہوتا آیا ہے، جو تقلید کے منکر ہیں وہ بھی اس تقلید کا انکار نہیں کرتے کہ جو لوگ علم نہیں وہ علماء سے فتویٰ لے کر عمل کریں۔

(مسئلہ) تفسیر قرطبی میں ہے کہ اس آیت (فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ) سے معلوم ہوا کہ جاہل آدمی جس کو احکام شریعت معلوم نہ ہوں اس پر عالم کی تقلید واجب ہے کہ عالم سے دریافت کر کے اس کے مطابق عمل کرے۔

دلائل کی حاجت نہیں

اور یہ ظاہر ہے کہ ناواقف عوام کو علماء اگر قرآن و حدیث کے دلائل بتلا بھی دیں تو وہ ان دلائل کو بھی انہی علماء کے اعتماد پر قبول کریں گے، ان میں خود دلائل کو

سمجھنے اور پرکھنے کی صلاحیت تو ہے نہیں اور تقلید اسی کا نام ہے کہ نہ جانے والا کسی جانے والے کے اعتماد پر کسی حکم کو شریعت کا حکم قرار دے کر عمل کرے، یہ تقلید وہ ہے جس کے جواز بلکہ وجوب میں کسی اختلاف کی گنجائش نہیں ہے۔

بلا ضرورت سوال کرنے کی ممانعت

يَا أَيُّهَا الَّذِينَ آمَنُوا لَا تَسْأَلُوا عَنِ الْشَّيْءِ إِنْ تُبَدَّلْ لَكُمْ تَسْؤُكُمْ۔ (ماندہ پ ۷)

ان آیات میں اس بات پر تنبیہ کی گئی ہے کہ بعض لوگوں کو احکام الہیہ میں بلا ضرورت تدبیر کی کھال نکالنے کا شوق ہوتا ہے اور جو احکام نہیں دیئے گئے ان کے متعلق بغیر کسی داعیہ ضرورت کے سوالات کیا کرتے ہیں، اس آیت میں ان کو ہدایت کی گئی کہ وہ ایسے سوالات نہ کیا کریں جن کے نتیجہ میں ان پر کوئی مشقت پڑ جائے یا ان کو خفیہ رازوں کے اظہار سے رسوانی ہو۔

فتاویٰ لینے اور مسئلہ پوچھنے سے پہلے مستفتی کی ذمہ داری

سَمْعُونَ لِلْكَذِبِ۔ (ماندہ پ ۶)

اس میں مسلمانوں کے لیے ایک اہم اصولی ہدایت یہ ہے کہ اگرچہ جاہل عوام کے لیے دین پر عمل کرنے کا راستہ صرف یہی ہے کہ علماء کے فتوے اور تعلیم پر عمل کریں لیکن اس ذمہ داری سے عوام بھی بری نہیں کہ فتویٰ لینے اور عمل کرنے سے پہلے اپنے مقتداوں کے متعلق اتنی تحقیق تو کر لیں جتنی کوئی یا کسی ڈاکٹر یا حکیم سے رجوع کرنے سے پہلے کیا کرتا ہے کہ جانے والوں سے تحقیق کرتا ہے کہ اس مرض کے لیے کون سا ڈاکٹر ماہر ہے، کون سا حکیم اچھا ہے اس کی ڈگریاں کیا کیا ہیں؟ اپنی مقامی تحقیق

کے بعد بھی اگر وہ کسی غلط ڈاکٹر یا حکیم کے جال میں پھنس گیا یا اس نے کوئی غلطی کر دی تو عقلاء کے نزدیک وہ قابل ملامت نہیں ہوتا لیکن جو شخص بلا تحقیق کسی عطا کی کے جال میں جا پھنسا اور پھر کسی مصیبت میں گرفتار ہوا تو وہ عقلاء کے نزدیک خود اپنی خود کشی کا ذمہ دار ہے۔

یہی حال عوام کے لیے دینی امور کے بارے میں ہے کہ اگر انہوں نے اپنی بستی کے اہل علم و فن اور تجربہ کار لوگوں سے تحقیق حال کرنے کے بعد کسی عالم کو اپنا مقتدری بنایا اور اس کے فتویٰ پر عمل کیا تو وہ عندالناس بھی معذور سمجھا جائے گا اور عند اللہ بھی۔

ایسے ہی معاملہ کے متعلق آنحضرت صلی اللہ علیہ وسلم کا ارشاد ہے فان اثمه علی من افتی یعنی ایسی صورت میں اگر عالم اور مفتی نے غلطی کر لی اور کسی مسلمان نے ان کے غلط فتوے پر عمل کر لیا تو اس کا گناہ اس پر نہیں بلکہ اس عالم اور مفتی پر ہے اور وہ بھی اس وقت جب کہ اس عالم نے جان بوجھ کر ایسی غلطی کی ہو، یا امکانی غور و خوض میں کمی کی ہو، یا یہ کہ وہ عالم ہی نہ تھا اور لوگوں کو فریب دے کر اس منصب پر مسلط ہو گیا۔

لیکن اگر کوئی شخص بلا تحقیق محض اپنے خیال سے کسی کو عالم یا مقتداء قرار دے کر اس کے قول پر عمل کرے اور وہ فی الواقع اس کا اہل نہیں تو اس کا و بال تنہا اس مفتی و عالم پر نہیں ہے بلکہ یہ شخص بھی برابر کا مجرم ہے جس نے تحقیق کے بغیر اپنے ایمان کی باگ ڈور کسی ایسے شخص کے حوالے کر دی، ایسے ہی لوگوں کے بارے میں یہ ارشاد خداوندی ہے: سَمْعُونَ لِلْكَذِبِ، یعنی یلوگ جھوٹی باتیں سننے کے عادی ہیں، اپنے مقتداءوں کے علم و عمل اور امانت و دیانت کی تحقیق کئے بغیر ان کے پیچھے لگے ہوئے ہیں اور ان سے موضوع اور غلط روایات سننے اور ماننے کے عادی ہو گئے ہیں۔

علماء و مشائخ اور مفتیان کرام کا ادب و احترام ضروری ہے

کیونکہ وہ نائب رسول اور نبی کے جانشین ہیں

یَا اِيَّهَا الَّذِينَ آمَنُوا لَا تُقْدِمُوا بَيْنَ يَدَيِ اللَّهِ وَرَسُولِهِ،

”بین الیدين“ کے اصل معنی دوہاتھوں کے درمیان کے ہیں، مراد اس سے سامنے کی جہت ہے یعنی رسول اللہ صلی اللہ علیہ وسلم کے سامنے تقدّم اور پیش قدمی نہ کرو، کس چیز میں پیش قدمی کو منع فرمایا ہے قرآن کریم نے اس کو ذکر نہیں کیا جس میں اشارہ عموم کی طرف ہے کہ کسی قول یا فعل میں آنحضرت صلی اللہ علیہ وسلم سے پیش قدمی نہ کرو، بلکہ انتظار کرو کہ رسول اللہ صلی اللہ علیہ وسلم کیا جواب دیتے ہیں، ہاں آپ ہی کسی کو جواب کے لئے مامور فرمادیں تو وہ جواب دے سکتا ہے۔

اسی طرح اگر آپ چل رہے ہیں تو کوئی آپ سے آگے نہ بڑھے، کھانے کی مجلس ہے تو آپ سے پہلے کھانا شروع نہ کرے مگر یہ کہ آپ کی تصریح یا قرآن قویہ سے یہ ثابت ہو جائے کہ آپ خود ہی کسی کو آگے بھیجننا چاہتے ہیں جیسے سفر اور جنگ میں کچھ لوگوں کو آگے چلنے پر مامور کیا جاتا تھا۔

بعض علماء نے فرمایا ہے کہ علماء و مشائخ دین کا بھی یہی حکم ہے کیونکہ وہ وارث انبیاء ہیں اور دلیل اس کی یہ واقعہ ہے کہ ایک دن حضرت ابوذر رضی اللہ عنہ کو رسول اللہ صلی اللہ علیہ وسلم نے دیکھا کہ حضرت ابو بکر رضی اللہ عنہ کے آگے چل رہے ہیں تو آپ نے تنبیہ فرمائی اور فرمایا کہ کیا تم ایسے شخص کے آگے چلتے ہو جو دنیا و آخرت میں تم سے بہتر ہے اور فرمایا کہ دنیا میں آفتاب کا طلوع و غروب کسی ایسے شخص پر نہیں ہوا جوانبیاء کے بعد ابو بکر سے بہتر و افضل ہو۔ (روح البیان از کشف الاسرار)

اس لئے علماء نے فرمایا کہ اپنے استاد اور مرشد کے ساتھ بھی یہی ادب ملحوظ رکھنا

چاہئے۔

عالم اپنی قوم میں مثل نبی کے ہوتا ہے

إِنَّ الَّذِينَ يُنادِونَكَ مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ۔

اس آیت میں نبی کریم صلی اللہ علیہ وسلم کا ایک تیسرا ادب سکھلا یا گیا ہے کہ جس وقت آپ اپنے مکان اور آرام گاہ میں تشریف فرمائوں اس وقت باہر کھڑے ہو کر آپ کو پکارنا خصوصاً گنوار پن کے ساتھ کہ نام لے کر پکارا جائے یہ بے ادبی ہے، عقل والوں کے یہ کام نہیں۔

امام بغوی نے برداشت قیادہ رضی اللہ عنہ ذکر کیا ہے کہ قبلہ بتوثیم کے لوگ جو آپ کی خدمت میں حاضر ہوئے تھے جن کا ذکر اوپر آیا ہے، یہ دوپہر کے وقت مدینہ میں پہنچے جب کہ آپ کسی مجرہ میں آرام فرمائے تھے، یہ لوگ اعراب (دیہات کے لوگ) آداب معاشرت سے ناواقف تھے انہوں نے حجرات کے باہر ہی سے پکارنا شروع کر دیا، اخرج الینا یا محمد اس پر یہ آیت نازل ہوئی جس میں اس طرح پکارنے کی ممانعت اور انتظار کرنے کا حکم دیا گیا، مسندر احمد، ترمذی وغیرہ میں بھی یہ روایت مختلف الفاظ سے آئی ہے (مظہری)۔

صحابہ و تابعین نے اپنے علماء و مشائخ کے ساتھ بھی اسی ادب کا استعمال کیا ہے صحیح بخاری وغیرہ میں حضرت ابن عباس رضی اللہ عنہ سے منقول ہے کہ جب میں کسی عالم صحابی سے کوئی حدیث دریافت کرنا چاہتا تھا تو ان کے مکان پر پہنچ کر ان کو آواز یادروازہ پر دستک دینے سے پر ہیز کرتا اور دروازہ کے باہر بیٹھ جاتا تھا کہ جب وہ خود ہی باہر تشریف لاویں گے اس وقت ان سے دریافت کروں گا، وہ مجھے دیکھ کر فرماتے کہ اے رسول اللہ صلی اللہ علیہ وسلم کے چچا زاد بھائی، آپ نے دروازہ پر دستک دے کر کیوں نہ اطلاع کر دی تو ابن عباس رضی اللہ عنہ نے فرمایا کہ عالم اپنی قوم میں مثل نبی

کے ہوتا ہے اور اللہ تعالیٰ نے نبی کی شان میں یہ ہدایت فرمائی ہے کہ ان کے باہر آنے کا انتظار کیا جائے، حضرت ابو عبیدہ نے فرمایا کہ میں نے کبھی کسی عالم کے دروازہ پر جا کر دستک نہیں دی بلکہ اس کا انتظار کیا کہ وہ خود ہی جب باہر تشریف لاویں گے اس وقت ملاقات کروں گا۔ (روح المعانی)

بغیر علم کے فتویٰ دینا حرام ہے

سوال (۹۱) اگر کوئی شخص جو عالم نہیں ہے کسی شرعی مسئلہ جواز یا عدم جواز کا فتویٰ دے اس کی نسبت کیا حکم ہے؟

الجواب: بغیر علم کے فتویٰ دینا حرام ہے اور جو شخص اس کے غلط فتوے پر عمل کرے گا اس کا گناہ بھی اس مفتی کے سر رہے گا، اور کفارہ اس گناہ یہ ہے کہ اپنے فتوے کے غلط ہونے کا اعلان کرے اور اللہ تعالیٰ سے توبہ کرے۔

اہل علم اور مفتیوں میں اختلاف ہوتا عموم کیا کریں

بہت سے لوگ جو اس حقیقت سے واقف نہیں وہ مذاہب فقہاء اور علماء حق کے فتوؤں میں اختلاف کو بھی حقارت کی نظر سے دیکھتے ہیں، ان کو یہ کہتے سن جاتا ہے کہ علماء میں اختلاف ہوتا ہم کہ درجہ جائیں حالانکہ بات بالکل صاف ہے کہ جس طرح کسی پیار کے سلسلہ میں ڈاکٹروں، طبیبوں کا اختلاف رائے ہوتا ہے تو ہر شخص یہ معلوم کرنے کی کوشش کرتا ہے کہ ان میں سے فتنی اعتبار سے زیادہ ماہر اور تجربہ کارکون ہے لیس اس کا علاج کرتے ہیں۔

دوسرے ڈاکٹروں کو برائیں کہتے، مقدمہ کے وکیلوں میں اختلاف ہو جاتا ہے تو جس وکیل کو زیادہ قابل اور تجربہ کار جانتے ہیں اس کے کہنے پر عمل کرتے ہیں، دوسروں کی بدگونی کرتے نہیں پھرتے، یہی اصول یہاں ہونا چاہئے، جب کسی مسئلہ میں علماء کے فتوے مختلف ہو جائیں تو مقدور بھر کوشش کرنے کے بعد جس عالم کو علم اور تقویٰ میں دوسروں سے زیادہ افضل سمجھیں اس کی اتباع کریں اور دوسرے علماء کو برا بھلا کہتے نہ پھریں۔

حافظ ابن قیم رحمۃ اللہ علیہ نے اعلام الموقعین میں نقل کیا ہے کہ ماہر مفتی کا انتخاب اور درصورت اختلاف ان میں سے اس شخص کے فتوے کو ترجیح دینا جو اس کے نزدیک علم اور تقویٰ میں سب سے زیادہ ہو، یہ کام ہر صاحب معاملہ مسلمان کے ذمہ خود لازم ہے، اس کا کام یہ تو نہیں کہ علماء کے فتوؤں میں کسی فتوے کو ترجیح دے، لیکن یہ اسی کا کام ہے کہ مفتیوں اور علماء میں سے جس کو اپنے نزدیک علم اور دیانت کے اعتبار سے زیادہ افضل جانتا ہے اس کے فتوے پر عمل کرے مگر دوسرے علماء اور مفتیوں کو برا کہتا نہ پھرے، ایسا عمل کرنے کے بعد اللہ کے نزدیک وہ بالکل برى ہے اگر حقیقتہ کوئی غلطی فتویٰ دینے والے سے ہو بھی گئی تو اس کا وہی ذمہ دار ہے۔

ماخذ و مراجع

حکیم الامت حضرت مولانا اشرف علی تھانویؒ کی جن تصانیف اور مجموعہ ملفوظات و مواعظ و مکاتیب سے اس کتاب کے مضامین ماخوذ ہیں ان کی فہرست

- | | |
|------------------------------|-------------------------|
| (۱۶) اصلاح انقلاب | ابتاع المعنیب |
| (۱۷) الافاضات الیومیہ | (۲) احکام المال |
| (۱۸) الغاء المحازفة | (۳) آداب انسانیت |
| (۱۹) امداد الفتاوی | (۴) آداب التبلیغ |
| (۲۰) بداع | (۵) آداب المعاشرت |
| (۲۱) برکات رمضان | (۶) الاریتیاب والاغتیاب |
| (۲۲) بوادر النوار | (۷) ارضاء الحق |
| (۲۳) التبلیغ | (۸) ازالۃ الفتنہ |
| (۲۴) تجدید تعلیم و تبلیغ | (۹) اسباب الفتنہ |
| (۲۵) تسليم و رضا | (۱۰) الاسلام الحقیقی |
| (۲۶) تعظیم اعلم | (۱۱) اشرف الجواب |
| (۲۷) تعلیم الدین | (۱۲) اشرف |
| (۲۸) تقلیل الاختلاط | (۱۳) اشرف المعمولات |
| (۲۹) التکشیف عن مهمات التصوف | (۱۴) اصلاح اعمال |
| (۳۰) جزاء و سزا | (۱۵) اصلاح ذات الیمن |

- | | |
|-----------------------------|--------------------------------|
| (٥٠) فضائل صوم وصلوة | (٣١) جزل الكلام في عزل الامام |
| (٥١) الأفضل العظيم | (٣٢) جمال الجليل |
| (٥٢) فيوض الخالق | (٣٣) حسن العزيز |
| (٥٣) القول الجليل | (٣٤) حق الطاعات |
| (٥٤) الكلام الحسن | (٣٥) حقوق الزوجين |
| (٥٥) كلمة الحق | (٣٦) حقوق العلم |
| (٥٦) كمالات اشرفيه | (٣٧) حقوق فرائض |
| (٥٧) الكمال في الدين | (٣٨) حكيم الامم نقوش وتراث |
| (٥٨) مجالس حكيم الامم | (٣٩) الحليلة الناجزة |
| (٥٩) مجالس الحكمة | (٤٠) دعوات عبد يحيى |
| (٦٠) محاسن اسلام | (٤١) الدوام على الاسلام |
| (٦١) المرابط | (٤٢) ذكر فكر |
| (٦٢) مزيداً للمجيد | (٤٣) ذم المكر وهايات |
| (٦٣) معمولات اشرفيه | (٤٤) زوال السنة عن اعمال السنة |
| (٦٤) ملفوظات حكيم الامم | (٤٥) سنت ابراهيم |
| (٦٥) ملفوظات دعوات عبد يحيى | (٤٦) السوال |
| (٦٦) نظام شريعت | (٤٧) الصالحون |
| (٦٧) رمضان في رمضان | (٤٨) الصبر والصلوة |
| | (٤٩) عضل الجليلية |

- | | |
|---------------------------|-----------------------|
| (۱) ابن ماجہ | (۹) خوان خلیل |
| (۲) بنواری شریف | (۱۰) درختار |
| (۳) البلاغ مفتی عظیم نمبر | (۱۱) رداختار (شامی) |
| (۴) بیان القرآن | (۱۲) فتاویٰ ابن تیمیہ |
| (۵) تذکرة الخلیل | (۱۳) فتاویٰ خلیلیہ |
| (۶) تذکرة الرشید | (۱۴) مشکوٰۃ شریف |
| (۷) تلاش راہ حق | (۱۵) معارف القرآن |
| (۸) جواہر الفقہ | |